

విషయసూచిక



ఆదిపర్వము

విషయము.	పుట
భారతవిభాగసంగ్రహము	9
భారతపర్వానుక్రమణిక	19
శమంతకపంచకమునకాపేదకలిగినదిగము, ఆత్మహింసపరిమాణము...	23
గౌర్యుఁ డనుబుట్టి తనశిష్యులభక్తిఁ బరీక్షించుట	26
ఉదంతిహింసాభ్యాసము	32
ఉదంతిగిందు జనమేజయిని పర్యయాగోస్తాఖం శేయుట	39
గృహమతచక్రము	40
గురచక్రము	43
క్షీరసాగరమృగము	49
సముద్ర తీరమునఁ గదూరినతలు పాలకదలియం దుత్పన్నమైన యిచ్చైష్కృతి	
మంబును కాముట	54
గరుత్మంతుఁడు జన్మించుట	57
సూర్యున కనురుండు సారథి యగుట	59
గరుడుగ దమ్మకమును దెచ్చుటకుఁ బల్లి యనుమరిఁగొనుట	63
గృహస్థుండు గజకర్మసంబులం బట్టికొని కళ్యపునొద్దకేగుట	65
గృహస్థుం దమ్మకమునకుఁ గాను నల్లరి మునకుఁ బోవుట	68
గృహస్థుండు బ్రహ్మయనుమరిగి గొని భూభారమును వహించుట	72
గృహస్థునిచక్రము	76
విజయమునకుఁ బరీక్షితుకాచకారణంబు మంత్రులు చెప్పుట	80
గృహస్థుని మునకుఁ గడంగుండు గోగనధనం దిచ్చి మఱియుట	84
గృహస్థుని మునకుఁ బరీక్షితుండు ప్రాసాదంబులోఁ దదగ్ధం దగుట	87
మౌర్యునియందు పర్యయాగం పోవచ్చుట	89
మౌర్యునియందు జనమేజయనియొక్క కాలలాసివారి నల్లర గురించి పర్యయాగమును	
మౌర్యుని నివారించుకేయుట	

విషయము.	పుట.
పాండవధర్మరాష్ట్రల భేదకారణసంగ్రహము	95
భారతమహిమ	99
ఉపరిచరవసుమహారాజువృత్తాంతము	101
శ్రీ వేదవ్యాసుమహర్షి యవతారము	103
భీష్మదివీరులు దేవదానవాదులయంశంబులఁ బుట్టుట	105
దేవదానవాఁలయత్సత్త్రిక్రమము	107
దేవదానవాద్యంశముల భూమియందుఁ బుట్టినవారిక్రిమము	110
అభిమన్యునిగుఱించిన యొక్కవిశేషము	112
వైవస్వతమనువుండొట్టి భారతవంశానుక్రమణిక	113
యయానిచరిత్రము	115
శుక్ర్రుండు దానవహతుండైన కచుని సంచీవనిచే న్బ్రదికించుట	116
సురాపానంబు మహాపాతకం బని శుక్ర్రుండు నియమముఁ జేయుట	119
యయాని బావిలోఁ బడియున్న దేవయానిని లేప సత్తుట	121
యయాని దేవయానిం బెండ్లి యగుట	125
యయాని శర్మిష్ఠకుఁ బుత్రదానంబు చేయుట	128
యయాని యదుప్రభృతులకు కాపం బిచ్చుట	131
యయాని పూరుని రాజుఁజేసి వనమునకుఁ దపంతొనర్చు నేని స్వర్గంబునకుఁ బండుట	134
యయాని పూరునకు బోధించిన నీతులు	138
అష్టకునిప్రశ్నములకు యయాని సదుత్తరముల జొసంగుట	137
యయాని యవ్వకాదులతోడఁ బుణ్యలాకముల కేగుట	144
శకుంతలఁపాఖ్యానము	...
దువ్యంతుండు శకుంతలను గాంధర్వవివాహంబునఁ బెండ్లి యగుట	...
భరతుని జననము	...
గంగావసువులసంభాషణము	...
గంగాశంతసులసమాగమము	...
గంగ భీష్ముని నెచ్చి శంతసున కిచ్చుట	...
శంతసుండు నత్తవతిని వరించుట	...
త్రాంగదనిచిత్ర వీర్యులజననము	...
శ్శండు రాజులయించి కాశిరాజుకన్యలఁజెచ్చినిచిత్రవీర్యునకు వివాహముచేయుట	...

విషయము.	పుట.
దీర్ఘ తమనివృత్తాంతము	188
ఎడవ్యాసుండు సత్యవతియుద్ధ కేతెంచుట	193
భృశరాష్ట్ర పాండురాజునిదురులజనము	195
అగిమాండవ్యోపాఖ్యానము	198
భృశరాష్ట్ర పాండురుమారులు పెరుగుట	200
భృశరాష్ట్రనివాసము	201
గురిచగ్గిశ్రము	203
గురియందుఁ గన్బుగిడు పుట్టి సూతగృహమును జేరుట	203
గురిపాండురాజునివాసము	205
పాండురాజు దిగ్విజయము చేయుట	207
దుగ్ధసాదులజనము	209
పాండురాజునకు శావణు గలుగుట	213
పుష్కటితాశ్వం దను రాజావృత్తాంతము	221
గురిః భగ్న రాజు మున్నగువారి జనించుట	224
పాండురాజునకు	231
పాండురాజునిరణము	231
పాండవులు వా పీపురంబు చేరుట	233
దుగ్ధసాదులు భీమునిఁ గట్టి గంగలోఁ బ్రయోగము నాకండు నాగలొకము	
చేరి వివర్ధన పానము చేయుట	236
కృపాబాధ్యులవృత్తాంతము	240
ప్రణాబాధ్యునివృత్తాంతము	242
ప్రణాబాధ్యుండు కురుకుమారులకు భీష్మనుకులమున విలువిద్య నేర్పుట	247
దిశువుల దనువాండు ప్రణాబారాధించి విలువిద్య నేర్పుట	249
అనుగుడు కృత్తిమకుశీరముఁ గాగ నేయుట	251
ప్రణాబాధ్యుని దత్తునునకు ల్పప్రాణిదోహదాస్త్రము నుపనేరించుట	252
కూర్మాన విద్యానందర్థనము	253
భూండు రంగమునకు వచ్చుట	258
దోళకనుండు కరున కంగరాజుభిక్షకంబుఁ గావించుట	260

విషయము.	పుట
కారవపాండవులు గురుదక్షిణార్థము ద్రువము బట్టె ననుట	262
అర్జునుండు ద్రువము బట్టి కట్టి తెచ్చుట	264
భృతరాష్ట్రుండు భర్తరాజును యువరాజుం జేయుట	266
కణికుఁ డనుమంత్రి భృతరాష్ట్రునకు నీలినిఁ జెప్పుట	268
దుర్యోధనుండు తండ్రితోఁ దనమనోదుఃఖముఁ జెల్పుకొనుట	277
దుర్యోధనుండు భృతరాష్ట్రుని నమిపించి తనమనోదుఃఖముం జెల్పుట	278
భృతరాష్ట్రుండు పాండవులను వారణావతంబున కంపుట	281
లక్ష్మణుండదహనము	288
హిడింబుండు పాండవులఁ జంపుటకు హిడింబును బంపుట	292
భీముండు హిడింబునురునిఁ జంపుట	296
వేదవ్యాసుండు పాండవులయొద్దకు వచ్చి హితము నుపదేశించి వారల నేకచక్రపురంబుఁ జేర్చుట	301
భీముండు బకాసురుం జంపుట	314
భృష్టద్యుమ్నుడ్రావదులజనము	322
తపతినంపరఃశోపాఖ్యానము	331
అంగారపరుం డర్జునునకు వసిష్ఠునుహిను చెప్పుట	336
వసిష్ఠుండు కల్కషపాదునకు కావమోక్షము జేయుట	341
సిక్రదేవత లార్చుని కాంతచిత్తుం జేయుట	34
పాండవులు ధామ్యునిఁ మరొహితునిగ వరించుట	350
అర్జునుండు మత్స్యయంత్రమును దెగజేయుట	355
భీమార్జునులు ద్రౌపదిని గుంటికి, నివేదించుట	361
పాండవులు ద్రువదు నగరునకుఁ బోవుట	366
వేదవ్యాసుండు ద్రువదుకడ కేటెంచుట	367
నాళాయన్యుపాఖ్యానము	371
మంచేంద్రోపాఖ్యానము	377
ద్రావదీవివాహమహోత్సవము	377
దుర్యోధనుండు తండ్రితో నాలోచించుట	381
భీష్మ ద్రోణులు దుర్యోధనునకు హితము చెప్పుట	381
పాండవు లింద్రప్రస్థపురముఁ జేరుట	387

విషయము.	పుట.
సూర్యోపనిషత్ పాఖ్యానము	396
అగ్నిమండల తీగయోగ ప్రాశస్త్యము	402
అగ్నిమండల ద్వారా పురంబున జేయటము	412
అగ్నిమండల మన్నయగ్నమందు సుభద్రయొద్ద నుండుట	413
అగ్నిమండల సుభద్రం బొడ్డియగుట	415
అగ్నిమండల సుభద్రం బొడ్డిని యంద్రప్రస్థ పురంబున కరుగుట	418
అగ్నిమండల నివసనము	420
అగ్నిమండల యను రాజాచరిత్రము	427
అగ్నిమండల నివసనము గావించి దివ్యరథమును రథములను నిచ్చుట	430
అగ్నిమండల నివసనము	431
అగ్నిమండల పాఖ్యానము	435

పుస్తక వివరము

విషయము.	పుట.
అగ్నిమండల నివసనము ద్వారా రాజాచరిత్రము	4
అగ్నిమండల నివసనము ప్రాశస్త్యము	5
అగ్నిమండల నివసనము ద్వారా రాజాచరిత్రము	7
అగ్నిమండల నివసనము ద్వారా రాజాచరిత్రము	8
అగ్నిమండల నివసనము	17
అగ్నిమండల నివసనము	19
అగ్నిమండల నివసనము	22
అగ్నిమండల నివసనము	23
అగ్నిమండల నివసనము	26
అగ్నిమండల నివసనము ద్వారా రాజాచరిత్రము	31
అగ్నిమండల నివసనము ద్వారా రాజాచరిత్రము	35
అగ్నిమండల నివసనము ద్వారా రాజాచరిత్రము	38

విషయము.	పుట
జరాసంధునివృత్తాంతము	43
శ్రీకృష్ణభీమార్జునులు జరాసంధపురమునకు వెడలుట	48
భీముడు జరాసంధుని మల్లయుద్ధమునఁ జంపుట	55
శ్రీకృష్ణభీమార్జునులు చెఱువ నుండురాజుల విడిపించుట	56
భీమార్జుననకులనహదేవులు దిగ్విజయము చేయుట	59
రాజు రాజసూయయాగము చేయుట	72
శిశుపాలుండు శ్రీకృష్ణు నధిక్షేపించుట	76
భీష్ముండు భీమసేనునకు శిశుపాలువృత్తాంతం బెఱింగించుట	84
కృష్ణుండు చక్రాయుధముచే శిశుపాలునిఁ జంపుట	87
ధర్మరాజు వ్యాసునివలన నుత్పాతములు విని నమయము చేయుట...	90
దుర్యోధనుండు తండ్రితోఁ దనమనోదుఃఖము చెప్పుట	96
విదురుండు ధర్మపుత్రుని జూదమాడుటకుఁ బిలుచుకొనివచ్చుట	110
ధర్మరాజు శకునితో జూదమాడుట	112
ప్రాతికామి ద్రౌపదిని నభకుఁ దోడైర నడుగుట	121
దుశ్శాసనుండు ద్రౌపదివస్త్రావహరముఁ జేయుట	127
ధృతరాష్ట్రుండు ద్రౌపదికి వరము లొసంగుట	134
ధర్మరాజు శకునితో రెండవసారి జూదమాడుట)	141
విదురుండు ధృతరాష్ట్రునితోఁ బాండవు లరణ్యమునకుఁ బోయినరీతిం జెప్పుట	147



శ్రీ

శ్రీ గణేశాయ నమః

శ్రీ శారదాంబాయై నమః

శ్రీ సుబ్రహ్మణ్యభాషణం మేఘ శ్రీగోపాలకృష్ణవర్జప్రహరణే నమః

శ్రీ మ దాంధ్ర

వ చ న మ హా భా ర త ము



ఆ ది ప ర్వ ము

శ్లో. ఆభ్రాత్యమః సర్వజటాబద్ధకలామః

స్రగళు ధగడి కృష్ణస్మగతృప్తవిధానః,

సంధ్యో లోకా పానమమానః కవిమఖిల్లః

పారశర్యః పద్మసు రూపం విద్యతోతు.

శ్లో. *నారాయణ సమస్మృత్యై నరంభేన నరీశ్వరమై,

దేవేన సనస్త్వేన పృథ్వి తతో జయ ముచితమీత్యో.

సకలలోకములను సృష్టికర్తమగు శ్రీమన్నారాయణుని గురువైన శ్రేష్ఠుల డగునగునగును సకలవిద్యాప్రబూయుని యగు శ్రీ శారదాంబకును నతుల లానర్చి పిదప జయమును బలుకవలయును.

* పూర్వము పరమాత్మయే నరనారాయణులను నిర్మలు మహర్షులగ నవతరించెను. తరువాత నా నరనారాయణులే శ్రీకృష్ణార్జునులగ నవతరించి రని మహాభారతమున నిట్లు వ్రే. 'వివముత్త్యా మహాత్మానమాత్మా కృష్ణస్య పాండవః, తూష్టిమాసీత్తతః పార్థ పదనభార-1-1

సకలముషిగణశరణ్యంబును బుద్ధ్యాశ్రయమును నగునై ముఖమునఁ గులవతి యగుశౌనకమహాముని యనెడి మహాపురుషుని పండ్రెండువత్సరములకు ముగియునత్రయాగము నులుపుదునని సహారోమహర్షునిపుత్రుండును, సకలపురాణముల నొకరిగినవలెనును, సుగ్రు శ్రవణం గానుసూతుండు చను దెంచెను. అప్పు డాసూతుని పదార్థమునున్న వారలకును, నితిహాసములను వినఁగోని యుచున్నట్టి యిందలి యున్న మఱికొందఱకును, సవినయముగఁ జేతులు జోడించి నవంశురించి గౌరవింపఁగా, వారందఱును సూతుని రక్షకుల బుద్ధులయై, మునఁ బొదలిరి. అంత నాతండు సకలస్స నిర్విఘ్నముగ సాగుచున్నదా యని వారిని బ్రశ్నించెను. పదిహెడఁ బాదములు నుదించి యాసీనులు కాఁగా వారియనుమతిం గొని తామును గూర్చుండియు, అప్పుడు శౌనకమహామునిని ముం దిడుకొని యిహమహాపురుషుని పదార్థము నుప

మిత్యువాచ జనార్దనః. మరైవ త్వం తదైవాహం యే మహిమాస్తదైవ తే. యస్తాం ద్వేష్టి స మాం ద్వేష్టి యస్తామహ స మామహ. నరస్తద్వహసి నగర్హ హరి ర్నారాయణో హ్యహమ్. కాలే లోక మిమం ప్రాప్తౌ నరణారాయణావృక్షి." (ఆరణ్య పర్వము. ఆధ్యాయము-౧౨. శ్లో. ౪౫, ౪౬, ౪౭). ఇట్లే ఉద్యోగపర్వము ఆధ్యాయము. ౨౪. శ్లో. ౭౯, ౮౦, ౮౧ నందును శైబ్యులదియున్నది. ఈనరనారాయణుని నిష్కామగర్హ పరమగు నారాయణీయమము (భాగవతధర్మమును) లోకమునఁ బ్రవర్తింపజేసిరి. దీవుల భాగవతధర్మములను బోధించు నన్నిగ్రంథములలోను నారంభమున వీని సమస్తము రింతురు. ఇతరుల వీరికథయే ముఖ్యముగాఁ గలచైన భారతగ్రంథారంభమున వీనిని నలు స్కరించుట ముఖ్యము అవశ్యకము నని పేఱుగఁ జెప్పవలయునా? మహాభారతమునని పూర్వులు జయ మని పేర్కొనిరి. శ్లో. "భూవిహత్యాకృతం చాపి హరణ బహ్యుని సంశయమ్, ఇతిహాసమిమం శ్రుత్వా పురుషోఽసి నదారణః. మువ్యతే నర్వహాపేభ్యో రాహుణా చంద్రమా యథా, జయో నామేతిహాసోఽయం తపోఽసి విజేగిఘ్నా" (ఆరణ్య పర్వము. అ. ౬౨. శ్లో. ౧౯, ౨౦) భారత మనుపేరుతోఁ బ్రఖ్యాతమై యుండు గణ ఇతిహాసము జయ మనుటకు శ్లో. "అష్టాదశపురాణాని రామన్య చరితం తథా, శాన్తి పేదః పంచమశ్చ యం మహాభారతం విదుః. జయేతి నామా త్వేతాంస్తు ప్రపన్నస్తి మవీషిణో" (భవిష్యత్పురాణవచనము). శ్లో. "చతుర్థాం పురుషార్థానామసి హేతవ జయో మతః." (శోకము.)

చిననులసట సూతునకుఁ దీలుటను తెలిసినవాఁడై యాతనివలనఁ బుణ్యకథలు వినఁగోరి యాతనితో నిట్లు లనిరి. “ఓసూతనందనా! యెక్కడనుండి వచ్చుచున్నవాడవు? నీరాకచే మేము కృతార్థులమైతిమి. నీవలన నేవేని పుణ్యకథల వినఁగోరుచున్నవారము.” అని యడుగ నాతం డిట్లనియె. “ఓమహర్షులారా! భూలోకమునఁ బరీక్షితుత్తుండగు జనమేజయుఁడు సలిపిన సర్పయాగమున బుష్పివర్షుండగు వేద వ్యాసుఁడు రచించిన మహాభారతమునంబలి కథలను నాతనిశిష్యుండగు వైశంపాయనుం డనుమునినర్పుండ వివరింప విని, వెక్కుప్రీతిములు నేవించి, పాండవులకును ధార్మరాష్ట్రులకును రణరంగం బగుశమంతక పంచక మనుపుణ్యభూమిని దర్శించి మిమ్ము గనుఁగొన నిందుల కేలేంచి తిని. ఈయాగశాలలో సూర్యాగ్నులతో నెన యగులేజస్వలును, బరమపుణ్యమూర్తులును నగుమహర్షు లందఱును దమతమ తపస్సులను నిర్విఘ్నముగ నాచరించుచు సురక్షితులుగ నున్నవారలు గాదె? నావలన నెద్ది వినవలతురు? ధర్మాగ్రములతోఁ గూడుకొనియుండు నేయితిహాసములను, నేరాజులనర్వర్తనంబులను, నేమహర్షులమహిమలను జెప్పవాడ నానతిం డనిన నమ్మును లిట్లనిరి.

ఓసూతుఁడా! ఏయది జనమేజయుఁ డాచరించుచుండిన సర్ప యాగకాలమునందు వేదవ్యాసానుమతంబడసి యాతని శిష్యుండగు వైశంపాయనునిచే వివరింపబడినదో; ఎద్ది వ్యాసమహర్షిప్రణీతమైనదో; ఏయది యనేకవేదశాస్త్రములను నీతిసాగములను దెల్పునో; దేనిని వినిన బాపములు శమించునో; ఏది యిహపరసాధకమో, దేనిని వినుటచే ధర్మములు సమకూడునో యట్టి శ్రీమహాభారతసత్కథను వినవలతు మనిరి. అప్పుడు సూతుం డాదిపురుషుండును, నీశ్వరుండును, యజ్ఞభోక్తయును, సానువేదములచే స్తుతింపఁబడువాఁడును, సత్కుండును, నేకాక్షరుండును, వ్యాపకుండును, బ్రహ్మస్వరూపుండును, వ్యక్తావ్యక్తుండును, సనాతనుండును, విశ్వవిరాఘ్రుండును, సదసత్తులకుఁ బరుండును, సర్వమును సృష్టించినవాఁడును, బురాణుండును, బగుండును, నవ్యయుండును, మంగళముల నొసగువాఁడును, మంగళస్వరూపుండును, యజ్ఞాత్తుండును, వరణీయుండును, వనఘుండును, స్వభావశుద్ధుం

డును, జరాచరములకు గురుండును, సర్వేంద్రియనిరూపకుండును. జనసమరణస్వరూపమైన సంసారము నివర్తింపఁ జేయువాఁడగును. నగు పురుషోత్తమునకు నమస్కరించి, భగవంతుండును, సహస్రిమిత తేజోమగ్నోండును, శ్రీమహాభారతసత్కథారచయితయు నగు వేంపూర్ణసుమారు బ్రహ్మమిల్లి యామహానీయునికృపచే జగదీశ్వరుం డగు శ్రీమన్నారాయణుని కథను నిట్లుని చెప్పంబొడంగెను.

ఓమునిశ్రేష్ఠులారా ! సావధానులౌచై వినుము. పూర్వపుణ్యభూముల మెట్టుటయు, సర్వపవిత్రతీర్థస్నానాచరణంబును శ్రీమన్నారాయణుని పుణ్యకథవినుటకు పరి గానేరవు. నారాయణశత విసుటలనుఁ గలుగుసలము నితరమగు నెఱ్ఱానను నరలం దొంగులేఁగిరి. భూతభవిష్యద్వర్తమానకాలములలో శ్రీమన్నారాయణునకు సమానుండు లేఁ డను సత్యవాక్యమును నుడువునంతమాత్రమున సంస్మరింబులగు మనుజుఁడు సాధింపఁగలఁడు. అట్టి లోకోత్తరపురుషునికథ శ్రీమహాభారతము నుడువుచున్నది. కావున నిప్పుడు మీ కిష్టమగు నామహాభారతపుణ్యకథను జెప్పెద. అయ్యది త్రికాలములయందును బ్రచారమునుబడసియుండును. మఱియు నీయతిహాసము నిఖిలజ్ఞానసాధకము, సకలవేదాన్తసాగము; సర్వలక్షణమున్వితము; సకలాత్మప్రదాయకము; సంపర్కోద్భవములైన సుశోభములతో నలంకరింపఁబడినది. విద్వాంసులకుఁ బ్రియం గల్గెను నానావిధఛందోవృత్తములతోఁ గూడి మిక్కిలి నుతి కెక్కి యుండును.

పూర్వకాలమునందు మహానీయుం డగుకృష్ణుడై పాయసుండని వేదములను నాల్గు విభజించి కొండొక కాలమునకు, హిమవద్భద్రవృత్ ప్రాంతమున కేగి యామహాగిరిగుహలయం దొక్కప్రదేశమున శుద్ధిం దై దర్శాసనము నైచికొని దానిపైఁ గూర్చుండి పరమశాంతమూర్తియై, నియమముతోఁ దపం బొచరించుచుండ నాకాలమున నామహానీయుని సచ్చాత్రవిశేషంబునంజేసి యాతనికి దివ్యదృష్టి గలిగెను. అప్పుడాదివ్యజ్ఞానంబున నాపుణ్యాత్మునకు సృష్టిమొదలు బ్రహ్మాండంబును, ముస్తమునకుఁ గారణభూతుం డగుపరబ్రహ్మయును, బ్రహ్మవిష్ణుమహేశ్వరులును, వారియంశములయందుఁ బుట్టినవారును, మనువులును, వసువులును, సేకాదశరద్రులును, సూర్యచంద్రులును, సప్తరులును,

రాజస్థులును, బంధమహాభూతములును, దదంశసంభూతము లైన సకలచరాచరవస్తుజాలములును, వేదములును, వేదాంతములును, సర్వోపనిషత్తులును, సకలేతిహాసములును, బురాణములును, ధర్మార్థకామశాస్త్రములును, బుణ్యాత్మలగు భూసురులును, ధర్మపరు లగుక్షత్రియులును, సంవత్సరములును, మాసములును, ఋతువులును, బక్షములును, నహోరాత్రములును, బ్రపంచలక్షణముగల సకలవిషయములును గోచరింపఁగాఁ దత్పూర్వము తనకుఁ దల్లి యగుసత్యవతియును, గాంగేయుండఁను ననుమతిసేయ విచిత్రవీర్యనిభార్య లగునంబికాంబాలికలయందుఁ ద్రేతాగ్నులవలెఁ బుట్టించిన పుత్రులగు ధృతరాష్ట్రపాండురాజవిదురులు, వృద్ధులై మరణించినవెనుక సర్వవేదార్థముల సంక్షేపముగ నిమిడ్చి విద్వాంసులమనంబు లానందమునం దోలలాడ నీమహాభారతేతిహాసమును రచియించెను.

ఇట్టి మహాగ్రంథమును వెల్లడిపఱచి ప్రపంచమున నుండు జనులచే నెట్లు చదివించువాడ నను తలంపుతో నాలోచించుచుండ, లోకహితార్థము బ్రహ్మదేవుండు బాదరాయణునికడ కేటెంచెను. అప్పు డామునివర్యుండు పరమేష్ఠిం గని లేచి నిలుచుండి యమృతహాసీయునకు సాష్టాంగవందనము లాచరించి యాసనము నొసంగఁగాఁ బితామహుండు తాను నాసీనుండై తనచెంగటఁ గృష్ణద్వైపాయనుని గూర్చుండు మని నెలవొసంగెను. అప్పుడు వేదవ్యాసుండు పరమేష్ఠితో సవినయముగా నిట్లని వచించె.” మహానుభావా! నేను సకలవేదవేదాంతపురాణేతిహాసములను సంగ్రహించి యిష్టహాభారత మను నితిహాసమును రచించితిని. కాని, దీనిని లోకులు చదివి యానందించుటకు వ్రాతప్రాయువాఁ డొకఁడును నాకు గానరాఁ డని విన్నవించెను. అంత నా నలుమొగంబులవేల్పు “ఓసాత్యవతేయా! నీజ్ఞానంబు నే నే మని చెప్పవాడ! సప్తర్షులలో నొక్కండై యతులతపఃప్రభావంబునంజేసి వరిష్ఠుండైన వసిష్ఠునికంటె సకలవేదవేదాంతరహస్యభావముల నెఱుంగుటలో నీవు శ్రేష్ఠుండవు. నీవు పుట్టినది మొదలు నీ వాడుమాట లన్నియు పరబ్రహ్మ యాథార్థ్యంబును నిరూపించు ననియు, సత్యము లనియు నే నెఱుంగుదు. అటు లుండ నీవు రచించిన యీ మహా

భారతేతిహాసమును ధర్మశాస్త్రజ్ఞులు ధర్మశాస్త్రమనియు, సభ్యాత్మవిగుణు
వేదాంతమనియు, నితిహాసవేత్త లితిహాసమనియు, దౌరాణికులు బహు
పురాణ సముచ్చయమనియు, గవివృషభులు మహాకావ్యమనియు, లాక్ష
ణికులు లక్ష్యసంగ్రహమనియు, గొనియాడుట యొకయద్భుతంబే. ఇట్లు
చతురవర్తనలచే నొప్పు నీగ్రంథరాజము మహాకావ్యమనబడునగాక !
ఆశ్రమధర్మములలో నితరములగు నాశ్రమధర్మములు గృహస్థధర్మము
నతిక్రమింపజాలనట్లు తక్కిన కవులకావ్యములు నీకావ్యమును
మించజాలవు. దీనిని వ్రాయుటకు విఘ్నేశ్వరుని బ్రాగ్నిపు ముని
వచించి పితామహుండు సనియె. అంత గృష్ణద్వైపాయనుండు గణాధి
పతిని ధ్యానింపగా నాదేవుం డాబుషివర్యునకుఁ బ్రత్యక్షం బగున్.
పారాశర్యుండు నావిఘ్నరాజుం బూజించి యాచనమిచ్చి గుంపుండఁజేసి
యిట్లనియె. “అంబోదరా! నేను మనస్సునం దొకగ్రంథమును వచించి
యున్నవాడ. నీవాగ్రంథమును నేను జెప్పుచుండఁగా లేఖని గొనివచ్చి
ములపై వ్రాయవేడెద.” అని ప్రార్థింపగా నాసురశ్రేష్ఠుం డమ్మనిశ్రేష్ఠున
కిట్లనియె. “ఋషివర్యా! నీవుకోరినందులకు వ్రాయఁబూనెదను, కాని నేను
వ్రాయుచుండఁగా నాలేఖని యొకక్షణమైనను నిలుపుటకు వీలుగఁకుండ, నీ
వాశుధారగా గ్రంథమును జెప్పుచుండవలయును. ఈయెంబ్బటున కొడంగి
బడియెదవేని నీప్రార్థన నంగీకరించెద” నని తెలిపెను. అది విని సాశ్వత
తేయుండు “నేను గావ్యమును జెప్పుచుండఁగా నీవు వ్రాయుచునే కా
వ్యాధిమును బోధచేసి కొనుచుండవలయును” అని పలుక వినియఁకుం
డందుల కొప్పుకొనెను. ఇట్లు గణపతి యొడఁబడఁగా, వ్యాసుండు హరిగది
లక్షణోక్తములతో నొప్పారు నీయితిహాసమును జెప్పుచు వ్రాయుచును.
పిదప దీనిని నారదుండు దేవలోకమునను, నసితుండగు దేవలుండు, విశ్వ
లోకమునను, శంకమహర్షి గంధర్వాదిలోకములయందును, పైశంపాలు
నుండు భూలోకమునందు జనమేజయుఁ డాచరించిన సర్పయాగకాలము
నను జెప్పిరి. అట్లు వ్యాసప్రణితమైన నీ పవిత్ర మగు మహాభారతేతి
హాసము సర్వలోకములయందుఁ బ్రశస్తి జెందెను.

ఈ గొప్పయితిహాసమునందుఁ గురువంశవిస్తారమును, గాంధారి
యొక్క ధర్మశీలత్వమును, విదురుని ప్రజ్ఞయు, గుంతీదేవి వైర్యమును

వాసుదేవుని మాహాత్మ్యమును, బాంధుకుమారుల సత్యనిరతియును, దుర్యోధనాదుల దుర్వృత్తమును, వేదములు నాల్గింటియొక్కయు, నుపనిషత్తులయొక్కయు సర్వాగ్రరహస్యములును, నింకను ననేక పుణ్యతీర్థములయొక్కయు, మహాపర్వతములయొక్కయు వర్ణనలును విశేషంబుగ నిరూపింపబడెను.

ఈ గ్రంథరాజమున నెనిమిదివేలు నెనమన్నుఁబుట్లొకముల భావము వేదవ్యాసుండును నాతనిపుత్రుం డగు శుకమహర్షికిందప్ప నితరుల కెవ్వరికిని దెలియ దనియు, సంజయునకుఁ దెలియునో తెలియదో సందేహ మనియు వేదవ్యాసులే చెప్పియున్నారు. మహానుభావుం డగు వినాయకుండు వ్రాయుచుండునపుడు ప్రతిశ్లోకార్థము నాలోచించి గ్రహించినఁగాని వ్రాయుట లేదట! లోకమంతయు జడాంధబధిరోస్త త్తతమోభూయిష్టుంబై యున్నయది. ఆ తమము జ్ఞానాగ్నిచేఁ బ్రకాశింపఁజేయఁబడి యావలికే దనంతఁ దొలఁగుచున్నది. కావున జ్ఞానముచేఁ దెలివిని వికసింపఁజేసి యజ్ఞాన మనుచీకటిని నావలికి నెట్టవలయును. అంతయఁగాక యీమహాభారత మను భాసుండు ధర్మార్థకామమోక్షములను సకలపురుషార్థముల లెఱుంగఁజేసింపఁగల లోకుల తమోగుణ మను నంధకారమును దొలఁగఁజేయును. మఱియును భారత మను చంద్రుండు వేదార్థరహస్యములను వెన్నెలలచే వెలువఱచి లోకుల బుద్ధులను వికసింపఁజేసెను. భారత మను దీవకళిక ప్రపంచ మను నంతర్లహంబు సొచ్చి యచ్చోటు నావరించి యుండుమోహమును నావలికి నెట్టి దేదీప్యమానమై ప్రకాశించును. ఈవివిత్రగ్రంథమునకుఁ గొందఁ తొది “నారాయణానమస్కృత్య” యనుశ్లోకమును బఠింతురు. మఱి కొందఁలు “శానకః కిష్కం ఁ జగద్రూపం స రాజా జనమేజయః, సర్వసత్తేన సర్వేశాం గతోఽంతః సర్వవిస్వ మే” అను శ్లోకపర్వాదిశ్లోకమునుబఠింతురు. ఇంకను గొందఁలు “వైశంపాయనఁ—రాజోపరిచరో నామ ధర్మనిత్యో మహిపతిః” అను నఱువదిమూఁడవయథ్యాయము ప్రారంభమున నుపరిచరవసువుచరిత్రమును జడఁపుదురు. ఈవిధమున సర్వలక్షణములతోఁగూడిన యీ భారతేతిహాసగ్రంథరాజము సకలజనులచే నుతింపఁబడుచు, దేవలోకమునందలి కల్పసౌలంబుమూఁడిఁ జెన్నారుచున్నది. ఈగ్రంథ

ములో ఐచ్ఛపురుషులలో దుర్యోధనుండు శ్రోగరూపస్థుడునుగను, గర్జుండు వృక్షముయొక్క మధ్యభాగముగను, శకునీ (నూచెట్టు)నొప్పు గను, దశాస్థాననుండు ఫలములు పుష్పములుగను, జీవించి జా చట్టు వేటుగను నిరూపింపబడియున్నారు. భక్తపుష్కరిండు భక్తమృదు నుగను పారిజాతవృక్షముగను, నష్టసుం డాచెట్టునకు మధ్యముగను, భీమసేనుగను దాని కొమ్మగను, నకుల సహదేవులు పుష్ప ఫలములుగను, శ్రీకృష్ణ భగవానుండు వేదములును భూసురులును మూలముగను భావించబడి యున్నారు. తొలుత నీమహాభారతేతిహాసమును సంగ్రహముగా నుచివి, పిదప విస్తరించి విపులముగాఁ జెప్పటకు బూనెద నని చెప్పి సూతుని డిట్లనియె.

ఈ భారతగ్రంథము పుణ్యకర్తలచరిత్ర గల్గెనై లక్షశ్లోకములతో నలరారుచున్నది. ఈలక్షశ్లోకములును ఉపాఖ్యానసహాయములు. ఉపాఖ్యానములు గాక భారతకథమాత్రము ఇగునది నాల్గువేలశ్లోకములతోఁ జెప్పబడియున్నది. పర్వంతఃపర్వముల కనుక్రమణికాధ్యాయ పర్వమును బాదరాయణుండు రచించి మొదిట గ్రంథమునగును బుత్రుఁ డగు శకున కుపదేశించి చెప్పెను. ఈగ్రంథరాజ మవరిమితమైన శ్లోకములతో రచింపబడినది. అందు ముప్పదిలక్షల శ్లోకములతో విరాజిల్లు గ్రంథము దేవలోకమున నారదుండు ప్రసాద పఠించెను. పితృలోకమునకుఁ జేసిన భారతగ్రంథము పదునైదులక్షల శ్లోకములు గలదై యది యాలోకమున ననితుండైన దేవలునిగఁ బ్రకటితమైనది. గంధర్వయక్షరాక్షసలోకములకుఁగాను గావించబడిన భారతగ్రంథము పదునాల్గులక్షలశ్లోకములతోఁ గూడి యాలోకములలో శకుమహర్షి చే వెలువరింపబడినది. మనుష్యలోక ప్రచారమునకుఁగా నీమహాభారతము లక్షశ్లోకములలో నిమిడ్చి యద్దాని నీలోకంబున వైశంపాయనుని బ్రకటింపు మని నిర్దేశింపఁగా నమృతాని దీనిని జనమేజయుండు గావించుచున్న సర్పయాగకాలములో వెలువరింప నద్దానిని విని నే నిచ్చోటి కేతెంచితి. ఇట్టిగ్రంథరాజము నాల్గువిభాగాలుగా నటువదిలక్షల శ్లోకములతో శ్రీకృష్ణద్వైపాయనుండు రచింపఁచెను.

— భారతకథానంగ్రహము —

పాండురాజు నిజపీఠముచేతను, బుద్ధిచేతను నానాదేశములను గెలిచి రాజ్యమును వృద్ధిపఱచి, భూమండలమును ధర్మమార్గమున బాలించుచుండెను. అంత నా రాజొక్కనాడు వేటనిమిత్త మరణ్యమునకుఁ బోయి యచట నొకప్రదేశమున నొకమహర్షి మృగరూప గ్రహింపఁజేసి యెంటిమైఁ గనభార్యతో సంగమించుచుండ వానిని యథార్థ మృగముగాఁ దలంచి బాణముతోఁ గొట్టెను. అంత నాముని యాదోటునకు మరణానన్ధు నొంది “ఓరాజా! నీవును స్త్రీతో సంగమింప నారంభింపఁగనే చచ్చెద” వని శపించెను. అంతఁ బాండురాజు శాపమునకు భీతుడై వనమునందే వసించుచుండెను. అప్పు డారాజుభార్యలగు కుంతి, మాన్త్రి యనువారులుసైత మాతనితో నాయరణ్యాశ్రమములలో నసించుచుండిరి. వారిలోఁ గుంతిదేవికి నామెచిటుతప్రాయంబునఁ బుట్టినంటి సుండఁగా దుర్వాసుఁ డుపదేశించిన మంత్రప్రభావంబున ధర్మదేవతయనుగ్రహంబున యుధిష్ఠిరుఁడును, వాయువుప్రసాదంబున భీమసేనుఁడును, నింద్రునివలన సజ్జనుఁడును, దుర్వాసుండు తన కువదేశించిన మంత్రమును గుంతి మాన్త్రికి నుపదేశించుటచే నాదేవియందు దేవవైద్యులగు సశ్వినీదేవతలవలన నకుల సహదేవులును బుట్టిరి. ఇట్లీమొదలు గురు కొమారులును పిల్లలచేతను నాశ్రమవాసు లగు తాపసులచేతను బోషింపఁబడుచుఁ గ్రమంబునఁ బెద్దవారగుచుండిరి. ఇట్లుండఁ బాండురాజు శతశృంగం బనుప్రదేశంబున మాన్త్రితో విహరించుచు నద్దేవి శృంగారలావణ్యంబుల కోడి యగ్గలంబైన మదనవికాసంబునం బడి, యామెను గవిసి మునిశాపంబుచే కాలధర్మము నొందెను. పదంపడి యచ్చోటిమునులు యుధిష్ఠిరాదులగు నైదుగురుకొమార్ల సదోఁడ్కొని హస్తినాపురమునందాన్న భృతరాష్ట్రపాలికి వచ్చి వారిం జూపి “వీరు పాండురాజుపుత్రులు, బాలురు, సుందరకారులు, జడలు చాల్చి బ్రాహ్మణవేషధారులై బ్రహ్మచర్యమును జలుపుచున్నవార. నీవు వీరియందఁ జుత్రవాత్సల్యమును నెఱపుము. స్నేహముం జూపుము” అని చెప్పి వారంతర్హితులైరి. అంతఁ గౌరవులలోఁ గొందఱును బుంజనులు

గొందఱును, నీబాలురరాకకు సంతసించిరి. మఱికొందఱు పీఠు పాండిస
పుత్రులు కా రనిరి. ఇంక కొందఱు పాండురాజునకుఁ బుత్రు లెందఱు
గలరు? అతండు మృతుండై పెద్దకాలం బయ్యె. ఈబాలు రెవ్వరికి యని
సంశయించిరి. ఇవిధంబున నోటి కొక మాటగాఁ జెప్పుచుండఁ బూర్వ
భూతంబులును నేరికిం గానరాక పీఠు నిక్కువంబుగఁ బాండిస రాజపుత్రు లే
యనియు, వీరి నవశ్యము గారవింపవలయు ననియు సంతోష పడుచున్నట్లు
చెప్పఁగా ధృతరాష్ట్రుండు వారిం జేరఁదీసి పురజనులు గోలపూచుభ్యం
బున వివిధవాద్యశుభధ్వనులు నిగి మట్టి రంచనగఁగఁ బ్రవేశించు
నియ్యకొనెను. అంత నారాజపుత్రులును గ్రమంబుగఁ జూచి యూహిత
సంస్కారములను బొంది, మేళాస్త్రాదివిద్యల నేర్చి, ధనుర్విద్యయుగఁగ
బ్రసిద్ధులై యెల్లవారికిఁ బ్రీతిపాత్రులై ములఁగుచుండిరి. అప్పుడు
పురజనులును, నగర గల రాజబంధువులును యుధిష్ఠిరుని శీలము
నకు, భీమసేనుని ధైర్యసాహసంబులకు, నర్జునుని సూక్ష్మతనమునకు
నకులసహదేవుల వినయగాంభీర్యములకుఁ, గుంతీదేవిను ప్రసూనంబు
ణత్వమునకు మనంబుల నలరి వారియెడఁ బ్రీతులై యుండిరి. అంత
బాంచాలరాజపుత్రీస్వయంవరము రాజలోకమునఁ జూడఁగ
బడఁగా నాస్వయంవరకాలమున నర్జునుండు సకలరాజలోకముభ్య
మున మత్స్యయంత్రమును దన ధనుర్విద్యానైపుణ్యంబునఁ దెగఁసేసి
కన్యను బరిగ్రహించె. నాటంగోలె నర్జునుండు రాజులలో మే
ధానుష్కుం డను ప్రఖ్యాతిఁ బొంది యాదిత్యులలో విష్ణువ్రసట్లు
తేజస్వియై విరాజిల్లెను. విలువిద్యయం దితరులకు సాధ్యముకాని సామ్రా
ణ్యమును గాన్పించుచుండ నర్జునుండు రాజకుమారులలో హాసి కర్మ
యుండె. ఇట్లు భుజపరాక్రమదర్శనయాద్యలఁ బ్రసిద్ధులై స భీమకా
ర్జున నకుల సహదేవులు శీలమును సదాచారసంపన్నయును, గ్రంథ
వేత్తత్వమును గల జ్యేష్ఠుండగు యుధిష్ఠిరునకుఁ గూర్పువార్తఁ ములం
గుచు సకలదేశముల రాజులం గెలిచి కానుకలం దెచ్చి యున్న
పాదంబుల సమర్పించుచుండ, నతఁడు రాజసూయయాగము నుప
క్రమించి తమ్ము లోడించిన నానాదేశరాజులు కప్పములు కానుకలు గొని
రాగా మహావిభవంబుతో నారాజసూయంబు నర్పి నాళ్ల స సోభనము

రులను మృష్టాన్నంబునను భూరిదక్షిణలం దనిసి, యాగసభకు వేదవ్యాసుండు సభ్యుఁడుగా, శ్రీమన్నారాయణుని యపరావతారంబైన శ్రీవాసుదేవుండు భర్తయు భోక్తయుఁగా జన్మము సర్వలక్షణమన్నితంబుగా నాచరించెను. రాజసూయయాగము సుపక్రమించుటకుఁ బూర్వము వాసుదేవుసహాయంబున భీమసేనుండు బలపరాక్రమశాలి యగు జరాసంధుని మల్లయుద్ధమున నోడించి వధించెను. యాగకాలమున దుష్టుండగు శిశుపాలుని దేవకీసంగనుండు స్వయముగాఁ గీటడంగించెను. ఇంకను నర్జున సకుల సహదేవులు వెక్కుట రాజుల నోడించి వారిచే మణికనకవస్తువాహనముల నసంఖ్యములుగాఁ గొనితెచ్చి యుధిష్ఠిరుభాండాగారమును నింపిరి. ఇట్టి యుధిష్ఠిరుసంపద కోర్వలేక ధృతరాష్ట్రపుత్రులగు దుర్యోధన దుశ్శాసనాదులు వారియెడ నసూయాపరులై వర్తింప నారంభించిరి. రాజసూయయాగకాలమునందు యుధిష్ఠిరమహావిభవమును జూడలేక యసహిష్ణులైరి. మఱియు నాయుధిష్ఠిరమహాసభయందు దుర్యోధనుండు పెక్కుబన్నములకుఁ బాల్పడెను. నానదేశాధిపతులు మదమాతంగతురంగములను, కాంచనాదిలోహములను, సమూల్యంబులైన మణులను, సాగరజనితంబులగు దక్షిణావర్తశంఖములను, జిత్రవిచిత్రము లగు మేఘై నకంబళములను, ననేక దాసదాసీజనంబులను ధర్మజనకుఁ గాసుకలుగా నొసంగిరి. ఈవైభవము నంతను జూచుచుండిన దుర్యోధనుండు యుధిష్ఠిరాదులపై నీర్వ్యజనింపఁ దండ్రియగు ధృతరాష్ట్రునితోఁ బనమనోవేదన నంతను నివేదించి వారిసంపద నంతను చా నపహరించికొనుట కొకయుపాయం బూహించి యందులకుఁ దండ్రిచే ననుమతం బడసి ద్యూతంబున సకలమాయోపాయంబులఁ బన్నువాఁ డగుతనమేనమామ శకుని తనకు సాయపడ భర్తరాజును దుర్యూతంబున నోడించి యాతని సర్వసంపదలను సకలమహిరాజ్యమును నాచికొని తుదకుఁ దమ్ములును భార్యయు వెంటరా నతనిఁ బంద్రెండేండ్లు వనవాసమును నొక్క యే డజ్ఞాతవాసమును జేయుటకు సమయ మేర్పఱచి పంపెను. పదంపడి వారు సమయవత్సరములఁ బూర్తిజేసి వాసుదేవుని దుర్యోధనసభకు రాయబారిగాఁ బంపి తమమహిరాజ్యభాగము

నిష్ఠునగా నప్పుడు దుర్యోధనుడు భగవంతుడగు వాసుదేవును హింసించును. బ్రాకృతుడై తెలియక యామహాసీయున కెగ్గినరించెను. మరణించునాసంధిసమయమున సుయోధనునకు రాజబంధువు లగు భీష్మవిశాంజి వృద్ధులును, గృహచార్యద్రోణాచార్యుదిగుపపులును, నామహాసీ మహర్షులును నెన్నియేని హితవచనము లాడి వాసుదేవునంధి కండ్లమును ననుకూలపఱుపు మనగా నాదురాత్ముండు వారి సంపదల దూర నాడెను. అంత వాసుదేవుండు, కినుకఁ బూని పాండవుల సహజమునకుఁ బురికొల్పి హస్తినాపురిపై నెత్తి విడియుటకు సమకర్తృత్వంబు దొరికిన గును డేత్రంబున ధార్తరాష్ట్రపాండవులకు మహాసమరము ప్రసంగింపెను. ఆ సమరంబున నుభయపార్శ్వములయందును మేటివిలుకొంటున్న మహావీరులు నగుయోధులు ననెకులు మడిసిరి. కొనకుఁ బాండవులు రణరంగ ప్రామున దుర్యోధనాదుల నోడించిరి. దుర్యోధనుండు తననుష్ఠించు తాముల నక్కును దనకుఁ దొలుతనుండియు నీసును బెంచిన కృతకుసులతోను నక్కునస్వరము నొందెను. అంత ధృతరాష్ట్రండు, పాండవుల విజయమును, బాసకొడుకుల పరాజయమును, జావును విని దుర్బయులగు దుర్యోధిని శకుని కర్ణుల దురాలోచనంబునం గాదె యింత వుట్టె నని యాతఁడతఁ డునఁ జింతించి సూతుండును దన కాపుండును భృత్యుండును నగు సంజయుం జీరి వానితో నిట్లనియె.

సంజయా ! వినుము. నీవు మేధావివి. పెద్దలచే మెప్పుఁబోయిన వాడవు. నా కీయుద్ధము సమృత మైనది కానేరదు. ఈకులశ్రేయమునకు నాచున సొప్పటలేదు. నాకు నాపుత్రులయెడ విశేషప్రీతియూ బంధువు పుత్రులయెడఁ బ్రీతి లేమియు లేదు. అసూయాపరులును గ్రోధముఁ బట్టెలును నగు నాపుత్రులు నన్నాదరించి వర్తించుచుండినను నే నంధుండై యుండుటచే బుత్రులయందుఁ దండ్రికుండు సహజప్రేమంబున వారియపరాధముల నోర్చియుండుదు. రాజసూయయాగకాలమునందుఁ బాండవులసంపదను, వారిమహాన్నతిం జూచియుఁ దా నాసభలో నవిమానపడుటఁ గాంచియు దుర్యోధనుండు కనలి పాండవులతో యుద్ధమునకుఁ బూని వారిని గెలువ నేరక శకుని కైతవంబున ధర్మార్థుల బాగుట నింతటి హానిఁ జెందెను. మఱియు నీసందర్భములలో నాయభిప్రాయం

బెట్లుండెనో, వినుము. ఓసూతపుత్రా! వింటివేని నాకుఁ జర్ప
చక్షుస్సులు లేకున్నను బ్రహ్మచక్షుస్సుఁ గలవానిగా గుర్తింతువు.
కవ్వడి మత్స్యయంత్రమును దెగనేసి పాంచాలిఁ దెచ్చుటయు,
సంతఁ బాండవులకుఁ బాంచాలురును శూరసేనులును బంధువులై
సాయపడుటకు సంసిద్ధు లగుటయు, మఱియును యావరాజుల
కుమార్తెయగు సుభద్ర నర్జునుండు పెండ్లియాడుటచే శ్రీకృష్ణుండును
సర్వయావపులును సఖ్యసంబంధములచేఁ బాండవులయొడఁ బ్రీతి యధి
కముగాఁ జూప నాసంభించుటయును, నర్జునుండు తన్ను మహేంద్రుండు
వారింఁచినను సరకుసేయక ఖాండవవనంబును నగ్ని కాహుతిగా నొసర్చి
శౌర్యము లోకవిఖ్యాతిఁ జెందున ట్లొనర్చుటయును, లక్కయింటియం
దుండి కుంతీసమేతులై పంచపాండవులును వెలువడుటయును, వారికి
విదురుండు తోడగుటయును, మాగధులలో వరిస్థుండును బలపరాక్రమ
శాలియు నగు జరాసంధుండు భీమసేనునిచేఁ జీల్చఁబడి చంపఁబడుట
యును, పాండుపుత్రులకు లోకములోని రాజు లెల్లరు వశ్యులై
యమూల్యకరములను నొసంగఁగా రాజసూయాధ్వరమును యుధిష్ఠిరుం
డొడ్డోలగంబునఁ గావించుటయును, నేకవస్త్రయును, రజస్వలయును,
గన్నీరు గార్చుచున్నదియు నగు ద్రౌపదిని సభలోనికి దుశ్శాసనుండు
తలవెట్టుకలను బట్టి యాదేవినాథులు చూచుచుండ ననాథంగా నెంచి
యీడ్చితేచ్చి చీర లోలుచుటయును, మాయాద్యూతంబున ధర్మజుండు
సౌబలునిచే నోడింపఁబడి యరణ్యావాసమునిమిత్తమై యేగుచుండ
నాతని తమ్ము లందఱును నాతని వెంబడించి యరుగుటయును, నరణ్యా
వాసంబు సలుపుచుండ నచ్చోట నైతము బహుబ్రాహ్మణులకు నిత్య
సంతర్పణంబులఁ గావించుచు విధ్యుక్తధర్మము లనుష్ఠించుచుండుట
యును, నర్జునుండు కిరాతవేషధారి యగుత్రినేత్రుని యుద్ధమున
మెప్పించి యాహుహాసుభావుని యొద్దనుండి పాశుపతం బను మహనీయా
స్త్రంబును గొనుటయును, బదంపడి యాతండు స్వర్గంబునకు మనుష్యశ
రీరముతో నేగి మహేంద్రుండు మున్నగులోకపాలకులయొద్దనుండి
దివ్యాస్త్రముల సంపాదించి పోలోమకాలకేయులను హతులఁ గావించి
యందులకు బహుమానముగాఁ గిరీటమును గొని మఱి తనసోదరులం

గలిసికొనుటయును, మనుష్యుల కగమ్యము లగు యక్షు లుండ ప్రదే
శములను బొండవులు సొచ్చి యచ్చటఁ గుబేరునితో గంధమాలిన
పర్వతంబున సమాగమముం బొందుటయును సుయోధనుండు ఘోష
యాత్ర కరిగి గంధర్వులకుఁ జిక్కి వియత్తలంబున వారొత్తని నెట్టికొని
పోవుచుండ, వానిని భార్యలతో ధనంజయుండు విడిచిపుచ్చుటఁగూఁగు,
యక్షప్రశ్నంబులకు యుద్ధికుండు ధర్మయుతముగా దత్తోత్తరుండగుట
యును, విరాటుని యాస్థానమునందు ద్రాక్షపిపేతులై పాండవులు
ప్రచ్ఛన్నరూపములం దాల్చియొరు లెటుంగకుండ నజ్ఞానవాంఛలు సలుపు
టయును, కౌరవులలో బలపరాక్రమవంతుల నెల్ల నొక్కయజ్ఞులండు
గోగ్రహణకాలంబున నోర్పి విజృంభించుటయును బొండవు లొక్క
సంవత్సరము ప్రచ్ఛన్నులై తనరాజ్యమునందుండి తనకు నేనె లూనొప్పు
చుండినందులకు విరాటుం డదరిపడి, వారితో సంబంధము గావించుకొను
నిమిత్త ముత్తర నర్జునున కియ్య యత్నము సలుపఁగా నర్జునుం డుత్తర
తనకు శిష్యురాలు గాన దానిం బొందుట కిష్టపడక యాకన్నీయఁగు
దనకొడు కభిమన్యున కిచ్చి వివాహము గావించికొనుటయును, ద్రవ్య
శూన్యఁడై స్వజనులు తన్ను విడువ సన్నాసిగ నుండినను ధర్మరాజునకు
యుద్ధకాలమున నేడతొహణులబలంబు సమకూడుటయును, భగ
వంతుడే యగు దేవకీపుత్రుండు వారి కెల్లకాలములయందుఁ దోడ్పడుట
కియ్యకొనుటయును, నారదుడు భగవదవతారరూపులగు నరనారా
యణులు కృష్ణార్జును లై రని పలుమాటలు నా కెఱింగించుటయును
శ్రీకృష్ణుండు పాండవులకును నావారికిని సంధి గావింప రాఁగా నాఁ డా
సభలో నవ్వహాత్తుని గర్భసుయోధనులు మున్నగు నావారు నిగ్రహింపఁ
దలఁచుటయును, సంధి కేతెంచి విదురునిటఁ గుడిచి మఱి యేఁగుచుండు
వాసుదేవుని గుంతి దీనురాలై వెంబడింప రథస్థుండైన యామహా
త్తురడు రథము డిగ్గి యద్దేవిని సాంత్యవచనంబుల నూఱడించుట
యును, యుద్ధారంభకాలమునందు మంత్రియగు వాసుదేవుండును,
కాంతనవుం డగు భీష్ముండును, భారద్వాజుం డగు ద్రోణాచార్యుండును,
బొండవులను విజయు లగునట్లు దీవించుటయును, గర్భుండు భీష్మునితోఁ
దగవు లాడి 'నీ వని నేయుచుండ నే నద్దెసకు రా ననియు, నీవు

గెల్చినచో నేను ననవాసి నయ్యెను' ననియుఁ బంతమాడి భీష్ముఁడు యుద్ధ
 రంగంబున నుండునంతవఱ కనికి దొలంగి యుండుటయును, వాసు
 దేవాంజనులును నప్రమేయమగు గాండీవమును మూఁడుగ్రవీర్యములు
 గవిసియొక్కటగుటయును, నర్జునుండుభయనేనలమధ్యమునకు రథంబును
 దోలి నిలుపునట్లు సారథి యగు వాసుదేవున కాజ్ఞాపింప నాతం డట్లొ
 నర్పణగా నాసమయమున నిరువాగులలో నుండుబంధుమిత్రులు రణరంగం
 బున నిహతు లయ్యెద రని శోక మోహములతో నర్జునుఁడు రణవిము
 ఖుఁడు కాఁగా, భగవంతుం డగు వాసుదేవుండు యోగమహిమచే విశ్వ
 రూపమును జూపి “జీవుండు నిత్యుండు, వానికి జాపు లేదు, వాఁ
 డచ్చేద్యుండు, అదాచూ్యుండు, స్వయంప్రకాశుండు” అని గీతార్థంబుల
 నుపన్యసించి ప్రకృతి యెప్పు డైనను నిశించునదే కావున శరీరమునకు
 నాశ మెప్పుడైనను గల్గు నని బోధించి యర్జునునిచే నొప్పించి యత
 నిని రణోన్ముఖుం గావించుటయును, శిఖండిని మున్నిడికొని మహాశూ
 రుండును ననియుం దోర్పుటకు పీలుకాని భీష్ముని నర్జునుండు గూలఁ
 ద్రోయఁగా నాతం డంపనెజ్జపైఁ బరుండుటయును, నర్జునుం డట్లు శర
 తల్పంబున శయనించియుండు తాతకుఁ దనధనుర్విద్యావిలాసంబు
 నేర్పున భూమిని బగులఁగొట్టి పాతాళగంగం గొనిదెచ్చి యాతని
 దాహం బుడుపుటయును, బాండుపుత్రులపై న్యమునందు. శుభశకున
 ములయొక్కయు, మనవారి పై న్యమునం దవశకునములయొక్కయు
 సూచనలు గాన్పించుటయును, ద్రోణాచార్యుండు మహావ్రాహ్మణములను
 బన్నుచుఁ దనయస్త్రలాఘవమును జిత్రవిచిత్రముగాఁ బోరితమునందుఁ
 జూపుచుండినను వా రెవరును నాయస్త్రములచే జావకుండుటయును,
 నర్జునుండు దనపై నొక్కపెట్టునఁ గలఁపడిన సంశ్చక్తుల నందఱు మహా
 వక్త్రుల హతులఁ జేయుటయును, బద్ధవ్రాహ్మణము నభిమన్యుండు భేదించి
 లోనికి జూచ్చి యనేకశూరులఁ బిచ్చలించునట్లొనర్ప, వీరానీకం
 బంతయు నాతనిఁ జట్టుముట్టి యాతని వధింపఁగా నిందులకుఁ గార
 కుండైన సైంధవునిపై నర్జునుం డలిగి యాతనిని మరునాఁ డస్తమించు
 లోపుగఁ బోలియించునట్లు ప్రతిన వట్టి దానిని నెఱవేర్చుట
 కానాఁడు ఘోరయుద్ధము నొనర్చుచుండు నర్జునుని గభ్యంబులు

డయ్యుటయు వానినేద దీర్చుట కష్టమందు సేనాసమర్థులను
 నభేద్యులైన యంపకాట నొక్కదానిని పంచభరథ్యులందుల గావించి
 సాధియైన శ్రీకృష్ణమూర్తి రథ్యుల నప్పించి తేచ్చునంతకు దాసు
 రథంబు డిగ్గి యొంటికాడై శత్రుసేనలపై విక్రమించి అనుగ్రహము జేసి
 వెనుక రథము నెక్కునంతలో భీమసాత్యకులు దుర్యోధనునై నర్జును
 నోహటించి నిలిపి చెల్లాచెదరగునట్లు గొట్టుచు పాదపాదంబు
 చుండునవసరంబున గర్జించు భీమసేనుం డలవడి యాశంకితో ధూమ్రా
 మకం బొనర్చి యాతఁ డేమరియుండఁ గర్జించు వాని నిరంకుశుని
 జేసి క్రిందఁబడునట్లొనర్చి తనవింటికొప్పున భీమసేనుపొట్టి సంగ్రహింప
 త్లాత్తుచు నతనిని నవమానించి యుబ్బుచు వచ్చుచుండ, పాదంబును
 నితరులగు మనసై న్యములో నున్న శూరులను జూచుచుండఁగ నున్న
 నుండు పైంధవుని తల నఱికి దానిని గ్రిందఁబడునట్లొనర్చుక నొండున్న
 మహిమనేర్పనం జెండాడుచుఁ దనప్రతిజ్ఞ దీర్చుకొనుటయును, కర్ణుడను
 తన కింద్రవత్తం బైనమహాశక్తిని బ్రయోగించి యుజ్జనుని వధింపవలయు
 నని తలంపుఁ గొని యుండ నద్దానిని ఘటోత్కచుడై బ్రయో
 గించి వానిని జంపి వర్ణపటుపవలసి వచ్చుటయును, సుభద్రసేనలలోని
 విలుకాండ్ర కెల్ల గురువగు ద్రోణాచార్యుండు నిజరథంబున బ్రయో
 పవిష్టుండైయుండఁగా నామహనీయుని ధృష్టద్యుమ్నుండు నిరోజముల
 బట్టికొని తల నటుకుటయును, నశ్వత్థామ జగ పుషాండవ ముగిసెట్లు
 ప్రయోగించిన నారాయణాస్త్రంబునఁ బాండవులలో నొక్కఁడైనను
 జాపకుండుటయును, భీమసేనుండు మనవారిలోఁ గలమానిను భ్రష్ట
 జూచుచుండ దుశ్శాసనునితోఁ బోరి వాని గ్రిందఁ బడఁ ద్రొల్పి
 భీమంబుగా తొమ్ము బగిల్చి పృథంబువిధమున వాని నెత్తుట ప్రాప్తు
 యును, గర్జుం డర్జునునితో మచ్చరించి తుదకు యుద్ధమున పానిఁజే
 జచ్చుటయును, ధర్మజుండు విజృంభించి శల్యునిపై మహాశక్తి నొక్కదాని
 బ్రయోగించి యద్దాన నామహనీయుని వధించుటయును దుర్ద్యూత
 మునకు మూలం బగు శకునిని సహదేవుండు దెగ నేయుటయును, శక్రు
 లకు వెఱచి ద్వైపాయనపూదంబున జలస్తంభం బొనర్చి డాగియున్న

నాపుత్రు సుయోధనుని భర్త జుండు పోటుమాటలాడి హృదంబు వెడలదీసి
 భీమసేనునితో గదాయుధమునకు బురికొల్పు, శౌరిసన్నచే నధర్మం
 బున నాభిక్రిందఁ దొడలపై భీముడు గవచే గొట్టుగా నాపుత్రుండు
 దొడలు విడిచి ప్రాణంబులఁ బోనాడుటయును, నాటిరాత్రి యశ్వత్థామ
 పాండవశిబిరముఁ జొచ్చి సుపులయిన పాంచాలుర నెల్లరను ద్రౌపదీయు
 లగునై దుగురను బొదివి ఘోరమరణము నొందునట్లు చేయఁగా దానిని
 భీమసేనుం డెఱింగి యశ్వత్థామను బట్టికొనఁ బరువిడఁగా నందులకు గురు
 పుత్రుండు వెఱచి పాండవులపై నైషీకాస్త్రప్రయోగంబుఁ గావించ
 సవ్యసాచి దానిని బ్రహ్మశిరోనామకాస్త్రంబున నుపశమించునట్లు నర్పి
 యశ్వత్థామ శిరోగత్తమును గొనుటయును, బాలఘాతుకుఁ డగు
 నశ్వత్థామను కేశవదైవపాయనులు శపించుటయును, వాడు గ్రమ్మఱ
 వారిని శపించుటయును నివి యెల్లయును నేను వినుచుండునపు డెల్లను
 మనకు శుభంబు లొదవనీరవుగా యని దృఢమనస్కుడనై యుంటిని.
 గాంధారి తన నూర్పులు పుత్రులను, పౌత్రులను, భ్రాతృలను, సమీప
 బంధువులను నీయుద్ధకారణంబునఁ గోల్పోయి దుఃఖపాగరంబును శరీర
 ముండునందాక నీడవలసివచ్చెను. ఇట్టిదుష్కర మగు కార్యమును
 బాండవు లొనర్చి నిష్కంటక మైనరాజ్యమును బొందిరి. ఈమహా
 భయంకరమైన సంగ్రామమునందుఁ బదునెనిమిది యత్రౌహిణుల
 నై న్యమును మడిసినది. మొత్తమున కుభయులలోను బదిమంది
 బ్రతికియున్నవారు, మనసై నికులలో మువ్వరును, వారిలో నేడురును
 మిగిలియున్నవారు దీని నంతయును చలపోయఁగా నాగుండెలు జల్లు
 మనును. మనస్సు కలఁత నొందును. బుద్ధి తీర్చువడును. మొగంబు వెల
 వెలపాలును. అని యనేక ప్రకారంబులఁ బలవించి మూర్ఛిల్లి కొండొక
 నేవునకు సమాశ్వసిల్లి యాంబికేయుండు సంజయుం జీరి “సూతపుత్రా!
 నాప్రాణంబులు నిలువనోపవు. నేను జీవించుటలో ఫలమేమియుఁ గాన
 రాకున్నది. పగలే తమోమయముగఁ గాన్పించుచున్నది యని నిట్టూర్పు
 పుచ్చుచు వేదనాభరంబు సహింపనోపకున్న నవ్వహీనాథునకు గావల్గణ
 పుశ్రుండగు సంజయుఁ డిట్లునియె. పూర్వము రాజవంశములలో మహా
 త్యాహవరులును, మహాశూరులును, గుణవంతులును, ముదితహృదయు

లును ననేకయాగముల నాచరించినవారును నగు శైబ్యుడు, స్ఫుగజ
యుడు, సుహాత్రుడు, రంతిదేవుడు, మహాతేజస్వి యగు కాత్తి
వంతుడు, బాష్ణికుడు, దమనుడు, శర్వాత్రి, యజ్ఞతండ్రిగు సత్కుడు,
శత్రుఘాతకుడగు విశ్వామిత్రుడు, పరాక్రమశాలియగు సుబహుడు,
మరుత్తుడు, మనువు, ఇత్వోక్తువు, గయుడు, భరతుడు, దాశరథి యగు
శ్రీరాముడు, శశిబిందువు, భగీరథుడు, కార్తవీర్యుడు, మహాభీరుడు,
జనమేజయుడు, మహారథుడు పరాక్రమశాలియగు, నేపథియుజ్జ
ములయందు దేవతలు స్వయముగా నేలెంచి స్వరూపధాన్యులై హవి
ర్భాగములను గొనిపోవుచుండిరో, యట్టి యయాగము సము నిడువని
నలువురు మహారాజు లీలోకమునందుఁ బెక్కుభాగముల సముభవించి
కాలవశమును బొంది రని మహర్షి యగు వేదవ్యాసుడును, దేవర్షి యగు
నారదుడును జెప్పఁగా వినియున్నారము. ఎట్టివారికిని విధి యులగఱు
నీయము. ఇంకను ననేకులు పుత్రశోకాన్యులై గడిచినవారు గలరు.
వా రెల్లరు మహారథులు, మహాత్ములు, సుగుణవంతులు. ఇట్టివా రనే
కులు కాలగతిం దప్పించుకొన లేనివారైరి. మహాగుణవంతులైన
వారును నిధనమును దప్పించుకొనలేరైరి. అట్టివారినే కాలపురుగుడు
నమలి మ్రొంగుచుండఁగా దురాత్ములును, దుష్టచారిత్రులును నగు
నీపుత్రులు సత్పురుషులచే భూరరణనిహితం లగుటకు నీ వేల వగద
వలయును? నీవు సకలవేదశాస్త్రములఁ జదివినవాడవు, మిక్కిలి
ధీమంతుడవు. ప్రాజ్ఞసమృతుడవు. కాలమైన పరిత్యజమున సంభవించువానికి
నీయట్టిబుద్ధిమంతుడు వగవదగునే? ఎట్టి బుద్ధిమంతుడైన విధి వాడు
వుల నాపుకొనఁజాలడు. విధివిహితముకాని కర్మ మేదియును లేదు.
భావాభావములును సుఖాసుఖములును నగు నీసర్వమును గాలవశము
ప్రవర్తిలచుండును. భూతోత్పత్తికిఁ గాలమే మూలము. తన్నా శమున
కును గాలమే కారణము. ప్రజలను సంహరించు కాలునినై తము కాలమే
శమింపఁజేయును. సర్వలోకములయందును శుభాశుభభావములగుముత్ప
త్తిని కాల మొనర్చును. కావున కాల మెప్పుడును దురతిక్రమము. సర్వ
భూతములయందును సమముగా వర్తించును. జరిగినవియు, జరుగుచుండు
నవియు, జరుగనున్నవియు నగు కార్యము లన్నియుఁ గాలవశము లని

బుద్ధిమంతుఁ డెఱింగి వెఱపు దక్కియుండవలయును. ఇవివిధముగా సంజయిండు పుత్రశోకముచే నడలుచున్న యాంబికేయుని సమాశ్వాసింపఁజేసి, ఈసంగతి నంతయు పుణ్యకథగాఁ గృష్ణద్వైపాయనుండు మహాభారత గ్రంథమున వచించెను. ఈభారతేతిహాసమునం దొక్కశ్లోకపాదమును జదివినను బుణ్యంబు సమకూరు నని పురాణములు చెప్పును. ప్రాతస్నాయంసమయములయందు భారతకథార్థ సంతోషరూపంబైన యీ యనుక్రమణిక నేపురుషుండు పఠించునో, వానికి మహాభారతేతిహాసగ్రంథము నంతను జదివినఫలము గల్గును. శ్రాద్ధకాలంబులయందు దీనిం పఠింపించినచో నాకర్తములు సుఫలముల నొసంగును. ఈమహాగ్రంథమును భక్తి శ్రద్ధలతో వినిన పుణ్యాత్ముండు పరలోక సుఖముల ననుభవించును. ఎల్లప్పుడును ధర్మాత్ముం డగును. పెరుగున నవసీత మెట్టిదియో, మనుష్యులలో బ్రాహ్మణునిచంద మెట్టిదో, వేదములలో నారణ్యకం జేరితిదో, ఓషధులలో నమృతం జేపగిదిదో, జలాశయములలో సముద్ర మెట్లు శ్రేష్ఠమో, తిర్వగ్జంతువులలో గోవేటులుత్తమమో యట్లు లితిహాసములలో నిష్ఠాభారత మత్యుత్తమమై వెలయును. పూర్వకాలమున దేవతలు నాల్గువేదములను దక్కెడయం దొకతట్టును, భారతమును వేటొకతట్టును నుంచి తూచుచుగా భారత ముంచినవైపుననే ముల్లు మొగ్గుసూ పెను. అట్లు ఆమహాత్మ్యమును వేదార్థసారభారమును గల దగుట నీయితిహాసగ్రంథమును మహాభారతగ్రంథమని పెద్దలు వక్కాణించిరి. కావున నీగ్రంథము మహాభారతమని ప్రఖ్యాతిఁ గాంచె. మహాభారతశబ్దార్థమును మాత్రమెఱుంగువారు సర్వపాపవిముక్తు లయ్యెదరు. అని రోమహర్షణ పుత్రుం డగు నుగ్రశ్రవసుం డను సూతనంపనుండు శౌనకాదిమహామునులకుం జెప్పి వెండియు నిట్లనియె.

— భారతపర్వానుక్రమణిక —

ఈ మహాభారతమున నాదిపర్వమునందు—పౌష్యము ౧, పౌలోమము ౨, ఆస్తికము ౩, ఆదినంశావతారము ౪, సంభవపర్వము ౫, జతుగృహదాహము ౬, హైడింబము ౭, బకవధము ౮, ఛైత్రరథము ౯, స్వయంవరపర్వము ౧౦, వైవాహికము ౧౧, విదురాగమము ౧౨,

రాజ్యలాభము ౧౩, అర్జునవనవాసము ౧౪, సుభద్రాహరణము ౧౫, హరణహారికము ౧౬, ఖండవనదహనము ౧౭, మయసర్పసహస్వము ౧౮ నను నవాంతరపర్వములు పదునెనిమిదిపర్వములు గలవు.

రెండవదియగు సభాపర్వమున—మంత్రిహర్షము ౧, జంతుసంగ్రహభాషపర్వము ౨, దిగ్విజయపర్వము ౩, రాజసూయము ౪, అర్జునహరణము ౫, శిశుపాలవధ ౬, ద్యూతము ౭, అనుద్యూతము ౮ నను నవాంతరపర్వము లెనిమిది గలవు.

మూడవదియగు నారణ్యపర్వమున—కిష్కీంశధ ౧, అర్జునాభిగమనము ౨, కైరాతము ౩, ఇంద్రలోకగమనము ౪, సలోహాఖ్యానము ౫, ధర్మరాజతీర్థయాత్ర ౬, జటాసురవధ ౭, యక్షగనుధము ౮, నివాతకవచవధ ౯, అజగరము ౧౦, మార్కండేయాగమనము ౧౧, సత్యాద్రౌపదీసువాదము ౧౨, ఘోషయాత్ర ౧౩, మృగస్వప్నోన్మేషపర్వము ౧౪, నీహిత్రాణికము ౧౫, వింద్రద్యుమ్నపర్వము ౧౬, ద్రౌపదీహరణము ౧౭, జయద్రథవిమోక్షణము ౧౮, రామసాఖ్యానము ౧౯, పతివ్రతామాహాత్మ్యము ౨౦, కుండలాహరణము ౨౧, ఆరణ్యము ౨౨ నను నవాంతరపర్వము లిరువదిరెండు గలవు.

నాలవది యగు విరాటపర్వమున—పాండవప్రవేశహర్షము ౧, కీచకవధ ౨, గోగ్రహణము ౩, అభిమన్యువివాహము ౪ నను నవాంతరపర్వములు నాలుగు గలవు.

అయిదవది యగు నుద్యోగపర్వమున—ఉద్యోగము ౧, సలజయాగమనము ౨, ప్రజాగరము ౩, సానత్సుజాతము ౪, యుధిష్ఠిరభిగమము ౫, భగవద్భాషనము ౬, నేనానిర్యాణము ౭, ఉలుకదూతాభిగమము ౮, రథాతిరథసంఖ్యానము ౯, అంబోపాఖ్యానము ౧౦ నను నవాంతరపర్వములు పదిపర్వములు గలవు.

ఆఱవదియగు భీష్మపర్వమున—జంబూఖండనిర్మాణము ౧, భూమిపర్వము ౨, భగవద్గీత ౩, భీష్మవధ ౪ అను నాలుగుపర్వములు గలవు.

ఏడవది యగు ద్రోణపర్వమున—ద్రోణాభిషేకపర్వము ౧, సాంశ్చక్రము ౨, అభిమన్యువధ ౩, ప్రతిజ్ఞాపర్వము ౪, జయద్రథవధ ౫, ఘటోత్కచవధ ౬, ద్రోణవధ ౭, నారాయణాస్త్రమోక్షపర్వము ౮ నను నవాంతరపర్వము లెనిమిది గలవు.

ఎనిమిదివది యగు కర్ణ పర్వమున—కర్ణ పర్వము ౧ యును గలదు.

తొమ్మిదవదియగు శల్యపర్వమున—హృదప్రవేశము ౧, గదా యుద్ధము ౨, సాంస్కృతము ౩, తీర్థనంశానుకీర్తనము ౪ నను నాల్గుపర్వములును గలవు.

పదియవదియగు సౌప్తికపర్వమున—సౌప్తికము ౧, విషికము ౨ నను రెండుపర్వములు గలవు.

పదునొకండవది యగు స్త్రీపర్వమున—జలప్రదానము ౧, స్త్రీ విలాసపర్వము ౨, శ్రాద్ధపర్వము ౩ నను మూడుపర్వములున్నవి.

పంద్రెండవది యది శాంతిపర్వమున—చార్వాకనిగ్రహము ౧, యుద్ధిష్ఠిరపట్టాభిషేకము ౨, గృహవిభాగము ౩, రాజభర్తృములు ౪, ఆపద్భర్తృములు ౫, మోక్షధర్మములు ౬ నను నాల్గుపర్వములు గలవు.

పదమూడవదియగు ఆనుశాసనికమున—దానధర్మపర్వము ౧, భీష్మనిర్యాణము ౨ నను రెండుపర్వములు గలవు.

పదునాల్గవదియగు నశ్వమేధపర్వమున—అశ్వమేధాపంభము ౧, అనుగీతలు ౨ నను రెండుపర్వములు గలవు.

పదునై నవదియగు నాశ్రమవాసపర్వమున—ఆశ్రమవాసము ౧, పుత్రనిర్వహణము ౨, నారదాగమనము ౩ నను మూడుపర్వములున్నవి.

పదునాఱవదియగు మాసలపర్వమున—మాసలము ౧ యును,

పదునేడవది యగు మహాప్రస్థానపర్వమున—నాపేరింటి పర్వము ౧ యును గలవు.

పదునెనిమిదియవది యగు స్వర్గారోహణ పర్వమున—నాపేరింటి పర్వము ౧ యును గలదు.

పిదప హరివంశంబు, విష్ణుపర్వము, భవిష్యత్పర్వము నను నూలు పర్వములతో నీమహాభారతము వెలయుచుండు. *

* శాంతిపర్వమున, ౧ చార్వాకనిగ్రహము, ౨ యుద్ధిష్ఠిరపట్టాభిషేకము, ౩ గృహవిభాగము అను మూడుపర్వములను పర్వాశ్రమణికయందు హెచ్చుగా జేర్చియున్నను, శాంతిపర్వము రాజభర్తృపర్వముతో ప్రారంభింపబడుచున్నది. కావున హరివంశములోని పర్వములతో జేర్చి యవంతరపర్వములు నూతనే యగును. వానిని మినహాయించిన భారతమునందలి పర్వసంఖ్య ౯౭. ఇవిష్యయమున సాంప్రదమహాభారత మునకును సంస్కృతభారతమునకును భేద మగపడుచున్నది.

ఈమహాభారతేతిహాసము చతుర్విధపురుషార్థము లగు భక్తి, శామమోక్షములను నిరూపించుటం జేసి నీనిని భక్తశాస్త్ర మని కొందఱును, నర్థశాస్త్రం బని యొక కొందఱును, గామశాస్త్ర మని మఱి కొందఱును, మోక్షశాస్త్ర మని వేఱొకకొందఱును చెప్పుదురు. చతుర్వేదములను సాంగముగా జదివియు నీయితిహాసమును జదువనిపురుషుండు విద్వాంసుండు గానేరడు. మనోహరము యైన కోకిలముల పంచమస్వరంబును విన్న వీనులకుఁ గాకులముపద్ధతులు రుచింపనట్టివృహేతిహాసంబును జదివినవానికి విన్నవానికి వేఱొకగ్రంథము రుచింపనేరదు. భూమి మున్నగు పంచమహాభూతములనుండి సర్వమును బుట్టినవిధంబున సీమహేతిహాసమును జదివిన కవిసైన్య నకుఁ దెలివి తేటయై పలుతెఱంగులభావము లుద్భవించుచుండును. సర్వేంద్రియ వ్యాపారములకును మనోవ్యాపారము లెట్లు లాభయములొ యవ్వధంబున సర్వకార్యగుణములకు నీయితిహాసములొని వృత్తాంతంబు లాశ్రయంబులై యుండు. ఆహాసములేక శరీర మట్లుండనేరదో యట్లే భారతమహాభ్యాసంబున కసుబంధింపని నృత్తాంతం బన్యం బుండనేరదు. శుభములను నభివృద్ధిని గోరు సుత్తము సేవకులు మేలైనదొర నాశ్రయించి జీవించుపగిది గవు లెల్లరు నీయితిహాసమునే తమకు నూతకఱ్ఱగాఁ గొనియుందురు. శ్రీవేదవ్యాసునియధికముల నుండి వెలువడిన తేనెధారలవంటి యీమహాభారతము నేనడప వినునో, వాడు సకలతీర్థములయందును గంగాదిపుణ్యనదులయందును బుష్కరకాలములలోను స్నానము చేసినఫలముకంటె నెక్కుడని ఫలము ననుభవించును. మనస్సుచేతను వాక్కుచేతను శరీరముచేతను రాత్రికాలములయం దొనర్చిన పాపములు పగటియందును, నట్లే పగటియం దొనర్చిన పాపములు రాత్రియందును నివృహాభారతమును బౌరాయణము జేసినవారు నశింపజేసికొందురు. ఈ యితిహాసమును విను పుణ్యపురుషులకు బంగారుతోడవులతో నలంకరింపఁబడిన కొమ్ములుగల నూలు గోవుల సుత్తమబ్రాహ్మణునకు దాన మొనర్చినవానిసుకృతము గలుగును. దాటుట కశక్యంబైన మహోదధిని నోడచే సుకరముగ దాటునట్లు, ఈ మహాభారతేతిహాసముద్రమును సర్వసంగ్రహ మను జ్ఞానబోధచే

సులభముగ దాట శక్యం బగు నని పౌరాణికుండగు సూతుండు శౌన కాది మహామునివర్యులతో జెప్ప వార లక్కథకున కిట్లనిరి.

— శమంతకపంచకమున కాపేరు కలిగినవిధము, అక్షౌహిణీపరిమాణము —

సూతుండా! శమంతకపంచకమున బొండవులకును గౌరవులకును యుద్ధము జరిగె ననియు, నాయుద్ధమునందు బదునెనిమిది యక్షౌహిణుల నైన యుద్ధము మ్రందె ననియు జెప్పియుంటివి. యుద్ధము జరిగిన యా గ్రదేశమునకు శమంతకపంచక మనువే రేలు గలిగె? అక్షౌహిణికి బరిమాణ మెయ్యది? వివరింపవే యని యడుగుటయు నందుల కా సూతుం డిట్లనియె.

పూర్వకాలమున ద్రేతాద్వాపరయుగముల సంధియందు రాజులు మదించి ధర్మమార్గము దప్పి దుష్టులై ఘర్తించుచుండి, విష్ణువంశమున బుట్టిన పరశురాము డిరువదియొక్క మాటులు వెదికి వెదికి వారిని దునుమాడి వారినెత్తుట నై దుమడుంగు లొనర్చి యామడుగులందుఁ బితృదేవతలకుఁ దప్పిగాఁ దర్పణం బొనర్చెను. అంత, ఋచీకాదులగు పితరులు పరశురాముని కార్యముచే సంతుష్టులై యారామునియొద్దకు వచ్చి ‘నీపితృభక్తికి సంతసించితిమి. నరం బడుగుము.’ అనిరి. అంత వారితో బరశురాముండు తనకు బహుశ్రమియవధంబున బ్రాప్తించిన పాతకంబు తన్నుఁ జెందికుండునట్లును, నానెత్తుటిమడుగు లై దును బుణ్యా తీర్థము లగునట్లును బ్రసాదంప వేడెను. అంత నాపితరులు పరశురామునకు నరముల నిచ్చి యపృశ్యులైరి. అది మొదలుకొని యామడువులు పరమపవిత్రము లయ్యెను. ఆమడువులకు సమీపమునం దున్న దేశమంత యును శమంతకపంచక మని ప్రఖ్యాతిఁ జెందె నని చెప్పి యక్షౌహిణీ పరిమాణంబును నిట్లని చెప్పందొడంగె.

రథమొక్కటి, గజమొక్కటి, గుఱ్ఱములు మూడు, కాలుబంటు లేవును గలుగఁ బట్టి యనబడును. దాని మూడింతలు సేనాముఖ మనబడు. అట్టిది మూడై న నొక గుల్ల గుగును. ఆగుల్లత్రయ మొక్క గణము. మూడుగణము లొక్క వాహిని. దానిమూడింత లొక్క పృతన. పృతనలు మూడు డొకచముపు. ఆచమువులు మూడుగుచో నొక యనీకిని యగును. అట్టి యనీకినీదిశక మొక యక్షౌహిణి యగును. ఇట్లు

లెక్కచేయఁగా నిరుపదియొక్కవేలు నెనమన్నుట డెబ్బదిరథగబులు, నన్ని యేనుంగులు, నటుపదియొదువేలు నాటునూట పదిగొట్టంబులు, లక్షయుం దొప్పిదివేల మున్నుట యేబండ్లు వీరభటులును గల యది యొకయత్తోహిణి యని చెప్పఁదగు.

అత్తోహిణీ సంఖ్య

వీలపేర్లు.	తేదలు.	ఏఁదగులు.	గుఱ్ఱములు.	కాలిబంట్లు.	మొత్తము.
పత్తి	౧	౧	౩	౫	౧౧
సేనాముఖము	౩	౩	౯	౧౫	౩౦
గుల్లము	౯	౯	౨౭	౪౫	౯౦
గణము	౨౭	౨౭	౮౧	౧౩౫	౨౭౦
హిని	౮౧	౮౧	౨౪౩	౪౦౫	౮౧౦
పృతన	౨౪౩	౨౪౩	౭౨౯	౧౨౧౫	౨౪౩౦
చమువు	౭౨౯	౭౨౯	౨౧౮౭	౩౬౪౫	౭౨౯౦
అనీకిని	౨౧౮౭	౨౧౮౭	౬౫౬౧	౧౦౯౩౫	౨౧౮౭౦
అత్తోహిణి	౨౧౮౭౦	౨౧౮౭౦	౬౫౬౧౦	౧౦౯౩౫౦	౨౧౮౭౦౦

ఇట్టి యత్తోహిణి లేడింటిని కుంతీపుత్రులును, బుద్ధునొకటింటిని గాంధారితనయులును నిరువాగులవారును గలసి పదునెనిమిదింటిని జేర్చి కొని యాశేమంతకపంచకమున ఘోరయుద్ధమును జేసిరి. ఆయుద్ధమున గాంధారిసూనుల సైన్యాధిపతియై కుగుపితానుహుండగు భీష్ముండు పది దినములు కుంతీసూనుల సైన్యముతోడ యుద్ధము చేసెను. పిదప ద్రోణాచార్యుండు కౌరవసేనానాయకుడై యొదునాళ్లు రణమొనర్చెను. పదిగ పది కర్ణుండు రెండుదినములును, శల్యుండు దినమునందు బగవీర్రూట సగంబును, రణంబునేసి మఱిసినపిదప దుర్యోధనుండు మిగత సగము పగటియందు భీమునితో గదాయుద్ధముచేసి కాలుపురికి బోయెను. ఈ శేమంతకపంచక మను ప్రదేశమున గౌరవులు యుద్ధము చేసిరి గావున నీప్రదేశము కురుక్షేత్రంబు నా బరఁగె.

అట్టికురుక్షేత్రంబునఁ బొరిక్షితుం డగుజనమేజయుండు తనతమ్ములు మువ్వరగు శ్రుతసేనోగ్రసేనభీమసేనులును సాయపడఁగా దీర్ఘసత్రము నాచరించె. అప్పు డచ్చోటికి దేవశుని యగుసరమకొడుకు సారమేయము క్రీడాధ్యమరిగి యిటునటు దిరుగుచుండ జనమేజయుని తమ్ములు మువ్వరును దానిం గొట్టిరి. అది యఱచుచుఁ దనతల్లి సరమయొద్ద కేగి రాజుతమ్ములు దన్నుఁ గొట్టి రని యేడ్చెను. అంత సరమ కొడుకును 'నీవు వారి కేదైన నెగ్గుఁ గావించితివా' యని యడుగఁగా సారమేయము దాసు నిరవరాధి యనియుఁ, దా నాయజ్ఞవాటమున నూరక తిరుగుచుంటి ననియుఁ జెప్పె. అంత సరమ జనమేజయభూపాలుని కడ కేగి యిట్లనియె. "భూపాగ్రణీ! చూడుము. నాకొడుకు నీయజ్ఞవాటమునఁ దిరుగుచుండ నీతమ్ములు వానిం గొట్టిరి. కావున లోకమున దుర్విసీతులు సాధులకును, బేదవానికిని తగు నిది తగ దిది యని విచారింపక యెగ్గులు గావించుట సర్వసామాన్యము. అట్టివారికి ననిమిత్తాగమము లగుభయములు గలుగును" అని చెప్పి నాకలోకమున కరిగె. అంత రాజు సత్రయాగమును బరిసమాప్తిఁ గావించి హస్తినాపురిం బ్రవేశించి సరమశామునకుఁ బ్రతీకారంబుగ శాంతికపాష్టిక కర్తవ్యముల నొనర్చుట కుద్దేశించి తగునాచార్యుం డెవఁడో యని విచారించుండె. ఆ ట్లుండ నొకనాఁడు వేటనిమిత్త మరణ్యము సొచ్చి పోవువాఁ డచ్చట నొకపుణ్యాశ్రమంబుఁ గని యది శ్రుతశ్రవణం డనుబుష్పవర్షునిదిగా నెఱింగి యామునిచెంత కేగి నమస్కరించి యిట్లనియె. తపోధనా! నీపుత్రుం డగు సోమశ్రవసుండు నా కాచార్యుండై యుండ ననుగ్రహింపు మని వేఁడెను. అంత నాశ్రుతశ్రవణం డిట్లనియె. రాజాగ్రణీ! ఈ నాపుత్రుం డగుసోమశ్రవసుండు నావీర్యమును ద్రావిన యొక నాగకన్యకకుఁ బుట్టినవాఁడు. చెఱువుల నెల్ల శమింపజేయ సమర్థుండు. మఱియు నెవ్వండెని విప్రుండు తన్ను దేని నడిగినను నిచ్చువాడై ప్రతిజ్ఞఁ బూనియున్నవాఁడు. ఈనియమము నకు లోపము వాటిల్లక జరుపుదువేని, నాసుతుని నీ కాచార్యునిగాఁ గొనిపోవు కాటంక ముండనేరదు. అనఁగా నాబుష్పవర్షునకు నృపాలుం డిట్లనియె. మునివర్యా! మీ రానతిచ్చినతీరున నడిపెద నని

సోమశ్రవసునిఁ బురోహితుంఁగా హస్తీపురికిం గొంపోయి యాతని
యార్థిజ్యమున ననేకయజ్ఞములను గావించుచుండె. ఇట్లుండ జనమే
జయుండు తక్షశిలాదేశమునకు దండువెడలి యాదేశమును గెలిచి
హస్తీపురమునకు మఱలి యేతెంచి స్వస్థచిత్తుడై యుండ నొక్కనాఁ
డతని పాలికి నుదంకుం డనుమహర్షి యేతెంచెను. ఆతనిచరిత్రమును
నుడివెడ. సావధానులరై వినుం డని కులపతి యగుశౌనకుం దొట్టిన
మునివద్యులకు సూతుం డిట్లనియె.

— ధౌమ్యుం డనుముషి తనశిష్యులభక్తిఁ బరీక్షించుట —

పూర్వకాలమున ధౌమ్యుండను తపస్సంపన్నుం డయోదంతముల
వాడు తనకు ఆరుణి, ఉపమన్యుండు, వేదుండు నను మువ్వురు శిష్యులు
నకలోపచారములు సేయుచుండ వారలతో నొక యరణ్యంబున
నాశ్రమ మేర్పఱచుకొని మెలఁగుచుండెను. ఆమహర్షి యొక్కనాఁ
డారుణిం బిలిచి యిట్లనియె. అయ్యా! నీవు కేదారక్షేత్రంబునకుఁ బోవు.
అచ్చట నీళ్లు నిలుచునట్లు కట్ట నొకటిఁ గట్టి నీళ్లను నులుపు మనఁగా
నాతండు గురునాజ్ఞ శిరసావహించి యచ్చోటి కేగి యెన్ని మారులు కట్ట
కట్టినను నీటివేగంబున నాకట్టలు తెగిపోవుచు నీరు నిలువక ప్రవాహ
ముగఁ బోవుచుండఁ, గొంతసేపటి కారుణి యాలోచించి తాన నీటి
ప్రవాహమున కడ్డముగఁ బరుండె. అంత నాయుదకంబు లారుణి గురు
భక్తికి మెచ్చి తామాసేతువుచే బంధింపఁబడి వానిగురుభక్తిమాహాత్మ్య
ఫలముగ నిలిచియుండె. ఇట్లుండ నొక్కనాఁడు ధౌమ్యుండు 'నేతు
బంధనంబున కని కేదారఖండంబునకుఁ బోయిన యారుణి యెన్నఁగ్లకురు
రాడయ్యె. మన మెల్లరము పోయి వానిపోకడ గుర్తించి వత్త' మని
మిగిలిన శిష్యులతోఁ గేదారఖండంబునకుఁ పోయి 'ఆరుణి' యని పిలువ
వారుణి "ఇదె యరుదెంచుచున్నాడ" నని వెంటనే లేచి వచ్చి గురునకు
నమస్కరించి పొడసూపెను. అంత నాగురువద్యుం డారుణితో నిట్లనెను.
ఆరుణి! నీవేల యిన్నాల్లి చొచ్చోట మనలితివి? అని యడుగ నయ్యారుణి
"గురువర్యా! ఎన్ని యుపాయములను బన్నినను నీయుదకంబు

లాగవయ్యె. కావున నీసలిలంబున కడ్డంబుగా నేన పరుండి యుంటి. అంత నది బంధమునకు లోబడినది” అని చెప్పి “ఇంకను నాజ్ఞ యేమి” యని ప్రార్థింపఁగా, ధౌమ్యుండు వాని కిట్లనియె. “శిష్యవరా! నీగురు భక్తి మెచ్చితి.” నీవు కేదారఖండముఁ బెకలించితివి గాన “నుద్ధాలకుం డను నామముతో వెలయుము. సకలవిద్యలును దమంత మనమున నీకుఁ దోచుఁగాత!” అని చెప్పి వాని కాజ్ఞ యొసంగి వాని యిచ్చమైఁ జరింప నంపెను. అంత నతఁడొక్కఁడగురునియనుగ్రహంబును దనకు మహాప్రసాదంబునఁ గొని శుభముల నొందుచు నిష్ఠానుసారముగ వర్తించుచుండె.

పదంపడి ధౌమ్యుం డొకనాఁ డుపమన్యుఁ డను శిష్యుం బిలిచి తమయావుల మేపుటకుఁ బొమ్మనెను. గురునియాజ్ఞ నుపమన్యుండు దలం దాల్చి నిత్యము వేకువను లేచి యావులం దోలుకొని యరణ్యంబునఁ బచ్చికగల తావులయందు లెస్సగ మేపుచు, ననుదినము సాయంకాల మునకు నావులం దోలుకొని ‘యాశ్రమమున కేతెంచి గట్టుచు వర్తించెను. అంత నొక్కనాఁడు ధౌమ్యుం డుపమన్యుం జీరి యిట్లనియె. “అయ్యా! నీవనుదినమును వటువాత లేచి పశువులఁ దోడ్కొని సాయంకాలమునకు మఱలి యాశ్రమమునకు వచ్చుచున్నాడవు. ఆహార మెట్లు నీకు? నీవు ఎప్పటియట్లు ధృఢకాయుడవై డయ్యకయున్నవాడవు. ఇందులకుఁ గతం బేమి?” యని యడిగెను. అంత శిష్యుండగు నాయుపమన్యుం డిట్లనియె. “గురువర్యా! మధ్యాహ్నంబున కాశ్రమంబునకు వచ్చి భిక్షం గొని భిక్షొన్నంబును భుజించుచున్నవాడ” ననియె. అంత గురుండు ‘ఇంక నీవు దెచ్చుబైత్త్యమును మాయనుపతిలేక యార గింపకుము’ అనఁగా మఱునాఁ డెప్పటియట్లు గోవులఁ దోలుకొని వనంబునకుఁ బోయి సాయంకాలమున కాశ్రమంబున కేతెంచి యావుల నన్నింటిని గోశాలలోఁ గట్టివైచి బైత్త్యముం దెచ్చి గురుసన్నిధియందుంచి దూరమున నిలుచుండియుండ నుపమన్యుం జూచి గురుండు భిక్షొన్నంబు నంతయు నే నుపయోగించెద ననఁగా, శిష్యుండు వల్లె యని పోయెను. ఇట్లు కొన్నాళ్లుజరిగెను. అంత నొక్కనాఁడు గురుండు శిష్యుం జూచి నీవు దెచ్చుచుండు బైత్త్యమును నే నుపయోగించుచుండినను, నీ వాహారంబు లేకుండినను జక్కని బలముగలవాడవై యున్నాడవు.

దీనికి గారణం జేమి? యని యడుగ శిష్యుం డిట్లనియె. గురువర్యా! నేను దొలుతఁ దెచ్చినభైత్యమును మీ కొసంగుదు. పిదప భైత్యుఁడైనానిని త్రము రెండవసారి యేగుదును. అపుడు తెచ్చినభైత్యమును నే నారగింతును. కావున నలయను, డయ్యను అని విన్నవింపఁగా నీ విట్లు రెండువర్యాయములు భైత్యమునకుఁ బోయి భిక్షును గొని తెచ్చుట యాశ్రమంబునుండి భిక్ష కేగునితరుల కాటంక మగును. కావున నీవు రెండవసారి భిక్షకుఁ బోకుము. అని గురువు నెప్పఁగా నుపమ న్యుండు వల్లె యని యథారీతి నావుల మేప ననుదినము వటువాతలేచి పోవుచు, సాయంకాలమున కాశ్రమమునకు వచ్చుచుండెను. అంత నొక్కనాఁడు గురువు శిష్యుం జూచి ‘ఉపమన్యూ! నీవు భిక్షును దెచ్చి యాఁగించుట లేదు. నీవు తెచ్చు భైత్య మంతయు నా కొసంగుచున్నాఁ డవు. మఱియు నాహార మేదియుఁ గొనకుండినను నీ వెట్లు బలిష్ఠుం డవై కానబడియెదవు? వివరింపవే!’ యని యడుగ గురువునకు శిష్యుం డిట్లనియె. ‘ఓగురుఁడా! వినుము. మధ్యాహ్న కాలమున నావుల మేపున పుడు వానిక్షీరమును బితికి త్రాగుచుందును. ఆకారణమున బల్లిదండ నైయున్నవాడ’ ననియె. అంత గురుండు “దూడల కుపయు క్తమైన క్షీరమును నీవు ద్రావినచో నవి చిక్కిపోవును. వానినోటికూటి కడ్డంబు పో దగదు. కావున నింక నీ వాక్షీరము నుపయోగించుకొన కుము” అని యాక్షేపించెను. శిష్యుం డాగురువు నాజ్ఞను శిరసావహించి మునుపటివలెనే తనకార్యమును నిర్వర్తించుచుండె. అంత మఱి యును గొన్నినాళ్ల కుపమన్యుని ధౌమ్యుండు సూచి యిట్లనియె. ఉప మన్యూ! నీవు దెచ్చు భిక్షున్నమును మా కొసంగుదువు. రెండవసారి భైత్యముం గొనవు. ఆవులను మేపునప్పుడు వానిపాలను బితికి త్రాగవు. అట్లైనను నీవించుకేని చిక్కక బలియుండవై యుండుటకుఁ గారణం జేమని మఱల నడిగెను. అప్పు డుపమన్యుం డిట్లనియె. ‘ఆచార్యవర్యా! అనుదినము దూడలు తమతల్లులైన యావులు మేయుచుండఁగాఁ బాలు గుడుచుచుండును. ఆసమయమున వానినోటనుండి నురుగు వాతోద్ధూత మగును. ఆఘేనమును ద్రావి బల్లిదండనైయున్నాడ’ ననిపలికెను. అంత

గురుండు 'ఘనము నింకఁ ద్రావకు' మనెను. శిష్యుండును వట్లై యని తరువాత నెప్పటియట్లు పసులం దోలుకొని మేపుట కేఁగును. ఇట్లు ప మన్యుండు గురూపదిష్టమాంగబుచ్చొప్పనఁ దోలుతఁ దెచ్చిన భిక్షాన్నం బును గురువునఁ కాహారముగ నొసంగును. రెంవవసారి ధైర్యమునకుఁ బోఁడు. ఆవులమేపుటకుఁ బోయినతఱి వానిపాలను బిదికి త్రాగకుండును. మఱియు దూడలు కుడుచుచుండగా వానినోటఁ గట్టుచురుగు వాతో ధూతమైనను దానిం ద్రావకుండును. ఇట్లతఁ డన్నివిధంబుల నాహారంబు గొనుటకు పీలులేక యాజ్ఞాబద్ధుండై చరించుచుండ నొక్కనాఁ డాడలి కోర్వలేక వనమునం దున్న పండినజిల్లేడాకులఁ దినుటంజేసి కన్నులు రెం డును బోయి యంధుం డయ్యెను. అట్లావనంబునఁ గన్నులుగానక తిరు గాడుచు నతఁ డొకబావిలోఁ బడియెను. సూర్యాస్తమయ మయ్యెను. ఆవులు మాత్ర మాశ్రమంబు నేరెను. ఉపమన్యుం డాశ్రమంబునకు రాత్రి యెంతకాలమునకును రాఁ డయ్యెను. అంత నుపాధ్యాయుండు గొంతనేపు వానిరామికిం జింతిలి యాయవగరాత్రము వనంబునకుఁబోయి వానిని నలుదెసల నెమకుచు నొకచో నుపమన్యు! యని పేరితోఁ బిలువఁగా బావిలో నున్న వాఁ డోయాచార్యవర్యా! నే నంధుండనైతి. ఆకారణంబున నీయడవిలోనుండి యాశ్రమంబునకు దారి తెలియక తడవుకొనుచు వచ్చుచుండ దారియందున్న యీబావిలోఁ బడితి. లేవ లేక ప్రాణములతో నిం దున్న వాఁడ' నని శిష్యుండు గురువునకుఁ దన వృత్తాంతంబు నంతయు నెఱింగింప, గురుండు కొంతప్రా ధ్దాలోచించి వానిస్థితికిఁ బశ్చాత్తాపపడి యిట్లనియె. 'ఉపమన్యు! దేవతలవెజ్జ లగు నశ్వినీదేవతల నుతింపుము. వారియనుగ్రహమున నీకన్నులు తెలియఁ గల' వనఁగా నుపమన్యుండు వారి నిట్లు స్తుతించె.

ఋషే ప్రపూర్వగౌ పూర్వజౌ చిత్రభానూ
గిరా వాశంసామి తపసా హ్యనంతౌ,
దివ్యా సువర్ణా విరజౌ విమానా
వధిక్షిపంతౌ భువనాని విశ్వా.
హిరణ్మయా శకునీ సాంపరాయా
నాసత్యదస్తౌ సునసౌ వై జయంతౌ,

శుక్లం వయంతౌ తరసా సువేమా
వధివ్యయంతౌ వసితం వివస్వతః. ౨

గ్రస్తాం సుప్తస్య బలేన వ ర్తితా
మముంచతామశ్వినౌ సౌభగాయ,
తావత్సువృత్తా వసమం తమాయయా
వస త్తమాగా అరుణా ఉదావహాత్. 3

పష్టిశ్చ గావ స్త్రిశతాశ్చ ధేనవ
ఏకం వత్సం సువతే తం దుహంతి
నానాగోష్ఠా విహితా ఏకదోహనా
స్తా వశ్వినౌ రుహతో ధర్మముక్థమ్. ౪

ఏకాం నాభిం సప్తశతా అరా శ్శ్రితాః
ప్రధిష్వన్యా వింశతి రర్పితా అరాః,
అనేమిచక్రం పరివర్తతే ఒజరం
మాయాశ్వినౌ సమనక్తి చ్చణీ. ౫

ఏకం చక్రం వర్తతే ద్వాదశారం
షణ్ణాభిమేకాక్షమృతస్య ధారణమ్,
యస్త్విదేవా అధి విశ్వే విషక్తా
స్తా వశ్వినౌ ముంచతో మా విషీదతమ్. ౬

అశ్వినా విందు మమృతం వృత్తభూయో
తిరోధతా మశ్వినౌ దాసపత్నీ,
హిత్యా గిరిమశ్వినౌ గాముదాచరంతౌ
తద్వృష్టిమహస్తి ప్రస్థితౌ బలస్య. ౭

యువాం దిశో జనయథో దశాగ్రే
సమానం మూర్ధ్ని రథయాతం వియంతి
తాసాం యాత మృషయోనుప్రయాంతి
దేవా మనుష్యాః క్షీతి మాచరంతి. ౮

యువాం వర్ణా వికురుథో విశ్వరూపాం
స్తేధిక్షిపంతే భువనాని విశ్వా,

తే భానవోఽవ్యనుస్యతా శ్చరంతి
దేవా మనుష్యాః క్షీతి మాచరంతి.

తౌ నాసత్యా వశ్వినౌ వాం మహేఽహం
స్రజం చ యాం బిభృథః పుష్కరస్య .
తౌ నాసత్యా వమృతా వృతా వృథా
వృతే దేవా స్తత్ప్రపదే న సూతే.

౧౦

ముఖేన గర్భం లభ తాం యువానౌ
గతాసు రేతత్ప్రపదేవ సూతే,
సద్యోజాతో మాతర మత్తీ గర్భ
స్తావశ్వినౌ ముంచథో జీవనే గాః.

౧౧

ఇట్టి మహామహిమయు విశేషార్థములు గల ఋక్షంశ్రములతో నశ్వినీదేవతలు స్తుతింపఁబడి యుపమన్యునకుఁ బ్రత్యక్షమై వానికొక్క యతిరసము నిచ్చి దానిని భక్షించినచో నేత్రములకు దృష్టి వచ్చు ననిరి. అంత నుపమన్యుండు తాను గురువునాజ్ఞ లేనిదే యాయపూపభక్షణ మును గావింప ననియె. అందుల కాదేవతలవెజ్జలు “నీగురునకును మే మిదిగో వేటొకయప్పమును దెచ్చియున్నాము. దానిని వారి కొసం గుము. ఈయప్పమును నీవు దినుము” అనిరి. ఉపమన్యుండు “దేవత లారా! నాకు గురువు తనయాజ్ఞ లేనిదే దేనిని భక్షింపఁగూడ దని కట్టడ యిడియె. కావున నాతనియాజ్ఞ కానిదే మీయపూపము తినుటవలన నానేత్రములకు పోయినదృష్టి వచ్చునదై నను నేను భక్షింపను” అని చెప్పెను. అంత నాయశ్వినీదేవతలు “నీగురువు మున్ను మాకనుమతించుటం జేసి వారి కొకయపూపము నొసంగితిమి. ఆయపూపమును నీగురు విది వఱకు భక్షించెను. కావున నీవు దీని నుపయోగింపఁ దగును” అని పలు తెఱంగుల నుడివిరి. ఇట్లెన్నివిధంబులఁ జెప్పినను తన గురునాజ్ఞ లేనిది తా నెద్దానిని భక్షింప నేర నని యుపమన్యుండు కంతోక్తిగా నిర్ణయించి చెప్ప నాదేవత లుపమన్యునిగురుభక్తికి మెచ్చి వానితో నిట్లునిరి. ఉప మన్యు! నీ కుండుగురుభక్తి మాకు వింతఁ గలిగించుచున్నది. నీకు మేము ప్రసన్నుల మైతిమి. నీగురువున కుండు నయోమయనీలదంతము

లిక బంగారుదంతము లగును. నీనేత్రములకుఁ బోయినదృష్టి మరల తత్త
ణము వచ్చును. నీ వెల్లశుభములను బడయుదువు. అని చెప్పుచుండఁగ నే
యుషమన్యుండు లబ్ధదృష్టి యై బావియం దుండి లేచి గురునాశ్రమంబు
నకుఁ జోయి గురుఁడు మ్రొక్కి యశ్వినీదేవతలు దనకుఁ బ్రత్యక్షులైన
వృత్తాంతంబంతయును సవిస్తరంబుగా విన్నవించెను. అంత నాథామ్యుం
డుషమన్యునివిధేయతకు తనయాజ్ఞనుల్లంఘింపమికిఁ గరంబు సంతసిల్లి
యుషమన్యునకు సకలవేదంబులు వేదాంగములతోను, సర్వశాస్త్రంబు
లును దానియర్థములతోను దోచున ట్లనుగ్రహించి వానికి సర్వశ్రేయ
ములు సమకూఱున ట్లాశీర్వాదించి యెచ్చటనైన దగు కన్యకను వరించి
వివాహముఁజేసికొని గృహస్థాశ్రమమును స్వీకరింప నానతిచ్చి యనిచె.

పిదప నాథామ్యుఁడుపివర్యుండు తనశిష్యులలో వేదం డనునొ
క్కని నొక్కనాడొ చీరి యిట్లనియె. ఓశిష్యుడా ! ఇతను నీవు మా
యింటఁ గలసకలకార్యములను జాగరూకుండవై నిర్వహించుచుండుము.
అనఁగా నాతండును సకలకార్యనిర్వహణమునందు సప్రమత్తుండై దేనికి
విసుగుచెందక మెలఁగుచుండె. అంత నాచార్యుండు వేదం డింధన
ములకుఁ గాననముల కేగి నిత్యము నోషికతో వానిని దెచ్చుచు, బరువుల
మోయుచు, నావుల మేపుచు, ననుదినము సాయంకాలమున కాశ్రమ
మునకు వానితో నేతెంచి వానిని గోశాలలోఁ బదిలముగాఁ గట్టుచు,
నగ్నిని బ్రణయించుచు, నిష్టికాలములయం దాచార్యునకుఁ దోడ్పడు
చుండుటం గని యాచార్యుండు వానిశుశ్రూషకు మెచ్చి వేదనకు
సర్వశోభనంబులును సర్వజ్ఞత్వమును బ్రసాదించి బ్రహ్మచర్యమును వీడు
టకును, గృహస్థాశ్రమస్వీకారమును గావించుటకును ననుజ్ఞ యొసంగెను.

❧ ఉదానోపాఖ్యానము ౨ ❧

అంత వేదండును థామ్యాశ్రమంబును వీడి కొండాకచోఁ
దన కనుకూలయైన కన్యకు వివాహమాడి యాభార్యతో నొక్కననం
బున నాశ్రమం జేర్పఱచుకొని శిష్యులఁ బరిగ్రహించి, తాను తన
గురునియాశ్రమంబునఁ జేయుచుండినకార్యకష్టములం దలపోయుచు
దనశిష్యుల కేకార్యములను జెప్పక వారిచే వేదములను శాస్త్రములను

బలింపించుచుండె. అట్లుండ నొక్కనాడు పాష్యజనమేజయులు వేదుని యాశ్రమంబున కేలేంచి వా రొనర్పగల యజ్ఞంబునకు వేదుని ఋత్విక్కునిగా వరించిరి. అందులకు వేదాచార్యుం డియ్యకొని యజ్ఞము నకుఁ బోవువాడై తనశిష్యులలో నునంకుఁ డనువానిం బిలిచి యిట్లు నియె. “శిష్యా! నేను జగమ్మనకు ఋత్విక్కుఁడుగా వరింపబడి పోవు చున్నవాడ. నేను యాగము పూర్తియై వచ్చుదనుక నాయాశ్రమమం దెద్దానికిని హాని రానీయక యప్రమత్తుండవై మెలంగవలయు” నని యాజ్ఞ నొసంగి యాగోపకరణంబులం గొని యేగెను. అంత నుదంకుం డుపాధ్యాయునియానతిమెయి మెలంగుచుండ వేదునిభార్య ఋతుమతి యయ్యె, అప్పు డాశ్రమవాసు లగుస్త్రీలందఱు నుదంకునిం జేరి యిట్లు నిరి. ఓయీ శిష్యవరా! నీగురువు ని న్నాశ్రమంబున నెద్దానికి హాని వాటిల్లక యప్రమత్తుండవై మెలగుట కనుజ్ఞ నొసంగియున్నవాడు. ఇప్పుడు నీగురుభార్యకు ఋతుకాల మతిక్రమింప నీయక గర్భాదానంబు నేయుము. అనఁగా నుదంకుండు స్త్రీలమాటలయం దాదరంబు నేయక వారు నెప్పిన ట్లోనర్పక యూరకుండి గురునిరాక కెదురుచూచుచు గురునియింట జాగరూకుడై వ ర్తిల్లుచుండె. ఇట్లుండ వేదుండు యాగము పూర్తి గావించి పాష్యజనమేజయులయసమతిం గొని నిజాశ్రమ మునకుం జేరి సకలవృత్తాంతంబులను నెఱింగి శిష్యుం బిలిచి యిట్లునియె. ఉదంకా! నీగురుభక్తికి మెచ్చితి. నీవు సర్వమనోరథములను బడ యుము. ఇంక బ్రహ్మచర్యము చాలును. తగుకన్యక నన్వేషించి వివా హమై గృహస్థాశ్రమధర్మములఁ జరింపుము. అనఁగా నయ్యుదంకుం డయ్యా! గురుదక్షిణ నొసంగఁ బ్రీతియై యున్నది. ఎయ్యది యొసంగు వాడ. ఆనతీయవే యని గురువుఁ బలువిధులను నిర్బంధించి పలుక, నాగురుండు తనపత్ని కిష్టమైనవిధము నాచరింపు మనెను. అంత నుదంకుండు గురుపత్నిని సమీపించి యిట్లునియె. దేవీ! నేను గురుదక్షిణ సమర్పింప వేడుకతో నున్నవాడ. గురువునానతిం గొని యభీష్టము ని న్నడుగ నేలేంచితి. నీ వెద్దానిఁ గోరుదువో దానిఁ దెచ్చి సమర్పింప సిద్ధుండను. నాయండుఁ గరుణించి యభీష్టమును దెలుపు మనఁగా నాదేవి యానాటికి నాలవనాడు తాను పూర్ణికం బను వ్రతము నాచరింప

నుద్యుక్తురాలుగా నుండుటను నష్టము కుండలంబుల ధరింప నుత్సుకురాలగుటను, నాకుండలంబులు పాష్యుండను రాజు భార్యకుండలములుగా నుండవలయు ననుటను దెల్పి, “శక్తి గలవాడవైతేని వానిం దెచ్చి గురువక్షిణగ నొసంగుము. నీవు వానిం దెచ్చి నా కొసంగుచో వానిం దాల్చి నేను బుణ్యకమును నోమి బ్రాహ్మణుల నర్పించెద.” అని తనయభీష్టంబు దెలుపఁగా నుదంకుండు వల్లె యని పాష్యరాజుదేవి యుండు చోటునకు బ్రయాణ మయ్యెను.

అట్లునంకుండు కుండలాంధ్రంబు పాష్యదేవిపాలికిం బోవుచుండ మార్గమధ్యంబున నొక గొప్పయెద్దు నెక్కి మహాపురుషుం డుదంకు నకు బ్రత్యక్షమై ‘యోవిప్రపర్యా! తొల్లి నీగురుం డీవృషభ గోమయభక్షణంబుఁ గావించి యుండె. నీవు నట్ల యొనర్చుము. నీకు సకలశ్రేయస్సు లొనఁగూడ’ ననెను. అంత నుదంకుండు వల్లె యని యట్లు చేసి యాచమించి కుండలాంధ్రం బరిగి పాష్యుం జూచి ‘రాజా! నీదేవికుండలంబుల నర్థించి గురువక్షిణ నొసంగువాడవై నీపాలి కేతెంచితి. వాని నా కొసంగు మనఁగా నారాజరి యుదంకునకు మ్రొక్కి, నాదేవి యంతఃపురమున నున్నయది. నీ వచ్చోటి కేగి యడిగి తీసికొమ్ము. అనఁగా నుదంకు డంతఃపురమున కేగి పాష్యదేవిం గానక మఱి పాష్యపాలి కేతెంచి, ‘రాజా! నీదేవి నీవు చెప్పిన ట్లంతిపురంబున లేదు. అసత్యం బేల యాడితివి?’ అనెను. అంత పాష్యుం డావిప్రవర్యునితో నిట్లనియె. విప్రోత్తమా! నాదేవి పరమపత్రిప్రత గావున పరిశుద్ధులగువారికిఁ దప్ప నొండొరులకుఁ గానరాదు. నీవు త్రిలోకములను సైతము పావనముసేయంగల మహనీయుడవు. నీ కశుచిత్వమును నే నారోపణ నేయునంతవాడనే? అనఁగా నుదంకుండు తూర్పు దిక్కు మొగంబై పాదములను, చేతులను లెస్సగాఁ గడిగికొని యాచమించి మరల నంతఃపురమునకుఁ బోఁగా పాష్యరాజుభార్య యుదంకున కెదురేగి మ్రొక్కి యాననం బిచ్చి యాగమనకారణం బడిగెను. అంత నుదంకుండు తాను గుర్వర్థముగాఁ గుండలంబులఁ దెచ్చి యిచ్చునట్లొప్పికొనిన వృత్తాంతము నాదేవితో వక్కాణించి కుండలంబుల యాచించెను. అంతఁ పాష్యరాజుదేవి తనకుండలంబుల నంతటినట్లా

త్రంబున వినియోగింపఁగలందులకై తనభాగ్యము నభినందించుచు వెంటనే కుండలముల నుదంకున కొనుగుచు నిట్లనియె. “విప్రవరా! ఈకుండలములను గొనిపోవుటకుఁ దక్షకుండు సర్వదా వేచియుండు. కావున నప్రమత్తుండవై వానిబారిం బడక కొనిపోవు” అని యుదంకుని వీడ్కొలిపె. పిదప నుదంకుండు మనోరథం బీడేరఁ బోష్యుం జేరి, “రాజా! నాయభిమతంబు కొనసాగినది. నెలవిప్పు. పోయివచ్చెద” ననుటయుఁ బోష్యుం డుదంకునితో నిట్లనియె. “ఓవిప్రవరా! నీవంటి మహానుభావుం డగువాడు నా కతిధి యగుట దుష్టభము. బైవికముగ నీవు నా కీనాడు లభించితివి. నే నిపుడు శ్రాద్ధంబుఁ జేసెదను. నాయా తిథ్యంబు బరిగ్రహించి నాయంట భుజించిపోవు” అనెను. ఉదంకుండును సంతృప్తస్వాంతుండై రాజునింట భుజించుచుండఁగా నన్నంబు కేశ దుష్టంబు కాఁగా నశుచియైన యాయన్నమును పనకుఁ బోష్యుండు కుడువఁబెట్టె నని కినిసి వాని నంధుండ గునట్లు శపించె. అంతఁ బోష్యుండు తాను విప్రునకు దుష్టంబు కాని యన్నమును నిడినను విప్రుం డకారణంబుగ నలిగి తన్ను శపించె నని తలంచి దాను నుదంకుని ననవత్తుండ వగు మని ప్రతిశాపం బొసంగె. అంత నుదంకుండు పోష్యునితో నిట్లనియె. “రాజా! నీవు కేశదుష్టం బైనయచరిశుద్ధాన్న మని నేను నిరూపించినను నానిరూపణయం దనారణ్య గావించి నీయిడినయన్నమును శుద్ధ మని తలపోయుటయ్యగాక, నాకుఁ బ్రతిశాపంబు నైత మిచ్చితి గాదె. నీయిడిన యన్నంబుఁ జూడు” మనఁగాఁ బోష్యుం డయ్యది కేశదుష్ట మగుట నచరిశుద్ధ మయిన దని యెఱిగి, “విప్రవరా! కేశదుష్ట మైనయన్న మశుచియైనది. నాయజ్ఞానంబున నిది యిట్లయ్యె. నన్ను మన్నింపుము. నే నంధుండఁ గానోళి. కరుణించి శాపమును గ్రమ్మరింపుము” అని వేడెను. అంత నుదంకుం డిట్లనియె. “రాజరీ! నామాట యన్మతంబు గానేరదు. కొంతకాలము నీ వంధుం డవై యుండి పిదప దృష్టి నొందుదు” వని ప్రసాదించెను. మఱియుఁ బోష్యుని నాతండు తనకొసంగినశాపము గ్రమ్మరింపు మని యుదంకుం డడుగఁగాఁ బోష్యుం డిట్లనియె. ‘బ్రాహ్మణోత్తమా! విప్రులకు మనస్సు గొప్పది, నవనీతమునకు సమానము, ఘోష పల్కుమాట దారుణాఘండల

శస్త్రతుల్యము. త్రియుల కీరెండును వివరీతము లగును. వారిమనస్సు వాడియైన అంపమువంటిది. పల్కులు నవనీతనమానములు. నీశాపంబున నామన స్పింకను జల్లాఱదు; నేను శాపమును గ్రమ్మఱింపఁగా నేరను. నీవు శాపమును మరల్పు శక్తుండ వైతివి గాన మరల్చితివి. విప్రులు నిగ్రహానుగ్రహశక్తులు' అనిపలికెను. అదివిని యుదంకుండు కోపముడిగి యచ్చోటు వాని చనెను. అటు లతడచ్చోటు విడిచి గురునాశ్రమము వైపున బోవుచుండ మార్గమధ్యమున నొక్కయరణ్యంబున నరుగువాఁ డొక్కచో జలాశయంబుం గని దానియుదకంబులనమీపమున శుచి యగుస్థలంబునఁ గుండలంబు లుంచి యాచమనముం జేయుట కుపక ముండుచోటి కేగఁగాఁ దత్పూర్వము మార్గమధ్యమునఁ దక్షకుండు నగ్నుండై తీవణకవేషముం దాల్చి మానవాకారముతో నచ్చటచ్చట నుదంకునకుం గనఁబడుచు నదృశ్యుం డగుచు నున్న వాఁడు జలాశయం బునఁ గుండలంబుల నుదంకుండు పెట్టినదానిం జూచి వేవేగ నచ్చోటి కేతెంచి కుండలంబుల నవహరించుకొనిపోయెను. అంత నుదంకుండు వేగ ముగ నాచమించి వానివెంటం బరువిడి పట్టికొనఁగా వాఁడానగ్ను వేష ముతో నున్న తీవణకశరీరమును వదలి తక్షకరూపముఁ దాల్చియచ్చో నొకబిల ముండఁగా నందుఁ బోచ్చి పాతాళమునం దున్న నిజగృహముం జేరెను. అప్పు డుదంకుండు పాష్యదేవివచనంబులం దలంచి యొకకట్టను గొని యాబిలమును ద్రవ్వ బూనియు నందుల కాతండు శక్తుండుకాక పోయెను. అంత నుదంకునియాదురవస్థ కింద్రుండు కరుణించి తనవజ్ర యుధమును బంపఁగా నయ్యది యుదంకుండు బిలమును ద్రవ్వ చుండుకట్టయం దావహించి దానిచే బిలప్రదేశమంతయుఁ బెకలించి పాతాళంబున నాగలోకంబు నమ్ముని చేరి నాగుల నందఱును మేలైన వాక్యములతో నుతించియు గుండలమ్ములఁ బొందనేరక మనమున వగ గదుర నాలోచించుచుఁ దన ముందఱ నల్లనిదియుఁ దెల్లనిదియు నగుపోగుల నోతప్రోతంబుగ నేయుచుండు స్త్రీల నిద్దఱును పండ్రెండు నేములు . గలయొక్క చక్రమును ద్రిప్పచున్న యార్ధరుపిల్లవాం డ్రను, నుత్తమమైన యొకగుట్టపమును, ధానిపైఁ గూర్చుండియున్న

పురుషుం గాంచి వారి నెల్ల నర్థముగల మహామంత్రములతో నిట్లు
స్తుతించెను.

శ్లో. త్రిణ్యర్పితా న్యత్ర శలాని మధ్యే
షష్టిశ్చ నిత్యం చరతి ధ్రువేఽస్మిన్,
చక్రే చతుర్వింశతి పర్యయోగే
షడ్వై కుమారాః పరివర్తయన్తి.

౧

శ్లో. తంత్రం చేదం విశ్వరూపే యువత్యో
వయతే స్తంతూన్ సతతం వర్తయన్త్యో,
కృష్ణాన్ సితాంశ్చైవ నివర్తయన్త్యో
భూతాన్యజస్రం భువనాని చైవ.

౨

శ్లో. వజ్రస్య భర్తా భువనస్య గోప్తా
పృథ్వీస్య హంతా నముచ్చేర్నిహంతా,
కృష్ణే వసానో వసనే మహాత్మా
సత్యానృతే యో వివినక్తి లోకే.

3

శ్లో. యో వాజినం గర్భమపాం పురాణం
వై శ్వానరం వాహనమభ్యుపైతి;
నమోఽస్తు తస్యై జగదీశ్వరాయ
లోకత్రయేశాయ పుగందరాయ.

అట్లు నుతింపఁగా నా యశ్వారూఢుం డగుమహాపురుషుం
డుదంకుం జూచి యిట్లనియె. ఓవిప్రవరా! నీస్తోత్రముచే సంతুষ్టుడ
నైతి. నీ కెద్ది యిష్టమో వేడు మనెను. అంత నుదంకుం డామహాపురుషు
నితోఁ దనకు నాగలోకనాగముల నెల్ల వశపఱుపు మని ప్రార్థించెను.
వెంటనే యాపురుషుం డాయశ్వముసపాసమున నుదంకు నూఁదుమనెను.
అది విని యుదంకుఁ డూఁదుచుండఁగనే యాయశ్వదేహమునుండి పొగ
లగ్నికణంబులతో నెగయుచు నాగలోకం బంతయు నావరించెను.
అంతఁ దక్షకుండు నాగలోకం బగ్నిచే దగ్ధ మగు నని వెఱచి
వెంటనే కుండలములఁ దెచ్చి యుదంకున కొసంగెను. ఉదంకుఁడును
వానిని గ్రహించి గురుపత్నికే బుణ్యకవ్రతమునాఁడే యొసంగుటకు

వీలు లేదని వగతో నుండఁగా నాయశ్వారూఢుండైన పురుషుండు దుదంకునకుఁ దనయశ్వము నొసంగి, 'ఓయీ! దీని నారోపించి వేగంబు గురుపత్ని సన్నిధానంబున కేగుదేని కాలవిశంబంబు కాకుండ నాదేవియభీప్సితంబు నెఱవేర్చి యాడినమాట తప్పనివాడ వయ్యెద' వని తెలిపెను. ఉదంకుఁడును నాగుఱ్ఱము నెక్కివచ్చి గురునాశ్రమంబు చేరి గురుపత్నికి సమస్కరించి కుండలంబుల సమర్పించఁగా నాదేవియు, 'నోయుదంకా! సకాలంబున కరుదెంచితివి. ఇంకఁ గొంతయాలస్యం బగునేని నిన్ను శపింతు. మే లయ్యె. ఈప్లితార్థంబులఁ బడయుము' అని చెప్పి నెలవీయఁగా నుదంకుండు వేదుపాలికేబోయి సమస్కరించి విసత్తుడై నిలిచియుండ నాయాచార్యుండు దుదంకుని నాలస్యమగుటకుఁ గారణ మడిగెను. అంత నుదంకుండు డిట్లనియె.

"గురువర్యా! వినుము. పాష్య దేవిసన్నిధికి నేఁ బోయి గుర్యగంబు కుండలంబులు యాచింప నద్దేవి నిరాటంకముగ వాని నా కొసంగెను. వానిని నేఁదెచ్చుచుండ మార్గమధ్యంబునఁ దక్షకుండను నాగుండు నగ్న పురుషక్షుదణక దేహుండై నావెంట వచ్చుచు, గొంతవడి కద్యశ్యుండగుచుండి యాకుండలముల సవహరించి పాతాళమున నున్న నాగలోకంబున కేగెను. నేను బహుపక్షినాగలోకముఁ బ్రవేశించి తక్షకు నొద్దనుండి క్రమ్మఱ గుండలంబులఁ దెచ్చుట కింత తడ వయ్యెను. మఱియును నాగలోకంబునఁ దెల్లనినల్లనిదారముల నేయుచున్న స్త్రీల నిద్దఱు బొడగాంచితి. పుండ్రెండాకులతో నొక్కచక్రముం ద్రిప్పుచున్నవారి నార్వరుకుమారులం గంటి. ఒకమహాసీయాశ్వంబును దాని నారోపించిన యొకమహాపురుషుండు జూచితి. ఇంతేకాక పాష్యనగరమునకుఁ బోవు మార్గమున నొకవృషభమును, దానిపై నున్న మహాసీయుండు గురుపురుషు నొక్కని వీక్షించితి. ఆపురుషుండు సన్నుఁ గాంచి 'ఓయీ తొల్లి యీ పృషభగోమయము నీగురుండు భక్షించెను. గావున నీవును దీనిని దిను'మని నియోగించెను. మహాసీయుండు గు నాపురుషుండు చెప్పినట్లు నే నొనర్చితి. వీనిలో నాకొక్కటియును దెలియకున్నది. కాన సవిస్తరముగ వానికలరూపుల నానతిం"డనుటయు నాచార్యుండు వేదుండుదంకున కిట్లనియె. వత్సా! నీకుఁ గనబడిన సితాసితతంతువులను నేయుచుండిన స్త్రీ

లిరువురును ధాతయు విధాతయు నాబడుదురు. నల్లనితంతువులురేల నియు, దెల్లనివి పగ శ్లనియుఁ దెలియుము. దావ్విదేశారంబగుచక్రము పండ్రెండుమాసములతో నుండు సంవత్సరకాల మనియు, దానిం ద్రిప్పు చుండు నార్గరు కుమారులు పడ్యతువు లనియుఁ బురుషుఁడు పర్జన్యుఁ డనియు, నాయశ్వం బగ్నిదేవుం డనియు, నీవు గాంచినవృషభం బైరావతం బనియు, దాని నారోహించియుండిన మహాపురుషుం డింద్రుం డనియు, నీవు భక్షించినగోమయం బమృత మనియు, నాయమృ తము నుపయోగించుటంజేసికాదే నీకు నాగలోకమునందు సంచరించు టకు వలను పడిన దనియు, నింద్రుఁడు నాసఖుఁ డగుటంజేసి నీయె డను బ్రసన్నుడయ్యె ననియు, వానిప్రసాదంబున నీవు గ్రమ్మటనాగలో కంబు నుండి తక్షకాపహృతకుండలములఁ దేఁ గల్గితి వనియు నెఱుం గుము. గురుదక్షిణ నొసంగితివి. నీయెడ సంతృప్తుండనైతి నని చెప్పి యుదంకునకు నిశ్చేయస్థుల నొసంగి వేదండు నెల విచ్చి పంపఁగా నయ్యదంకుండు తక్షకుండు తన కొనర్చినమహాపకారమునకుఁ బ్రతీకా రంబు నేయం దలంచి హస్తినాపురమునకుఁ బోయి రాచనగరుఁ బ్రవేశించి, సామాన్యుండగు జనమేజయభూపాలుం గాంచి యాతండు తన్ను వివరవార్తకంబుగ లేచి యాపరిప నారాజుం దీవించి యాతనితో నిట్లనియె.

—ॐ ఉదంకుండు జనమేజయని కర్షయాగోష్ఠముం జేయఁట —

రాజపుంగవా ! ముఖ్యముగఁ జేయఁగినకార్యములు జేయక రేల యాలస్యమును గానించుచున్నాడవు ? అనఁగా నక్తుంసింపఁగ కారాజేంద్రం డిట్లునియె. భగవంతుఁడె వగు నాచంకముసీంద్రా ! పంశక్తిమాగతం బగురాజ్యంబును విధ్యుక్తిధర్మములతోఁ బాలించును త్కత్రియకులాచారంబుల నడుపుచున్నవాడ. నే నిప్పు డవశ్యముగ నాచ రింపవలసినకార్యము నానల్పిచ్చు. అనివలక నుదంకుం డిట్లునియె. రాజకు లోత్తమా ! నేను నాయాచార్యునకు గురుదక్షిణగా నిచ్చుటకై సౌమ్య దేవికుండలంబులఁ గొని తెచ్చుచుండఁగా దురాత్ముం డైనతక్షకుం డను నాగుం డాకుండలంబుల నపహరించుకొనిపోయె. దానిం

గ్రమ్మరఁ దెచ్చుటకు నా కెంతయేని శ్రమ కలిగె. నాగురుసఖుండైన మహేంద్రునియనుగ్రహంబు నాకుఁ గలిగియుండుటంజేసి యవి నాకు తక్షకునియొద్దనుండి మరల సంప్రాప్తము లయ్యె. మఱియు, నాతక్షకుండు బలదర్పములతోఁ గూడినదురాత్ముండు. వాడు గాదే రాజరియును, పరమధార్మికుండును మహేంద్రోపముండును నగు మీతండ్రి పరీక్షిత్తు నకారణంబుగఁ గఱచి శరీరమును ద్యజింపజేసె. మఱియును దక్షకుండు కఱచుచో వానికాటునకొషధం బొసఁగి మీతండ్రి ప్రాణంబులను రక్షింప నేతెంచుచుండిన కాశ్యపుం డను ఋషివర్యుని దారిలో నడ్డగించి వానికి వలసిన యపరిమితధనంబు లొసంగి యమ్మునిని మీతండ్రి యొద్దకు రానీయక క్రమ్మరించె. ఇట్టిమహాపాపియైన యాదురాచారుఁ దక్షకునిగ ద్వరితముగా నగ్ని కాహుతిఁ గావింప నుద్యుక్తుండవై సర్పయాగం బొస ర్పము. అనిచెప్పఁగా జనమేజయుండు తక్షకునకుం గనలి హవిస్సుచే నుద్దీపితమై తేజోవంతమైనయగ్నియుంబోలె నుదంకువాక్యములచే మండి పడి సర్పయాగమున కుపక్రమించె. అని చెప్పఁగా విని శౌనకుండు భృగువంశ చరిత్రమును జెప్పు మని సూతు నడిగెను. అంత సూతుం డిట్లనియె.

— భృగువ శచరిత్రము —

పూర్వము వరుణుం డొకమహాయజ్ఞము గావించెను. ఆయజ్ఞ మునందు బ్రహ్మ హోమము చేసెను. అప్పు డాయగ్నినుండి భృగు వ్రదయించెను. భృగువు పులోమ యనుదానిని వివాహమా డెను. వారికి చ్యవనుండు పుట్టె. చ్యవనునకుఁ బ్రమతి జనించె. ప్రమతి ఘృతాచిని బెండ్లాడి రురుం గనెను. రురునకుఁ బ్రమద్వర భార్యయై వేద పారగుండగు శునకుం గనియె. ఆశునకుండు ధర్మాత్ముండును, దవస్వియుఁ, గీర్తిమంతుండును, సత్యవాదియు, నియతాశనుండును, బ్రహ్మవేత్త యును నై వెలయుచుండె నని చెప్పుచుండఁగా శౌనకుండు సూతు నిట్లడిగెను. ఓ పౌరాణికశ్రేష్ఠుడా! భృగుకుమారుండైనచ్యవనునకు నాపే రెట్లు గలిగె? వివరించి చెప్పు మనఁగా సూతుం డిట్లని విన్నవించెను.

భృగువు పులోమ యనుపుణ్యాంగనను మంత్రపూర్వముగ వివాహమై యాసతీమణికి గర్భాధానం బొనర్చి యాదేవి గర్భిణిగా నుండు

నప్పుడొకనాడు భృగు వాసాధ్వీ నాశ్రమరక్షణకొఱ కన్నీ గృహంబునం దునిచి యేటికి స్నానమునకుఁ బోయెను. అంతఁ బులోమం డనురక్కసుం డాసమయమున నాశ్రమంబు సొచ్చి పులోమచే నతిధి సత్కారంబుల నొందుచు నానుందరాంగి యాకారంబునకు మోహించి, తాను పూర్వ మాసతినిఁ బెండ్లాడ నిశ్చయించి యుండ నాదేవి జనకుండు భృగువున కొసంగి వివాహముంజేయుటయుం జింతించి యగ్ని గృహంబునఁ బ్రజ్వలించుచుండు హుతవహుంగని 'యోహవ్యవాహనా! నీముఖంబున దేవతలు హవిస్సుం గొందురు. తొల్లి నే నీమెను వరించి యుండ దీనితండ్రి వేదవేదాంగముల నెఱింగినవాడనికాదే భృగువునకు సమంత్రకంబుగ నొసంగి వివాహముఁ జేసెను. ఇది నీ వెఱింగినదియే కదా?' అనఁగా నగ్ని దేవుం డసత్యమునకు వెఱచి యిట్లనియె. ఈయంగ నను నీవు పూర్వము వరించియున్నను, దీనితండ్రిని భృగుమహర్షి తన కిచ్చి వివాహము గావింపు మని వేడఁగా నాతం డియ్యకొని సమంత్రకంబుగ భృగువున కొసంగి వివాహము గావించె నని చెప్పఁగా నారక్కసుం డగ్నిమాటల నాదరింపక, వెంటనే వరాహరూపము నెత్తి యబల యగుపులోమ నెత్తికొని పాతెను. ఇట్లు రాక్షసాపహృతయైన పులోమ యతిభీతురాలై కోపావేశముననుండ గర్భముననున్న మునికుమారుండు గర్భమునుండి చ్యుతుం డయ్యెను. గర్భము చ్యుతము కాఁగాఁ బుట్టిన వాడు గాన నమ్మునికుమారుండు చ్యవనుండు నాఁ బరఁగె. గర్భమునుండి యాదిత్యునితేజస్సుతోఁ బుట్టిన యామునికుమారు నివ్యతేజస్సుచే నారక్కసుండు ఏగ్ధుం డయ్యె. ఆయద్భుతమునకు దుఃఖమునకు నోర్వ లేక, యేడ్చుచున్న యనిందిత యగు పులోమకడకుఁ బితామహుం డేఱించి యామె నుపశేషింపఁజేసి యామెకన్నీటిచే నెల్లవఁగాఁ బాఱఁ జొచ్చిన భృగ్వాశ్రమప్రాంతపుఁ గాలువకు వధూసు యని పేరిడి పితా మహుండు యథేచ్ఛం జనియె. పులోమయు శిశు వగుచ్యవను నెత్తి కొని యథాక్రమంబుగ నిజాశ్రమమునుజేరెను. అంత స్నానార్థ మరిగిన భృగువు నిజాశ్రమమున కేఱించి సకలవృత్తాంతంబును నెఱింగి రక్కసు బారినుండి తనభార్య, నగ్నిహోత్రుండు తప్పింపకుండినందుల కలిగి

యగ్నిహోత్రుని సర్వభక్షకుండ వగుదు వని శపించె. అప్పుడు వీరి హోత్రుం డమ్ముని కిట్లనియె.

విప్రపరా! నేను సాక్షిని. నన్ను శపింప నీ వెట్లు సాహసించితిని? సాక్షియైనవాడు తనకుఁ దెలిసినదానిని దెలియఁజెప్పెను, దెలిసినదాని కెవ్విధముగ వ్యత్యస్తముగఁ బ్రతినిధి, దనకు ముందటివా రేధ్వంసకును తనకు వెనుకటివా రేధ్వంసకును నరకావాసముగల్గించి తామును సరళంబు నకుఁ బోవును. కావున నే నెఱింగినదానిం జెప్పితి. దానంజేసి నీవు శపింప నేఁ జేసినదోషం బెయ్యది? నేను ప్రతిశాపం బీయ శక్తుండ నైనను నాకుఁ బ్రాప్తానులయెడఁ గడుఁ బ్రితి గావున నీకుఁ బ్రతిశాపం బీనోప. వారినిఁ బూజ్యా లని నేఁ దలంతుఁ గావున నూరకుండెని. అయినను నాముఖంబున దేవతలు హవ్యంబును, బితరులు కవ్యంబును గొందురు. అట్టి నే నెట్లు సర్వభక్షకుండ వగుదును? అని వచించి యగ్ని దేవుడు తనమూర్తి నుపసంహరించికొనఁగా లోకంబున యాగాదు లగు నగ్ని నిర్వాహ్యంబులగు సర్వకార్యంబులును లోపించె. అమావాస్యాది దిన ములయందుఁ బితరులకార్యములును, బూర్ణిమయందు దేవతలకార్యములును మున్నగుముఖంబునఁ గావింపఁబడుచుండినవి. అగ్ని లేకపోగా లోకకార్యంబు నిలిచె. మునులెల్ల రాహువంబులతోను దేవత లాశ్చర్యముతోను వితామహుపాలి కరిగిరి. అగ్నికి భృగుమహర్షి యొసంగిన శాపంబు కారణంబుగ నగ్ని తనతేజస్సు నుపసంహరించుకొనుటయు, దానంజేసి లోకయాత్ర సాగమియు, గ్రియాలోపములను, దేవతలును మునులును బ్రహ్మకు విన్నవించిరి. అంతఁ బరమేశ్వరి యగ్ని దేవునిఁ దనకడకు రప్పించి సాంత్యవచనముల నిట్లనెను. ఓయగ్నిభట్టాకా! నీవు లోకములకుఁ గర్తవు. కర్తలు నీమూలమున లోకమునందుఁ బ్రవర్తిల్లుచుండుటచే నీవు ముల్లోకములను ధరించువాడవు. క్రియలకు లోపము వాటిల్లకుండ లోకయాత్ర నడుపుము. నీవు ముల్లోకములయందెల్లప్పుడును బవిత్రుండవు. సర్వభూతములకును నీవ గతివి. భృగుశాపంబున నీకుఁ గల్గిన సర్వభక్షకత్వంబున నీకెట్టి యశుచియుఁ గలుగదు. నీవు సదా పరమేశుచివి. నీవు జ్వాలామూర్తివి గావున నశుచిపదార్థము

లను సపానజ్వాలికలచేతను, గ్రవ్యాదమూర్తివై యభోజ్యపదార్థము
లను భక్షించుచుండువుగాత!

ఎట్లు సూర్యకిరణములు సోకిన నశుచిపదార్థము లెల్లను శుచి
యగునో యట్లే యభోజ్యములును సపాయములును నీచే దగ్ధమై శుచి
త్వమునొందును. స్వభావముచేతనే నీవు పరమతేజోమూర్తివి. నీతేజస్సు
చేతనే ఋషిశాపమును సత్యవంతమైనదిగ నొనర్చుము. నీముఖమున
దేవతలకుఁగా హోమముచేయుఁబడిన వానిలో నీభాగమును బరిగ్ర
హింపుము. అని బ్రహ్మ వేడుకొనఁగా నగ్ని దేవుం డియ్యకొని లోకకర్త
ముల యథావిధిఁ బ్రవర్తింపనియ్యకొనియె. అట్టి భృగుమహర్షికిఁ
బులోమయందుఁ జ్యవనుండును, నాచ్యవనునకు సుకన్యయనునంగనామణి
యందుఁ బ్రమతియుఁబుట్టిరి. అతండు ఘృతాచి యనుదానిం బెండ్లియై
యద్దేవియందు రుద్రునిఁగనెను. ఆరుద్రునకు భార్యయైన ప్రమద్వరకు శున
కుండు పుట్టె నని ముందుఁ జెప్పితిం గాదె. ఆరుద్రుచరిత్రము, నోవిప్రో
త్తములారా, సవిస్తరంబుగఁ జెప్పెద నాకర్ణింపుఁ డని వారలకు
సూతుండు వెండియు ని ట్లనియె.

❖ రుద్రచరిత్రము ❖

పూర్వ మొకప్పుడు మేనక యను దేవవేశ్య విశ్వావసుం డను
గంధర్వంబొంది యొకకన్యకంగనియె. ఆకన్యకు మేనక స్థూలకేశునియాశ్ర
మము దాపునగని దయమాలి నదీతీరమున విడిచిపోయెను. స్థూలకేశుండు
స్నానార్థమేటికిఁ బోయి యందు నిష్ఠనప్ర దేశమున నొకబాలికం జూచి
కృపాశుండై యాశిశువును దనయాశ్రమంబునకుఁ జేర్చి దానిం బెంచెను.
అటులు పెనుచుచునతఁడాబాలికకు జాతకర్తాదులను విధ్యుక్తంబుగ
నొనర్చి యాశ్రమములోని ప్రహరాజనంబుల నయ్యగి పరిష్కయగుటచే
దానికిఁ బ్రమద్వర యనుపేరెడెను. అంతఁ బ్రమద్వర మునియాశ్రమంబున
శుక్ల పక్షశీతకర లేఖవలె దినదినప్రవర్ధమానయై నిండుయశావనంబుఁ దిరిసె.
అప్పు డొక్కనాఁ డాయాశ్రమమునకుఁ బ్రమతి ఘృతాచులకుమా
రుండు రుద్రుం డేతెంచి దానిసౌందర్యమునకును, జవ్వనంబునకును నచ్చెద
వందుచు దానియందుఁ దవలినమనస్సుతోఁ దండ్రిపాలికిం బోయి తన
యభీష్టంబు దండ్రికిఁ జెలికాండ్రచే దెలుపఁగాఁ బ్రమతి స్థూలకేశుని

యాశ్రమమున కరిగి యమ్మనితో నిట్లనియె. మునివర్యా! నీయాశ్రమంబునఁ బెరుగుచున్న ప్రమద్వర యనుసుందరాంగిని నాకుమారుండు వలచియున్నవాఁడు. ఆదేవిని నాకుమారుఁ డగు రురున కొసంగి విధ్యుక్తవివాహముఁ గావింపవలయును. ఇదియ నావచ్చినకార్య మని చెప్పఁగా స్థూలకేశుండు మిక్కిలి సంతసిల్లి కన్య నిచ్చుట కొడలబడియొక సుముహూర్తమునఁ బూర్వఫల్గునీనక్షత్రసమయమునందు విభవముతోఁ బ్రమద్వరారువులకు వివాహము గావింప నిశ్చయించెను. అంత నాశుభముహూర్తదినమునకుఁ గొన్నినాళ్లు మునుపు ప్రమద్వర తన చెలికత్తెలతో నాశ్రమసమీపవనమునందు విలాసముగఁ గ్రీడించుచు నొకపామును హఠాత్తుగాఁ దనపదంబునఁ ద్రొక్కెను. నిదురించుచుండిన యప్ప మదిరిపడి మేల్కొని రోషముతోఁ బ్రమద్వరం గఱచెను. ప్రమద్వరయు నప్పమువిషము తలకెక్కి మూర్ఛిల్లి విగతాసువయ్యెను. అట్లు విగతప్రణయగు తనకూతుఁ డండ్రి మున్నగునాశ్రమవాసు లెల్లరుం జూచిరి. కాని యెవ్వరును దాని విషనిర్ముక్తిగాఁ జేయలేనివారైరి. ఆముద్దులుగులుకుచుండిన పూబోడి శరీరమునుజూచుటకయ్యాశ్రమవాసులగు నాత్రేయ, మహాజను, గౌతమ, కుశిక, శంఖ, మేఖల, ఉద్దాలక, కత, శ్వేత, భరద్వాజ, కౌణ, కుత్స్య, ఆర్జిషేణాదిమునులును, బ్రమతయు నాతనికుమారుం డగురురువును వచ్చి ప్రమద్వరయాశ్చక్తి కమరణమునకుఁ జింతిల్లుచుండిరి. రురువుమాత్ర మాసుందరాంగినిఁ దా వివాహమాడుటకు విధి యాటంకపెట్టినే యని బోరన నేడ్వఁజొచ్చెను; కాని, వాఁ డంత నవోచ్చి నిలువ లేక యరణ్యంబున కేగి బహువిధంబుల నా కన్యకై పనవిపనవి యెడ్చి తుద కిట్లు ప్రతిజ్ఞ చేసెను. నేను దానములఁ జేసినవాఁడ నగుదునేని, తపంబుల నగుష్ఠించినవాఁడ నైతినేని, పెద్దలఁ బూజించినవాఁడ నైతినేని, గురువుల నారాధింతునేని, పుట్టినది మొదలు నియతవ్రతాచరణపరాయణుండ నగుదునేని యీప్రమద్వర జీవతంతురా లగును గాక యని శపథములు పల్కుచుండఁగా దేవదూత యొక్కం డాకసంబున వానికి నేత్రగోచరుడై 'యోమునికుమారా! నీ వేల యిట్లాపూబోడికై వగచెదవు. అది జీవించుట కుపాయంబొం

డు కలదు. దాన నాయబల పునరీ వితురా లగును. నీయాయుస్సునం దర్థ మాసుందరికి దారవోయుము. వెంటనే దానికిజై తన్యంబు గలిగి జీవవంతురా లగు నని దేవతలు సీతోఁ జెప్పటకు నన్నంపిరి. అనిపల్క రురుం డట్ల యగు గాక యనెను. అచ్చట దేవలోకంబునఁ బ్రమద్యరతండ్రి యగు విశ్వావసుండును దేవదూతయును వెంటనే యమునిపాలి కరిగి ప్రమద్యరకు రురుం డనుమునికుమారుండు తనయాయుస్సునం దర్థం బొసంగె. ఇంక దాని భూలోకంబున కనుపు మని ధర్మ దేవతతోఁ జెప్పఁగా నాతం డట్ల చేసి యాకన్యకను బునరీ వితురాలిగఁ జేసెను. ఇటుఁ బ్రమద్యర వెంటనే చేతనముగలదై చేతులుం గాళ్లును గదలఁగా గాఢనిద్ర వోయి మేల్కొంచినదియుంబోలే లేచి యచ్చో నున్నవారి కానందంబును దండ్రికి హర్షాశ్రువులుం గలుగఁజేసెను. వెంటనే రురుం డేలేంచి తనకోరినయంగనామణి ప్రాణవంతురాలుకాఁగా తనయా యుష్యంబునం దర్థం బొసంగి దానిం బ్రతికించినవాడగుట నొక్క సుము హూర్తంబున నానెలతను బెండ్లాడెను. అప్పటినుండి రురుండు సర్ప ములయెడ దీక్షక్రోధము గలిగి యెచ్చటఁ బాముం జూచిన నచ్చోటనే దాని నొక్కకఱ్ఱతో నిర్దయుండై చంపుచుండె. అంతనొక్కనాడు వనమ ధ్యంబునఁ బోవుచున్న రురుండు డుండుభంబు నొక్కదానిం జూచి సక్రోధుండై దానిం జంపఁ గఱ్ఱనెత్తఁగా నాడుండుభము రురున కిట్లనియె. 'మునికుమారా ! న న్నేల చంపఁబూనెదవు? నీకు నేమి యపకృతిం గావించితి.' నని యడుగఁగా రురుండు దాని కిట్లనియె. 'తొల్లియొక విన పుబుర్వు నాప్రియురాలిని నదయయై కఱచె. నాటఁగోలే నేను జూచుపాముల నెల్ల జంపుట నాప్రతం' బనఁగా నతనికి డుండుభము వెండియు నిట్లనియె.

ఓభూసురోత్తమా ! ఇతరము లగు పాములు గఱచి జీవులఁ జంపునట్లు మావంటి యిరుదలలశిఖిండు లెవ్వరిం గఱవవు. ఏదోయొక పాము నీకపకారము గావించె నని పాముల నెల్లం జంపుట యేపాటి ధర్మ మగును? కావున నీ వీపాముల నిట్లకారుణికుండవై చంపుట మానుము. అని చెప్పఁగా రురుండు తన కాడుండుభము వెఱచె నని తలంచి దానిం జంపక విడిచిపెట్టె. అంత నాడుండుభము తన సర్పశరీ

రమును వదలి మునీంద్రురూపము దాల్చిన, రురుం డద్భుతంబుని నీవు డుండుభరూపము నెట్లు విసర్జించి యీబుషిరూపంబుం దాల్చితివి? నీచరితంబుం నాకద్భుతావహంబైయున్నయది. నీకలరూ పెరింగింపవేయన నామునీంద్రుండు ప్రమద్యరభర్త కిట్లనియె.

ప్రమతిపుత్రుడా! ఋషీశ్వరుడా! నాకలరూ పెరింగించెను సావధానుండవై వినుము. పూర్వ మొకప్పుడు నేను సహస్రపాదం డనుపేరితో నొక ఖగముం డను చెలికాడు తోడై వర్తింపఁ గ్రిడించుచుంటి. అప్పు డొక్కనాడు ఖగముం డగ్నిహోత్రగృహంబున నుండఁగా నేను విలాసార్థ మాతనిపైఁ దృణముతో నొక్కసర్పాకారమును నిర్మించి యాతనిపై వైచితి. ఆసర్పాకారముతో నున్న గడ్డిపోచ పైఁబడఁగా నాతండు దానిని యథార్థస్వ మని భ్రమసి యదరిపడి మూర్ఛిలైను. పిమ్మట ఖగముండు కొంతసేపటికి మూర్ఛదేహి నన్ను గ్రోథారుఁ ణితలోచనుండై చుటచుటం జూచి యచేతనం బగు నీత్యుణసర్పమును నాపై వైచి నన్ను వెఱపించితివి కావున నిర్విర్యుంబైన డుండుభంబ వగు మని శపియించె. నే నాతని తపోమహత్త్వము నెఱింగినవాడ నగుటంజేసి శాపభీతుండనై వానికి గేల్దొయి నేసి మ్రొక్కి యిట్లంటిని. మహాత్మా! నీవు నాకు చెలికాడ వని యాత్యుణసర్పంబును సీపై విలాసంబునకు వైచితిం గాని నాయెడఁ గ్రౌర్యంబు లేదు. నా ప్రార్థన మంగీకరించి శాపంబును మరల్పవే! నన్ను గ్రహింపవే! యని పలుదెఱఁగులఁ బ్రార్థించిన నతండును బ్రసాదంబునంజేసి యనుగ్రహించి నాకు శాప విముక్తి యిట్లని నుడివె. “నీకు భృగుకులసంజాతుండగు రురునితో సంభాషణంబును, నాతనిదర్శనంబును నెన్నండు గల్గునో నాడు నీకు శాప మోక్షణం బగు ననిచెప్పి నాతో వెండియు నిట్లనియె. ఓయీ! అహింస పరమధర్మము. భూసురు లెట్టిప్రాణికిని హింస చేయరాదు. శ్రుతులుభూసురులు పశుమృశాంతులని నుడువును. వారు సత్యవంతులనును. ఉగ్రమగు దండధారణము క్షత్రియధర్మము. మరియు భూసురులకు శాంతి, అహింస, వేదాధ్యయనము, సాధుశీలత్వము, సర్వభూతములకు నభయదానము, సహజధర్మము. ఇట్లుండ నీవు బ్రాహ్మణుండవై పుట్టి క్షత్రియకులోచితంబైనదండధారణముం బూని యిట్లు పాములను వధించుట నిజ

కులోచితభర్తము కానేరదు. ఇట్లే పూర్వకాలంబున జనమేజయుం డను రాజచంద్రుండు సర్పయాగ మొనర్ప నందు సర్పకులమునకుఁ బ్రళయం బయ్యె. అప్పు డస్త్రీకుం డనుఋషివర్యుం డాసర్పయాగంబును నివారిం చె" నని చెప్పి తొల్లి డుండుభరూపంబుతో నున్న సహస్రపాదం డనుఋషీశ్వరుండు రురుచర్మనంబునను సంభాషణంబునను శాపవిముక్తుం డై యదృశ్యుం డయ్యె. అంత రుదుండు తండ్రి యగుప్రమతి పాలికిం జని తనకును డుండుభమునకును జరిగినవృత్తాంతం బంతయు సవిస్త గంబుగాఁ జెప్పె ననిన శౌనకాదు లగు నమ్మును లిప్పేరాణికునితో నిట్లనిరి.

రౌమహర్షణీ! ఏకారణంబున జనమేజయుండు సర్పయాగము నాచరించె? దాని నస్త్రీకుం డేల నివారిం చె? జనమేజయు యాగాగ్ని యందు సర్పంబు లేమికారణంబునఁ బడి నశించె? ఇదియంతయును సవిస్తగంబుగా మాకుఁ జెప్పవలయు ననిన వాగలకు ఉగ్రశ్రవసుం డిట్లనియె.

తొల్లి కృతయుగంబునఁ గశ్యపప్రజాపతికిఁ గద్రువ, వినత యను భార్య లిరువు రుండిరి. వా రిరువురును మగనిమనస్సు సంతోషించునట్లు లెస్సగాఁ బరిచర్యలను సలుపఁగా నొక్కనాడు కశ్యపుండు వారిం బిలిచి యిట్లనియె. ఓననితలాకా! మీశుశ్రూషంజేసి సంతృప్తుండ నైతి. మీ కెన్నియేని వరంబులు వలయునేని కోరుకొనుండు. అని చెప్పఁగాఁ గద్రువ తనకు బలపరాక్రమవంతు లగు పుత్రుల వేపుర ననుగ్రహింప వేడెను. వినతయుఁ గద్రువపుత్రులకన్నఁ దేజోబలవీర్యంబులుం గలవారి నిష్ఠఁగ బ్రసాదింప భర్తను బ్రార్థించెను. అంతఁ గశ్యపుండు వా రిరువుర కోర్కెలు సమకూఱునట్లునుగ్రహించి యిరువురును వమతమగర్భం బుల యథావిధి రక్షించుకొనుఁ డని, యాలోచనాపూర్వకంబుగాఁ జెప్పి తపంబునకుఁజనియెను. అంతఁ గొంతకాలమునకుఁ గద్రువ వేయిగుడ్లను, వినత రెంటినిం గనిరి. వానిని వారిపరిచారికలు నేతకుండలలోఁ బెట్టి కాపాడుచుండిరి. ఆగుడ్లు జనించిన యేనూతేండ్లకుఁ గద్రువకు జనించిన గుడ్లన్నియుఁ బిల్లలై నాగకుమారులు వేపురు గల్గిరి. ఆనాగు లలో శేష, వాసుకి, విరావత, తక్షక, కర్కోటక, ధనంజయ, కాళియ,

మణినాగ, ఆహూణ, పింజరక, ఏలాపుత్ర, వామన, నీల, అనీల, కల్నాష, శబళ, ఆర్యక, ఉగ్రక, కలశపోతుక, సురాముఖ, దధిముఖ, విమలపిండక, ఆప్త, కర్కోటక, శంఖ, వాలిశిఖ, నిష్ఠానక, హేమగుహ, సహుష, పింగళ, వాహ్యకర్ణ, హస్తీపద, ముద్గరపిండక, కంబళ, అశ్వేతర, కాళీయక, వృత్త, సంవర్తక, పద్మ, శంఖముఖ, కూశ్మాండక, ఔషక, పిండారక, కరవీర, పుష్పవంష్ట్ర, బిల్వక, బిల్వపాండవ, మూషకాద, శంఖశిర, పూర్ణభద్ర, హరిద్రక, అపరాజిత, జ్యోతిక, శ్రవహ, కౌరవ్య, ధృతరాష్ట్ర, శంఖపిండ, వీర్యవ, ద్విరజ, సుబాహు, శాలిపిండ, హస్తీపిండ, పితరక, సుముఖ, కౌణపాశన, కుతర, కుంజర, ప్రభారక, కుముద, కుముదాక్ష, తిత్తిరి, హలిక, కర్పవ, బహుమూల, కర్కక, అకర్కత, కుండోదర, మహోదరు లాదిగాఁగలవారు వేయిమంది నాగులు వొడమిరి. అంత వినత తనయండంబులు రెండును నెన్నినాళ్ల కవియకుండఁగా వానిలో నొక్కదానిని జిదుగఁగొట్టె. అప్పుడు దాని నుండి పూర్వశరీరము మాత్ర ముత్పన్నమై యధశృరీరావయవము లింకను గలుగ కుండి తేజోవంతుడైన పుత్రుం డొకఁడు దోచ వాఁడు తల్లివై నలిగి తన కవయవసంపూర్తి కాకుండఁగనే తాసున్నయండంబును ధల్లి యవియించినందులకు దానిసవతి కది దాసురాలై యుండునట్లు శపించె. అప్పుడు వినత కుమారుని, దీనాననముతోఁ జూడఁగాఁ బుత్రుండు తల్లిని గరుణించి యిట్లనియె. తల్లీ! యీ నీ రెండవయండ మును ద్వరపడి పగుల్చుము. అది క్రమముగ వృద్ధినొంది యింక నేనూ తేండ్రకుఁ దనకు దా నవియును, దానియందుండు నీపుత్రుం డురుతేజోబ లుండు. వాఁడు నీదాస్యం బుడువును. అని చెప్పఁగా, వినత యంతకా లము నాయండంబును రక్షించుచుండ నయ్యది సకాలమున కవియఁగా దానినుండి విశిష్టతేజస్సంపన్నుం డగు గరుడుండు వృట్టి యాకసంబున కెగనె. ఇది కద్దువవినతలకుమారులయత్పత్తిప్ర కారంబు. ఇట్లుండ నాక శ్యవభార్య లగుక ద్రువయు వినతయు నొక్కనాఁడు విలాసవతులై సము ద్రతీరంబునఁ జరింపఁబోయి యమృతము నుత్పాదించుటకు దేవ దానవు లిరువురును మంధరపరవృత్తమును గవ్వముగాను, వాసుకి ద్రాడు గాను జేసికొని క్షీరసాగరమును ద్రచ్చుచున్నసమయంబున నాపాల

సంద్రమునుండి యమృతముతోఁ బుట్టి యాసముద్రతీరమునఁ దిరు
గాడుచు నమోఘబలము గలిగి లోకములోనియశ్వములలో మేలై
శ్రీమంతమై అజరమై సర్వలక్షణములతోఁ గూడుకొనినయుచ్చైశ్చవ
మను పేరు గలయశ్వరాజముం గాంచిరి. అని సూతుండు చెప్పుచుండఁగనే
శౌనకుండు దేవతలును దానవులును నిరువురుంగూడి క్షీరసముద్రము
నేల ద్రచ్చిరి? ఆవృత్తాంతమును సవిస్తరముగఁ దెలుపు మని యడు
గఁగా నాసూతసుతుం డగుకథకుం డమ్మనిశ్రేష్ఠున కిట్లని చెప్పందొడంగె.

— తీరసారమధనము —

మునిశ్రేష్ఠా! వినుము. తనయపార్శ్వమైనతేజముచే భువనముల
నన్నింటిని బ్రకాశింపఁ జేయుచున్న సూర్యునికాంతికంఠ నధికమై
స్వయంప్రకాశముతోను, బంగారుచాయతోను వెలుగుచుండు మేరు
పర్వతశిఖరమునందు నారాయణుం డాదిపురుషుం డుండ నచ్చొటికి దేవత
లేఁగి తమ కమృతంబు గావలయు నని కోరిరి. అంత నయ్యాదిదేవుండు
వారితో ని ట్లనియె. మీరును దానవులును నొక్కటై పాలసముద్రము
నందు సకలౌషధులను వైచి మందరపర్వతమును గవ్వముగా నమర్చి
కొని చిలుకఁగా నమృతం బుత్పన్నమగుచు అని చెప్పఁగా దేవత లంద
ఱును బదునొకండువేలయోజనంబుల పొడవున, సంతయ లోతునుం
బాతుకొనియున్న మంధరసగముం జేరి హిని నున్న తావునుండి వెకలింప
యత్నించిరి. కాని, యెంత ప్రయత్నముం జేసినను నాపర్వతము కదలదయ్యె.
అంత వారందఱుంగూడి ఘటల మేరుశిఖరంబునఁ దేజోవంతుండై స్వయం
ప్రకాశమూర్తితో వెల్లుచుండు నారాయణుం బొడఁగాంచి యిట్లనిరి.
దేవా! నీ వానతిచ్చినచొప్పున మేము సమస్తపన్నగములచే నావ
రింపఁబడినదియు, ననేక గైరికాదిధాతువులచే నొప్పారునదియు, దివ్యౌష
ధులకాంతులతో జ్వలించుచున్నదియు, మేఘమండలముపట కావరించి
యున్నతమైనదియు, సకలలతాజాలములతో విరాభిల్లునదియు, నానా
విహంగమసేవిత మైనదియు, సుందరాకారు లగు కిన్నరాఘ్నసలవిహారి
మునకు యోగ్యమైనదియు నగు నమ్మందరసగము మే మెంతయత్నము
జేసిననుఁ గదలదయ్యె. మే మేమిచేయవచ్చును? పశ్యతుభావా, ఆది

పురుషా! దీని కుసాయంబు నుడువు మని వేడఁగా నారాయణుండు సర్వ శ్రేష్ఠుండగు ననంతుని జీతీయి ట్లానతిచ్చెను. ఓయనంతుడా! నీవు దేవ హితార్థ మరిగి మందరనగముం బెకలించి దానిని క్షీరసాగరమునందుఁ జేర్చిరమ్మ. అనఁగా నమృతహాగము పరమాత్మనాజ్ఞ సు శిరసావహించి పెం టనే దేవతలు రాఁగా నమృతరనగము నవలీలఁ బెకలించి దానిని మోచి కొని యశ్రమంబున బాలకడలిం జేర్చెను. అంత దేవతలు తాము చుఱిం పఁగా నుత్పన్న మగు నమృతమునందుఁ గొంతభాగము సముద్రున కిచ్చున ట్లాడంబఱచి సముద్రమథనంబునకుఁ గడఁగువారు పర్వతము సముద్ర మున మునుగకుండునట్లు చేయుటకై క్రమము నారాయణునిఁ గూర్చి తపం బొనర్చ నప్పరమ కారుణికుండు, భక్తులవాటిపారీజాతంబు, వారికిం బొడసూపి తాను మంధరపర్వతపు టఁగుభాగమును మహా కూర్తమై తనవాలంబున నప్పర్వతమును ధరించి సముద్రమథనకాలమున దానియడుగును బై కుబుకఁబెట్టెద ననియు, నంత నాప్పర్వతము చక్కగా కవ్వముంబోలె నమరి చిలుకుట కనువై యుండుననియు నుడివెను. అంత నింద్రుండు తనవజ్రాయుధమున నాకూర్తరాజు పై చిప్పను చీల్చి సనరింపఁగా దానిపైన మంధరనగంబును ననంతునిసాహాయ్యంబున దేవత లమర్చియుండిరి. అంత వారందఱు నేకముఖులై కవ్వముతోఁ జిలుకుటకుఁ ద్రాడుగా వాసుకిం బ్రార్థింప నావాసుకి యామహాకార్యము నకుఁ దాను బగ్గమై యుండుట కొప్పికొనెను. అంత నవాసుకి తలలను దానవులును, దోఁకను దేవతలును బట్టికొని క్షీరసాగరమథనంబున కారంభించిరి. ఇట్లు చిలుకుచుండ ననంతుండు శ్రీమన్నారాయణుండు కూర్తరూపమున నున్నస్థలమును జేరి మథనసమయమున వాసుకి పడగలు పై కైగయునప్పుడెల్ల వాని నణచుచుండె. ఈ ప్రకారము మథన మాపఁ బడక నిలువక కొనసాగుచుండె. అప్పుడు చిలుకుఁద్రాడైన వాసుకి పదనగవార్ధరములనుండి పొగయు నగ్నియు గూడిన నిట్టూర్పులు వెలువడెను. అవి యాకసంబున కెగసి తళతళ లాడుచుండు మెఱపులై మేఘాకారములను దాల్చి, యలసిన దేవతలపై చల్లనివర్షమును గురిం యించి వారిశ్రమను బోఁద్రోలుచుండె. మఱియు మంధరపర్వతంబు కవ్వమై చిలుకుచుంటుండేని యానగమంతయు నిటునటు చలించుచుండ

నాయదరుపాటునకుఁ బర్వతముపై నున్న చెట్లు పుష్పములను దేవతలపై రాల్చుచు వారికిఁ గొంత యుత్సాహంబు గలిగించె.

ఇట్లపర్వతసంఘర్షణధ్వనిచే సముద్రములోని నానావిధజంతు సంతానమంతయు ఊభమును జెంది యల్లకల్లోలమై “యిది యేమి ప్రళయకాల మయ్యెనే?” యని భ్రమాకులితమనంబులు గలబయ్యెను. అమహాధ్వనికి ననేకవృక్షములు గూలెను. ఆ చెట్లతాకుడుచే నగ్ని కణంబు లుత్పన్నములై యామహానగమునందలి యనేకజీవరాసులను గాల్చుదొడంగుటయు నింద్రుండు పర్వస్థుం జీతీ చల్లగా వర్షములఁ గురియుట కాజ్ఞ నొసంగఁగా నావర్షముచే పర్వతమునందు వెలువడిన యగ్ని చిల్లారి నగములోని భూతముల కన్నిటికి ముద మొదవించె. మఱియు నట్లు మధించుచుండ మంథరాచలముపై నుండు నానావిధ వృక్షములనుండి యోషధు లెల్ల నుదధిలోఁ బడినను దేవత లెంత కాలము ద్రచ్చినను నమృతంబు చూపట్టదయ్యె. కాని మథనకార్య ముచే దేవతలు డస్సిరి. అంత నిరాశులై మఱి దేవతలు కొందఱు పితామహుం జేరి యెంతకాలమునకును నమృతంబు రాదయ్యె. మేము నిస్సారుల మైతిమి. అనఁగా నాపరమేష్ఠి శ్రీమన్నారాయణుని వేడి వారికి బలశౌర్యంబులఁ బ్రసాదించునట్లచుగ్రహింపు మనెను. అంతట నయ్యాదిదేవుండు దేవతలకు దయాళుండై బలదర్పము లధికముగా నిచ్చి వారిని మథనంబునకు మఱియు నుత్సాహపూరితులుగఁ జేసెను. అంత వారు సంభ్రమంబునఁ ద్రచ్చుచుండఁగాఁ గలశోదధియందుండి చంద్రుండును, మహాలక్ష్మియు, సురాదేవియు, నుచ్చైశ్రవంబును, గౌస్తుభమును బొడమెను. అంత మహాలక్ష్మియు, గౌస్తుభమును శ్రీమన్నారాయణుని జేరె. మిగిలిన వన్నియుఁ దేవలోకంబుఁ జేరె. అట్లు దేవదానవు లుత్సాహపూరితులై మధింపుచుండఁ దెల్లని కమండలములో నమృతమును సంపూర్ణంబుగా గొని ధన్వంతరియు, నాల్గొమ్మలతోను వెలయుచు వెల్లనైన యైరావతం బను గజరాజ మును నుదయించెను. ఆగజరాజము నింద్రుండు గైకొనెను. మఱియు నుద్రైకముతో మధించుచుండఁగా దానినుండి పొగ లెగయుచు నలిభీషణంబై, లోకమును భయభ్రాంతముఁ జేయుచు, ముగ్ధోకములను

దనతాకుడు గలిగిన చోటెల్ల భస్మీభూతంబుంజేయుచు మండుచున్న దావాన్నివోలె నలుదెసలఁ దనజ్వాలల నావరించుచుఁ గాలకూటవిషం బుత్పన్న మయ్యె. అప్పు డందఱు నామహావిషాన్నిభయంబున కేమియుం దోడక నివ్వెఱుపడి చూచుచుండిరి. ఆవిషాన్నిపలన నాలుగు బిడ్డయు ననక యందఱును భీతినొంది తొలఁగఁ జొచ్చిరి. అప్పుడు లోక పితామహుండు దానియరువడి సహింపలేక మహాదేవుని, శూలపాణిని, ద్రిణయనుని, బశుపతిని, బినాకపాణిని, గాలరుద్రుని లోకరక్షణార్థము ప్రార్థింప నదేవదేవుం డావిషము నఱచేత ముగ్ధ నొకటిగాఁ జేసి దానిని నోట వైచికొని తనకంతస్థముఁ జేసెను. అప్పుటినుండి యీశ్వరుఁడు నీలకంఠుఁడు నాబడెను. ఇట్లమహాదేవుండు సకలభూతములకు విష భయముం బాపఁగా నచ్చట దేవదానవులు లక్ష్మీకొఱకును నమృతము కొఱకును ఘోరముగాఁ బెనఁగుట కారంభించిరి. ఇంతలో విష్ణుండు మాయామోహినీస్వరూపంబుఁ దాల్చి జగన్తోహనాకారంబున నత్యా శ్చర్యరూపముతోఁ గానిపించుటయు నాదివ్యసౌందర్యంబున కెల్లరు పరవశులై, చేష్ట లుడిగి, భయముఁ దక్కి, 'యామోహనాకారంబు నెల్లవారును జూచుచు నమృతముపై నృష్టిని వఱల్చి, 'యామాయా వనితరూపంబునఁ దగులు చెందినమనస్సు గలవారై యాయమృత కలశము నమ్మాయామోహినీరూపముతో మోసంపువనితయైన భగవంతుని కధీనముం జేసిరి.

అంత భగవంతుండు తనమోహినీరూపమును జూచుటయందే లీనమైనమనస్సులు గల దానవులయంతఃకరణముఁ దెలిసి యమృతము నెల్ల దేవతలకే యొసఁగుచుండె. దేవతలును బరమశ్రీతులై యమృతమును ద్రావుచుండిరి. అంత నొక్కరక్కనుం డీమోసమును దెలిసి తాను దేవరూపమును దాల్చి వారిమధ్యభాగమున నాసీనుండై యమృతమును గ్రహించెను. ఇంతలో నాకపటమును సూర్యచంద్రు లిరువురును దెలిసి యమృతము వానికంతములోపలిప్రదేశమునకుఁ బోవక మున్ను భగవంతునకు "వాడు రాహు పనురక్కసుం డనియుఁ గపటదేవతాస్వరూపంబున దేవతలమధ్యమునఁ గూరుచుండి యమృతమును ద్రావుచున్నాఁడనియు నైగచేఁ దెలుపుటయు, జగన్నాథుండు చక్రప్రయోగంబున

వాని శిరంబుఁ ద్రైవ్యనేసె. అంత వానిశిర మమృతస్పర్శంబున భయంకరా
 రావముం జేయుచు నాకసంబున కెగసె. మొండెము భూప్రదేశమదురు
 నట్లు క్రిందఁబడెను. అవైరంబు సాధించుటకుఁగా నిప్పటికిని రాహువు
 సూర్యచంద్రులను గ్రహణకాలములయందు బాధించుచుండును. అంత
 నారాయణుండు తనకపటంపువనితారూపమును మాని శూరుండై దాన
 వులమీఁది కుటికి వారిని నానావిధాయుధప్రయోగములఁ గొట్టుచు
 నొప్పింపసాగెను. అసురులును నీమాయయంతయును సురలమోసంపు
 టుపాయంబు లని యెఱింగి నానావిధాయుధపరిగ్రహణంబు నేసి లవణ
 సముద్రతీరంబు యుద్ధభూమిగాఁ గొని మల్లచఱచి యుద్ధోన్ముఖులై
 నానావిధశంఖభేరికాహళాదివివిధతూర్యధ్వనంబులనుజేసి భూమ్యా
 కాశమధ్యప్రదేశమును నలుదెసలును బీటలువారఁ జేసిరి. ఆహ్వా
 డింద్రాదిదేవతలు తమకు భగవత్స్వరూపులే యగు నరనారాయణులు
 తోడ్పడఁగా యుద్ధమునకుఁ బ్రతిఘటించి రాక్షసులను గొట్టసాగిరి. దేవ
 దానవనై న్యంబులుచెలరేఁగిపరస్పరదూషణంబులను, బరస్పరవివిధాయుధ
 ప్రయోగంబులను, నానావిధాస్త్రశాఘవముల నొందొరులపైఁ జూపుట
 లను, బరస్పరవిదారణంబుల కొకరినొకఁడు పురికొల్పుటలనుగాఁ గ్రింపఁ
 బడిన కబంధంబులును, బగిలినఫాలంబులును, చిందరవందరలైన వెన్నెముక
 లును, విఱిగిన వ్రేళ్లును, డొల్లిన డొక్కలును, గడతేఱినకాళ్లును, జిజ్జిత
 జానుజంఘలును, మొక్కపోయిన ముక్కులును, కూలిన గ్రుడ్డిలును
 గలిగి యాయుద్ధమునందు నరనారాయణులరూపముతో నున్నభగ
 వంతుఁ డొనర్చినయుద్ధము నే మని వర్ణింపఁగలము? నరుని మహా
 ధనుస్సునుండి పుంఖాసుపుంఖములుగాఁ గురియుచుండుశరవర్షముల
 చేతను ఘోరాఘాతంబైన నారాయణుని చక్రప్రహరణంబులచేతను
 ఘోరాకాటులైన పక్కను లగ్నియందఁబడిన శలభంబులువోలే మ్రంపిరి,
 యమునివర్చస్సున కెనయగు వారినివ్యతేజస్సునకు దానివులుభీతిల్లేగుండె
 లవిని చచ్చిరి. ఈవిధముగ దానివులఁ దేవతలు భగవంతునిసాయమున
 నోడించి యయ్యమృతమును గ్రోలి యమృతకలశమును నాకలోకమునకుం
 గొనిపోయిరి. మంథరనగమును బూజించి యథాస్థానమునకుం జేర్చిరి.

హతశేషులైన యసురులు నారాయణునిచక్రమునకు భీతిల్లి లవణసముద్రముం జొచ్చిరి. ఇవ్విధంబుగ దేవాసురయుద్ధం బమ్మతహారణార్థమై తొల్లి ప్రవర్తిల్లగా దేవతలు గెలిచిరి. అసురు లోడి రని క్షీరసాగర మథనప్రకారం బంతయును శౌనకునకు సుగ్రశవసుండు నిరూపించి వెండియు నిట్లనియె.

— { సముద్ర తీరంబునం గద్రూవినతలు పాలకడలియం దుత్పన్నమైన యుచ్చైశ్శ్రీవంబును జూచుట } —

అంతట నొక్కనాడు కద్రూవినత లిరువురును విలాసాస్థంబుగఁ బాలకడలితీరంబున కేగి కుమ్మరుచుండువా రచ్చోట విహరించుచు, సముద్రమథనకాలంబున నాకడలియం దుండి యుద్భవమైనదియు, నచ్చునఁ జోసిన బ్రహ్మతేజమో యనఁ బరగునదియు, నీశ్వరునిజడల యం దుండు మిన్నేటియనుకయొక్క మనోజ్ఞత గలదియు నైన యుచ్చైశ్శ్రీవం బను దేవతలయశ్వరాజమును గనుంగొనిరి. అప్పు డద్దానిం జూచి వినత శరీరమునం దెచ్చటను నొక్కనల్ల నిమచ్చ యైన లేక యిట్టి ధవళంబైన శరీరముతో నుండు నశ్వం బెందేని గలదే యనఁగా దానిమాటలం గైకొనక కద్రువ “నీకు దృష్టి తప్పినట్లున్నది. దానిపాలంబు నల్లనై యున్నది” యనెను. అంత వినత దానియంగం బంతయుఁ గలయం బరికించి, ‘కాదే యక్కా! శరీరమున నేతావు నను నల్లన లేదు. నీవు విలాసమునకు నాడినమాటయా యేమి? లేక, యథార్థముగఁ జెప్పితివో? అదియునుంగాక నీకన్నులకట్లు గాన నయ్యెనో!’ యని యడుగ, గద్రువ ముసిముసినగవులనగుచు ‘నదియేటి మాట! అల్లదిగో నలుపు గోచరం బగుచున్నది. తెరలం బలుకవలసిన దేల?’ యనిపలుక విని వినత మఱల నాయశ్వరాజంబును దెలియం జూచి, “నీలిమ యెంతమాత్ర మీయశ్వంబునఁ గానరాదు.” అనెను. అంతఁ గద్రువ “వృథోక్తులఁ బ్రయోజనం బేమి? పందెము నీవు చెప్పినట్లంతటఁ దెలు పుండి నీలిమ లేనిచో నేను నీకు దాని నగుదు. కాదేని యోవినతా! నీవు నాకు దాసురాలి నగు” మనెను. అట్లు కద్రువ పందెము చఱచఁగా సహజమైన మ్రస్వభావ యగువినత తనపుత్ర శాపకారణంబున సుద్రేక మడరఁ దెంపు నేసి య త్రైటంగున కియ్యకొనియె.

వారిరువురును బంచమహాభూతంబులు సాక్షులుగా నియమించి కొనివచ్చి దంబు చఱచిరి. అంతఁ గద్దవ సతిచర్యకుఁ గాలంబయ్యె. మఱల వచ్చి యశ్వరాజంబు సంగతి నాలోచింత మని నెఱంబువెట్టి యప్పటికే జూపుడప్పించె. పదఁపడి వారిరువురును మగిడి యాశ్రమంబున కరు దెంచిరి. అంతటఁ గద్దవ చెడ్డతలంపుతోఁ గొడుకులగు నాగుల నెల్ల వారిని రావించి, కన్నీరు గాటుచుండ వారితో నిట్లనియె. “నాయనుంగుబిడ్డలారా! నేనును వినతయును విలాసార్థంబుగఁ గడలితీరంబున కరిగి యచ్చోట నీలిమయెంతమాత్రము లేక యచ్చంపుఁ దెల్లందనముతో నుండు నశ్వరా జంబుఁ గంటిమి. అప్పుడు వినత యాయశ్వంబు కేవలధవళెంబ యనెను. నే నొడ్డారమునకు నల్లఁదనము వెనుకవై పున నున్న దంటిని. అంత మా యిరువురకును వా దయ్యెను. వాదంబునకు ఫలితముగ దానిమాట నిజమైనచో నేను దానికి దాసి నగునట్లును నామాట యథార్థంబైన నయ్యది నాకు దాసి యగునట్లును బన్ని దము చఱచి వచ్చితిమి. నాపందెము గెలుచునట్లు మీ రెవ్వరై నం బూసుకొని దానితోఁక నల్ల గానుండఁదోఁపఁజేయుఁడు.” అనిపలుక వాసుకి ప్రభృతు లగు నాగంబు లధర్మమునకు వెఱచి “అమ్మా! నీవు చూచిన విధమున దానియందు నలుపు లే దని తెలియుచున్నది. కావున మే లొనఁ గూడనేరదు. మఱియును మాకు వినతయుఁ దల్లితో సమాను రాలు. పక్షపాతబుద్ధితో నాదేవిని పైతము మేము చూడఁదగునే? ఇట్టిచేతలకు మమ్ముం బురికొల్పుదే! ఎట్లులైనను, బాళమున కెట్లాడి గట్టుదుము?” అని చెప్పఁగాఁ గద్దవ వారితో నెవ్విధముననైన నా తలంచినకార్యంబును మీ రొనర్పనలయు నసఁగా నాగులు మేము సుదేశములకై నం బోయి జీవించుము కాసి, యోతల్లి! నీ గుప్పని చేయఁజాల నుసిరి. అట్టియెడం గొండలు తల్లిం దొరఁగి యెక్కడికేని జనిరి. అట్లు పోయిననాగకుమారులయెడఁ దల్లి కనలి నెనరులేక నిష్ఠురముగా నిట్లని శాపం బిచ్చె. ఇతఁమీఁదఁ జంద్రవంశ మునఁ బుట్టుపాండురాజుదేవి యగుకుంతిగర్భమందు ధనంజయఁదినామ ములతో వెలయు వానికుమారుని మనుషుండు జనమేజయుం డనునృపా

లుండు ధర్మముతో భూపరిపాలనంబు జేయుచుండఁగా నామహానీయుండు సర్పయాగ మను నధ్వరమును గుపితాత్మడై పితృప్రీతికై చేయును. ఆయాగాగ్నియందు మీ రెల్లరు మంత్రాహూతులై చొచ్చి మడియుదురు.” అనెను. ఈశాపంబును దిక్కటిభుజంగములు విని తల్లియొద్దకేగి భీతులై, అమ్మా! మేము వోయి యాయశ్వరాజంబు వాలముంబొదివి నల్లనై తోచునట్లు చేసెద మనివెంటనే యుచ్చైశ్శవముయొక్క తొడ నొక్కనల్లని పాము మ్రింగి దానితోడను నలుపుగాఁ దోఁపించె.

కద్రువ తనపుత్రుల కిచ్చినశాపమును సురలచే బ్రహ్మ విని యిట్లు నియె. ఈకూరంపుఁ బురువు లగునాగులు తమవిషవేగంబున లోకముల కెల్ల మహాపకారంబుఁ గావించుచున్నారు. వీరికిఁ గద్రువ యొసంగిన శాపం బుచితంబ. పరద్రోహచింతనంబున నుండువార లెవ్వరికైన నిట్లే ప్రాణాంతకంబైన శిక్షను దైవ మేర్పాటుఁ గావించు”నని కద్రువను గొని యాడి శాపంబును బితామహం డామోదించెను. మఱియు నీకద్రువ శాపంబునంజేసి యాదేవిధర్మ యగు కశ్యపుం డేమి సేయునో యని తలంచి యాబుపివర్ష్యం బిదిది బ్రహ్మదేవుం డిట్లనియె. కశ్యపా! కద్రువ నీపుత్రుల కొసంగిన శాపంబునకు మనంబునఁ బుత్రస్నేహంబుంజేసి కలత నొందకుము. నాగులు లోకద్రోహులు. వా రీశాపముచే మడియుట కర్హులు. మఱియు జనమేజయస్థపాలుండు గావించు సర్పయాగమునందు నాగులకు వివాశంబు పూర్వమే నిర్ణీతమైయున్నది. అని చెప్పి విషహారం బగు విద్య నాతని కుపదేశంబు గావించి యతనివంతఁదీర్చి ప్రసన్నుం జేసి బ్రహ్మ నిజలోకమున కరిగెను.

అంత నారాత్రి గడచి ప్రభాతం బగుటయు నాకద్రూ వినతలు తమతమయాడినమాటలయాధార్థ్యం బొందోరులకుఁ దెలియఁజేయు తలంపులం గొని వన్నిసంబు గెలుచునుద్యమంబునఁ, గరువలిచే నెగురఁ గొట్టంబడుచు నున్నతంబు లైనకరుళ్లు గలదియు, నలలవేగంబున మహాస్వనంబుతో సుండ్కోభ్యమానమై యుండునదియు, దిమింగిలాదిమహామత్స్యములకును గొప్పమకరములకును నెలవై యుండునదియు, బాతాళ

వాసులగు రక్కసులకు నిలయమైనదియు, భయమును గలిగించు మహాసత్వముల కిక్కియైనదియు, సమర్థులగు దేవతల కాహారమై శుభప్రదమై, దివ్యమైనయమృతమున కునికొట్టైనదియు, నప్రమేయమును సచింత్యమును విస్తృతమును నగుచు బవిత్రోదకములతో నొప్పారుచున్నదియు, నానానదీప్రవాహసన్నిభితమైనదియు, నెల్లప్పుడు దటుగనియుదకములతో నగాధంబై నదియు నగుపారావారంబును జేరిరి. అంతకు మున్నగానే, కద్రువభయంబునంగరొక్కటకంబనునల్లత్రాచుపాముచ్చైశ్శృంఖలువాలమును మ్రింగి నల్లగఁ దోచునట్లు చేయఁగా వినత దానింజూచి, విషణ్ణహృదయయై కద్రువ గెలిచె నని దిగఁబాటినమనంబుతోఁ బన్నిదంబుమేరకు దాస్యమున కియ్యకొనెను. కాని కద్రువకు దాసురాలు కావలసివచ్చెనే యని ఖిన్నచేతస్కురా లయ్యెను. ఇట్లధన్యంబునఁ గద్రువ పరమసాధ్వీయగు వినతను మోసముచేఁచినకు దాసిగాఁ జేసికొని పరపుడంపుఁబనులకు నియోగించుచుండె.

— గరుత్మంతుడు జన్మించుట —

ఇట్లుండ వినత రెండవయండంబు సకాలంబు కాఁగా నవినెను. దాని నుండి సమస్తదిక్కులను స్వప్రభలచే వెల్లించుచుఁ గామరూపుడును, గామగమనుండును, వీర్యవంతుండును, మహాబలపరాక్రముండును, మెఱిపుఁ దీగవంటి పచ్చనికనుఁదోయి గలవాడును, సతిభయంకర రూపుడును, నగ్నిరాశివోలెఁ బ్రకాశించుచున్న వాడును, మహా కాయుండును నగు పక్షింద్రుండైన గరుత్మంతుడు రెండవయగ్ని హోత్రునివలెఁ బ్రకాశించుచునా కసంబున కెగిరెను. అట్టిఘోరాకారుండును, ఘోరకంఠధ్వని గలవాడును, నపరాగ్నిహోత్రుడు నాఁబరగు గరుత్మంతుని నిష్ఠులు వీతిహోత్రుంగాఁ దలంచి, యగ్ని సుపాసించుచు నిట్లనిరి. “ఓయగ్నిహోత్రుడా! మున్నెన్నఁడైన నీ విట్లు మాకుఁ గిడునేయఁ. బూనియున్నాడవే? ఇపుడేల నీ విట్లు ప్రజ్వరిల్లి విజృంభించుచున్న వాడవు? ఇవె నీజ్వాలలు మమ్ముఁ జట్టుకొని వచ్చుచున్నవి. ఉపశమిల్లి నీప్రతాపము నడంపుము.” అని ఇట్లు దేవతలు వీతిహోత్రుం బ్రార్థింప నాయగ్ని దేవుండు వారల

కిట్లనియె. “దేవతలారా! ఈవెలుంగుచున్న మహాపురుషుండు వినతా నందనుం డగు గరుత్మంతుఁడు గాని, నేను గాను. ఇతఁడు కాంతియుంగు నాకు సమానుండు. మిగుల బలవంతుఁడు. కశ్యపసూనుం డగు నీమహా నీయుండు సదా దేవతలకుఁ బ్రియంబును, దేవారాతుల కప్రియం బును నాచరింప బ్రహ్మచే సృష్టింపఁబడియె. మిక్కిలి కాంతియుతుండైన యీమహానీయుం గాంచి మీరు భ్రమఁజెంచితిరి. ఈసందర్భమున మీరు భీతిఁ జెందవల” దనఁగా సుర లాతేజోమూర్తిని గరుడుం గా నెఱింగి వానికి దూరంబుగ నిలిచి యమ్మహానీయు నిట్లు స్తుతించిరి. “ఓమహాత్మా! నీవు మహర్షివి, పతగేశ్వరుండవు, సకలమంత్రస్వరూపుండవు, ప్రజాపతి యగు పరమేష్ఠివి, నీవే యింద్రుండవు, నీవే జగత్పతివి, నీవే సమస్తవేది ములు, నీవే యగ్నివి, నీవే వాయువవు. నీవే ధాతవు, విధాతవు, లోక రక్షకుండును, విశ్వవ్యాప్తుండును నగు విష్ణుండవు. నీస్వయంప్రకాశత్వ ముచే రెండవసూర్యునివోలె జగంబులను గాంతిమంతంబుగఁ జేయు చున్నాడవు. ప్రళయాగ్నింబోలె నెల్లలోకంబుల దహింప నుద్వృక్తుండ వైతివి. ఈచరాచరము లగు సర్వభూతములలో నీవు త్తముండవు. పక్షింద్రుండ వగు నిన్ను దేవతల మగుమేము సకలలోకహితార్థంబు శరణుచున్నాము. నీగతికి భీతిల్లి యాకసమునఁ దిరుగాడు స్వజంతువు లును దొలంగి పాటుచున్నవి. పిడుగువంటి నీమహాధ్వని మాగుండెల నవియించుచున్నవి. కృపాభుండవై యీయుగరూపము నుపసంహరించి శాంతింబొందుము. మమ్ము దీనుల ననుగ్రహింపుము. సుగల మగు మమ్ము రక్షింపుము. రక్షింపుము.” అని ప్రార్థించిరి. ఆ దేవతల మొఱల నాపైన తేయుం డాలించి భయంకరంబైన తనరూపునకుదేవతలే భీతిల్లి రని తలంచి యాఘోరరూపంబును దివ్యతేజంబును నుపసంహరించి కశ్యపాశ్రమ మున నున్న తనపూర్వజుపాలికి నరిగి తేజోరాశి యగు వానిని తనవీ పెక్కించికొని వినతపాలి కరిగియచ్చోటనుండి పారావారం బావలిగట్టుం జేరి పూర్వదిక్కునందు జగంబులఁగాల్చి యత్నించుచున్న సూర్యున కడ్డంబుగాఁ దనయన్న యగు నాయరుణుని నిల్పి పదంపడి నిజనివాసమున నున్నతల్లియొద్ద కేలించి తెలిపెను. అది విని శౌనకుండు సూర్యుం డేల

జగంబులఁ గాల్వందొడంగె. ఈవృత్తాంతమంతయు విస్తరించి చెప్పవే
యనిసూతనందనుం డగునుగ్ర శ్రవసు నడుగఁగా నాతం డమ్ముని కిట్లనియె.

— సూర్యున కసూరుండు సారథి యగుట —

ఈవృత్తాంతంబును రురుండు తండ్రి యగుప్రమతి నడుగఁగా
నాతండుసుతున కిట్లు వివరించె. దానిని మీకు విన్నవించెద. తొల్లియమ్మ
తేవిభాగసమయమున రాహువు దేవతలం గలిసి యమృతంబు గొనఁగా
నయ్యది సూర్యచంద్రు లెఱింగి నారాయణునకుఁ గనుసన్నం జేయ భగ
వంతుండు చక్రము ప్రయోగించి రాహువు కంఠంబుఁ దెగవ్రేసె.
కాని యయ్యది యమృతస్పర్శనంబున సప్రాణంబై యుండి నాటంగోలె
సూర్యుని బాధించుచుండె. అంత నావేయికిరణంబులవాడు తాను లోక
ములకును నిర్జరులకును హితం బాచరించుచున్నను దన్ను రాహువు
బాధించుచుండ నెల్లరును. వారింహక దీనిం జూచుచున్నవా రని యలిగి
యొక్కనాఁ డస్త్రాద్రిం జేరి, యారేయి మధ్యకాలమునఁ దటాలున
మండి వెలుంగుచుండె. అంత నద్దాని మునులు గని, యేలొకో నడి
రేయి భానుం డిట్లు వెలుంగుచున్నవాఁ డని భీతిల్లి యందఱును వేల్పుల
పాలి కరిగి యీవైపరీత్యమును జెప్పఁగా వేల్పులు చేయునది గానక
యమ్మునులం దోడ్కొని బ్రహ్మపాలి కరిగిరి. అప్పుడు వారెల్లరు నేకీభ
వించి భానుం డీపగిదిఁ బ్రజ్వరిల్లుట జగన్నాశహేతుభూతంబై తోచెడి
నని 'పితామహునితోఁ జెప్పఁగా నాపరమేష్ఠి భానునకు రాహు
వపకారము నేయుచుండ దానికే బ్రతీకార మెవరును దలంపకున్నా రని
భానుం డలిగి యిట్లు ప్రజ్వరిల్లుచున్నాఁ డనిచెప్పి యిందులకుఁ బ్రతీకా
రముగా గశ్యపసూనుం డరుణుం డనువాడుసూర్యునకు సారథి యయ్యె
నేని సూర్యరథంబున సూర్యునకు ముందుగాఁ గూర్చుండి రాహు
వున కడ్డఁడఁగలఁడు. అంత రాహువు సూర్యుని బాధింపలేడు. అనూ
రునివలన సూర్యుండు రాహువుబాధనుండి తప్పించుకొనఁగలఁడు. దానం
జేసి లోకంబులకుఁ గీడు నెందదు. అని చెప్పి యరుణుని సూర్యునకు సా
రథ్యంబు నేయ నాజ్ఞాపించె. అరుణుండు పూర్వకాయముమాత్రము
విధిప్రేరణచేఁ గలిగియుండుటచే వాఁ డూరువులు లేక కశ్యపాశ్రమము
దింతకాల మున్నవాడు. కావున వాఁ డచ్చొటనుండి కదల లేకుండెను.

ఇప్పుడు వానికీ దమ్మునును, మహాబలుండును, దీప్తిమంతుండును, గొప్పకాయము గలవాడును నగు గరుడుడు డుచ్చవిల్లుడు నన్నయగు ననూరుని మోచికొనిపోయి తూర్పున భానుం డున్నస్థలమున డించి వచ్చె నని దురునకుఁ బ్రమతి సూర్యుకోపకారణంబును నమ్మహాసీయునకు వై నతేయుం డగునరుణుండు సారథియైనవిధంబును జెప్పఁగా డా నెఱింగినయవ్విధము నంతయు సూతుండు శౌనకునకుఁ జెప్పి వెండియు నిట్లనియె.

ఇవ్విధమున గరుడుండు తనయన్నయగు ననూరుని భాను నొడ్డ జేర్చి పివడఁ దల్లియొడ్డ కేతెంచి తల్లి కర్తవశంబున ననుభవించుచున్న దాస్యమునకుఁ దానును దోడ్పడుచుండ నొక్కనాడు కద్రున విసృతం బిలిచి యిట్లనియె. వినతా! సముద్రమధ్యంబున రమణీయంబై, నానావిద్రు మలతాసంశోభితం బై ననాగాలయం బున్నది. అచోటికి నున్న నాగ కుమారులను మోచికొని పొమ్మనెను. అంత వినతయు “సహశ్యమనుభోక్త వ్యం కృతం కర్త శుభాశుభమ్” అన్నట్లు నేమియు మా రాడనేరక కద్రు వను దా మోచికొని దానికుమారులయిన నాగులను గరుడుని మోవం బనిచి వియత్తలంబునఁ బోనుద్యుక్తురా లయ్యెను. అప్పుడు గరుడుండు తల్లివచనంబున నాగుల నెత్తికొని సూర్యున కెదురుగా నాక సంబున నిండెత్తునఁ బఱచుచుండఁగా బాములు సూర్యునికరణముల వేడికి సహింపలేక మూర్ఛిల్లిరి. అంతఁ గద్రువ తనసంతానమువడు పరి తాపముం జూచి వారికి శ్రమమువాయ మహేంద్రుని వర్ధించునట్లు ప్రాథనాపూర్వకముగ నిట్లని స్తుతించె. “ఓమహేంద్రుడా! నీవ సర్వ న్యాధికారివి. సర్వాయుధములలో శ్రేష్ఠమైన వజ్రమును బాణి యందు ధరించుటంజేసి నీవు వజ్రపాణి వనబడెదవు. సర్వలోకములకు సృష్టికర్తవు నీవ. సర్వలోకములను లయముచేయువాడ వీవ. నీవ విష్ణువవు. నీవ దేవాదిదేవుండవు. సర్వప్రపంచమునకు నీవ పరాయ ణుండవు. నీవ యమృతస్వరూపుఁ డగునోముండవు. నీవ కాలస్వరూపివి. రేపవలతోను మాసర్తువులతోను గూడినవత్సరంబ వీవ. సర్వదేవాస్త్ర కుండ వీవ. సకలపదార్థస్వరూపుండవు నీవ. యాగంబులయందు ఋత్విక్కులు ని న్నుద్దేశించి యగ్నియందు హవిస్సు వైవఁగా నగ్ని

ముఖంబున నాపురోడాశంబును గొని సంతృప్తుండ వై యాజకుల మనోరథంబులఁ దీర్చువాఁడ వీవ. గిరినవీజనపదములతోఁ గూడిన యీధరాతలంబున నున్నవారిలో నీ వృత్తముండవు. వియత్తలంబున సహస్రకీరణములతోఁ దనయుదయంబునంజేసి ప్రసంగాంధకారంబును నావలికి నెట్టుచున్న తేజోమూర్తియగు సూర్యునికన్న నీవ యధికుండవు. తిమితిమింగిలాది మహామత్స్యములతోను మహామకరంబులతోను నున్నతమైన యలలతోను సదా ఘోషించునముద్ర నకంటె నీవ శ్రేష్ఠుండవు. వీని నెల్లను బ్రవర్తింపఁజేయువాఁడ వీవ. నీవు మహాయశస్థాలుగచే నెల్లప్పుడును బూజింపఁబడువాఁడవు. మహామేధావులగు ఋషి శ్రేష్ఠులు నిన్ను సంతోషింపఁజేయువారై యాగముల నొనరించి సోమ పానము గావించురు. చపట్కారములతో నప్పుడు నిన్నాహూతుంజేసి నీ కగ్నియందు వ్రేల్చిన పురోడాశము నొసంగి తృప్తిపఱచి నిన్ను సకల లోకములకు మేలుఁ గాఢింపఁగోరుదురు. నిన్ను విప్రులు సదా వేద వేదాంగమంత్రములం బూడి యానందింపఁజేయుటకొఱకు యజ్ఞములం గావించురు.” అని మేఘవాహనుం డైనమహేంద్రుని కద్రువ సుతింపఁగా బలాహకుండు సంతసించి కద్రువ సంతానముపైఁ గరుణించి మేఘములను వర్షించున ట్లాజ్ఞాపించెను. అంతఁ బ్రజ్వల్యుండు సూర్యచంద్ర కీరణంబుల ప్రసార మొకింత యేని లోకంబునఁ గానరాకుండ నాకసంబునఁ దన విస్తారమగు నల్లనిశరీరంబుతో నావరించి భయంకరంబుగ నుఱిమి యంధ కారమును ఊణ ఊణ ప్రసారమున మిటుమిట్లు గొల్పు మెటుములతో నవియించుచు, సంతతధారాపాతంబున లోకమున నెటు చూచినను నీరా మనింజేసి, కద్రువసంతానంబులకుఁ దాపోపశమనంబుచేయఁగాఁ గద్రువ మిక్కిలి యానందించె. ఇవిధమునఁ గద్రువను వినతయు, నాగకుమారులను గరుడుండును, మేఘముచే నావరింపఁబడి ప్రబలాంధకారమయంబైన వియత్తలంబున మోచికొనిపోవుచుండ నానాపక్షుల కలకల ధ్వనులతోఁ గూడి చిత్రవిచిత్రము లైనరంగులతో నేపుమిటి నేత్రానందము గలిగించుచుండు పలుతెఱంగులైన వృక్షసమూహములతో నుండునదియు, కమలములయందలి తేనెను సంతతము పానముచేయుటచే మదించినపుష్పములప్పుంకారరవంబులచే సొంపై నిర్మలమధురశీతోద

కంబులతో నుండు కొలంకులు గలదియు, నున్న తసాధరాజంబులతోఁ జెన్నుమీఱి, యాప్ర దేశంబులవాసంబుల నేర్పఱచుకొనినవారిపైఁబూల వాన గురియువిధంబునఁ బుష్పముల రాల్చుచు నప్పటప్పటికిఁ గొత్త నెత్తావులందెచ్చు చల్లనిపిల్ల తేమైరల మెల్ల మెల్లని సంచారంబున కునికపట్టె నాగ గంధర్వ కిన్నర కింపురుషాంగనలకు విహారస్థానంబై, నిడుపులైన పూలదండలంబోలె దీరంబుల నప్పు డప్పు డతిమనోహరంబుగ నొరయు చున్న కడలియలలతో రమ్యుంబైనయదియును, సర్వమానవ మానసిఁ ల్లానకరమైనదియును, దేవశిల్పి యగు విశ్వక్సేత్రచే నిర్మింపఁబడినదియును మహాశక్తివమధ్యంబున నుండునదియు నగు నాగాలయముం జేరిరి. అచ్చోటఁ గద్రువ తన సంతానముతోఁ గొన్నినాళ్లు యథేష్టముగ సంచ రించి గరుడుం జూచి ముష్టిత్తిరమ్యుంబైన యేదేని మఱియొకద్వీపంబునకుఁ గొనిపోవుని చెప్పఁగా గరుడుండు తల్లితో “అమ్మా! వీరిమాటలను మన మేల యిట్లు వినయవిధేయులమై చేయుచుండవలయును. దీని కొక్క కాలమునకు నైన నంతముకానరాదే” యనఁగా, వినత మహాతేజస్వియు, బలపరాక్రమశాలియు నైన కుమారుడగు గరుడునితో నిట్లనెను. “కుమారా! నేను విధిప్రేరణంబునను గద్రువ మోసంపుఁగృత్యంబునను సవతాలికి దాసురాలనైతి. కావున నీయూడిగ మవశ్యము మనకుఁ గర్తవ్యమైనది.” యనఁగా గరుడుండు విన్నవోయినమనస్సుతోను జెన్ను దఱగిన ముఖకాంతితోను గొంతయాలోచించి కద్రువను నాగకుమారులం జూచి యిట్లనెను. “అయ్యలారా! మే మెద్దాని నాచరించినచో మీరు మమ్మీదాస్యమునుండి వదలెదరు?” అనఁగా దానికి నాగు లిట్లనిరి. “గరుడా! నీవును నీతల్లియు మాకుఁ జేయవలసిన వజ్రవడంపుఁ బనులబాధ్యతను దొలగించుకొనుట కిష్ట మేని నీవు నాకంబున కరిగి యచ్చోట నుండు నమృతమును మాకుఁ దెచ్చియిమ్ము.” అనఁగా గరు డుండు వల్లె యని తల్లియైన వినతను సమీపించి “అమ్మా! నాగుల కమృతంబుఁ దెచ్చి యిచ్చి నీదాస్యవిమోచనమును జేయించుకొనునట్లాడంబడితి. నే నిప్పుడ దివంబున కెగురవలయు, నాకుఁ దగిన యాహారంబుఁ జెప్పము” అనఁగా వినత బలాధ్యుడైన పుత్రున కిట్లనియె.

— గరుడుం డమృతమును దెచ్చుటకుఁ దల్లి యనుమరిఁగొనుట —

“పుత్రా! సాగరమధ్యంబున బోయవలై యొండు గలదు. అందు బోయలు వేయునుది గలరు. ఒక్కపెట్టున వారినందఱును దినుము. వారలలో విప్రుం డెవండైన నుండెనేని ప్రమాదంబున నైన వానిం భక్షింపకుము. విప్రునితేజస్సు సూర్యాగ్ని తేజస్సులకంటె మిక్కుటంబు. వాఁ డలిగెనేని వానితోపాగ్ని నీకు హానిఁ జేయు. విప్రుండు లోక ములో నుండు సర్వభూతములకుఁ బూజనీయుండు. కావున నెవ్విధము నను వాడు చంపఁదగనివాడు. కావున నర్వకాలాద్యవస్థలయందును విప్రజాతి కెగు నేయక వర్తించితివేని నీకు శుభంబు లొనఁగూడును” అని చెప్పఁగా గరుడుండు తల్లి కిట్లనియె. “అమ్మా! నిషాదులం గిలిసి యుండు విప్రుని నే నెట్లు గుర్తింతు.” ననఁగా వానికి విసత యిట్లనియె. “వత్సా! నీ వెవ్వని మ్రొంగఁగా వాడు నీకంతబిలముఁ జొరక జీర్ణము కాక, గొంతును దహించుచుండునో వాడు బ్రాహ్మణుఁ డని గుర్తిం పుము” అని చెప్పి యమృతహరణార్థము పుత్రునిఁ బోవ ననుమతించి వాని నిట్లు దీవించెను.

“స్తీతా పరమదుఃఖార్తా నాగైర్విప్రకృతా సతీ,
పతౌ తే మారుతః పాతు చంద్రసూర్యా చ పృథ్విః.
శిరశ్చ పాతు వహ్నిస్తే వసవః సర్వత స్తనుమ్,
అహం చ తే సదాపుత్ర శాంతి స్వస్తిపరాయణా.
ఇహాసీనా భవిష్యామి స్వస్తికార్యే రతా సదా,
అరిష్టం వ్రజ పంథానం పుత్ర కార్యాగ్రసిద్ధయే.”

నాగులు గావించుచున్నమహాపకారముచే దుఃఖించినమనస్సు గల వినత తనపుత్రుండు దాస్యవిమోచనార్థ మమృతమును వారికిఁ దెచ్చి యిచ్చెద ననఁగా సంతసించి “తండ్రీ! నీవు కార్యార్థియైపోవు చోటను బోవుచుండునపుడును నీతెక్కలను వాయుభట్టారకుండును, నీవింపును సూర్యచంద్రులును, శిరస్సు నగ్ని దేవుండును, సర్వావయ వముల నష్టవసువులును రక్షింతురు గాక! నే నిచ్చోటనుండి నీ కభ్యుదయ మొడఁగూడునట్లును, నీవు మార్గమున సుఖివై కార్యసాధనము

గావించికొని వచ్చునట్లును యత్నించెద.” అని చెప్పగా గరుడుండు వియత్తలంబున కెగసి వాయువేగంబున నిషాదాలయంబుఁ బొచ్చి మిక్కిలి గొప్పదైన తననోరుం దెఱచి వారి నొక్కవెట్టున మ్రింగుచుండె. అప్పు డొకవిప్రుండు వానికంఠబిలంబునం జేరి లోనికిఁ జొరక దానిని దహింపుచుండుటఁ దెలిసి గరుడుం డాతఁడు విప్రుఁడు గానోపు నని యెఱింగి, ‘భూసురవర్యా! మహాపాతకం బగు బ్రాహ్మణవధ నేజేయ లేను. నీవు నాదేహమునఁ జచ్చి నాకామహాపాతకంబు నొడిగట్టకుము. ఎటు లైనను వెలువడిర’ మ్మనఁగా నావిప్రుండు ‘నాకు నిషాది యొక్కతె భార్యయు నున్నది. దాని విడిచి నే నొక్కండ రాలే’ ననఁగా గరుడుండు భూసురునితో నానిషాదిని నైతము వెడల నంగీకరించెను. ఆవిప్రుం డంత నిషాదితో గుహవంటి నోటివెలుపలికి వచ్చి యథేచ్ఛగా సంచ రించె. పిదప వినతాపుత్రుం డొక చోటఁ దపంబు గావించుచుండు తండ్రి యగుకశ్యపుపాలి కేగి తన్నెఱుకపఱచి ‘తల్లిదాస్యమును చొలఁ గించుట కమృతమును దెచ్చుటకై నాకంబునకుఁ బోనున్నవాడ. సముద్ర మధ్యమున నున్న వేయిమంది నిషాదులఁ గబళించి యా కలియుడుపు కొనుటకు యత్నించితి. కాని, నాయాకలి యంతటితోఁ దనియదయ్యె. అమృతమును దేబోవు నాకు నిండుగ జవ సత్త్వముల నొసంగునాహార మెద్దియేని యనుగ్రహింపు’ మని వినయపూర్వకముగఁ జెప్పుకొనఁగాఁ గశ్యపుండు ప్రతాపశాలియైన పుత్రువూనికి మెచ్చి వాని కిట్లనియె.

పూర్వంబున నిరువురన్నదమ్ము లేకీభవించి కాపురంబుఁ జేయు చుండిరి. వారిలోఁ దమ్ముండు సుప్రతీకుం డనువాఁ డన్నవిభావసుతోఁ దనకుటుంబభాగమును బంచియి మ్మని పలుమాటు లడుగుచుండ సుప్ర తీకున కలిగి యన్న యిట్లనియె. విభజించుకొనుట యుత్తమంబు గాదు. ఒక్కటిగా నైకమత్యముతో నున్న కుటుంబములోనివారికిఁ బరస్పరము స్పృహలు వెట్టి దుష్టుండు విభజించుకొనుట ధర్మ మందురు. విచారింప నయ్యది యయోగ్యంబు కావున విభాగంబు వల దని పలుతెఱంగులఁ జెప్పినను దమ్ముండు సుప్రతీకుం డన్నమాటవినక విభజన కొకే పట్టును బట్టుడు నన్న కుపితుండై తమ్ముని మాధమైన యేనుఁగుజన్మ మెత్తు మని

శపింపఁగాఁ దమ్ముం డన్నను దాఁజేలు కమ్మని ప్రతిశాపం బొసంగె. ఇట్లా యిరువు రనోన్య న్య శాపములచే నొక్కండు మూఁడుయోజనంబులపొడవును పదియోజనంబుల వెడల్పును గలతాఁజేలుగను, బెఱవాఁ డాటు యోజనంబులపొడవును పండ్రెండుయోజనంబులనిడివియుం గల గజము గను నై యొక కాననంపుసహోవరసమీపమునఁ బూర్వద్వేషంబున మూఁడాత్తులై వెనంగుచుండువారు. నీ వాసరస్సునకుఁ జని వాని రెంటిని బట్టికొని నీ కాహారముం జేసికొనుము. ఆయాహారమున నీవు బల్లిదుండవై యమృతహరణాగ్రము నాకంబున కేగుము. అచ్చోట నిర్జరులతో నీకు సమరం బైనను విజయంబు గల్గును. నీకు శుభప్రద మగు మంగళం బగునుగాక ! యని గరుడుని వీడ్కొలిపెను.

—● గరుడుడు గజకచ్ఛంబులం బట్టికొని కశ్యపునొద్ద కేఁగుట —

అంత గరుడుండు పక్షవిక్షేపంబుఁ జేసి గజకచ్ఛంబులు పోరాడు చుండుసరస్సును సమీపించి యారెంటిని మెలఁకువతోఁ దనవాడి గొప్పనఖంబులం దిరికించికొని వియత్తలంబున కెగిరి మహావేగంబునఁ బోవువాఁ డలంబసత్థిం బనుప్రదేశంబున వాని రెంటి నదివిమట్టుకొని వానిం బెట్టికొని భక్షించుటకుఁ దగుస్థలంబును నెమకుచుండ నచ్చో నూటుయోజనంబులు పొడవుగల యొకమట్టిచెట్టు గరుడుం జూచి దీర్ఘం బగు తన కొమ్మపై వాని సుంచుకొని భక్షింపు మని చెప్పఁగా గరుడుం డందుల కియ్యకొని యావృక్షశాఖలలో మిక్కిలి లావెక్కి నదియు బహుదీర్ఘమైనదియు నగు నొక్కకొమ్మపై నాగజకచ్ఛంబుల రెంటినిం బెట్టుట కుద్యమించి తనపాదముల నాకొమ్మపై నూడగా నమృతహావిటపి దీర్ఘశాఖ పెళపెళ మనుధ్వనితో విఱిగెను. ఆకొమ్మ నాధారముగఁ గొని సూర్యకిరణము లాహారముగాఁ గొందలు వాల ఖల్యబుఘలు తపంబుఁ జేయుచుండిరి. అప్పు డాకొమ్మ క్రిందఁ బడినచో నమ్మునులు తమతపస్సునకు భంగము గలుగుటంజేసి తన్ను శపింతు రను వెఱపున గరుడుం డాశాఖను ముక్కునం గఱచి యెత్తి, కాలిగోళ్ల యం దాగజకచ్ఛంబుల రెంటిని చిక్కఁబట్టుకొని యాకసంబునఁ బోవుచు నాశాఖను దగుస్థలంబున విడుచుట కనువు లేక యాలోచించుచుండ నాకొమ్మయందు వ్రేలాడుచుండు మహర్షు లితరుల కసాధ్యం

వైనయితకార్యమును జేయగల గరుడుని మహోగ్యమును కార్యము పడి వానికి బన్నగంబు లాహారం బగునట్లును గ్రహింప, నాతం డతరయమున నాకొమ్మతోను, గజకచ్చంబులతోను గంధమానన పర్వతస్రాతంబున దపం బాచరించుచున్న తండ్రియగుకశ్యపుచాలి కేగి యావృత్తాంతం బంతయును నామహర్షికి విన్నవించె. అంతఁ గశ్యపుండు బల్లిదుండగు తనపుత్రుని భీమం బగు నాకారంబును వానిగోళ్ల నిటికికొని యతిభారంబు లగుగజకచ్చంబులను, ముక్కున నుండు మహాద్విష్ట విటపి శాఖయును నందువ్రేలాడుచుండు వాలఖిల్యులం జూచి విస్మితహృదయుం డై 'వీడు సురలక్ష్మణం జేయరానిభీమకార్యంబు సుదేశించి గండుమిరి యున్నవాడు; వీని కసాధ్యం బెద్దియును లేదు కాని, వీఁ డీమహాగులు తన్నేమి శపితుఁడో యని వెఱచి నాయొక్క కేతెంచి కర్తవ్యమునకు వేచి యున్నవాఁ డని యూహించి వానితో నెట్లనియె. వత్సా! నాహాహుని వలదు. వనోన్మధ నుడుగుము. వాఁఖిల్యులు ని న్ననుగ్రహించు నట్లు వారిని నేను బ్రార్థించెనని చెప్పి యాముసులతో నిట్లనియె. మహర్షి వర్యులారా! ఈగరుడుం డొక్క మహాకార్యముం బూని దాన లోకహితమును జేయుటకు నిశ్చయించెను. కావున మీ రీశాఖను వదలి వేటొకస్థలము నాశ్రయించి యంతరాయంబులు లేక మీతపంబుల నడుపుడు అనఁగా వారు కశ్యపుని ప్రార్థన మంగీకరించి యాకొమ్మను వదలి హిమవత్ప్రాంతముల కేగిరి. అంత గరుడుండు వారియాపదం దప్పించుకొని తండ్రితో నిట్లనియె. అయ్యా! ఈ కొమ్మను వదలుటకు మనుష్యసాచారము లేనిప్రదేశమును నిర్దేశింపుము. అని కోరఁగాఁ గశ్యపుం డచ్చోటికి లక్షయోజనముల దూరమున మనుష్యసాచారమే లేని యొకపర్వతమును జెప్పి యాకొండ మీఁద నాకొమ్మను వైచుట కుపాయంబు నెప్పెను. అంత నాపక్షిం ద్రుండు విటపిశాఖ నచ్చోటికి గొనిపోయి జాఱవదలి యం దొక్క యున్నతప్రదేశంబున గజకచ్చంబుల నునిచి భక్షించి, తనివితర నాకలిం దీర్చి బల్లిదుండై మింటి కెగిరి నాకలోకంబుమార్గంబుపట్టి పోవుచుండె. అప్పుడు దివంబున మబ్బులేని, యాకాసంబున నులుములు ధ్వనించుటయు, కొఱువులు వడుటయు, వడగండ్లవానయు నెత్తుటివాన

యును గుఱియుటయు, జెట్టలో నుండు పుష్పము లకారణంబున వాడు టయు, సాధ్యులు మరుత్తులు వసువులు మొదలగువారు పరస్పరముఁ గొట్టుకొనుటయు మున్నగు నుత్పాతంబులు గలిగెను. అయ్యవి మున్ను దేవాసురులయుద్ధమునకుఁ బూర్వ మొకమాటు సంభవించెను. అప్పుడు మహేంద్రుం డాచార్యుండైన బృహస్పతిని దానికిఁ గారణం బడుగ నాసురగురుం డిట్లనియె. మహేంద్రా! వినుము; నీవు తొల్లి ప్రమాదం బున వాలఖిల్యుల కవశ్యతఁ గావించియుంటివి. వారు వోయి తమతపో బలంబుచే నెల్ల వారికంటె బల్లిదుండు ధైర్యశాలియు నగు నొకని విహం గమస్వరూపముతోఁ గశ్యపునకు వినతయందుఁ బుత్రుంగాఁ బుట్టున ట్లొనర్పిరి. వాడు గరుత్మంతుం డనువేరఁ బరఁగువాడు. వాఁ డిచ్చోటి కమృతహరణార్థమై యేతెంచుచున్న వాడు. వాఁ డెవ్విధముననైన నాయమృతకలశమును గొనిపో వచ్చుచున్నవాఁ డనఁగా, నాపాకశాస నుం డమృతరక్షకులం బిలిచి 'గరుడుం డమృతకలశమును గొనిపోవచ్చు చున్న వాడు. మీరు సర్వాయుధసమేతులై వాని నమృత ముండుస్థల మును జేరసీయక జాగరూకులరయి మెలఁగవలయు' నని వారికి సాచ్చ రికచేసె నని సూతుండు శౌనకునకుం జెప్పఁగా నాసూతునితో శౌనకుం డిట్లనియె.

'సూతనందనా! మా కిప్పు డొండాకసంశయము గలిగెను. గరు డుం డేకారణంబున నప్పటివారి నెల్ల మించిన బల్లిదుండై జనించె! వానికిఁ గామగమనంబు యథేచ్ఛాసంచారము నెట్లయ్యె? వాలఖిల్యుల కెవ్వి ధమున సురవతి యవశ్యత నిొనర్చె? వా రేల తమతపోమహిమలను గరుడోత్పాదనమున కుపయోగించిరి?' అని యడుగ శౌనకునకు సూత సుతుం డిట్లని వచించెను.

మీ రడిగిన యీవిషయము పురాతనము. శౌనకమహర్షీ! ఆవృ త్తాంతమును సంక్షేపముగ నుడివెదను. వినుము. పూర్వము కశ్యపుఁడు పుత్ర కామేష్టి నేయుటకు యత్నించి తన్ని మిత్త మనేకదేవతలను ఋషు లను గంధర్వులను సాయపడఁ డనఁగా నందఱును నట్లే చేసిరి. అప్పు డాయాగమున కింద్రుండును వాలఖిల్యులును వలసినన్ని కట్టెలను దెచ్చి యిచ్చుట కొప్పుకొనిరి. ఇంద్రుండు బలవీర్యసంపన్నుం డగుటచే విస్తా

రమై గొప్పదగు కట్టెలమోపును మోచికొని త్వరితముగాఁ గొని
తెచ్చి యాగశాలఁ జేర్చెను. వాలఖిల్యులు తామంగుష్ఠమాత్రప్ర
మాణదేహు లగుటచే నొక్కొక్క రొక్కొక్కసమిత్తును చేతఁబూని
కొని మెల్లగా వచ్చుచుండుటను వేవేగ భారమును మోయుచు వచ్చు
చుండునింద్రుండు చూచి నగియె. మహేంద్రుండు తమ్ము బరిహసించు
టను దెలిసి వా రందఱొక్కటియై కశ్యపునియాగాగ్ని యందఁ బాక
శాసనునికంటె బలవంతుఁడును, దేజశ్శాలియు, శౌర్యవంతుండును
నగు నొకమహాపురుషుని సృజించువారై యాహుతులను మంత్రపురస్కర
ముగ వ్రేల్చి దొరకొనిరి. ఇంద్రుం డంత నీవృత్తాంతము నంతటిని గాశ్య
పున కెఱిగింప నాతండు వాలఖిల్యులతో ని ట్లనియె. మహేంద్రునికంటె
వీర్యవంతుఁడు, తేజోవంతుఁడును నగు నయ్యుం డొక్క డుండరాదు.
బ్రహ్మచే నింద్ర పదవి కీతఁడు నియమితుఁడై యుండఁగా మీరు పరమేష్ఠి
మాటలను దిరస్కరించి వేఱొక ప్రతాపవంతుని సృజించుట పాడిగాదా.
మీమంత్రములచే బుట్టువాఁ డింద్రునకంటె నూఁతెలు గొప్పప్రభా
వమును, కామవీర్యమును, కామగమనమును గలవాఁడగును. మీమాట
లును నసత్యములుగానేరవు. మీరు వ్రేల్చి గాఁబుట్టువాఁడు పక్షింద్రుం
డయ్యెడు. దేవరాజగుమహేంద్రునిశౌర్యమును మన్నించి వానియం
దనుగ్రహము చేయుడు. అని యప్పుని వాలఖిల్యుల నూఁతెంచి
ప్రార్థింపఁగా వారలు కశ్యపుమాటలయం దాదరము గొని యట్లు
యగుంగాక యనిరి. గరుడునికన్న ముందు పుట్టినవాఁ డనూరుఁ డగు
టంజేసి పక్షులకెల్ల నితం డింద్రుం డయ్యె నని యుగ్రశ్రవసుండు చెప్పి
శౌనకునకు మఱియు ని ట్లనియె.

—● గరుడుం డమృతమునకుఁగాను స్వర్గమునకుఁ బోవుట —●

అట్లు గరుడుం డాపర్వతాగ్రంబున గజకచ్ఛపముల రెంటిని దివి
యాకసంబున కెగిరి స్వర్గ లోకముఁ బ్రవేశింపఁగా నచ్చోట నమృతరక్షకు
లగుభటులు మేఘవాహనునియానతిచొప్పున నానాయుధపాణులై గరు
డునితో యుద్ధమునకు సన్నద్ధులై యుండిరి. వారిలో విశ్వక్సేన యనునొక
యమృతరక్షకభటుం డుద్దండం బైనపోరు నేయ గరుడుం డీరఁగా
వానిని దనముక్కుతోఁ బొడిచియు, తొక్కలతోఁ దాటించియు, గోళ్లతో

గీతీయు మదం బడంగించి యుద్ధండుండై తనపక్షవిక్షేపంబున నాకంబు
 నందంతట దుష్టులురేగున ట్లానర్పగా దేవలోకమంతయు నల్ల
 కల్లోలం బయ్యెను. ఇంకను నాశూరుం డెదుర్కొన్నదేవతల నందఱ
 తొక్కలతోఁ గొట్టియు, ముక్కునం బొడిచి చీల్చియు, నానావిధంబులఁ
 జిందరవందఱ లగునట్లు చెంచుచుండ నింద్రుండు వాయుభట్టారకుఁ
 బ్రేరేపించి నలుదెసలఁ బక్షింద్రుపక్షవిక్షేపమున గ్రమ్మకొన్నధూళిని
 పలాయనంబు గావించె. అంత దేవత లెల్లరును నానాయుధపాణులై
 యొక్కువ్వుడి గరుడునిపై నురవడించి తాఁకుటయు నప్పక్షింద్రుండు
 విక్రమంబునఁ జలంపక యాకసంబున కెగిరి మహానాదం బగు నట్టహాసం
 బొనర్చి వారలఁ దనచంచువునం జీల్చుచు గోళ్ల గీటుచుఁ బక్షింబుల
 మూర్ఖిల్లఁగొట్టుచు స్వర్గమంతయును నెత్తురు నరదలం బఱపుచుండ
 వానిశౌర్యమునకు వెఱచి సాధ్యులును గంధర్వులును దూర్పుదెసకుఁ
 బాఱదొడంగిరి. వసుగణంబులు దక్షిణదిక్కును జొచ్చెను. రుద్రా
 దిత్యులు పడమరకుం బాటిరి. అశ్వినీదేవత లుత్తరమున బహు
 దూరముపోయి మఱలిచూచిరి. పదంపడి నాకంబున నశ్వక్రంద, రేణుక,
 తపన, ఈలూ, శ్వసన, నిమేష, ప్రరుజ, పులిసు లనువారు ఖగేంద్రు
 నతిభీకరంబుగ నెదుర్కొని ఘోరయుద్ధమునకు సమకట్టఁగా, వారిని
 గరుడుండు ప్రళయకాలపినాకపాణియుంబోలె మహారౌద్రమునఁ
 దాఁకి వారలఁ దనతొక్కలం గొట్టియు, దుండంబునను గోళ్లను జీల్చియు
 మద మడంచి యమృత ముండుచోటి కరిగి దాని నట్టహాసంబునఁ గొని
 పోవువాడై దాని నావరించి వాయువు విజృంభించి వీవఁగాప్రళయాగ్ని
 వోలె మండుచున్నయగ్నిని ననేకనదీజలంబులను బుక్కిటఁ గొని తెచ్చి
 దానిపైఁ జల్లి చల్లాచ్చె. అంత సమృతకలశముచుట్టు నెవ్వరికిం జొచ్చు
 టకు వీలుగాకుండ నెల్లపు డతివేగంబునఁ దిరుగుచుడుచక్రము నొక్క
 దానింగని తాను గామరూపియగుటచే సూక్ష్మతనువును బొంది యాతిరు
 గుడుచక్రమునం దుపాయంబునఁ బ్రవేశించి యందు ఘోరాకారులగు
 నాగులిరువు రాకలశముం జుట్టికొనియుండ వారి నతఁడు చూచెను.
 ఆస్పృముల నెవ్వం డేని సమీపించినచో, విషజ్వాలామిళితమైన వాని
 వాయువు శరీరంబు సోఁకి వాడు వెంటనే మృతుం డగు. అట్టివానికి

గరుడుండు దృష్టిగోచరంబు గాకుండ సూక్ష్మశరీరమునెత్తి తా నెంతయేని మెలకువతో వారినేత్రములయందు దుమ్ముగొట్టి వారికిఁ దాను గాన్పింపకయే యారెంటిపై నెక్కి తనముక్కునం బొడిచి చంపి వైచెను. అంతట నిమిషమేనియు నాగక తిరుగుచున్న యచ్చటి యంత్రమును జేతఁబట్టి విఱచివైచి, యిరుచుకే నాగక వేవేగ నమృతంపుఁగలశమును వశపఱచుకొని తానుమాత్ర మెంతయును దానిని ద్రావక తటాలునఁ బైకెగరెను. అట్లెగిరిపోవుచుండ శ్రీమన్నారాయణుండు గరుడునకుఁ బ్రత్యక్షుంబై యిట్లనియె. మహనీయా! నీసామగ్ధ్యంబునకు మెచ్చితి. పరము లడుగు మనఁగా గరుడుం డిట్లనియె. 'లోకరక్షకా! నే నెల్ల పృథుడును నీరథధ్వజమునం , డుండునట్లును, నమృతముఁ ద్రావకయే నాకు ముసలితనము గాని చావు గాని లేకుండునట్లును, పరముల నిష్టు' అనఁగా భగవంతుఁ డాపరములను వానికిఁ బ్రసాదించెను. అంత గరుడుండు లోకరక్షకునితో నిట్లనియె. మహనీయా! నాపలన నేవియేని పనులున్నచోఁ జెప్పము. అచిరకాలమున నిర్వర్తించెద. అనఁగా విష్ణుదేవుండు గరుడుండు తన కెప్పుడును వాహనమై యుండునట్లు గోరెను. గరుడుం డాగోర్కిని దీర్చెద ననెను. అట్లు వారు సంభాషించుచు నుండఁగా నింద్రుండు గరుడగమనము నడ్డగించుటకు వజ్రాయుధమును గరుడునిపై బ్రయోగింప గరుడుండు వజ్రమున కనమానము తనమూలమునఁ గలుగరామియు, నయ్యది దధీచిముసీంద్రుఁడెన్నెముకచే బొడముటయు, ద్రిలోకనాథుం డగు నింద్రుని యాయుధమగుటయుం గారణముగా దాని నవమానింపరా దని తనమనస్సును పాకశాసనునకుఁ దెల్పి తనతెక్కలలోనుండునీక నొకదాని నిచ్చి యా వజ్రాయుధమును సగౌరవముగాఁ బ్రసాదించె. అంత దేవత లాయీడం గొని దానికనకంపుఁగాంతికి నచ్చెరువోయిరి. దానిం జూచి సర్వభూతంబులును సంతసిల్లినవి. అంత గరుడునకు సువర్ణం డనుపేరు ప్రఖ్యాత మయ్యె. ఆమరేంద్రుండును గరుత్మంతునిబలపరాక్రమముల కాశ్చర్యము నొంది యాతనిబలపరాక్రమములఁ దెలుపు మనియు, వానిచెలిమినఁ దా నెల్ల పృథు గోరియుండు ననియు నుడువఁగా, నప్పు డింద్రునితో గరుడుం డిట్లనియె. సత్పురుషులు పరుల నిందింపరు. ఆత్మగుణోత్కరపరికీర్తన

మనుచిత మని చేయరు. అయినను నాసఖ్యంబుఁ గోరి నీ వడుగుటం జేసి నాకలతెఱం గెఱింగించెద వినుము. సకలవర్వతకాననదీనదము లతోను నపారంభైన పారావారంబుతో నుండునీమహితలమును, నిన్నును, నీనాకంబును మోయఁగలను. ఇంత యేల? స్థావరజంగమాత్మ కంటైన యీసకలబ్రహ్మాండమును నాతెక్కను ధరించి మోచికొని పోవంగల బలము నాకుఁ గలదు. దాఁటఁగూడని సమద్రంపునీటి నంతయు సమస్తరత్నరాసులతో నాతెక్క నొక్కదానిచే జల్లుదును.” అనిన నింద్రుం డిట్లనియె. గరుడుఁడా! నీజవసత్వసామర్థ్యంబులకు మెచ్చితి. సంత సిల్లితి. ఇట్టిబల్లిదుండవగు నీకు నీయమృతం బుపయోగపడదేని నీ వేల యింత సాహసించి దీనిని గొనిపోయెదవు? ఒరులు దీని నుపయో గింతు రేని వారికి జరామరణములు లేకపోవుటయేకాక దేవతల మగు మహ్నాప్రభావంబున బాధింతురు. నీ వమరుఁడవు. అజరుఁడవు. అప్రమేయుఁడవు. కావున దేవతల కహితం బాచరింపకుము. దీనిని మగుడ నాకొసంగిపొమ్ము. అనిపలుక విని వాసవునకు సుపథ్యం డిట్లనియె. ఓవాసవా! వినుము. ఏను మదీయమాతృదాసీత్యనిరాసార్థం బురగుల కమృతంబుఁ దెచ్చియిత్తు నని కార్తవేయులతో బాసచేసి వచ్చిన వాఁడ. ఈయమృతంబుఁ గొనిపోయి వారల కిచ్చి మదీయజననీదా స్యంబు వాపికొనినపిదప నురగు లీయమృతం బుపయోగింపకుండ ముం దఱ నీవు గొని చను మనిన సుపథ్యమహానుభావంబునకు మెచ్చి దేవేం ద్రుండు గరుడున కిట్లనియె. సువర్ణా! నా కభిమత మొనరించితివి. నీ కిష్టమైన దానిని వేడుము. అనఁగా గరుడుండు దుర్నదులై తమ కహిత మట్లుచేసినకార్తవేయులు తన కళన మగుట యుక్త మనియు, ముల్గో కములును దేవేంద్రునిచే రక్షింపఁబడుట నాలోకములలో స్పృములును వానిచే రక్షింపఁబడుచు భువనములయందుఁ ద్రిమృతుచున్న వగుటను మహాబలపరాక్రమవంతుఁడైనను రాజాజ్ఞ సుల్లంఘింపఁగూడదు గావు నను దివిజాధిపు నుత్తరువును ధర్మరీతిగాఁ బడయవలయు ననియు గరుడుం డురగభోజనత్యంబు సురపతిచేతం బడసి మహేంద్రునిచే ననుగమ్య మానుండై యురగులయొద్ద కేఠించి వారిముందట మరకత హరితంబైన గర్భలంఁ పఱచి వానిపై నమృతకలశము నుంచి ‘మీ రీయమృతమును

గలశముతో నుండుదానిం జూచితిరి గాదే. ఇయ్యది దేవేంద్రునిసదన మునందు మిక్కిలి రహస్యస్థలమున నతిశుచిగా రక్షింపఁబడుచుండినది. అట్టిదానిం దెచ్చి మీ కిచ్చితి. నాతల్లిదాస్యము వానెనుగాదే? యని చెప్పి వారివలన మాతృదాస్యవిమోచనంబు గావించికొని సుఖ ముండె. మఱియు నురగులను గాంచి సుపర్ణుడు “ఓయీ! స్నానాలంకృతులై మీరలు శుచిత్వముతో నమృతము నారగింపుఁ” డనుటచే వారెల్లరు పరిశుద్ధులై వచ్చుటకు స్నానార్థ మరిగిరి. అంతలోన నయ్యింద్రుం డయ్యమృతకలశముం గొని దేవలోకంబున కరిగె. నాగులును స్నానజపంబుల నెఱవేర్చుకొని శుభ చిహ్నములతో నమృతం బుంచినచోటికి వచ్చి దానిం గానక దానియున్న స్థానం బని దర్శలు నాఁకిన వానినాలుకలు రెండుగాఁ జీలుటంజేసి నాటం గోలె నురగులు ద్విజిహ్వలు నాఁబరఁగిరి. వానివై నమృతకలశం బుంచు టంజేసి దర్శలు పవిత్రములయ్యె. అంత వై నతేయుండు తల్లియగు విన తతో సమీపారణ్యంబుల స్వతంత్రముగ సంచారము సలుపుచు వలసి నప్పుడు పాములం బట్టి మెసపుచు మహాసంతోషంబుతో సుఖమున నుండె. ఈసౌఖ్యోపాఖ్యానమును నెవఁడు బ్రాహ్మణసభలోఁ జదువు నో, మఱి యాకర్షించునో యాపుణ్యా త్తుండు విశేషసంపదలను బొంది యంత్యకాలమున నిస్సంశయముగ నపవర్గమును జెందును. సకలోరగ ఊభములకు దూరు డగును. అని యీసుప్తానిచరిత్రంబును సూతసూ నుండు శౌనకనకుం దెల్లంబుగాఁ జెప్పిన శౌనకమునివరుండు సూత సూనున కి ట్లనియె.

— శేషండు బ్రహ్మయనుమతిం గొని భూభారమును వహించుట —

సూతనందనా! కద్రువ పూర్వము నాగులకు, శాపమొసఁగఁగా నవి యేమి చేసె నని యడుగ సూతుం డిట్లనియె. శౌనకమహామునివర్యా! వినుము. అవిధముగఁ దల్లిచే శపింపఁబడినపిదప నాగులలో నగ్రజుఁ డైనశేషుం డితరము లగునాగులను వదలి తా నొక్కరుండ వెడలి శైల కాననదీప్రవిశాలమైన యివ్వసుమతీచక్రమునం ధుండు గంధమాదన, బదరీ, గోకర్ణపుష్కరారణ్య హిమవదాదిపుణ్య తీర్థములం గ్రుమ్మరి, యొక్కపవిత్రప్రదేశంబున నాశ్రమంబు గావించుకొని, తీవ్రతపంబు

నకుం బూనెను. అప్పుడు పితామహుండు శేషుం డున్నపుణ్యదేశంబున కేతెంచి శేషుండా ! యని పిలిచి, 'యేల నీ విట్టితీవ్రతపం బాచరించె దవు? భూతంబులకు మేలు గోరుము, నీతో ర్కెద్ది చెప్పవే?' యని యడుగ శేషుం డిట్లునియె. సర్వలోకపితామహా! నాసోదరు లెప్పుడు తమలోఁ దాము కలహించుచుందురు. మఱియు మాతండ్రియగు కశ్యపువరమాహాత్మ్యంబున మహాబలుండైన సుపర్ణుని, వానితల్లియగు వినతనుం జూని యసూయతో నుందురు. వీరు దురాత్ములు. వారి పాత్రొక్క తపం బాచరించి శరీరమును గృశింపజేసి నశింపజేయ నిశ్చయించితి నని చెప్పఁగా నాతనికి బరమేష్ఠి యిట్లునియె. ఓనాగులత్తేడా ! నీతపంబునకు మెచ్చితి. నీసోదరుల దుర్వృత్తములును, వారికైన మాతృశాపమును, శాపపరిహారమును నే నెఱుంగుదు. వారలకై నీవు చింతింప నేల? నీవు సత్పురుషుండవు. నీసౌభాగ్యంబున నీబుద్ధి ధర్మంబు నందు సుప్రతిష్ఠితం బయ్యె. నీకు వలసినవరముం గోరుము. అనఁగా శేషుండు తనబుద్ధి నిశ్చలముగ ధర్మమునందును, శమదమాదుల యందును, దపస్సునందును నియతమైయుండవలయు నని వేడఁగాఁ బితామహుం డది యట్లు యగుఁగాక! యని శేషుని భూభారమును దనశిరస్సు మోచుచుండునట్లు నియమించి, "ఓయీ! భూమియు నీకు మార్గ మొసఁగును. ఆదారిమూలమునఁ బాతాళముం జొచ్చి యచోచ్చిట భూమిక్రింద నీశరీరము నుంచి నిశ్చలుడవై మోయుము" అని చెప్పఁగా శేషుండు పితామహునాజ్ఞను దలయందుఁ దాల్చి యట్లు యుండె. అంతట నద్దానికి బరమేష్ఠి మెచ్చి గరుడం బిలిచి నీ వెప్పుడును శేషునితోఁ జెలిమి నెఱుఘము అని చెప్పి తన యావాసమునకుం బోయెను.

ఇవ్వీధంబున ననంతండు బ్రహ్మ యానతిచొప్పున భూభారమును బూని సుఖయై యుండె. అంత మిగిలిన సర్పములలోఁ బెద్దవాడైన వాసుకి జననిశాపభీతుండై తమ్ముల నందఱంజేరం దీసి వారితో నిట్లాలోచించెను. నాసోదరులారా! తనయభీష్టమునకు మన మెదురా డుటంబట్టి తల్లియే మనకు శాపం బిచ్చె. ఇతరులశాపములకుఁ బ్రతీకారము కలదు. తల్లి యొసఁగినశాపమున కెందును ప్రతీకారము లేదు.

ఇంతియంగాక పరమేశ్వరియు దీని ననుమతించెను. కావున మన మెల్ల రము లెస్సంగా నాలోచించి కర్తవ్యమును దీర్ఘానించుకొందము. మన మందఱు మట్లు కర్తవ్య మేర్పఱచికొని పిదప నేకవాక్యమునఁ బ్రవర్తింప వలయును. అని చెప్పగా నందఱు లోచించుటకుఁ బూనుకొనిరి. వారిలోఁ గొందఱిట్లనిరి. నాగుల మగు మనము విప్రవేషధారులమై జనమేజయునొద్దకుఁ బోయి యారాజును సర్పయాగవిముఖునిఁ గావించి మనిరి. మఱికొందఱు దురభిమానులై యిట్లనిరి. మన మారాజు నకు మంత్రులమై వానితో సర్పయాగ ముభయలోకములకు హాని దెచ్చు నని యందలిదోషముల ననేకముల నుగ్గడించి యాయాగ మనిష్ఠుడఁ బని నిరూపించి యెవ్విధముననైన నాతనిని యాగవిముఖుఁగావించి మనిరి. వేటొక కొందఱిట్లనిరి. సర్పయాగవిధాన మెఱింగినవారగు ఋత్విజులను దెలిసి వారిని గఱచి మృతులం గావించినచో నయాగ మును జేయించువారు లేక రాజు యాగము నుడుగు ననిరి. ఇంకను గొందఱిట్లనిరి. ఈకార్యముచే మనకు బ్రహ్మహత్యాదోషము వాటిల్లును. తల్లిశాపమును దొలగించుటకు యత్నించి యింక నేవియో పాపముల ననుభవింపవలసి వచ్చును. కావున నీయాలోచన తగదనిరి. అంత మఱియుం గొందఱిట్లనిరి. మన మెల్లరము కామరూపులము, కామ గమనులము, కావున మన మందఱుమును మేఘరూపముల నైతి యజ్ఞ కాలమున ఘోరముగ వర్షించి యగ్నులు చల్లారనట్లును, యజ్ఞమునకై సేకరించిన పదార్థములు యాగశాలలోనుండి ప్రవాహమునఁ గొట్టికొని పోవునట్లు చేయుద మనిరి. కొందఱు యాగమునందు హోమాదుల కవశ్యములైన సుక్రస్పృహముల నపహరింత మనియుఁ గాకున్న యాగము నకు వచ్చినవారి నెల్లర. గఱచెద మనియు, యజ్ఞాన్నమున మాత్ర పురీషాదుల విసర్జించి దుష్టుంబు నేయుద మనియుఁ బలికరి. ఇవివిధమున నాచరించినచో నాయాగమునకు విఘ్నము గలిగి యది నెఱవేర కుండును. మనము సుఖుల మగుదు మని కొందఱనిరి. మఱియుం గొందఱిట్లనిరి. ఆయాగమునందు మనమే ఋత్విక్కులమై యాగ దక్షిణగ యజ్ఞమును నిలుపు మని యపేక్షింతము. అంత నారాజు యాగ విముఖుఁ డగు ననిరి. మఱికొందఱు దురాత్ములగు నాగులు భనమే

జయుండు స్త్రీలతో జలక్రీడలాడుటకు స్రవంతుల కేగునప్పుడు వాని జిక్కుబట్టి మనమందిరమునకుఁ దెచ్చి శరీరమంతయుఁ గఱచిన విషమెక్కి చచ్చు ననియు దాన సీసర్పయాగము తనంతట నుడుగు ననియుఁ బలికిరి. ఇట్లొక్కొక్కరును దమతమ యభిప్రాయములను వాసుకికిం జెప్పఁగా నతఁడు వానియం దెద్దియును ధర్మము క్షమైనది కాదనిన వా రెల్లరు వాసుకియిష్టమును దెలిపినచో నావిధముగ వడచుటకు సంసిద్ధుల మనిరి. అంత వాసుకి మనతండ్రి యగు కశ్యపునియొద్ద కేగి శాపప్రతీకారమును బ్రార్థిత మనెను. వీని నన్నిటిని వినుచుండిన యేలాపుత్రుండను దందళూక మిట్లనియె, మీరందఱును జెప్పినవానిలో ధర్మముతమగు ప్రతీకార మొక్కటియును లేదు. మనకు దైవవశముననే దానికి బ్రతీకారము సంభవించును. ఏలయనఁగా మనతల్లి కద్రువ మనకు శాపమిచ్చె నని దేవతలు బ్రహ్మతోఁ జెప్పఁగా బ్రహ్మ నాగులు దుష్టులై లోకమున కహితమును జేసెదరు. కావున కద్రువశాపమునకుఁ గొండొక ప్రతీకారము లేదు. అది యట్ల యగుంగాక యనెను. అప్పుడు దేవతలు బ్రహ్మతో మఱియు నిట్లనిరి. సర్పములు బలవంతములు గావే? కద్రువ శాపం బుచితంబె? దీని కెట్లు ప్రతీకారము లేదు? అనఁగా బ్రహ్మ వారి కిట్లనియె. వారి కాయాగము నెవంబున నాశము తప్పదు. కాని, జరత్కారుం డనుముని తనపేరేగల వాసుకిచెలియలి నాగకన్యను బెండ్లాడును. వారికి నస్తీకుండను మహానుభావుండు పుట్టును. ఆమహారి కారణం బుగ సర్పయాగము ధర్మమార్గమున నుడువంబడి సర్పముల ప్రళయము దోలఁగు ననియె. నేను మనతల్లి యగు కద్రువయొడిలో నిదురపోయి నట్లుండి శాపసమయమున, దేవతలకును బ్రహ్మకును జరిగినసంభాషణమును వినియుంటిని. కావున నాజరత్కారుం డెవండో, ముష్టునీశ్వరుం డెక్కడి వాడో వెదకి యాతనికి మనజరత్కారువునిచ్చి సర్పయాగమువలన సర్ప ప్రళయమును నివారింపుద మనియె. అటుపిమ్మటఁ గొంతకాలమునకు సముద్రమథనమును దేవదానవు లొనర్చిరి. ఆసమయమున దేవతల ప్రేరణచే వాసుకి కవ్వమైన మంధరాద్రికి బగ్గమయ్యె. దానికి దేవతలు వాసుకియొడఁ గరుణించి బ్రహ్మతో నిట్లనిరి. వాసుకి సర్పప్రళయము జనమేజయుండు గావించుసర్పయాగమునఁ గానున్నదని వెఱచి యున్న వాడు. దానికి బ్రతీకారమును జేయవలయును. అనఁగా నాశుద్ధ జుండు

వారి నారసి “ఏలాపుత్తుండు చెప్పిన పగిదిం జేసిన మేలుకలుగు ననగా వాసుకి యాదినము మొదలు జరక్కారుముని యెచ్చట నున్నవాడో యాతం డెప్పుడు వివాహముచు జేసికొనునో విచారింపుడని నాగుల నియమించియుండె ననగా శౌనకుడు సూతసుతునితో ని ట్లనియె. సూతనందనా ! ఆమునికి *జరక్కారుం డనువే రెట్లు కలిగె ? వానికి జరక్కారు వెట్లు భార్యయయ్యె ? వాని కస్త్రీకుం డనువాడు పుత్తుం డెట్లు జనించె” అని యడిగిన నమ్మునికి నక్కథకుం డి ట్లనియె.

— జరక్కారుమునిచరిత్రము ౧౬ —

శౌనకమహర్షి ! వినుము. ఆయుషిసత్తముండు తీవ్రతపం బాచ రించుచుండుటచే శరీరము కృశించియుండుటంబట్టి యాతని కాపేరు కలిగె. ఆకారణముననే వాసుకిసోదరికి నాపేరు కలిగె. ఇత నస్త్రీకు జన్మప్రకారంబు జెప్పెద. సావధానులరై వినుం డని యాపౌరాణికుం డిట్లని చెప్పందొడంగె. పరమతపోనిధియు, యాయావరవంశజాతుం డును, నియమవంతుండును, లోకోత్తరుండును నగు జరక్కారుం డను మునివర్యుడు బ్రహ్మచర్యవ్రతనియమముతో నొప్పారుచుండెను. మఱియు నాతం డతికఠినమైన వ్రతములను నలుపుచు దారపరిగ్రహము నందు రోసి మోహపాశబంధములు లేనివాడై మెలగుచుండెను. తపస్సునను, వేదాధ్యయనమునను, నియతబ్రహ్మచర్యమునను, ఋషుల ఋణములఁ దీర్చుచు ననేకతీర్థయాత్రలం గావించుచు సంచరించువా డొక్కచోట వనంబున నొకపచ్చికపడియం గని యందు వేళ్ళన్నియు నెలుకలు గొలుక నొక వేరుగలయవురుగంటను బట్టుకొని తలక్రిందుగ వ్రేలాడుచుఁ గృశులై యున్నముసులం గొంఁదఱం గాంచి వారిపజ్జ కరిగి మీ రేల యిట్టు లధోముఖు లై యున్నవారు? మఱియు దీనికిని నొక్కవేరు దక్క నన్నింటిని నెలుకలు గొఱికివైచెను. ఈ యొక్కటియుఁ ద్వరలోఁ దెగున ట్లున్నది. మిమ్ము జూడ మన స్సాగు లాడుచు విషాదము తొఁచుచున్నది. మీయావదను, తొలఁగింప నా కలవి యేని యుపాయంబు జెప్పడు. నాతపంబున నాలవపాలై నను

* “జరత్” అనఁగా గృతుఁ డని యర్థము. “కారు” అనఁగా దారుణు డని యర్థము.

గాకున్న మూడవభాగమైనను, నదియుం జాలకున్న సగ మేనియు, నంతయుం గాకున్న నాయొనర్చిన యుగ్రతపంబు నంతయును మీకు దార వోసి మీయిక్కట్టు దీర్చెద ననగా నాతని కత్తాపసు లిట్లనిరి. అయ్యా! నీ వెవ్వండవో మేము గ్రామైకరాత్రముగా వసించుచు శరీర పోషణముం జేసికొనుచుండువారలము గాన మావంశమునకు యాయా వరవంశ మని పేరు. కావున మేము యాయావరుల మనుమునులము. మాకు సంతతి నశించుచుండుటను నధోలోకములకుఁ బోవ నున్నారము. తపస్సును నీవు మాకు దారపొసినను మా కీయవస్థ తప్పదు. మా వంశజాతుం డొక్కండు జరత్కారుం డనువాఁ డున్నవాఁడు. ఆపాప కర్తుండు మందభాగ్యులమైన మావంశమునందుఁ బుట్టి సకలవేదాంగంబులు దెలిసి తపస్సునందలియాస్థచే నియమముతోఁ గూడుకొని దారపరి గ్రహంబు సేయఁడు. సంతానంబు వడయ నొల్లఁడు. మే మాతనిపితృ పితామహులము. మాపట్టియుండునవురుగంటవే శ్లన్నిటిని కాలుఁడు మూషికవ్యాజంబునఁ గొఱికిన నన్నియుం దెగియె. ఒక్కటిమాత్రము మిగిలియున్నయది. జరత్కారుం డనవత్కుండైన నందఱుము నిరయము నకుఁ జనువారము. అతండు సంతానవంతుం డగునేని మా కెల్లర కూర్ధ్వగతులు సమకూలును. నీవు మాకుఁ జుట్టముపంటివాడవై ప్రితితో శాంతమూర్తివై మామాటల నన్నింటిని నాదరించి వింటివి. నీ వాజర త్కారుని నెఱుంగుదు వేని, వానితో మాపడునవసనుజెప్పి పుణ్యమునఁ బొమ్మనఁగా విని జరత్కారుం డతికారుణ్యచిత్తుండై యపత్కార్యమవ శ్యంబు వివాహము చేసికొనవలయు నని యొకకొంత చింతించి తనపితృ వర్గమున కిట్లనియె. ఆర్యులారా! మీరలు నాపితరులరు. నాకుఁ బూజ్యు లరు. నేను మీకుఁ బుత్రుండను జరత్కారుం డనువాడ. బ్రహ్మచర్య వ్రతంబున దేహంబు శుష్కింపఁజేసి పరలోకసుఖములఁ బొందవలయు నని యున్నవాడ. కావున వివాహేచ్ఛ నాకుఁ బుట్టదు. నాపితరులరగు మీయవస్థ నిట్లు చూచిన పిదప మీకు హితము నాచరించుటకై దారార్థము నాపేరుగలకన్యను ముమ్మారులు భైక్ష్యముగ నెవరినైన నడిగెద. అట్టికన్యక లభించినచో దానిని ధర్మయుతముగఁ బెండ్లాడెద. దానియందుఁ బుట్టుకుమారుండు మీకు నరకావాసము లేకుండఁ

జేయును. అనిచెప్పిన, వారు సంతసిల్లి జరత్కారువున కిట్లనిరి. అయ్యా !
 సీవు పెండ్లాడి తగినసుపుత్రులను బడసి, ధర్మపుర దప్పక నిన్ను సుత్తములు
 పొగడంగ మహాత్ములు మౌదు సద్గుతులను బొందుము. ఎంత ఘోర
 మగు నియమముతో దీప్తతపంబు లాచరించినను, భూరిదక్షిణల నపార
 ముగ నిచ్చి యనేకయాగము లొనరించినను నపుత్రకులైనచో వారికి
 సద్గుతులు లేవు. కావున సీవు తగుకన్యకను పెండ్లాడి సంతానవంతుడవై
 మాకూర్ధ్వగతులం గలిగింపు మనిరి. అంత జరత్కారుండు వారికి నమ
 స్కరించి సనాచకన్యా నేవ్విషణపరుండై మర్త్యలోకమంతయుఁ దిరుగఁ
 దొడంగెను. ఇట్లు నానాదేశంబులం దిరుగుచు నెచ్చోటను చనయుద్దే
 శంబుచొప్పునఁ గన్యకఁ గానక, పితరులకు పితముఁ జేయం దలంచి
 సంతానకాంక్షియై నాపేరు గలకన్యక యెంచేని యుండిన నేను పెండ్లాడె
 దను. దాని నుత్తరకాలంబున నేను భరింపనోపను. సర్వభూతములు
 నామాట లాలించి నాకోర్కి సఫలముగాఁ జేయుదు అని తలంచెద. అని
 యొక్కచోటఁ గూర్చుండి ముమ్మాలు పలుకఁగా నాగకుమారు లా
 వృత్తాంతమును వాసుకిఁ దెలిపిరి. అంత వాసుకి తన చెలియలిం దోడ్కొని
 వచ్చి, మునీశ్వరా! ఇది నీపేరుగలది. వలతువేని దీని నీశిచ్చి వివాహము
 గావించెదము. అనఁగా వాసుకికి జరత్కారుం డిట్లనియె. వాసుకి!
 ఇక్కన్య నాకు సనాచ. దీనిని సంతానార్థము పెండ్లాడెదను. ఎన్నండేని
 యిది నా కప్రియంబుఁ జేసెనేని యానాఁడు దీని నే విడుచువాడ. ఇది
 సమయముగఁ గొనిపిదప దానిం బోషింప వాసుకి నొడంబఱచి వాసుకి
 మందిరంబున మంత్రపూర్వకంబుగా జరత్కారువును జరత్కారుండు
 పెండ్లాడెను. అంత నక్కొములి కత్తివై నడుచున ట్లతిభయమున వడవడ
 వడంకుచు నతినియముతోనుండి పతికుపచర్యులుగావించుచు రేపవలు నప్ర
 మత్తురాలై వర్తించుచుండె. ఇట్లతిభక్తితోఁ బతికి బ్రియం బొన
 ర్చుచు జరత్కారువు తూర్పుదిక్కు సూర్యునిబోలె గర్భముం దాల్చి
 యొప్పుచుండ నొక్కనాఁ డమ్మని సూర్యాస్తమయవేళయందు భార్య
 తోడవై శిర ముంచి నిదురించుచుండఁగా నాశ్రమవాసు లగు
 మునులు కాల్యకృత్యంబులం దీర్ప బోవుచుండిరి. జరత్కారువు దానిం

జూచి తనమనంబున నిట్లాలోచించెను. నే నిపుడు వాభర్తను లేపి నచో నిద్రాభంగ మయ్యె నని కోపించు. లేపకున్నచో సకాలమునకు సంధ్యాకార్యములు చెడ న న్నేల మేల్కొలుపవైతి వని కోపించు. ఎటులైనను ధర్మక్రియలకు లోభం బగుట లెస్స గాదు. కావున మేల్కొల్పినందులకుఁ గోపించెనా తత్ఫలంబుఁ గుడిచెన. ధర్మలోపంబున కోర్వ నని భర్తను 'స్వామి! సూర్యాస్తమయ మగుచున్నది. మేల్కొని ధర్మ క్రియలం జరుపుడు' అనితెలిపెను. జరక్కారుండు. కోపాదుణితలోచనంబుడై యేల నానిద్రాభంగముఁ గావించితివి? నేను మేల్కొనునంతకు సూర్యుం డేల యస్తమించు? మున్ను నేఁ జేసినసమయముమేరకు నీవు నా కవ నూనంబు వలంచితి గావున నేను నిన్నొల్ల. తపోవనంబునకుఁ బోయి తీవ్రతపశ్చరణము గావించెన. అని చెప్పఁగా జరక్కారువున కామా టలు హృదయవిచారణంబులై యాదేని గడగడ వడడుచుఁ బరికిం గేల్తోడ్చి పెదవు లుర, గన్నీరు గార నిట్లనియె. తపోధనా! ధర్మలోప మునకు వెఱచి మేల్కొల్పితిం గాని నే నేయపరాధముం జేయనైతి. దీన నే నవమానము జేయఁదలంపను. నీయెడఁ బ్రితనై నీ క్లెపునును బరిచర్యలకు లోపముగాక చేయుచుండు న న్నేదో నెపము వెట్టి త్యజిం పందగునే? మాతృశాపమును బోధ్రోచునిమిత్రము నాసోదరులు నీ యందు నాకుఁ బుత్రసంపాదనమునకుఁ గాదె నీకు నన్నిచ్చి వివా హముచేసిరి. కార్యమేమియు నెఱవేఱకుండె. అపరాధ మెంతయును జేయని నన్ను నిష్కారణముగ విడువఁజనదు. అని పలుకెఱంగులఁ బ్రార్థింపఁగా జరక్కారుండు జరక్కారువున కిట్లనియె. శుభాంగీ! నామాట యసత్యంబు కాదు. పూర్వమున నేనే యిటు ప్రతిజ్ఞను జేసితిం గాదే? నీగర్భంబున సూర్యాగ్నుల తేజస్సునకుఁ దుల తూగుతేజముగలకుమారుం డున్నవాఁడు. వాఁ డంభయకులముల నుద్ధరించు. నీవు వగవక నీయన్న వాసుకియింట నుండు మన యూరార్చి జరక్కారువున బుట్టింటి కంపి, తాను తప మనుష్ఠింపం దీర్తానించి తన యిచ్చవచ్చినచోటికి జనెను. అంత నానాగకాంత యన్నయైన వాసుకి యొద్దకు వచ్చి యావృత్తాంతం భంతయు నెఱింగింప వాసుకి మునిచర్యకు

వగచి సోదరి నూరార్చి తనయింట నామెను సకలోపచారంబులతో గౌరవించుచుండె.

అంతఁ గొన్నినాళ్లకు జరత్కారపునకుఁ గసుప్రాద్దు లగుటయు నొక్క సుముహూర్తంబునఁ దేజమున సూర్యసమానుఁడును, పుణ్యరాశి యును, సుభయకులముల నుద్ధరించువాఁడును నగు పుత్రుని జరత్కారువు కనెను. జరత్కారుముని తనభార్యగర్భంబున సుభయకుల ప్రదీపకుం డగు పుత్రుఁడు “అస్తి” ఉన్నాఁడు అని చెప్పిపోవుట నాపుత్రుఁ డ స్తీకుఁ డనంబరగె.

ఆయ స్తీకుండు నాగరాజును, మేనమామయును నగువాసుకి యింట దినదిన ప్రవర్ధమానుండై పెరిగి పెద్దవాఁడై భృగుమహర్షి పుత్రుండగు చ్యవసునియొద్ద వేదవేదాంగముల సభ్యసిద్ధి యతిబాల్యం బుననే మహామతి యని పే రెన్నికఁ గనెను:

— జనమేజయునకుఁ బరిక్షితుశాపకారణంబు మంత్రులు చెప్పుట —

అట జనమేజయుండును దక్షకవిషానలంబునం దనజనకుం డగు పరిక్షిన్నరవతి మేను దొఱంగె నని యుదంకునివలన నెఱింగి మంత్రులం జూచి, దీని కేమి నిమిత్తంబు? సవిస్తరంబుగాఁ జెప్పుం డనిన మంత్రు లిట్లనిరి. రాజేంద్రా! వినుము. మితండ్రిపరిక్షిన్నహారాజు విరాటరాజునుత యైనయు త్రయం దభిమన్యునకుఁ బుట్టిన పుణ్యమూర్తి. అతండు కురు రాజులంపఁ జిత్తాంత్రాపబ్రహ్మశిరోనామకాస్త్రంబునఁ బరిక్షిణులయిన పిదప శ్రీకృష్ణుని ప్రసాదముచే నుత్తరాగర్భమున నుండి బ్రదుకుటఁజేసి పరిక్షితుఁ డనుపేరితో వెలసెను. ఆమహారాజు బాల్యమున సర్వశాస్త్ర ముల నేర్చి, మఱియును గృహచార్యునకు శిష్యుండై విలువిద్య నభ్యసించి పరాక్రమశాలియై సర్వజనులను ధర్మమార్గప్రవర్తకులనుగఁ జేసి తాను ధర్మము ననుష్ఠించుచు, నెవ్వరికిని విరోధి గాక యందఱయం దును సమముగా వర్తించుచు దయాళుండై దీనులను ననాథలను బోషించుచు నలువదియేడులు రాజ్యంబు సలుపుచుండె. ఆరాజచంద్రుండు నీప్రతితామహుం డగుపాండురాజుంబోలె వేటయం దాసక్తుండై మహారణ్యములయం దొక్కనాఁడు పెక్కుమృగముల నేసి, తనచేత నేటువడి

పాతినమ్మగంబువెంటం దగిలి మహాధనుర్ధరుండై యజ్ఞమృగంబు
 పిలుందం జను రుద్రుండు నా నొంటికాడై యామృగమును వెదకుచు
 బోవువాడు ముందట నతిశాంతచిత్తుడును, మానమును ధరించిన
 మహాతపస్వీయు, నావుదూడలు పాలు గుడుచునపుడు వాయువుచే
 వానినొంటినుండి యెగిరిననురుగు నాహారంబుగాఁ గొని యావులు సంచ
 రించు ప్రదేశములయందుఁ దీవ్రతపం బాచరించువాడును నగు శమీకుం
 డను ముసీంద్రుం గని, ముసీంద్రా! మృగం బొక్కటి నాచే నేటు
 వడి యమ్ముతోన యీమార్గమునఁ బఱలెంచె. అది యొక్కడం బాతె?
 నీ వెటుంగు దేని చెప్పు మనిన, నమ్ముని మానవ్రతుండు గావున పలుక
 కుండె. అంత నమ్మహిపాలుం డమ్మునికి నలిగి సమీపంబునఁ జచ్చిపడి
 యున్న యురగక శేబరమును పన వింటికొప్పున నెత్తి యమ్మునిమెడఁ
 దగిలించి క్రమ్మటి హస్తీపురంబునకు వచ్చియుండె. మఱియు నమ్మునికి
 దాఁజేసినయపకారంబున కాయండు చలింపక యలుగకుండినది చూచి,
 రాజు తా నొనర్చినయది యపరాధ మని సైతము తలంచి కొండొక
 చింతిల్లెను. ఆశమీకమునిపుత్రుడు శృంగి యనువాడు గురుగృహంబు
 నకుఁ బోయి యుండి గురువు ననుమతిం గొని నిజాశ్రమంబునకు మరలు
 వాడు మార్గమునఁ దనచెలికాఁ డగుకృశుఁ డనువానిం జూచి తండ్రి
 యోగక్షేమము లరయఁగా, వాడు శమీకునిమెడలో నురగకశవమును
 దగిలించి పరీక్షిస్త హారా జేగె నని చెప్పి పరిహాసంబొనర్ప, నవంధ్యకోపుఁ
 డగు నామునికుమారుండు రాజునకు మిక్కిలి కోపించి శాపజలంబుల నెత్తి
 కొని, విజనంబైన యష్టహారణ్యమునందుఁ బరమశాంతి నవలంబించి
 మానమును ధరించి తపంబు చేయుచున్న మాతండ్రి ని ట్లవమానించిన
 దుష్టాత్తుం డగు పరీక్షితుండు నేడు మొదలుగా నేడుదినంబులలోనఁ
 దక్షిణవిషానలదగ్ధశరీరుండై యమననమున కరిగెడు మని శాపం బిచ్చి
 పిదపఁ దండ్రిపాలికిం బోయి చూడ నురగకశేబర మంసాంతరమునఁ
 బడి వ్రేలుచుండుటను దెలియక యెంతమాత్రము చలింపనియోగవృత్తి
 నున్న శమీకుం గని యయ్యురగక శేబరంబు బాటవైచి, వెంటనే
 కనులు దెఱచి తన్నుఁ గాంచినతండ్రికి నమస్కరించి యావృత్తాంతం
 బంతయు సంతంబుగాఁ దండ్రికి నుడివి, బాష్పపూరితనయనుండై శృంగి

తాను బరిక్షితు నుద్దేశించి యొసంగిన శాపము చెప్పిన విని శమింకుం
డవరివడి పుత్తున కిట్లనియె. వత్సా! ఇదియేల యింత తొందరపడితివి?
తెలియక రాజు నేలశపించితివి? ధర్మమునఁ బ్రజల నేలు ప్రభువునకుఁ
గీడు దలంచుటధర్మంబె? రాజు లేకున్న రాజ్యముచెడును. మన మాతని
ధర్మపరిపాలనమునం గాదె సుఖుల మయియున్న వారము. దానం గాదె
మనతపస్సులు నిరాటంకముగ సాగుచున్నవి. మనతపస్సున నితనికి
భాగము పై తముకలదని తెలియవే? రాజు మనుష్యసామాన్యం డగునే?
రాజు దండము నవలంబించి ప్రజలు దుష్టులు గాకుండ శిక్షించు. అందు
ధర్మము లెస్సగాఁ బరిపాలిత మగును. ధర్మమున స్వర్గము గలుగును.
మఱియు రాజరక్షణంబునఁగాదె భూసురులు యజ్ఞములను సురక్షిత
ముగ నొనర్తురు. యజ్ఞములవలన దేవతలు సంతసించురు. వారు సంత
సించినఁ గాలవర్షములు గురియును. వర్షములచే నోషధులు పెంపుతోఁ
బెరుగును. ఓషధులు లెస్సగఁ బెరిగిన మనుష్యులు సుఖులై జీవింతురు.
కావున రాజు సమస్తమునకు మూలాధారంబై యుండు. సంతతవేదా
ధ్యాయులగు పదుగురతోడ రాజొక్కండు ధర్మపరుం డగువాఁడు
తుల్యుం డని మనువు నిర్ధారించి యుండె. అంతియ గాక పరిక్షితుండు
తక్కుంగల రాజులవంటివాఁడు కాఁడు. ధర్మపుత్తునిమాడ్కి ధర్మమును
బ్రజలలో సుప్రతిష్ఠితము గావించియున్నాఁడు. అట్టివాఁ డాకట దప్పి
కోర్వలేక యెటుకఁదప్పి యిట్లుచేసినను నేను సహించియుంటి. నీవు
బాల్యదోషమున రాజు నిట్లు శపించితివి. మఱింప సాధ్యమగు నేని
మఱింపుము. అని చెప్పఁగాఁ దండ్రీకి సుతుం డిట్లనియె. నావచనం
బమోఘంబు. తండ్రీ! నాచేసినపని సాహసమైనను, దుష్కృతమైనను,
బ్రియమైనను, నప్రియమైనను గావచ్చును. కానినాపలుకింతకు వృథపో
నేరదు. అది యిదివఱ కెప్పుడో తక్షకునిఁ బ్రేరేపించి యుండు. అనఁగా
శమింకుండు క్రోధియైనకుమారున కిట్లనియె. పుత్రా! నీవుమహాతపశ్శా
లివి. కావున నీమాట లసత్యంబులు గానోపవు. అయినను నీవు శాంతిని
బూనవలయును. ఇంతతీక్షణ మగు క్రోధము తపమునకు హానిచేయును.
క్రోధ మణిమాదు లగునుత్కృష్టసిద్ధులఁ బాపును. క్రోధమువలన
ధర్మక్రియలకు బాధ గలుగును. శాంతి లేని తపస్వి తపమును, మదిం

చినవానిసంపదయును, ధర్మరహితుఁ డగురాజురాజ్యమును నోటికుండ
లోనినీటివలె నస్థిరమగును. కావున నిట్టిసాహసము లేన్నఁడు నేయకుము.
మును లతికష్టమున నాజ్ఞించినధర్మ మెల్లఁ గ్రోధమునఁ జెడును. దానం
జేసి సద్గతి కలుగనేరదు. శాంతి యుభయలోకములయందును మేలు
దెచ్చు. కావున నోవత్సా ! క్రోధ మడఁచి జితేంద్రియుఁడవు గమ్ము.
అయ్యది వనగతఫలమూలాహారంబులఁ దినుటచే గల్గును. తపోనియతుండ
వగుము. శాశ్వత మైన సుఖప్రాప్తికి యత్నింపుము. అని కుమారుని
తైక్ష్యమునకుఁ బఞ్చాత్తాపపడుచు నాశ్రమముననున్న గౌరముఖుం డను
శిష్యుం బిలిచి యిట్లనియె. నీవు హస్తీపురంబున కేగి పరీక్షింపరాజు
సన్నిధానంబుఁ జేరి మొదటఁ గుశల మడుగుము. పిదప శాపమునకుఁ
గారణము దెలుపుము. అనంతరము శాపముఁ దెలియఁజేయుము.
పదంపడి తక్షకునివలన భయముడుగునుపాయమును జేసికొనుమని చెప్పి
మఱి రమ్ము. అనివానిం బనిపెను. అంత గౌరముఖుండు రాశనగరు
నకుఁ బోయి రాజునెదుట నిలిచి యిట్లనియె. రాజేంద్రా ! అడవియందొం
టరిగా మాననియమముతో ఘోరతప మాచరించుచుండిన మాగురు
వగు శమీకమునిమెడలో నురగశనము నేలినవారు వైచుట యాగురువు
కుమారుఁ డగు శృంగివిని మీ కలిగి మీకుఁ గార్పిచ్చుపంటియీశాప
మొసఁగెను:—“సప్తాహములలోన నీపరీక్షితుండు తక్షకవిషమున దగ్ధుఁ
డయ్యెడు” మని—దీనికి మాగురువులు శమీకులు సంతాప మంది
నన్ను మీయొద్ద కనిపి తక్షకునివలనఁ దమకుఁ గలుగనున్నయాపద
దొలంగున ట్లుపాయమును జూచుకొను మని చెప్పు మనఁగా, నే నిందు
వచ్చితి. వారు చెప్పిపంపిన వృత్తాంతంబుఁ దెలిపితి. ఇంకం బోయి
వచ్చెద నని చెప్పి గౌరముఖుం డరిగె. అంతఁ బరీక్షింపరావలండు
పరీక్షిణహృదయుండై, తన చేసినయపరాధమునకు సంతాపమంది,
శమీకునుపశాంతికి మెచ్చి, శృంగిశాపంబునకు వెఱచి, మంత్రులమగు
మాతో నాలోచించి, వాయుసంచారమునకు నైత మెడము లేనిదియు,
విషహరములై నయకాషధములతో నమర్పబడినదియు, విషవైద్యులును
మంత్రసిద్ధులును నగు విప్రవర్యు లంతటం గలదియు, సురక్షితమై
నదియు నగు నొంటికంబపుమేడ నొక్క దానిని గట్టించి యామేడను

జేరి మే మెల్లరము గొల్పుచుండ రాజకార్యము లన్నియును నాప్రాసాదమునందే నిర్వహించు చుండెను.

—౧౭ కశ్యపునకు దక్షకుండు కోరినధనం దిచ్చి మరల్పుట ౧—

ఇవ్విధంబున నాటుదినంబులు జరుగుదు సప్తమదినసమున్న బరీక్షితుండు తక్షకునివిషముచే మృతుం డగు నని తెలిసి కశ్యపుఁ డను మునివర్యుండు విషచికిత్సఁ జేయ వచ్చుచుండె. తక్షకుండును విప్రవచనచోదిత్తుండై పరీక్షితునొద్ద కెవ్విధంబునఁ బోవ నగునో యని చింతించుచు గశ్యపుండు విషచికిత్సఁ జేయుట కేగుచున్నవాఁ డని యెఱింగి, బ్రాహ్మణహాపముతో దారియం దాకాశ్యపునిం గని యాతని పృతాంతంబు నడుగఁగా గాశ్యపుండు వాని కిట్లనియె. అయ్యా ! భూలోకమునందలి భూతసంఘముల నురగంబులు దమవిషవహ్నిచే దహించి భస్మంబు గావించుచుండుటను బ్రహ్మ తొల్లి యెఱింగి, భూతము లయెడఁ గరుణించి యఖిలలోకహితముగా నాకుఁబాములవిషమునఁజచ్చి నవారిని బ్రతికించు మంత్రోపదేశమును జేసెను. నే నావిద్యాబలంబునఁ దక్షక దష్టుండైన పరీక్షిన్నహిపాలుని నవేతజీవు సంజీవితుం జేసి కీర్తి జెందుదు. మఱియు నీధరణినిధర్మమార్గమున నేలుచుండు రాజును రక్షించి యతనిమూలమున విస్తార మగుధనము నార్జింతు. కావున నీసుకృతంబుం జేసి నాకుఁ గీర్తియు, ధనమును, ధర్మమును బడయ నగును. కావున హస్తీపురంబున కేగుచున్నవాడను. అనితెలిపెను. వానిమాటలకుఁ దక్షకుండు నగుచుఁ గశ్యపునితో నిట్లనియె. అయ్యా ! నేను తక్షకుఁడను. పిడుగుపడిన బ్రదుకనగును గాని, నావిషనిహతులు మఱియుం బ్రతుకుఁగనలేరు. నీమందులు మత్తంబులు నావిషము సోకినవారియం దేమాత్రమును బనికిరావు. మఱి పొమ్ము. కా దేని, కాశ్యపా ! నే నీవృక్షమూలంబును గఱచి భస్మంబు గావించెద. దానిం బ్రతికింపు మని యందు మఱిచె ట్టాకటి దీర్ఘశాఖలతో నాకాశం బంటుచు బహుపత్ర ఫలములతో నిండియుండఁగా దానిమూలంబు తక్షకుండు కఱచెను. అంత నామఱి పిడుగుపడినదానివలె దగ్ధంబై భస్మీభూతంబయ్యె. అప్పుడు కశ్యపుండు తత్క్షణంబున నాభస్మసమూహము నొక్క

రాశిగాఁద్రోచి తనకు బ్రహ్మ యుపదేశించిన మంత్రము నుచ్చరించి యెప్పటియట్లు మహాశాఖలతోనొప్పు నపూర్వంపు మఱివృక్షముగాఁ జేయఁగాఁ, దక్షకుండు వానివిద్యాప్రభావంబునకు విస్తయం బంది కశ్యపునతో నిట్లనియె. మునీంద్రా! ఈవిటపి నీవిద్యాబలంబున బ్రతికినది కాని, మిక్కిలి యలిగిన బ్రాహ్మణశాపంబున గతాయవయిన యాపరీక్షితుఁడు నీమంత్రబలమువలన బ్రతుకనేరఁడు. వానియిచ్చుధనంబున కంటె నాయం దధికధనంబు గొనిపొమ్ము. అని చెప్పఁగాఁ గశ్యపుండు తనదివ్యజ్ఞానమునఁ బరీక్షితుని క్షీణాయువుం గా నెఱింగి • తక్షకుచే ననంతం బైన ధనరాశింగొని క్రమ్మటి చనియె.” అని తెలిపిరి. అది విని జనమేజయుఁడు మంత్రులతో “ఓయీ! విజనారణ్యంబునఁ దక్షకాశ్యపులకు జరిగినవృత్తాంతము మీ రె ట్లెఱిగితి రనియడుగ వారిట్లనిరి. ఈయూరనున్న విప్రుండొక్కండుకట్టియలకై వనంబునకుఁ బోయియుండి కశ్యపతక్షకులు రాకమున్నేయామఱ్ఱి నెక్కి యుండి వారి యిరువురి సంభాషణంబులను విని యావృక్షముతోడఁ దక్షకవిషానలంబున దగ్ధుండై మఱలనావృక్షముతో లబ్ధజీవితంబై వచ్చి జనుల కీవృత్తాంతంబు జెప్పె నని, మఱియు నిట్లనిరి.

❖ తక్షకవిషాగ్నిచే బరిక్షితుండు ప్రాసాదంబుతోడ దగ్ధుం డగుట ❖

అట్టియుపాయంబునఁ గాశ్యపుండు మఱలిపోఁగాఁ దక్షకుండు కామరూపు లగునాగులఁ బిలిచి యిట్లనియె. సోదరులారా! మీరెల్లరు మునికుమారులవేషముం దాల్చి ఫలపుష్పాదులం గొని పరీక్షితుఁ బ్రాసాదంబుననున్న వానిఁ జేరియుండుండు. నేనును మీవెంబడి నదృశ్యుండనై వచ్చువాడ నని వారి కాజ్ఞాపించెను. అంత వా రెల్ల ర ట్లొనర్చి ఫలాదులఁ దెచ్చిన, వారిని నృపాలుండు బహూకరించి వారు తెచ్చినఫలముల నచ్చోట నున్నవారి కెల్లరకు నొసంగి, తానును దైవచోదితుండై యాఫలములలో నొక్కటిం గైకొని వ్రచ్చెను. అంత నాఫలమునందు నల్లనికన్నులును నెఱ్ఱనిమేనును గలయొక చిన్నపురుగు కనఁబడఁగాఁ బరీక్షితుం డెల్లవారికి నప్పురుగుం జూపి యిట్లనియె. బ్రాహ్మణుఁడు నిర్దేశించిన దినసప్తకము నేటిసూర్యాస్తమయముతో నంత మగుచున్నది. ఈ

పురుగు పెద్దదై కఱచినఁ గఱచుంగాక. ఇఁక నాకు విషభయము లేదు. బ్రాహ్మణశాపము దీనఁ దీజినఁ దీటుంగాక! అనిచెప్పి యాపురుగును తన మేడయం దుంచుకొనెను. అచోచ్చట నుండినవారు కాలప్రేరితులై రాజు నకేమియుం జెప్పకుండిరి. అంత నాచిన్నపురువు తటాలున దక్షిణరూపము నొంది రాజు ఫాలతలంబుభేదించి బైలువెడలి వచ్చి యాతనిం జుట్టుకొని గొప్పయెలుంగున నచోచ్చట నున్నవారల కందఱకును ద న్నైతింగించి పరీక్షితుం గఱచి చనియె. తత్పరిజనంబు లందఱుఁ బిడుగుపడఁగా బెదరి చేదరినట్లు యథాయథలై పాఱిరి. అప్పు డాయొంటికంబపు మేడయుఁ దత్తణమ మండె. అట్లు మీతండ్రి పరలోకగతుండైన బురోహితపురస్సరానేకభూసురవరులు విధ్యుక్తప్రకారం బారాజునకుఁ బరలోక క్రియలు నిర్వర్తించిరి.

అంతఁ గులక్రమాగతంబైనరాజ్యము బాల్యమునందే నిన్నోసం పన్నుఁడా! పొందుటంజేసి మే మందఱమును గూడి నీకు రాజ్యాభిషేకంబు చేసితిమి. కాశిరాజపుత్రిక యగు వపుష్టును నీకు రాణిగా నొనర్చితిమి. అవిధమున నీవు రాజ్యలక్ష్మిని, రాణిమణిని బొంది యాయుష్షంతుండవై రాజ్యమునేలుచు ధరాప్రజలను ధర్మమార్గమునఁ బాలించుచున్నావు. భూరిదక్షిణల నొసంగి బహుయాగములను దేవతలకుఁ బ్రీతిగా భూదేవతల మున్నిడికొని చేసితివి. ఓపుణ్యాత్ముఁడా! సత్పురుషులు నీకీర్తిని నలుదెసలఁ జాటించుచున్నారు. నీకు సమాను లగురాజు లీభూలోకమున నన్యు లెవ్వరును లేరు. కావున నీతీరున ననేకసహస్ర సంవత్సరములు రాజ్యపాలనమును గావింపుము. మీతండ్రి యగుపరీక్షితునకుఁ దక్షకుండు చేసినయపకారమును లెస్సఁగా దీర్చాలోచనము చేసి, యీవచ్చియున్న మహర్షి యుదంకున కీస్మితంబుఁ జేయు మని మంత్రులు, పరీక్షితుమరణవృత్తాంతంబు తెఱంగంతయు నాతని కుమారుండును, నధిగతరాజ్యసంపన్నుండును సర్వగుణోపేతుండును నగుజనమేజయునకుఁ దెల్పిరి. మఱియు వార లారాజుతో నిట్లనిరి. “ఓరాజపుంగవా! ఒక్కవిప్రుం డగుశృంగిమాటను గాదనక నీతండ్రికిఁ తక్షకుం డింతటి మహాపకార మొనర్చునే?” అని పలుక జనమేజయుం డంతయును విని సుటలువెఱికినసింగంబువగిది వారల కిట్లనియె. మంత్రులారా! శృంగిమా

టకు సాకువెట్టుకొని తక్షకుండు వచ్చి మాయయ్య కింతటియపకారము గావించెను. కాకున్న తనవిద్యాబలంబున విషచికిత్సజేసి ధనమార్జింపఁ దలంచి వచ్చినకాశ్యపుమహిమను బరీక్షించి, వానికి దాన యప్రమేయంబు లగుధనంబుల నిచ్చి త్రోవలోన వానిని పంపించి వెనుకను మరలించి పంపివేయునే? ఈతక్షకకృతాపకారమునకు బ్రతీకారంబు జేయకుండునే? ఉదంకమహామునికి నైతము సర్పములకు నేను బ్రతీకారము చేయుట యతిప్రియము. కావునఁ దక్షకాది కాకోదరసమూహమును సర్పయాగమునకు సంకల్పించి యాయగ్నియందు వ్రేల్చి భస్మము నేనెద నని నిశ్చయించి రాజపురోహితుని ఋత్విక్కులను బిలిపించి, తనకుండు సర్పములపై నీసునకుఁ గారణంబుఁ దెలిపి, యాలోకభయంకరులగువారి నిర్దులమునిమిత్తము సర్పయాగవిధానమును చెల్పు డని ప్రార్థించె.

— జనమేజయుండు సర్పయాగం బొనర్చుట —

అప్పు డాఋత్విజు లమృహారాజున కిట్లనిరి. అయ్యా! సర్పయాగం బను నియ్యది నీకుఁగాఁ బురాణంబుల విధింపఁబడియున్నది. ఇద్దానిని నీవ యొనర్చుట కర్హుండవు. దీని నొరు లెవ్వరును జేయరు. అని చెప్పఁగా జనమేజయుండు తక్షకుఁ డనువాఁడు నిశ్చయముగ యాగాగ్నియందు దహింపఁబడినవాఁ డని భావించి, యాగసంభారంబు లొడఁ గూర్చు ననేకుల నియమించెను. అట్లు ఋత్విజులు యజ్ఞశాల నేర్పఱచుచుండ శిల్పశాస్త్రవేదియు, వాస్తువిద్యానిపుణుండును, ననేక పురాణముల నెఱింగినవాఁడును, సూతకులమునఁ బుట్టినవాఁడును, లోహితాక్షుం డనుపేరిటివాఁడు భావివిధమునెఱిగి, యియ్యాగ మొక బ్రాహ్మణిమిత్తముగఁ దుదముట్టనేర దనెను. అంత జనమేజయుండు వానిమాటయం దాదరము లేక, వానిని యాగము జరుగునంతకాలము యాగశాలం బ్రవేశింపకుండ నాజ్ఞచేసి, తాను యజ్ఞదీక్షితుండై వపుష్టమహాదేవి ధర్మపత్నిగా సర్పయాగదీక్షితుం డై యజ్ఞశాలా ప్రవేశముం జేసెను. అంత నయ్యాగశాల విధ్యుక్తప్రమాణ లక్షణనిపుణిల్పాచార్యవినిర్మితంబును, యాగమున కుపకరించు నానా విధద్రవ్యసంభారములతోఁ గూడినదియును, విస్తారమైన ధనధాన్యము

లచే నిండినదియుఁ దమతమకార్యముల ప్రారంభసంభ్రమమున నిటునటుఁ
దిరుగుచుండు బ్రాహ్మణనివహంబును గలదై మిక్కిలి సొంపుమీఱి
యుండె. అంతఁ జ్యోవనకులవిఖ్యాతుం డైనచండభార్గవండు హోతగాఁ
బింగళుం డధ్వర్యుండుగా, శార్ఙ్గరవుండు బ్రహ్మగా, గొత్సుం డుద్ధాతగా,
వ్యాస - వైశంపాయన - వైల - జైమిని - సుమంత - శుక - స్వేతకేతు -
మాద్వల్య - ఉద్దాలక - మాండవ్య - కౌశిక - కాండిన్య - శాండిల్య - క్రామ
తక - ణోహిల - అసితదేవల - నారద - పర్వత - మైత్రేయ - ఆత్రేయ - కుండ
జతర - కాలఘట - వాత్స్య - శ్రుతశ్రవో - దేవశర్మ - శర్మ - రోమశ -
ఉదంక - హరిత - రుద్ర - పులోమ - సోమశ్రవు లాదిగాఁగల వేదపారగు
లగుమహామునులు సదస్యులుగా, నీలవస్త్రధారులును. హోమధూమసం
రక్షనయనులును నై ఋత్విజులు జ్వలించుచున్నయగ్నిముఖమున వేల్పు
నుపక్రమింప నాభూసురులమంత్రమహిమచే బలుతావులయం దుండిన
స్వము లీడ్వొబడినవై పరవశంబులై యొకటినొకటిఁ బిలుచుచు నధిక
భయముతో నయ్యాగాగ్నియందుఁ దొరఁగెను. మఱియు నప్పు డాయా
గాగ్నికి బలులై నముఖ్యనాగుల నోశానకా ! పేర్కొనెద నని సూతసూ
నుం డిట్లు చెప్పందొడంగె. వారు కోటిశ, మానస, పూర్ణశల, పాల, హలీ,
మక, పిచ్చుల, కౌణ్ఠ, చక్ర, కాలవేగ, ప్రకాలన, హిరణ్యబాహు, శరణ,
కక్షక, కాలదంతకులు మున్నగు వాసుకివంశమునఁ బుట్టినవారును;
పుచ్చాండక, మండలక, పిండనేక్త్ర, రభేణక, ఉచ్చిఖ, శరభ, భంగ,
బిల్వతేజో, విరోహణ, శిలి, శరకర, మూగ, సుకుమార, ప్రవేపన,
ముద్గర, శిశురోమ, సులోమ, మహాహనులు మున్నగుతక్షకవంశసంభ
వులును; భారావత, పారిజాత, పాండర, హరిణ, కుశ, విహంగ, శరభ,
మోద, ప్రమోద, సంహతాపను లాదిగాఁగల ధైరావతకులులును;
నేరక, కుండల, వేణి, వేణిస్కంధ, కుమారక, బాహుక, ధూర్తక,
ప్రాత, రాతకాదులగు కౌరవ్యకులసంభవులును; శంఖకర్ణ, పితరక,
కురార, సుఖసేచక, పూర్ణాంగద, పూర్ణముఖ, ప్రహాస, శకుని, దర్య,
మాహత, కామతక, సుషేణ, మానస, అప్యయ, బైరవ, ముండవేదాంగ,
పిశంగ, చోద్రపారక, ఋషభ, వేగవత, పిండారక, మహాహనురక్తాంగ,

సర్వసారంగ, సమృద్ధ, పటవాసక, వరాహక, వీరణక, సుచిత్ర, చిత్ర
 వేగిక, సరాశర, తరుణక, మణిస్కంధ, మలు మున్నగుధృతరాష్ట్రకులమునఁ
 బుట్టినవారును; మఱియు ననేకులు వేలు, పదివేలు, లక్షలు, పదిలక్షలు
 అర్బుదసంఖ్యలు గల యనేకముఖ్యపన్నగవంశోత్పన్ను లొక్కొక్క
 మొగి ననేకశిరస్సులుగలవారును; సీతాసీతపీతారుణవర్ణదేహులును
 మహాకాయులును నైన నాగేంద్రులు బ్రహ్మాణులమంత్రదండముచే
 హతులై హాహావంబులఁ జేయుచు నయ్యాగ్నియందుఁ దడఁబడి
 పడుధ్వానములును, బడినపింపఁ గాలెడురవములును, గాలినపిడిపప్రయ్య
 లగునప్పటిరవములును, దిక్కులయందుఁ బ్రతిధ్వానములఁ చేసెను.
 అప్పుడు కోనెడునిడివిగల మహాస్వంబులు వేగముగ గోకర్ణమాత్రప్ర
 మాణములై తోచుచుండె. ఇవిధంబున ననేకప్రాణిభయావహం
 బైన ఘోరాశీవిషంబు లయ్యాగ్నిని విప్రమంత్రావహితములై
 పడుచుండ వానిదేహములలోనుండి వసయు, నెత్తురులు కాలువలు గట్టి
 పాతెను. మఱియు నాకాకోదరంబు లగ్నియందు మాడుచుండఁగాదాని
 నుండి దుస్సహం బైన దుర్గంధంబును, శరీరములు పగులుచుండఁ గలుగు
 మహాధ్వానంబులును నలుదిక్కుల నావరించె. అప్పు డీయాగమునకుఁ
 దక్షకుండు వెఱచి దేవేంద్ర శరణు వేడగా నప్పురందరుండు 'కొన్ని
 మేటిపాములకు సర్పసత్రభయము లేదని పూర్వము బ్రహ్మ యాన
 తిచ్చుటను నీ వీయాగమునకు వెఱవ వల' దని చెప్పి తక్షకునిఁ
 దనయొద్ద నిర్భీతుండై యుండు మని యూరడించెను. వాసుకి యాజ
 న్నమునం దనేకములైన సర్పములు చచ్చుటకు వెఱచి, చింతాక్రాంత
 చేతస్కందై సోదరి యగు జుత్కారువును సమీపించి, సోదరి! జనమే
 జయుస్వయాగంబున నాగు లనేకులు స్త్రుందిరి. కాని, యాగము
 ముగింపు లేదు. ఈయాపదను దొలగించునిమిత్తము గాదె నిన్నా
 జుత్కారుముని కిచ్చి నివాహముచేసితిమి. మున్నిప్పుడు నీవు కాపాడ
 వలసినసమయము. అస్త్రీకుండు సర్పయాగమును నివారించు ననియు
 మయ్యెల్లర రక్షించు ననియుఁ బూర్వము బ్రహ్మదేవుండు వాక్రుచ్చియున్న
 వాడుగాదె. అందు నీ వెఱుంగనిది యేదియును లేదు. కావున
 నీ విప్పుడు నీవుత్రుం బిలిచి సర్పయాగశాలకుం బంపుము. అనఁగా

నద్దేవి యస్త్రీకుం బిలిపించి యతని కిట్లునియె. తండ్రీ! అస్త్రీకుండా! వినుము. పూర్వము తల్లియైనకద్రువ నిర్దయురాలై నీమామలగు నురగులకు జనమేజయుసర్పయాగమునందుఁ బడునట్లు శపించినది. కాని, యయ్యది నీమూలమున జనమేజయస్వపాలుండునుగు నని బ్రహ్మ తల్లి యానతిచ్చెను. కావున నీవిష్ణు డాయాగము జనుగుచోకి కేగి జనమే జయుచే యాగం బుపసంహరింపజేసి నీమామలవెఱు పుడుపుము. నాగర్భజనితుఁ డగుకుమారుండు యజ్ఞము నుపసంహరింపజేసి గతించిన పాములు పోఁగా మిగిలియుండువానినైన రక్షించు నని నీమామ వాసుకి నీతండ్రీకి నన్నిచ్చి వివాహముఁ గావించె. ఇక నీ వాలస్యము చేయక సర్పయాగాన్ని కీప్పటికాహుతులైనవి పోఁగా మిగిలినవాని నైన రక్షింపుము. అని చెప్పుచుండఁగనే యస్త్రీకుండు మామలయుఁ బల్లిదియు నైన మనోవేదన నుడిపి, “అన్తా యింతకుమున్ను వహ్నియందుఁ బడినవి దప్ప నింకఁ గాద్రవేయులనునగ్ని కాహుతిఁ గాసీయను. నీవును మామ యగువాసుకియు నామాటను నమ్ముడు. ఎవ్విధమున నైనను జనమే జయుసర్పయాగము నుడిగింతు నని వాసుకి ధృతరాష్ట్ర ప్రముఖుల నూఱు డించి, తనవెంట సకలవేదవేదాంగపారంగతు లగు విప్రులు రాఁగా జనమేజయసర్పసత్రసదనంబునకుం జనుదెంచి స్వశరీరకాంతిచే సభా ప్రదేశం బెల్ల వెలుంగుచుండ స్వస్తివచనపూర్వకంబుగా రాజును, ఋత్విజులను, సదస్యులను, నగ్నిహోత్రుని నిట్లుని స్తుతీయించె.

— { అస్త్రీకుండు జనమేజయునియజ్ఞకాలలోనివారి స్మరణ } —
స్తుతించి పర్వయాగమును నివారింపజేయుట

జనమేజయనరేంద్రా! నీవు చంద్రవంశపురాజుల కాభరణాయ మానుండవై పుట్టి రాజుని వని ప్రఖ్యాతిఁ జెంది బ్రహ్మోత్తరంబుగా ధర్మమునఁ బ్రజల నేలుచు, సద్గుణములఁ బూర్వపురాజు లగుయుధిష్ఠిర నాభాగ భగీరథ దశరథ మాంధాత్య రామ రఘువిజయులఁ బోలితివి. నీవు మహాత్ము లగు పాండవులకులంబునఁ బుట్టి మిక్కిలి విభవముతో నీయవనీరాజ్యమునకుఁ బట్టభద్రుండ వైననాటంగోలె ననేకభూరిదక్షిణలతో నానాధర్మరంబులఁ గావించుటంజేసి భూసురు లెల్లరు నీయజ్ఞము నుండు లెస్సగా నర్చింపఁబడిరి. నీయజ్ఞము నోమవరులయజ్ఞము

లకును, బ్రహ్మ ప్రయాగయందుఁ జేసిన యజ్ఞమునకును, దేవేంద్రుఁడు గావించిన శతమఖములకును, యమునియజ్ఞమునకును, హరిమేధసునియజ్ఞమునకును, రంతిదేవ గయ శశిబిందు కుబేర శ్రీకృష్ణ యజ్ఞములకును దీటై నది. నీయజ్ఞమునందు నీవు వరించియుండు ఋత్విజులును సదస్యులును నానావిధయజ్ఞప్రయోగదత్తులు, బుద్ధిమంతులు, మహాతపస్యులు, నిగ్రహానుగ్రహశక్తియుతులు, బ్రహ్మసదృశులునై శతమఖునిఋత్విజులకంటె సర్వవిద్యలయందును దత్తులు. సకలమునివరేణ్యుండును, విద్వాంసుండును, ధర్మస్వరూపుండును, ద్రిలోకప్రసిద్ధయశోవిరాజితుండును నగు వేదవ్యాసుండు సుతశిష్యసంఘముతో సదస్యుండయి యుండ, మహామునులు ఋత్విజులై యుండు నీయాగంబున నాదీత్యులలో విష్ణుండునుం బోలె నీ వెల్లరాజులలో విరాజిల్లుచున్నావు. అగ్ని హోత్రుఁడు ప్రదక్షిణంబుగఁ దేజరిల్లుచు మహానీయులై నవిప్రులదివ్యమంత్రములచే నిర్వర్తింపఁబడిన హవ్యములను గొని దేవతల కొసంగి వారిం దృష్టి నొందించి నీకు సంపూర్ణమనోరథములను, బుణ్యఫలములను నొసఁగుచు నున్నవాఁడు. ఇంద్రాగ్నియమనై రృతివరుణమరుత్కుబేరేశాను లనులోకపాలురచందమున ధర్మమార్గమునఁ బ్రజల నేలుచున్న వాడవు. అని జనమేజయుని, నాతనియజ్ఞమహిమమును, ఋత్విజులను, సదస్యులను, నగ్నిభట్టారకుని దగినమంగళవాక్యములతోఁ బ్రస్తుతించిన యస్తీకున కాసభాసదులై నవా రెల్లరును ప్రీతులైరి. అంత జనమేజయుం డస్తీకుం జూపి సదస్యులతో నిట్లనియె. ఈమహానీయుండు కొండిక యయ్యును జ్ఞానవృద్ధుండు. ఈతనివాక్కు రమణీయము. శ్రుతి సౌంధ్యమైనది. భావము గంభీరము. మూర్తి మనోజ్ఞము. కావున నీతని కిష్టమగు వరము నిచ్చెద ననఁగా, సభాసదు లెల్లరును సంతసిల్లిరి. ఇంతలోన జనమేజయుఁడు ఋత్విజులం జూచి యీయాగ మింకను సంపూర్ణము గాదు. మాకు శత్రువగు తక్షకుం డగ్నియందుఁ బడుటకు రాఁడయ్యె. వేగంబున మంత్రమహిమచే వానిని రప్పించి యీయగ్నిం దోగియుండు. అనఁగా ఋత్విజు లిట్లనిరి. నరేంద్రా! తక్షకుఁ డీలోకముల నెరుదును లేడు. వాఁడు నాకంబున కరిగి యింద్ర మరువుసొచ్చియున్న వాఁడు. యజ్ఞశాల నిర్మించునాఁడు వాస్తువిద్యాదత్తుం డగు లోహితాత్ముండు పలికిన

మాట సత్య మయ్యెడి నని యూహించెదము. అనఁగా రాజు లోపి-
తాక్షుని మఱల సభలోనికి రప్పించి యడుగఁగా నతండు తొల్లింటి
యట్ల పలికె. అంత భూపాలుండు కుపితం డై హోతతో నిట్లనియె.
ఋషివర్యా! ఇంద్రుండు తక్షకుని యథార్థముగ రక్షించువాఁడయ్యె
నేని తక్షకుండు సహేంద్రుఁడై యగ్నిం బడునట్లు మంత్రమును జెప్పు
మనఁగా హోత యట్ల కావించె. అంత నింద్రుండు విమానారూ
ఢుండై యాగశాలను సమీపించి యజ్ఞ ముగ్రముగా జరుగుచుండు
టను గాంచి భీతుండై తనయు త్తరీయమునఁ జాట్టచుట్టుకొనియుండు
తక్షకు నగ్నిగుండమున కుపరిభాగమున విదిర్చి నిజలోకమునకు వేగ
ముగఁ జనెను. భూసురమంత్రప్రభావమునఁ దక్షకుం డగ్నిని సమీపించి
తల్లడిల్లుచున్నంత ఋత్విజులు సర్పయాజియగు జనమేజయుం జీరి వానికిఁ
దక్షకుం జూపి నీకోరినమేరకుఁ దక్షకుఁ డిదెవచ్చి తల్లడిల్లుచున్న వాఁడు.
అస్తీకున క్షిప్తమయిన వర మొసంగెద నంటివి. 'వేగంబ'యొసంగుము.
అని హెచ్చరింపఁగా రాజు అస్తీకుమొగంబై భూసురవర్యా! వర
మిచ్చెద. కోరు మనఁగా నస్తీకుండు దానిని దగినసమయముగాఁ దలంచి
రాజుం జూచి, ఓయభిమన్యుపౌత్రుఁడా! సత్యసంధుఁడా! అరులమదం
బడఁచిన మేటిమొనకాఁడా! పరమకారుణికా! నాకు బంధువులయిన సర్ప
ముల కులమునకు మనోవ్యధఁ జేయుచున్నదియు, సుగ్రకర్తమును
నగు సీసర్పయాగమును నాకుఁబ్రియంబుగాను, భూతత్వప్తిగాను నుడుగు
మనెను. అంత నామాటలు విని యస్తీకునితో జనమేజయుం డిట్లనియె.
ఓమునిశ్రేష్ఠా! నీకు వలసినంత వెండి గాని, బంగారము గాని, గోవులఁ
గాని, ప్రమదాజనంబులఁగాని, గ్రామములఁగాని, దాసదాసీజనంబులఁ
గాని గోరుము. అన్నియు నిచ్చెద. యాగమును నడువ నిష్ఠబగును.
తెఱంగులఁ బ్రార్థించి చెప్పినను నాగులయల్లుండు దేని నొల్లక యాగము
నెవ్విధంబున నైన నుడుగుటను మాత్ర మపేక్షించుచుండఁగా
సదస్యు లందఱు నిష్టిమహానీయుండును, మహాతపస్వియు, సత్పాత్రుండును
నగు విపునకుఁ గోరినదాని నిచ్చినచోఁ దత్ఫలం బక్షయం ని పలు
విపుకోర్కి వృథనేయదగదు. అని భూనాథునకు బోధించిరి. ఇంతలో

నన్నియందుఁ బడనున్న తక్షకు నస్త్రీకుండు చూచి “యోతక్షకా! ఆగు మాగుము ! అన్నిలోఁ బడకు!” మని తనతపోబలంబున మఱియెను. ఇంతలో జనమేజయుండు సదస్యులతో నాలోచించి వారనుమతింప నస్త్రీకుని యభీష్టసిద్ధి జేయునిమిత్తము సర్పయాగమును జాలించి సర్వ జనుల కానందమును గలిగించె. పిదప ఋత్విజులను సదస్యులను విస్తార మైనగర్భిణులతోఁ బూజించి యాగశాల నిర్మించుమయమున నా సర్పయాగ మొకవిప్రుని నిమిత్తముగఁ దుదిముట్ట దనిన లోహితాక్షుఁ డనుసూతసుతుని రావించి వానిచెప్పినభావికార్యఫలితము నిరర్కనమైనవిధమున కుచితధనమును నిచ్చి యవభృథన్నాన మాచరించి యస్త్రీకునిఁ జూచి, ‘మునివర్యా ! నీకుఁ దృప్తి యయ్యెం గాదె ? నాకావించు నశ్వమేధయాగమునకు నిన్నిప్పుడ సదస్యునిగా నుండ వేడెడ. విచ్చేయవలయు’ నని ప్రార్థించి సన్తాన మొసంగి పంపెను. అప్పు డందలిసభ్యులు సర్పరాజంబులు తల్లిశాపమునకు బహుకాలం బుగ వెఱచి యేమియుం జేయనేరక యిప్పుడు మృత్యువువాతఁ బడుటకు సంసిద్ధములై యుండినను, వారియల్లుండును, మహాత్ముండను, మహా తపస్వియు, బ్రహ్మతేజోవిరాజమానుండును నగు సీయస్త్రీకుండు వానిని దనవాక్పాతుర్యమునఁ గాచె నని, మిక్కిలిగా నమ్మహర్షిని గీర్తించిరి.

అంత నస్త్రీకుండు నిజగృహంబుఁ జేరి తల్లికిని మామలకును నమస్కరించెను. అంత వాసుకిప్రభృతులస్త్రీకుమామ తెల్లరును నమ్ముని వర్షం బరివేష్టించి ‘యస్త్రీకా ! నీమహిమంబున మాయాపదం దొలంగించితివి. పరము వేడు’ మనఁగా వారల కస్త్రీకుం డిట్లనియె. ఎవ్వఁడేని సాయంప్రాతఃకాలఘులయం దీయుపాఖ్యానమును జదువునో? మఱియు నన్నును, నార్తిమంతుని, సునీధుని స్మరించునో యాతనికి మిరు చెఱువుఁ జేయకుండు. ఇంతేకాక యేవురుఘండైనను జనమేజయు సర్పయాగాంత కాలమున నస్త్రీకువచనములం దలంచి తొలఁగు మని చెప్పుగా నేపా మైనను దొలఁగకుండునో దానిశిరస్సు నూఱువ్రక్కలై పగులుగాక ! యని వరముల వేడఁగా నల్లునకు వాని నొసంగి వానిని సంతోషింపఁజేసిరి. ఇవిధంబున నస్త్రీకుండు సర్పకులప్రళయమును నివా

రించి కొన్నాళ్లకుఁ దగినకన్యకను వెండ్లియాడి కొడుకులను మనుమలను గని సుఖముండి యంతమున మోక్షలక్ష్మిని పరించె నని, శౌనకునకు సూత సుతుండు మఱియు నిట్లనియె. పూర్వము ఓ శౌనకా! నీకులమునందు జనించిన ప్రమతి యను మునివర్యుండు తనపుత్రుండగు రురుం డడుగఁ జెప్పినవిధంబున, డుండుభవృత్తాంతమును విని యడుగ నీయాఖ్యానంబును నీకుం జెప్పితి. ఈ యస్తీకోపాఖ్యానమును జదివినవారికి సర్వభయము లే దని సూతసూనుండు శౌనకునకుం జెప్పఁగా, నమ్మహర్షి పరమానందంబునం దేలియాడె.

అక్కఱకుండు శౌనకుండు మొదలగు మునీంద్రులకుం జెప్పె.
అట్లు జనమేజయుం దుద్యమించిన సర్పయాగము నుపసంహరించి
విధిచొప్పున ఋత్విజులకును సదస్యులకును సంపూర్ణదక్షిణల నొసంగి,
దీనులకును ననాథలకును గోరినధనంబుల నొసంగి తృప్తులం గావించి,
యనేకపుణ్యకథాశ్రవణకుతూహలపరుం డగుచు నొక్కనాఁ డచోచ్చ
టికి శిష్యసహితుండై విచ్చేసియున్న వేదవ్యాసమునీంద్రు నతిభక్తి నర్ఘ్య
పాద్యాదివిధులం బూజించి, మిక్కిలి వినయముతో నమస్కరించి జన
మేజయభూపాలుం డిట్లనియె. వ్యాసభట్టారకా! మాపితామహు లగు
పాండుపుత్రులకును ధృతరాష్ట్రునుతు లగు దుర్యోధనాదులకును భూమి
పాలు విభజించి, మీరును భీష్మాదికురువృద్ధులును నొసంగి యుండ
వారేల యట్లనోన్యకలహకారులై ఘోరమును గోత్రవినాశకర
మును నగు మహారణమును గురుక్షేత్రమునందుఁ జలిపిరి? ఆయుధము
నంతయు మీరు కన్నులారఁ జూచి యుంటిరి కాదే? ఆవృత్తాంతము
సవిస్తరముగ నాకు వివరించి చెప్పవలయు నని యడుగుటయుఁ,
బౌరరాయణుండు సమీపవర్తియై కూర్చుండిన తనశిష్యుం డగువైశం
పాయనుం జూచి యారాజడిగినప్రశ్నకు నుత్తరమును దనవలనఁ దొల్లి
వినియుండినచొప్పునఁ దెలుపున ట్లాజ్ఞ నొసంగెను. అంత నావైశంపా
యనుండు గురువైనవేదవ్యాసులకుఁ బ్రణమిల్లి సభలో నున్నవిప్రులయ
నుమతిం బడసి పాండవులకును ధార్తరాష్ట్రులకునునైన విభేదకారణం
బును మొట్టమొదట సంగ్రహముగఁ జెప్పఁదలంచి యిట్లనియె.

— పాండవధార్తరాష్ట్ర విభేదకారణసంగ్రహము —

పాండురాజునకుఁ బిమ్మట నాతనిపుత్రు లేవురును హస్తినాపు
రముఁ జేరి కురువృద్ధరాజులయాదరణమునఁ బెద్దవారై బ్రాహ్మణుల
యొద్ద వేదశాస్త్రములను, క్షత్రియోచితమైన విలువిద్యనునేర్చి యందుఁ
బ్రావీణ్యమును సంపాదించి, నానాటికి మహాత్తరయశోవిశాలు రైరి.
అట్టిమహాబలపరాక్రమశాలు లగువారికిఁ గ్రమముగాఁ గలుగుచుండిన
యశస్సునకు నోర్వలేక దుర్యోధనుం డసూయాపరుండై యత్యల్పం
బైనకుళింగపక్షి సింహముఖమాంసమును గ్రహింప స్థాహించువిధమున,
దురాత్ము లగుకర్ణశకునులతో నాలోచించి వారి కనేకవిధములగు

చెఱుపులను జేయుచుండె. పాండవులలో మిక్కిలి బలశాలియు సాహస
కార్యములను జేయువాఁడు నగు భీమునెడల దుర్యోధనుండు ప్రప్రథ
మున మిక్కిలి యసూయఁజూపి వానిబలశౌర్యములకు సహింపనివాడై,
వానిం జంప యత్నించి వాడు తిను నన్నమున విషముఁ బెట్టెను.
ఆతండు మహనీయుండు కావున నావిషాన్నమును దనగాత్రమున నెట్లొ
జీర్ణింపఁజేసెను. పంపడి యొక్కనాఁడు గంగానదియందుఁ బ్రమాణ
కోటిస్థలమున శరీరవ్యాయామమునకై యీడి పరిశ్రమ గావించి
బడలి యాతీరంబునఁ బరుండి నిదురించుచున్న భీమసేనుశరీరము
సంతయు లాచై నతీఁగెలచేఁ గట్టి వానిని గంగాప్రవాహమున దుర్యోధ
నుండు త్రొయిం చె. అంత భీముండు మేల్కొంచి తనదేహబలంబును
జూపి యొక్క నీల్లు నీల్లగా భవబంధములను ద్రెంపుయోగిచాడ్పునఁ,
వన్ను బంధించి యుండు తీఁగె లన్నియుఁ దేగెను. అంత నాతండు
ప్రవాహమున నీడి గట్టు చేరెను. ఇంతియకాక పిదప నొకనాఁడు వాని
సర్వాంగములను వాడు నిదురించుచుండఁ గృష్ణసర్పములచేఁగఱపించెను.
ఆతండు దివ్యమూర్తిగాన నా నాగులవిష మాతని నేమియుఁ జేయ
దయ్యెను. ఇవ్విధంబున భీమసేనుం జంపుటకుఁ బన్నిన నానావిధోపా
యము లెల్ల విఫలములు కాఁగా, దుర్యోధనుండు మరల శకునికన్గ దుశ్శాస
నులతో నాలోచించి తండ్రి యగు ధృతరాష్ట్రానుమతంబున వారణా
వతంబున లక్కయిల్లు గట్టించి, వారిని గుంఠిసమేతముగ నాయింట
వసింప నియమించి, యొక్కనాఁడు వారెల్ల రాయంట నుండఁగా నాటి
రాత్రి దానికి నిప్పంటించె. అంత వీనిదురుద్యోగమును బూర్వమే తెలి
సిన విదురుండు పాండవులకు నెల్లప్పుడు హితం డగుటంజేసి యీయిం
డ్లను గాల్పుటకు నియమింపఁబడిన పురోచనుం డనువాడు వానికి నిప్పు
నంటించుటకుః బూర్వమే యావృత్తాంతంబును బాండవులకుఁ జెప్పి,
వారాయిల్లు వెడలిపోవుట కుపాయంబుగా నాయిల్లు మొదలుకొని సమీ
పమున నున్న యరణ్యమువఱకుఁ బూర్వమే సొరంగము నొకదానిని
నొక్కఁనికునిచే విదురుండు త్రవ్వించియుండ, దానిమూలమునఁ బాండవు
లేవురును దల్లితో నగ్నిజ్వాలలం బడక చావును దప్పించుకొని, పురో
చనుఁ డనువాఁ డాయొంటియందుబరుండియుండ నాలక్కయిండ్లకుఁ

దామే యగ్ని యిడి యంద తాయొడ్లను వదలి సారంగపుమాన్ద
మున వెలుపట నున్నవనముం జేరిరి. ఆవన మొక్కరక్కనున కిక్కయై
యుండె. వాడు హిడింబనామధేయుండు. అప్పుడు భీమునకు వానితో
యుద్ధము బాహుబాహిగా జరిగెను. ఆఘోరమైన పెనకువలో హిడిం
బుండు భీముచే జచ్చెను. అంత వానిచెలియలు హిడింబ యనుదానికి
భీమునియందుఁ దగులము కుదురఁగా దానిని భీముడు పెండ్లియాడెను.
అంత వారియిరువుర సమాగమమున మహాబలుండును మాయావి
యును నగు ఘటోత్కచుం డనుకుమారుండు పుట్టె. పిదప బాండవు.
లేవురును గుంతితో నేకచక్రపురంబున బ్రాహ్మణవేషములతో బ్రహ్మచా
రులుగ గొన్నినాళ్లుండిరి. అంత భీముం డచోట్ట బకాసురుం జంపె.
అట్లు బకాసురుం జంపి భీముం డేకచక్రపురములోనివారికి భయంబుం
బాపె. పిదప ద్రుపదుపట్టణమున బాంచాలికి స్వయంవరోత్సవము
జరుగు నని విప్రుల్లె వేడుకఁ జూచుటకు. బోవుచుండ బ్రాహ్మణవేష
మున నున్న పాండవులును వారిసాహాయ్యముననా ద్రుపదునిపురముఁ బ్రవే
శించి, యుచోట్ట సకలరాజులు చూచుచుండ నర్జునుండు మత్స్యయం
త్రమును దెగనేసి ద్రాపదిని గురువచఁమున వారైదుగురును బెండ్లాడి,
యచోట్ట సంవత్సరకాలముం గడపిరి. అంత ధృతరాష్ట్రుండు పాండ
వులవృత్తాంతంబును 'విని భీష్మాదికురువృద్ధులతో నాలోచించి వారల
ద్రుపదుపురంబుననుండి రప్పించి వారి కర్ధరాజ్యము నిచ్చి ఇంద్రప్రస్థ
పురమున నుండ నియమించిన, వా రందఱును నచోట్టనుండి రాజ్యము
నేలుచుండిరి. అంత వా రచ్చటఁ గొన్నినాళ్లు సుఖులై యుండ వారిలో
నర్జునుండు తీర్థయాత్ర చేయవలసినది యవశ్యకమై యేర్పడఁగా, నాతండు
ప్రయాణమై యనేకతీర్థములను సేవించుచు గొన్నినాళ్లకు ద్వారా
వతి కేతెంచి శ్రీకృష్ణుని చెలియలు సుభద్రం బెండ్లాడెను. ఇట్లు
శ్రీకృష్ణుండును నర్జునుండును సఖులును సుబంధులును నై వెలయుచుండ
నచోట్టికి సమీపమున నున్నమహేంద్రోద్యానవన మగు ఖాండవమును
నగ్ని గాల్పుటకు సహాయ వృద్ధునుండు చేసెను. ఆవనమును దుదముట్ట
నగ్ని నిర్మూలించి భస్మరాశి గావించెను. అంత నగ్నిదేవుం డర్జునునెడ
సంతోషించి యాతనికి గాండీన మగు దివ్యధనుస్సును, నక్షయతూణి

రంబులను గపిధ్వజరథమును బారితోషికంబుగా నొసంగెను. ఇంతే కాక ఖాండవమును గాల్చునప్పు డాపనములోఁ గాపురమున్న మయ దానవుని రక్షించుటంజేసి యామహనీయుండు దివ్యసభ నొక్కదాని నతీరమణీయంబైనదాని దుర్యోధనాదిశత్రువులకు మఱింత నసూయను బుట్టించుదాని నిర్మించి ధర్మజనకు సమర్పించెను. అంత శ్రీకృష్ణుండు భీమునిచేత జరాసంధునిఁ జంపించి, వారు దిగ్విజయంబు చేయుటకుఁ దోడ్పడఁగా, నంత ధర్మరాజు సార్వభౌముండై రాజసూయమహా యజ్ఞంబుఁ గావించె. ఇవి మొదలుగాఁ గలపాండవులగుణసంపదలు చూచి సహింప నోపక దుర్యోధనుండు శకునికైతమంబున మాయాద్యూతుం డున ధర్మరాజుం బరాజితుం జేసి, పండ్రెండేడులు వనవాసంబును నొక్క యేడు జనపదంబున నజ్ఞాతవాసంబును గాఁ బ్రతిజ్ఞ నేసి భూమి వెలున రించినది, జని పాండవులు వనవాసంబున నుండ రాజశ్రేష్ఠుం డగునర్జునుం డొకపుణ్యపురుషునియపదేశంబున మహాతపంబు నొనర్చి భుజంగభూషణునిఁ బ్రసన్నుఁ గావించికొని, యాతనియొద్ద నుండు మహాపాశుఁడతా స్త్రమును నింక లోకపాలుర నెల్ల మెప్పించి వారిమూలమున దివ్యాస్త్రములను ప్రయోగోపసంహారములతోఁ బడనెను. ఇవిధముగ వారు సత్యవరులు గానఁ బండ్రెండేడులు వనవాసమును నొక్కయేడు జనపదంబున నజ్ఞాతవాసమును జలిపివచ్చి తమరాజ్యముల నిష్ఠునఁగా దుర్యోధనుం డిచ్చుట కిష్టపడనివాఁ డయ్యెను. వానిలోభమువలన నతి దారుణంబుగ నప్పుడు కురుక్షేత్రమున భారతమహాయుద్ధము ప్రవర్తిల్లే. ఇది పాండవకౌరవులభేదమూలము. అంత నాయాజయందు సర్వశత్రువులను నాశనంబు గావించి రాజ్య మెల్ల సాధించి ధర్మరాజు ధర్మమునఁ బ్రజాపాలనంబుఁ జేసి కొంతకాలమునకుఁ బిమ్మటఁ దమ్ములును ద్రౌపదియుఁ దనవెంట రాఁగా మహాప్రస్థానం బొనరించి వారితోఁ బరమగతిం బ్రాప్తించెను. అని వైశంపాయనుండు చెప్పఁగా జనమేజయుం డమ్ముని కిట్లనియె.

మనీంద్రా! భారతార్థమును సంగ్రహముగఁ జెప్పితివి. నాకు దానం దనివి కలుగదు. సవిస్తరంబుగ వినఁగోరుచున్నాను. పెద్దలపుణ్య కథలను వినుటకు నున స్సువ్విఘ్నంబురుచున్నది. పాండవులు ధర్మాత్ములు

గదా! అట్టివారు చంపఁగూడనివారిని జంపియు నెవ్విధంబున నందఱచే నుతింపఁబడిరి? వారాబాల్యముగఁ బరాక్రమవంతులే యయ్యును నాటంగోలె దుర్యోధనాదులదురుద్యోగంబుల నెట్లోర్పిరి? భీమసేనుం డందఱలో నపరాధమును సుంతయేని సహింపనివాఁ డని విందుము. అట్టివాఁడును వారు చేయుచుండిన యపరాధముల నెట్లు సైఁచెను? ద్రౌపది పరమపవిత్రాంగన యని తెలియుచున్నది. ఆపుణ్యాంగనను దుర్యోధనుండు సామాన్యస్త్రీగఁ దలంచి యెన్నియో పాట్లఁ బఱచినను నాదేవి వానిని దనమహిమచే నేల కిడింప దయ్యె? ధర్మమును బరిపాలించునిమిత్తము ధర్మరాజు జూదమున నోడి యరణ్యావాసమునకుఁ బోవుచుండఁగా, లోకముల జయింప సామన్యమును బలశౌర్యములును గల భీమాద్జననకులసహదేవులును ధర్మపుత్రుని వెంబడించి యెటు లరిగిరి? అతిసుకుమారుఁడును, స్వార్థభామపదవిని ననుభవించినవాఁడు నైన ధర్మరాజు వనవాసాయాసము నెట్లు సైఁచెను? శ్రీకృష్ణుం దనకు సారథిగఁ గైకొని యర్జునుండు యుద్ధసమయమునఁ బదునొకం డతొహిణులశత్రుసైన్యము నెట్లు దునుమాడెను? ఇవియేకాక, యింకను నావారెల్ల రాకాలంబున నే మేమి యద్భుతంబుల నొనర్చిరో? యేయే యాపదలఁ బాల్పడిరో? వాని నెట్లు దాటుకొనిరో? వాని నెల్ల వివరింపు మని యడుగఁగా, వైశంపాయనుండు జనమేజయభూకాంతున కిట్లనియె.

— భారతమహిమ —

భరతవంశమునఁ బుట్టినవారిచరిత్రములు వివరించుటచే నీయితి హాసము మహాభారత మనం బరిగె. ఇవ్వుహాభారతమును సర్వలోకపూజితుండును, నమితతేజోవంతుండును, సత్యవత్సాత్మజుండును నైన కృష్ణ ద్వైపాయనమునివర్యుడగు లక్ష్మణ్లోకములు గల గ్రంథముగా విరచించెను. అట్టిగ్రంథములోని యితిహాసములను నీకు వినిపించుటకుఁ బూర్వమాగ్రంథకర్త యగు వేదవ్యాసునకు మహావినయభక్తులతో నన్ముడనై నమస్కరించెదను. మఱియు నాగ్రంథరాజము ధర్మావతామ మోక్షము లను నాల్గువిధము లగు పురుషార్థములకు, ముఖ్యసాధనము. ఆ యితిహాసమును వినువార బ్రహ్మాసీధులను బడయుదురు. మఱియు రాజులు విన్నచో భూరిభూరాజ్యసంపదఁ బడయుదురు. నిత్యాభ్యు

దయములఁ జెందుదురు. మఱియు నా యితిహాసమును వినినవారు తాము బహుజన్మములనుండి కావించిన పాపములను నశింపఁజేసికొందురు. ఆగ్రంథరాజము మహాశరాక్రమశాలురును - ధైర్యవంతులును - సత్యవాక్కులును - గీర్తివంతులును - గృతజ్ఞులును - సత్తములును - ధర్మాత్ములును - శరణాగతత్రాణ పరాయణులును నగు భారతపీఠుల సున్దరానుకీర్తనములు గల చగుటచే నట్టి యుత్తమచరిత్రను వినువారు దీర్ఘాయుష్షుంతు లగుదురు. మహాసభలలో నాగ్రంథము పఠనీయము. ఆయ్యది వేదవేదాంతరహస్యములను దెల్పును. ఈగ్రంథమునఁ జెప్పబడినవి మఱియెంచును లేవు. మహాచధియుఁ బర్వతరాజములును నానామణుల కాకరంబైనయట్లీమహాభారతేతిహాసము నకలకభారత్తుములకు నిధియై వాసికెక్కును. కావుననే భారతగ్రంథము పంచమవేదము నాబరఁగె. రాజ్యముఁ గోరి దీనిం బఠించుక్షత్రియులు రాజ్యమును బడసెద రని మున్నె చెప్పితి. సంతానార్థులై చదువువారు సత్సంతతిని బొందుదురు. దీనింజదువుటచే రోగార్తులు సర్వరోగములను, భ్రూణహత్యాదిమహాపాతకముల నొనర్చినవారు తమసర్వపాపములను నశింపఁజేసికొనఁగలరు. నీ సర్వమనోరథములును దీనిం జదువుటవలనఁ గలుగును. వానకాల మగు నాల్గమాసములలో నీగ్రంథమును జదివినఁ గాని, వినినఁగాని సర్వపాపములును నశించును. చైవభక్తిపరాయణులు, శ్రద్ధగలవారు, దాతలు, సత్యవాక్కులు నగువారి కీభారతాఖ్యానమును వినిపించినచో మహాఫలములను బొందుదురు. ఈగ్రంథము నామూలాగ్రముగ వ్రాసి దాన మొసఁగినవారిని సత్ఫలములు చెందును. ఇందు శ్రీమన్నారాయణదివ్యావతార మగు శ్రీకృష్ణమూర్తియొక్కయు సత్పురుషులగు పాండవులయొక్కయు గుణమాహాత్మ్యాదుల బోధోత్పన్న జనులకుఁజిత్తానందం బొనరించు. ఇట్టిమహాభారతాఖ్యానమును వేదవ్యాసమహర్షి వర్ణించు హిమవత్పర్వతమహాగుహలయం దొక్కచోఁ గూర్చిండి మృతాడుసంపత్సరములలోఁ జెప్పి ముగించెను. కావున నిట్టిమహిమగల గ్రంథరాజమునకుఁ గర్తయగు వేదవ్యాసమునీంద్రుని యవతారము సవిస్తరంబుగా మున్ను చెప్పెద. నియతమతివై నిశ్చలుండవై వినుము, అని వై శంపాయనముని యతనితో నిట్లనియె.

❖ ఉపరిచరవసుమహారాజువృత్తాంతము ❖

పూర్వకాలమున మహేంద్రతట్యుండైన వసుమహారాజు చేదిదేశమును శిష్టులు మెచ్చునట్లు పరిపాలించుచు విలాసమున వేటనెవంబున వనమున కరిగి యందొక్క పుణ్యాశ్రమమునందు జేరి వైరాగ్యమును జెంది యస్త్రములను విడిచి మహానియమముతోఁ దపం బొచరించుచుండెను. అంతఁగతనిపాలికి దేవతాగణంబులతో మహేంద్రుఁడు వచ్చి యాతనితో నిట్లు లనియె. రాజా! నీవు సజ్జనుండవు. ధర్మమున ధరణీప్రజల నేలువాడవు. నీధర్మపరిపాలనంబున నీప్రజ లసత్యమునాడరు. చేదిదేశ మెల్లప్పుడును కాలవర్షములు గురియుటంజేసి ధనధాన్యసమృద్ధంబై యుండు. పచ్చికబయళ్ల గోవులకు సదా సంపూర్ణగ్రాసంబు గలిగియుండు. ధర్మపరు లగు నీప్రజ లెద్దులను దున్నుటకు నాఁగళ్లకుఁ గట్టరు. సర్వవర్ణములవారును లోభబుద్ధిచేఁ దండ్రితోఁ గలహించి విభాగ మొనర్చుకొనరు. దీనులను అనాధలను బోషింతురు. గురువుల నారాధింతురు. నీవర్ణధర్మపరిపాలనమునకును దపంబునకును మెచ్చితి. లొల్లింటివిధమునఁ బ్రజాపాలనమును జేయుము. ఈతపంబు నీకు వలదు. చాలింపుము. నీ వనేకదినములు కీర్తితోఁ బ్రజల నేలి పదింపడి పుణ్యలోకములఁ జేరి యచటిశాశ్వతము లగు సుఖములఁ బడయవచ్చును. నీవు నాతోడం జెలిమిసేయుము. నాయొద్దకు నాకంబున కీశరీరముతో వచ్చుచుఁ బోవుచుండుము. మహారాజ్యము నేలఁ బూనుకొనుము. అని చెప్పి వానికి దేవత్యమును, గనకరత్నమయంబైన దివ్యవిమానమును, దేనిని గంతంబునఁ దాన్నియున్నచో నాయుధములదెబ్బ తగులదో యట్టితామరపువ్వులతోఁ గట్టబడిన యింద్రమాల యను కమలమాలికను, దుష్టుల నిగ్రహించుటకును శిష్టులఁ బరిపాలించుటకును సామర్థ్యంబు గల వెదురుకోల నిచ్చి యింద్రుండు దేవలోకంబున కేగెను. అంత నావసురాజవ్విధంబున నావిమానము నెక్కి సకలలోకముల సంచరించుచు నుపరిలోకంబుల కేగుచు వచ్చుచుండుటంజేసి యుపరిచరవసు వసువేరితోఁ బిలువబడుచు, నింద్రుఁ డిచ్చిన వైజయంతి యను కమలమాలికను గంతంబునఁదాల్చి దానిని గుర్తుఁ గా వేణుయష్టికిమహావిభవంబున నేఁటేట సింద్రోత్సవంబు నేయుచుఁ బరమేశ్వరునకును నింద్రుఁ డిచ్చిన దేవతలకును

ప్రీతిగా జరించుచుండె. అది మొదలు రాజు లెల్లరుం బ్రతినవత్సర మింద్రోత్సవము చేయుచుండుదురు. ఇంద్రోత్సవమును జేయు రాజు లాయుష్షంతలై యుండురు. వారికి సంతతి వృద్ధినొందును. వారిప్రజ లభివృద్ధులై యుండురు. అట్టియింద్రోత్సవమున మిగులఁ బ్రీతుండైన యింద్రువరమున నుపరిచరుండు బృహద్రథ, మణివాహన, సౌబల, యదు, మావేల్ల రాజన్యలను పుత్రు నేవురం బడసి వారిని నానాదేశాధీశులం జేసిన, వారు వేర్వేలువంశములకు మూలపురుషు లైరి. ఇవిద్విధంబున నుపరిచరవసుమహాభాజుకొడుకులను వంశకరు లగువారిని బడసి రాజు రియై రాజ్యంబు పరమానందంబునఁ జేయుచుండె. ఇట్లుండ నతనిపట్టణ సమీపమునఁ బాటుచున్న శుక్తిమతి యనునదిని గోలాహలం బను పర్వతము చైతన్యము గలిగి కామించి యడ్డగింపఁగా, నయ్యుపరిచర వసురా జప్పర్వతంబును దనపాదంబునఁ జిమ్మెను. అంతలో శుక్తిమతికి గోలాహలునిసమాగమంబున వసువడుఁ డనుకుమారుఁడును, గిరిక యను కూతురును బుట్టిరి, శుక్తిమతి తన్నుఁ బర్వత మడ్డగింపఁగా దానినిఁ గాలం జిమ్మి తనపాటుదలకు సుఖము గల్గించిన వసురాజునకుఁ దన కొడుకును కూతును గానుకగా నొసంగెను. అంత నుపరిచరవసుమహాభాజు గిరికను దనకుఁ బత్నిఁగను వసువదుని సేనానాయకునిగను నియ మించి వర్తించుచుండె. అంతఁ గొన్నినాళ్లకు గిరిక ఋతుమతి యైన నతని పితృదేవత లాలావణ్యవతికి మృగమాంసమును దెచ్చి పెట్టు మనిరి. రాజును వారిమాటల నాదరించి మృగమాంసార్థము వనమున కేగెను. అది వసంతర్తుకాలమగుటచే వనమునందలివృక్షములు సొంపుగఁ బూచియుండె. ఆకుసుమితఫలితచంపకరసాలాదితరుసమూహములం గని వసురాజు మన్తధుని పంచబాణములచే గొట్టఁబడి ఋతుమతియై యుండు గిరికను దలంపఁగా వీర్యంబు స్థలిత మయ్యెను. అప్పుడారాజు నిజవీర్యం బమోఘం బని దాని వ్యర్థపుచ్చక యొకపక్ష్యంబునం దిడి యభి మంత్రించి దాని నొకడేగ మెడలోఁ గట్టి గిరికకుఁ గొనిపోయి యిమ్మనెను. అట్లాడేగ పత్రనిక్షేప్తవసువీర్యంబును దనకంతంబునఁ బథిలముగాఁ గొని వేగంబ పఱచుచుఁ బోవుచుండ, మఱియొకడేగ దాని మెడయం దామిష మున్నదనితలంచి దానిం గొట్టి యామిషంబులఁ గొనిపోవఁగా

రెంటికిని ఘోరంబైన పోరానఁగూడెను. అవి రెండు నట్లు ఘోరంబుగఁ బోరాడుచుండఁ బ్రతినిష్ఠిత్తవీర్యంబు చెదరి నేలఁ బడెను. అబిందువులలో రెండు గ్రిందఁబాటుచున్న యమునానదీప్రవాహమున నీడుచుఁ బోవుచున్న యొకమీనంబునమీసమునఁ బడఁగా నమ్మీనంబు వాని మ్రింగెను. తొల్లి బ్రహ్మచే శపింపఁబడిన యద్రిక యను నప్పరస యామీనాకారమును దాల్చియుండె. మీనాకారంబున నున్న యద్రిక యారేతోబిందువులం ద్రాగుడు నయ్యది గర్భము ధరించియుండె. ఆ మీనమునకు మాసములు నిండి గర్భము వెలువడుదినములు కాఁగా నయ్యది జాలరులవలనం బట్టికొనఁబడెను. అప్పు డాజాలరులు గురువై యుండునామీనముంబట్టి ఛేదించఁగా, నందొక్కపురుషశిశువును స్త్రీశిశువును నుండిరి. మనుష్యుల నామీన మెప్పుడు ప్రసవించునో యయ్యది యద్రికకు శాపాపహాన మని బ్రహ్మ తెలిపియుండె. కావున నామత్స్యము మీనాకారమును వదిలి దివ్యాప్పరసరూపమును దాల్చి నాకలోకమున కేగెను. జాలరు లాసమాచారము నంతను వసురాజునకుఁ జెప్పిరి. అంత వసురా జాపురుషుని, స్త్రీని బెంచి పురుషుని మత్స్యదేశాధిపతింగాఁ జేయ నాతండు ధర్మమార్గము నవలంబించి యాదేశమును బాలించుచుండెను. కావున నాతనికి మత్స్యరా జనునామము సుప్రసిద్ధం బయ్యెను. కన్యకను జాలరుల కధిపతి యగు దాశరాజున కియ్యంగా నతం డాకన్యకను తాను గన్న కూతుంగాఁ జూచుచు సత్యవతి యనునామం బిడి స్త్రీతతోఁ బెంచుచుండఁ బెరుగుచు నొక్కనాడు తండ్రియనుమతిం గొని యమునానదియం దోడ నడుపుచుండె.

— శ్రీ వేదవ్యాసమహర్షి యవతారము ౨ —

ఆసమయమునందు మదమాత్స్యర్యంబులు లేనివాఁడును, ముల్లోకములయందును గీర్తివెలసినవాఁడును నగువసిష్ఠపౌత్రుఁడు పరాశరమునీంద్రుండు తీర్థయాత్రాతత్పరుండై పోవువాఁ డయ్యమునానదిం దాటుట కాతీరంబున కేగి, యచ్చోట నోడ నడుపుచుండు వనిత మత్స్యగంధి నేకవస్త్ర యగుదానిం జూచి, యామునివరుండు తనదివ్యజ్ఞానంబున దాని వసురాజుపుత్రింగా నెఱింగి మదనప్రవశుండై దానిం గవయ నపేక్షింప నప్పు డాసత్యవతి యమ్ముని కిట్లనియె. మునివర్యా! ఇంద్రుఁ బలువు

రున్న వారు. పీరియెదుట సంగమం బుచితంబు కాదు. మఱియును నేను గన్యను. నాకుఁ గన్యాత్వంబు దూషితంబు గాకుండ నీ వనుగ్రహింపవలయును. కాకున్న నన్ను నాతలిదండ్రులును బంధువులును దూషింతురు. కావున నాయెడ ననుగ్రహించి నన్ను విడువుము. నాయింటి కేగెదను. అనఁగా శక్తిప్రత్రుండు తనతపోమహిమంబున నచ్చోట నిరులుగావించి “యిందువలన నీకుఁ గన్యాత్వము చెడకుండును” అని చెప్పి, వెంటనే యాసత్యవతిని దాని కిష్టమైనవరమును వేడ మనఁగా నావనితయిట్లనియె. నేను సదా జాలరులం. గూడియుందును. నామేను మీన్పొలవచ్చును. కావున నన్ను సుగంధిగఁ జేయు మనఁగా నమ్మహరియట్ల ప్రసాదించె. అంత నాసత్యవతి శరీరసుగంధము యోజనమాత్రే దూరము వ్యాపించుటంజేసి యోజనగంధి యనియు, గంధవతి యనియు నామంబులం జేర్కొనఁబడెను. పిదప నవ్వనిత నమ్మనిప్రసాదంబున దివ్యాంబరాభరణయై యమునానదీద్వీపంబున నోడ నేర్చి యామునియెల్ల వారును జూడకుండునట్లాప్రదేశంబు తన తపోమహిమచే నిరులుగావింపఁగా నమ్మనితో సంగమించె. పదంపడి సత్యవతి యమ్మనియనుగ్రహంబున సద్యోగర్భంబుఁ దాల్చి యాద్వీపమునందే సూర్యతేజస్సుతో తుల్యమగు తేజస్సుఁగలవాఁడును - వేదమయుఁడును-నఖిలమునీంద్రులకాద్యుండును-బుట్టినంతనే దివ్యజ్ఞానముగలవాఁడును నగుపుత్రునిఁ గనెను. ఆయమునాద్వీపంబున నమేయుఁ డగుకృష్ణుఁడుపుట్టి మహిలోఁ గృష్ణుడై పాయనుఁ డని ప్రసిద్ధి కెక్కి తపం బొచరింపఁ బోవువాడై, కృష్ణాజినపరిధానకపిలజటామండలదండకమండలుమండితుండై, తల్లిమ్రోల నిలిచి చేతులు మోడ్చి “యవ్వా! నీకుఁ బనిగలయప్పుడు నన్నుం దలంపుము. ఆక్షణంబ నీకుఁ బ్రత్యక్షమై నీకోరినపని జేయువాఁడ. లోకహితాంగంబు తపం బొచరింపఁ జనుచున్న వాఁడ. నాకనుజ్ఞయిమ్ము” అని సకలలోకపాననుండును, జన్మాంతరాబ్ధితేపుణ్యరాశియు, బరమేష్ఠియంశసంభూతుండును నగుసతాదు తపోనిష్ఠుండై త్రేతాదియుగంబులయందు ధర్మమునకుఁ గ్రమంబుగఁ నొక్కొక్కపాదంబు నశించుచుండుటయు, మానవులల్పాయుష్కులగుటయు నెఱింగి, యపారంబులై యఖండంబులై యున్న వేదం

బుల లోకానుగ్రహస్థంబు విభజించి వేదవ్యాసుఁ డనుపేరఁ బ్రసిద్ధుండై పంచమవేదమై పరగు నిష్కహాభారతసంహితను రచించి శిష్యులచే ముల్లోకంబులయందును బ్రచారంబుఁ గలిగించె.

— శ్రీష్టాదివీరులు దేవదానవాదులయంశంబులఁ బుట్టుట —

మఱియు దేవదైత్యదానవ ముని యక్ష పక్షి గంధర్వాదులయం శంబులయందు భీష్మాదివీరులు భారతయుద్ధంబు నేయ ననేకులు పుట్టిరి. వారల నెల్ల వివరింప ననేక సంవత్సరము లైనను జాల వనిన విని జనమే జయుండు వైశంపాయనున కి ట్లనియె. మునివరా! దేవరాక్షసముఖ్యుల యంశములయందు నిష్కహినిఁబుట్టిన సకలరాజసమూహమును భారత రణరంగమున నేమికారణమున లయ మొందవలయును? అని యడు గఁగా జనమేజయునకు వైశంపాయనుం డిట్లనియె.

మహిపాలాగ్రణీ! వినుము. ఇది దేవరహస్యము. తొల్ల పరశురా ముని తీవ్రమైన కోపాగ్నిచే మహిం గలరాజు లెల్ల నశించిరి. ఆతండు ఊత్రియులనెల్ల నిరువదియొక్కమాటు వెదకివెదకి వధించె. అంత శాంతించి మహేంద్రపర్వతప్రాంతంబునకుంబోయి తపంబాచరింపందొడంగె. దానంజేసి ఊత్రియాంగనలయం దపత్యోత్పాదనంబునకుఁ బురుషులు లేకున్న వారు తమక్షేత్రంబులయందు సంతానములను బుట్టించుటకు విప్రులఁ గోరిరి. అంత భూసురులు వారల ననుగ్రహించి వారియందు సత్యక్షమాసహితులును, నిరంతరదానజపతపోహామతత్పరులును నగు ఊత్రియులను బుట్టించినవారలగుటంజేసి యాసంతానంబుచేత భూమి యందుఁ దపోహామయజ్ఞక్రియలు విశేషంబుగా వర్తిల్లుచుండె. దేవతలు యజ్ఞకర్తములచేఁ బరితృప్తాత్ములై భూలోకమున బహు కాలము సకాలవర్షములను గురిపించిరి. అంత నోషధు లెల్ల విస్తారముగ ఫలించెను. మఱియు భూలోకప్రజలు ధర్మపరాయణులైరి. భూసురులు వేదవేదాంగములను లెస్సగాఁ జదువుచుండి వేదవిక్రయమును జేయక, శూద్రసమాసమున వేదోచ్ఛారణము నెంతమాత్రమును జేయక ధర్మమును బాగుగ వడుపుచుండిరి. మఱియు బాల్యమునందు స్త్రీసంగమాదుల నొనర్పక, సకాలమున దారపరిగ్రహం బొనర్చి దానికి ఋతుకాల మగుడు నక్కాలముననే సంగమించి గర్భాధానము నొనర్చుచుండిరి.

దానంజేసి భూసురులలో మహిమగలవారును, దహానిరతులును, నిగ్రహానుగ్రహశక్తియుతులును బుట్టుచుండిరి. వైశ్యులు బలహీనములైన గోవులకుఁ బనులు పెట్టక పోషించుచు, బలిష్ఠము లగుబలీవర్ధములచేతనే కృషిజేయించుచుండిరి. క్రయవిక్రయములయందూ గపటములేక న్యాయవర్తనలై యుండిరి. శూద్రులు త్తమవర్ణములవారినిఁ బూజించుచుండిరి. ఈవిధమున జను లందఱును ధర్మప్రవర్తనలై వర్తించుచుండ జనులయాయుష్యము వృద్ధినిొందెను. వ్యాధులు చేరకుండె. బాలమరణములు లేవు. ప్రజావృద్ధి యయ్యెను. ససృగములు సమృద్ధములయియుండెను. ఇట్లుండ దేవతలచే దైత్యులును దానవులును నోడి పరబడి ధైశ్వర్యములను గోల్పోయి, సత్కర్మముల నాచరించి దేవత్వమును బడయఁగోరి, రాజవంశములలోను నానాభూత సంతతిలోను బుట్టి ధర్మాత్ములగువారిని హింసింప నారంభించిరి. అట్టి కష్టాత్ముల భరింపలేక సకల దేవగణ పరివేష్టితుండై యున్న పరమేశ్వరికిం జని యాదుష్టులఁ దాను మోయఁజాల ననియు, భూభార మెక్కువయైన దనియు భూదేవి మొఱపెట్టుకొనఁగా నప్పుడు బ్రహ్మదేవుం డద్దేవి వచ్చినకార్యమును వేగంబు నెఱవేర్చు నని మాట చెప్పింపె. పదంబు పరమేశ్వరి నున్న పరివేష్టించియున్న దేవగంధర్వాదులతో నిట్లనియె. “మీరందఱును లోకహితార్థము భూభారము నుడుపువారై భూలోకమున బ్రజలలో మీమియంశంబులఁ బుట్టవలయును” అని చెప్పఁగా వారందఱు అందుల కంగీకరించి యెల్లవారును శ్రీమన్నారాయణుం డుండు వైకుంఠంబునకుఁ బోయి యావృత్తాంతం బంతయును సవిస్తరంబుగా విన్నవించిరి. పదంబు భగవంతుని సైతము భూభారము నివారించునిమిత్తము తోడ్పడుటకు భూలోకమున నవతరింపు మని ప్రార్థించిరి. శ్రీమన్నారాయణుండును వారిమాటల నాదరించి తానును భూలోకమున నవతార మెత్తెదననఁగా, నట్లందఱు దేవతలను వారవారి యంశములతో భూలోకమున మానవులై పుట్టి భూదేవిభారమును దీర్చుటకు దానవాంశజాతుల నందఱును వధించి రని చెప్పఁగా, జనమేజయుండు వైశంపాయనుని సకలప్రాణుల సృష్టితొఱంగు విన్నవింపు మని వేడఁగా నమ్ముని యారాజున కీట్లనియె.

— ౧౭ దేవదానవాదుల యుత్పత్తి క్రమము —

రాజేంద్రా! వినుము. పూర్వము జగదుత్పత్తికి హేతుభూతుం
డైన బ్రహ్మకు మానసపుత్రు లాద్ధురు పుట్టిరి. వారు మరీచియు, నంగిర
సుండును, నత్రియును, బులన్యుండును, బులహుండును, గ్రతువును
ననువారు. అందు మరీచికి గళ్యపప్రజాపతి జనించె. కళ్యపునివలన
సకలభూతరాశియు నుత్పన్నమయ్యె. ఎట్లనిన? బ్రహ్మదక్షిణాంగుష్ఠం
బున దక్షుండును వామాంగుష్ఠంబున ధరణి యను స్త్రీయునుం బుట్టిన.
నయ్యిరువురకును వేవుడు కుమారులు పుట్టిరి. వారు నారదు ననుగ్రహం
బున దివ్యజ్ఞాన తేజోవిరాజితులై యూర్ధ్వరేతస్కులై ముక్తులైరి.
కావున వారు వంశకరులు గాకుండిరి. పంపడి యేబండ్లు కూతులు
దత్తునకుఁ బుట్టిన వారల నెల్లఁ దానపుత్రుండు గావున వారలఁ బుత్రీ
కరణంబుఁ జేసి, బ్రహ్మకు దక్షిణస్తనంబునఁ బుట్టిన ధర్మఁ డను మనువు
నకుఁ గీర్తి, లక్ష్మీ, ధృతి, మేధా, పుష్టి, శ్రద్ధా, క్రియా, బుద్ధి, లజ్జా,
మతు లనుపదుగురను, జంద్రున కశ్విన్యాదులగు నిరుపదియేడుగురను,
గళ్యపునకు నదితి, దితి, దను, కాలా, దనాయు, స్నిహికా, క్రోధా,
ప్రాధా, విశ్వా, వినతా, కపిలా, ముని, కద్రువ లనువారలను పదుముగ్గు
రను నిచ్చె. ఆకళ్యపునకు వారలలో నదితి యను దానికి ధాతృ, మిత్ర,
ఆర్యమ, శక్ర, వరుణ, అంశు, భగ, వివస్వత్, పూష, సవితృ, త్వష్టృ,
విష్ణులను ద్వాదశాదిత్యులు పుట్టిరి. సవితకుఁ బడబారూఢముఁ దాల్చిన
త్యాగ్నియం దశ్విను లుద్భవిల్లిరి. దితి యనుదానికి పిరణ్యాకళిపుండు
జనించె. అతనికిఁ బ్రహ్లాద, సంహ్లాద, అనుహ్లాద, శిబి, బాష్కళు లన
నేవురు కొడుకులు పుట్టిరి. ప్రహ్లాదునకు విరోచన, కుంభ, నికుంభ లను
మువ్వరు సుతులు జనించిరి. విరోచనునకు బలి పుట్టెను. బలికి బాణా
సురుండు పుట్టెను. దను వనుదానికి విప్రచిత్తి, శంబర, నముచి, పులోమ,
అశిలోమ, కేశి, దుర్జయ, అయశ్విరః, శ్వశిరోఽయశ్శంకు, గగన
మూర్ధ, వేగవత్, కేతుమత్, స్వరాభను, అశ్వ, అశ్వపతి, వృష

* కన్యాదానసమయమునఁ దండ్రి పోదరరహిత యగు నీకన్యకను నీ కిచ్చెద.
ఈమెయందుఁ బుట్టఁబోవువాడు మాకు వాశకగుఁ డగుఁ గాక యని సమయము నిర్ణ
యించుకొనుటకు “బుత్రీకరణ” మని పేరు.

పర్వ, అజక, అశ్వగ్రీవ, సూక్ష్మ, తుహుండ, ఏకచక్ర, విరూపాక్ష, నిచంద్ర, నికుంభ, కుసుభ, శరభ, శలభ, సూర్య, చంద్ర, ఏకాక్ష, మృతప, ప్రలంబ, నరక, వాతాపి, శత్రుతపన, శత, గవిష్ఠ, వనాయు, దీర్ఘజిహ్వ లనుపేర్లతో నలువండు పుట్టిరి. వీరిలో నుండా సూర్యచంద్రులనబడువారు దానవులు. దేవత లగుసూర్యచంద్రులు వేఱని తెలియవలయు. ఈదానవులవంశ మపారమైవ ర్తిల్లెను. చనాయువనుదానికి విత్తుర, బల, వీర, వృత్రు లన నలుగురు జనించిరి. సింహిక యనుదానికి రాహువు పుట్టె. క్రోధ యనుదానికి గ్రోధవశగణమును సుచంద్ర, చంద్రహంత్రు, చంద్రప్రవర్ధనాదులును బుట్టిరి. ప్రాధ యనుదానికి సిద్ధ, పూర్ణ, బర్హి, పూర్ణాయుః, బ్రహ్మచారి, రతిగుణ, సువర్ణ, విశ్వావసు, భాను, సుచంద్రులను పదుగురు గంధర్వులును; ననవద్యయు, మనువు, వంశయు, నసురయు, మాన్దణప్రియుయు, ననాపయు, సుభగయు, భాసియు ననుకూతులును; నలంబుసా, మిశ్రకేశీ, విద్యుత్పల్ల, తిలోత్తమా, అరుణా, రక్షితా, రంభా, మనోరమా, కేశిని, సుబాహు, సురత, సురజా, సుప్రియా, అతిబాహువు లను నప్పరసలును; హాహా, హూహూ, తుంబురులును బుట్టిరి. వినత యనుదానికి ననూరుండును, గరుడుండును బుట్టిరి. అనూరునకు శ్యానియనుదానియందు సంపాతి, జటాయువులు పుట్టిరి. కపిల యనుదానికి గోవులు, ఆమృతము, బ్రాహ్మణులును, మఱి కొందఱు గంధర్వులును, నప్పరసలును బుట్టిరి. ముని యనుదానికి భీమ సేన, ఉగ్రసేన, వరుణ, గోపతి, ధృతరాష్ట్ర, సూర్యవర్చసీ, సత్యవాక్, అర్కవర్ణ, ప్రయుత, విశ్రుత, భీమ, చిత్రరథ, శాలిశిరః, పృష్ఠనన్య, కలి, నారదులను పదునార్గురు గంధర్వులు పుట్టిరి. కద్రువ యనుదానికి శేష, వాసుకి, తక్షక, పురోగమానేక నాగకుమారులు పుట్టిరి.

బ్రహ్మమానసపుత్రులలో రెండవవాఁ డగునంగిరసునకు బృహస్పతి, ఉతధ్యుండు, సంవర్తు డను ముగ్గురు జనించిరి. అత్ర యను బ్రహ్మయొక్క మూడవమానసపుత్రున కనేకులు పుట్టి మిగులఁ దపస్సులఁ జేసి ముక్తులైరి. నాలభమానసపుత్రు డగు పులస్త్యున కనేకులు యక్షులును, రాక్షసులును సుతృన్నులైరి. విదవమానసపుత్రు డగు పులహునకు సింహవ్యాఘ్రాదు లగు కూరమృగములు పుట్టినవి. ఆఱవ

వాడగు క్రతువునకుఁ దహోనిరతులగు వాలఖిల్యమునులు పుట్టిరి. మఱియు స్థాణువనువాఁ డొకండు ముందుచెప్పిన యాట్యురలోఁ జేరి ని బ్రహ్మమానసపుత్రుం డొకండు గలఁడు. వానికి మృగవ్యాధ, శర్మ, నిర్మతి, ఆజప్, కపాతీ, అహిర్భుధ్న్య, పినాకి, దహన, ఈశ్వర, కపాలి, భర్గు లను నేకాదశరద్రులు గలిగిరి. బ్రహ్మపుత్రుం డగు ధర్మ నకు ముందుచెప్పిన కీర్తి - లక్ష్మీ - ధృతి మేధాదులగు పదుండు భార్యలు గాక ధూత్రా, బ్రహ్మవిద్యా, మనస్వినీ, శ్వాసా, రతా, శాండిల్యా, ప్రభాత లను నేడ్లరు ప్రత్యేకముగ భార్యలైరి. వీరలకు వసు వనియు సమూహనామము గలదు. వీరిలో ధూమ్రకు ధరుండును, బ్రహ్మవిద్యకు ధ్రువుండును, మనస్వికి సోముండును, శ్వాసకు శ్వసనుండును, రత కహ స్సనువాండును, శాండిల్య కన్నియు, ప్రభాతకుఁ బ్రత్యూషుండును, బ్రభాసుండు నన నెనముండు వసువులు పుట్టిరి. అందు ధరునకు ద్రవి ణుండును, హుతహవ్యవహుండు నని యిద్దఱు పుట్టిరి. ధ్రువునకుఁ గాలుండు పుట్టె. సోమునకు మనోహరయందు వర్చసుండును, శిశిరుండును, బ్రాణుండును, రమణుండు నని నలువురు పుట్టిరి. అహ స్సనువానికి జ్యోతిస్సును, శమనుండును నను నిరువురు పుట్టిరి. అగ్నికిఁ గుమారుండు పుట్టెను. అతనికి శాఖ, విశాఖ, వైగమేయులు పుట్టిరి. అనిలునకు శివ యను భార్యయందు మనోజవుండు, నవిజ్ఞాతగతియునన నిరువురు జనించిరి. ప్రత్యూషునకు దేవలుఁ డను ఋషిపర్యండు పుట్టె. ప్రభాసుండు బృహస్పతిచెలియ లైన యోగసిద్ధిని బెండ్లాడి విశ్వకర్తను బుత్రుంగా బడసెను. ఈవిశ్వకర్త సకలశిల్పాచార్యుండై వాసి కెక్కె. మఱియు ధర్మనకు శమ, కామ, హర్ష లనువారు ప్రత్యేకముగ మువ్వరు జనించిరి. శమునకుఁ బ్రాప్తియు, గామునకు రతియు, హర్షునకు నందయు ను భార్యలైరి. బ్రహ్మ తనమనస్సున భృగునిఁ గల్గించె. భృగునకుఁ గవి జనించెను. కవికిఁ గావ్యం డయిన శృక్రుండు పుట్టి బ్రహ్మయాజ్ఞానుసార యై లోకములో వర్షావృములు, భయాభయములు గలుగునట్లు సంప రించుచు రక్కసుల కాచార్యుండై యుండె. శృక్రునకుఁ జండుండు, అమగ్నుండు, త్వష్ట, ధరుండు, అత్రి యనువారు పుట్టి యసురులకుఁ బురోహితులై వర్ధిల్లిరి. మఱియును భృగునకు జ్యవనుండు పుట్టె. చ్యవ

నున కారుషి యనుమనుపుత్ర భార్య యయ్యె. ఆరుషియొక్క తొడను భేదించికొని యూర్వుండు పుట్టె. బౌర్వునకు బుషీకుండు జమదగ్ని మున్నగువారు నూల్గురు పుట్టిరి. జమదగ్నికి బుత్రులు నలుగురు గలిగిరి. వారిలోఁ గడఁగొట్టువాఁడు పరశురాముండు. ఈతండు సమస్తా యుధప్రయోగోపసంహార విద్యలయందు నేర్పరియై త్సత్రియులఁ బెక్కుఁజను వధించె. మఱియు బ్రహ్మకు ధాత, విధాత యనువారలు మనువునకు సహాయులై పుట్టిరి. వారితో లక్ష్మీ పుట్టె. లక్ష్మీకి మానస పుత్రు లనేకులు కలిగిరి. సుర యనుదానియం దధర్మఁడుపుట్టె. అధర్మనకు నిరృతి భార్య కాఁగా భయ, మహాభయ, మృత్యు లనువారు మువ్వురు పుట్టిరి. మఱియుఁ దామ్ర యనుదానికి గాకియు, శ్యేనియు, భాసియు, ధృతరాష్ట్రయు, శుకియు నన నైదుగురు పుట్టిరి. అందుఁ గాకికి గూబలు మొదలగునవి జనించినవి. శ్యేనికి డేగలు గలిగినవి. భాసికి గ్రద్దలును, ధృతరాష్ట్రకి హంసచక్రవాకములును, శుకికి జిలుకలును బుట్టినవి. మఱియు మృగీ, మృగమందా, హరీ, భద్రమనో, మాతంగీ, శార్దూలీ, శ్వేతా, సురభి, సురస లనువారు బ్రహ్మదేవుని శ్రోధమునఁ బుట్టిరి. అందు మృగీకి మృగములు, మృగమంద కెలుఁగుగొడ్డలు, భద్రమనస్సున కైరావతంబును, హరీకి గోతులును, శార్దూలికి సింహవాఙ్మూలును, శ్వేతకు దిగ్గజములును, సురభికి రోహిణియు; గంధర్వియు; ననలయు ననునవి జనించెను. రోహిణికి గోవులును, గంధర్వికి గుఱ్ఱములును, అనలకు వృక్షములును; శుకి యను కూతురును, సురసకుఁ బాములును; గంకములును బుట్టినవి. ఇది చరాచరసకలభూతజాలంబుల యుత్పత్తి ప్రకారంబు. ఈసృష్టివిధమును జదివినవాఁడును వినినవాఁడును సర్వ పాపచ్యుతులై యుత్తమగతిం జెందుదురు. అని చెప్పఁగా జనమే జయుండు విని వైశంపాయనుని దేవదానవాద్యంశములలో నెవ రెవ రెవ్విధమున భూమిలోఁ బుట్టినవారలో దానిం దెల్పు మనఁగా నన్న రేంద్రున కమ్మునీండుం డి ట్లనియె.

— దేవదానవాద్యంశముల భూమియందుఁ బుట్టినవారిక్రమము —

రాజతిలకా ! వినుము. మొదట దైత్యదానవాంశములఁ బుట్టిన వారిం బేర్కొని పదంపడి దేవాంశసంభూతులం జెప్పెద. హిరణ్యకశి

పుండు శిశుపాలుండై జనించె. సంహ్లాదుండు శల్యుడుగను, ననుహ్లాదుండు దృష్టకేతుండుగను, శిబి వృముండుగను, బాష్కలుండు భగదత్తుడుగను, విప్రచిత్తి జరాసంధుడుగను బుట్టిరి. అయశ్శిరుండును, నశ్వశిరుండును, నయశ్శంకుండును, గగనమూర్ధుడును, వేగవంతుండుననువారు కేకయరాజులై పుట్టిరి. కేతుమంతుఁ డమితౌజుడుగను, స్వర్భానుఁ డుగ్రసేనుడుగను, ఆశ్వఁ డశోకుడుగను, నశ్వపతి హార్దిక్కుడుగను, వృషపర్వుడు దీర్ఘప్రజ్ఞుడుగను, నజకుడు సాభ్యుడుగను, నశ్వగ్రీవుండు రోచమానుడుగను, సూక్తుండు బృహద్రథుండుగను, దువలండుండు సేనాబిందుండుగను బుట్టిరి. ఇషువు నగ్నజితై పుట్టె. ఏకచిత్తుండు ప్రతివిందుడై పుట్టె. విరూపాక్షుండు చిత్రధర్ముడై పుట్టె. హరుండు సుబాహువుగను, సుహారుండు బాహ్లికుండుగను, నిచంద్రుండు ముంజకేశుండుగను, నికుంభుండు దేవాధిపుడుగను, శరభుండు పౌరవుండుగను, గుపథుండు సుపార్శ్వుండుగను, గ్రథుండు పార్శ్వతేయుండుగను, శలభుండు ప్రహ్లాదుండుగను, దానవులలోఁ జంద్రుండు చంద్రవర్తగను, మణియువారిలో నున్న సూర్యుం డనువాడు ఋషికుండును, చరదుండును నైపుట్టిరి. మృతపుండు వశ్చిమానూపకుడై పుట్టె; గవిష్ఠుండు ద్రుమసేనుడుగఁ బుట్టె; మయూరుండు విశర్వుండుగఁ బుట్టె; సుపర్ణుండు కాలకీర్తి యయ్యె; చంద్రహంత శునకుఁ డయ్యె. చంద్రవినాశకుండు జానకియనువాడుగఁ బుట్టెను. దీర్ఘజిహ్వండు కాశిరా జయ్యె. రాహువు క్రోధుడై పుట్టె. విక్షుండు వసుమిత్రుడై పుట్టె. వాని తమ్ముండు పాండురాష్ట్రాధిపుఁడనీవాడై జనించె. బలుండు పౌండ్రమాత్ముడై జన్మించె. వృత్తుండు మణిమంతుండుగను, గ్రోధహంత దండ్యునిండుగను, గ్రోధవర్ణుండు చండభారుండుగను, గాలాపుత్రు లెనమంద్రును వరుసను జయత్సేన, నవరాజిత, నిషాదాధిప, శ్రేణిమంత, మహాజన, భీరు, సముద్రసేన, బృహత్తులనువారై పుట్టిరి. కుక్షి యనువాడు పార్శ్వతీయుఁ డయ్యె. క్రథుండు సూర్యాత్ముడా యెను. దుర్జయుండు దంతవక్త్రుండుగను, గ్రోధవశగణమువలన మద్రక, కర్ణవేష్ట, సిద్ధార్థ, కీటక, సువీర, సుబాహు, మహావీర, క్రథ, విచిత్ర, సురథ, నీల చీరవాస, ఉరుక్తి, ఆపాఢ, వాయువేగ, భూరితేజ, ఏకలవ్య, సుమిత్ర, వాటథాన, గోముఖ,

కారూషక, క్షేమధూర్తి, శ్రుతాయు, రుద్రహ, బృహత్సేన, క్షేమ, అగ్రతీర్థ, కుమార, మతిమతే, ఈశ్వరు లనువారు పుట్టిరి. కాలనేమి కంసుడై పుట్టె.

ఇక దేవగంధర్వాద్యంశములఁ బుట్టినవారిని నుడివెద. ఓ నృపాలా! సావధానుండవై వినుము. బృహస్పతియంశమున ద్రోణాచార్యుడును, గామశ్రోధాదు లేకంబై మహాదేవాంశమున నశ్వత్థామయు, వసువులలోఁ బ్రభాసుడను పుణ్యాత్ముండు భీష్ముడును, రుద్రాంశమునఁ గృపాచార్యుడును, ద్వాపరునియంశమునశకునియు, మరుత్తులయంశమున సాత్యకిద్రుపదవిరాటులుం బుట్టిరి. అరిష్టాపుత్రుండైన హంసుడనుగంధర్వుండు ధృతరాష్ట్రుడును, మరుదంశమునఁ బాండురాజును, యమునియంశమున విదురుడును, కల్యంశంబున దుర్యోధనుడును; పౌలస్త్యభ్రాతృవర్గము దుర్యోధనునితమ్ములుగను, యమాంశమున యుధిష్ఠిరుండును, మారుతాంశమున భీముండును, మహేంద్రాంశమున నర్జునుండును, అశ్వినులయంశమున నకులసహాదేవులుం బుట్టిరి. సోమపుత్రుండగు వర్చస్వియనువానియంశమున నభిమన్యుండు సుభద్రయం దర్జును నకును బుట్టె.

—॥ ఆభిమన్యునిగుఱించిన యొక్కవిశేషము ॥—

మఱియు సీయభిమన్యునిపుట్టుకయం దొకవిశేషాంశమున్నది. చెప్పెదను వినుము. దేవత లందఱును వారివారియంశములలో భూమియం దవతరించుచుండు సమయమున సోముండు సురల కిట్లనియె. నా పుత్రుండగు వర్చసుని భూలోకమున నుంచి యనేకవత్సరములు వాని వదలి నే నుండ లేను. దేవకార్యార్థమై వానిని బంపి తీరవలయును. కావున నే నొకయుపాయం బూహించియున్నాను. మహేంద్రాంశమున నర్జునుండు పాండునృపాలునకుఁ బుత్రుండై పుట్టు. వానికి నాకుమారుండగు వర్చసుండు సుభద్రయను యాదవవనితగర్భమునఁ గుమారుండై పుట్టి యభిమన్యునామధేయుండై, పదునాఱుసంవత్సరములలో విలు విద్య యందు నేర్పరియై భారతయుద్ధకాలమునఁ గౌరవయోధులతో నొక్కండుగఁ బోరాడుచు, నొక్కనాడు కృష్ణార్జునులు సమీపమున లేనిసమయమునఁ జక్రాకారం బగుశత్రుసేనావ్యూహంబునందుఁ బొచ్చి విజృంభించి యాసేనలోన నాలవపాలి నొక్కరుండవధించి, యాసాయం

కాలమున నాశరీరమును వదలి నాసమీపమునకు మఱివచ్చి చేరు
వాడు. వాడే భారతవంశకర్త యగును. అనఁగా దేవత లందఱు లుండ
కంగీకరించిరి. వీడే నీకుఁ బితామహుండు. వీనిపుట్టుకలో నిది విశేషము.
దీని నీకుఁ జెప్పితి. అగ్నియంశమున ధృష్టద్యుమ్నుండును, స్త్రీపుంస
రూపధరుం డగు గుహ్యకుఁ డను యక్షుండు శిఖండిగను, విశ్వనామక
గణాంశమున ద్రౌపదీపుత్రు లేవురునుం బుట్టిరి. ఆదిదేవుం డగు
శ్రీమన్నారాయణాంశమున దేవకియందు వసుదేవునకు శ్రీకృష్ణుండు
పుట్టె. శేషాంశమున వసుదేవునకు రోహిణియందు బలరాముఁ డుద
యించె. భానునియంశమునఁ గర్ణుండును, సనత్కుమారాంశమునఁ
బ్రద్యుమ్నుండును బుట్టిరి. శ్రీమహాలక్ష్మీయంశమున భీష్మకునకు రుక్మిణి
జనించె. అపరసలయంశమున శ్రీకృష్ణమూర్తికి షోడశసహస్రాంతఃపుర
స్త్రీలు పుట్టిరి. సిద్ధియు ధృతియు ననువారు కుంతీమాద్రులై జనించిరి.
మతి గాంధారి యయ్యె. మఱియు దేవత లనేకులు యదుకులమున
యాదవులై యవతరించిరి. ఇది యంతయు భూలోకమునందు భూభార
మును బోఁగొట్టుటకుఁగాను భూలోకమున నాదిపురుషుండు శ్రీమన్నా
రాయఁడు మనుష్యుండై యవతరింపఁగా, నాలోకారాధ్యునికార్య
మును సులభ మొనర్చునిమిత్తము దేవదానవులు తమతమయంశముల
యందుఁ బుట్టినవారియనుక్రమంబు. దీనిని వినువారు ధనమును, గీర్తిని,
సత్సంతానమును, దీర్ఘాయువును, భూలోకమున వా రుద్యమించుకార్య
ములలో గెలుపునుంబొంది, యంత్య కాలమునందు మహాయోగులుపొందు
సద్గతిం గాంతు రనఁగా విని, జనమేజయుండు వైశంపాయనున కిట్లనియె.

మునీంద్రా! మీ రానతిచ్చినచొప్పున దేవదానవాద్యంశము
లలో భూలోకంబునఁ బుట్టినవారియనుక్రమంబు తెలిసె. ఇంకను
మనువుందొట్టి కౌరవులవంశము భూలోకమునఁ బుట్టి ప్రవర్తిల్లిన
చొప్పుంతయుఁ దేటతెల్లం బగునట్లు వివరింపవలయు నని యడిగెను.
అంత వైశంపాయనుండు పరీక్షితుష్టున కిట్లనియె.

— వైవస్వతమనువునొట్టి భారతమాతామత్రమణిక —

పూర్వ మదితికిఁ గళ్ళపునలన ద్వాదశాదిత్యులు జనించి రని
చెప్పియుంటిని. వారిలో వివస్వంతునకు వైవస్వతమనువు కుమారుఁ
భద్రనభార — 8

డయ్యె. ఇంకను యముండు మున్నగువారు కుమారులైరి. ఇంతేగాక వైవస్వతమనువునకు బ్రాహ్మణులును క్షత్రియులును నగు కొడుకులును గలిగిరి. మఱియు వానికి వేనుడు మొదలగు నేబదిమందిపుత్రులును నిశ యనుకూతురు గలిగెను. వేనాదు లగుకొడుకులు పరస్పరకలహములఁ గావించుచు వైరముం జేసి యొకరితో నొకరు తగవులాడి మడిసిరి. ఇళకుఁ బురూరవుండు పుట్టి ప్రబలుండై సకలమహిరాజ్యము నేలసాగెను. ఈతం డధార్మికుండు. తనశౌర్యమదంబున విప్రులతోఁ గలహించుచు వారల ద్రవ్యమంతయు నపహరించుచుండ బ్రహ్మమానసపుత్రుం డైనసత్కుమారుం డతికారుణికుండై యాతనిని సమీపించి యెంతచెప్పినను సామవచనముల వినకుండె. అంత మును లాగ్రహించి వానిని శపించిరి. అప్పుడు వాడు పిచ్చివానివలెఁ దిరుగుచు, సూర్యునితో నొక్కనాడు గంధర్వలోకంబున కేగి యచ్చటినుండి త్రేతాగ్నులం దెచ్చె. ఆపురూరువున కూర్వశియం దాయువు, ధీమంతుడు, నుదావసుడు, దృఢాయువు, వనాయువు, శతాయు వనువా రాటుగురు పుత్రులు జనించిరి. ఆయువునకు స్వర్భానవి యను వనితయందు నహల ఘడు, వృద్ధశర్త్త, గయుడు, ననేనసుడు నసువారు నలువురు కొడుకులు పుట్టిరి. నహలఘడు ప్రజల ధర్మపరిపాలనంబున బ్రహ్మోత్తరంబుగా నేలుచు శతమఖంబు లొనర్చి యింద్రపదవి నధిష్ఠించె. అప్పుడు వాడు గర్వంబున సప్తర్షులచేఁ బల్లకులమోయించి దేవతల ధిక్కరించుటచే శపింపఁబడి భూలోకమునం బడి యజగరాకారంబునఁ బెక్కిండులుండె. నహలఘునకు యతియు, యయాతియు, సంయాతియు, నాయాతియు, నయతియు, ధువుండు నను నాటుగురు సుతులు పుట్టిరి. అందు యతి యనువాడు పరమతపోనియతింజేసి యాత్మజ్ఞానంబున ముక్తుఁడయ్యె. అంత యయాతి ప్రజాపాలనమునకు నియుక్తుండుకాఁగాఁ బ్రజలఁ బ్రీతితో నేలుచుండె. ఈతం డనేకయజ్ఞముల నొనర్చి దేవతలను మిక్కిలి భక్తితోఁ గర్తముల నొనర్చి పితరులను ప్రీతులఁ గావించె. యయాతికి శుక్రునికూతురు దేవయాని భార్యయై యదు, తుర్వసు లనునిరువురును, వృషపర్వుడను దానవునికూతురు శర్మిష్ఠయందు ధ్రువ్యుడు, నసుడు, పూరుడు నను మువ్వరును బుత్రులు గలిగిరి. మఱియు నయ్యయా

తని నొండొక కారణంబున శుక్రుడు శపింపఁగా వేగంబ ముదిమి యాక్రమించి, భార్యలయందుఁ గామసుఖంబులఁ దనివిఁ జెందక యింకను గొన్ని నాళ్లు ప్రాయంపువాఁడై యుండఁగోరి తనముదిమిం గైకొని వారి యావనమును దనకు నొసంగు మని పుత్రుల వేడఁగాఁ బెద్దవారైన యదు తుర్వసు ద్రుహ్యులనువార లొప్పకుండిరి. కడగొట్టువాఁ డగు పూరుడు తండ్రియందుఁ బెద్దయుభక్తి గలిగి తండ్రియభిమతంబుఁ దీర్చి దనయావనమును యయాతికి దారపోసి యాతనిముదిమిని దా ననుభవించుచుండె. అవిధింబునకు యయాతి సంతృప్తాంతరంగుడై సకల మహీరాజ్యమునకుఁ బూరుని రాజుం జేసె నని చెప్పఁగా విని జనమే జయుండు వై శుపాయనున కిట్లనియె.

మునివర్యా ! శుక్రునికుమారైయైన దేవయాన యయాతి నెట్లు పెండ్లాడె? శుక్రుం డల్లుని నేల శపించె? నని యడుగఁగా వ్యాస శిష్యుం డిట్లనియె.

—౧౦ యయాతిచరిత్రము—

భృగువంశమునందు శుక్రుండు పుట్టి దైత్యదానవుల కాఛా ర్యుండై వెలసె నని చెప్పియుంటిని. ఆశుక్రుడు తనతపోవిద్యాదుల మహిమచే బూర్వము దేవాసురులయద్దమునఁ జచ్చినవారిని మృత సంజీవని యను తన మంత్ర రాజమున బ్రతికించె. దేవగురుండైన బృహ స్పతి కావిద్య రామింజేసి యాతఁడు దేవసైన్యమున మడిసినవారిని బ్రతికింప నేరకుండె. అంత దేవత లెల్లరును నిర్విఘ్నై చేయునది గానక బృహస్పతిపుత్రునిఁ గఁచు డనువానిం బిలిచి యిట్లనిరి. మనయొద్ద మృతసంజీవనీమంత్రరాజము లేదు. దానవాఛార్యుం డగు శుక్రుండు దాని నెఱింగియుండుటంబట్టి రాక్షసులకు మేలును, మనకు హానియుఁ గలుగుచున్నది. కావున నీ విప్పుడు దేవకార్యాగ్రము శుక్రుని యొద్ద కేగుము. ఆతండు మెచ్చనట్లు శుశ్రూషలం జేయుము. మఱియు నామహనీయునకు దేవయాని యను నొక్కసూతురు గలదు. ఆసుతమనస్సునకుఁ బ్రియం బగునట్లు వర్తింపుము. నీవు దేవయానికిఁ బ్రియంబుగ వర్తించుచు, శుక్రునుది మెచ్చ శుశ్రూషఁ గావించుచుండిన, శుక్రుండు నీకు మెచ్చి వరము నిచ్చెద ననును, అప్పుడు వెంటనే

మృతసంజీవనీమంత్ర రాజము నుపదేశింపు మని వేడుము. పొమ్ము. శుక్రునింట నుచితరితి నుండి దేవకార్యమును సాధించుకొనిరమ్ము. అని చెప్పిరి. అంతఁ గచుండు వృషపర్వుపురమునకుఁ బోయి శుక్రుం జూచి నమస్కరించి మిక్కిలి వినయమున నాతనితో నిట్లనియె. కావ్యా! నేను దేవగురుండైన బృహస్పతిపుత్రుడను. కచుం డనువాడ. మీకు శిష్యుండనై శుక్రాప లొనర్చుచు వేయివత్సరములు మీయొద్దనుండ వచ్చితి. అని చెప్పగా శుక్రాచార్యుండు కచున కిట్లనియె. వత్సా! నీవు దేవగురునిపుత్రుడవు. కావున మాకు మాన్యుడవు. నిన్ను మర్యాదతో నేను జూచినచో గురుండైన బృహస్పతికి మర్యాదలఁ జేసిన వాడ నగుదు. నీమనోరథంబుచొప్పున నాయొద్ద శిష్యుండా నిన్ను గ్రహించెద. అని చెప్పగాఁ గచుండు శుక్రునకు ను నాతనిఁగూతురు దేవయానికిని మెప్పువచ్చునట్లు శుక్రాపలు సలుపుచుండె.

— శుక్రుండు దానపహతు డైవ కచుని సంజీవనీచే బ్రతికించుట ౧౧ —

ఇవిధంబునఁ గచుండు శుక్రునకు శిష్యుడై మేనూతేండ్లు సకలోపచారములచే శుక్రుని వానిపుత్రికను స్పృశించి బ్రతిచుచుండి నొక్కనాఁడు యథారీతిని శుక్రునిహోమధేనువుల సర్వభాగంబునఁ గొని పోయి మేపుచుండ, నచ్చోటఁ గొందఱు దానవులు వానిం బృహస్పతి పుత్రుండా నెఱింగి వారికి బృహస్పతియెడల నుండి ద్వేషమునను, శుక్రుని యొద్దనుండి కచుండు మృతసంజీవనిని గొనిపోవు ననుతలంపునను గ్రూరులై యచ్చోట వానిం జంపి వానిశరీరమును దునుకలుగఁ జేసి యా ఖండములను దోడేశ్వకు వైచిరి. అంత దివసావసానమగుడు, శుక్రుని గోవులు తమంతట నాశ్రమములోనిగోష్ఠమును జేరె. కచుండు రాడయ్యె. అంత దేవయాని కచునికానమికి వగచి తండ్రిం జేరి యిట్ల నియె. తండ్రీ! సాయంకాలాగ్నిహోత్రములు వేల్చుబడినవి. గోవులు సకాలమునకు గోష్ఠమును జేరె. కంచుం డిప్పటికి నేలకో రాడయ్యె. అరభ్యాంబున నతఁడు మృగరాక్షసములగు బాధ నొందెనో? అని యేడ్వగా శుక్రుండు తనదివ్యజ్ఞానంబునఁ గచుం డనురులచే హతుం డయ్యె నని యెఱింగి మృతసంజీవనిం బంచిన నదియును మహాప్రసాదం

బని త్వరితగతినే తోడేళ్లగర్భముల నున్న కచునిఁ దనమహిమంబున
సజీవితం జేయఁగాఁ, గచుడును వానిగర్భములను భేదించుకొని యాశ్ర
మంబునకు మగిడి యేతెంచె. అప్పుడు దేవయాని వానిం జూచి యిట్లు
నియె. ఆయా! ఏల వనంబున నింతప్రాడ్డు తడనియుంటివి? అనఁగా నా
శుక్రసుతకుఁ గచుం డిట్లనియె. నే నరణ్యమున సమిధల నేరుచుఁ గొంత
బడలి యొకమట్టిక్రింద గూర్చుండి యుంటిని. అప్పుడు దానవులు కొం
దఱు నన్ను సమీపించి నావలన దేవగురుం డగుబృహస్పతిసుతునిగా
న న్నెఱిగి నన్నుఁ జంపిపోయిరి. అంత నాచార్యుని ప్రభావంబున నేను
బునర్జీవితండ్లనై తోడేళ్లగర్భంబులయం దుంటిని. దానివలన నన్నుఁ
జంపినవారు నామాంసఖండములను దోడేళ్లకు బలిగా వేసి రని గ్రహిం
చితి. వెంటనే సంజీవనీ ప్రభావంబున వానిగర్భంబులను జీల్చికొని
యరణ్యమునుండి యిప్పుడే వచ్చుచున్నవాడ. అని చెప్పి యెప్పుటి
యట్లు యాశ్రమకార్యంబులను దండ్రి కూతులశుశ్రూషలను గావించు
చుండె. ఇట్లుండఁ గొంతకాలమునకు దేవయాని వచనంబునఁ బుష్ప
ములఁ గొనితేర నరణ్యమునకుఁ బోయిన, వానిని మరల దానవు
లడ్డగించి వధించి వానిశరీరమును జూర్ణము గావించి యాపిండిని
సముద్రపునీటఁ గల్పిరి. అంతఁ దొల్లింటియట్లు దేవయాని కచుండు
సకాలమునకు రామినెఱిగి యది రాక్షసాపకృతింగా నెఱింగి మఱ
మల మఱుంగుచుం బోయి పూర్వమువలెఁ దండ్రి కెఱిగింప శుక్రండు
తనవిద్యామహిమంబున వానిం బునర్జీవితం జేసె. మఱియు నొక్క
సారి యడవికిఁ బుష్పలు దేర సరిగినకచుని దానవులు చంపి వాని రూపు
నెడునట్లు గాల్చి భస్మముగావించి సురం గలిపి యబ్బూదితో మిశ్రమైన
సురసు శుక్రం ద్రావించిరి. ఆసమయమున దేవయాని కచుం గానక
దుఃఖితయై నేడును గచుండు రాక మగలె. అసురులచే నిహతుం
డయ్యెఁ గావలయును. అని బోరన నేడువఁగా దానిం జూచి సురాపాన
మోహితుండై యున్న శుక్రం డిట్లనియె. దైత్యులకు మృతసంజీవని
విద్యామహిమ ముపయోగింపఁబడుచున్నది. ఆప్రభావంబున దేవగురు
పుత్రుండు జీవవంతుఁ డగుటకు వా రోర్వరు. కావున వానితోడం
బగఁ గొని వాని నిన్నిమాఱు వధించిరి. వాడు సుగతం జెందుఁగాక,

వానినిమిత్తము నీ విక శోకింపకుము. అనినఁ దండ్రికి దేవయాని యిట్లు నియె. కచుండు సామాన్యుండు గాఁడు. లోకోత్తరుఁ డగు నంగిరసు మను మఁడు. దేవగురువైనబృహస్పతికిం బుత్రుఁడు. దైత్యగురుండ వగు నీకు శిష్యుఁడు. మన కాశ్రితుండు. నిరుపమబ్రహ్మచర్యాశ్రమవ్రతసంపన్నుండు. కావున నోపాపరహితుఁడా! ధర్మజ్ఞుఁడా! మహాత్మా! అట్టివాఁడు దుర్మార్గులగు దనుజులచే హతుండు కాఁగా వాని కే శోకింప కెట్లుండఁ గలను? అనఁగా శుక్రుండు కూతు నుద్దేశించి, దేవయానీ! ఎన్ని మారులు దానవులు కచుని నిహతుం జేసినను వానిని నేను గ్రమ్మట బ్రతికించు చున్నాను. వానియెడ దానవులు తులువలై పగ సాధించెదరు. ఏమి చేయఁగలను? నేజేయుచున్న వానికి విపరీతమును దైత్యు లాచరించుచు మహాపాపముల నొడఁగూర్చుచున్నవారు. వారియెడ మనము శిష్య వాత్సల్య మూనియుండుటచే వారిని నే మన లేను. అని చెప్పి మరల సుజీవనిం బ్రయోగింప వాఁడవిద్యాప్రభావంబున శుక్రాచార్యుని యుదరంబునందు సచేతనుండై, గురువర్యా! నేను నీకుఱిగతుండ నగుటకుఁ గారణము దైత్యులే. వారు నన్ను వధించి, నాశరీరమును దహించి బూదిచేసి యాబూదిని సురయందుఁ గల్పి నీచే ద్రావించిరి. ఆకారణమున నేను నీకుఱియంద చేతనత్వము నొంది యుంటిని. ఇప్పుడు నీవిద్యాప్రభావంబున సచేతనుండ నైతిని. కాని నీకుఱియందుండి వెలువడినచో నీ కపాయంబు గల్గు. కావున మన కిరువురకును నపాయంబు లేనియుపాయము నూహింపు మనఁగా, దేవ యానియు శుక్రకచులలో నెవ్వరికిని నపాయము కలుగఁగూడ దని యుద్ఘోషించుచుండ శుక్రుఁడు కొంతసే పాలోచించి నిజగర్భస్థితుం డగు కసున కిట్లనియె. ఓకఁచుఁడా! నాయనుంగుఁగూతు దేవయాని నీకుఁ గడు సమరస్థురాలు. కావున నీయెడ నెప్పుడును దియాభువుగ నుంపఁగు. నీవు లేక యొక్కనిమిష మేనియు నది మేనఁ బ్రాణములను ధరింప ననియు, జీవమున్నంతవఱకుఁ గుడువ ననియు, గడుంగడు వగచుచున్నది. దానివగపును నేను విననొల్ల. మఱియును నేను నిను నాపుత్రుంబోలె భావించియుండుదు. కాన నెటులైనను నిన్ను వెలువలికి రప్పింప నిశ్చయించితి. నీవు వెలువలికి నాగర్భమును జీల్చి కాని రానేరవు. కావున

నేను బ్రాహ్మణములను గోల్పోవుదును. మనయిరువురిలో నెవరిని దేవయాని గోల్పో నొల్లదు. కావున నిరువురును జీవించియుండుటకై గర్భస్థుండ వైన నీ కీమంత్ర రాజమును నుపదేశించెను. నీవు నాకుఁజీని జీల్చుకొని వెలు పటి కేతెంచి నే నిప్పుడు నీ కుపదేశించు సంజీవనీవిద్యచేత నన్ను బ్రతి కింపుము. ఇంతేగాక బృహస్పతికుమారుండుదక్క నన్యుండు నాకుఁజీయం దుండినచో వాఁ డీమంత్రప్రభావంబున వెలుపలికి రాలేడు. కావున నీ వీమంత్రము నుపదేశముఁగొనుము. పిదప నేఁ జెప్పినట్లేల్ల జేయుము. అని చెప్పఁగాఁ గచుండు మహాప్రసాదంబుని యావనిత్రమంత్ర రాజమును శుక్రాచార్యునిమూలమున యథావిధి నుపదేశముం గొని, యాచార్యు కుఁజీ భేదించుకొని వెడలివచ్చెను. వెంటనే యామంత్రమును గురువు నుద్దేశించి కచుండు స్తరింపఁగా శుక్రుండు జీవవంతుడయ్యెను. అంతఁ గచుండు గురునకు మ్రొక్కి దైత్యగురూ! ఓస్వామీ! ఎవ్వఁడు మహా విద్య నుపదేశించి జ్ఞానముఁ గలిగించునో యామహనీయుఁడే తల్లియగాఁ పండ్రియు నగుచున్నాడు. అట్టి సద్గురువు నుపాసించునీచులు విద్యా ఫలము నొందక నరకముల పాలయ్యెదరు. ఇతఁ వారియెడ ద్రోహఁ చరణము గావించురేని యట్టి పాపాత్ములగతి యేమగునో యని చెప్పి, పితృపుత్రికలయెడఁ గడు గారవముతోను, వినమ్రతతోను గచుండు న ర్తిల్లుచుండె.

— సురాపానంబు మహాపాతకం బని శుక్రుండు నియమముఁ జేయుట —

అంత శుక్రాచార్యుండు సురాపానంబునఁ దనకుఁ గలిగిన బుద్ధి నాశము నాలోచించి యప్పటినుండి బ్రాహ్మణుఁ డెవ్వఁడేని మద్య పానము చేసినచో వాఁడు బ్రహ్మహత్యను జేసినవాఁడువోలె నరక కుమార నొందఁ నని నియమమును జేసెను. మఱియును దాని జేసిన నియమమును సకలభూసుగులును మునీంద్రులును దేవతలును నెల్ల వారును నంగీకరింపవలయు నని చెప్పి సురాపానంబు మహాపాతక మని గట్ట నియమ మేర్పఱచి, దానవులం బిలిచి కచునకుఁ దాను మృతసంజీ వనిమంత్రోపదేశమును జేసి వానిని మహనీయుంఁగా నొనర్చితి నని వచించెను. అంతఁ గచుండు శుక్రాచార్యునకు; బ్రియంబుగ నేవ లొనర్చుచు వేయిసంవత్సరము. లుండి యాచార్యు సెలవుంగొని సమా

వర్తనముఁ గావించుకొని నాకలోకంబునకుఁ బోవ సుద్యుక్తుడై యుండ నొక్కనాడు శుక్రాచార్యుకొమార్తె దేవయాని కచునితో నిట్లనియె. “నీవు గొప్పవంశమున జనించినవాడవు; విద్యావంతుండవు; తపస్సుం పన్నుండవు. దానంజేసి మిక్కిలి తేజస్వి వై వెలుంగుచున్నవాడవు. నీవై నాకుఁ గోర్కి పొడమియున్నది. నిన్ను దానవులు పలుమాటులు వధించినను నీయెడ నాకుంగలమోహాశయమున నాతండ్రి నెన్నియేని విధములఁ బ్రార్థించి నిన్ను బ్రదికించియుంటి. కావున నన్ను నీవు తప్పక పెండ్లాడవలయును” అని దేవయాని కచునకుఁ దనమనోభిప్రాయమును దేటపఱుపఁగాఁ గచుండు దాని కిట్లనియె. “దేవయానీ! నాకు గురువుత్రి వగు నీవు నాతో నిట్టిపలుకులు పలుకందగునే? నాకు నీవు తోఁబుట్టునకుఁ దుల్యవు. అధర్మమున నెవరును బ్రవర్తింఁ గూడదు. నన్ననుగ్రహింపుము. సెల విమ్ము. నేను బోయి వచ్చెద ననఁగా దేవయాని కచునకు మిక్కిలి యలిగి మాయొంట నిన్నినాళ్లండి నావేడినదానిని వృధచేసితివి. కావున నాతండ్రియొద్ద నీవు నేర్చిన సంజీవనిమంత్రవిద్య నీకు ఫలింప కుండుఁ గాక యని శపించె. కచుండు నంతఁ గుపితుండై సంజీవని నాకు ఫలింపకున్నను నావలన సుపదేశముం బొందినవారికి ఫలించును. నీ వధర్మమైనమాటలం బల్కితివి. కావున నిన్ను బ్రాహ్మణుఁ డెవ్వండును పెండ్లాడకుండుఁ గాక యని ప్రతిశాపం బొసంగి స్వేచ్ఛతో నాకంబునకుఁ జనెను. వాఁడు తా శుక్రనొద్ద నేర్చిన విద్య నమరుల కుపదేశించి వారిని సంతోషింపఁజేసి వారివలన యజ్ఞభాగమును గొని సుఖ ముండె. దేవతలును సంజీవనీప్రభావంబున దానవులతోడి రణంబు గలిగెనేని హతులైన దేవతలను బునర్జీవితులఁ గావించుచు సుఖులయి వర్తిలిరి.

ఇట్లుండ భూలోకమున వృషసర్వుకూఁతును శర్మిష్ఠ యను నంగ నామణి తన్ను వేవురు సుందరాంగులైనయౌవతీజనంబులు పరివేష్టించి రాఁగా, గురువుత్రిక యగు దేవయానిం దోడ్కొని విలాసార్థము వన విహారంబు సలుపంబోయి యొకసరోవరతీరంబునఁ దమకట్టుపుట్టంబుల నునిచినగ్నలై జలక్రీడలఁ గావించుచుండిరి. పిదప వారందఱునుగ్రీడను జూలించి సరోవరతీరంబున కరిగి తమతమచీరలను జూడఁగా నవి యెల్లను

గాలిచేతం జేరితంబులై కలిసిన, వా రొకరికి ముం దొకరు గడచుట కునై కొలను వెలువడు సంభ్రమంబున నాకన్యక లొకరిచీరల నొకరు గొని కట్టికొనిరి. అప్పుడు దేవయానిపుట్టంబు శర్తిష్ఠ గట్టికొనిన, శర్తిష్ఠ పుట్టమును దేవయాని కట్టుకొనక రోసి శర్తిష్ఠంజూచి యిట్లనియె. రాక్షసీ! మాయయ్యమికాచాచ్యుండు. నేను బ్రాహ్మణవనితను. ఆచారంబుకొఱతే వడ సీపుట్టంబు నేను గట్టికొననేర. నావస్త్రంబు నీ వేల గట్టితివి? యని యడుగ శర్తిష్ఠ యందుల కలిగి దేవయాని క్షిప్తనియె. ఓభిక్షుకీ! మీ యయ్య యెప్పుడును మాయయ్యను దీవించుచు, మాయయ్య యే మేనియు నొసంగినఁ గొనిపోయి జీవించువాఁడు. ఆటులుండ నేమో మీయయ్య మహామహిమగలవాఁ డని చెప్పుచున్నదానవు. సీగర్వ మేపాటిదే? యని చెప్పి నాచీరను నీ వేల కట్టరా దని సగర్వంబుగఁ బలికి దేవయానిని సమీపమునం దున్న బావిలోఁ ద్రోయించి యది చచ్చె నని తలంచి నిజగృహమునకుఁ జనియె.

— యయాతి బావిలోఁ బడియున్న దేవయానిని లేపనెత్తుట —

ఆనయమున భూపాలుం డగు యయాతి వేటకై వనంబున నురించుచు బహుదూరము నడచుటచేఁ బడలి, దప్పిఁగొని దేవయాని పడియున్న బావినమీపమునకు వచ్చి, యాబావయం దున్నది యంగనామణి యని తలపోసి చూచి “నీ వెవ్వతెవు? బావిలో నేల పడియున్నదానవు?” అని యడుగఁగా నారాజునకు దేవయాని యిట్ల నియె. నేను దేవయానియనువేరుతో నొప్పుచు, యుద్ధమున దేవతలచే హతు లయినదానవులను దైత్యులను సంజీవితులం జేయఁజూలినవిద్యా మహిమముగల శ్రుక్రాచార్యు కూతురను. ఒక్క నెపంబున నీబావిలోఁ బడి యున్నదాన. నన్ను వెడలనెత్తు మని తన కుడిచేయిచాచు టయు, రాజును దన దక్షిణహస్తమిచ్చి దానిం బైకెత్తి యాయమ సెలవుం బొంది నిజనగరమునకుఁ జనియె. అంత దేవయానియు శర్తిష్ఠ కావించినయెగ్గువలన విముక్తయై తన్ను రోయుచు వచ్చుదాని ఘూర్ణిక యను పరిచారికం గని, ఓసీ! ఏను వృషపర్వుపురము చొరనొల్ల. శర్తిష్ఠ

నా కొనర్చిన హాని సంతయు నాతండ్రికి నివేదింపుము. అనిచెప్పి పుణ్యే రంగా నదియు వేగంబునం జని తవ్విత్రాంతం బంతయు శుక్రునకుం జెప్పిన, శుక్రుండును నాక్షణంబ క్రుద్ధుండై దేవయానికడ కేతెంచి కూతుం గాంచి విషణ్ణుండై కాగలించుకొని దాని కిట్లనియె. నాబిడ్డా! శర్మిష్ఠకు నీ వేమైన నెగ్గొనర్చితివే? కాకున్న నీయెడ నది యేల యిట్టి విపరీతభావముం బూనును? అని యడుగఁగా దండ్రికిఁ గ్రుద్ధయైన కూతు రిట్లనియె.

తండ్రి! వినుము. “ఎల్లప్పుడు మాతండ్రిని భిక్షుకునివలె యాచించి, యప్పుడప్పుడు స్తుతివచనంబు లాడి యేమైనం గొని పోయి జీవించు విచ్చగానికూతున కింత పొగ రేల?” యని శర్మిష్ఠ సగర్వముగ నన్ను దూలనాడె. నిశ్చయముగ నే నట్టివాని కూతురనే ఘోరితనాని నే నిప్పుడపోయి దాని ప్రసాదమునకుఁ బాత్రురాల నయ్యెద. అని చెప్పఁగా, శుక్రాచార్యుండు శర్మిష్ఠచే నవమానింపబడిన కూతు హృదయం బెఱింగి యిట్లనియె. తల్లీ! నీ పెట్టివానికూతుర వైన దియు ని న్నవమానించిన దానితండ్రి వృషపర్వుఁ డెఱుంగును. ఇంత యేల? ఇంద్రుండును, యయాతీయు నెఱుంగుదురు. నేను లోక హితంబును గోరి యజ్ఞముల నాచరించి సకాలవర్షములఁ గురిపించి యోషధుల నెల్ల వృద్ధిగావించుచున్నవాడను. ఇంతేగాక, తొల్లి పర మేష్ఠి నన్ను సమస్తభూతములకు నీశ్వరుండవుగా నుండుమని నా యందు సంతృప్తుండై చెప్పియున్నవాడు. అది యంతయు నిప్పుడు చెప్పనేల? నీకొక్కహితం బుపదేశించెద. వినుము. సుక్ష్మిల్లి సిద్ధగల వార్తై బహుదక్షిణల నొసంగి యనేక యజ్ఞములు నేసినవారికంటె సక్రాధీనుఁ డైనవాఁ డధికుండని పెద్దలు చెప్పుదురు. అలిగినవాని కలు గనివాడును, నెగ్గులొనర్చువానికి హాటుచేయనివాడును, దూషించి నప్పుడు విననివానింబోలె నుండి ప్రతిదూషణవచనము లాడనివాడును, నవమానమును సహించువాడును, ధర్మముల నెఱింగినవాడు. కావున బుద్ధిమంతులు క్రోధమును గొనియాడరు. శర్మిష్ఠ రాచకూతురు. మఱియుం గొండుక. దానితోడి దేమి? నావెంట రమ్మనెను. అంత నట్లు శాంతవచనంబు లుపన్యసించి ప్రశాంతుండై యుండుశుక్రునకు దేవయాని

యిట్లనియె. తండ్రీ! శాంతి ననుసరించుట యుత్తమధర్మము. అయినను మిక్కిలి ప్రేమయు, నేర్పును, గడకయుఁ గలవారిని లక్ష్యపెట్టక యెవ్వరు నిందితురో యట్టి కష్టాత్మలయొద్ద నుండుటకన్న రోత వేటొండు కలదే? ఎవ్వరుచితము నెఱింగి సాధుల మన్నింతురో యట్టివారిసన్నిధి నుంటసముచితంబు. ఇట్టి దుష్టచిత్తులయెడ నుండనోప. శర్మిష్ఠ సన్నాడినమాటలు నాహృదయమును విదారించుచున్నవి. సంపద్రహితుఁడు శత్రుసంపదలచే జీవించుటకంటె వాఁడు చచ్చుట కుపాయము వెదకి చచ్చుట మేలు. దానవులు మనకు శత్రువు లనుటకు వెఱి నిదర్శనంబు లే! కావున నీవృషపర్వపురం జేను జొర నొల్ల. ఎటకేనియుం బోదు ననఁగా, గాదిలికూతు ననునయింపలేక దానియందలి యనురాగాతిశయమున శుక్రుండు వెండియు దాని కిట్లనియె. తల్లీ! నాకు నీవ గతివి. సీతోడ నేనును వత్తునని కూతు సమాధాన పఱచుచున్నంత, సంతయును జారులవలన వృషపర్వుం డెఱింగి శుక్రుండు కూతుతోనున్న వసప్రదేశమునకు వచ్చి యాచార్యునకు నమస్కరించి యిట్లనియె. మీరిరువు రీవన భూమియం ది క్లేల వంత నున్న వాఁ? పురమునకుఁ బోవునము. రండనఁగా శుక్రుండు వృషపర్వున కిట్లనియె. దానవాధిపతీ! అధర్మప్రవర్తకునకుఁ గీడు కలుగకుండినను, నాయధర్మము వానిపుత్రునికైనను, మనుమనికైనను జేటుఁదెచ్చు. దాన నాతఁడు మొదలంటనఱికిన చెట్టువోలె జెడును. సురాచార్యుని పుత్రుండును, నాకు శిష్యుండును, నా కెప్పుడును శుశ్రూషలు చేయుచు ధర్మాత్ముడై పుణ్యవ్రతముల ననుష్ఠించుచుండిన కచుని మీవాఁ పలుమాటు వధించుటంజేసియు, నిప్పుడు నాయనుంగుకూతు దేవయాగిని బావియందుఁ ద్రోసి నీకూతురు శర్మిష్ఠ చంపఁదలంచుటయు. గాంధములుగా నేను మీయొద్దనుండనోకును. మఱి యెటకేనియుంబోయి సుఖముండె. మీకు శత్రువైన మహేంద్రున కాచార్యుడైన బృహస్పతి దేవతలకుంబోలె నేను మీకు యోగక్షేమగుబుల నొనర్పుచుండినను మీరెల్లప్పుడును నాకు హానినేచేయుచుండెదరు. నీవు నీదోషమును గుర్తింపలేక నాయం దే యసత్యారోపణమును జేయుదువు. అనఁగా శుక్రునకు దానవాధిపతి యిట్లనియె. గురువర్యా! మీయం దెప్పుడు నసత్యమును, నధర్మమును నినుమంతయేని నే నెఱుంగను. సత్య

ధర్మములు మీయందు సుప్రతిష్ఠితము లని నే నెఱుంగుదు. దానవులు మీవిద్యామహిమచే దేవతలను జయించ గలిగిరి. స్థిరసంపదలం జెందిరి. పరాక్రమవంతులైరి. కాకున్న వా రెన్నఁదో నిలువ నీడలేక దేవతలమహాస్త్రములచే జచ్చి యుండరా? లేక, సముద్రమున దాగి యుండుటకుఁ బోయియుండరా? కావున నోవిద్యన్నుతా! మేము మాకుండునర్హసంపదలతోను, గలధనములతోను నందఱము నీకు పశుల మని తలంపుము. మమ్మనుగ్రహింపుము. అనఁగా శుక్రుండు వృషభర్షున కిట్లనియె. అయ్యా! ఏది యెట్లయినను నేను నాకూఁతున కనిష్టంబు నేయనోపను. నేను నీపురంబు నుండుటకుఁ గోరుదు వేని నాకూఁతు నొడంబఱచి దానియిష్టము ననుసరింపుము. అని చెప్పఁగా వృషభర్షుడు దేవయానిని సమీపించి, యోయాచార్యపుత్రీ! నీయిష్ట మెద్దియో చెప్పుము. అది దుర్లభంబైనను దానినిదెచ్చి నీ కిత్తు. మాయెడ ననుగ్రహింపుము. అనివేడికొనఁగా దేవయాని కోరిక మునఁపఱిందికొని వాని కిట్లనియె. నాతండ్రి న నైవ్వని కిచ్చి వివాహముఁజేయునో యాతనిపురమునకు నేను బోవునపుడు శర్తిష్ఠ దాసీసహస్రంబుతోనేతెంచి నాయొద్దన యుండి నా కూడిగంబు నేయుచుండవలయును. ఇది నాయభిమతం బనఁగా నందులకు వృషభర్షుం డొడంబడి దానిని బంపి యావృత్తాంతం బంతయును శర్తిష్ఠకుఁ దెలుపు మనఁగా, నది పోయి శర్తిష్ఠతోఁ జెప్పి యాకన్యకను తోడితెచ్చె. తండ్రియానతిని విని యామెయు దాసీ సహస్రముతో దేవయానియొద్ద కేతెంచి, యోదేవయానీ! నీగోరినట్లు నేను నాదాసీసహస్రముతోడ నీవు నీమగనిపురమున కేగునప్పు డరు దెంచి నీపంపు నేయుచుండెద.” అనఁగా దానికి దేవయాని యిట్టులనియె. శర్తిష్ఠా! మీయయ్యను బొగడుచు మీయయ్య యేదేని యొసంగఁగా దెచ్చి జీవించువానికూఁతునకు నీవు దానివిగా నుండఁ గగునే? యని నిష్ఠురోక్తులతోఁ బరిహాసముం జేసిన శర్తిష్ఠ యందులకు వగవక యెట్లయినను దానవులకు సుఖము నొడఁగూడ మనస్సున నెంచి యా మేలునే తలంచి దాస్యము నంగీకరించె. అంతదేవయాని పరమానందభరితయై తండ్రిసామర్థ్యమునకు వింత నంది వృషభర్షునగరప్రవేశము గావించి శర్తిష్ఠచే బనులు గొనుచుండె.

●●● యయాతి దేవయాని ఔంక్షియాడుట ●●●

అంత నొక్కనాడు దేవయాని శర్తిష్ఠను, దానిదాసీసహస్రముతో
 మఱివేవురు సేవకురాండ్రు గొని ముందువిహరించినవనంబునకుఁ జని
 విలాసంబునఁ దనకు శర్తిష్ఠయు నారెండువేల పరిచారికాజనులును
 నూడిగంబు సేయుచుండ నొక్కచో సుఖాసీనఱు యుండె. ఆప్పు డా
 వనమునకు వేటనిమిత్తమై యయాతిభూపాలుం డరుదెంచి నలుదెసల
 మృగంబుల వేటాడుచు బహుదూరము నడిచినచుట్టంజేసి డప్పిఁగొని
 సలిలాశయమును వెదకుచు, దేవయాని దానీద్విసహస్రంబుతో సుఖా
 సీనయై యుండుసరోవరతీరంబున కరుదెంచి, యందు నొడ్డోలగంబున
 విలాసపతులై యున్న దేవయానీశర్తిష్ఠలం గాంచి మీ రిరువు
 రేవారు? మీ రేవంశమున జనించితిరి? మీ పేళ్లేవ్వి? యని యడుగఁగా
 దేవయాని యిట్లనియె. నరపాలా! నేను దానవాచాద్యుం డగుశుక్రుని
 కూతురను. దేవయాని యను పేరిదాన. ఇది దానవాధిపతి వృష
 పర్వుకూతురు. శర్తిష్ఠ యని పేర్కొనఁబడి యీద్విసహస్రదాసీజనం
 బుతో నా కూడిగవుఁ గత్తెయై యున్నయది. అని చెప్పఁగా యయాతి
 దానవరాజుకూతురు నీ కెట్లు దాని యయ్యె నని యడుగఁగా దేవ
 యాని యయాతి కిట్లనియె. కర్తవశంగతులై మానవులు దైవనిర్దిష్ట
 కార్యములను జేయుచుందురు. దీని నడుగ నేల? ని న్నొక్కటి యడి
 గెద. నీరూపమును వేషమును జూడ నీవు రాజుగాఁ దలంపఁబడి
 యెదవు. నీవచనసౌభవము బ్రాహ్మణత్వమును దోపించుచున్నది.
 నీ వెవ్వడవు? నీకులగోత్రము లెవ్వి? ఏనిమిత్తమున నివ్వనమునఁ
 గ్రుమ్మరుచున్నవాడవు? తెలియఁజెప్పవే? యని యడుగ దేవయానికి
 యయాతి మహారా జిట్టులనియె. నేను రాజన్యుడను. నహుషుని
 కుమారుండను. యయాతి యని నన్నుఁ జేర్కొందురు. బ్రహ్మచారిని
 యయ్యాశ్రమసమయమున వేదాధ్యయనము సాంగంబుగ నొనర్చితిని.
 వేటకై వచ్చి యీయరణ్యంబునఁ దిరుగుచు బడలి నీరువట్టు గలిగి
 జలాశయంబును వెదకుచు నిచ్చోటి కేతెంచితి. పోయివచ్చెద. అని
 చెప్పఁగా యయాతికి దేవయాని వెండియు నిట్లనియె. భూమిపాలా!
 ము న్నొకనాడు నే నొక నూతఁబడియుండ నీవు నీదక్షిణకరంబున

నావామపాణిగ్రహణం బొనర్చి నన్ను నూతినుండి యుద్ధరించితివికాదే! ఆకారణంబున నీవు నన్ను బెండ్లాడి యీద్విసహస్రదాసీజనంబులును, దానవరాజపుత్రక యగు శర్మిష్ఠతో నాకుఁ బరిచర్యలు నేయుచుండ నన్నేలికొనుము. నీపాణిం గ్రహించిన నా కీతరుల నంటఁ జనదు. నాటంగోలె నేను నిన్ను మగనిఁగా భావించియున్నదాన. అని విలాసంపుఁ బల్కుల యయాతికి మనోవేదనను గల్గింపఁగా, నా రాజు బ్రాహ్మణపుత్రక యగు దేవయాని కిట్లనియె. లోకమున మనుష్యులందఱును సమానులే. అయినను వర్ణభేదమును నాచారభేదమును గలిగి యుండుటంజేసి భూసురు లెల్ల వారికంటె నుత్తములు. అట్టి విప్రభామినులను ఊత్రియులు పెండ్లాడుదురే? ఊత్రియాంగనలను విప్రులు పెండ్లాడుట నే నెఱుంగుదు. ధర్మవిరుద్ధమైన వర్ణసంకరమునకు నే నెట్లాడి గట్టుదు. అందును నే భూపాలుం డగుఊత్రియుండను. సర్వవర్ణాశ్రమంబులు సంకరంబు గాకుండ రక్షించుచున్న నే నీ యధర్మమున కొడంబడితి నేని జగత్ప్రవృత్తి విపరీతం బగు. వెండియుం బ్రాహ్మణుండలిగినేని, క్రూర భిషసర్పమునకంటెను, నలు దెసల నాలుకల సాచిమండుచున్న దవదహంబునకంటెను మిక్కిలి క్రూరతను జూపును. ఎట్లంటేని క్రూరసర్పము గాని, దవానలంబు గాని చిక్కువడియున్న యొక్కనిం జంపు. బ్రాహ్మణుండు క్రూరతఁ జూపుచో సర్వమును నశింపఁజేయును. కావున నాకు విప్రులనఁ గడుభీతి. నిన్ను విప్రుండగు నీతండ్రి యను మతింపక యియ్య ననుచో నేను నిన్నుఁ బెండ్లాడ నేర. ఇంతటితో నాసమాచారమును బోనిమ్ము. అనఁగా దేవయాని యయాతిని వదలక యాతనితో మఱియు నిట్లనియె. రాజులు భూసురాంగనలఁ బెండ్లాడిన మాత్రమున వర్ణసంకరమగు నని తలంపవలదు. పూర్వకాలమున భార్గవుం డగు పరశురాముండు రాజుల నెల్ల నేటి యిరువదియొక్కమారులు వధింపఁగా ఊత్రియాంగనలయందు విప్రులు గాదే ఊత్రియవంశముల నుద్ధరించిరి. మఱియు లోపాముద్ర మున్నగు ననేక ఊత్రియాంగనలకు లోకోత్తరులగు విప్రశ్రేష్ఠులు పుట్టియున్నవారు. ఇంత చెప్పినేల? విద్య పెంపునను, తపము యొక్క యాధిక్యతను, నియమాతిశయంబు చేతను నీవు రాజర్షివి. నీతండ్రి శతమఖ

ములం గావించి యింద్రపదవిని జేకొన్ననుమానీయుడు. మఱియును దానవాచాచార్యుండగు నాతండ్రి యనుమతించి దీనివలన ధర్మవిరోధంబు లేదనునేని నన్ను బెండ్లాడుమని చెప్పి, వెంటనే పరిచారిక నొక్కదానిం బిలిచి తండ్రిం దోడ్కొని రా దానిం బుట్టించె. అంత భృగు నందనుడు తనప్రియనందనకు బ్రിയ మొనరింప నెంచి దివ్యమగు బ్రహ్మతేజస్సున నావనమును వెలిగించుచు, మిక్కిలి సంతోషముతోఁ గూతునొద్ద కేటెంచెను. అప్పుడు తనస్సుపెంపుచేత బ్రహ్మ కెన మైన యాశుక్రాచార్యుం జూచి యయాతి లేచి నిలుచుండి సాష్టాంగ పండప్రణామం బాచరించెను. పదంపడి దేవయానియు, దానీసహస్ర యుత యగు శర్తిష్ఠయు నందఱును లేచి మిక్కిలి భక్తితోఁ గ్రమంబున నమస్కరించిరి. అంత దేవయాని తండ్రి కిట్లనియె. ఓపరమమూర్తి! వినుము. ఇయ్యయాతి మున్ను నేను నూతిలోఁ బడియుండ నాదక్షిణ పాణిని గ్రహించి యుద్ధరించియుండె. అట్లొకప్పుడొకనిచే గృహీత నైన నే నొకొకనిని బరిణామవిషయమున నెట్లు గ్రహింతు? కావున నాకు నీజన్మంబునఁ బతి యయాతియ. ఇతండును నీ వనుమతింప నన్ను బెండ్లాడెన ననెను. ఇందు ధర్మవిరోధంబు లేకుండ సమర్థింప వలయు. అని చెప్పగా శుక్రుండు యయాతితో నిట్లనియె. “భూమి పాలా! ఈనాకూతుం దేవయానిని నీకు వివాహము నిమిత్తమై యొసంగెద. వివాహముఁ జేసికొనుము. ఇరువురును సుఖ ముండుడు. ఇం దపక్రమదోషంబులేదు. అట్లు నీకు వర మొసంగితి” అని చెప్పి శర్తిష్ఠం జూపి యిక్కన్య వృషపర్వుకూతురు. దీనిని నన్నపానవస్త్రాదులచే సత్కరింపుము. దీనియందు శయనసుఖోపభోగములను ద్యజింపుము. ఇది నాయాజ్ఞ యనఁగా యయాతి దానిని దలం దాల్చి, శుక్రాచార్యు నకు బ్రదక్షిణనమస్కారంబు లొనర్చి విధ్యుక్తప్రకారంబున నొక్క సుముహూర్తంబున దేవయానిం బెండ్లాడి మామయగు దానవాచా ర్యునివలన విశేషధనముల నరణంబుగాఁ గొని, యింక ననేకవిధంబులదాన వులు తన్ను బహుళకరింప దేవయానిని, రెండువేలదానీజనంబులతో నున్న శర్తిష్ఠును దోడ్కొని నిజపురంబునకు నరిగి యం దొక హస్త్యంబున దేవయాని నుంచి, యాదేవియనుమతంబున నశోకవనసహింబున

నొక్కనూతనగృహము 'నేర్పఱచి కన్యకాద్విసహస్రంబుతో శర్తిష్ఠునం దునిచి, దేవయానియందు సుఖోపభోగపరుండై యనేకసంవత్సరములు విహరించుచుండె. అంత దేవయానికి యదు-తుర్వసు లనుపుత్రులుజనించిరి.

— యయాతి శర్తిష్ఠకుఁ బుత్రులదానంబు చేయుట —

ఇద్విధంబున యయాతి రాజ్యమును భర్తమార్గంబున నేలుచుండఁగా వేయిసంవత్సరంబులు గతించె. అప్పుడొక్కనాఁడు శర్తిష్ఠులకు ఋతుకాలము కాఁగా మనస్సున నిట్లు వితర్కించె. ఇంతకాలమైనను నాకు భర్త లేఁడు. నాఋతుకాల మిట్లడవింగాచిన వెన్నెల యగుచున్నది. దేవయాని సంతానవంతురాలయినది. నే నేమి చేయుదాన? నని కొంత మనస్సునఁ జింతించి దేవయాని యయాతిభూపాలుని వరించి నట్లు నేనును వరించెద నని తీర్మానించుకొని, యొక్కనాఁడు యయాతి శర్తిష్ఠయందు నశోకవనసమీపమున నేకాంతమున సంచరించుచుండ నామహిపాలుని సమీపించి నమస్కరించి యిట్లనియె. భూపాలా! నీయింటనుండు కోమలుల నన్యులెవరును గన్నెత్తిచూడ సాధ్యము కాదు. ఇంతేగాక నే నిన్నినాళ్లీయశోకవనసమీపమున నాకు నిర్దిష్టమైన గృహంబున నెట్లు వర్తించుచుండునదియు నీ వెఱుంగనిది కానేరదు. నాయేలికసానికి నీవు భర్తవైననాఁడే దానిదాసి నగు నాకును భర్త వైతివి. ఇది యధ్వంబు కానేరదు. కావున నాకిప్పు డీఋతుకాలము వస్తు గాక నన్ననుగ్రహించి నాతో సంగమింపుము. ఆలును, దాసియును, సుతుఁడును నొక్కరూప కాదే యని తన్నుఁ బరిగ్రహింప వేడికొనెను. అంత నయ్యయాతి యావృషపర్వుపుత్రిక కిట్లనియె. కోమలీ! ముందు యయాతికూతు నే బరిగ్రహించి పెండ్లాడినపిదప శుక్రండు నిన్నుఁ గన్యకాసహస్రంబుతో నాదేవింబోలె నేలునట్లును, నీకు శయనము దప్ప రుచిరాన్నపానములను, వివిధాభరణాదుల నింపుసాంపార నొసంగునట్లును నియమించియుండె. ఆనియమమునకే సమ్మతించి యట్లు నిన్నినాళ్లు గడపితి. నాప్రజల నసత్యమార్గమున బ్రవర్తించినయక శాసించు నే నీవిషయమున నసత్యమున కెట్లాడంబడుదు. అని చెప్పఁగా యయాతికి శర్తిష్ఠ యిట్లనియె. రాజేంద్రా! వినుము. పరిహాసంపువేళల యందును, జంపఁబడఁబోవు విప్రునిఁ గాపాడవలసిన సమయమునను,

సర్వధనవివాశకాలమునను, బ్రాణసంకటసమయమునను, వధూజనసంగమునను బొంకుట చనును. ఈయేనింటియం దసత్యదోషము వాటిల్లదు. ఇట్లు ఋషివచనప్రమాణము గలదు. నీవు వివాహకాలమునం దీసమయమున కొడంబడితివి. కాన నా కిప్పుడు ఋతుకాలోచితమును బ్రసాదించిన నిన్ను దోషం బంట నేరదు. ఇరువు రొక్కప్రయోజనమునే యపేక్షించి వాడు లాడుచుండ నొకపక్షమునే యవలంబించుట పాతకంబు గాదే? నేనును నాయేలికసానియు నిరువుర మొకసమయముననే నిన్ను వరింప నెట్లొ యేలికసానిని వరించితవి. అటు లగుటంజేసి నేనును సీయధీనురాల నై తిని. ఆట్లగుట నను బరిగ్రహింపుము. నీవలన సంతానమును బడయుట కువ్విఱ్ఱురుచున్నదాన. నాకోర్కిని నెఱవేర్చుము. అని యాచింప, యయాతికి యాచకులయూహితము లొసంగుట వ్రతము గాన శర్తిష్ఠ వేడికోలును నిరాకరింపడగ దని నిశ్చయించి వృషపర్వుసుతను గారవించి ఋతుకాలోచితమును బ్రసాదించి, నద్దానవరాజసుత క్రమంబున గర్భమును ధరించి ద్రుహ్యుడు, ననుడు, పూరుడు నను మువ్వరు పుత్రులం గనెను.

అంత నొక్కనాడు శర్తిష్ఠ కొడుకులం గనుటం దెలిసి దేవయాని దానిని సమీపించి యిట్లనియె. లతాంగీ! నీ వత్యుత్తమశీలవనియు, వినయపరురాల వనియు, గొప్పవంశమునఁ బుట్టినదాన వనియు, నిర్వికార వ్యాపారముతో బాలగా నున్నదాన వనియు విని యుంటిని. ఇప్పు డీ సుతుల నెట్లు కంటివి? అనఁగా శర్తిష్ఠ లజ్జావనతవదనయై దేవయాని కిట్లనియె. దేవీ! ఒక్కమహాముని నిఖిలవేదవేదాంగపారంగతుడు వచ్చి ఋతుమతినియై యున్న నన్నుం జూచి నాకుఁ బుత్రోత్పత్తి బ్రసాదించె. అనఁగా విని దానినిఁ గొంత మేలమాడి యమ్మునికుల నామము లెయ్యవి? ఆఋషి యెవండు? అని యడుగఁగఁ దనదివ్యతపస్సునఁ బొందిన తేజస్సుచే వెల్గుచుండిన యష్టహాసీయుం జూచి పేరును గోత్రమును నడుగనేరక నే నూరకుంటి ననఁగా, నివి సత్యమేని నీయెడ నాకుఁ గోపము లేదని నిజాంతఃపురమున కేగెను.

అంత నొక్కనాడు దాసీజనంబులతో శర్తిష్ఠ యున్నవనంబునకు దేవయాని యయాతితో విలాసంబుగా విహారమున కేగెను.

అప్పు డందొక్కచో ముద్దులుగులుకుచు నాడుచున్న శర్తిష్ఠవిడ్డల యొక్క రూపరేఖావిలాసంబు లన్నిటిని యయాతినిగా గుర్తించి యయాతితో 'భూపాలా! వీ రెవనిపుత్రులు? ఉనికి వర్తనంబులచే నిను బోలియున్నారు.' అని యడుగ యయాతి దాని కడత్తోత్తరండయ్యె. పదంపడి దేవయాని యామువ్యరుబాలకులం జూచి మీ రెవ్వరిపుత్రులు? సత్యమాడు డనగా, వారు మాయయ్య యీరా జని యయాతినజాషి వెంటనే యయాతిన గౌగిలించ బోగా నప్పు డయ్యయాతి వారిని జెంగటజేర్చకుండుట నంతట వా రేడ్చుచు డల్లి యగు శర్తిష్ఠపాలి కరిగిరి. అంత దేవయాని వీరు శర్తిష్ఠయందు సత్యముగ యయాతికి జనించినవారే యని నిశ్చయించి శర్తిష్ఠతో నిట్లనియె. 'రాక్షసీ! సీస్వభావమును వెల్పుచితిగాదే? నాకు దాసురాలవై నా కెంతమాత్ర మెఱుకపడనీయక నావంతయేని వెఱవక యిక్కార్థం బెట్లొనర్చితివి? నాకే యపాయంబు తెచ్చితివి గదే?' యని నిందించుటయు, శర్తిష్ఠ దేవయానికి జంకక యిట్లుత్తర మిచ్చెను. నేను ధర్మమునకు వెలిగా వర్తిల్లకుండుట నీకు వెఱవనైతి. ఈరాజును నీవు వరించినప్పుడే నేనును వరించితిని. నీవు నాకంటె వయస్సునఁ బెద్దదానవు. భూసురాంగ నవు. కావునఁ బూజ్యురాలవు. నీకు బలియైన యీమహానీయుండు నాకుం బూజనీయుండే యగును. అంతియఁగాక ధర్మపాలనంబుచేతను, నియమాద్యనుష్ఠానంబులచేతను, నీపూజ్యుండు రాజురై యే యగును. ఋషివలనఁ బుత్రులం బడసితి నని నీతో నేను మున్న చెప్పి యుంటిగాదే? ఈతండు నన్ను బొందుట తగదే? ఇందు నాదోష మేది? అనఁగా దానెఱుంగకుండ నయ్యయాతి శర్తిష్ఠవలన లబ్ధ సంతానం డగు టెఱింగి దేవయాని యయాతిన జూచి కుపితమై యిట్లనియె. "రాజా! నీవేల నా కిట్లప్రియం బొనర్చితివి? కావున నే నిక నీయొద్ద నుండనేర" నని పలికి రా జెంత నివారించినను నిలువక తండ్రి యగు శృకుపాలికిం జని, తనకన్నీట నమ్మనిపాదంబు లక్కాంత గడిగెను. అయ్యయాతియు దానిని సమాధానపఱచుచు దోడన చని మామను గని సమస్కరించియున్న నద్దేవి తండ్రితో నిట్లనియె. 'తండ్రి! ఈరాజు ధర్మమును గీడ్పఱచె. ఈతం దాసురంబున నా

సురియైన శర్మిష్ఠయందుఁ బ్రవేశించి దానికనురక్తుండు కాఁగా నయ్యది మువ్వరు కొడుకులం గనెను. నాయం దితని కిరువురు పుట్టిరి. ధర్మమును దెలిసి వర్తించువాఁ డని ఖ్యాతిం జెందియు, సీతండు ధర్మవిరోధంబొనర్చి నా కవమానంబు గలిగించె' నని చెప్పఁగా శ్రుక్రుండు యయాతి కిట్లనియె. 'సీవు నావచనమును బాలించెద నని చెప్పి నాకధీనుండవై యుండియు, ధర్మజ్ఞుండ పయ్యును, యావనగర్వంబునఁ గామాంధుండవై యధర్మ మాచరించితివి. కావున నచిరంబున నిన్ను ముదిమి యాక్రమించుఁగాక!' యని శపించె. అప్పుడు యయాతి శ్రుక్రునితో 'దేవా! ఋతుకాలమున నుండి సంగమయోగ్యురైన పనితె సంతానార్థము సంగమమును వేడినచో దాని నిరాకరింపఁ దగదనియు, నిరాకరింప భూణహత్యాపాతకము వాట్లెల్లు ననియుఁ బెద్దలు చెప్పుదురు. అక్కతమున శర్మిష్ఠం బొందితినిగాని కాముకుండనై దోషంబుఁ జేయలేదు. సీపుత్రకయగు నిద్దేవయానియందు విషయోపభోగతృప్తుండను గాను. ముదిమి నిప్పుడే వహింప నోప, నాయెడం గరుణించి ముదిమి నన్నిప్పుడే యాక్రమింపక యుండ నన్ను ననుగ్రహింపుము.' అని వేడఁగా నాదానవాచార్యుండు యయాతితో 'నామాట యన్యతంబు కానేరదు. నీ వింకను యావనపంతుండవై యుండవలయు నని గోరుదేని నీముదిమి మఱియొకప్రాయంపు వాని కిచ్చి వానిప్రాయమును నీపై వ్యాపించునట్లునుగ్రహించెద. నీముదిమిని గొనువాఁ డెవఁడో వాని నియమించి నన్నుఁ దలంపుము. అప్పుడ వాడు నీముదిమిని వహించుటకును, వానిప్రాయము నిన్నావహించుటకును నుపాయ మేర్పఱచెద' ననెను. అంత యయాతి శ్రుక్రునితో నిట్లనెను. 'అయ్యా! నాముదిమిని గైకొను మన్ని నే నింకొకరిని వేడఁబోను. నాసుతులలో నెవ్వరైనను దీనిం దాల్చవలయును. అట్లు తాల్చిన వాడే నాయనంతరము రాజ్యార్హుండై వంశకరుం డగునట్లు వరము నిమ్ము' అని ప్రార్థింపఁగా శ్రుక్రుం డగునుగాక యనియె.

—ॐ యయాతి యదుప్రభృతులకు కాపం బిచ్చుట ॐ—

అంత యయాతికి శ్రుక్రుశాపంబున ముదిమి యావహింపఁగాఁ దల నడఁకఁజొచ్చె. ఇంద్రియములపటుత్వము తప్పినది, అధిగములు సడ

లెను. చక్రము ముడతలువడినది. వెంట్రుకలు నెఱిసినవి. ఉబ్బసరోగము శ్వాసకోశ మాక్రమించినది. తలయేరును బొడిచిగ్గను దలకొనెను. అంత యయాతి జ్యేష్ఠుడైన యదువును బిలిచి నాకు శుక్రశాపంబున నకాలమున నీముదిమి సంభవించె. నాకు విషయోపభోగములయం దింకను దృష్టి కలుగదు. ప్రాయము నన్నిప్పుడ వదలుటకు సహించనో. కావున నీప్రాయమును నాకొనగి, నాముదిమిని నీవు కొంతకాలము భరింపుము. ఇట్లేవు నాముదిమిని వేయియేండ్లు భరింపుము, పిదప నీప్రాయమును నీకొనగి నాముదిమిని నే జేకొనియెద ననినతండ్రికి యదు విట్లనియె. ముదిమివలన ననేకదోషములు కలుగును. శరీర దుర్బల మగును. ఇష్టమైనవిషయోపభోగముల ననుభవించుటకు వలను గాదు. ముసలి వాఁ డేకార్యములను స్వతంత్రించి చేయజాలడు. వానిని సేవకులును వయస్సున నుండువారును లక్ష్యము నేయరు. కావున నీముదిమిని నేను జేకొననేరను. అనగా యయాతి యదువున కలిగి, యోరి! నీవు నాకుఁ బుత్రుండవై నాయం దనాదరణమును జూపితివి. నామాటఁ దిరస్కరించితివి. కావున నీవును నీసంతతివారును రాజులుగా నుండ ననర్హులని శపించెను. పిదప రెండవకుమారుం డగు తుర్వసునిం బిలిచి యదువు నకుఁ జెప్పినట్లు చెప్పిన వాడు ముదిమి సురూపమును బుద్ధిని నడచు ననియు, విషయసుఖంబుల ననుభవించ నీయ దనియు, గావున దానిఁ గ్రహింప ననగా యయాతి వానికిం గోపించి, వానిని సంతానహీనునిగాను, వాడు సదాచారవిహీనులై ధర్మాధర్మవివేకహీనులైన సుక్ష్మవృక్షిరాతులకు రాజగునట్లుగాను శపించె. పిదప శర్మిష్ఠ కుమారులలోఁ బెద్ద యగు ద్రుహ్యునిం బిలిచి పూర్వపువారితోఁ జెప్పినట్లు నెప్పఁగా, వాడు ముసలివాఁ డేమిగులనెక్కలేడు. గుఱ్ఱపుస్వారుల నొనర్పలేడు. నుందరాంగనలతో నిష్టవిహారంబులు నలుపలేడు. తుదకు దంతములన్నియు నూడునుగాక. వానిమాటలనునైతము ప్రాయంపువారు వెక్కిరించుచుందురు. అని ముదిమిని గైకొన నొల్ల ననగా వానిని గజరథ తురగారోహణంబులకు యోగ్యముగాక యెల్లప్పు డోడలచేదాటఁబడు ప్రదేశముల కధీశ్వరుం డగునట్లు శపించె. అంత నాలవవాఁ డగుననువుం బిలిచి తొల్లిటిపుత్రులతో నన్నవానిని ధైర్యపఁగా వాఁ డిట్లనియె.

ముసలివాఁడు నిష్టలేక పసిబాలురచందమున నాహారాదులయందు నియతి లేక, మలమూత్రవిసర్జనములయందు విధ్యుక్తశౌచములఁ గావింపక, శాస్త్రవిహితకర్మముల ననుష్ఠింప లేక పోవును. మఱియు జరయును, రోగమును దైవవశమున నయ్యెనేని దాని నెవరైన ననుభవించురు. కాని, తెలిసి తెలిసి యారెంటి నెట్టిపిచ్చివాఁడైనను జేకొనునే? కావున నీముడిమిని నేనొల్ల ననఁగా యయాతి వాని కెంతయుం గోపించి, యోరీ! నీవు ముసలితనమును, రోగములను దూషించితివి. మఱియుం దండ్రినగు నా కుపహరించునిమిత్తముననైనను గొంతకాలము దాని గ్రహింప నని చెప్పి తివిగాన నీ సుతతివారెవరును ముసలితనమువచ్చువఱకు జీవించియుండక ప్రాయంపువయస్సుననే చత్తురు. మఱియును నీవు విధ్యుక్తశ్రేతస్తార్తకర్తపరిత్యాగివి కాఁగలవని శపించె. మఱియందఱలోఁ బిన్నవాడును, శర్మిష్ఠకొడుకును నైన పూరువుం బిలిచి, పత్నా! నాముడిమిని నీవుగొని సీప్రాయంపు వయస్సు నా కొసంగెదవే? యని వేడఁగా నాపూరుండు తండ్రీమాటకు మారాడక తండ్రీయిచ్చ మెయి వర్తిల్లెద నని, వాగ్దానము చేసెను. అంత యయాతి పుత్రులలోఁ గొండీకయయ్యు నీపూరుండు సద్గుణరాశి యని నుతించి పూరునకు ముడిమి నొసంగి, వానిప్రాయమును దాఁ గొని యధిగతయావనుండై ధర్మమార్గములఁ బ్రజలనేలుచు, విశ్వాచియను నప్పరసం దవిలి గృహారామక్షేత్రములయందు నందనాది రమణీయస్థలములయందును దానితో విషయోపభోగముల నందుచుఁ బరమానందమున సహస్రవర్షములు పూర్తియగువఱకుఁ బొదలు చుండె. అంత యయాతి జరాభారపీడితుఁ డైనపూరుం బిలిచి వానిజవ్వనంబు వానికి మఱల నొసంగి, తనయాజ్ఞానుపవర్తనులైన భూలోకమునందలి బ్రాహ్మణులను, క్షత్రియులను, నితరములగు వర్ణముల వారిని రావించి, మూత్రిపురోహితసామంతానంతపౌరజనసమక్షంబున సకల భూరాజ్యమునకుఁ బూరు నభిషిక్తుం జేసినఁ బ్రకృతిజనంబు లారాజున కిట్లనిరి. ధర్మజ్ఞా! వినుము. నీ వొనర్చినకార్య మవిచార మని మేము చెప్పుటకు సాహసింపలేము. నీశ్యేష్ఠపుత్రుండు మిక్కిలి విద్యాసంపన్నుండు. విశేషించి సామర్థ్యముచెంపునఁ గీర్తి జెందినవాడు. రాజ్యకార్యదురంధరుఁడు. మఱియు శుక్రాచార్యునిమనుమఁడు. ఇట్టిలోకోత్తరుఁడైన

జ్యేష్ఠుని వదలి, భువనేశ్వరత్వమునకు శూద్రజాతివనితకుఁబుట్టిన పుత్రునిఁ బూన్పడగునా? అనిన వారల కయ్యయాతి యిట్లనియె. జ్యేష్ఠ పుత్రుండైనను నేజెప్పినదాని జేయ నొల్లక నన్నుఁ దిరస్కరించెను. కుమారుండు తలిదండ్రుల కవిధేయుం డగు నేని, వారల లక్ష్యముచేయఁ దేని వాడు కుమారుం డనఁబడడు. పితృధనముల కర్హుఁడు కానేరడు. పూరుండు పిన్నయయ్యును వాడు గుణశ్రేష్ఠుండు. వాడు సుపుత్రుడు. నాకోరినదానిందీర్చి నేర్పరితనముం జూపినవాఁ డగుటచే భువనభారము నోపికతోఁ దాల్చు నని వానికి నాయనంతరము భూపాలనాధికార మొసంగితి. మఱియును నాముదిమిని దాల్చిన పుత్రుండు నాయనంతరము రాజ్యమున కర్హుఁడును, వంశకర్తయు నగు నని తొల్లి శుక్రుండు నాకు వరము నొసంగి యుండుట, నీకార్యమునకు శుక్రానుమతిఁ గలదు. అని యయాతి పానురజనంబుల నొడంబఱచె.

యయాతి పూరుని రాజుజేసి వనమునకుఁ దపా బొనర్చు నేగి స్వర్గంబునకుఁ జరుట

అంత నయ్యయాతి శర్మిష్ఠసుతుండైన పూరువుం బిలిచి “కుమారా! నీప్రాయము నీసహస్రవృక్షములుం దాల్చి విషయోపభోగములఁ దనివితీర ననుభవించితి. కాముకులకామము హవిస్సులచే నగ్ని చల్లార కుండునట్లు అనుభవించుచుండినచోఁ దనివి గలుగనేరదు. మనుష్యునకు శరీరము కాలవశంబున ముదిమిఁ జెందినను విషయలంఘనత్వము ముదిమిఁ జెందనేరదు. భూలోకమున నున్నవస్తువుల నన్నింటిని గలవాఁ డైనను వానికి దృష్టి కలుగనేరదు. అని చెప్పి ప్రాజ్ఞుండగుటచే మఱియుఁ దనపుత్రునితో “కుమారా! నై రాగ్యమును బొంది త్రికరణశుద్ధిగా సర్వభూతముల కెగ్గొనరింపక, యితరులను బెదరింపక, యొకరివలనఁ దానును భీతిల్లక, దేనిం గోరక, యెవనితోడనువాదులాడి కలహింపక సముండై విషయవాంఛలను నీచము లని భావించి, మనస్సు విడివడి, సారథిలేని గుఱ్ఱములమాడ్కి జనకుండ, యోగముచే నిలిపి పరబ్రహ్మానందముండవలయు. కావున నేను విషయానుభవంబుల విరక్తుడనైతి. నిన్నుఖలభూభారధురంధరుం జేసితి. యదుప్రభృతులను బ్రాంతదేశములకుఁ బ్రభువులఁగా నొనర్చెద. నేను వేదవేదాంగపారగు

ఆ ది ప ర్వ ము

లగు విప్రులతోడం దపోవనంబునకుం జని యందుఁ గందమాలఫలముల భక్షించుచు, వనములందు లభించు ఫలములచే హవ్యకవ్యంబుల నగ్ని మూలమున దేవతలను చితరులను దనువుచు, వానప్రస్థాశ్రమవిధానమును దప్పక, *శిలోంఛవృత్తులచే నతిధి కిడఁగా మిగిలిన యన్నముం దినుచు, నియమపరుండనై యరిషడ్వర్గంబుల గెలిచి వేయియేండ్లు తపస్సు జేసి, సర్వసంగములను వదలి శీతోష్ణాదిద్వంద్వముల కోర్చి యహంకారాదులను వదలి మృగాదులతోఁ జరించుచుండెద. నీవు నాకు నాముదిమి నొసంగుము. నీజవ్వనంబును జేసొనుము. ధర్మమార్గ మతిక్రమింపక రాజ్యము నేలుము. వంశకర్త వగుము.” అని పూరుని గంగా యమునామధ్యప్రదేశమున కధిపతిగఁ జేసి, తక్కినకుమారులను బ్రాతదేశములపాలకులుగఁ జేసి, తీవ్రమైనతపం బొనర్చి, స్వర్గమున దేవర్షిగణపూజితుండై బ్రహ్మలోకమునను ననేకసంవత్సరము లుండి యందు బ్రహ్మగణపూజితుండై యం దనేక కల్పములుండి, మఱల సింద్రలోకమునకువచ్చి పిదప స్వర్గభ్రష్టుండై భూమిం బొంపక యంతరిక్షమున నుండి యష్టక, వసుమ, తృత్య, శిబులతోడ మఱల స్వర్గ లోకమును బ్రాపించె నని చెప్పఁగా, జనమేజయుండు వై శంపాయనున కిట్లనియె. మునీంద్రా! ఆయయాతి యేతపోమహిమంబునం జేసి క్రమ్మఱ నాకలోకము చేరెను? ఏహేతువున నాతనికి నాకలోక భ్రష్టత్వము కలిగె? ఏపుణ్యకార్యముచే నాతనికి స్వర్గము మరల లభించినది? ఆమహానీయుండు కురువంశమున కభివృద్ధికారకుండును బుణ్యాత్మకుండును గాఁడె? కావున వృత్తాంతంబులను సవిస్తరముగ వివరింపు మనుటయు, నాముని వరుం డానరవరున కి ట్లనియె.

అట్లు యయాతి వనంబున కేగి సర్వసంగవిముక్తుం డయి సర్వ ద్వంద్వములను వీడి ముప్పదేండ్లు నిరాహారుండై, యొక్కయేడు హయవును మాత్రము భక్షించుచు, బంచాగ్ని సుధ్యమున నిల్చి యొక్కయేడు నీటిలో నేకసాదంబున నిల్చి సుహాఘోరతపంబు చేసిన,

* శిల మనఁగాఁ బైరుకోతకాలమున నచ్చట నోచెల నెత్తికొని సోపుచుండు గ్రందపడు వెన్నుల నేరుట. ఉంథ మనఁగా పడియుండు వెన్నుల నొక్కచోఁ జేర్చి యాశ్రమమునకుఁ దెచ్చుట.

పుణ్యాత్ముం డగుటచే వానికి దేవతలు విమానమును బంపిరి. ఆ విమానంబు నారోహించి దేవమునులు పూజింపఁ గొన్నినాళ్లు దేవలోకంబునను, బ్రహ్మర్షులు పొగడఁ గొన్నినాళ్లు బ్రహ్మలోకంబునను నుండి మఱల దేవలోకంబున కేతెంచె నని చెప్పియుంటిని. అప్పు డింద్రుఁడు దేవలోకమున నయ్యయాతిం బూజించి వెండియు నిట్లనియె. రాజేంద్రా! నీ కొడుకుఁ బూరుని రాజ్యాభిషిక్తుం గావించి యాసమయమున నతని కేమిబోధించితి వని యడుగ, నమృతహేంద్రున కానరేంద్రుం డిట్లనియె

— యయాతి పూరునకు బోధించిన సీతులు —

ఎఱుక గలవారిచరితల నభ్యసించు మంటిని. సజ్జనుల సహవాసము కర్తవ్య మంటిని. ధర్మమును దెలిసికొనుచు దెలిసినదానిని మఱవక న్యాయబుద్ధితో బ్రవర్తించుచుండవలయు నంటిని. మఱియు సత్సాత్రమున కొరుని వేడక ధనము నొసంగుమంటిని. సర్వభూతములకుఁ బ్రీతిఁ జేయు మంటిని. యాచకులయాశను వ్యర్థపుచ్చవల దంటిని. సభలలో నొరులమనస్సును నొప్పింపక ప్రియమును, హితమును, బధ్యమును, సత్యమును, మధురమును, వ్యర్థముకానిదియును, మితిమీరి నిదియును, ధర్మయుతమును నగు పలుకులాడు మంటిని. పరమర్థభేదములను జేయు దుర్జనులపొంత నుండవల దంటిని. సత్యక్షమాజ్ఞావశౌచములయం దప్రమత్తుడవై మెలఁగు మంటిని. దానంజేసి కామక్రోధ లోభమోహమదమాత్సర్యములను లోనున్న యరిషడ్వర్గముజయించిన వాడ వయి సకలశరీరేంద్రియముల కొడయండవై వెలుపలిశత్రువులను క్షణమాత్రమున గెల్తు వంటి. మఱియు నమృతహేతుండైన పూరుం డొరులకు గజపునంతటి సర్వగుణసంపన్నుండనిన విని యింద్రుండు వెండియు నయ్యయాతి కిట్లనియె. రాజేంద్రా! నీవు అక్షసంవత్సరములు పుణ్య లోకభోగైశ్వర్యముల ననుభవించుట కేమి తపం బొనర్చితివో చెప్పవే యనఁగా, యయాతి పాకశాసనునితో నిట్లనియె. మహేంద్రా! దేవ, గంధర్వ, యక్ష, దానవ, దైత్య, నర, సిద్ధ, భూసురమునిగణముఖ్యుల తపస్సులు నాయొనర్చి కఠినతపంబునకు సరి రా వనెను. అంత దేవేంద్రుం డిది గర్వోక్తి యనియు, యయాతి మునిగణముల నధిక్షేపించె

ననియు, వానిని నొకపరిఁ బదభ్రష్టుం జేయఁగా నయ్యయాలి తన్ను మన్నింపుమని మిగులవేడి యింద్రునితో, నయ్యా! నేను మనుష్యులొక మునకుఁ బోవ నోపను. అంతరిక్షంబున సత్పురుషులమధ్యంబునఁ బడు నట్లు ప్రసాదింప మనెను. అంత నయ్యింద్రుం డందులకు సమ్మతించి యో రాజా! ఇక నైనను గర్వ ముడిగి యుండుము. నీయహంకారము నిన్నింత నేనె నని చెప్పఁగా నా పుణ్యాత్ముం డైనయయాలి భూరితపో బలంబున వెలుగుచు నంతరిక్షమును దనదివ్యవిమలదీప్తిచేఁ బ్రకాశింపజేయుచుఁ బడుచు, సద్గణము లిది యేమి ప్రకాశము? అద్భుతావహముగ నున్న దని యనుచునుండ స్వర్గచ్యుతుండై తన దాహిత్రులగు నష్టకుండును, బ్రతర్దనుడును, వసుమంతుడును, నౌశీనరు డగు శిబియు ననువారు యజ్ఞము లాచరించుచున్న యాగశాల సమీపమున నంతరిక్షమునఁ బడుచుండువానిఁ దేజోమూర్తిని వారు వీక్షించి యితం డెవ్వఁ డొక్కో యని యాలోచించుచున్నంత, యయాలి పుణ్యమూర్తిం గనుంగొని యప్టకుం డనువాఁ డతని కిట్లనియె.

—ॐ అష్టకుప్రశ్నములకు యయాలి నదుత్తరముల నొసగుట —

అయ్యా! నీ వెవండవో గాని మహిమంబునఁ మహేంద్రుని, దేజస్సున నగ్నిని నంధకారమును దొలఁగునట్లు చేయుటచే సూర్యునిబోలి యున్నాడవు. నీ వంతరిక్షంబునఁ బడుచుండుటను జూచి యిది యొకమహాతేజ మేకారణంబున నిట్లథోలోకమున కేతెంచుచున్న దని విస్తయమంది వితర్కించుచు వీక్షించెదము. నీ విట్లుపడుటకుఁ గతం జేమి? దానిఁ దెలియఁగోరి మే మిచ్చోట నున్నారము. మమ్మును మీ రెవరని నీ వడుగకున్నను, మేము సాహసించి ని న్నిట్లడిగితిమి. నీ వెవండవు? నీ వెవరికుమారుండవు? ఏహేతువున నిచ్చోటి కేతెంచెదవు? అంతయూఁ దెలియఁజెప్పుము. మనస్సుననుండు దుఃఖమును నభిమానమును వెఱపును వదిలుము. సత్పురుషులకడ నుండు నీ కింద్రుండైన గీడు చేయలేడు. అగ్ని దహించునట్లును, భూమి బీజముల మొలకెత్తించునట్లును, సూర్యుడు నిజకాంతులచే జగమును బ్రకాశింపజేయునట్లును, సజ్జను లభ్యాగతులను సన్మానింతురు. సుఖము ననుభవిం

చుచు దానిని బోగొట్టికొనినవారు సత్పురుషుల ముఖ్యాధారమున
 మనుదురు. కావున నీవు సాధువుల సన్నిధానమున కేతెంచుటంజేసి
 చింత దోఁటంగుము. అనఁగా నష్టకునకు యయాతి యిట్లనియె. నేను
 మున్నీలోకమున యయాతి యన నెగడితిని. నహచునికుమారుండను.
 పూరునితండ్రిని. భూలోకంబున బహుసంవత్సరములు నేను రాజ్యము
 నేలి వేయియేండ్లు తపం బాచరించి యామహిమమున నూలుయోజన
 ముల విస్తృతియు, వేయిద్వారములతో వెలయు దేవేంద్రు పట్టణంబు
 నేరి, యచ్చోట వేయిసంవత్సరములు దేవతలు మన్నింఁగా నుండి,
 పాకారియుద్యానవనంబై ననందనవనమున దేవాపురము నేవచేయ
 నచ్చోట దివ్యవృక్షహస్త్రంబులు గడపి, యచ్చోటినుండి బ్రహ్మలోకమున
 కేగి బ్రహ్మక్షులమన్నన జెంది సుఖముగా నుండి, మఱల నింగ్రలోకము
 నకు రాఁగా, నచ్చోటఁ గామరూపుడనై యచ్చురలనడింపమ పొంపువెం
 పారు విలాసవంతుడనై చరించుచు బదిలక్షలసంవత్సరములుండి, యొక్క
 నాడు నాకలోకాధిపతిచెంత నాతపంబు వెంపును సగర్వముగా నుడివి,
 సురమునిప్రముఖుల తపస్సును నాతపంబునకంటె దక్కువయంటిని.
 అందులకు మహేంద్రుండు నేను సురమునిగణంబుల సవమానించితి
 ననియు, నాతపస్సును గొప్పదని గర్వించితి ననియు నెంచి నన్నిధోలోక
 మునంబడునట్లనరైనను. అట్లు ఊణపుణ్యుండనై మరల మర్త్యలోక
 మున నింద్రానుమతి నొకదేవదూత త్రిమాత్రస్వరంబున ముష్టాటు లధో
 లోకమునకుఁ బొమ్మన నిట్లు వడుచుండు నన్ను “అయ్యో! యయాతి
 పుణ్యము ఊణించి యధోలోకమున కేగుచున్నాడని సుర లెల్ల రనఁగా
 వారి యనుగ్రహంబునను, సురపతి నా కొసంగిన వరమాహాత్మ్యులునను,
 సజ్జనసన్నిధానమునను, మీయాగళాలం జేరితిని. మీకంక నేను నయ
 స్సునఁ బెద్దవాడఁ సగుటంజేసి మీకు నేను వందనముల నాచరింపను.
 విద్యచేతఁగాని, శివస్మచేతఁగాని, వయస్సుచేతఁగాని, యెవఁగు స్వర్గంబో
 వాడే నమస్కారమునకుఁ దగినవాఁడు. అది యట్లుండుఁగాక! సత్పురు
 షుని సన్నిధానము గలుగుటంజేసి పుణ్యలోకములను బొసిన వగను మాని
 యుండెడి. సత్పురుషు లెల్ల వేళలయందుఁ బుణ్యానుష్ఠానమును జేయు
 చుందురు. దురాత్ములు పుణ్యకర్తముల నధిగతించి సర్వకావాసమును

గలిగించు పాపకర్తముల నెల్ల నహంకారమునఁగాదె యొనర్చి భ్రష్టు
లగుదురు? ఎంతకాలముగనో సంపాదించిన పుణ్యఫలమును నే నహంక
రించి గదా నశింపఁజేసికొంటిని. కావునఁ బ్రాజ్ఞుండు తన మేలుగోరి సర్వ
శాస్త్రముల నభ్యసించి వినయముతోఁ గూడికొని భగవదర్పణముగా
ననేకయజ్ఞముల నొనర్చి, తపస్సు పెంపునఁ బుణ్యలోకముల కేగి యభి
మానమును, గామమును, గ్రోధమును, మోహమును వదలి సుఖించును.
కర్తవశంబునఁ బ్రాణులకు సుఖదుఃఖములు గలుగుచుండును. వానిని
నాత్మశక్తిచే నిరాకరింప నలవి గాదు. ప్రపంచములో నుండు చరాచర
వస్తుజాలము లన్నియుఁ దమతమ కర్తవశంబునఁగాదె యాయారీతుల
గోచర మగుచున్నవి. ద్వంద్వములలోఁ జేరిన సుఖదుఃఖము లనిత్య
ములు గావె? కావున వగచికాని, వగవకకాని యెద్దానిని సాధింపలేము.
అని నిశ్చయించి నిండుమనస్సుతోఁ గర్తము ననుభవించుచున్నా నను
టయు, నష్టకుండు మఱియు నయ్యయాతి క్షిప్తియె.

రాజేంద్ర! పుట్టుకచే నెవ్వం డధికుఁడో వాఁడు పూజ్యుఁడు
కానేరఁడు. విద్యచేతను దపంబు పెంపుచేతమ నధికుండే పూజ్యుండు. అది
యట్లుండనిమ్ము. నాకంబున రమణీయంబైన నందనవనమునందుఁ గామ
రూపివై యనేకసుఖములనొందితి నని వక్కాణించితి గాదే? అట్టిపుణ్య
స్థల మెట్లు వదలితివి? నీపుణ్య మెట్లు నశించెను? పుణ్యలోకావాసుల
కును బుణ్యములు నశించునే? అట్టివా రెవ్వోటి కేగెదరు? వివరించి
సవిస్తరముగఁ జెప్పు మనఁగా నష్టకునకు యయ్యాతి యిట్లనియె. ఈలోక
మున ద్రవ్యమును బోగొట్టికొనినవానిని, బంధుమిత్రాదులు వదలిపోవు
నట్లు నాకంబునఁ బుణ్యము నశింపఁగనే దేవతలందఱును వానిని వదలి
పోవుదురు. కానఁ బుణ్యము నశించినంతట నచ్చో నసింప నలవి కానే
రదు. గొప్పవారిని సత్పురుషులను ససమానించినంతటనే పుణ్యము నశిం
చుట సహజముకాదే? పుణ్యలోకవాసులగు సుకృతులు నిరసింపఁగనే
వారు సరకదుఃఖము ననుభవించునిమి త్తము భూలోకమునఁ గాకులకు,
గ్రద్దలకు నాహారము లగు దేహముల నెత్తి, సంతానవంతులై పుత్రాది
శరీరములచే వృద్ధి బొందుదురు. కావునఁ బ్రాజ్ఞుండు సరకకష్టమును
దొలగించు పుణ్యకర్తములనే చేయుచుండు. నింద్యునిగు పాపకర్తమును

నిరసించుచు దానిచెంత బోకుండును. అని చెప్పగా నయ్యష్టకుండు యయాతికి మఱియు నిట్లనియె. కాకులును గ్రద్దలను హింసించుచుండ వా రేశరీరములలో నెవ్విధంబున నుండుదురు? భూలోకమున నరక మనగా నెయ్యది? తెలుపవలయు నని యయాతి నడుగ, నామహీ నాథుండు వెండియు నిట్లనియె. ఊణపుణ్య లగుచుండగ నే వారు భూలోకమునకుఁ ద్రోయఁబడి భౌమనరకము ననుభవించుదురు. భౌమనరక మనగా సుసారము. సుసారము జననమరణచక్రము. అందుఁ జిక్కు వడినవానిని భార్యాపుత్రాదులు క్రూరరాక్షసులవలె బాధింతు రనగా విని, యష్టకుండు వెండియు యయాతి ని ట్లడిగెను.

పుణ్యము ఊణించి స్వర్గమునుండి నిరయమును బొందునపు డాజీవి యవయవములు చిందరపందరలు గాకుండునా? ఇంద్రియాదులు వారల కెట్లు కలుగును? జన్మాంతరములను బొందునిమిత్తము వారలు గర్భముల నెట్లు ప్రవేశించుదురు? అని యడుగ 'యయాతి' వాని కిట్లనియె. పుణ్యము ఊణించి మర్త్యలోకమును జెందుజీవుల కపరిమిత మగు దుఃఖము కలుగును. ఆ దుఃఖముచే వారికి జలమయమగు దేహ ముత్పన్న మగును. ఆయుదకశరీరముతో జీవుఁడు చెట్లు - నోషధులు మొదలగువానిం బ్రవేశించి, వానిని భుజించుమానవులు, చిర్యక్కులు మొదలగు ప్రాణులలోఁ దమపుణ్యపావకర్మముల కనుగుణముగఁ జొచ్చి, రేతస్సర్పరూపమునుబొంది, రేతస్సు వర్షించు పురుషునిప్రేరణంబున స్త్రీల గర్భకోశమును జేర్చు ననగా నష్టకుం డిట్లడిగెను. మహానుభావా! నీవు సృష్టియొక్కయథార్థము నెఱింగినవాడవుగఁ దోచుచున్నావు. ఇప్పు డొక్కసం దేహము కలిగినది. జీవుఁడు గర్భకోశమునందుఁ దన కళా మాత్రమున జేరునా? కాకున్న వేఱొక శరీరోపాధిని బడయునా? చెవులు, కన్నులు మున్నగు నింద్రియముల నెట్లు పొందును? దీనిని వివ రించి చెప్పు నని యడిగెను. అప్పు డష్టకునకు యయాతీ యిట్లనియె. ప్రాణము, అపానము, సమానము, ఉదానము, వ్యానము నను పంచ ప్రాణవాయువులు మనస్సు, బుద్ధి, త్వక్కు, చక్షుస్సు, శ్రోత్రము, జిహ్వ, స్పృశము, వాక్కు, పాదము, పాణి, పాయువు, ఉపస్థము అను యింద్రియములతో జేరి, పృథివ్య ప్తేజో వాయ్వాకాశములనునై దమహా

భూతములయొక్క సూక్ష్మరూపములచే నాచరింపఁబడి, భోగమునకు సాధనమగు లింగదేహముతో రేతస్సైన జీవుండు ప్రారబ్ధకర్తవశమున స్త్రీగర్భమును బ్రవేశించి, కుండకు మన్నువోలె వికృతీకి గౌరణములగు పంచమహాభూతముల సూక్ష్మరూపముల చేరికచే శరీరము వృద్ధిబొంది, సర్వావయవములతోఁ బూర్ణుండై యుచితకాలమున గర్భకోశమునుండి వెడలి పూర్వజన్మవాసనచే దాను మానవుండ ననునభిమానముతో పీనులతో శబ్దమును, నేత్రములతో రూపమును, ముక్కుతో గంధమును, నాలుకచేత రసమును, జన్మముచే దారకుండును, మనస్సుచే నీయైదింటిని నెఱుంగును. అని చెప్పఁగా విని యష్టకుండు యయాతి కిట్లనియె. ఈలోకమునఁ జచ్చినవానిశరీరము దహనాదికర్తములచే నశింపఁగా వాని యింద్రియములు నైతము నశించుచున్నవిగావె? అట్లుండ నతనికి లింగ శరీర మెట్లు గలుగు? ఆశరీరముతో గర్భాశయము నెట్లు చొరగ లండు? అని యడుగఁగా వానికి యయాతి యిట్లనియె. చచ్చినవాఁడు ఈలోకమునఁ దనస్థూలశరీరమును వదిలి వాయువు గంధమును గొను రీతి, ప్రాణములను మాత్రము గొని లోకాంతరమునకుఁ బోవును. ప్రాణములలో వాని సర్వేంద్రియములును వానివెంటఁ గొనిపోవును. ఈలోకమున దహనాది కర్తములచే వినాశనము ఁగాని స్థూలశరీరమునకుఁ దప్ప లింగశరీరమున కెంతమాత్రము కలుగనేరదు. కావున నాలింగశరీరముతోడఁ గూడి జీవుండు తన పూర్వభవమునందలి సుకృత విశేషమున జ్ఞానముతో నుండు మనుజులలోను, దుష్కృతవిశేషమున జ్ఞానము లేని తిర్యకులు ప్రాచుడుజంతువులు జడపదార్థములును మున్నగు వానిలోఁ బుట్టి వానియాకారమును బొందును. అని చెప్పఁగా నష్టకుండు యయాతని దేని నాచరించిన మనుజుండు సద్గతి కాధారమైనపుణ్య లోకముల సాధింపఁగలడు అని యడుగఁగా వానికి యయాతి యిట్లని చెప్పెను. పుణ్యలోకములను సాధించునవి తపము, దానము, శమము, ఇంద్రియముల జయించుట, హ్రీయు, ఋజుమార్గమున వర్తించుట, సర్వభూతములయెడ కృప, తాను సర్వభూతాంతరుండని యెఱుంగుట, తనయందు సర్వభూతము లున్న పని తెలియుట, సర్వభూతములయందు సమ భావము నని యెఱుంగుము, దురభిమానియై తన్ను సర్వముఁ దెలిసిన

వానిగ భావించికొని యితరుల నవమానించువానికి పుణ్యము నశించుటయ కాక, వాఁడు కావించిన వేదశాస్త్రాధ్యయనఫలమును నైతము బొందుకుండును. కావున పరుల కవమాన మెంచక తాఁజేయు కర్తవ్యమును భగవంతున కర్పించి త న్నొరుల స్తుతించఁగా నుబ్బక, దూషించిన బరితాపపడక, సజ్జనుల సత్కరించుచు గాలము గడతేర్పవలయును. అట్టి సుకృతి పురలోకమున శాశ్వతసుఖముల ననుభవించు ననఁగా విని, యష్టకుండు యయాతిని “ఆర్యా! బ్రహ్మాచారులు మొదలగువా రేక్రియల నాచరించి పరమగతిం బ్రాప్తింతురు? ఆనతియవే, యన యయాతి యిట్లనియె.

బ్రహ్మచారి గురుశుశ్రూషయం దప్రమత్తుండై యాచార్యుండు పిలుచుచుండఁగ వచ్చి వేదాధ్యయనమును గావించుచు, గురుకార్యములనుజెప్పకయే తాను చేయుచు నాచార్యుండు నిదురపోయినపిదపఁ దాను నిదురించుచు, నాచార్యుండు మేలుకొనుటకుఁ బూర్వమే తాను మేల్కొనుచు, గతినాత్మఁడుగాక, జాగరూకుడై ధైర్యమునుబూని, జితేంద్రియుడై, భగవద్ధ్యానమునందు మనస్సును నిలిపియుండవలయును. ఇతను గృహస్థుఁడై వర్తించి పరమగతిం బ్రాప్తించునో చెప్పెద విమము. వాఁ డెవ్వనిని యాచింపక ధర్మమార్గమున నార్జించినధనమును యజ్ఞ కర్తములను జేయుటయందు వెచ్చించుచు, నతిథుల సత్కరించుచు, దానమొసంగుచు ధర్మాత్ముం డై చరింపవలయును. వానప్రస్థాశ్రమమున నుండు మహాసీయుఁడు పట్టణవాసమును వదలి, వనమునకుం జనియెండ వాన యనక ద్వంద్వముల నొక్కరీతిఁగా భావించుచుఁదపోత్రతపరాయణుడై తన యాశ్రమధర్మముల చొప్పున శిలోంశవృక్షులచే లభించిన యాహారవస్తువులను సతిభ్యభ్యాగతుల కొసంగుచు, నెవ్వారిని దనజీవక నిమిత్త మాహారాదుల నొసంగుమని బాధింపక, నియతాహారంధైకాలముఁ ద్రోయవలయును. యతి శిల్పాదివృత్తుల నవలంబింపక జితేంద్రియుడై, సంగరహితుడై, యొంటరిపాటున దేశములఁ గ్రమ్మరుచు, మనుజులు తిరుగని స్థలములయందును దేవాలయములయందును నివసించుచు, లోకములోని విషయాదులను దదుపరిభోగములను దుచ్ఛములు, నిస్సారము లని భావించి, వైరాగ్యమునే గొప్పగా నెంచి

చరింపవలయును. ఇట్టిసుకృతులు తమకు ముందటి పదితరములవారిని, వారికి వెనుకటి పదితరములవారిని దమ్మును రక్షింతురు. అని చెప్పగా మును లేన్నివిధములవా రున్న వారు ? వారిధర్మములను, మోక్షమునకు మార్గములను నెఱింగింపుమని యష్టకుం డడుగఁగా వానికిఁ దపో ధనుం దైనయయాతి యిట్లనియె. వనమునందే నివసించుచు గ్రామమున మత్సన్నమైనపదార్థముల నుపయోగింపక, తపస్సునందే సదాయాసక్తులునునై గ్రామములవసించుచు సన్న్యసించి కృషిపాశుపాల్యాద్యుదరపోషణవ్యాపారములయం దనాస క్తులై, వంశమువారియెడఁగాని, మిత్రుల యెడఁ గాని, పక్షపాతబుద్ధి లేక పరమహంసపదవిం గాంచి, కౌపీనమాత్ర వస్త్రధారణము చసెకొని, ప్రాణములను మాత్రము నిలుపుకొనుటకు వలసినంతయాహారమును గొనుచు, సర్వకర్తసన్న్యాసమును జేసి, జితేంద్రియులై, బ్రహ్మీభూతచేతస్కులును మోక్షమును బొందుదురు. కొందఱ తాహారమును వర్జించి కృశాంగులై యుందురు. మఱికొందఱు సుఖదుఃఖములను, మానావమానములను, శీతోష్ణములను, ద్వంద్వములయందు భావమును సమముగాఁ బెట్టుకొని వర్తింతురు. కొందఱు హాసనియమము నవలంబించి యెల్లప్పుడును సమాధియందుఁ బరతంత్రులై యుందురు. వీరును మోక్షమును బడయుదురు. మఱికొందఱు మహనీయాలు బాలుఁడు నిదురించుచుఁ బాలు గుడుచువిధమున, సర్వసమత్వము గల్గి యాహారమును జేతితోఁ గొనక పశువులవలె నోటితో గ్రహించుచు, ననన్యచింతాసక్తులై పరబ్రహ్మమునే యెల్లప్పుడు ధ్యానించుచు మోక్షమును బొందుదురు. అని చెప్పగా నష్టకుండు యయాతిని “అర్యవర్యా! వనమునందు వసించుచు గ్రామ్యపదార్థముల నొల్లక తపోనిష్ఠులగు యోగులారా? లేక షట్టణమునందే వసించుచుఁ బరమహంసాశ్రమమునఁ జరించుచున్న యోగులారా? ఎవ్వరి రెండుతెగలలోని వారిలోఁ ద్వరితగతి ముక్తు లగుదురు ? అని యడుగ్గ యయాతిపట్టణవాసి యగు పరమహంసయే త్వరితముగ ముక్తుఁ డగు ననియె. సర్వకాలములయందును బ్రహ్మనిష్ఠునలుపుచు, సంగరహితుండైనయోగి పాపకర్తము లాచరించినను వానిని దోషములు చెంగవు. పాపాత్ముండు ధర్మకార్యములను జేసినను వాని కవి మంచిఫలముల నొసంగవు.

కల్పపరహితం దేశార్యమును జేసినను నయ్యది ధర్మమే యగును. ప్రాయంపువాడైనను, రాగాదులకులొంగక తపోనిష్ఠ మయింజరించువాడు తత్తముఁ డనఁడగు నని చెప్పఁగ, నయ్యిష్టకుం డోరాజవంద్యా! నీవలన నంతయును దెలిసితి. నాకుఁ బుణ్యలోకములు గలవా? తెలియఁ జెప్పు మని యడుగుటయు, యయాతి భూలోకమున గోవులును సశ్వంబులును నెన్నియున్నవో యన్నిపుణ్యలోకములు నీకుఁ గలవని నుడువఁగా నయ్యిష్టకుం డయ్యయాతి కీట్లనియె.

— యయాతి యష్టకాదులతోడఁ బుణ్యలోకముల కేగుట ౨ —

మహారాజా! నీవు భూమిలోనం బడకుము. నే నాచరించియుండు సుకృతఫల మగుపుణ్యలోకావాసము నీ కొసంగెద. దానిం గైకొను మనఁగా నయ్యయాతి యష్టకున కీట్లనియె. ఓసుకృతీ! వినుము. నే నీలోకమున మున్నున్న కాలమునందు నాయిష్టానుసారముగ మిత్రలేని గోదానములను భూదానములను నొసర్చియుంటిని. ఇప్పుడు నావల్ల ధర్మమున కుచితముగాని యీప్రతిగ్రహము నేను గావింపనేరను. ఆపద సంభవించి నపుడు సైతము బ్రాహ్మణుండు గానివాడు చేయి చాచి యొరునియొద్ద నున్నయెద్దానినైనను ప్రతిగ్రహింపరాదు. ఇంతేలే? ఊత్రియపత్ని యైన బ్రాహ్మణియు, బ్రతిగ్రహమును జేయఁగూడదు. నే నెప్పుడును జేయి చాచి యొరుల సొమ్మును గ్రహించి యెఱుంగను. వెండియు నిప్పుడు నే నుచితకర్తము ననుష్ఠించి నావల్ల ధర్మమునకు విరోధము చేయను. ధర్మవిరోధమున మఱలఁ బాతకములు గలుగును. అని చెప్పఁగా నారాజునకుఁ బ్రతర్దనుఁ డనువాఁ డిట్లనియె. మహాత్మా! నేను ప్రతర్దనుఁ డనువాఁడను. వచింపుము. నాకుఁ బుణ్యలోకములు గలవా? ఉండినచో వానిని నేను నీకు నొసంగెద. గ్రహింపుము అనెను. వానికి యయాతి యిట్లనియె. ప్రతర్దనా! నీ వపారమైన సుకృతములను జేసినవాడవు. నీ వొకొక్కపుణ్యలోకమునం దేడేసిదినములు మాత్రము నివసించి నను బహుకాల మనుభవింపఁ జాలినన్నిపుణ్యలోకము లున్నవి. కాని నావల్ల ధర్మానుచితమగు ప్రతిగ్రహము నే నెంతమాత్రము నంగీకరింప ననెను. అంత వస్తుమంతుం డనువాడు యయాతి కీట్లనియె. లోకోత్త

దుండ! నే నుషదశ్వపుత్రుండను, వసుమంతుఁ డని నన్నుఁ జేర్కొం
దురు. నే నడిగినదానిని నాకుఁ జెప్పుము. నాకును బుణ్యలోకము లుండు
నేని నీవు వాని నాక్రమింపుము. ప్రతిగ్రహము నీవర్ణధర్మానుచిత మని
నీకుఁ దోచును; గాన నాపుణ్యలోకములను నీకొకతృణమునకుఁ గాని,
తేక, మఱియొక యల్పవస్తువునకుఁ గాని విక్రయమునకుఁ గొనుము.
అనఁగా వానికి యయాతి యిట్లనియె. సూర్యకరణము లేయేలోకము
లలోఁ బ్రకాశించుచు నాలోకములను గాంతిమంతములుగఁ జేయుచుం
డునో, యాలోకములలో నెల్ల నీవు సుఖోపభోగములను బుణ్యాత్ముం
డవై బహుకాల మనుభవింపఁ గలవు. అయినను మనుష్యుల ధర్మాధర్మ
ములను బరీక్షించుకాలచక్ర మొక్కటి కలదు. నేను దాని కెల్లప్పు
డును జంకి వర్తింతు. ఆచక్రము దీనిని గపటవిక్రయముగానెన్ని, నాయా
చరించినక్రయమును బరిశుద్ధముగ భావింపదు. ఆర్యు లాచరింపని దానిని
నే నెట్లాచరింతు నని నుడువఁగా, వసుమంతుం డోభూమిపాలా! కపట
విక్రయ ముచితము గాదంటివి. నాలోకముల నుచితముగా నొసంగెద.
కైకొని పుణ్యలోకముల కరుగుము. అని మఱలం జెప్పినను యయాతి
వానిఁ బ్రత్యుత్తర మొసంగక యూరకుండెను. అంత నోశీవరుం డగు
శిబియనువాఁడు యయాతిం జూచి యిట్లనియె. సత్పురుషా! నే నుశీనర
పుత్రుండను, శిబి యనువాఁడను; నామాట నంగీకరింపుము. విక్రయము
ధర్మయుతముగాక కపటవిక్రయ మగుచో నాయిచ్చు నాపుణ్యలోక
ములం గొనుము. వానిని నేను మరల నపేక్షింపను. అనఁగా శిబికి
యయాతి యిట్లనియె. పుణ్యపురుషా! నీవు మనస్సున నొకప్పుడైనను
సాధుజనుల కవమానముఁ దలంపనివాడవు. నీ కనంతపుణ్యలోకములు
గలవు. అయినను రాజధర్మానుచితం బగు ప్రతిగ్రహమును నేఁ జేయ
నొల్ల నని మున్నే చెప్పియుంటిని. అనఁగా మొదటి పుణ్యమూర్తి
యైన యష్టకుండు యయాతీకి మఱియు నిట్లనియె. అవనిపాలా!
వినుము. నీవు మాలో నొక్కరిపుణ్యము వైన గ్రహింపవైతివేని,
మే మెల్లరము గూడి మాపుణ్యముల నన్నియును నీ కొసంగెదము.
ఆపుణ్యములకు ఫలమగులోకములను నీవు ధర్మాత్ముండవై యనుభ
వించుటకు మే మెల్లర మొప్పికొనెదము. మరల మాలో నొక్కర

మును బుణ్యలోకానుభవము నిచ్చగింపము. నరకమునకుఁ బోయెదము. అని చెప్పఁగా యయాతి సాధుజనులగు మీమాటలను నే నిరాకరింప లేను. మీ రెద్దిచేయు మనియెదరో దానిని యాచరించెదను. అని చెప్పి యూరకుండె. అంత వారెల్లరు సంతరిక్షమున నొకయాశ్చర్యముం గనిరి. అంతట తటాలున వారి కైదు కనకవిమానంబులు కానవచ్చినవి. అప్పుడు వారు యయాతి నివియేల మనవైపునకు వచ్చుచున్న వని యడిగిరి. అంత నయ్యయాతి యీవిమానములు మీకొకకు దివినుండి యే తెంచి నవి. మీకొకకుఁ బ్రతీక్షించియున్నవి. అని చెప్పఁగా నష్టకుం డయ్యయాతి కి ట్లనియె. రాజా! నీ విమానములలో నీ కిష్టమైనదాని నెక్కి స్వర్గమునకుఁ బోవు. మేము నీవెంటన వచ్చువారము. అని చెప్పఁగా నయ్యయాతి మన మందఱు మేకకాలమున నీవిమానము లెక్కి యొక్కట స్వర్గమున కేగుదము. అని చెప్పఁగా వా రందఱు అట్లొన ర్చిరి. అంత నందఱును విమానముల నెక్కి వెంట రాఁగా స్థునలోక మునకుఁ బోవునప్పుడు శిబివిమానముమాత్ర మన్నింటికంటె వేగము గను, ముందుగను, బఱచుచుండుటంజూచి యయ్యష్టకుండు యయాతి కిట్లనియె. ఇంద్రుడు నాకు నెచ్చెలి. కావున నందఱకు మునుపు నేను బోయి వానిదర్శనము గావింపఁ దలంచియుంటి. అ ట్లుండ మనలో నందఱకు మున్ను శిబి యేమికారణమున ముందేగుచున్నాడో, యని యయా తిని నడుంగఁగా వాఁ డిట్లనియె. మహాసుభావా! వినుము. మీకంటె శిబి దానమునందును, దపస్సునందును, సత్యమునందును, ధర్మాచరణము నందును నధికుండు. ఇతండు బ్రహ్మలోకమున కేగుటకుఁ దగినవాడు. ఆకారణంబున మనల నెల్ల మిగిలి పోవుచున్నవాడు. అని చెప్పఁగా విని యష్టకుం డోరాజా! నీవెవ్వండవో మాకు వివరముగఁ దెల్పుమనఁగా, యయాతి వాని కిట్లనియె. ఆర్యా! ఈయర్థమును నేను మున్నే వివరిం చితి. నేను యయాతిని. నహుషపుత్రుడను. పూరునకుఁ దండ్రిని. మీకు మాతామహుడను. నేను రాజ్యమును బాలించినవిధమును దానముల నేమి యొనర్చితినో వానిని మున్నే మీకుఁ దెలిపితిని. ఇప్పుడు మీ వలనఁ బుణ్యలోకములను మఱల సాధింపఁగలిగితిని. ఈనాచరిత్ర నెల్లను బ్రావృణసభలో నుపన్యసించు పుణ్యపురుషుడు మనవలె బుణ్యలోక

ములను సాధించును. అని చెప్పి యయాతి తనదౌహిత్రుల నిష్కల్తములగు పుణ్యకార్యములయొక్క మాహాత్మ్యమువలన స్వర్గమును గ్రమ్మఁజెంది సుఖమున నుండె నని చెప్పఁగా, జనమేజయుండు వైశంపాయనమునివరున కిట్లనియె.

మునీంద్రా! అట్టిమహనీయుండగు యయాతివంశవర్ధనుం డగు వాఁడును, నాతనికిఁ బదప రాజ్యభారమును వహించినవాఁడు నగు పూరువంశమునందుఁ బుట్టినవారి సచ్చరిత్రములవినుటకు మనస్సు కుతూహలపడుచున్నది. వారు గుణముచేతను, మహిమచేతను, ధైర్య బలముల చేతను బెంపొందినవారు. అట్టిమహనీయుల సత్కథలను వినను వినను మిక్కిలి యానందముకలుగుచున్నది. కావున విస్తరించి చెప్పనలయు నని యడుగఁగా, నమ్మునీంద్రుం డన్న రేంద్రునకిట్లనియె. పూరుభార్య లిరువురు; పౌష్టియుఁ, గౌసల్యయు ననువారు. వారిలోఁ బౌష్టికిఁ బ్రవీర, ఈశ్వర, రౌద్రాశ్వలనువారు మువ్వరు కుమారులు పుట్టిరి. ఆసుతులలోఁ బ్రవీరుండు ప్రబలవిఖ్యాతుండై శూరసేని యనుదానిం బెండ్లియాడ పారికి మనస్కుడనువాఁడు జనించి తండ్రియనంతరము రాజయ్యెను. వానికి సౌవీరి యనువనితామణి భార్యయయ్యెను. వీరి కన్యగౌభనుండు మున్నుగా మువ్వరు పుట్టిరి. మఱియుఁ బూరుపుత్రుండగు రౌద్రాశ్వలను మిశ్రకేశి యను నప్పురసాంగనయందు ఋచేయు, కత్తేయు, కృకణేయు, స్థండిలేయు, వినేయు, జలేయు, తేజేయు, సత్యేయు, సన్నతేయువు లను వారు పదుగురు జనించిరి. వీరిలో ఋచేయు వసువాఁడు రాజై నెగడె. వీనిపుత్రుం డనాధృష్టి యనువాఁడు. ఇది పూరుని పౌష్టిభార్యకుఁ గలిగిన వంశపరంపర. మఱియు పూరుభార్యయగు కౌసల్యవంశమును జెప్పెద వినుము. కౌసల్యకు జనమేజయుం డనువాఁడు గలిగెను. వీఁడు మహాతపస్వియును, గర్వతుండును నై విశ్వజిద్యాగమును, మాండశ్వ మేధయాగములను జేసి వినుతి కెక్కెను. ఈజనమేజయునకు మాధవి యైన యనంత యనుభార్యయందుఁ బుత్రుండు జనించి పరాక్రమవంతుడై తూర్పుకొండవఱకు బూర్వాదిగేశములనెల్ల వశపఱచుకొని యేలుటంజేసి ప్రాచీన్వంతుం డనుపేరుతో వెలసెను. వానికి యాదవి యగు నశ్మకియను నంగనామణి భార్యయై సంయాతి యను సుత్తుం

గనెను. సంయాతి దృష్టద్యంతునికూతు రగుకోమలియందు అహం
యాతి యను సుతుం బడసె. వానికిఁ గృతవీరుషపుత్రి యగుభానుమతి
యందు సార్వభౌముండు జనించి బలశౌర్యములయందు వాని కెక్కి
శత్రురాజు లనేకులం గెలిచి కేకయరాజు కూతురు సునంద యనువరాం
గినిఁ బెండ్లియాడె. వీ రిరువురకును జయతేస్సనుం డనువాడు గలిగెను.
వీడు సుశ్రవ యనువిదర్భరాజుపుత్రికను పెండ్లాడి యవాచీనుం డను
సుతుం బడసెను. అవాచీనుండు వైదర్భియగు మర్యాదయందు అరి
హుం డను పుత్రుం బొందెను. వాని కాంగియందు మహాభౌముండు గలి
గెను. వానికిఁ బ్రసేనజిత్పుత్రియగు సుయజ్ఞయందుఁ గుమారుండు పది
వేల యజ్ఞములు చేసినవాఁ డయితనాయి యనువాడు జనించె.
వానికిఁ గామ యనుదానియం దశ్రోధనుఁ డనువాడు జనించె. వానికిఁ
గళింగ రాజుకూతు రగు కరంభయందు దేవాతిథి యనువాడు గలిగెను.
వానికి విదేహరాజపుత్రిక యగుమర్యాదయం దరిహుండు పుట్టెను.
అతనికిఁ బుత్రుం డంగరాజుకూతు రగు సుదేవయందు ఋక్షుండు
జనించెను. ఈతనికి దక్షపుత్రిక యగు జ్వాలయందు మతినారుం
డుద్భవించెను. మతినారునకు అతిరథుడు, ద్రుహ్యుడు, అప్రతి
మద్యుతి యను మువ్వరుపుత్రులు గలిగిరి. మఱియు నామతినారుండు
ధర్మజుండై సరస్వతీతీరమునందుఁ బండ్రెండేళ్లు సత్రయాగమును
గావించి ప్రఖ్యాతుం డయ్యె. ఆసత్రయాగము సంపూర్ణ మగుడు
వానివినయసౌజన్యముల కెద మెచ్చి సరస్వతినది స్త్రీరూపమును ధరించి
వానికిం బొడసూపి కాముకయై తన్ను బొందు మని ప్రార్థింప
వాడు దానికోర్కీ కియ్యకొనెను. అప్పుడు వా రిరువురిసమాగంబునఁ
దంసుం డనువాడుగలిగి వంశకర్తయయ్యె. ఆతంసునకుఁ గాళింది యను
దానియం దాళినుండు గలిగె. ఆయాళినుండు రథంతరియనువాని పెం
డ్లాడి దుష్యంతుండు, శూరుండు, భీముండు, ప్రవసుండు వసుండు ననఁగా
నేవురు పుత్రులఁ గాంచెను. వారలలో దుష్యంతునకు విశ్వామిత్రపుత్రిక
యగు శకుంతలయను లలనామణికి భరతుం డను జగన్మోహనాకారుండు
సుతుండై జనియించెననిన విని, జనమేజయుండు శకుంతలోపాఖ్యానమును
సవిస్తరముగాఁ జెప్పు మనుటయు వైశంపాయనుం డిట్లనిచెప్పఁదొడంగె.

శకుంతలోపాఖ్యానము

పూర్వ మొకప్పుడు విశ్వామిత్రుం డను ఋషివర్యుండు తపము నతితీక్షణింబుగఁ గావించుచుండె. ఆతపస్సున కింద్రుండు వెఱుగఁగది మేనక యను దేవవేశ్యుం బిలిచి యిట్లనియె. ఓమేనకా! నీ వప్సరఃకాంతలలో మిగులఁ జతురత గలదానవు. లావణ్యవతివి. గుణముల నధికురాలవు. ఇప్పుడు భూలోకంబున విశ్వామిత్రుం డనురాజు తీవ్రతపంబు లాచరించుచున్నవాఁడు. తపంబు పూర్తి యగుచో దేవతల కేమైన నిబ్బంది కలుగునని నాకు భయము కలుగుచున్నది. నీ వతనిపాలికింజని నీలావణ్యమును జాతుర్యమును జూపి, యాతనికి దపోభంగము గావింపవలయును. అప్పటికిఁగాని నామనస్సుకొందలంబు దీరదు. ఇది యిప్పుడు నీవలన దేవతల కగత్యము కావలసినపని. అనిన మహేంద్రునకు దేవవేశ్య మేనక యిట్లనియె. సురపతి! నా కిప్పుడు మహాకార్యము నియోగించితివి. విశ్వామిత్రుండు సామాన్యుండు కాఁడు. మొట్టమొదటఁ దాను రాజుగా నుండి తపోబలంబున బ్రాహ్మణుఁ డయ్యెను. శౌచనిమిత్తముగఁ గౌశిక యనుమహాప్రవాహముగల యేటి నొకదానిని సృజించెను. ఆయేటి మధ్యయందుఁ ద్రిశంకుండనురా జొకయాపదనుబొంది తండ్రిచే శపింపఁ బడి వ్యాధుండై యుండి, తనభార్య మొసలగు పోష్యవర్గమును రక్షించుకొనియె. ఆదుర్భిక్షనమయము గడచనుడుఁ బదంపడి యయ్యేటికిఁ బౌరయనిపేరుఁ బెట్టె ననియు మనము విందుము గాదే? మఱియు నవ్విశ్వామిత్రుండు వసిష్ఠునంత మహనీయునితో మత్సరించి యాతనికిఁ బుత్రశోకము నై తము గల్గించినవాఁడు కాదే? గురుశాపంబునఁ జండాలుండైన త్రిశంకునిచే యాగంబుఁ జేయింపఁగా, నాయాగమున కాతనికి భయం పడిగాదే నీవును బోయి హవిర్భాగంబును గొనివచ్చితివి? అంతటఁ ద్రిశంకుఁ డాతని మహిమను సోమయాజి యయ్యెంగాదే! మఱియు నాత్రిశంకుని దేవలోకభ్రష్టునిగ మీ రెల్లరు చేయఁగా నాతండు క్రిందఁబడుచుండఁ దన తపోమాహాత్మ్యమున వానిం గ్రిందఁ బడనీయక యంతరిక్షంబున నిలిపి వానినిమిత్త మచోచ్చటఁ బ్రత్యేకస్వర్గమును నిర్మించిన మహనీయుం డని యెఱుంగమే? అతం డతిశోభస్వభావుండు. అలిగెనేని ముల్లోకములను దనదివ్యతేజస్సుచే దహింప సమర్థుండు.

అతనివలన లోకపాలు రగు మీ రందఱును భయపడియుందురు. అట్టి తపోమహిమగలవాడును, గోపనుండును నగువానిం జేర నైన మాబోటుల కలవి యగునే? అయినను నీవు సురపతివి. మాకు నాయకుండవు. నీయానతిమేరకు బోయి నాచాతుర్యమును, విలాసమును జూపి యాతనితపంబున కంతరాయముఁ గలిగించెద. నాకు మేలుచేకూట ననుగ్రహింపుము. మలయమారుతమును, మన్తధుండును నాకాతని యాశ్రమంబునఁ దోడ్పడుట కుత్తరువొసంగుము. అని చెప్పఁగా నింద్రుం డట్లు ప్రసాదించె.

అంత మేనక యింద్రుఁడత ననుజ్ఞాతయై విశ్వామిత్రుఁడు తపస్సు చేయుచుండు నాశ్రమముంజేరి, యామహానీయునకు మ్రొక్కి తనయిచ్చ మెయి నచ్చోట విలాసంబున విహరించుచుండె. అంత నొకప్పుడు మలయమారుతము మెల్లన వీవదొడంగె. ఆ పవనవేగమున కాయచ్చుర చీర తొలంగఁగా సిగ్గుగదుర నదియు దానిని మెల్లన సనరించికొను చుండె. లేతమావితీఁగెంబోలె లలితమైనదాని మేనిసౌందర్యమును బలు మాటు మునివద్యుండు చూచిచూచి యపారవిభ్రమాతిశయంబునంజేసి దానియందుఁ బరవశుడయ్యెను. అవ్విధంబున మునివరుండు చెదరిన మనస్సుతో నున్నాఁ డని వానిమన్తధవికారంబులం దెలిసి మేనకయుఁ దన యత్నము కొనసాగె నని మనంబున సంతసించి యాతనితో నిష్టగోష్ఠిఁ జిరకాల మేకదినంబుగాఁ దోడఁ గండ్పకేళిం దేలియాడుచుండె. అప్పుడు వారిరువురిసమాగమంబున మిక్కిలి సౌందర్యముతో ముద్దుట గులుకు మొగంబుతో నొకబాలిక జనించె. అంత మేనక యింద్రుండు తనకిడినకార్యము పూర్ణమయ్యెఁగా యని తలంచి మాలినీతీరంబున నాశిశువు నుంచి తనంతటఁ దాను దేవలోకంబున కిరిగె. మహాక్రూర హృగసంచారముతో వెలయు నవ్విజనాఁజ్యంబున నాయేగిగల్గిన విలాసంబులం 'జూపుచు, మనోజ్ఞంబగు నాశిశువును శకుంతలపక్షులు తమతెక్కిలం గప్పి పట్టించుచుండె. అంతట సుధ్యాహ్నుం బగుడఁ దత్సమీపంబున నాశ్రమంబుం గావించుకొని తనం బొనర్చుచున్న కణ్వమహర్షి న్నానార్థం బేటి కరిగి, దాని సమీపంబున శకుంతలపక్షి తెక్కిలచే నాచాచితయై యెండసోకకున్నదియు, నితరరక్షకు లెవరును నచ్చోట

లేనిదియు నగు నొకశిశువును గాంచి యాశిశువును గణ్వుం డాశ్రమంబు నకుఁ దోడ్తెచ్చి శకుంతలక్షిత యగుటంజేసి దానికి శకుంతల యను పేరిడి, తన కూతుంబోలె నానాఁటినుండి యామహర్షి పెంచుచుండె. తండ్రియుఁ, బ్రాణములఁ గాపాడినవాడును, నన్నమిడి పోషించువాడును లోకమున మువ్వురు తండ్రులు. ఆయార్యవచనప్రకారంబు శకుంతలయుఁ గణ్వుఁబుషిని దనకుఁ దండ్రిగా భావించి యయ్యాశ్రమంపుఁ బనులయందప్రమత్తురాలై మెలఁగుచుండె. ఇట్లుండ నయ్యాశ్రమంబు నకుఁ బూరువంశ సుజాతుండును, నుత్తమగోత్రజుండును, బల సరాక్రమ తేజో గాంధీర్యదులు గలిగినవాడును, దనయాజ్ఞను శిరసావహించి విధేయతతో వర్తించుచుండు ప్రజలను ధర్మమార్గమున నేలుచుండుటచే దనరాజ్యమున నెప్పుడును బ్రజలకు తుదబృథగాని, రోగములుగాని, చోరభయముగాని లేకయున్నవాడును, దనరాజ్యమునఁ బ్రజలందఱును దనభయంబున సత్యనిరతులై యాగాదిపుణ్యాకర్తముల నెల్లప్పుడు చేయుచుండుటచే వర్షములు కోరినట్లు కురియుచుండుటవలన ససృగమృద్ధియుఁ బశువృద్ధియుఁ గలిగియున్నవాడును నగు దుష్కృతుండను మహీపాలు డొక్కనాడు బంగారుతేరెక్కి యేనుఁగుల ఘీంకారములతోను, గుఱ్ఱముల సకింతలతోను, బండ్లబాటపై నడుచు జనుల చప్పుళ్లతోను, నానాప్రకారము లగునాయుధములను ధరించిన శూరభటుల కిలారింపులతోను, శంఖదుందుభికాహళాదినానావిధవాద్య శుభధ్వనులతోను, భూమ్యాకాశమధ్యప్రదేశంబులు నిండఁగా మేడలపై నూరేగింపుఁ జూచుచున్న కాంతాజనంబు లీదుష్కృతుండు దేవలోకంబు నుండి భువి కేతెంచిన మహేంద్రుడో యనుతలంపులతోఁ దనపైఁ బూలవాన గురియింప, బ్రాహ్మణు లొక్కమొగి నిశ్చేయనవచనముల నాశీర్వాదించుచుండఁ బురము వెడలి వేటకుం బోయెను. వేటాడుచు నొకఘోరారణ్యమున ననేకక్రూరమృగములు తమబాటిం దప్పి పరుగెత్తుచున్నంత వానిపై బ్రాణప్రయోగములను జేసియు, సమీపమున నున్నవానిని ఖడ్గములతో నఱికియు, నీటెలతోఁ బొడిచియు, జేతికిఁ జిక్కినవాని నొడిసిబట్టికొని వధించుచు, ననేకవిధములఁ జిత్రవిధిత్రములుగ మృగములను నులుమాడుచు దనవెంట వచ్చిన వేట

కాంక్ష చెల్లాచెదరై యాభేటాయాసంబున నచ్చటచ్చట నిలిచిపోగా,
రాజమాత్రము వేటయందాసక్తి మెండై మృగముల వెంటఁ దవిలియల్పు
పరివారము మాత్రము తన్నుఁ గాంచి వచ్చుచుండ, నొకచోట మాలిసీ
నదీతీరంబున నానావిధపుష్పఫలభారమున వంగియుండు చెట్లతోను,
దీఁగెలతోను, బొదశ్మతోను శోభితంబై యా చెట్లపుష్పములలోని
మకరందమును దనివితీరఁ ద్రావి జువ్వసుర్ముంకారనినాదంబుతో నొప్పు
భ్రమరసమూహములుగలదై, లేతచిగుళ్ళను గడుపునిండ మెక్కి
పంచమస్వంబునఁ గూయుచుండు కోయిలలపిండు గలదై, చక్రవాక
దంపతులు విలాసమునఁ బొర్లుట కింపై నయిసుకదిబ్బలుగలదై, పవిత్రము
లును నిర్మలములును నగు చల్లనినీటిప్రవాహము గలదైన యొక ప్రదేశ
మున నుండు కణ్వమహర్షి యాశ్రమముఁ గాంచి, గంగాతీరంబున నున్న
సరనారాయణాశ్రమంబువోలెఁ బవిత్రమై, నాకమునందలి సందనవనము
వోలె శృంగారాస్పదంబై, వైశ్రవణునిచైత్రరథమునకు సమానమై, రామ
ణీయకంబు నొడవించుచుఁ జూచువారికి మానసపోల్లాసకరంబైన యకావసం
బున లతాలలనలు తిన్న నిపిల్ల తెచ్చెరలఁ గదలి రాలిన పుట్పొక్షతలచే
దనకు సేసలు పెట్టినట్లును శృంగారభరితంబులై యంతరిక్షంబునఁ
దిన్న నిర్ముంకారరవంబుల నొప్పుతుమైదంపతులు తనకు దీవన లొప్పు
నిచ్చునట్లును నొప్పుచుండ, ఘోరాకణ్యమునందు నధిజ్య శరశరాస
నంబును గేల ధరించి, తమ్ము తలుముచుండ వేగంబునఁ బఱచు
మృగముల నూఱడక వేటాడి యలసియున్న యారాజు శ్రమంబూఱఁగ
నొడలిపరితాపము దీరునట్లు మాలిసీనదీజలంబులపై నుండి శీతల
వాయువులు వీచెను. అట్లు మనోహరంబై సుందరంబై యుండు
కర్ణాశ్రమము నారాజుప్రవేశించి పోవుచుండ ఋషు లగ్నియందు
నేతనిహోమము చేయఁగా నాహవిస్సును గొనిన సుగంధధూమములచే
నొప్పారుచున్నతీగెల గుబుళ్లతోఁ బెనఁగియున్న ప్రాకులకొమ్మలలోని
పుష్పములురాలఁ బుష్పవర్జితములై నను నాకొమ్మలనే చుట్టితిరుగుచుండు
మధుపప్రకరముల నాసరనాథుండు చూచి యియ్యది మహాసీయంబయిన
ఋష్యాశ్రమం బని తలపోసి పోవుచుండఁగా ఋషికుమారుల వేద
ధ్వను లాతనికి విసవచ్చెను. ఎడతెగక మును లగ్నిహోత్రమునందు హవి

స్థులను వేల్పుచున్నప్పుడు చెప్పు స్వాహాశబ్దము లాతనివీనుల కింపుఁ
గొల్పెను. మఱియు నచ్చోట, మహర్షిగణప్రణీతవచనవిషయవిభాగవిని
ర్ణయన్వాయనిపుణవిద్యత్సంభాషణఘోషము లాతనిమనస్సును సొక్కిం
చెను. ప్రతిపక్షులకుఁ బై నిదోచకుండునట్లు ప్రమాణములగు వేదార్థక
మీమాంసకవాక్యముల నిరూపించు విద్యార్థులవాచనిస్సవనంబులకును,
యజ్ఞప్రయోగప్రవీణులగు మహానీయులకును, వేదవిహితకర్తానుష్ఠాన
తత్పరులగు ననుష్ఠాతలకును, సంతతతపోనిరతులగుమునివర్యులకును, నివా
సులై జగత్పాపనంబై యున్న యయ్యాశ్రమంబు నారాజు చూచుచు,
వీనుల కింపుగా సామగానములను బాడుచున్నట్లున్న చిలుకలవలుకులఁ
గదలక వినుచున్న యేనుఁగులును, వానితోండములనుండి వెలువడు
చల్లని నీటితుంపరల కాశపడి వానినీడయందు సుఖమున మెలఁగు సింహ
ములును, విప్రులు వైశ్వాదేవాదికర్తముల నొనర్చి భూతబలులు చెట్టఁగా
వానిఁ దినుట కాశించి యొక్కచోటనే కలసియాడుచుండునవియు,
సహజవైరమును మాని సహవాసమున నుండునవియు నగుమూషికమా
ర్జాలములు గలిగినయాశ్రమమహిమ కారాజు మిక్కిలి విస్తయమందెను.
అప్పుడతఁ డత్యంతసంతృప్తస్వాంతుండై కాశ్యపుం డైన కణ్వునకు నమ
స్కరించి వచ్చెద నని వెంటవచ్చినవారి నెల్ల దూరంబున నిలిపి, తానొ
క్కరుండై కణ్వుమునీంద్రుపల్లశాల కరిగి యచ్చోట నవ్వహర్షిం గానక
యాయాశ్రమమున నుండువా రెవ రని బిగ్గరగా నఱచి పిలువఁగఁ
దాపసస్త్రివేషమున సహజసౌందర్యశృంగారమున నొప్పునదియు, నళి
నీలపరికుంచితకోమలకుంతలయు నగు శకుంతల యను కన్యక యరు
దెంచి మహారాజలక్షణంబులతో సున్నవాడును, సంతతసౌందర్యవిలా
సంబున జయంతునిం బోలినవాడు నగు నవ్వహాపురుషుని రాజుఁగా
నెఱింగి యుచితప్రకారంబున సతిధుల కొసఁగుసాద్యము, నాసనము,
నర్ఘ్యము మున్నగుపథులం బూజించి స్వాగతం బడిగి, తా నప్పు డేమి
సేయవలయు నని వినయముతో విన్నవించెను. అంత దుష్యంతుండు వన
చరయైన యాకుసుమకోమలి యాదరంబున కత్యాశ్చర్యపడి దానితో
నిట్లనియె. కోమలీ! ఈయరణ్యమున నుండు మృగముల వేటాడ వచ్చి
యిచ్చటఁ గాశ్యపు లగు కణ్వుమహామునిని దర్శించి సేవింపవచ్చితిని.

అమహానీయుం డెటువోయియున్నవాడు? అని యడుగఁగా రాజునకు శకుంతల యిట్లనియె. జనవల్లభా! నాతండ్రి యగు కణ్వుండు ఫలస మిత్తులను దేర వనమునకుఁ బోయియున్నవాడు. ముహూర్తకాల మాగినచో నాతఁ డిటకు వచ్చును. అని చెప్పఁగా శకుంతల వినయం బునకును మందస్థిత మృదుమధురవచనంబులకును సంతసిల్లి దానిం గన్య కఁగానెఱింగి, స్వర్ణలక్షణలక్షితంబులైన నకలావయవంబులచే మన్మథరా జ్యలక్ష్మీనాదగు నద్దానిం గాంచి చలించిన హృదయముతో దాని కిట్లనియె. సుందరీ! నీ వెవ్వరికూఁతురవు? ఇట్టి 'రూపలావణ్యవిలాసవిభ్రమగుణ సుందరాకారంబులతోఁ గూడినదాన విందుల కేల వచ్చితివి? నినుం గను గొనిన మాత్రమున నామనము నీయందుఁ దగులువడియె. నీకలరూపెటుం గఁజెప్పుము. మఱియు నొకసందియంబు. కణ్వుమునీంద్రుండు నీకు జన కుండని యింతకుమున్ను చెప్పియుంటివిగాదే? అమ్మునీంద్రుండు జితేంద్రి యుం డని లోకక్షాణ్ధితి గలదు. ధర్మదేవత యొకవేళ ధర్మమును దప్పి ననుం దిప్పం గాని, యామునీంద్రుండు తననియమమును దప్పనేరఁడు. ఇట్లుండ నీ వాబుషికిఁ బుత్రిక వనుటెట్లగును? అని యడిగిన నారాజు నకు శకుంతల తనవృత్తాంతంబు సంతయు నిట్లు చెప్పెను. ఒకప్పుడొక మునినాథుండు మా యాశ్రమంబున కేతెంచియుండి యిక్కమలాక్షి శకుంతల యనునది మీయాశ్రమముననుండునది యెక్కడివనిత? దీనిజన్మ మెవ్విధము? అని యడుగఁగా నాసమక్షమున నక్కాశ్రయపులు మిగులఁ బ్రియముతో నాజన్మప్రకారం బమ్ముని కిట్లు చెప్పె నని, యాదుష్యంతు నితో, విశ్వామిత్ర మేనక సమాగమంబునఁ దాను బుట్టి తన్నుఁ దనతల్లి దండ్రులు కరుణలేక మాలినీతీరంబున శిశువుగానున్నప్పుడే పరివహింపఁగాఁ దనకెండసోక నీయక శకుంతములు తమతొక్కలమటువునఁ గన్నుబోపిం చుచుండఁగా గృవాఖండై న కణ్వుమహర్షి యచ్చోటి కేతెంచి సింహ వ్యాఘ్రాదిక్రూరమృగసంచారంబున భయంకరమైయుండు సవ్వనం బునఁ దనయునికి శంకించి, తన్ను వాత్సల్యముతో నీయాశ్రమంబునకుఁ దోడ్తెచ్చి నాటంగోలె తన్నుఁ దనకభిమానపుత్రికఁగాఁ దలంచు చుండుటను, దానును గణ్యాపాదులను సయ్యగాఁ బిలుచుచుంటిననియుఁ దనకు భయత్రాతయగుటంజేసియు, వారిచే నభివర్ధిత నగుటంజేసియు

వారికిఁ దాను హృదయానందినియైన కూతు నైతి ననియుం జెప్పిన విధ మంతయు సవిస్తరంబుగా శకుంతల చెప్పిన విని, యవ్వుహికాంతుం డి ట్లనియె.

“కోమలీ! నీచరిత్ర నంతను విని నంతట నీవు రాజకన్యవని తెలి సెను. నీచక్కదనము, కాంతి, సుగుణసంపదయును జూడ నీ నారచీరలను ధరించి యడవిపండ్లు దిని వృక్షకుటీరంబులయందు వాసముచేయుట నీకుఁ దగదని నాయుద్దేశము. నీ వీమునివల్లెయం దేల యున్నదానవు? ప్రీతితో నాకుభార్యవై చంద్ర కిరణములవలెనిచ్చి లములై, పొడవులై, మనోహరము లైన మేడలయందుఁ గోరినసౌఖ్యమనుభవింప నియ్యకొనుము. నా రాజ్య మంతయు నీయధీనమైయుండును” అని చెప్పఁగా నా చంచలక్షిణలములఁ గొనితేర నడవికేగియుండు మాయయ్య కణ్వముని వచ్చునటకుఁ బ్రతీ టింపుము. ఆమునీంద్రుం డనుమతింప నన్ను నీవు పెండ్లాడుము. అని చెప్పఁగా దుష్యతుం డాసుందరానికిఁ దనయందుఁ బొడమిన యను రాగవిశేషం బుపలక్షించి, మఱియు నప్పాలతి కీట్లనియె.

— దుష్యతుండు శకుంతలను గాంధర్వవివాహమునఁ బెండ్లి యగుట —

కోమలీ! నామనంబు నీయం దనురక్తమై యున్నది. బ్రాహ్మము, దైవము, ఆర్షము, ప్రాజాపత్యము, ఆసురము, గాంధర్వము, రాక్షసము, వైశాచము నన నెనిమిదివిధముల వివాహము లున్నవి. వానిలో బ్రాహ్మ, దైవ, ఆర్ష, ప్రాజాపత్యవిధులు నాలుగు బ్రాహ్మణులకును, క్షత్రియుల కానాల్గు తెఱంగులతో గాంధర్వరాక్షసంబులును, వైశ్య శూద్రుల కాసురంబును, నుచితవిధానము లని మనువు వక్కాణించె.*

* అష్టవిధవివాహములు (మనుస్మృతి 3-వ అధ్యాయము:—బ్రాహ్మము ౧, దైవము ౨, ఆర్షము 3, ప్రాజాపత్యము ౪, ఆసురము ౫, గాంధర్వము ౬, రాక్ష సము ౭, వైశాచము ౮. అని వివాహము లెనిమిది తెఱంగులు. వీనిలో బ్రాహ్మణులకు నాలుగును, క్షత్రియులకు ఆఱును తగినవి. క్షత్రియులకువలె వైశ్యులకు రాక్షసముఁ గూడదు. బ్రాహ్మణులకు మొదటినాలుగును ముఖ్యములు. రాక్షసము క్షత్రియునో ముఖ్యము. వైశ్యశూద్రులకు నాసురము. ఆ యైదింటి మూఁ డధర్మయంత్రములు. రెండు అధర్మవిషయములు. వైశాచమును ఆసురమును జేయఁగూడదు. కలిసి గాని పేరుపేరుగాఁ గాని, గాంధర్వము, రాక్షసము ఇవి రెండును రాజులకు ముఖ్యములు.

ఏకాంతమున వధూవరులు పరస్పరము కామించి సమ్మతించి యొక రితో నొకరాశచే నప్పుడే కలియుట గాంధర్వ మనఁ బడును. ఇది

౧. వేదములు చదివి యాచారముజలిగి కనకులధర్మముల కనుసూపుడైన వరునిఁ బ్రార్థించి పిలుచుకొనివచ్చి వానికిఁ గన్య నొసగుట బ్రహ్మ మనఁబడును.

౨. తనకులమువాడై యజ్ఞమున ఋత్విక్కుగా నుండు వానికిఁ గన్య నలంకరించి యిచ్చుట దైవ మనఁబడును.

౩. ఒకయావును నెద్దను గాని, రెండావులు రెండెద్దలను గాని యల్లునివలనఁ జేకొని కూతు నిచ్చుట ఆర్ష మనఁబడును.

౪. అల్లునిని గూఁతును తనశక్తిఁ గొల్పఁది ఖాజించి మీరిరువురును సంసారము జేయుచు సుతతివృద్ధి జేయుఁ దన యొప్పించి కన్య నిచ్చుట ప్రాజాపత్య మనఁబడును. ఈనాలుగును సర్వోత్కృష్టములు

౫. చిన్నదాని తల్లిదండ్రులకుఁగాని, దాని బంధువులకుఁగాని, చిన్నదానికిఁ గాని తనశక్తికొల్పఁది ధన మిచ్చి పెండ్లిచేసికొనుట యాచార మనఁబడును

౬. కన్యయును వరుఁడును బరస్పరము సమ్మతించి యొకరితో నొక రాశచే నప్పుడే కలియుట గాంధర్వ మనఁబడును.

౭. వచ్చినవారిని గలవారినిఁ జూపికాని, కొసికాని, కొట్టికాని చుట్టములును కన్యకయును నేడ్చుచుండ బలవంతముగఁ దీసికొనిపోవుట రాక్షస మనఁబడును.

౮. నిదురించునదియు, పిచ్చిదియు, మైకముగలదియు, నొంటిగా నుండునదియు నగుదాని బలవంతముగాఁ గూడి చెఱిచి యెత్తికొనిపోవుట వైశాచ మనఁబడును. ఇది మహాపాతకమునకు హేతువును, గర్హితమును నగును.

బ్రహ్మ విధిని పెండ్లియైనదానికిఁ బుట్టినకొడుకు, ఇరువదియొకవంశముల నుద్ధరించును.

దైవ మను విధిని పెండ్లి యైనదానికిఁ బుట్టినవాఁడు, పదునైదువంశములవారి నుద్ధరించును.

ఆర్షమనువిధిని పెండ్లియైనదానికిఁబుట్టినవాఁడు, ఏడువంశములవారి నుద్ధరించును.

ప్రాజాపత్య విధిని పెండ్లియైనదానికిఁ బుట్టినవాఁడు పదమూడువంశముల వారి నుద్ధరించును.

ఈచెప్పిన నాల్గవిధములైన పెండ్లిండ్లవలన పుట్టినకొడుకులు బ్రహ్మలేజముగల వారై యుండును.

రాజులకు ధర్మయుతమైన వివాహము. కావున నాలస్యమేల ? తొల్లి రాజులు గాంధర్వవిధిని వివాహ మగుట యుక్త మని చెప్ప నీవు విని యుండవా ? యని చెప్పఁగా నాలతాంగి సిగ్గునఁ దలవంచి రాజున కిట్లు లనియెను. పరమదయాళువుచు, ధర్మస్వరూపులుచు నగు నాజనకు లింతకు వత్తురు. వారు వచ్చి నన్ను మీ కొసఁగుదు రేని యవశ్యము మీరు నన్ను బాణిగ్రహణము చేయ నగును. అనిన, దానికి దుష్కృతుం డిట్లనియె. కమలనేత్రా ! వినుము. తన్నొరుల కిచ్చువిషయమునఁ దనకు మఱి తాన చుట్టము. తాన తనకు గతి. తాన తనకుఁ గర్త. గాంధర్వవివాహ మతిరహస్యము. అమంత్రకము. అని శకుంతలకు దుష్కృతుండు గాంధర్వవివాహస్వరూపంబు నెప్పి యాయబల నొడం బబచిన; నప్పుడు రాజునకు శకుంతల యిట్లనియె. నరనుతా ! ఇది ధర్మ్యం బగు నేని యిప్పు డొకసమయ మొనర్చుము. నీప్రసాదమున నాకు సుదయించునందనునకు నీ వుండఁగనే మిక్కిలిప్రియమున యశావరాజ్య పట్టాభిషేకముఁ జేసెద నని యనుగ్రహబుద్ధితో వరము దయనేయుము. అటు లగునేని మన కిరువురకు నిప్పుడే సంగమమగు ననఁగా విని, రాజు శకుంతల కెంతయు సంతోషంబున దాని కోరినవరం లిచ్చి గాంధర్వ వివాహంబున నభిమతసుఖంబు లనుభవించి యక్కొమలి పేడ్కొని, నిను మాపురంబునకుఁ దోడ్కొని తేరఁ దగువారలఁ గణ్వమహాముని పాలికిఁ బుత్తెంచె నని యూఁజించి, కణ్వుం డెఱింగిన నిందుల కలిగి యేమి చేయునొక్కో యని మనమునఁ జింతించుచు నిజపురంబునకుఁ జనియె. ఇట శకుంతలయుఁ దనచేసినదాని మునివరుం డెఱింగి యలి గేడునో యని వెఱచుచుండెను. అంత నమృతాముని వనమునుందుండి కందమూలఫలంబులఁ గొని చనుదెంచి తాఁదెచ్చినపదార్థము లటఁబెట్టి కాలునేతులం గడిగొని కూర్చుండి లలితశృంగారభావముల లజ్జా వసతవదనయు, సతీభీతచిత్తయు నైయున్న కూఁతుం జూచి తనదివ్య జ్ఞానమహిమంబున సంతవృత్తాంతంబు నెఱింగి, క్షత్రియులకు గాంధర్వ వివాహంబు విధిచోదితంబ యని సంతసిల్లి శకుంతల కిట్లనియె. క్షత్రియయోగ్య మగుగాంధర్వవివాహమున మహాధర్మశీలుం డగు దుష్కృతుని నీవు పెండ్లాడినందులకు సంతుష్టస్వాంతుండ నైతి. నీకుల

గోత్రములకుఁ దగిన భర్తను బొందితివి. దానికే దగినట్లు నీవు గర్భమును ధరించితివి. నీగర్భమున నుండుపుత్రుండు సర్వసహానహనమహానీయుం డగుచక్రవర్తి యగును జమా! నీధర్మచరితంబునకు మెచ్చితి. నీవు కోరినవలె బోసఁగెద. వేడు మన శకుంతల తనయం దనురాగాతి శయముతో నుండు తండ్రి కిట్లనియె. అయ్యా! నామన స్సెల్లప్పుడు ధర్మపురంద తగిలియుండుటకును, నాకుఁ గలుగు పుత్రుఁడు దీర్ఘాయురైశ్వర్యబలసమన్వితుం డగుటకును, వంశకర్త యగుటకును గోరెద. అని యడుంగఁగా నమృతహాముని దానికిం గరుణించి యనుగ్రహింప శకుంతల కొందలపాటుఁ దక్కి సంతుష్టచిత్త యయ్యెను.

— భరతుని జననము —

అంత శకుంతల మూఁడుసంవత్సరములు సంపూర్ణంబు కాఁగా చక్రవర్తివిహ్నములం చాల్చి ప్రకాశించుచున్న కుమారుం గనియె. వానికిఁ గణ్వమహాముని యథావిధిగ జాతకర్తాది సంస్కారములు త్పత్రియోచితములఁ గావించె. అంత నక్కుమారుండు శుక్లవక్షచంద్రుని మాడ్కిఁ బెరుగుచు సింహసంహననుండును, దీర్ఘబాహుఁడును, ననంతజవ సత్వ సంపన్నుండును నై పరఁగుచు నాతేంద్రవాడయ్యును నవ్వనము ననుండు సింహములను శార్దూలములను నేనుంగులను బట్టితెచ్చి యాశ్రమ వృక్షములం గట్టుచు, వాని నారోపించుచు, బహువిధములగు శైశవక్రీడలను దేలియాడుచుండె. వాఁ డాయాశ్రమమున నుండు మునులెల్లరును భీతిల్లునట్లు సమీపారణ్యమృగముల నెల్ల ను భయమొకింతయును లేక దమియించుటంజేసి (అణఁగద్రొక్కుటంజేసి) స్వదమనుం డనియాశ్రమమునులు వానిం బేర్కొనిరి. అంతఁ గణ్వమహామునియుఁ గొంతకాలమునకు వానితేజస్సును బలమును విక్రమమును గని శకుంతలంజూచి, తల్లీ! నీకుమారుం డిప్పుడు యశావరాజ్యలక్ష్మిని బొందుట కర్హుండై యున్నవాఁడు. మఱియు స్త్రీ లెంత వత్సరతలైనను జీరకాలము పుట్టినిండ్ల నుండఁదగరు. సతులకుఁ బతులకడ నునికి ధర్మపు. వారికిఁ బతియే యేడుగడయ సుమా! యని చెప్పి, శిష్యులఁ గొందఱుం బిలిచి మీరీ శకుంతలను సుతునితోడఁ దోడ్కొని చని దుష్కృతునొద్ద విడిచిపుచ్చి రండని యాజ్ఞాపించె. అంత వారు గురువచనప్రకారమున సుత

సహితయగుశకుంతలను దుష్కర్మతునగరమునఁజేర్చి యాశకుంతల తమకు
సెలవొసఁగఁగా మఱి కన్యాశ్రమమునకుఁ బోయిరి. శకుంతలయుద్వార
పాలకుం డనువృత్తింప సుతునితో రాజసన్నిధిఁజేరి రాజు తన్నేమియు
గుర్తించినవానివలె నుండమికి మనంబున వగచి పిదపఁ దానే తన
పూర్వవృత్తాంతం బంతయు నారాజునకు నివేదింపఁనెంచి, 'యోరాజేంద్ర!
పూర్వ మొకప్పుడు నీవు వేటకై వచ్చియుండి కన్యాశ్రమమున కేఠెం
చితేవి. అప్పటివృత్తాంతంబును స్మరణకుఁ దెచ్చికొనుము. ఈకుమారుడు
నీవలన నాకుఁ బుట్టినవాడు. వీనిని యువరాజుం జేసెన నని వర మిచ్చి
యుంటివి. కావున నన్నొడంబఱచి సమయ మేర్పఱచికొని చేసినసంకే
తమునకు లోపము రానీయకుండు' మనగా దుష్కర్మతుండు దాని నంత
నెఱింగియు నెఱుంగనివాడఁడపోలె నిట్లనియె. 'ఓసీదుష్టురాలా! నీ వెక్కడి
దానవా? నేను ని న్నెఱుంగను. అనుచితము లగుమాటల నాడకుము.
వచ్చినదారిం బొమ్ము' అనఁగా శకుంతల మిక్కిలి వంతతోఁ గొంతనే
పూరకుండి కొండొకవడికిఁ గోపారుణితనేత్రములనుండి బొప్పకణ
ములు జలజలరాల నారాజుం జొఱచుఱు జూచి కోపావేశంబునఁ బెదవు
లదర విషాదంబు గదర నిట్లనియె.

మహారాజా! ఎఱుకలేనివారివలె నీవేమియు నెఱుంగ ననిచెప్పె
దవు. నీ కన్నియుఁ దెలియును. నీవు తప్ప నితరు లెఱుంగని దానివిష
యమున నీ వసత్యం బాడఁదగునే? ఈవిషయమున సత్యాసత్యములకు
నీవ సాక్షివి. నిజమైనదాని వేఱొకవిధముగఁ దోఁపింప యత్నించుట
తన్నుఁదా దొంగిలించుకొనుట యని యెఱుంగుము. అట్టివానికి మహాపాత
కములు సంభవించును. ఓంటరిపాటున జరిగినవృత్తాంతము నన్యు లెవ
రెఱుంగ రని యసత్యమునకుఁ బాల్పడరాదు. ఏకార్యమొనర్చినను
హృద్గతంచైన యంతరాత్తయు, సూర్యచంద్రులును, బంచభూతములును,
దివారాత్రంబులును, సంధ్యలు రెండును, ధర్మండును మనుజుని పుణ్యా
పాపకర్తములను దెలియుచుందురు. ఎవనియొక్కసత్యపునడవడికి వాని
యంతరాత్త లేక, కర్తసాక్షి పురుషుండు సంతసముందునో యతనికి
స్వప్నపుణ్యములును జేకూఱును. కాకున్నఁ బాతకములు పెల్లె నరకము

నం బడి కష్టముల ననుభవించు. నీవు నన్ను సమృద్ధిపఁజేయునపుడు నా కొసఁగినవరమును స్తురింపుము. అప్పుడు న న్నే ట్లనుగ్రహబుద్ధితో నొప్పించితివో యాబుద్ధితోడనే నన్నిప్పుడును బరిగ్రహింపుము. సతి యును, గుణవతియును, బ్రజావతియును, ననువ్రతయునైన వనిత నెటుం గనివాఁడువోలె జూచు దుష్టుం డిహపరముల రెంటియందును సుఖం పఁడు. అనుగుణభార్యావంతుం డగువాఁడు కర్తవ్యతంత్రుఁడును, దాం తుండును, బుత్రవంతుండును నై గృహమేధిఫలమునంతను సంతతము పడయును. పురుషునకు గార్హస్థ్యము ధర్మాత్మకామసాధనమున కుపకరణము. విద్యకు నునిఁపట్టు. నిర్మల మగునడవడికి గురువు. వంశమును నిలు పుట కాధారము. పుణ్యలోకములు పొందుటకు నూతగట్ట. గౌరవార్హుం డగుటకు ముఖ్యకారణము. సద్గుణమణులకుఁ గని. భర్తకు మనస్సంతోషమును భార్యయే సుమా పుట్టింపఁగల్గును. ఎంతటికష్టములయందైనను, నాపదలయందైనను, నెఱిదుఃఖములయందైనను తమభార్యలను సంతానములను జూచుచుండినచోఁ బురుషులకు మనశ్శాంతి గలుగును. మఱియును భార్య పురుషునియర్థాంగి. కావున భర్తకు మున్ను శరీరం బును వదలినవతివ్రత తనపురుషునితోఁ బరలోకంబునం గూడ వాని యాగమనమును బ్రతీక్షించుచుండు. అట్లుగాక పురుషుండు తనశరీరమును వదలుచుండఁగనే వానివెంటఁ బతివ్రత యగునంగనామణి తన పురుషుం గూడ నీదేహమును వదలిపోవుచుండు. అట్టిభార్య నవమానించుట యధర్మము. మఱియునుం బురుషుండు భార్యగర్భమునందుఁ బ్రవేశించి పుత్రుండై తాన యుద్భవిల్లు. కాబట్టి “అక్షాదక్షాత్సంభవసి” యనువేదవచనంబులయందును జనకుండును, బుత్రుండును నను భేదము లేదు. అర్ధములోన ముఖమును జూచువిధమున భార్యయందుఁ దనప్రతి బింబమగు పుత్రుని జూచి, తండ్రి స్వర్గమునుబొందు. సుకృతివోలె సంత సిల్లును. మఱియు సంతసముఁ బడిసినవాఁడు తనపితరులకు స్వర్గప్రాప్తిఁ గలిగించును. పున్నామనరకమునుండి రక్షించును గానఁ బుత్రుడని సుతునకుఁ జేరుగల్గును. పుత్రుండు తండ్రికంటె వేఱుకాఁడని జాతకర్త కాలమునందుఁ జెప్పుమంత్రములచే నిర్దేశింపఁబడును. అవియెల్లను నీవేఱింగి నవియ. గార్హస్థ్యాపత్యాగ్నియందుండి యాహవసీయాగ్ని ప్రజ్వలించునట్లు,

నీపుత్రుడు నీవలనఁ బుట్టెను. ఒకదీపమువలన వేఱొకదీపము జ్వలించు భంగి నీపుత్రుడు నీవలనఁ బుట్టి తేజోవంతుండై వెలుగుచున్న వాఁడు. మంటియం దాటలాడి శరీర మంతయును ధూళీధూసరితముగఁ బడములు దొట్టిలుచుండఁ బుత్రుడు తండ్రి గౌఁగిలించు నేని యా పుత్రాలింగనసుఖమునకు వెలయింత యని చెప్పఁగలుగుదుమే ? గ్రామాంతరమునకుఁ బోయి వచ్చినతండ్రి పుత్రుని నొడియందుఁ గూర్చుండఁ జెట్టికొని శిరము మూర్ఛొని యానందించును. పుత్ర గాత్రపరిష్కృంగమున్నట్లు జీవులకు ముక్తాహారకర్పూరసాంద్రపరాగప్రసరమును, జందనమును, జంద్రునివెన్నెలయును హృదయముగా నుండునా ? మిక్కిలిచల్ల నిది యగునా ? మనుష్యులలో బ్రాహ్మణనివలె, దివ్యగ్ధంతువులలో గోవురితె, బూజనీయులలో గురువుమాడ్కి, బుత్తునిస్పృహనుఖ మితరవస్తువులస్పృహనుఖముకంటె నుత్తమము. ఇంతేల ? నోరు వాయి లేని సరీసృపములును, గీటకములును, దమగ్రుడ్లును నానావిధములైనయావలనుండి రఱియించుకొనుచున్నవి గాని వానికి హానిం దలంచునే ? ఇట్లుండ ననఘుడును, వంశకరుండును, విశేషగుణములచే నొప్పారువాఁడును, నీకులనిస్తారకుఁడును నగు నీచిన్నికుమారుని నిష్కారణముగఁ దప్పజూడకుము. సకలధర్మముల నెఱింగిన నీ వువ్విత్కూచుచుఁ దనంతవచ్చి కడకంటిచూపున నిన్నుఁ జూచుచున్న నీకుమారుని సమీపమునకుఁ జేరఁ దీయక యవమానింపఁ దగునే ? వీడు నాగర్భమున మాఁడెండ్లునిండిన పిదపఁ బుట్టినవాఁడు. ఆసమయమున సరస్వతీయాకాశమునుండి వీడు నూఱశ్వమేధములాచరించు నని పలికె; నని యెంత చెప్పినను దుష్యంతుం డేమియు నెఱుంగని వాఁడువోలె నుండఁగా, శకుంతల రాజువంకఁ దిరిగి యిట్లునియె. రాజవర్యా ! నామాటలు నీచెవి సోఁకినట్లుండవు. నాపలుకు లరణ్యరోదనము లయ్యె. అయ్యెయో! ఆస్పరసాంగనలలో శ్రేష్ఠురాలగు మేనకయందు విశ్వామిత్రునకు జనించిననప్పుడే వారలచే విడువఁబడితిని. నిను గాంధర్వంబున నీచే బోధింపఁబడి యెరు లెఱుంగక పెండ్లాడితి. ఇప్పుడు భర్తవైన నీవు నన్ను వదలఁ దలంచుచున్నావు. దీచుగాలనై దిక్కులేక చింతలో మునిగియున్నదానను. పూర్వజన్మమున నే నెట్టిపాపకర్మములను జేసితిను ? ఎట్లైన నీవు పాపమునినను నేను

బోవుదానఁ గాని నీ కీపుత్తునైనను వదలఁ దగదని పల్కిన శకుంతలకు దుష్కంతుండు కర మలిగినవాఁడు వోలె నిట్లనియె.

దుష్టురాలా ! ఊరక వదరకుము. ఈకుమారుఁడు నావలన నీకుఁ గలిగినట్లు నే నెఱుంగను. స్త్రీలు సహజముగ బొంకువారలు. కావున నీమాటల నేను నమ్మను. చూడు మెట్లు బొంకు లల్లితివో ? నీకుఁ దల్లి మేనక యంటివి. తండ్రి విశ్వామిత్రుఁ డంటివి. తల్లి దేవవేళ్య. తండ్రి మొదట రాజైయుండి బ్రహ్మరి యగుటకు యత్నించి కామాంధుఁ డయ్యెను. వీరు నినుఁ గన్నవారై యిరువురును నిర్దయులై నిన్ను విడిచి పోయినయుం జెప్పితివి. వారల నన నేల ? వారు త్తములే యగుదురు. అట్టివారికిఁ గూతురవై జనించి సిగ్గుమాలి రాజసభలో దురాలాప ములను బ్రేలుచున్నావు. బ్రహ్మరి విశ్వామిత్రుఁ డెక్కడ ? అప్పరసలలో మేలైన మేనక యెక్కడ ? సీతావసీవేష మెక్కడ ? ఈవేషమున సిగ్గు మాలినవెట్టిమాట లాడుచున్నావు. మిక్కిలి చిన్నవాఁ డయ్యెను, విశేష తేజస్సుతోను బలముతోను వెలయుచుండు నీ కుమారుం డెక్కడ ? పరిశీలించఁగా నియ్యది పరస్పరవిరుద్ధముగ నున్నది. కామా తుర యైనమేనక కెట్లో జనించియుండువు. అవన్నియు మాకు విచారింపనేల ? నీ వాడుమాటలలో మా కెద్దియు స్పృతికి రాలేదు. తెలిసినదియుఁ గాదు. యథేష్టముగ నగరువెళలి పొమ్ము. అనిన దుష్కంతు నకు శకుంతల వెండియు నిట్లనియె.

రాజా ! పరరంధ్రాన్వేషణపరులకు విస్తారముగా నున్నను దమ దోషము లెఱుకపడవు. అన్నియుఁ దెలిసియుఁ దెలియనివానిపోలె నటించెదవు. మాతల్లిని నన్ను నీవు హీనలఁగఁ బరిగణింతు వేమో ? వినుము. మాయమ్మ దేవలోకవాహిని యగుట జేసి నన్ను మహేంద్రయమవరణ కుబేరపురములకును గొనిపోగల శక్తిగలది. ఆయమవెంట నేనును బోగలను. నీవో, భూమియందుఁ దప్ప వేటొక్కచోట జరింపశక్తిలేని వాడవు. ఆలోచించుకొనుము. మన యిరువురకుం గల యంతర మప్పుడు నీకే తెలియును. వేటొకదానిని నిదర్శనమునకుఁ జెప్పాడు. ద్వేషమువలనఁ గాదు సుమా ! వినినంతనే కోపపడకుము. కురూపియైనవాఁడు తనముఖము నెన్ని నా శ్లద్ధమునఁ జూడకుండునో

యన్ని నాళ్లును దన్ను సురూపునిగ భావించుకొనును. వాడెప్పు డద్దము చూచునో యప్పుడే వానికిని, లోకములో నుండు సుందరపురుషులకును గలయంతరము దెలియును. సత్య మప్పుడే వానికి గోచరించును. ప్రాద్దు గడపలేక వృథాపలుకులు పలికెడువాడు పరుల నెప్పుడు నిందించుచుండును. పరులమాటలలో గుణదోషములు రెండునునుండినను, మూర్ఖుడు సూకర మసహ్యమైన పురీషమునుంబోలె దోషమునే గ్రహించును. బుద్ధి మంతుడు దోషముల నావలకు నెట్టి నీరమునువిడిచి పాలను గొను రాజ హంసముంబోలె సుగుణములనే గ్రహించును. సజ్జనుండుఁ దనవలన నితరుల కేదైన సంతాపము గలిగిన నెంతవగచునో, దుష్టనుండంతటి సంతోషమునుబొందును. సత్పురుషుడు పెద్దలను బూజించి యెంత యానందించునో, దుష్టనుడు వారలను దిట్టి యంత యానందించును. తానే దుష్టుడై సాధువులను దుష్టులని చెప్పుటకంటె లోకమునందు వేటొక్క యాశ్చర్యము లేదు. విపరీతోపన్యాసములేల ? తానుగన్నకొడుకును జేరఁదీయనివాడు సంపదలఁ గోల్పోవును. పుణ్యలోకములకుఁ బోవుట కనర్హుడగును. కావున వంశముచునిలువఁగలపుత్రుని విడనాడఁదగునే ? సత్యమును ధర్మమును బరీక్షించి నిన్ను నీవ కాపాడుకొనుము. కపట వర్తనమిచ్చోటఁ బనికిరాదు. నుతజలపూరితంబు లగు నూతులు నూటికి కంటె నొక దిగుడుబావి మేలు. అట్టి దిగుడుబావులు నూటికంటె లెస్సఁగా నాచరింపఁబడిన యొక్కయజ్ఞము మేలైనది. అట్టిజన్మములు నూటింటికన్న నొకపుత్రుడు మేలైనవాడు. అట్టి పుత్రశతకంబున కంటె సూన్యతంపుఁబలు కొక్కటి శ్రేష్ఠమైన దని యెఱుంగుము. వేయి యశ్వమేధయాగఫలములను, సత్యవచనమును రెంటిని దుల నిడి తూడఁగ సత్యవచనము ఘనమని సత్యముతట్టే ముల్లుసూపినది. సకలతీర్థయాత్ర లకుఁబోవుట, సర్వవేదముల నధ్యయనముచేసిన ప్రాజ్ఞుండగుట యివియెల్ల సత్యవ్రతము ననుష్ఠించువానిపుణ్యమునకు సరి గానేరవు. ధర్మజ్ఞులైన పెద్దలన్నిధర్మములలో సత్యమాడుట ఘన మైన దని చెప్పుదురు. సత్యమే పరబ్రహ్మస్వరూపము. అసత్యముకంటె వేటొక్కమహాపాతకము పుడమియందుఁ గానరాదు. కావున నోరాజా! అసత్యమున కొడిగట్టకుము. దాన హాని కలుగును. సత్యపరుండవు కమ్ము. దానంజేసి

పుణ్యలోకములఁ బొందఁగలవు. ఆలోచించి మన కిరువురకును మాత్రమే తెలిసిన సుకేతమును నప్పటిసమయమును నడుపుము. అట్లుఁగాక యసత్యపరుం డగుదు వేని నే నెచటికేనిం బోయెద. ఈకుమారుని సీవు గ్రహింపకున్నను వీఁడు నిశ్చయముగ సకలమహిసామ్రాజ్యమును బాలింపఁగలఁడని చెప్పి మరలి శకుంతల పోవుచుండె.

అప్పు డాసభలో నుండిన ఋత్విజులు, పురోహితులు, మంత్రులు నితరులగు సభాసదులు వినుచుండఁగా దుష్యంతునుద్దేశించి, 'ఓరాజా ! గర్భమున ధరించుకతమునఁ బల్లి పుత్రున కాథారమాత్రమే యై యుండు. కాని తండ్రి యట్లు కా నేరఁడు. తండ్రి వీర్యమున నుత్పత్తి యగువాఁ డగుటచే బుత్తుండు తండ్రికంటె నన్యుండు కా నేరఁడు. మఱియును బుత్రోత్పత్తిచే దండ్రికి నరకవాసము కలుగదు. ఈబాలుండు నిశ్చయముగ శకుంతలయందు నీకు జనించినవాఁడు. పుత్రుఁడు జీవించియుండఁగా వానికేదో దోషము నారోపించి వానిని ద్వజించు తండ్రికి సర్వసంపదలు నశించును. కావున నోన్మపాలా ! ఈశకుంతలయందు నీకుత్పన్నుండైన యీపుత్రుని బ్రేమతో భరింపుము. మాపలుకుల యం దాదరముండి సీవు భరించినచో నితఁడు భరతుఁ డని పేర్కొనఁ బడును.' అని యాకాశమునుండి యశరీరి యొక్కటి పల్కెను. అంత దుష్యంతుఁడు పురోహితామాత్యులను జూచి యిట్లునియె. సభాసదులారా ! దేవతలమాట లాలకించితిరే ? ఈకోమలియగు శకుంతలయం దీకుమారుండు నాకుం బుట్టినవాడని నే నెఱుంగుదును. కాని, యీ వృత్తాంతం బంతయును మే మిరువురముఁ దప్ప నన్యు లెవ్వరు నెఱుంగరు. అంతమాత్రమున నేను వీరిరువురను గైకొంటి నేని నిజ మెఱుంగనిలోకులు నన్న పనింపలపా లేఱుదురు. దీని నిజమును శంకింతురు. కావున సీసభలో వీరి వృత్తాంతం బంతయును వాస్తవమయినను గల్లయని నటించితి. ఇప్పు డెల్లవారును యథార్థమును గుర్రెఱింగి యుందురు. అని చెప్పి, శకుంతలం బిలిచి రా జిట్లునియె. పరమసాక్షి ! వినుము. అపు డా యాశ్రమమున మనకిరువురకును గలిగిన సమాగమము, సమయము, గావించిన వృత్తాంత మంతయును లోకు లెవ్వరెఱుంగరు. సమయముమేరకు నీకన్న మనపుత్రుని వీనిని యువ

రాజుగఁ జేయవలసి యుండుటచే, జనులకు మనకార్యము సంకేతము తెలియునిమిత్తము నే నిట్లు తెలియనివానింజోలె వర్తించితి. కాని, వ్యత్యస్తభావ మేమియును లేదు. ఇప్పుడు నాసభాసదులకుఁ, బౌర జనులకు యథార్థము దేవవాక్కునఁ దెలిసెను. కావున నంతయు నోర్చి కొనుము. నీవు కోపాతిశయమునఁ బల్కినపల్కుల నెల్ల నే నోర్చితి. పుత్రుని గ్రహించెద. ప్రీతిమై నుపలాించుచుఁ బెంచెద. అని భరతుం జేరఁదీసి తొడవైఁ గూర్చుండఁబెట్టుకొని చుబుకంబును, మోమును దన యైదువ్రేళ్లం బుడుకుచు ముద్దాడి మిక్కిలి సంతసిల్లి యాకాశవాణి చెప్పినట్లు భరతుం డనువేరుఁబెట్టి క్షత్రియోచితకర్తముల నొనర్చి యావరాజ్యమున కభిషిక్తుం జేసి యతనిని, శకుంతలను రాజోచిత వస్త్రాద్యాభరణాదులచే నలంకరించుచుండెను. ఇట్లాపరమపతివ్రతయగు శకుంతల తనసత్యమాంగంబున భర్త నధిగమించి యాతని మన్ననకుఁ బాత్రురాలై మహిపాలునితో విలాసంబునఁ గ్రీడించుచుండె. పంపడి కొంతకాలమునకు దుష్యంతుండు భరతునందు రాజ్యభారము నంతయు సూర్యుండు దినాంతమునఁ దనతేజస్సు నగ్నియం దావహించి నట్లావ హించి తపమునకై వనంబునకుఁ బోయెను. అంత భరతుండు రాజై పరాక్రమమునఁ బరరాజులం గెలిచి యనేక సామంతులం గూర్చి వారిమూలమునఁ గప్పములను గానుకలను గొనుచు నఖిలమహిమండు లమున కేలికయై బ్రహ్మోత్తరంబుగా భర్తపరిపాలనంబు నేయుచుఁ గణ్వమహాముని తన కాచార్యుండుగ్గా ననేకయాగములను నశ్వమేధం బులను గావించి, కణ్వసకు వేయిపద్మములధనమును దక్షిణగా నొసంగి ధర్మాత్ముడై వంశ మంతయుఁ బింప తనవేర భారతనంశ మని వెలయుఁగా యశఃకాయుఁ డయ్యె నని యీ శకుంతలోపాఖ్యానమును విస్తరముగ వివరించి, వైశంపాయనుండు జనమేజయునితో వెండియు నిట్లనియె.

ఆభరతునకు భార్యలు మువ్వరు. వారికి మువ్వరకుసు దొష్టుండు పుత్రులు పుట్టిరి. వారెవ్వరును దండ్రుంజోలె సౌందర్యవంతులు. కాకుం డిరి. ఆకారణమున వారు తనకుఁదగినవారు కారని యాతండు మెచ్చుక యుండెను. అంత వానిభార్య లాకొడుకుల నెల్ల నిర్దయులై చంపిరి. పంపడి భరతుండు తనకుఁ గొడుకులు గలిగియు వృథ యయ్యె నని

చింతించి పుత్రునిమిత్తము విస్తారదక్షిణల నొసంగి యనేక యజ్ఞముల నాచరించెను. అనేకతపంబు లొనర్చెను. ఆసమయమున భరద్వాజుం డను మునియనుగ్రహమున వరమును బొంది కేకయరాజపుత్రిక యగు సునంద యను భార్యయందు భుమన్యుం గలిగించెను. ఆభుమన్యు నకు దాశార్హియగు విజయ యను భార్యయందు సుహోత్రుడు మున్నగువారును, బుష్కరిణి యనుదానియందు రుచీకుం డను వాడును బుట్టిరి. వారలతో సుహోత్రుండు రాజయ్యెను. వాడు మహా విభవంబున రాజై స్వస్థంపదల ననుభవించుచు బహుయజ్ఞముల నాచరించి భూలోకమున నెచ్చటఁ జూచినను దాను బహుయజ్ఞముల నాచరించినందులకు గుర్తులుగా యూపంబులఁ బెక్కింటిని నాటించె. ఆసుహోత్రునకు సువర్ణయను నిత్యోక్తుపుత్రికయందు హస్తీ యనువాడు పుట్టెను. వానిపేరునం గాదె ప్రస్తుత హస్తీనాపురము ప్రశస్తిఁ గాంచెను. వాడు త్రిగర్తరాజుకూతుం బెండ్లాడెను. ఆ దేవి యశోధరయందు వికుంతనుండు పుట్టె. వానికి దాశార్హి యగు సుదేవయం దజమీధుండు జనించె. ఆ యజమీధునకుఁ గైకే యియు, గాంధారియు, ఋక్షయు ననువారు మువ్వరు భార్యలైరి. వారియం దజమీధుండు నూటయిరువండు సుతులను మహాబలపరాక్రమశాలురను గనెను. వారనేకదేశములకు రాజులై పెక్కువంశములకుఁ గర్తలైరి. వారిలో సంవరుణుండు విఖ్యాతపురుషుం డై రాజ్యమేలుచుండ రోగములు ప్రజలను, దుర్భిక్షములు దేశమును బీడింప మొదలిడెను. మఱియుఁ బాంచాలపతి యటువది యత్నోహిణులనైన్యముతో సంవరుణునిరాజ్యముపై దండెత్తివచ్చి సంవరుణునియుద్ధమున నోడింపఁగా సంవరుణుండు పుత్ర మిత్ర బాంధవజనులతోఁ బాటిపోయి సింధునదీతీరమున నుండు కొండగుహలలో శత్రురాజునకు భీతిల్లి దాగి యుండె. అట్లనేకసంవత్సరములు రాజ్యమునందు నిరాశుండై యుండ నొకనాఁ డాకస్తికముగ వసిష్ఠముని యచోటి కేటెంచుటయనీ, సంవరుణుం డామహానీయుని సభ క్తిగ నారాధించి, యమ్మని ప్రసన్నచిత్తుండుకాఁగా సంవరుణుం డాతని కిట్లనియె. మునీంద్రా! వంశక్రమాగతంబైన రాజ్యమును పాంచాలపతి యుద్ధమునందు న నోడించి వశపఱచు

కొనియె. దానినిమిత్తము యత్నించెదను. నీవు పురోహితుండవై యుండి నాకుఁ గ్రమ్మట రాజ్యలాభప్రాప్తినిమిత్త మనుగ్రహింపు మనఁగా వసిష్ఠుండువల్లె యని యొడంబడెను. అంత సంవరుణుండు వసిష్ఠుని సాదంబునఁ గ్రమ్మట హస్తినాపురరాజ్యమును సాధించి, యందు రాజ్యాభిషేకంబుఁ జేసికొని పరాక్రమించి సకలభూకాంతులు తనకు సామంతులై విధేయత ననుసరించుచుండఁ బూర్వమువలె రాజ్య మేలుచు బహు యజ్ఞముల నొనర్చి దేవతల సంతృప్తులంగాఁ జేసెను. ఆసంవరుణునకు సూర్యపుత్ర యగు తపతి భార్యయై కురు వసువానిం గనెను. వాని పేరిటం గురుక్షేత్రంబు విఖ్యాతం బయ్యె. కురువు వాహిని యనుదానిం బెండ్లాడ దానియందు నవిక్షితుఁ డను వాఁడు మున్నుగా నేవురు పుత్రులుపుట్టిరి. అవిక్షితుఁడు పరిక్షితుఁడు మున్నుగాఁగల యైనమండ్రు పుత్రులం గనెను. అందుఁ బరిక్షితునకుఁ గక్షసేనుఁడు, ధృతరాష్ట్రుఁడు మున్నగువారు కొడుకులైరి. వారిలో ధృతరాష్ట్రుఁడు రాజ్య మేలెను. వానికిఁ గుండికాదు లనువారు పుట్టిరి. వారివంశము లనేకశాఖలై విస్తరిల్లె. వాని నట్లుండనిమ్ము. కురునకు దాశార్హి యేగుశరభాంగి యనునది మఱియొక భార్య గలదు. వీరి యిరువురసమాగమమున పిదూరభుఁ డను పుత్రుఁడు పుట్టెను. పిదూరభుఁడు మాధవియగుసంప్రియ యనుభార్యం జేకొని యనశ్వునిఁ బుత్రుంఁగాఁ బడసె. వానికి మాగధి యైనయమృత యనుదానియందుఁ బరిక్షితుండు పుట్టెను. వీఁడు బహుదానపుత్ర యైన సుయశం జేకొని భీమసేనుఁ డనుపుత్రం బొందె. భీమసేను నకుఁ గైకేయి యైనకుమారి యనుదానియందుఁ బ్రతిశ్రవనుఁడు పుట్టెను. వీనికిఁ బ్రతీపుఁడు కుమారుం డయ్యెను. వీనికి శిబికూతురు సునందభార్యయై దేవాపి, శంతను, బాహ్లికు లనుమువ్వర్గు పుత్రులు గలిగిరి. వారిలో దేవాపి యనువాఁ డైహికములు తుచ్ఛము లని త్యము లనిబాల్యమునందే వైరాగ్యము నవలంబించి తపం బొనర్చుటకు వనమున కేగఁగా శంతనుండు రెండవవాఁడు రాజయ్యె. *శంతనుని యం దొకమహిమ యుండెను. వాఁడు ముసలివారి నెవరినైనను జేతఁ

*శ్లో. యం యం కరాభ్యాం సృశతి జీర్ణం స మఖివత్సు తే,

పున ర్యువాచ భవతి తస్మాత్తం శంతనుం విదుః.

దాకు నేని వా రప్పడే ప్రాయంపువా రగుదురు. ఇట్లనేకులకుఁ దనహస్తస్పర్శచే సుఖియింపఁ జేయుటంజేసి, వాఁడు శంతనుం డనఁబరగె. ఆశంతనునకు వానిసుకృతంబునంజేసి గంగానది మనుష్యస్త్రీరూపము నెత్తి భార్యగానుండి భీష్ముని గుమారుంగాఁ బడసెను. భీష్ముడు దేవ ప్రతుఁ డనునామాంతరమున వెలసె. భీష్ముండు తండ్రికి మిక్కిలిప్రియం బొనర్చువాఁడై భీష్మంబైన నిత్యబ్రహ్మచర్యనియమముం బూని మత్స్యరాజపుత్రి యగుసత్యవతిం దోడ్తెచ్చి తనతండ్రి యగుశంతనునకుఁ దాన మఱల వివాహమును గావించె. అంత వారిరువురకును జిత్రాంగద విచిత్రవీర్య లనువా రిరువురుసుతులు జనించిరి. చిత్రాంగదుఁడు షసి వాఁడై యుండఁగా గంధర్వు నొక్కనితో మత్సరించి వానితో ఘోర మగు పోరు సలిపి వానిచే నిహతుండయ్యె. అంత భీష్ముండు విచిత్రవీర్య రాజు చేసె. విచిత్రవీర్యునకుఁ గాశీరాజకూతు లంబికాంబాలిక లిరువురు భార్యలైరి. విచిత్రవీర్యుండు సంతతి లేక మృతినొందెను. వాని భార్య లగు నంబికాంబాలికలయందు వేదవ్యాసమునీంద్రునియనుగ్రహమున ధృతరాష్ట్ర పాండరాజులు జనించిరి. అంబికాదాసియం దమ్మునివలన విదురుండు పుట్టెను. వారిలో ధృతరాష్ట్రునకు గాంధారియందు వేద వ్యాసునివరప్రసాదమున దుర్యోధనాధు లగు నూర్వురు పుత్రులు జనించిరి. పాండురాజునకుఁగుంతీమాద్రు లనునిరువురు భార్యలైరి. వారిలోఁ గుంతియందు ధర్మ దేవతవలన యుధిష్ఠిరుండును, వాయుభట్టారకుని యను గ్రహమున భీమసేనుండును, సురపతిప్రసాదంబున నర్జునుండును బుత్రులుగాఁ బుట్టిరి. మాద్రీ కశ్యపదేవతలయనుగ్రహమున నకులసహదేవు లఘుకవలు జనించిరి. స్త్రీసంగమము కలుగునప్పుడు పాండురాజునకు మృతి యగు నని యొకముని శపించుటఁజేసి, పిదపఁ గొన్ని నాళ్లకుఁ బాండు రాజు మాద్రీసంగమమున మృతిఁ జెందె. అంత మాద్రీ తనకుమారు లగునకులసహదేవులను బోషించునట్లు కుంతి నొడఁబఱచి తాను పతితోఁ జితి నెక్కి శరీరత్యాగము సేసెను. పాండురాజపుత్రు లైదుగురును బాంచాలరాజపుత్రికయగు ద్రౌపదిని ధర్మపత్నిగాఁ బడసిరి. ఆ ద్రౌపదికి ధర్మపుత్రు నివలనఁ బ్రతివింధ్యుండును, భీమసేనువలన శ్రుత సోముండును, నర్జునునివలన శ్రుతకీర్తియు, నకులునివలన శతానీకుండును,

సహదేవునివలన శ్రుతసేనుడను నుపపాండవులు పుట్టిరి. మఱియును యుద్ధిష్ఠిరుండు స్వయంవరమువలన శైబ్యునికూతురు దేవిక యను దానిని బెండ్లియాడెను. అతనికి దానియందు యాధేయుండను కుమారుండు గలిగెను. భీమసేనుడు కాశియందు వీర్యశుల్కు యగు జలంధర యనుదానిబెండ్లాడి సర్వగుండను కుమారుం బడసెను. మఱియు నాభీమసేనుండు హిడింబయను నసురవనితం జేపట్టి దానియందు ఘటోత్కచుని బుత్రుంగా బొందెను. అర్జును నకు యాచవాంగనయు శ్రీకృష్ణునిచెలియ లగు సుభద్రయం దభి మన్యుండు పుట్టెను. మద్రరాజగు ద్యుతిమంతుడు తనకూతురగు విజయ యనుదానికి స్వయంవరోత్సవము గావింప నామహోత్సవమునకుఁ బోయిన రాజులమధ్యమున విజయ సహదేవుని వరింప వివాహ మతివిభవముతో వర్తిల్లెను. వారికి సుహోత్రుండు పుట్టెను. ఇవిధంబునఁ బాండవులకుఁ బదునొకండుగురు పుత్రులు వెలసిరి. వారిలో నభిమన్యుండు వంశకర్త యయ్యెను. ఆయభిమన్యునకు విరాటరాజ సుతయైన యుత్తర యనువనితారత్నమందు మీయయ్య యగు పరి ష్ఠితుండు జనించె. అతం డాటనెలల శిశువై యుత్తరగర్భమున నుండఁగా నశ్వత్థామ యేసిన బ్రహ్మశిరోనామకాస్త్రంబున విగతజీవుండయ్యు భగవంతుం డగు దేవకీపుత్రుని యనుగ్రహంబున రక్షింపఁబడి పాండవు లెల్ల రప్పటికిఁ బరిక్షిణు లైనపదంపడి పుట్టినవాఁ డగుటంజేసి వాని భగవంతుం డగువాసుదేవుండు పరిక్షితుండని పేర్కొనెను. ఆమహా రాజునకు మీతల్లియగు మాద్రవతి యనుపుణ్యాంగనయందు నీపుజనిం చితివి. నీభార్య యగు వపుష్టకు శతానీక, శంఖుకన్ఠులనువారిరువురుపుత్రు లుగలిగిరి. అందు శతానీకుండు విదేహరాజకూతుం బెండ్లియై యశ్వ మేధదత్తుండు పుట్టెను. ఇదియే పూరువంశముయొక్క యనుక్రమణిక. దీనిని వినినవారును జదివినవారును మనోరథంబులఁ బడసి పుణ్యలో కావాసులగుదు రనిన విని జనమేజయుండు వైశంపాయనునితో నిట్లు నియె. మునీంద్రా! శంతనునకు దేవనది గంగ యెవ్విధమున మనుష్యస్త్రీ రూపము నొంది భార్య యయ్యె. ఆదంపతులకు భీష్ముం డెట్లు పుట్టె?

మఱియును భీష్ముం డేల యట్టి భీష్మంబైన బ్రహ్మచర్యవ్రతమును గలకాల మంతయుఁ బూని యుండె? అని యెల్ల ను నాహృదయమునకు సంశయ ములై యుండు. కావున వాని నెల్ల సవిస్తరముగఁ జెప్పము. మఱి యును బాండవుల జననవృత్తాంతమును విశదీకరించి తెలుపుము. మా పూర్వులును మహనీయులును నగు వారివృత్తాంతంబులు నాకు వినను వినను జోద్య మగుచున్నది. అని ప్రార్థింప నమ్ముచింద్రుం డారాజ చంద్రున కిట్లనియె.

పూర్వకాలమున నిత్యైకుకులమునందు మహాభిషం డనువాఁడు పుట్టి, మహాధర్మాత్ముండును గర్తాసక్తుండును నై వేయియశ్వమేధయాగ ములను, నూటారాజసూయయజ్ఞములను నీభూలోకంబున నాచరించి యింద్రాదిదేవతలం దనిపి దేవలోకంబున కేగి, యొక్కనాఁడు బ్రహ్మరి గణములు సేవించుచుండ బ్రహ్మదేవునిసభకుఁ బోయెను. అప్పుడు గంగానది స్త్రీరూపధారిణియై బ్రహ్మను సేవింపవచ్చియుండె. అప్పుడు గంగాదేవి కట్టియున్న పుట్టంబు గాలిచే దొలంగఁగా నచ్చోట నుండిన దేవర్షులును రాజర్షులును నెల్ల వారు తలలు వాంచియుండిరి. ఆసభలో నుండిన మహాభిషండు మాత్రము గంగయొక్క వస్త్రము తొలఁ గఁగా నూరుమూలమును గామమునఁజూచుచుండె. అంత బ్రహ్మదేవుండు దాని నెఱింగి మహాభిషుని మనుష్యులలోఁ గొంతకాల ముండి పిదపఁ బుణ్యలోకములకురమ్మని శపించె. అంత మహాభిషండు దీనుండై మనుష్య లోకమున నుండునప్పటిరాజులలో గుణశ్రేష్ఠుండైన ప్రతీపుఁడనురాజు నేకుఁ గుమారుండై పుట్టుటకుఁ దలంచి వచ్చె. గంగాదేవియును బ్రహ్మను సేవించి మహాభిషునిమహానుభావంబును రూపసౌందర్యంబులును దనయం దలి యభిలాషయును నెఱింగి వానియం దనురాగముచే నాతని మనమున దలంచుచు మరలి భూలోకమునకువచ్చుచుండ మార్గమున పసిఱుశాపం బునఁ దేజస్సు దఱిగి తమపదవుల వీడి, దేవలోకవియోగము గలిగెనే యని విషణ్ణమానసులై వచ్చు చున్నయెనమంద్రువసువులం జూచి సుర నది మీ రేల యివ్వధమున దీనత్వమున నరుగుచున్న వా రని యడుగ గంగకు వసువు లిట్లనిరి.

— ౧౧ గంగావసువుల సంభాషణము ౧ —

మే మందఱము వసిష్ఠమహామునికి హాని యొనర్పఁగా నాతం డది తెలిసి కోపించి మమ్ము భూలోకమునఁ గొంతకాలము మనుష్యులై జన్మించుటకు శాపం బిచ్చె. ఆమునిశాపమును దప్పించుకొనలేము. మనుష్యగర్భములలోఁ బుట్టలేక వగచుచున్న వారము. నీవు మానుష్యస్త్రీ రూపమును మాయందుఁ గరుణించి ధరింపుము. నీగర్భమునందు మేము వసించి మనుష్యులమై పుట్టెదము. నీకుఁ బుత్రుల మయ్యెదము. ప్రతీపుని పుత్రుఁడు శంతనుఁడు మాకుఁ దండ్రియయ్యెడు నని వచింపఁగా, గంగ వారుకోరినకోర్కీకి సమ్మతించెను. అంత వారు మఱియు గంగతో నిట్లనిరి. పరమపావనీ ! నీగర్భముననుండి మేము మనుష్యులమై వెలువడుచుండఁ గనే మాశరీరములను నీవు గంగలోఁ బడవేయుము. అట్లు చేసితివేని మాకు భూలోకమునఁ జరకాలవాసము గలుగదు. అనఁగా వారికి గంగ యిట్లనియె. మహానీయులారా ! అటులు, నేఁ జేసినచో నాకు సంతానప్రాప్తి యెట్లగును? నేను బుత్రుం గోరి కాదే మనుష్యస్త్రీయగుట కిష్టపడితి. మీయిష్టానువర్తి నగుచో నే ననపత్య నగుదు. అట్లు పుత్ర హీనఁగానోప ననఁగా వసువు లిట్లనిరి. దేవీ ! మాయెనమండ్రయంశ ములలో నష్టమాంశములను గ్రహించి నీకుఁ బుట్టువారిలోఁ గడకొట్టు వాడు జనింపఁగలఁడు. వానిని గంగయందు వేయకుము. వాడు మానుషరూపధారియై పెక్కిండ్లు జీవించియుండి పెండ్లియాడక బ్రహ్మచర్యనిష్ఠమైయుండి సంతానము కాంచక గొన్ని నాళ్లు భూలోకమున నుండి యావల మఱల నాకమునకు రాఁగలఁడు. వాడు సర్వవేదశాస్త్రముల నెఱింగి ప్రఖ్యాతుడై నీకుఁ బుత్రుండై బహుకాలము భూలోకమున వెలయును. పిదప నాదేహమును నచ్చోట వదిలి మరల మాతోఁ గలియును అని చెప్పఁగా గంగాదేవి యంగీకరించెను. వసువులకుఁ దమకు భూలోకమున నెవరిగర్భమునఁ బుట్టుదుమా యను సంకటముం దీరెను. ఇట్లు గంగా వసువు లొండొరులు సమయము సేసికొని చనిరి.

అంత నిచ్చట భూలోకమునందుఁ బ్రతీపుఁ డనురాజు రాజ్య మేలి యఖిలమహీపాలనసుఖంబులం దృష్టిఁ జెంది గంగాతీరము

నకుఁ బోయి తనం బాచరింపఁ దొడంగెను. ఇట్లాభారతకులుండు నియమవ్రతపరాయణుం డై తపోనిష్ఠయందుండ నచ్చోటికి గంగాదేవి స్త్రీరూపము నతమనోహరలావణ్యములం దాల్చి యొక్కనాడు ప్రతీపుని దక్షిణపుతోడవైఁ దటాలు మని వచ్చి కూర్చుండెను. ప్రతీపుడును నంగనారూపముతో సాహసించి యవ్వనిత పరమవైరాగ్యమున నుండు తనతోడవై వచ్చి కూర్చుండుట కాశ్చర్యపడి గంగతో “నీ వెవ్వరపు? ఏల యిట్లు సాహసించి నాతోడవైఁ గూర్చున్న దానవు?” అని యడుగ, నాయంగనామణి ప్రతీపున కిట్లనియె. “మహేంద్రతుల్యుండా! నేను జహ్నుకన్యను. నీసద్గుణములకు సంతసిల్లి నీకు భార్యగా వచ్చితి; నన్నిష్ఠముతోఁ బరిగ్రహింపుము” అనఁగా బ్రతీపుడు దాని కిట్లనియె. కమలముఖి! పెండ్లియైనసతీం పప్పు నన్యకాంతలఁ బొందరా దని నాకు వ్రతము గలదు. పరాంగనలను మన స్సన్దేహ నేఁ దలంపను. అన్యలతో నాడినట్లు జితేంద్రియుండ నగు నాతో నీ వేల యిట్లాడెదవు? అంతియగాక స్త్రీభాగ మగు నెడమ పార్శ్వపుఁదొడ నారోహింపక, పురుషభాగమై పుత్రులును గోడల్లును గూర్చుండుట కర్హమైన దక్షిణపుఁదొడవై నాసీనవైతివి. కావున నీవు నాపుత్రునకు భార్య వగుము. నాకుఁ గోడలవై వెలయుము. అని చెప్పఁగా నావనిత ప్రతీపున కిట్లనియె. భూమిపాలా! నీకోర్కీమేరకు నీపుత్రునకు భార్యవై నీకుఁ గోడల నగుదు. నన్ను విచారింపక పెండ్లియగుటకును, పెండ్లియైన పిదప నే నేమిచేసినను నా కాంటకము గావింపకుండుటకును నీపుత్రుని నియమింపుము. అటులైన నాఁ డవశ్యము నీకుఁ గోడలనయ్యెద. నీకుమారుండు సంతతిం గని పుణ్యలోకముల నధిగమించువాఁ డని చెప్పఁగా బ్రతీపుం డట్ల యగు ననుటయు నావనితయు నంత నదృశ్య యయ్యె.

పదంపడి ప్రతీపుడును బుత్రార్థియై సకలతీర్థములయందును భార్య యగు సునందాదేవితో విధ్యుక్తవ్రతకర్తముల నాచరించుచుఁ బెద్దకాలముఁ దనము నేయఁగా, నాయరువురు పుణ్యమూర్తులకు దేవతలుండును, గౌరవవంశ వర్ధనుండును, మహాశూరుండును నగు

*శంతనుండు పుట్టెను. వాడును దినదినప్రవృద్ధమానుండై సంప్రాప్తయ్యా వనుడు కాగా వాని జూచి ప్రతీపుడు తనకు నశింపనిపుణ్యలోకములు ప్రాప్తించె నని సంతసిల్లి సకలరాజ్యభారమునకు వాని నభిషిక్తుంజేసి వానితో నిట్లనియె. పుత్రా! పూర్వ మొక్కనాడు కమనీయరూపము గల కామినియొక్కతె నేను గంగాతీరంబునఁ దపంబొచరించుచుండ నాసమీపమున కేతెంచి పుత్రార్థినియై నన్ను వరింప, “నేను దానితో నప్పుడు నీవు నాకుఁ గోడలవు కన్పు” ని చెప్పితి. అది యట్లయగుఁ గాక యని యదృశ్య యయ్యె. ఆయంగన పుత్రార్థినియై నీయొద్దకు వచ్చెనేని నీవు దాని కులగోత్రములను విచారింపక నాయాజ్ఞ ననుసరించి పెండ్లియాడుము. మఱియు నీవు దానిఁ జేష్టవినపిదప నాయంగన యెట్టికార్యము నాచరించినను దానిని నివారింపకుము. ఈతీరున దానితో నిష్టాపభోగముల ననుభవింపుము. అని చెప్పి ప్రతీపుడు శంతనుని నొప్పించినవాడై వనంబునకుఁ దప మాచరింపఁబోయెను.

❖ గంగాశంతనుల సమాగమము ❖

అంత శంతనుండు తండ్రి తనయం దుంచిన రాజ్యభారమును నేర్పుతో వహించి ప్రజల ధర్మమునఁ బరిపాలించుచుండ నొక్కనాడు వేటనిమిత్త మరణ్యమున కేగి యనేకమృగముల వేటాడి గంగాతీరమున విలాసముతోఁ దిరుగుచుండఁ, జలించుచున్న విశాలనేత్రములును, నింపై నకాంతియును గలిగి దివ్యాంబరాభరణభూషితయును నగు నొక్క శృంగారవతి గానరా, దాని దివ్యరూపరేఖావిలాసముల కాశ్చర్యము నొంది యిది యీవనకన్యకయో, దనుజకన్యకయో, నాగకన్యకయో, దేవకన్యకయో? కాకున్న నచ్చరకన్నెయో, దీనిరూప మపూర్వము. ఇది మానుషకన్యక యన వచ్చునే యని మనంబున నాలోచించుచుండ నావనితయు శంతనుని రూపయావన సౌందర్యవిలాసముల కోటువడి

* కాంతుడై యుండు తండ్రికిఁ బుట్టినవాడు కావున శంతనుఁ డను నామము. ఈతని కొకమహిమ గలదు. అతఁడు ముసలివారిని తనహస్తస్పర్శచే బ్రయంపువారినిగాఁ జేయును. అందుచే ననేకులు సుఖించిరి. ఇన్దిభంబున నీతండు శంతనుఁ డని పేర్కొనఁబడుటకుఁ గారణములు రెండు చెప్పఁబడినవి.

వానిని ననురాగంబుతోఁ గనువాల్పక చూచుచుండె. అప్పు డాయరు
 పురి యన్యోన్యవలొకనంబుల నెపంబుగొని ముచ్చగుండు ప్రవేశింప,
 వా రొక్కరినొక్కరు వలచిరి. అంత శంతనుం డాసుందరినిం జూచి,
 కోమలీ! నీ చెప్పుదానవు? ఇట్టిసౌందర్యాతిశయముతో నేకతంబున
 నీగంగాపులినతలంబున నేకారణంబున గ్రుమ్మరుచున్నదానవు? అని
 యడుగఁగా, నాకోమలి శంతనుఁడు తనయందు బద్ధానురాగుండయ్యె
 నని గుర్తించి యతని క్లిష్టనియె. భూమిపాలా! నన్నుఁ బెండ్లాడుట
 నీ కిష్టమయ్యెనేని, నేను జెప్పెడి సమయమున కొడంబడుము. అది
 యెట్లుంటివేని? యే నెద్ది యాచరించినను దానికి నీవొడంబడియుండి
 నాకాటంకము చెప్పకుండుటకును, న న్నే నాడును నప్రియంబులు పలుక
 కుండుటకును నిర్ణయము. అటులైనచో నేను నీకు భార్యనై యిష్టాప
 భోగంబుల కుపకరించెద. నీ చెప్పుడైనను నాకర్జముల కాటంకపఱచి,
 న న్నప్రియంపుఁబలుకుల నాడుదువేని నేను దత్తణమ నిన్నుఁ బాసి
 చనుదును. అని చెప్పఁగా శంతనుండు దానిరూప వైలక్షణ్యములకు
 మోహితుండై దానిమాటల కొడంబడి యాశ్రంగారవతిం బరిగ్రహించె.
 గంగయు మనుష్య స్త్రీరూపవేషమున శంతనుని నిష్టాపభోగంబుల సం
 తృప్తునిఁ గావించుచుండె. దాని యుపలాలనములయం దనేకవర్షము
 లొక్కముహూర్తమై గడచెను. అప్పు డాసుందరికి పరుణాదివసు
 పులు పుట్టుచుండఁగా బుట్టినవెంటనే యా పాలఁతి వారినిఁ గొనిపోయి
 నిర్దయయై గంగాజలంబులయందు వైచుచున్నను రాజుకు నిశ్చేల
 దయలేనిదానవై పడయరాని పుత్రులఁ బడసి గంగపాల్యేనెదవేమి?
 యనినచోఁ దనమనోహరిణి తన్ను బాసి చను ననుభయమున దాని
 యధర్మంపుఁజేతల కెప్పటి యట్లు నివారణమును బలుకకుండెను.
 ఇవిధంబున నేడ్గరు పుత్రులను గంగం ద్రోసి మృతులం జేసిను జింతా
 క్రాంతుండై శంతనుం డెనిమిదవపుత్రుని భార్య కను తెఱింగి వానిని
 సైతము గంగయందుఁ బడవైచునేమో యని శంకించి, శిశువును రక్షించు
 వాడై, భార్యం బిలిచి యోపుత్రఘాతినీ! రత్నములవంటి పుత్రులం
 గని వారి నెల్ల నిర్దయవై గంగాప్రవాహమునకు బలివెట్టితివి. కన్న
 బిడ్డల నిట్లు చంపి పాతకంబున కొడిగట్టు స్త్రీ లెందేని గలరే? ఇత

నైన నట్లు చేయకుము. నీ నెవ్వతెవు? నీతలిదండ్రు లెవ్వరు? పుత్రుల నిట్లు చంపనేల? నీవృత్తాంతమును వినవలతు ననగా, శంతనునకు మానుషస్త్రీరూపమును ధరించియుండు గంగ యిట్లనియె. రాజా! నీవు పుత్రుని గోరుచున్నావు. కావున నే నీపుత్రుని గంగాప్రవాహము పాలేయను. వీనిం జంపను. నీ కొడుగెదను. నాచేయుదాని కాటంకము గావించితివి కాన నే నిక నీ యొద్ద నుండ నొల్లను. ఇప్పుడే నిన్ను విడిచి చనెదను. నే నెవ్వతె నైనదియు నిక నీకుఁ జెప్పెద వినుము. నేను బుణ్యజలప్రవాహాత్రిభువనపావని నగు భాగీరథిని. వసువులను వసిష్ఠుండు మనుష్యులలోఁ బుట్టుడని తొల్లి శపించియుండె. వారు భూమిలోఁ దమకు నన్నును నిన్నును జననీజనకులుగఁ గోరి మనయందు మనుష్యులై పుట్టుటకు సమ్మతించిరి. దేవకార్యార్థమై నేను మానుషరూపమును దాల్చి నీ కిన్ని నాళ్లు భార్యనై యుంటిని. నాయం దష్టవసువులు పుట్టుచుండఁగ నే వారికి శాపావసానమును వసిష్ఠుండు నిర్ణయించి యుండెను. కావున వారు జన్మింపఁగ నే వారిని గంగయందుఁ ద్రోసి మరల పుణ్యలోకములయందు వారిస్థానములకుఁ బంపుచు వచ్చితిని. ఈ సుకేతము వసువులకును నాకును నిర్ణయింపఁబడియుండెను. ఈవసువులు నీకుఁ బుత్రులై పుట్టుటచే నీకు నశింపని పుణ్యలోకములు బహువన్నములు కలుగును. ఈపుత్రుని నీకొసంగెద. వీనిని రక్షించుకొనుము. నేను పూర్వ మిహుమయ మేర్పఱచుకొనునప్పుడు వసువులతో నిట్లంటిని. పుత్రులు కలిగియుఁ జచ్చినచో నీ వపుత్రకుడ వగుదు వని ధర్మబుద్ధితో నీకుఁగా నేను వారిని బుత్రలాభముకొఱ కొక్కని యాచించితి. అట్లు నేను బ్రార్థింపఁగా నావసువులందరును దమలో నష్టమాంశ మేర్పఱచి యాయష్టమాంశములరాశియై యొక పుత్రుం డయ్యెడు ననిరి. ఈపుత్రుడు వసువులయష్టమాంశములరాశియై పుట్టెను. వీడు చిరం జీవియై యుండును. అని చెప్పఁగా శంతనుండు విని యావనితను భాగీరథినిగా నెఱింగి యాలోకపావనితో నిట్లనియె.

జాహ్నవీ! వసువులు వసిష్ఠున కేయపకృతిం గావించిరి? ఈశిశువు భూమిలో బహుకాల ముండుటకు వీడు చేసినదోష మేమి? మహా

నీయులగు వసువులు భూలోకమున మచ్చ్యలై పుట్టి రన నాశ్చర్యము కలుగుచున్నది. ఈవృత్తాంతంబంతయు వినిపింపు మనఁగా శంతనునకు మందాకిని యిట్లనియె.

పరుణపుత్రుం డగు వసిష్ఠముని కశ్యపప్రజాపతికి సురభివలనం జనించిన నందిని తనకు హోమధేనువై యుపచరించుచుండ, దానివలన గోరిన వస్తువుల నెల్ల! బొందుచు మేరుపర్వతమునందుఁ దప మాచరించుచుండె. అంతట నొకసమయమున వసువు లెల్లరును ద్రిభువనముల సంచరించుచు వసిష్ఠుండు తప మారించుచున్న మేరుపర్వతసమీపంబున నాశ్రమమునకు బోయిరి. వా రెనమండ్రును దమభార్యలతో నసిష్ఠునకు సకలపదార్థములను వలసినపు డెల్ల నొసఁగు నందినిని జూచి దాని సుగుణములకు వింతనొందుచుండ నష్టమవసువుభార్య తనభర్తతో నిట్లనియె. ఈయావుపాలు ద్రావినవారు పదివేలేండ్లు ప్రాయముగలవారై ముదిమిఁ జెందక సుఖులై యుందురని విందును. భూలోకమున నుశీనరుఁ డన్మరాజర్చికుమార్తె జితవతియనునది నాకు సంగాతక లై. దాని కీయాపు నిచ్చి పంపినచో నా కెంతయుఁ బ్రియమైయుండును. కావున దాని నెటులైనఁ బట్టి తోలుకొనిపోయి నానెచ్చెలి కిమ్ము. అట్లు చేసినచో నాజితవతి వెక్కువేలేండ్లు జరారుజావరితయై సుఖించు. అని చెప్పఁగా నాతండు భార్యకుఁ బ్రియంబు సలుప నిశ్చయించి తన యన్నలం బిలుచుకొని వసిష్ఠునకుఁ దెలిసినచో నామునీంద్రుండు తమేమి చేయునో యని యెంతమాత్రము భీతిల్లక, యాముని ఫలములం గొనితెచ్చుట కాశ్రమమును వీడి వనమునకుఁ బోయియుండ, విధిచోదిత్తుండై యాయావుం దోలుకొనిపోయెను. అంత వసిష్ఠుం డాశ్రమమున కేతెంచి హోమధేనువుం గానక దానిని వసువులు మ్రచ్చిలికొనిపోయి రని యోగమహిమం దెలిసి వారి నెల్లర మనుష్యులొనిం బుట్టునట్లు శపించె. అంత వసువులు వసిష్ఠుండు తమ్ము నందఱును మానవశరీరధారు లగునట్లు శపించెనని తెలిసి, మనుష్యదేహం బెత్తుటకు వెఱచి క్రమ్మఱ నందఱును వసిష్ఠుండున్న మేరుపర్వతప్రాంతమందలి యాశ్రమమున కేతెంచి యమ్మునీంద్రుం జూచి యిట్లనిరి. మహనీయా! మాయపరాధమును ఊమింపుము. తెలివితక్కువయై మీయావును దోలుకొనిపోయితిమి. శాపమో

మోక్షము ననుగ్రహింపుము. అని ప్రార్థింప నామహాత్ముండు వారికి గరుణించి వారితో నిట్లనియె. వసువులారా! నాశాపము వ్యర్థముకానేరదు. మీరందఱు టొక్కసంవత్సరము మాత్రము భూలోకమున నుండి మనుష్యదేహములను వదలి శాపవిముక్తు లయ్యెదరు. నాధేనువును గొనిపోయిన యష్టమవసువుమాత్రము భూలోకమున బహువర్షములు జీవించియుండి నకలవేదశాస్త్రముల నభ్యసించి, యొకకాచణమునఁ దండ్రికిఁ బ్రియంబు నేయఁదలంచి స్త్రీలం గూడుట వదలి సంతానము లేనివాఁడై పిదపశాపమోక్షముం బడయును. అని వసిష్ఠుం డానతిచ్చెను అంతట వసువులు నాకడ కేఠించి నాయందు నీకుఁ బుట్టువారై నిర్ణయించుకొని పుట్టుచుండఁగ నే తమశరీరములను గంగయందు వేయవలయు నని నన్ను వేడిరి. వారి కా వరము నొసంగితినిఁ గాన వారి శరీరములు నాయందుండి వెలువడఁగ నే గంగయందుఁ బడవేయుచు వచ్చితిని. ఈయున్న పుత్రుండు చిరకాలము జీవించియుండును. అని జాహ్నువి తన మానుషస్వరూప మెత్తుటకుఁ గారణమును, వసువులు మర్త్యులగుటకు పసిడుని శాపకారణమును వినిపించి, శిశువు నెత్తికొని యదృశ్యయయ్యెను. ఆశిశువునకే దేవప్రతుండనియు, గాంగేయుఁ డనియుఁ జేర్లు.

అంత శంతనుండు తనసతీసుతు లదృశ్యులై పోవుటకు వగచి హస్తీపురంబు నేరి పరమధార్మికుఁ డని ప్రజలు నుతించుచుండ, బ్రహ్మాత్మరంబుగాఁ బ్రజాపాలనంబు నేయుచుండె.

— గంగ భీష్టుఁ డెచ్చి శంతనున కిచ్చుట —

అవిధింబున గంగ పుత్రునితో శంతనుని వదలి ముప్పదియారేండ్లుండెను. ఇట్లుండ నొక్కనాఁడు శంతనుండు మృగయావినోదంబు సలుపుచు గంగాతీరంబున మసలుచుండ గంగ యత్యల్పప్రవాహముతోఁ దనకుఁ జూపట్టుటయు, నిందులకుఁ గారణం జేమియో యని శంతనుండు మది నాలోచించుచుండె. అప్పు డొక్కపురుషుండు తనశరస్రయోగంబున గంగను బ్రవహింపనీయక యడ్డుగట్టియుండఁ జూచి, యాతని యద్భుతకార్యమునకు మనమున నాశ్చర్యపడుచుండ నాపు పదపథాః I—12

రుషం డంతర్వితుం డయ్యెను. అప్పుడు శంతనుండు జాహ్నువిని బ్రార్థించి యామహాపురుషుం డెవండో తనకుఁ జూపు మనఁగా గంగా దేవియుఁ దాను పూర్వము శంతనుదేవిగా నున్నరూపుం దాల్చి శంతను సమాగమమున జనించి పెంపబడిపెద్దవాడైన పుత్రునిదక్షిణకరంబును బట్టుకొని శంతనుముందట నిలిచెను. అప్పుడా శంతనుండు తన్నును, దన కుమారుని గుర్తింపలేక వీ రెవ్వరో యని బిత్తరిచూపులతో నుండఁగా గంగాదేవి శంతనున కిట్లనియె. నరేంద్రా! నేను దొల్లి నీకు భార్యగా నున్నదానను. వీడు నీవలన నాకుఁ బుట్టినకుమారులలో - గంగయందు నేను బ్రవాహమునఁ బడవేసినవారు పోఁగా నేను గనుచుండగనే నీవడ్డ గించి యీపుత్రుని గంగయందుఁ బడవేయవల దనఁగా నే నాగి, నీయిష్టము చొప్పున బ్రవర్తింపఁగా మిగిలి బ్రతికినవాడు. అదియు విధిప్రేరణము. వీడు నీయెనిమిదవకుమారుడు. వీడు శిశువుగా నుండఁగా నీవు వీనిని గాపాడలేవని నేనదృశ్యనై పోవుచు వీనిని నైత మెత్తికొనిపోయి పెంచి పెద్దవానిని జేసితిని. ఈతం డిన్ని సంవత్సరములు నాయొద్దఁ బెరిగి వసిష్ఠునకు శిష్యుండై వేదవేదాంగముల నభ్యసించె. శుక్రబృహస్పతులకుఁ దెలిసిన నీతిశాస్త్రము నంతయు నభ్యసించె. మఱియుఁ బరశురామునితో ధనుర్విద్యావిలాసముల నెల్లఁ జదివె. ఇట్టివాడగు నీపుత్రుని నీయింటికిఁ దోడ్కొనిపోమ్ము. అని భీష్మునిశంతనునికై వశపఱచి గంగాదేవి యదృశ్య యయ్యె. అంత సకలశాస్త్రవేత్త యగు సుతుని శంతనుండు తోడ్కొని హస్తినాపురమునకుఁ బోయి మంత్రిపురోహితపౌరజనపదుల నెల్ల రావించి వారిసమక్షమున సకలగుణముల విరాజిల్లు దేవప్రతుని యశావజ్ఞాభిషిక్తునిగఁ జేసి యుల్లమున సంతసిల్లు చుండె. గంగాపుత్రుండును దండ్రీకి వినయపరుండై ప్రజలకుఁ బ్రియుండై ధర్మము నతిక్రమింపక తండ్రి యనుమతిం గొని ప్రజాపాలనంబుఁ గావించుచుండె.

— శంతనుండు నత్యవతిని పరించుట —

ఇవిద్ధమున సంవత్సరములు నాలుగు గడచినవి. అంత నొక్క నాడు శంతనుండు యమునానదీతీరమున విలాసమున విహరించుచుండ నొక్కమారుతము వానిఘ్రాణముల నానందింపఁజేయు దివ్యగంధమును

గొని తెచ్చెను. ఆసుగంధపరిమళమునకు మనస్సు సోక్కి యాగంధం జేదారినుండి వచ్చెనో యాదారింబట్టి పోయి, యయ్యది యొక యతివ మేని సుగంధముగ గుర్తించి దానింజేరి యడుగుటకుఁ బ్రయత్నించి, యది యోజనగంధి యను దివ్యసుందరమూర్తిగా నెఱింగి యాకన్యకం దఱిసి యిట్లనియె. ఓగంధవతీ! నీ వెవ్వతెవు? ఎవనికుమార్తెవు? ఇచ్చోట నీ వేమి చేయుచున్నదానవు? అని యడుగ నాకన్యక శంత నున కిట్లనియె. నేను దాశరాజుకూతురను; నన్ను యోజనగంధియనియు, మత్స్యగంధియనియుఁ జేర్కొందురు. నాతండ్రి యాజ్ఞ మెయి నిచ్చోటఁ ధర్మార్థముగ యమున నీయోడచే దాటెను. అనిన విని శంతనుండు దాని రూపరేఖావిలాసములకును దానిమైనుండి వెలువడు పరిమళ సుగంధవాయువులకును మోహించి, దాశరాజునొద్దకుం బోయి యా కన్యకను దన కిచ్చి వివాహము గావింపు మనఁగా, నాతండు శంతనున కిట్లనియె. రాజేంద్ర! ఆడుపిల్ల పుట్టినంతటనే యన్యున కొసంగవలసినది మేలైనధర్మము. అందుఁ దగినవరుండు లభ్యపడినపు డొసంగి తీరవల యును. నీవంటియు తమవరుండు లభ్యపడఁగా వెనుదీయ వచ్చునే? నా కొకవరము నిచ్చి కన్యకను గొనిపోమ్ము. అనఁగా శంతనుం డావర మీయ నలవి యేని యిచ్చి కన్యకఁ గొనిపోయెద. అడుగు మనఁగా, దాశరాజు “దీనియందు నీకు జనించు పుత్రునకు నీయనంతరము నీరా జ్యము నొందునట్లు వర మొసంగి కన్యకం గొనిపోమ్మనెను. అప్పటికే యశావరాజ్యపట్టాభిషిక్తుఁ డైనదేవప్రతాని శంతనుండు తలంచి యావర మీనొల్లక మరల వచ్చినత్రోవ హస్తీపురముం జేరి, యోజనగంధిం దలంచుచు నిట్టూర్పు నిగుడ్చుచు మన్మథునొఱపులం బడుచు నేమియుం జేయ నేరక చింతాక్రాంతుండై యుండె.

అంత గంగాపుత్రుండు తండ్రిని సమీపించి, యోగక్షేమము లా రసి యాతనిమనోభావం బుపలక్షించి, దానికారణంబు లరయఁ గోరి యిట్లనియె. రాజేంద్ర! నీపాలించు రాజ్యంబునఁ బ్రజ లెల్లరు సుఖులై యున్నారు. సామంతులు విధేయులై సకాలమునకుఁ గానుకలను, గప్ప ములను నొసంగుచున్నారు. శత్రురాజులు విధేయులై యున్నవారు, ఎట్టికొఱతయుఁ గానరాదు. ఇట్లు రాజ్యపాలనంబు శాంతియుతంబై

యుండ నీవు చింతాక్రాంతుడ వగుటకుఁ గారణమేమి? అశ్వారోహణాది విలాసములకు విముఖుండవై యున్నావు. వనకేళిసలుప నొల్లవు. ఆఖేటంబు మది కింపుగాదు. నీశోకకారణంబు నాతోడ నేనియుఁ జెప్పవు. ఇట్లుండటకుఁ గారణము నానతీయవే? యని యడుగఁగా శాంత నవునకు శంతనుం డిట్లనియె. కుమారా! నామనస్సునం దుండు కొఱుతను నీకుఁ దప్ప మఱియెవరితోఁ జెప్పుదు? వినుము. ఇంతకాలమునకు నాకు నీ వొక్కరుండవే కుమారుండవు. అందును సకలవిద్యలను, క్షత్రియోచితశస్త్రాస్త్రవిద్యలను సంపూర్ణముగ నేర్చిన మహనీయుండవు. వ్యర్థులగు నూర్ధ్వకౌముకులకంటె నధీతసర్వశాస్త్రోవిదుండగుపుత్రుండొక్కడే చాలును. నీవు సకలశస్త్రాస్త్రవిద్యల నపుణుండ వగుటవలనను, రణములయందుఁ గ్రూరుడ వగుటను, శత్రురాజుల నదుముటలో సాహసికుడ వగుటను నీయునికి నే నంతగా నవ్వకున్నాడను. బహుపుత్రార్థంబు యత్నంబు సేయవలయు. మఱియుఁ బెండ్లాడెదను. అనిన విని గాంగేయుండు వృద్ధులగుమంత్రులతోను బురోహితులతోను సుహృజ్జనులతోను విచారించి, యోజనగంధిపై రాజుచిత్తము తగిలి యుండుట నెఱింగి, యనేక రాజన్యులతోడం గూడి దాశరాజు కడకుం జని మారాజునను సత్యవతిని దేవేరిగా నిచ్చునది యని యడిగిన, నాతండును దేవప్రతుం బూజించి, 'నీవు ధర్మశీలుండవు; అర్థాన్యవిదుండవు; సకలకార్యసమర్థుండవు; గుర్వర్థంబు కన్యార్థివై వచ్చితివి; కావున నేను గృతార్థుండ నైతి. ఈనయ్య యుపరిచరవసురాజుపుత్రక. ఆరాజుర్ని యిక్కన్యకను నా కొప్పగించునప్పుడు దీని నొరుల కీవలదు. శంతనున కిచ్చునది యని చెప్పఁగా, నసితుండైన దేవలుండు కన్యార్థియై వచ్చి దీని నడుగ, నతండు దీనికిఁ దగినవరుడు గాఁ డని యొసంగనైతి. ఇపుడు మీతండ్రి యిక్కన్యకకు వరుడుగా లభించి నందుల కెంతయు సంతసింతు. ఇది శ్లాఘ్యమైనసంబంధము. దీనిని వదలుటకు నా కిచ్చలేదు. నేన కాదు. మహేంద్రుండైనను నిట్టిసంబంధమును విడుచునే? అంతయు ననుకూలముగ నున్నది. అయినను గన్యకకుఁ దండ్రి నగుటంజేసి యొకటి చెప్ప నవసర మయ్యె. మీతండ్రికి దీనియందుఁ గలుగుపుత్రుడు నీకు సపత్నిమాతృపుత్రుఁ డగును. దానం

జేసి మీకిరువురకును విరోధము గలుగును. నీ కెట్టిపరాక్రమవంతుఁడు శత్రువైనను నీయెదుటఁ జిరకాలము ప్రాణములతో జీవింప నోపునే? యని నేభీతిల్లియున్నవాఁడను. ఇవిధమున నాలోచించిచూడ సత్యవతిని నీతండ్రి కొసంగుటలో నాకు సంశయమయ్యెడిది. ఇక నీవేమి చెప్పుదువో వినియెద' నని దాశరాజు మిన్నకుండె. అపుడు భీష్ము డాతనిం గాంచి దాశరాజు! ఈ నీరాజసభలో నేఁజేయుప్రతిజ్ఞను వినుము. సర్వవిధవైరములకు మూలమైన రాజ్యమును నే నుండుకాలమునఁ ద్యజించితిని. ఈ సత్యవతియందు మాయయ్యకుఁ బుట్టువాఁడే మాకెల్ల రాజగుఁగాక. ఇట్లీసభామధ్యమున వ్రతమును బూనితిని. అని చెప్పఁగా దాశరాజు దేవవ్రతమున కిట్లనియె. 'మహనీయా! వినుము. ఇట్టి వీరవ్రతమును బూనుటకు నీవంటి లెంఁపరికి ధర్మాత్మనకుఁ దగుఁ గాని యెదుల కిది సాధ్యమగునే? ఈ కన్యకవిషయమున సకలచర్యలకును నీవే నియామకుఁడవై యుండెదవు; కాని యింకొక్కటి చెప్పెద. వినుము. సత్యవతీనిమిత్రమున సత్యవ్రతమును బూని రాజ్యము నెల్ల సత్యవతీసంతానమునకే నీ విచ్చుటకుఁ దీర్తానించుకొనినను, నీసంతతివారు తమరాజ్యమును గ్రహింపకుందురే? యని సందేహము గలుగుచున్న' దని చెప్పఁగా విని గాంగేయుండు దాశరాజుభావము నెఱింగి యెట్లులైనను దండ్రీకిఁ బ్రియము సలుపువాడై దాశరాజు నుద్దేశించి యాసభలో మఱియు భీష్మంబైనపలుకు నుడివెను. దాశరాజు! నేను మున్నే రాజ్యమును ద్యజించితి. నాసంతతివారేని మఱల నీరాజ్యము నవేఱింతు రను సంశయము తీఱఁగ నేను వివాహముఁ జేసికొనక నియమముతో నాకలకాలము బ్రహ్మచారిని యుండెద. అట్లు నాకు సంతానమే కలుగదు. సంతతి లేనివాడనైనను నాకు శాశ్వతపుణ్యలోకము లనేకములు గలవు. నీయిచ్చమేరకు వ్రతఁరాయఁడుడ నైతిని. ఇక సత్యవతిని మాతండ్రి కీయఁ దగునుగదా! అనఁగా దాశరాజు సంతృప్తస్వాంతుండై సత్యవతిని శంతనున కిచ్చెద ననియె. అంత నాగంగాపుత్రుని యత్యుత్తమమైన సజ్జనత్వమునకును బితృభక్తికిని దేవతలు మెచ్చి వానివైఁ బూలవాసఁగురిసిరి. ఇతరభయోత్పాదకములగుకార్యముల నాచరించుటంజేసి

యాదినము మొదలు దేవప్రతుండు భీష్ముం డని పేర్కొనబడెను. అంత నాదేవప్రతుండు సత్యవతియొద్ద కేగి, యమ్మా! మీతండ్రి నిన్ను నాతండ్రి కొనంగెను. మనయూరికిఁ బోదము రమ్ము. ఇవిగో రథ్యములం బూన్చిన రథ మాయితమై యున్నయది. దాని నెక్కు మని చెప్పి యామెం దోడ్కొని హస్తీపురప్రవేశము గావించి, యామెను దండ్రికి నివేదించెను. రాజు లెల్లరు నాదేవప్రతుని సాహసకార్యములం జెప్పు కొనుచు నాతని భీష్ముండనిరి. అంత శంతనుండు పుత్రునిసాహసకార్యమున కొకవంక నాశ్చర్యమును, పేటొకవంక సంతోషమును బొంది, భీష్ముండనునామ మాతనికి సార్థక మనెను. అంతఁ బుత్రునకు సంతోషించి శంతనుండు వానికి స్వచ్ఛందమరణము వరముగా నొసంగెను.

❖ చిత్రాంగద విచిత్రవీర్యుల జననము ❖

షిదప శంతనుండు తనయిష్టానుసారముగ యోజనగంధి యను నామాంతరము గల, దాశరాజపుత్రి సత్యవతిం బెండ్లాడి క్రమమున నాదేవియందుఁ జిత్రాంగదవిచిత్రవీర్యులను పుత్రులం బడసి, వారి బాల్యమునందే పరలోకగతుం డయ్యెను. అంత భీష్ముండు తండ్రికిఁ జేతకార్యముల నొనర్చి, వెంటనే సత్యవతి యనుజ్ఞగొని చిత్రాంగదునకు కౌరవరాజ్యాభిషేకము గావించెను. ఆచిత్రాంగదుం డతి పరాక్రమవంతుడై తోడిరాజులను శూరులను లక్ష్యవైట్టక, దేవతల తోను దానవులతోను గంధర్వులతోను నెల్లప్పుడుం బోరాడుచుండె. అంతఁ గొన్నినాళ్ళకుఁ జిత్రాంగదుం డనుకౌరవరాజుపేరుగల గంధర్వుం డొకఁడు కురువంశపుఁ జిత్రాంగదునిపై విజృంభించి యుద్ధమునకుఁ బిలువఁగా, నాచిత్రాంగదదవ్యయమునకుఁ గురుక్షేత్రంబున మూఁడేండ్లు పోరు సరస్వతీనదీతీరమున ఘోరంబుగాఁ బ్రవర్తిల్లె. ఆపోరునందు గంధర్వుండు మాయాబలంబుఁ బరపి కౌరవచిత్రాంగదుం దెగఁజూచె. అట్లు సత్యవతీసూనుం డగు చిత్రాంగదుండు గంధర్వునిచే నిహతుం డగుటకు భీష్ముం డెంతయు, వగచి వానికిఁ బరలోకకార్యములంజేసి వాని తమ్ముం డగు విచిత్రవీర్యుని కౌరవరాజ్యమునకుఁ బట్టాభిషిక్తుంజేసెను. అంత రాజు బాలుండు గావున భీష్ముండు సత్యవతి యనుమతిం గొని

రాజ్యకార్యముల నెల్లఁ దాను నడపుచుండె. విచిత్రవీర్యుఁడును దేవ వ్రతుమాట జపదాటక యాతని యాలోచనమేరకు ధర్మమున రాజ్య మేలుచుండెను.

అంతఁ గొన్నిదినములకు విచిత్రవీర్యునకు వివాహోచితకాల మగుడుఁ గాశిరాజపుత్ర క లగు నంబాంబికాంబాలికలకు స్వయంవరోత్సవము వారితండ్రి చాటఁగా, నావృత్తాంతమును భీష్ముఁడు విని సత్యవతి యనుమతిం గొని రథారూఢుండై కాశీపురమునకుం బోయి, స్వయంవర మందిరము నేరి యచ్చోట స్వయంవరాహూతు లగురాజచ్యవరుల సమక్షమున నాకన్నియలంజూచి, వారి కచ్చోట మూగియుండురాజుల పేళ్లను దెలియఁ జెప్పుచుండ, భీష్ముఁడు వారిమువ్వరను హఠాత్తుగా “నే నీకన్నియలను నాతమ్ముండు విచిత్రవీర్యునకుఁగ వరించి కొనిపోవు చున్నాను” అని వారిమువ్వరను దనరథంబుపై నెక్కించుకొని బిగ్గరగా జలదనిస్వనంబుతో సకలరాజుల కిట్లనియె.

— { భీష్ముఁడు రాజుల నెల్లరజయించి కాశిరాజుకన్యలఁ దెచ్చి విచిత్రవీర్యునకు వివాహము చేయుట } —

“రాజన్యులారా! వినుఁడు. లోకమున నెనిమిదివిధము లగు వివాహములు గలవు. పెద్దలు కొందఱు సద్గుణవంతుఁ డయినవరునిఁ బిలిచి వానికుచితముగ భన మొసంగి, తమశక్తికొలంది నాభరణముల తోను, వస్త్రములతోను నలంకరించిన కన్యకను దానము చేయుట బ్రాహ్మ వివాహమందురు. మఱికొందఱు వరునివలన నొకగోమిథునమునుదీసికొని గాని, రెండుగోవులను దీసికొని గాని, కన్య నిచ్చి వివాహముచేయుట యాష్టవివాహ మందురు. ఇందు హోమద్రవ్యాదులను గృన్ధ్యాదాత సేకరించునిమి త్రము గోమిథునమును గొనును. కొందఱు కన్యకతట దండ్రులు కోరినధనమునొసంగి కన్యకం గొని వివాహము చేసికొందురు. ఇది యాసురవివాహము. మఱికొందఱు బలవీర్యసాహసంబులఁ గన్యకం గొనిపోయి పెండ్లియాడుదురు. ఇది రాక్షసవివాహమనఁబడును. కన్యక నిదురించుచుండినఁగాని, లేక యేవిధముననైన నొడ లెటుంగకయున్న ప్పుడుగాని దానిం గామించి సంగమించి వివాహము చేసికొనుట కలదు.

ఇది పై శాచవివాహమందురు. కొందఱు కన్యకలతలిదండ్రులువరునిఁబిల్చి యీ మాకన్యకను నీ కిచ్చి వివాహమొనర్చెదను. ఇదియు నీవును సర్వ ధర్మముల నాచరించునది యని వరుని నొడంబఱచి వాని కొసంగెదను. ఇదిప్రాజాపత్యవివాహము. మఱికొందఱు యాగమొనర్చునప్పుడే ఋత్విజుని యార్త్విజ్యమునకు సంతసించి, వానికి సోమయాజి తనకూఁతునిచ్చి వివాహము చేయవచ్చునందురు. ఇది దైవవిధానవివాహ మనఁబడును. ఈయన్నివిధముల వివాహములలో నొక్కొక్కవర్ణమువారికిఁ గొన్ని విధానము లుచితముగానుండును. అందు బలవీర్యసాహసములం గన్యలం గొనిపోయి పెండ్లియాడుట రాక్షసవివాహము. రాజుల కుచితమై యుండు. కావున నే నిప్పు డీకన్యకలను ఏకమించి గొనిపోయి నాతఁడున కిచ్చి వివాహము గావించెద. నన్ను గెల్చి కన్యకలను విడిపించుకొనిపోవుటకు శక్తి పౌరుషములుగల వారు నాతోఁ బోరాడి బలశౌర్యములఁ జూపి కన్యకలం గొనిపొందు. నేను మీతో యుద్ధమునకు సన్నద్ధుడనై యున్నాఁడను.” అని భీష్ముండు భీష్మకార్యోన్ముఖుం డై యారాజుల నెల్లరఁ బోరునకుఁ జీరఁగా వా రెల్లరు వెంటనే తనుత్రాణశిరస్త్రాణములను దాల్చి, సకలాయుధంబులఁ గట్టాయు తంబులైన తేరు లెక్కి, భీష్మ నడ్డగించి యందఱు నొక్కమొగి నతనిపైకి నురవడించిరి. అప్పుడు భీష్ముండు వారు తనపైఁ బ్రయోగించిన శరజాలముల నన్నింటిని నడుమన తునుముచుండె. అంత రాజు లెల్ల రొక్కటం గూడి వర్షకాలమున మేఘములు కొండ నావరించి గొప్ప జడివాన గురియించుపగిది భీష్మపై బాణవర్షమును గురియించిరి. ఆశూరుండు తనహస్తలాఘవముమెఱయ వారిబాణముల నన్నింటిని నన్ని బాణంబు లేసి వానిని నడుమనే ఖండించుచుండెను. పిదపఁ దనపై బాణప్రయోగమును గావించు శత్రురాజులను వేర్వేఱ నొక్కొక్క నిపై మూఁడేసి యమ్ముల నేసిన, వారు భీష్మునిపైఁ దాము ప్రత్యేకప్రత్యేక ముగ నై దేసిబాణములను బ్రయోగించిరి. అంత దేవప్రతుండు రోషా రుణితలోచనుండై వారిపై రెండేసి ప్రత్యేకబాణముల నేసి కొందఱ విండులఁ దునిమెను. కొందఱ విండులయల్లెత్రాళ్లఁ ద్రొంచెను. కొందఱ ధ్వజములఁ గ్రిందఁబడ గొట్టెను. మఱికొందఱ మైమరువులఁ జింపెను.

వేటొకకొండఱతలలఁ దఱిగెను. ఇట్లు రాజలోకము నంతను బీభత్సముగఁ గొట్టి వారెల్ల రాశ్చర్యముతోఁ జూచుచుండఁ గాశీరాజకన్యకల మువ్వరం గొని హస్తినాపురంబునకు విక్రమవంతుం డై యేగుచుండెను.

అట్లు పోవుచుండ సాల్వం డనురాజు భీష్టు నడలించి నిలునిలు మని పోరునకుఁ బిల్వఁగా, భీష్టుడు భీష్టుముఖంబుఁ దాల్చి రథంబు నిలిపెను. అంత సాభ్యుండు రాజు లెల్లఁ జూచుచుండ భీష్టునిపై ననేకశరములను వైచి నొప్పించెను. రాజు లందఱును సాభ్యుం గొనియాడిరి. అట్లందఱచేత శ్లాఘింపఁబడుచున్న సాభ్యుని భీష్టుం డుద్రేకంబున నిలునిలు మని యెదిరించి తనసారథితో నిట్లనియె. గరుత్మంతుండు స్వమును జూచినంతనే పట్టుకొని వధించుటకుఁ గొంతకాల మగును. అట్లు నీవును నేను సాభ్యునిబట్టి వధించువఱకు మనతేరిని వానియెదుటనే యుండునట్లు తోలుచుండు మనెను. వాఁ డట్లు నేయుచుండ భీష్టుండు విక్రమించి సాభ్యునియస్త్రములకుఁ దాను మా అస్త్రముల నేయుచు, వారుణాస్త్రం జేసి వానిగుఱ్ఱములను గూల్చెను. వింద్రాస్త్రమునుబ్రయోగించి సారథితల నులుమాడెను. అంత సాభ్యునిమాత్రము ప్రాణములతో వదలెను. ఇట్లు సాభ్యుండు పరాజితుండై తనపురమునకుం జనియె. స్వయంవరమునకు వచ్చినరాజు లందఱును దమతమదేశంబుల కేగిరి.

ఇట్లు గాంగేయుండు రాజలోకంబు నెల్ల సశ్రమంబున నోడించి యాకన్యకలను గూఁతుండ్రమాడ్కి, గోడండ్రంబోలె, జెల్లెండ్రపగిది భావించి హస్తినాపురంబునకుఁ దోడ్తెచ్చి, సత్యవతీదేవితో నాలోచించి యొక్కసుముహూర్తంబున విచిత్రపీఠ్యునకు వారిని వివాహంబు నేయనున్న, వారిలోఁ బెద్దది యగు నంబ భీష్టునితో నిట్లనియె. నేను బూర్వము నామనస్సున సాశ్వరాజును వరియించియుంటిని. అతండును నాకనురక్తుండై యుండె. మాతండ్రియు మాయభిమతమున కీయకొనియె. సకలరాజసమక్షమున నేను స్వయంవరకాలమున సాభ్యునే వరియింప నిశ్చయించియుంటిని. ఇంతలో నీవు న స్త్రీనాచెల్లెండ్రతో రథంబున నిడికొని స్వయంవరాగతరాజుల నోడించి హస్తపురంబునకుఁ దోడ్తెచ్చితివి. అబల నగు నే నేమి చేయుదాన? నామనోరథం బీడెర్పు

మని కోరెద. నీవు సకలధర్మముల నెఱింగిన మహనీయుండవు. నీ వెట్లుతలంతువో యని మనవిచేసెను. అప్పుడు గంగాపుత్రుండు తన మంత్రిపురోహితాష్టజనులతో నాలోచించి వారినెలవుం గొని దాని సాభ్యునౌద్ధకుఁ బంపెను. అంబికాంబాలికలను మాత్రము విచిత్రవీర్యునకు మహావిభవంబున వివాహము గావించెను. విచిత్రవీర్యుండును నాసుందరులయెడఁ గర మనురాగంబుఁ గలిగి రాచకార్యముల నెల్ల విడిచి కేవల కామపరతంత్రుండై స్త్రీలోలుండై యుండె. ఇవ్విధంబున నేడేండ్లు నెల్లెను. విచిత్రవీర్యుడు రాజయత్నరోగబాధితుండై శోషించి సంతతిఁ బడయక మృతుండయ్యెను. అంత భీష్ముండు దుఃఖపరవశుండై తమ్మునకుఁ జేతకార్యములను నిర్వర్తించి, యావరానిపుత్రశోకంబున నవయుచున్న సత్యవతిని సమాధానపఱచుచు, నుపశమిల్లున ట్లొనర్చుచుండ నెట్టకేలకు ధైర్య మవలంబించి యుండి, యరాజకం బైనరాజ్యం బకలంకంబుగా రక్షించుచున్న కొడుకు ధర్మజ్ఞమూర్తి సమీపించి సత్యవతి, యొకనాఁ డిట్లనియె.

గాంగేయా! వినుము. మీతండ్రి మహాధర్మపరుండు. నిర్మల కీర్తిని సంపాదించిన మహనీయుండు. అట్టివానికి మీరు కొడుకులుగ జనించితిరి. ఇరువురు విధిప్రేరణంబున గతించిరి. మీతండ్రివంశము నుద్ధరించుటకు నీ వొక్కరుండ విప్పుడు మిగిలియున్నవాడవు. శంత నునీ కీర్తియు, సంతతియుఁ బండదానవిధానంబును నీయొక్కనియంద నిలిచియున్నది. పుణ్యకర్మముల నాచరించిన స్వర్గప్రాప్తియును, సత్య వచనమున దీర్ఘాయువును నెట్లొ, ధర్మ మట్లు నీయందు నియతమై యున్నది. నీ వెఱుంగని ధర్మములు, వేదశాస్త్రంబులు, పురాణోపాసన ములును లేవు. నీకు సకలధర్మములు, నాపధర్మములు సకలమును దెలి యును. కావున మన కందఱకును శ్రేయోదాయకమైనదాని నొకటి నేఁ జెప్పెద. దానిని నీ వనుష్ఠింపవలయును. నీకూర్చి తమ్ముడును నా కుమారుండును గౌరవవంశము నుద్ధరింపనున్న వాడను నగు విచిత్ర వీర్యుండు సంతానమును బడయక పరలోకగతుం డయ్యె నని నీవెఱుం గుదు. వాఁ డట్లు బాల్యముననే మరణించియుండుటచే మనవంశ మింతటితోఁ బరిసమాప్తి యగుకాలము సంభవించినట్లున్నది. కావున

నీవు రూపసౌందర్యముతులును, సంతతిని గోరియుండువారును నగు విచిత్రవీర్యుని భార్యలయందు దేవరన్యాయంబున సంతతిని బడయుము. వంశము నుద్ధరింపుము. కాదేని తగినకన్యకలను వివాహమాడి వంశమును నిలుపుము. ఎవ్విధముననైనను బితరులకుఁ బుణ్యలోకావాసమును గలిగింపుము. అరాజకంబైన ప్రతీపరాజ్యంబున కభిషిక్తుండవై ధర్మమునఁ బ్రజల నేలుము. బ్రహ్మ మొదలంతవఱ కవిచ్ఛిన్నముగా నిట్లు వచ్చినవంశము నీ వుండఁగనే నీతరమున నేదోయొకకారణమున విచ్ఛిన్నమై చనుటను నీవు చూచుచుండుట ధర్మమే? అని తల్లియును, మిత్రులును జెప్పఁగా విని భీష్ముండు వారల కిట్లనియె. ఇది ధర్మమే యైనను, నోతల్లీ! నా కాచరించుటకుఁ దగనిది. మున్ను దాశరాజు సభలో నేఁ జేసిన ప్రతిజ్ఞ నీవెఱుంగని యదియే? భూమి తనగుణమగు గంధమును, ఉదకము తనగుణమగు రసమును, తేజస్సు తనప్రకాశమును, వాయువు స్పర్శమును, నాకసము శబ్దమును నొకవేళ వదలిన వదలుఁగాని, యింద్రుండు తనపరాక్రమమును, సూర్యుండు తనతీక్షణతను, జంద్రుండు చైత్ర్యమును, యముండు ధర్మమును విడిచినను నే నాడినసత్యవాక్కును దప్పదునే? హస్తినాపురప్రభుత్వమే కాదు సుమీ! ముల్లోకముల నేలుట గాని, యింద్రపదవి గాని, యంతకంటె నుత్తమపదవి గాని యేది లభించినను నే నాడినసత్యవచనమును దప్పను. కావున నీ యానతిమెయి నే నాచరింపనొల్లను. అని చెప్పఁగా ధర్మజ్ఞుం డైనకుమారునకుఁ దల్లి యైన సత్యవతి వెండియు నిట్లనియె. ధర్మమూర్తీ! నీవచనము నీవ్రతము నీధర్మము నే నెఱుంగనిది కాదు. నీదగుదివ్యతేజస్సున ముల్లోకములను వేఱుగ సృజించు సామర్థ్యముగల మహానీయుండవీవు. దాశరాజు సభలో నాడు నీవుచేసినప్రతిజ్ఞను నే నెఱుంగుదు. అయినను ఆపత్నమయమునం దాచరింపవలసినధర్మముల నేల యాచరింపరాదు? నీవు శ్రుక్రాంగిరసుల కెనయైనవాడవు. శావున నాపద్ధర్మము ననుష్ఠించి కులమును గీర్తిని నిలిపి, పితరులకుఁ బుణ్యలోకమునం దావాసము స్థిరపరచి మమ్మును సంతోషింపఁ జేయరాదే? అనిన విని సత్యవతికి భీష్ముం డిట్లనియె. తల్లీ! వినుము. ఇది ధర్మమనుపేరుతో నుండు నధర్మము. దీని నాచరించుటచే హాని కలుగును. మేలు కలుగదు. రాజులకు

సత్యమును వదలుట తగునే? కావున నావిషయంబు విడువుము. శంతను సంతాన మవిచ్చిన్నముగ నుండు నిమిత్తము ఊత్రియొచిత మగు నదియును. బూర్వ మాచరింపఁబడు చుండినదియు మగు నాపద్ధర్మ మొకటి యున్నది. దానిం జెప్పెదను. ఆకర్ణింపుము. ఆధర్మమును సైతము మనలోఁ బెద్దలగువారితోను, మన కాత్మ లగు మంత్రివర్గముతోను, ధర్మముల నెఱిగిన మన కుల బ్రాహ్మణులతోను, నీతిపరులగు పౌరజనుల తోను నాలోచించి యనుష్ఠింపవలయును. ఆధర్మమును వివరించెదను. పూర్వకాలమునఁ బరశురాముఁడు తనతండ్రి యగు జమదగ్నిని వధించె నని కార్తవీర్యార్జునునివైఁ గ్రోధమునుదాల్చి వాని వేయిచేతులను నఱికి గతాసువుం జేసెను. అంతఁ దనినిబొందక సకలక్షత్రియకులమునకు నలిగి రాజుల నెల్లను నిరువదయొక్కమాటులు వెదకివెదకి యుద్ధము చేసి, వారిపై నానాస్త్రప్రయోగంబులఁ గావించి లోకము నిక్షత్రియ మగునట్లు చేసెను. అంత లోకమునందు ఊత్రియపురుషులు లేక పోయిరి. ఊత్రియస్త్రీలు మాత్ర మెటులైన వంశము నుద్ధరింపవలె నని తలపాసి, క్షేత్రజుఁడు వంశకరుఁ డగు నని తెలిసినవారై యట్టి పుత్రోత్పాదననిమిత్తము వేదవిదు లగు సుత్తమ బ్రాహ్మణులను సంతానకాంక్ష లై ప్రార్థించిరి. బ్రాహ్మణులును సంతానార్థము ప్రార్థించిన స్త్రీలను బొందుటయు, నాస్త్రీలకుఁ గలిగిన సుతులు క్షేత్రజులై వారిభర్తలకులముల నుద్ధరించుటయు ధర్మ మని, యాస్త్రీల ప్రార్థనల నంగీకరించి యాకాలమున ఊత్రియకులములను వృద్ధిచేసిరి. కావున ఊత్రియాంగన లుత్తమ బ్రాహ్మణాంగమమున సంతతిం బడయుట ధర్మమై యనుభవపీఠమునై యున్నది. ఇంతేగాక యీవిషయము నిదర్శనపూర్వముగఁ దెలియు నిమిత్త మొకయితీహాసమును వివరించెద.

— దీర్ఘకమునివృత్తాంతము —

దేవగురు వగు బృహస్పతికి నుతభ్యుండను జ్యేష్ఠుఁడు భ్రాతయై యుండె. ఉతభ్యుని భార్య నిండుచూలాలై యుండ బృహస్పతి దానిం గావించి సంగమోన్ముఖుండు కాఁగా, మమత యను పేరు గల యాయిల్లాలు 'ఓబృహస్పతీ! నే నిపుడు మీయన్న వలనగర్భమును ధరించియున్న

దానను, నాగర్భములో నుండునుతథ్యపుత్రుఁ డిప్పటి కేవేదవేదాంగముల
 సధ్యయనముఁ గావించియున్నాఁడు. నీసంగమమున నీయమోఘవీర్య
 మునఁ బొడమువానికిని, నిదివఱకు నాగర్భమున మహానీయుండై పెరిగి
 యుండు నుతథ్యపుత్రునకు నెడ ముండదు. కావున నిపుడు నీవు నాతో
 సంగమము నుడుగుము.' అనఁగా, మమతమాటలను బ్రహ్మస్పతి యాద
 రింపక దానిని బలాత్కరించి రమింప నుద్యమించెను. అపుడు గర్భ
 మునందున్న యుతథ్యపుత్రుఁడు గర్భము రేతస్సునఁ దడుపఁబడుచుండుట
 నాలోచించి, బ్రహ్మస్పతి తనతల్లి వల దన్నను బలాత్కరించి యామెను
 రమించుటంజేసి గర్భమిప్పడు రేతస్సుచే చెమ్మఁదగులుచున్న దని
 తెలిసి, యోసురాచార్యా! యిపుడు నీ యుద్యమము తగనిది. ముందుగ
 నే నీగర్భమున నుద్భవిల్లి వర్ధిల్లుచున్నాను. ఇత నీరేతస్సు పడుటచే
 గలుగు రెండవవాని కీగర్భమున నెడముండదు. కావున నీతలపెట్టిన
 కార్యము నుడుగు మనెను. బ్రహ్మస్పతియూ గర్భమున నున్న వానిమా
 టల నైతము సరకుగొనక రతివరవశుండయ్యెను. అంత నాగర్భస్థుండగు
 బాలుఁడు గర్భమున రేతస్సును బడనీయక తనపాదమున గర్భద్వారము
 నడ్డగించె. అప్పు డారేతము గర్భములోనికి జొచ్చుటకు వీలుగాక
 పొటలి క్రిందఁ బడెను. బ్రహ్మస్పతి గర్భస్థుండైనబాలుం డడ్డగింపఁగా
 నిది యిట్లు వ్యర్థమయ్యె నని కోపించి, సర్వభూతములకు హితంబైన యి
 క్కార్యంబునందు నాకుఁ బ్రతికూలుండ వైతివి. కావున దీర్ఘతమంబును
 బొందు మని శాపం బిచ్చిన వాఁడును దీర్ఘతముండు నా బుట్టి, సకల
 వేదవేదాంగవిదుండై పుట్టుగుడ్డియయ్యెను దనవిద్యాబలంబున బహు
 కాలంబునకుఁ బ్రద్యేషిణి యనునొక్క బ్రాహ్మణవనితను బెండ్లియాడి, యా
 రూపసంపన్నయందు మహాయశు లగు గౌతమాదు లైన కుమారులం
 బడెను. వీ రుతథ్యకులమును వృద్ధిచేసిరి. అంత నొక్కనాఁడు వృషభ
 మొక్కటి యావుతో సంగమించుచుండ నాసంగతిని దీర్ఘతముండు
 గుర్తించి, యప్పటినుండి చేతికిఁ జిక్కినగోవుతో జంకక కామచర్యల
 జరుపుచుండఁగా, నాయాశ్రమవాసులు వీని యసహ్యకార్యములకును
 దుశ్చారిత్రమునకు రోసి, వీని నీయాశ్రమంబున నుండనీయరా దని నిశ్చ
 యించిరి. భార్యయగు ప్రద్యేషిణియుఁ బుత్రవతి యగుటంజేసి దీర్ఘత

ముని ననాదరణముతోఁ జూచుచుండె. అంత దీర్ఘ తముండు భార్యబిలిచి తన్నది ద్వేషించుటకుఁ గారణం బడుగఁగా బ్రద్వేషిణి యిట్లనియె. లోకమున మగఁడు భార్యను భరించుటంజేసి భర్త యనఁబడెను. పాలించుటంజేసి పతి యనఁబడెను. నీవు పుట్టుగ్రుడ్డివైయుండుట నిన్ను బెడ్డి యాడినది మొదలు నిన్నను నీబిడ్డలను నేనే భరించుచుఁ బోషించుచున్నదాన; ఇక నేను నిన్ను భరింపనేరను. అనఁగా దీర్ఘ తముండు భార్యతో, ఓప్రద్వేషిణి! నీకు ధనము కావలయు నని కదా యిట్లు చేయుచున్నదానవు. నన్ను రాజగృహంబునకుఁ దోడ్కొనిపొమ్ము. నీకు వలసినంత ధనము నిప్పించెద ననఁగా బ్రద్వేషిణి పతి కిట్లనియె. స్వామీ దుఃఖికారణ మగుధనము నాకు వలదు. నీ విచ్ఛుధనము నే నొల్లను. నేను నీ వే మొసఁగినను నిన్ను నేను భరింపనేరను. నీయిష్టానుసారము వర్తిల్లు మనఁగా దీర్ఘ తముండు కోపముగలవాఁడై యిట్లనియె. ఈ దినముమొదలు నే నొకవ్యవస్థను జేసెదను. స్త్రీలకు వారు ప్రతికియుండు నంతకాల మొక్కఁడే పతిగా నుండును గాక! వారి తరుల నవేక్షింపఁ గూడదు. ఆపతి పరలోకముల కేగినను వా రన్యనిఁ జేపట్టరాదు. వారిని బొందరాదు. అటు లగుచో వారిని మహాపాతకంబు లావరించును. భర్తలేనిభార్య లెంత ధనవతులైనను భోగవిముఖురాండు కావలయును. అట్లు వా రివ్యవస్థను మీఁటి నడచిరేని యపనిందలకుఁ బా లగుదురు. దాన వారు కీర్తి తొలఁగి యపకీర్తిభాజన లగుదురు. అని వ్యవస్థాపూర్వకంబుగాఁ జెప్పఁగాఁ బ్రద్వేషిణి వానికిఁ గడుం గోపించి కుమారులను బిలిచి, యీవిధమున నోటికి వచ్చినవానినన్నిఁ టిని వ్యవస్థగాఁ జ్రేలుచున్న యీముసలిబడుగును గంగలోద్రోసి రం డనఁగా, నా గౌతమాదులు రాగద్వేషములతోఁ గూడికొని పుట్టు గ్రుడ్డివాఁడును, ముదుసలియు, మహానుభావుండును నగు తండ్రిని నొక తెప్పకొయ్యకుఁ గట్టి యతివ్రారులై గంగాప్రవాహమున వైచి మఱి యాశ్రమంబున కేగిరి. దీర్ఘ తముండును దన్నుఁ గట్టిన తెప్ప కొయ్య వెల్లువయందుఁ గొట్టుకొనిపోవుచుండఁగా బహుదేశములఁ గడచి యొక్కచోటఁ దెప్పతో గట్టుచేరెను. ఆతీరమున ధర్మాత్ముండును, సంపన్నుండును నగు బలి యనురాజు స్నానమునకు గంగకు

వచ్చి తెప్పకు బంధింపఁబడియుండు దీర్ఘతమునిని గాంచి, వాఁ డొక మహనీయుం డని తలంచి వానిబంధమును వదలించి యతి వినయపరుం డై యిట్లనియె. మహాత్మా! సంతానకాంక్షినై యున్న నాకు దయఁదాల్చి నాభార్యయందు నా కపత్యోత్పాదనముఁ గావింపుము. నీవు కలిగించు పుత్రులు ధర్మాశ్రమరిజ్ఞానము గలవారై యుందురని నానమ్మకము. అని విన్నవించి దీర్ఘతముని నొడఁబఱుపఁగా నాతండు వల్లె యన, నతనితో సంగమింపఁ దనభార్య సుధేష్ణను నియమించె. అంత సుధేష్ణ యంధుం డును వృద్ధుండును నగు నమ్మునిసంగమమునకుఁ బ్రియము పడక సంగ మమునకుఁ దనదాసి నొక్కదాని నియమించె. అంత నద్దాసియందుఁ గాక్షీవాదాదులు పదునొకం డ్రామునికీ బుట్టి పెరుగుచు యథాకాల మున విద్యాభ్యాసము చేయుచుండిరి. అంత బలి యమ్మునితో నిట్లనియె. మునీంద్రా! వీరు నాకు తేత్రజులైన కుమారులు గదా! యని యడుగ నమ్ముని రాజున కిట్లనియె. ఆనాఁడు సీనియోగమున నీభార్య సుధేష్ణ యంధుండను, ముసలివాడను నగు నన్నిష్టపడక నాసంగమమునకు దాసి నొక్కదాని నంపెను. కావున నీబాలు రాదాసికీ బుత్తు లగుదురు. కాని, నీకు తేత్రజులు కానేర రనెను. అప్పు డారాజు వగచి మఱల నమ్ముని బ్రార్థించి యెట్లులైన దనతేత్రమగు సుధేష్ణయందుఁ దన కప త్యములను గలిగింప వేడికొని యాతండు వల్లె యనఁగా, మఱల సుధేష్ణను నామునిసంగమమున కొడంబఱచి యాతని యొద్ద కొకరేయి పంచెను. అంత సుధేష్ణయు భర్తృననుమతిగొని మునిపాలికరుగ నమ్ముని యంధుండు గావున దాని సర్వావయవముల నంటి చూచి దాని సుధేష్ణఁగా నెఱింగి, యోసుధేష్ణా! నీకు సూర్యునితేజస్సువంటి తేజస్సుగల పుత్రులు కలిగెద రని దీవించి దాసిసంగమమున కుపక్రమించె. అప్పు డమ్మునికి సుధేష్ణయందుఁగ్రమమున నంగ, వంగ, కళింగ, సుహృ, పుండ్రు లనువారు పుట్టి, తమతమవేళ్లతో నొప్పారునట్లు దేశములను బ్రతిష్ఠిం చిరి. ఇవ్విధమున బలిభార్య కమ్మునివలనఁ బుత్రులు పుట్టుటంజేసి వారు బలికి వంశకరులైరి. ఇంకను ననేకులు రాచకన్నెలు బ్రాహ్మణులవలన బుత్తులం గని తమభర్తలవంశములను నవిచ్చిన్న ముగాఁ జేసిరి. మఱియు బ్రాహ్మణులవలనఁ గలిగినపుత్రులు శౌర్యధైర్యాదిసుగుణముల కాల

వాలంబులై విరాజిల్లిరి. కావునఁ దగినదాని నాలోచించి భరతవంశ మభివృద్ధి గొంచుటకై గుణవంతుఁడును దపాధనుఁడును నగుబ్రాహ్మణు నకు ధనము నిచ్చి ప్రార్థించి తోడ్కొని వచ్చి, విచిత్రవీర్యుని కళత్రంబుల యందు సంతానార్థంబు నియోగించుట శ్రేయస్కరము. అని చెప్పఁగా సత్యవతి కొంత లజ్జను గనుపఱచి యా దేవనృతునితో నిట్లనియె.

గాంగేయా! నీ వాడినదంతయు ధర్మమును సత్యమును నగును. ఈసందర్భమున నీ కొకరహస్యవృత్తాంతమును నుడివెదను. దానిని విని యుచితము నాచరింపుము. నాపసితనమునందు నేను నాపుట్టినింట నుండఁగా నాతండ్రియనుమతిం గొని యమునానదిని ధర్మార్థముగఁ బుణ్యాత్మలను దాఁటించునిమిత్త మోడ నడపుటకు నియుక్తురాల నైతిని. అట్లుండ నొకనాఁడు తనదివ్యతేజోమహిమచేత దెసల నన్నిటిని విరాజిల్లఁజేయుచుఁ బరాశరుండను మునిపర్యుఁడు యమునం దాఁటు నిమిత్తము నాపడవ నెక్కిను. అంత నామహనీయుండు నన్నుఁ జూచి కామించి సంగమింప వేఁడెను. అప్పుడు నేను మీరుపాలవలచు దుర్గంధ శరీరముతో నుండ నను సుగంధిఁ జేయుమనియుఁ, దనతో సంగమించిన నాకుఁ గన్యాత్వము దూషితంబు గాక యుండవలయు ననియు వరములు వేడితిని. అంత నాతపస్వి యప్పుడ నాయొడలి దుర్గంధమును నశింపఁజేసి యిప్పటిసుగంధము గల్గునట్లు చేసి నాకన్యాత్వము దూషితముగాకుండ ననుగ్రహించెను. పిదపఁ దనతపోమహిమవలనఁ బట్టపగ లిరులుగావించి యెరులకుఁ గానరాక నాతో సంగమించెను. అంత నా యమునాద్వీపమునందు నాకు సద్యోగర్భంబునఁ బారాశరుండుపుట్టెను. ఆద్వీపమునఁ బుట్టుటంజేసి యాతండు ద్వైపాయనుం డనఁ బరఁగె. నీలదేహాచ్ఛాయగలవాఁ డగుటచే గృష్ణుఁ డనియు, వేదవిభాగము గావించియుండుటచే వేదవ్యాసుఁడనియుఁ బేర్కొనఁబడెను. ఆపుణ్యాత్ముండు పుట్టుచునే తాను దపంబునకుఁ బోయెద ననియు, నేను దన్నుఁ దలచినప్పుడు తనదర్శనము నాకిత్తుననియుఁ జెప్పి తండ్రియైన పరాశరుని తోడ నరిగె. అమృతహనీయుని బిలిచి విచిత్రవీర్యునిక్షేత్రములగు నంబికాంబాలికలయందుఁ బుత్రులఁ బుట్టింప వేఁడెద. ఇయ్యది నీయభీష్టంబైనచో నట్ల కావించెద. అని చెప్పినంతనే గాంగేయుం డాకృష్ణద్వైపా

పాయనుని దివ్యనామంబు వినినంతనే వినయపరుండై రెండుచేతులను జోడించి మ్రొక్కి సత్యవతి కిట్లనియె. ఎవడు ధర్మాధికాముములను మూఁటిని, వానిఫలములను, వానివైషరీత్యములను నాలోచించి కర్తవ్యమును జేయునో వాడే బుద్ధిమంతుడు. నీ విప్పుడు చెప్పినది ధర్మయుతము. మనవంశమునకు హిత మైనది. కావున నీయాలోచనయే సముచితంబు. అని చెప్పఁగా సత్యవతీదేవి శ్రీకృష్ణద్వైపాయనుని మనస్సున ధ్యానించుటయు, వెంటనే యమ్మునిచంద్రుం డగు శ్రీకృష్ణ ద్వైపాయనుండు వేదాధ్యయనంబు నేయుచు దల్లికి బొడసూపె.

— వేదవ్యాసుడు సత్యవతియొద్ద కేతెంచుట —

అప్పుడు సత్యవతి తన తొలిమూలైన వ్యాసమహర్షిని జూచి నంతటనే కన్నుల నానందబాష్పములు రాల్చెను. వాని నెదుర్కొని పోయి కౌగిలించెను. అప్పు డామునివర్యుండు తల్లికన్నీరు దుడిచి నమస్కరించి 'అమ్మా! నన్నేవనినిమిత్తము తలంచితవి. నీయాజ్ఞ నవశ్య మొనర్చెదను. కార్యమును నియమింపు' మనియె. అంత భీష్ముని యానతి మెయి రాజపారోహితుఁ డామునివర్యున కర్ఘ్యపాద్యాదుల నొసఁగి తెచ్చి పూజించిన, వానినెల్ల మిక్కిలి సంతోషముతోఁ గొని సుఖముగఁ గూర్చుండియుండఁ, దల్లి తేమ మడిగి పిమ్మట నిట్లనియె.

'తేజోవంతుడా! వినుము. కుమారులు తండ్రియానతిమెయి ననుష్ఠించురీతిఁ దల్లిమాటలను నైతము విని వర్తించుట ధర్మపుకాదె? నాపురాకృతసుకృతవిశేషముంజేసి మహానీయుండ వగు నీవు నాగర్భము నందుఁ బుట్టితివి. కావునఁ బ్రకృతము కర్తవ్యమును నీకుఁ జెప్పెద. గతించిన నాకుమారుండు విచిత్రవీర్యునకుఁ దండ్రిపార్శ్వమున గాంగేయుం డెట్లు సోదరుడయ్యెనో, నీవును నామూలమున వానికి సోదరుడ వైతివి. వానియనంతరమున నీసత్యవ్రతుని వానితేత్రములయందు దేవరన్యాయమునఁ బుత్రోత్పాదనంబు నేయు మనఁగా, దాశరాజసభలోఁ దొల్లి తా నాడినమాటను దప్ప ననుచున్నవాడు. ఇప్పుడు శంతను వంశము నే నుండఁగ నే విచ్చిన్న మగుటకు మన స్సొప్పకున్నది.

కావున నీ విష్ణుడు విచిత్రవీర్యక్షేత్రంబులయందు శంతనువంశకరుల నుత్పాదించుము. దానంజేసి భారతవంశము వృద్ధి యగును. ఇట్లొనర్చుట నాకును, నీదేవప్రతునకును గడుఁ బ్రియంబు. మఱియు సర్వ భూతదయారక్షణానృశంస్యంబులను బరిశీలించి నావచనమును నడుపుము. రూపవంతులును యావనవంతులును నగు విచిత్రవీర్యనికశత్రుంబులయందు దేవరన్యాయమున నీవు కొడుకులం గాంచుము. ఇది సముచిత' మని చెప్పఁగా, విని యానీలతనుండైన కృష్ణద్వైపాయనుండు తల్లియగు సత్యవతి కిట్లనియె. తల్లీ ! నీ విహపరలోకసాధనంబు లగు ధర్మార్థ కామమోక్షము లను నాల్గుపురుషార్థములను లెస్సంగ నెఱింగినదానవు. కావున నీమన సైల్లభుడు ధర్మచరణమునందే వర్తిల్లును. కావున నీ నియోగమున ధర్మమార్గ మవలంబించి నీకోర్కి నెఱవేటునిమిత్తము మిత్రావరుణులకుఁ దుల్యు లైన యపత్యంబుల విచిత్రవీర్యనికశత్రుంబులఁ బుట్టించెద. వారు నానిర్దిష్టప్రకారం బొక్కవత్సరంబు ప్రత మాచరించినచో నేను వారలం బొంది నీయభిమతం బొడఁగూర్తును. సువ్రతలు గావలయు. శుద్ధిలేనివనితల నేను బొందను. అని చెప్పి తనముందట నుండు వేదపురుషుంబోలు తనపుత్రు సాత్యవతేయు దివ్యతేజోవిలాసమున నొప్పువదనంబునఁ జూడ్కి నిలిపి, సత్యవతి యిట్లనియె. వత్సా ! వినుము. ఇప్పు డేరాజ్య మరాజక మయ్యె. ఇప్పుడు కాలయాచన నేయఁ దగదు. రాష్ట్రమునకు రాజు లేకున్న సర్వకార్యములకు హాని వాటిల్లును. ప్రజలకుఁ బీడలుం గలుగును. కావున వేగంబ వారిని గర్భవతు లగునట్లునగ్రహింపుము. పిదప వారిగర్భజాతులను భీష్ముండు పెంచువాఁ డని చెప్పఁగా, విని యప్పారాశర్యుండు తల్లీ ! నీయభిమతం బట్టిద యేని, యీవనితలు నావికృతరూపమును నాశరీరంపుదుర్గంధమును సైచి యుండవలయును. అటు లగుచో వారిప్పుడే గర్భవతు లగుదురు. నేటి రాత్రివేళఁ గౌసల్య యగు నంబిక యలంకృతయై పరిశుద్ధురాలై శయన గృహంబున నారాకఁ బ్రతీక్షించియుండ నియమింపుము. అని చెప్పి యామునివర్యుం డదృశ్యుండయ్యె. అనంతరము సత్యవతి విచిత్రవీర్యుని భార్య కౌసల్యయైన యంబికను సమీపించి యిట్లనియె. కౌసల్యా !

ఇచ్చట నెవరును లేరుగదా? ఏకాంతమున నీతోఁ గొన్నిమాటలం జెప్పి ని న్నొప్పించి పోవలయు నని వచ్చితి. ఆమాఱ్ఱ మవలంబించినచో మనకు శ్రేయస్సు గలదు. మనదౌర్భాగ్యంబుకతన మీ యిరువురిలో నెవరికిని విచిత్రవీర్యునివలన వంశకరుండైన పుత్రుండు పుట్టడయ్యె. మనముచూచు చుండఁగనే యీభరతవంశ మీతరమున విచ్చిన్న మగుట సంభవించి నది. అట్లు కాకుండునట్లొకయుపాయమును నేనును, మీబావ భీష్ముండు నూహించితిమి. ఆయుపాయ మొనఁగూర్చుట నీయధీనమై యున్నది. నామాటలను విని మనకోర్కిని నెఱవేర్చుము. జీర్ణమైన యీభారతవంశ మభివృద్ధి నొందుటకు నీవు నీబావవలన మహేంద్ర తుల్యుండగు సుతునిఁ బడయుము. ఎటులైనను వంశమును రక్షించుట యుత్తమధర్మము. నీకుఁ గలుగు కుమారుఁడు రాజ్యభారమును వహించును. భారతవంశోద్ధారకుఁ డగును. అని యంబిక ననేకవచనములతో నొప్పించెను. వెంటనే యాదినము పగటియందుఁ గులదేవతలను బూజించుటకును, బ్రాహ్మణసంతర్పణంబు గావించుటకును, సత్యవతి తగువారిని నియమించెను. కోడలిని బరిశుద్ధురాలై యుండునట్లాజ్ఞాపించి దానితో నిట్లనియె. ఓయంబికా! నీ వీదినము రాత్రి కాలమున నీశయనగృహమున శుచివై యుండుము. నీకడకు నీబావ వచ్చువాఁడు. అప్రమత్తవై యామహ నీయునిరాకకు వేచియుండుము. అని నియమింపఁగా నాయంబిక యత్త మాటమేరకుఁ బడకటింటికిఁ జని శుచియై పాస్సుపైఁ బరుండి బావరాక నిరీక్షింపు మనుటచే భీష్ము డని తలంచుచు, దనకు బావ భీష్ముండు గాక యితరు లేవ్వరా? యని తలపోయుచుండెను.

—౧౧ భృతరాష్ట్రపాండురాజవిదురుల జననము ౧౧—

అప్పుడు నడురేయి యయ్యెను. దీపములు కాంతితో వెలుంగు చుండెను. అంతఁ గృష్ణదేవ్ పాయనుం డంబికపడకటిల్లు సొచ్చెను. ఆకోమలి యామహనీయుని ము న్నెన్నఁడును జూచి యెఱుంగదు. ఆతని కవిలజడలును, నెఱ్ఱనికన్నులును, బచ్చనై యున్న మీసములనుం గని భీతిల్లి కన్నులు మూసికొనియుండెను. అప్పుడు సౌత్యవతేయుండు

తల్లికి బ్రీతిగా దానితో సంగమించి వెడలిపోవుచుండగా, సత్యవతి పుత్రుం జూచి కోడలికి సత్పుత్రుండు కలుగఁగలఁడా? యని యడిగెను. అంత నావేదవ్యాసుండు సత్యవతి కిట్లనియె. అంబికయందుఁ జనించు వాడు పరాక్రమము సాహసము మున్నగుసద్గుణములతోఁ బదివేల యేనుఁగులబలము గలవాడై నూర్గురుకొడుకులంబడయువాఁ డుష్క విల్లును. కాని మాతృదోషంబునం జేసి యంధుడగును. అనిన సత్యవతి వాని కిట్లనియె. తపోధనా ! కౌరవులకు గ్రుడ్డివాడు రా జగుటకగదు. కావున నంబాలికయందు వంశకరుండగు వేటొకపుత్రుని బుట్టింపుము. అనఁగా నప్పరాశరాత్తుజుడు వల్లె యనెను. పిదప నంబికకుఁ గనుప్రాద్దు లగుడు నంధుం డైన పుత్రుండు పుట్టెను. ఆతండే ధృతరాష్ట్రుడనువాడు. అంత నొక్కనాడు సత్యవతి తన రెండవకోడలగు నంబాలికకడ కేతెంచి కురువంశవివర్ధనుం డగు సుతుని బడయుటకుఁ దగినయుపాయమును జెప్పి దానియొద్దకు శయనాగారమున కొక మునివచ్చువాఁ డనియు, వానితో సంగమింపవలయు ననియు, దాని నొడంబఱచెను. అంత సత్య వతి తలంపఁగనే వ్యాసుం డేతెంచి పడుకంటింటనున్న యంబాలికను సమీ పించెను. ఆఁమలియు నమ్మనివికారరూపమును, గవలజడలను, నెఱ్ఱని కన్నులను, బచ్చనివీసములను జూచి వెలవెలవోయి విషణ్ణహృదయ యయ్యెను. అంతవ్యాసుండు దానితో సంగమించి నారూపమును జూచి నీవు వెల్లెనై తివిగాన, నీకు సకలధర్మజ్ఞుండగు కుమారుడు గల్గియుంబాండు వర్ణుండై పాండురాజును పేరితో వెలయు నని చెప్పిపోవుచుండఁగా, దల్లి సత్యవతి వ్యాసునినడ్డగించి దీనియందు వంశకరుడైన నపుత్రుండు కలుగునా యని యడుగఁగా, నీపుత్రుండు సుగుణములరాశియయ్యు మాతృదోష మునఁ బాండువర్ణశరీరము గలవాఁ డగునని చెప్పెను. అంత సత్యవతి మఱలఁ గుమారుని నంబికయందు సర్వగుణశ్రేష్ఠుని నుత్పాదించు మని వేడఁగా వ్యాసుడు తల్లిమాటల కొడఁబడెను. అంత సత్యవతి యంబికను సమీపించి నీవు నీతొలిచూలు గ్రుడ్డివానిని గంటివి. నీచెల్లెలు పాండుదేహుని గనియెను. కురువంశోద్ధారకుడు సర్వాంగసుందరుడై

సకల సద్గుణముల కాలవాలంబై బలాధ్యుడై యుండవలయును. మఱల నమ్మునిని నీకడకు రమ్మని ప్రార్థించితి. ఈపర్యాయ మతనికి నిర్భీకవై యుపచారములు సలుపుము. నీకుఁ దగినసుతునిఁ బొందు మని చెప్పఁగా నంబిక యత్తపలుకులకు మారాడక యప్పటి కిష్టపడినట్లు నటించి మనస్సున నామునినాథుని వికృతరూపము, మేనిదుర్గంధము, కవలజడలు, నెఱ్ఱని కన్నులు, పచ్చనిమీసములం దలంచి భీతిల్లి తనదాసి నొకదానిని సకలా భరణములచే నలంకృతఁ గావించి శయనాగారంబున మునిరాకకు వేచియుండ నియమించెను. అదియుఁ బడుకటింటియందుఁ దనయజమానురాలి యానతిమెయి మునీంద్రుని సంగమించుట కీయకొని యారాత్రి యాపడుకటింటియందు సునిద్దురాలై యుండెను. అప్పుడు వేదవ్యాసుండు సత్యవతితో నొడంబడినతీరునఁ దనదివ్యతేజంబుతో యథారీతినాశయనాగారంబును సమీపింపఁగా, నాదాసి లేచి ముని కెదురేగి తోడ్కొని శయ్యం జేర్చి, యాతనిని సకలోపచారంబులఁ దృప్తిపఱచి యాతనితోఁ గామోపభోగంబులఁ దేలెను. అంత వ్యాసుండు దీనిసంగమమున కెద మెచ్చి దానితో నిట్లనియె. కోమలీ! నీవు నీయజమానురాలగు నంబిక నెలవుఁ బొంది నాతో నిష్టోపభోగంబుల ననుభవించితివి. నీ కిఁక దాసీత్వములేదు. నీగర్భమున సకలధర్మముల నెఱింగిన సుతుండుదయించు నని ప్రసాదించి, యావృత్తాంత మెల్ల సత్యవతి కెఱింగించి యదృశ్యుం డయ్యెను. అంత నంబాలిక యుచితకాలమునఁ బొండు దేహునిఁ గుమారునిఁ గనెను. అతండే పాండురాజును పేరునొంది వెలసెను. పిదపఁ గొన్నాళ్ల కంబికయొక్క దాసియందు మాండవ్యముని శాపంబున యముండు విదురుండై పుట్టెను. అని చెప్పఁగా జనమేజయుండు మాండవ్యుం డేకారణమున యముని శపించెను? ఆమునీంద్రుం డంత మహనీయుండే? ఆమునిచరిత్రను సవిస్తరముగ నానతీయవలయు నని వైశంపాయనుని ప్రార్థింప, న న్నరేంద్రున కామునీంద్రుం డిట్లనియె.

— ఆజిమాండవ్యోపాఖ్యానము —

భూమిపాలా! వినుము. పూర్వకాలమున మాండవ్యుండను మహా తపస్వి తనయాశ్రమమునఁ బర్ణశాలకు వెలుపల నుండు నొకచెట్టు క్రింద నూర్ధ్వబాహుం డై తపస్సుచేయుచుండెను. అంత దొంగలు కొందఁ టొకరాత్రి యెచ్చటనో కన్నము వేసి ధనమును మ్రుచ్చిలి పాటు చుండువా రీమునిసమీపమున నాధనరాశి నుంచి దూరమున నదృశ్యులై కాచియుండిరి. అంతఁ దలవరులు దొంగలజాడలను గుర్తించుచు నహ్మాండవ్యముని యాశ్రమంబునకువచ్చి 'యీదారిన దొంగలుపోయిరి. వా రెందున్నవా' రని తలవరులు మునీంద్రు నడిగిరి. ముని మానవ్రత మును దాల్చియుండుటనుబట్టి వారికిఁ బ్రత్యుత్తర మొసఁగఁ డయ్యెను. అంత రాజభటులు మునియాశ్రమమును, బర్ణశాలను సంతయుఁ గలయ వెడకిరి. అప్పు డాదొంగలును వారు మ్రుచ్చిలిన ధనరాశియు నచోప్పట దొరికెను. రాజభటులు మునియు దొంగలలో నొక్కఁ డని భావించి, యీతండు కపటతపస్వి; మనయెదుట నేమియు నెఱుంగనివానింబోలె మాననియమముం బూనియున్నాఁడు. అని యమ్మునిని నైతము దొంగ లతో బంధించి రాజసన్నిధికిం గొనిపోయి, దొంగలను ధనముతోఁ బట్టి తెచ్చితి మని రాజుతోఁ దలవరులు విన్నవించిరి. అంత నారాజు దొంగల నందఱును వధింప నాజ్ఞాపించెను. రాజభటులు దొంగల నందఱ నురిమ్రాను నెక్కించి యురిదిసి వధించిరి. మునిని మాత్ర మొక కొలుత వేసి ధనముం గొని రాజుమ్రోల నుంచిరి. అట్లు కొలుతఁ గ్రుచ్చబడినవాఁ డయ్యును మాండవ్యుండు నిజతపోమహి మంబున జావఁ డయ్యె. అట్లుండ నొక్కనాఁడు ముని కొలుతనుండు మాంధవ్యునఁ గొందఱు మునులు పోవుచుండి శూలాగ్రంబున గ్రుచ్చబడి సప్రాణుండై యుండుమాండవ్యముషిం గని యిట్లనిరి. ఓతపోధనా! నీవు మహనీయుండవై చూపట్టెదవు. ఏపాపమొనర్చి యీశూలాగ్రం బునఁ గ్రుచ్చబడియున్న వాడ వని యడిగిరి. నే ననుభవించు నీశిక్ష కెవ్వరిపై దోషమును జెప్పను. ఏకారణమున నా కీపాటు గల్గెనో? నే నేపాపమును జేసి యెఱుంగను. అని చెప్పెను. వారిసంభాషణ

ముల నచ్చోటఁ గావలియుండు రాజభటులు విని మరునాటి ప్రభాతమున నావృత్తాంతంబును రాజునకుఁ దెల్పిరి. అంత రాజు మిక్కిలి చింతాభయములతోఁ గూడి మంత్రులతోఁ గొలుతనుండు మాండవ్యమునియుండు ప్రదేశమునకు విచ్చేసి, యామునికి మ్రొక్కి యిట్లనియె. మునీంద్రా! ఎటుక లేక నా చేసిన యపరాధమును సై రింపుము. కోపము నుడుగుము. నాయెడఁ గరుణింపుము. నన్ను మన్నింపుము. అని బహువిధముల వేడి, యమ్మునీంద్రుం డనుగ్రహబుద్ధితో సున్నాఁ డని యెఱింగి కొలుతనుండి యాముని నూడఁడియుటకు యత్నింపఁగా నాశూల మాడిరాకుండెను. అప్పు డాకొఱితిని మొదలంట భేదించిరి. కాని శూలాగ్రము మాత్రమాతనిశరీరమున నిఱికికొనియుండెను. మునియు దానితోనే సంచరించుచుండెను. ఆకారణమున నాముని యాణి మాండవ్యుం డని పేర్కొనఁబడెను. అంతట నమ్ముని యొకనాఁడు యమునిపురి యగు సంయమినీపట్టణంబునకుఁ బోయి ధర్మదేవతం జూచి “ధర్మస్వరూపా! నా కేపాపంబున నీశూలారోపప్రాప్తి కలిగె? నిరూపింపు” మనెను. అంత నంతకుం ‘ఁడోమునీంద్రా! బాల్యమున నీవు తూనీఁగలతోఁకలఁ బుల్లలుగ్రుచ్చి వాని బాధించితివి. కావున నిప్పు డాఫలమును ననుభవింపవలసె.’ అని చెప్పఁగా, నమ్మునీంద్రుం డల్పదోషమున కీతీవ్రదండన మొనఁగిన నీవు కొంతకాలము భూలోకమున శూద్రయోని యందుఁ బుట్టి శూద్రుండవై చరింపు మని శపించి వెండియు నిట్లనియె. ఇప్పుడు మొదలే నొకవ్యవస్థ నేర్పఱచెదను. దీనిని లోకు లెల్ల రంగీకరింపవలయును. బాలురు పదునాలుగేండ్లవయస్సువఱకే పాపకార్యముల నొనర్చినను, వారల నాపాతకంబు లొందకుండుటకు గాక యనెను. ఆవ్యసస్థను లోకు లాదినములనుండి ధర్మముగా ననుష్ఠించుచున్నారు. అయ్యది మహనీయుండును, జితేంద్రియుండును నగు మునివాక్కుగుటచే దాని కంతమర్యాదను లోకు లొసఁగిరి. ఆమాండవ్యమునిశాపమున యముండు శూద్రగర్భమున విదురుండై పుట్టెను. అని యాణిమాండవ్యోపాఖ్యానమును నమ్మునీంద్రుం డారాజచంద్రునకు విన్నవింపఁగా విని మిక్కిలి సంతోషించెను.

❖ ధృతరాష్ట్ర పాండువిదురులు పెరుగుట ❖

అక్కఱకుండు శౌనకాదిమహామునులకుం జెప్పె. అవ్విధంబున ధృతరాష్ట్రుండును, బాండురాజును, విదురుండును బుట్టి పెరుగుచుండు కాలమున హస్తినాపురరాజ్యము సుభిక్షంబైయుండె. భీష్ముండు రాజ్య పరిపాలనంబునేయుచుండ వర్ణాశ్రమములు లేస్సగాఁ గాపాడఁబడు చుండెను. ప్రజలు ధర్మమునం దాసక్తులై సత్యపరాయణు లైరి. భూసురులు వేదాధ్యయనపరులై తపస్సులను నిర్విఘ్నముగఁ జేయుచుండిరి. ఊత్రియులును, వైశ్యులును, శూద్రులును గ్రోధలోభమోహమద మాత్సర్యకామములనువదలి సర్వసంపదలతోఁ బొదలుచు, నగ్రవర్ణముల వారినేవాతత్పరులై మెలగుచుండిరి. ఇవ్విధమున రాజకుమారులు పెరుగుచుండఁగా భీష్మాభిరక్షితయై భూమి సర్వసస్యాఢ్యయై ప్రజలుసుఖముననుండిరి. రాజకుమారులగుధృతరాష్ట్ర పాండుపుత్రవిదురులు భీష్ముండు పెంపఁగా బెరిగి రక్షితులై ఊత్రియోచితవిధానంబున నుపనీతులై సకలవేదములను, వేదాంగములను, నీతిశాస్త్రమును, నితిహాసపురాణములను నధ్యయనముచేసియు, ధనుర్వేదము నభ్యసించియు, గదాఖడ్గాద్యాయుధములను యుద్ధములయందుపయోగించు నేర్పును, నేయేకాలము లలోనెట్లెట్లు గజాశ్వాదుల నెక్కిచరింపవలయునో యాశిక్షలయందును బ్రావీణ్యము గడించి బలవంతులై విఖ్యాతిఁగాంచిరి. మఱి వారలలో ధృతరాష్ట్రుండు శరీరదార్ఢ్య మెక్కువగలవాఁ డయ్యెను. పాండురాజు విలువిద్యయందు నేర్పరి యయ్యెను. విదురుం డందఱకంటె ధర్మపరుడై మెలఁగెను. ఇట్లు సకలదేశములలోఁ గురుదేశమును, శూరులం గన్న తల్లులలో నంబికాంబాలికలును, ధర్మజ్ఞులలో భీష్ముండును, బట్టణములలోన హస్తినాపట్టణమును వాసి కెక్కిెను. ధృతరాష్ట్రుండు జనుషాంధుఁడు. కావునను, విదురుండు శూద్రాపుత్రుండు కావునను, బాండురాజు హస్తినాపురరాజ్యమున నభిషిక్తుండయ్యెను. అట్లుండఁ గొన్నినాళ్ల కా రాజపుత్రులు పెద్దవారై యందఱును వివాహోచితప్రాయము గల

వారు కాఁగా, సకలరాజ్యమును దనవిల్లుతోడుగా రక్షించుచున్న భీష్ముం డొక్కనాఁడు ధర్మతత్వజ్ఞుఁడైన విదురుం బిలిచి యిట్లనియె. విదురా ! వినుము. మనవంశము క్రమముగ సర్వసద్గుణముల కాలవాలమై ప్రఖ్యాతి పొందియున్నది గదా ! ఇట్టి కుల మొకప్పుడు తీరా దశకు రా నుండఁగా నేనును సత్యవతియుఁ బ్రార్థింప వేదవ్యాసుం డను మునీంద్రునిచే మరల సుప్రతీష్ఠిత మయ్యె. ఇంకను దీనికి లెస్సఁగా వృద్ధి యగునట్లు మన మొకటి నిర్ణయింపవలసియున్నది. దానిని నీతో నాలోచింపఁదలంచెదను. గాంధారిరా జగు సుబలునికూతురు గాంధారి యును, యదుకులమున శూరునకుఁ బుట్టి యాతనిమేనత్తకుమారుఁ డనపత్యుఁడై యుండ వానియింటఁ బెరుగుచుండు కుంతియను కన్యక యును, మద్రరాజపుత్రిక మౌద్రి యను సుందరాంగియును సీమువ్వరు వివాహమునకుఁ దగిన కన్యకలుగా నున్నారు. వారిసంబంధబాంధవ్య ములు మనకుఁ దగినవి కావున నాకన్యకలం దోడ్తెచ్చి, మనధృతరాష్ట్ర పాండురాజులకు వివాహయత్నములఁ జేసెదను. దీర్ఘాలోచనపరుం డవై సీమనస్సును నాకు విప్పిచెప్పు మని యడుగఁగా విదురుండు భీష్మున కిట్లనియె. మహనీయా ! నీవే మాకు నేడుగడవై యుండ నీ నొరుల నేల యడుగ నెంచెదవు? నీకుఁ దెలియనిది నే వచింప శక్తుం డనే ? అని వినయముతో విన్నవింపఁగా, నామువ్వరు కన్యకలం దెచ్చి ధృతరాష్ట్రపాండురాజులకు భీష్టుండు వివాహ మొనర్ప యత్నించు చుండె.

— ధృతరాష్ట్రసివినాహము —

అట్లుభీష్టుండు ధృతరాష్ట్రునికవివాహముచేయుయత్న ముననుండఁగా సుబలరాజతనయ యగు గాంధారి పశుపతి నారాధించి యాదేవుప్రసా దంబున నూర్ధ్వరుతనయులం బడయునట్లు వరమును బొందియున్న దని భూసురులచేతం దెలిసి, తగినవారిని బంపి యాకన్యకను ధృతరాష్ట్రునిక వివాహనిమిత్త మొసఁగు మని సుబలుని నడుగుండఁజేసెను. వారును భీష్ముని

సెలవుబొంది గాంధారిరాజుపాలికిం బోయిరి. సుబలుడును భీష్ముండు పంపినవారికి మర్యాదనేసి వారిస్వాగతంబడిగెను. అంత వారు “ధృతరాష్ట్ర మహారాజునకు గాంధారి నిచ్చి వివాహముచేయవలయు నని మిమ్మును ధర్మజ్ఞుండగు భీష్ముం డడుంగఁ బంపె” నని చెప్పఁగా సుబలుడు ధృత రాష్ట్రుని డంధుండని కొంతయాలోచించి పిదప ధృతరాష్ట్రుని సద్వంశ సచ్చరిత్రంబులం దలపోసి కూతు నిచ్చుటకు నిశ్చయించెను. గాంధారియుఁ దండ్రినిశ్చయము నెఱిగి తనకుఁ గానున్న భర్త యంధుడైనను సత్కులప్రసూతుఁడును, రాజులలో విఖ్యాతపురుషుండును నగు నని తనపతివ్రతాధర్మమును సహజస్వరూపంబుఁ దెలియునట్లు తానును నే పదార్థములనుగాని, యన్యపురుషులను గాని చూచుట లే దని ప్రతిజ్ఞ చేసి దృఢమగు నేత్రపటము నొకదానిని గట్టుకొనెను. అంతఁ గొన్ని నాళ్లకు సుబలరాజపుత్రుం డగు శకుని తనసోదరి యగు గాంధారిని హస్తినాపురమునకుఁ దోడ్తెచ్చి భీష్మన కప్పింపఁగా, నాదేవవ్రతుం డొకసుముహూర్తమునందు గాంధారిధృతరాష్ట్రులకు వివాహమునుగావించెను. అప్పుడు శకుని సుబలుడు కూతునకుఁ బంపిన యరణమునంత యును నావివాహకాలమున గాంధారి కొంపఁ గెను. భీష్ముండును శకునినుచిత రీతి సత్కరించి వివాహమహోత్సవమును దగిన భూసురులయొక్కయుఁ బుణ్యాంగనలయొక్కయు సమక్షమమునఁ గావించి సంతోషించెను. అంత శకుని భీష్మానుమతంబున గాంధారిని హస్తీపురంబున వదలి తాను నిజపురమున కరిగెను. అంత గాంధారి శిష్టాచారయుతయై మనస్సున నైత మన్యపురుషులనామములను నైతము స్మరింపక పతివ్రతా శిరోమణి యై హస్తీపురమున భర్తతోఁ గాపుర ముండెను. అంత భీష్ముండు పాండుభూపాలునకు నైతము వివాహము జరిపింపఁగోరి యాతనికి యాదవాంగన యగు కుంతి యను కన్యకను బెండ్లి నేయఁ దలంచెను. అవివాహవృత్తాంతమును విను మని జనమేజయునకు వైశంపాయనుం డిట్లనియె.

❧ కుంతిచరిత్రము ❧

యాదవులలోఁ బ్రసిద్ధుం డైనవసుదేవునితండ్రి శూరుం డను వానికిఁ బృథ యను కుమార్తె జనించియుండె. తనమేనయ త్తకుమారుండు కుంతిభోజుం డనువాఁ డనవత్కుండై యుండ నతనికి శూరుండు తనపుత్రినిఁ బృథను కొమ్మార్తెగా నొసంగెను. అంతఁ బృథ యా కుంతి భోజునింటఁ బెరుగుచుఁ గుంతి యనుపేరఁ బిలువఁబడుచుండెను. పృథ కుంతిభోజునింటఁ దన వెంపుడుతండ్రి యనుజ్ఞ సేయఁగా బ్రాహ్మణాతిథి సత్కారములను నియమపూర్వకముగ జరుపుచుండెను. అంతఁ గొన్ని నాళ్ల కాకుంతిభోజునింటికి దుర్వాసుండును మహర్షి యేతేరఁగాఁ గుంతి యమ్మనిని వివిధోపచారంబులచే సంతুষ్టుఁ గావించె. ఆముని కుంతి సవర్యచే సంతুষ్టుండై పోవువాఁ డాకన్యకయందుఁ బ్రీతి గలిగి యొక మంత్రము నుపదేశించిపోయెను. మంత్రమును నొసఁగునప్పు డాముని కుంతి కి ట్లనియె. కన్యకామణి! ఈమంత్రమును నీవు పునశ్చరణముచేసి జపింపఁగ నే నీకోరినదేవత యొకటి నీకు బ్రసన్నమై నిన్నుఁ బొందును. వానివలన నీకు దివ్యతేజస్సుగల నందనుండు పుట్టఁగలఁడు. అని చెప్పి యాముని యదృశ్యుం డయ్యెను.

❧ కుంతియందుఁ గడ్డుడు పుట్టి సూతగృహమును జేరుట ❧

అంత నొక్కనాఁడు కుంతి మునిమంత్రమును బరీక్షించునిమి త్రము సూర్యుని నుద్దేశించి మంత్రమును జపించెను. వెంటనే వేవెలుంగు తనసహజకాంతు లచ్చువడ మహనీయుండై యాకన్యకయెదుట నిలుచుండి, యోకనకాంగీ! నన్నేల యిప్పుడు రావించితివి? నీతో నిప్పుడు నేను సంగమించి నీకు సర్వలక్షణలక్షితం డగు పుత్రు నొసంగెద నని చెప్పఁగాఁ గుంతి యామహనీయునిదర్శనమునకు వెఱచి, దేవా! ముని మంత్రమును బరీక్షింప ని న్నుద్దేశించి యామంత్రమును జపించితిని. పుత్రేచ్ఛతో జపించినదానను గాను. నీవు వచ్చినదారిని బోవచ్చు ననఁగా, సూర్యుండు, ఓశుభాంగీ! నాదర్శనము నీకు వృథ కాఁగూడదు. నీతో

భోగించి నీ కిప్పుడ గర్భము నిచ్చెదను; దాన నీకు సత్పుత్రుడు గలుగును. అనఁగాఁ గుంతి దేవా! నేను గన్యకను; అవివాహితను. నాకుఁ బుత్రుండు కలిగె నేని బంధువులు దూరుదురు. తల్లిదండ్రుల కప్రియురాల నగుదు. దాని కుపాయముఁ జెప్పుము. అని వేడఁగా నాదేవుండు నీకుఁ గన్యాత్వము దూషితంబు గాకుండ వర మొసంగెదను. నన్నిప్పు డిష్టోపభోగముల నుపలాంబు మనఁగాఁ, గుంతి యెట్టకేల కొప్పుకొని సూర్యునియభీష్టంబుఁ దీర్చి తత్ప్రసాదంబున గర్భవతియై యుచితకాలంబున దివ్యతేజోమూర్తియు, సహజకవచకుండలుండును నగు పుత్రుని గనెను. అప్పు డాపుత్రునకు. గుంతి యెంతయును వగచి యీవయస్సున నాకుఁ బుత్రుడు కలిగె నని లోకులకుఁ దెలిసినచో వారు నన్నేమందురో? నే నేమి చేసినచో శుభం బగు నని కొంత యాలొచించి, యాపురుటిశిశువు నొక మందసములో నుంచి దానిని గట్టిగ నొక తెప్పకుఁ గట్టి నదీప్రవాహమున వదలెను.

ఆమందసము నదీప్రవాహవేగంబునఁ దెప్పతోఁ బోవుచుండ నొకసూతకులుండు దానిం జూచి యామందసమం దేమున్నదో యని తెప్పను గట్టునకు లాగి మందసమును దెఱచి చూచి, యందు దయార్కతేజాండును సహజకుండలములను ధనముతోడఁ బుట్టినవాడనగు కుమారుని జూచి వాని నెత్తికొని, పెంచునిమిత్తము తనభార్యయగు రాధచేతి కిచ్చెను. అంత రాధ యాశిశువు నెత్తికొనుచుండఁ గనె దానికే జన్ములు చేపెను. అప్పు డారాధ యాశిశువునకుఁ జన్నిచ్చి పోషించి పెద్దవానిగఁ జేసెను. వాడు సహజకుండలములను ధనముతోఁ దనకుఁ బొడసూపుటను సూతుండు వానిని వసుషేణుం డని పేర్కొనెను. ఆవసుషేణుడు క్రమముగఁ బెద్దవాడై యస్త్రశస్త్రవిద్యలయందుఁ గడునేర్పరియై, బ్రాహ్మణులయెడ మిక్కిలి ప్రీతిఁ గలిగి వారేది తన్నుఁ గోరిన లేదని చెప్పక దాన మిచ్చువ్రతము ననుష్ఠించుచుండెను. అంత బహుకాలంబునకు మహేంద్రుం డర్జునునిహితముఁ గోరి కడ్లుని

సహజకవచకుండలంబుల నవహరించువాడై నొకబ్రాహ్మణవేషముతో
వాడు నదీతీరమున దేవపూజసేయకాలమున మధ్యాహ్న మప్పుడు
వచ్చి యాచించెను. కర్ణుడు బ్రాహ్మణుఁ డేది వచ్చి యాచించినను దాన
మొసఁగుట యను నియతవ్రతము గలవాడు కావున, విప్రవేషమున
నుండు దేవేంద్రునకుఁ దనసహజకవచకుండలములను గత్తితోఁ గోసి
యిచ్చెను. దేవేంద్రుఁ డంత వానిదాతృత్వమునకు మిక్కిలి సంతసించి
కవచకుండలములు కోసి యిచ్చుటవలన వానికిఁ గలుగు శరీరవికార
మేమియుఁ గలుగకుండునట్లుచేసి, వేటొకశక్తి నిచ్చి వానితో నిట్లనియె.
వదాన్యా! వినుము. నీ కెవ్వం డేనియుఁ బ్రబలశత్రు వుండెనేని వాని
నావహంబున నీ వెన్నివిధానములం జంప యత్నించినను, వాడు నీ
సాధనంబులఁ జావఁడేని యప్పుడ యీదివ్యశక్తిని వానిపై నొక్కమాత్రే
ప్రయోగింపుము. ఆ ఘోరశక్తి వానిం దునుమాడి క్రమృత నాయుద్ధకు
రాఁగలదు. పిదప నీ వెప్పుడును దానిని బునశ్చరణముచేసి ప్రయో
గింపరాదు. దీనిని మనుష్యదేవదానవాదులలో నీకుండు ప్రబలశత్రువు
పైనిఁ బ్రయోగింపుము. అట్లు చేయక యల్పునిపైఁ బ్రయోగించితి వేని
నీకు హాని వాటిల్లును. అని చెప్పి శక్తిప్రయోగమును నొకమారు
మాత్రము చేయునట్లునుగ్రహించి, యింద్రుండు తనశక్తినిసంగి కవచ
కుండలంబులను గైకొని వెళ్ళెను. ఆవసుషేణుం డింద్రునకు సహజకవచ
కర్ణకుండలములను గత్తిరించి యిచ్చుటచే వానికిఁ గర్ణుం డని యప్పటి
నుండి పేరు ప్రసిద్ధమయ్యెను.

—● కుంతీపాండురాజులవివాహము —●

అది యట్లుండుఁగాక. కుంతిభోజుండు తనకూతురు పృథకుఁబెండ్లి
చేయుటకు నిశ్చయించి స్వయంవరమహోత్సవప్రయత్నము గావించెను.
అంత నాయుత్సవమునకు దేశములో నుండు రాజు లెల్లరు విచ్చేసిరి.
అప్పుడు పృథ సర్వాభరణభూషితయై స్వయంవరమండపమునకుఁ గర
కమలంబులయం దొకకమలమాలికం గొని యావచ్చియున్న సకల
రాజులోకంబున నాదిత్యులలో విష్ణువుంబోలినవాడై పాండులక్షణ
ములతో వరశ్రీసంపన్నుడై, తనదివ్యతేజంబున వెలుఁగుచున్న కౌరవాన్వ

యప్రకాశకుం డగు పాండుభూపాలుం జూచి వానిసౌందర్యమునకును, మహావిభవముమునకును నచ్చెరువొంది కాఁఖించి, సిగ్గుతోఁ, దిన్న గాఁ జేత పుష్పమాల నాతనిని వరించినందులకు గుర్తుగా నాతనిమెడయందు వైచెను. అంత నితరరాజు లందఱును విఫలమనోరథులై స్వయంవర మునందుఁ బాండురాజు వరింపఁబడె నని నిశ్చయించి తమతమ దేశముల కేగిరి. అంతఁ గుంతిభోజుండు పాండుభూపల్లభునకుఁ దనగాదిలికూతు నిచ్చి మహావిభవంబునఁ బెండ్లి యొనర్చి, బంగారమును రత్నములను వస్త్రములను వాహనముల నమూల్యములైనవానిని నరణంబుగ నూతన వధూవరుల కొసంగి హస్తినాపురమునకుఁ బంపెను. పాండురాజును వాని నన్నింటిని గొని నూతనవధువుం దోడ్కొని సకలసేనాసమన్వితుడై నిజపురము సొచ్చి, బ్రాహ్మణాశీర్వచనంబులను జేకొని కుంతిని బ్రత్యేకాంతఃపురప్రవేశము గావించి, యాదేవితో నిష్ఠాఽభోగంబులఁ దేలియాడుచు మహేంద్రవిభవంబునఁ బొదలుచుండె.

పదంపడి భీష్ముండు పాండురాజునకు వేటొక్కకన్యకను దెచ్చి భార్యఁగాఁ జేయుటకు యత్నించి పెద్దలను, ముత్తులను, బురోహితులను నికను వాక్ష్మమత్కరులగు పౌరజనులను దోడ్కొని చతుంగబలంబులను గొనిరాఁగా, మద్రదేశాధిపతిరాజధానికిం బోయెను. భీష్ముండు ఆపురంబునకు సమీపగతుం డగుచుండఁగనే మద్రేశుండగు శల్యుండు భీష్టు నెదుర్కొని మహావిభవముతోఁ దనపురికిం గొనిపోయి యాదేవ వ్రతుం బూజించి స్వాగతం బడిగెను. అప్పుడు శాంతనవుండు శల్యున కిట్లనియె. మద్రాధిపా! వినుము. నీచెల్లెలు మృద్రి వివాహమున కీడై యున్నదని తెలిసి, యాచిన్నదానిని నాతమ్ముండు పాండురాజునకు భార్యగాఁ గొనిపోవచ్చితిని. మనకు వివాహసంబంధము సముచితము. అనఁగా భీష్టునకు శల్యుం డిట్లనియె. దేవవ్రతా! వినుము. మీవంశమువారి కంటె నుత్తములగు పురుషులకు మాకన్యల నీయఁగలమా? మీతోడి బాంధవ్య మత్యుత్తమమని ప్రత్యేకముగఁ జెప్పనేల? అయిన నొక్కటి చెప్పవలసియున్నది. అది మాకు వృద్ధాచారము; చెప్పెదను. మాకన్యల్లకు విహము. చేయఁదలఁచునపుడు మేము కన్యాశుల్కము గొందుము,

అది మాకుఁ గులధర్మము. దానిని నిప్పుడు మీ కెఱుకఁజూచుట యావశ్యకము. కాన నీమావృద్ధాచారమున కొడంబడుదు వేని కన్యకం గొనిపోయి మీయింట వివాహమును జరుపవచ్చును అని చెప్పఁగా, సర్వ ధర్మముల నెఱింగిన గాంగేయుండు మద్రపతితో నిట్లనియె. మద్ర నాథా ! ఈసందర్భములను నాతోఁ జెప్పటకు నీకు సంకోచ మేల ! పారంపర్యముగా వంశమున నేర్పడియుండు నాచారము ధర్మమే యగు నని పూర్వము బ్రహ్మదేవుండు వచించెను. ఈవిషయంబున సంశయము లేదు. అని చెప్పి మద్రరాజున కమూల్య మగుకనకమును, రత్నాభరణములను, వస్త్రవాహనములను, గజములను, నశ్వములను, మణులను, ముత్యములను, బగడములను గాంగేయుం డపారంబుగా నొసంగెను. అంత వాని నన్నింటిని శల్యుండు కైకొని సుతుష్ట స్వాంతుండై తనసోదరి యగుమాదికి మంగళస్నానంబులుచేయించి యలంకరింపఁజేసి, యాకన్యకను బాండుభూపాలునకు వివాహార్థముగ నొసంగెను. అంత భీష్ముండు మాదిని హస్తినాపురంబునకుఁ దోడ్తెచ్చి శుభముహూర్తంబున భూసురసన్నిధానమునందు నాంబాలికేయునకుఁ బెండ్లి నేయఁగా, నాతండు కుంతీమాద్రులమధ్యమందు వశాద్వయమధ్యస్థగజేంద్రునివలె శృంగారములతో సుఖముల నోలలాడుచుండెను.

— పాండురాజు దిగ్విజయము చేయుట —

అవిధమునఁ బాండురాజు భార్యలతో విలాసియు యొక్కనెల గడపుటయు, దేశములోని సకలరాజులను గెలువ నిచ్చు వొడమి చతురంగబలంబులను సమకూర్చుకొని యుద్ధమునకుఁ బ్రయాణభేరి వేయించి భీష్మాదిపృథ్వరాజులకు మ్రొక్కి భూసురుల యాశీర్వచనంబులు గొని వారియనుమతిం బొంది యొక్కసుముహూర్తమునఁ బయనమై, తొలుత మ్రుచ్చుల కునికిపట్టైన దశార్ణ దేశములకుం బోయి యాదొంగరాజుల నదిమి, పిదప మగధదేశమునకు దండువెడలి యాదేశపురాజుం జంపి యాదేశమున బహువిధద్రవ్యవాహనములను దాసదాసీజనులం గొని, మిథిలానగరమునకుఁ దఱలి విదేహులం గెల్చి యంతటఁ గాశి, సువ్నా

పుండ్రదేశాధిపతులం గెలిచి వారియొద్దనుండి యనేకవిధధనకనకవస్తు
వాహనములను గానుకలుగను, గప్పములుగను గొని, పూర్వము కౌర
పులధనము నహరించినవారలవలన ననేకగజరథతురగవస్తువులను
గొల్లగొని, శంతనుభరతప్రభృతుల వేళ్లను జ్ఞప్తిపఱచి యందఱు తన్ను
మహాబలపరాక్రమశాలి యనియు, నధికతేజోవంతుం డనియుఁ బొగడు
చుండ నానాదేశములను దిగ్విజయ మొనర్చి, మరలి హస్తీపురంబునకు
వచ్చుచుండె. అంత హస్తీపురమునం దున్న వృద్ధులగు భీష్మాదిరాజు
లును, గులబ్రాహ్మణులును, నగరున కెడతెగక వచ్చుచుండుపౌరులును
వందిమాగధులతోను, బహుతూర్యారావంబులతోను విజయశీలుం
డగు పాండురాజు నెదుర్కొనుటకు సంతోషమున బహుదూర మరి
గిరి. అట్లు వచ్చినభీష్మాదులకుఁ బాండునృపాలుండు మ్రొక్కి, పరిజన
ములను గారవించెను. అంతట భీష్టుండు జయశీలుడయిన పాండు
నృపాలుం గౌగిలించుకొని సంతుష్టుండై యెదుర్కొనుటకుఁ బోయిన,
నానావిధవాద్యము ధ్వనులు రోదనీకుహరము నిండఁగాఁ, బాండు
రాజుం దోడ్కొని హస్తీపురముఁ బ్రవేశించెను. అంత బాండు
రాజు ధృతరాష్ట్రునకు మ్రొక్కి యాతనియనుమతిచొప్పనఁ దాను
నానాదేశానీతిచిత్తవిచిత్రవస్తువులను ధనకనకములను భీష్మునకును,
సత్యవతికిని, దల్లులకును గానుకలుగ నొసంగి, కొంతధనమును
విదురున కిచ్చి శేషించినదానిని మిత్రుల కొసంగ, వారందఱుం గడుం
బ్రీతులై యుండిరి. ఇట్లు పాండురాజు దిగ్విజయ మొనర్చి నానాదేశము
లనుండి తెచ్చిన ధనధాన్యములతో ధృతరాష్ట్రుం డనేకాశ్వమేధముల
నాచరించెను. అంతఁ బాండురాజు కుంతీమాద్రులయం దనురాగాతిశ
యమున వారి నిరువురను దోడ్కొని వనివిహారము నేయఁ దలంచి
హిమవత్పాంతముల రమణీయములగునరణ్యములకుఁబోయి, యచ్చోట
నింద్రునియేనుఁ గైరావతము రెండు కరేణువులమధ్య నుండునట్లు
విలాసవంతుండై కుంతీమాద్రులనడుమఁ జరించుచుండెను. అవిధమున
బహుకాలము పనవాసియై మృగములను నెల్లప్పుడు వేటాడుటయం
దభిరుచిగలవాడై, హస్తినాపురమునందుండి ధృతరాష్ట్రుండు పుత్రైంచు
సర్వపదార్థములను గ్రహించుచు ననవరతకామక్రీడలను భార్యలతోఁ

దేలియాడుచు సుఖంబుండె. ఆట హస్తినాపురమునందు భీష్ముండు విదురు నకు వివాహముచేయఁ బ్రయత్నముఁ జేసి, దేవకుడను రాజునకుఁ *బార శవీ స్త్రీయందుఁ బుట్టిన యొకకన్యం దెచ్చి పెండ్లిఁ గావించెను. ఆరూప యశావంతురాలగు భార్యయందు విడుచుండు కుమారుల సర్వగుణ విశిష్టులఁ గొందఱు బడసెను. అంతటఁ గొన్ని సువత్సరములు కాఁగా ధృతరాష్ట్రునకు గాంధారియందు నూర్గురు కొడుకులును, గోమతిజాతి వనితయం దొక్క కుమారుండును, బొండురాజభార్య లగు కుంతీ మాద్రులకు దేవతలవలన నైడుగురు పుత్రులను గలిగిరి. అని చెప్పఁగా జనమేజయుండు వైశంపాయనున కిట్లనియె. మునివర్యా ! గాంధారికిఁ బుత్రశతం బెంతకాలమునకుఁ బుట్టెను ? వారలవే న్లేమి ? మఱియు ధృతరాష్ట్రుండు తన కనుప్రతయుఁ బరమపవిత్రయు నగు గాంధారి భార్యయై యుండ వైశ్యస్త్రీ నెట్లు సరిగ్రహించె ? కుంతీమాద్రులకు దేవతలవలనఁ బుత్రు లెట్లు గలిగిరి? వీనివిస్తారముఁ దెల్లముగాఁ జెప్పుము. మాపూర్వులచరిత్రము వినను వినను నాశ్చర్యవహమై యున్నది. కావున విన్నవింపవే యని యడుగ, వైశంపాయనుండు జనమేజయున కిట్లనియె.

— దుర్యోధనాదుల జననము —

ఇట్లామువ్వరకుచు భీష్ముండు తగిన భార్యలం దెచ్చి వివాహము గావించి యాభార్యలతో వారు సుఖముల ననుభవించుచుండ, నొక్క నాడు ధృతరాష్ట్రుని యంతిపురంబునకు వేదవ్యాసుం డాచలిచేతఁ గడు డస్సి యతిథియై వచ్చెను. అప్పు డామునికి గాంధారి సకలోప చారంబులం జేసి సేద దీర్చ నమ్ముని ప్రీతచిత్తుండై యాదేవిని వరము గోరుమనియె. అంత నమ్ముదిత తన భర్తకుం దగిన నూర్గురు కొడుకులం గోరెను. వేదవ్యాసుం డట్ల యగుంగాక యని యదృశ్యుం డైనఁ గొన్ని నాళ్లకు గాంధారి భర్తవలన గర్భిణియై యాగర్భమును రెండేండ్లుమోచి కొనియుండె. ఆసమయముననే కుంతియును దొలిచూలాలై యుధిష్ఠిరునిఁ గనె నని విని, తనకు మునిచంద్రుండు వర మొసంగినతీరున నెన్నాళ్ల కును

* “పారశవీ=బ్రాహ్మణేన శూద్రాయాం జాతాం”. బ్రాహ్మణునకు శూద్ర స్త్రీయందుఁ బుట్టినది.

సుతు టువ్వువిల్ల లేదని వగచి ధృతరాష్ట్రునితో నాలోచింపకయే యుదర
 తాడనమును గావించె. ఆతీత్రతకు గాంధారికి గర్భపాతమయ్యెను. ఆ
 గర్భ మంతయును సూక్ష్మము లగు మాంసమయఖండములచే నిండి
 యుండెను. అట్టిగర్భముచుజూచి మనస్సున మిక్కిలి వగచుచు రెండేళ్లు
 గర్భమున భరించియు నామాంసమయఖండములతో నుండునండమును
 బాకవైచుటకు యత్నించుచుండె. ఇంతలో సాత్యవతేయుండు హతా
 శ్తున ధృతరాష్ట్రునొద్దకు వచ్చి గాంధారియొక్క యీచర్యను గని,
 యిది యేమి చేయుచున్నదాన వని గాంధారి సహగంగా నడ్డేవి యమ్ముని
 కిట్లనియె. మునివర్యా! రెండేళ్లు చూలు దాల్చియు నాకు బుత్రులు
 గలుగకుండిరి. పాండురాజమషి కుంతి భానుతేజం డగు పుత్రుం బడసె
 నని మనంబున జింతిల్లి పరవశనై యుదరతాడనంబు గావించితి.
 అంత మాంసశకలములతో నిండియున్న యీగర్భము పడియెను.
 నీవు పూర్వము నాకు నూర్దురు కుమారులు గలుగునట్లు వర మిచ్చి
 యుంటివి. ఆవర మెట్టిదో నాకు దెలియదయ్యె. ఇప్పు డీగర్భ మివ్వధం
 బయ్యె నని శోకింపగా, వ్యాసుండు తనమాట యెన్నందును వష్టుగా
 దని చెప్పి యాగర్భమును శీతోదకంబున లెస్సగా గడుగున ట్లుత్తరువు
 చేసి, యందుండు మాంసశకలములను నూటిని బ్రత్యేకమగు నూలు
 ఘృతభాండంబుల దెప్పించి వానియందు దాన పెట్టించుచుండగా
 గాంధారి వ్యాసమహర్షితో నిట్లనియె. మహాసీయా! పూర్వము నాకిచ్చిన
 పరముప్రకారము నూర్దురు కొడుకులును దీన సుదృఢవిల్లుదురు గాదే ?
 మఱియు నిపును వారితో జేర్చి యొకకూతును సైత మొసంగుము.
 అటు లగుచో దౌహిత్రలాభమును బడసి వానివలన గలుగు పుణ్య
 లోకములను గూడ బొంది సంతసిల్లెదను. కావున నీకోరిక నెఱవేరు
 నట్లు. ప్రసాదింపు మనెను. మఱియును గాంధారి యమ్మునివరునితో
 నిట్లనియె. నేను దవస్పత్యాదిగుణములు గలదాననై తినేని, పూజ్యులగు
 పెద్దలను బ్రియంబున నేవించియుంటినేని నామనోరథం బీడేరు ననగా
 వేదవ్యాసుం డట్ల యగు గాక యని దీవించె. మఱియు నాగర్భమును
 దానే శీతోదకంబుల దడిపి దానిని నూటయొక్క ఖండములుగ జేసి
 వానినెల్ల ఘృతపాత్రంబుల సురక్షితముగా నుంచి, వానిని బదిలముగా

రక్షించుచుండు మనియు, నవియెల్లఁ దమకుఁ దామే యవియువఱకు నుచితకాలమును నిరీక్షించుచుండవలయు ననియు నియమించి యా బ్రహ్మరిచనెను. అంత మఱియు నొకసంవత్సరము కాఁగా నొకభాండములోని మాంసభండమునుండి యొకశిశువు పునయించెను. అతండు పుట్టుచుండఁగనే గాఢదలఱచినవి. నక్కలు కూసినవి. గ్రద్దలొకసంబునఁదిరిగినవి. ప్రతికూలవాయువులు వీచినవి. దిక్కులు దహించుచుండునట్లు తోఁతెంచినవి. ఇవిధంబునఁ బెక్కుచుర్నిత్యంబులు పుట్టఁగా ధృతరాష్ట్రుడు భీతిల్లి భీష్మవిదురులను నాత్తమంత్రపురోహితులను బిలిపించి వారితో నిట్లనియె. ఆవులారా! వినుఁడు. మావంశమున కిదివఱకే రాజు ఝడ్డై సకలగుణసంపన్నుం డగు యుధిష్ఠిరుండు పుట్టియున్నవాఁడు. అతండే రాజుగాఁగలఁడు. ఆవిషయము నిర్వివాదముగదా? అతని యనంతరమైన నిప్పుడు జనించిన వీఁడు రాజ్యార్హుం డగునే? వివరంపుఁ డనిన వారిట్లనిరి. మహారాజా! వీఁడు పుట్టుచుండఁగనే మహాత్మాతంబు లుద్భవిల్లినవి. వీనిమూలమున త్త్రయకులమున కెల్లఁ గిడు మూఁడును. కావున నిప్పుడే వీని ద్యజించినచో వంశ మెల్ల సురక్షిత మగును. నూలుగురు సుతులలో నొక్కఁడు పోయినమాత్రమున నీ కేమి లోటు గలుగును? మఱియును ధర్మమును నిందుల కనుకూలముగనే యున్నది. ఒకని వలన వంశమునకు హాని కలుగ నున్నచో పాని ద్యజింపవలయును. ఒక గ్రామమున నొకయింటివారివలన గ్రామమున కంతటికిని గిడు మూఁడునట్లగుచో నాయొక యింటిని బరిహరింపవలయును. భూమి కెల్లఁ దనవలనఁ జెటుపు గలుగు నేని తానే భూమిని విడువవలయును. *అని పెద్దలవలన

* ఈవాక్యములకు మూల్లోకములఁ బొందుపఱచుట యుక్తమని తోచినది కావున పాఠకులు వానిని గమనింతురు గాక!

శ్లో. శత మేకానమప్యుత్త పుత్రాణాం లే మహిషతే,

త్యజైనమేకం శాంతిం చేత్ కులస్యేచ్ఛసి భారత.

శ్లో. ఏకేన కరు పై తేమం కులస్య జగత్సథా.

త్యజేదేకం కులస్యాథే గ్రామస్యాథే కులం త్యజేత్.

శ్లో. గ్రామం జనపదస్యాథే హ్యత్తాథే పృథివీం త్యజేత్.

స తథా విదురేశోక్తః తైష్ఠ్య సర్వైః ద్విజోత్తమైః

విందు మని విదురుడు మున్నగుధర్మజ్ఞు లనిరి. విదురుడును ధృతరాష్ట్రున కీవిషయమున నెంత చెప్పినను బుత్తప్రీతింజేసి వానిని విడువజాలకుండెను. అట్లు మొదటిఖండమువలన జ్యేష్ఠుడగుదుర్యోధనుండనువాడు కలుగఁగా, విగిలిన సూటుమాంసఖండములును గ్రమమున బుత్తు లయినవి. వారిట్లు వరుసగా జేర్కొనఁబడిరి. దుశ్శాసన, దుస్సహ, దుశ్శృల, జలసంధ, సమ, సహ, వింద, అనువింద, దుర్బల, సుబాహు, దుష్పృథ్వణ, దుర్బల, దుష్టుఖ, దుష్కర్ణ, కర్ణ, వివింశతి, వికర్ణ, శల, సత్వ, సులోచన, చిత్ర, ఉపచిత్ర, చిత్రాక్ష, చారుచిత్ర, శరాసన, దుర్బల, దుర్విగాహ, వివిత్సు, వికటానన, ఉష్ణనాభ, సునాభ, నంద, ఉపనందక, చిత్రబాణ, చిత్రవర్మ, సువర్మ, దుర్విమోచన, అయోబాహు, మహాబాహు, చిత్రాంగ, చిత్రకుండల, భీరువేగ, భీమబల, బలాకి, బలవర్ధన, ఉగ్రాయుధ, సుషేణ, కుండభార, మహాదర, చిత్రాయుధ, నిషంగి, పాశి, బృందారక, దృఢవర్మ, దృఢకృతు, సోమకీర్తి, అనూవర, దృఢసంధ, జరాసంధ, సద, సువాక్కు, ఉగ్రశ్రవ, ఉగ్రసేన, సేనానీ, దుష్పరాజయ, అపరాజిత, కుండశాయి, విశాలాక్ష, దురాధర, ధృఢహస్త, సుహస్త, వాతవేగ, సువర్మ, అదిత్యకేతు, బహ్వశి, నాగదత్త, అగ్రయాయి, కవచి, క్రథన, కుండ, ధనుర్ధర, ఉగ్ర, భీమరథ, వీరబాహు, అలోలుప, అభయ, రాద్రకర్మ, దృఢరథాశ్రయ, అనాధృష్ట, కుండభేది, విరావి, ప్రమథ, ప్రమాది, దీర్ఘరోమ, దీర్ఘబాహు, పూర్ణోరు, కనకధ్వజ, కుండాశి, విరజసు లనువారు గలిగిరి. *అంత నొక్కమాంసఖండమున దుశ్శృల యనుకూతురు గలిగె. గాంధారి గర్భిణియై దృతరాష్ట్రున కుపచారములు నేయలేనికాలము నందు ధృతరాష్ట్రుడు వైశ్యవనిత నొక్కదానిం జేపట్టెను. అది రాజునకుఁ బరిచర్యాదుల కుపయుక్తురాలై యుండెను. ఆసంవత్సరమున నావైశ్యస్త్రీయందు యుయుత్సుం డనువాడు ధృతరాష్ట్రునకుఁ బుత్రుడై జనించెను. ఇవిధమున ధృతరాష్ట్రునకు గాంధారియందు దుర్యోధనుడు మున్నుగాఁ గలనూర్దురు కొడుకులును, దుశ్శృల యను

* ఈ పేరులలో సంస్కృతభారతములోనివానికిని సాంధ్రభారతములోనివానికిని భేదము కావచ్చుచున్నది.

కూతురును, వైశ్యయందు యుయుత్సం డనునొక్క కుమారుండును గలిగిరి. ధృతరాష్ట్ర డాకుమారులకు విలువిద్య మున్నగు రాజకులో చిత విద్యల నేర్పి క్రమముగ వారి కెల్లరకును గన్యకలం దెచ్చి వివాహము గావించె. మఱియు దుశ్శలను సైంధవున కొసగి మహావిభవముతో వివాహమును జేసెను.

— పాండురాజునకు శాపంబు గలుగుట ౨ —

ఇతఁ డబాండురాజుకొడుకులు పుట్టిన క్రమమును వివరింతును. పాండురా జట్లు మహారణ్యములలో నెప్పుడును వేటాడుటయందే యాసక్తుడై మెలఁగుచుండ, నొక్కనాఁడు మృగమిథునం బొక్కటి కామకేళితత్పరతతో నుండ దానిని గుఱివెట్టి యేయుటయు, నాయేటునఁ గొట్టువడి యిట్టియు, లేడియును గ్రిండుబడినవి. వానిలోఁ గొఱప్రాణములతో నుండు మృగము మనుష్యవచనములతో నిట్లనియె. రాజేంద్ర! లోకమునందుఁ బాపాత్ములు సహజముగఁ గామక్రోధాదులకు లోనై యనేకములగు చేయరానికార్యముల నాచరింపుదురు. అట్టివారు సైత మిట్టి యవస్థలో నుండుమావంటివారిని వేటాడుటకు జంకుదురు. శాస్త్రమునకు నాచారమునకు లోబడి నిర్తల మైన బుద్ధితో నుండువాఁడు దైవప్రేరణచేఁ గల్గుదానిని మీఱి ప్రవర్తింపక కాలమునకుఁ గట్టువడి యుండును. సమస్తసద్గుణములతో మహనీయులైనవారివంశమునఁ బుట్టిన నీయట్టివాని కీకార్యము తగినదా? మఱియును శత్రువుల నైన వధింప నవసరము వచ్చునప్పుడు దానికిని సమయమును బరికింతురు. అట్లుండ సర్వభూతహితకరంబైన కామేచ్ఛతో నాభర్తతో నేను సంగమించు చుండఁగా నిరకరాధి నగు నావిషయమున నిట్టియవరాధంబు చేసి పాపము నేల యొడిఁగట్టుకొంటివి? అని యడుగఁగా, నామృగమునకుఁ బాండురా జట్లనియె. రాజులకు శత్రువులను వధించుటయును, వేటయును, నుటులుమొదలగువాని నొడ్డి మాయచేతఁగాని, లేక యేకపట వృత్తిచేతఁగాని మృగవధ న్యాయమైయుండును. పూర్వ మగస్త్య ఋషి యరణ్యమున నుండు సకలమృగములను వేటాడి చంపి, వానివహాహామము గావించి సకల దేవతలను దృష్టిపఱచుట మన మెఱుంగనిదియే? కావున నాచేసినపని తప్పుగాదు. విధి యిట్లుండ నాయొనర్చిన ధర్మమైన

చేతకు న న్నేల దూషించెదవు? అని చెప్పఁగా నారాజున కామ్యగం బిట్లనియె. నృపాలా! మృగవధము నీకు ధర్మము కాని దని నేను వచింప లేదు. మఱియు నామృగవధమునకు సైతము సమయాసమయములు లేవే? నేను గామాతురుడనై యీ పెంటితోఁ బెనంగుచుండ నాయభిలాషతీరుటకుమున్న ముష్టిరువురను వధియించితేవి. శాస్త్రీయములగు ధర్మముల నెఱింగి స్త్రీలను బొందుటలో నుండు నానందసుఖమును దెలిసి సకలజనులను ధర్మపరులనుగా నుండునట్లు నియమించువాడవై యుండి, ధర్మజ్ఞుడ వని ఖ్యాతిఁ జెందిన నీవంటిమహారాజునకు లోకనింద్యమగు నిష్టిఘోరకార్యమును జలుపుటకు మన శెట్లు కలిగె నని మాత్రము చెప్పితి. ఇక నాచరిత్రను వినుము. నే నెల్లప్పుడును మునునీ కాపుర ముండుచుఁ గండమూలఫలాహారములను గొనుచు నెడతెగక తపం బాచరించుచుఁ గిందముం డనువేరుతో వెలయు మునిని. మృగరూప మెత్తి రమింప నాసఁ గొని భార్యను మృగరూపమును దాల్చు మని దానితో నాకామసుఖము ననుభవించుచుంటిని. మృగరూపముతో నున్న నన్నుఁ జంపుటచే నీకు బ్రహ్మహత్యాపాతకము గలుగదు. అయినను నాకోరిక కొనసాగకుండుటకు మునుపే నన్నుఁ గొట్టి యమలోకమునకుఁ బంపితిని. కావున నీవును మనసును దలచి నీభార్య నెప్పుడు పొందెదవో యాతత్త్వము యమసదనమునకుఁ దప్ప కేఁగెదవు గాక! ఇది నీవే విచారమును, సమయమును గుర్తింపక చేసిన యధర్మకార్యమునకు ఫలము. ఏస్త్రీతోడ సంగమించి నీదేహము నీశాపఫలముగ విడుతువో యాస్త్రీ నీతోడనే సహగమనమును జేసి నీవెంట నూర్ధ్వలోకమునకు వచ్చు; నని కోపఘూర్ణితనయనమై శపించి యామృగము తనదేహమును వదలెను. అంతఁ బాండురాజు మృగరూపియగు కిందిమముని మృగరూపిజేయైనభార్యతో రమించుచున్నాఁ డని యెఱుంగక మృగయావేశమునఁ గొట్టినవాడగుట, నాముని శరీరత్యాగమున కెంతయుఁ జింతిల్లి మనసున నట్లు తలపోసెను.

ఉత్తము లైనవారును గర్వాధీనులై కామసరతంత్రులై దుర్గతిఁ బొందెదరు. అయ్యయ్యా! మాయయ్య యగువిచిత్రవీర్యుఁడు సకల ధర్మపరుడైన శంతనునకుఁ బుట్టియు ననిశము స్త్రీలోలుఁడై యతి

బాల్యమునందే తనదేహపరిత్యాగమును జేసెను. అట్టి స్త్రీ వ్యామోహితుఁ
డగు వానిభార్యయందు మహర్షి యగు కృష్ణద్వైపాయనుని యనుగ్రహ
మున నేను బుట్టియును నివ్వధనింద్యకృత్యములఁ జేసితిని. ఇఁక నాకు
శుభము లేట్లు కలుగును? కిందముని శాపకారణమున నాకుఁ బుత్ర
త్వపదన సామర్థ్యంబు లేదయ్యెను. ఇఁకను నేను గృహస్థుఁడనై ప్రవృత్తి
మార్గము నవలంబించి యుండఁ దగను. ప్రవృత్తి పథమునందు మోక్షము
లభించినను లేకున్నను వానికై యత్నింపవలయును గాని, యట్లుగాక
కామాతురుఁడై యేపురుషుఁ డన్యవ్యాపారమునం దాసక్తిచిత్తుఁడగునో
వాని బ్రదు కంతయును శ్వవృత్తియే యనఁదగును. కావున దుఃఖిపరం
పరల కాలవాలంబైన సంసారబంధములను వదలించుకొని విషయవాంఛ
లకు మూలము లగు భార్యాదులసహాయములను నవేక్షింపక, యీ
ఋష్యాశ్రమములలో నొక్కొక్కనాఁ డొక్కొకచెట్టునీడ నాశ్రయిం
చుచు, బుణ్యక్షేత్రములయందును బుణ్యనదీతీరంబులయందును సంచ
రించుచు, మానవప్రతిష్ఠను బూని శిఖరు దీసివైచి యాస్తరణంబుల నవే
క్షింపక భూతలముననే పరుండుచు, నొకఁడు నుతించిన నుబ్బక, యొకండు
నమస్కరించిన దీవింపక, యొకనికి నమస్కరించి దీవనలను వరములను నవే
క్షింపక, నిందించినఁ గుండక, యొకనితో విలాసంపుమాటలాడి నవ్వక,
మఱియొకనితో రోషంపుఁబలుకులాడి కలహింపక, చరాచరజంతుజాల
మునం దెద్దానికిని హింస యొనర్పక, సర్వభూతములయందుఁ దానును
దనయందు సర్వభూతములను సమానముగఁ జూచుచు, బదియేనిండ్లకుఁ
గాని, యేడిండ్లకుఁగాని పోయి భిక్షొన్నమును దెచ్చి సెనమున కొకపూట
మితాహారమును జేయుచు, భిక్షొన్న మేనాఁడు లభింపదో యానా
హారపవసించుచు, నాహారమును గొనివనాఁడును, సుపవసించిననాఁడును
తుల్యమనస్సు గల్గి, బాహువులనూ బాడినతోఁ జెక్కినను జెక్కిన
వాని కలుగక, వానికి గీడు రోయక, వేటొకండు సుగంధముల
నలందుచో వానిని మెచ్చక, సర్వసముండై జీవించువానివలెను, శరీర
మును వీడవలసివచ్చనపుడు నిరవేటొపరుడై బహుకాల మున్న దేహ
మును వదలవలసివచ్చెనే యని దుఃఖింపనివిరాగియుం బోలె, చిరకాల
జీవనంబును బొగడక, తీత్రమరణమునకు భేదముఁ జెందక, చిరంజీవియై

పుణ్యలోకసౌఖ్యముల నార్జించువానివలె, నిశ్చేయసకార్యముల నాచరింపక, ధర్మాకామముల నెంతమాత్ర మవేక్షింపక, సకలేంద్రియ వ్యాపారము లగువిషయలోలత్వమును, సర్వపాపములను, సర్వసంసార బంధనములను వదలి యెవ్వనికీని స్వాధీనుడఁ గాక, సమీరునివలె నెల్ల డల సంచరించుచు, నభయంబైన వైరాగ్యము నవలంబించి యీదేహమును ద్యజించెనని నిశ్చయించి, భార్య లగుకుంతీమార్దులతో నిట్లనియె. కామినలారా ! నామనస్సు కామోపభోగవిముఖత్వమును బొందుచున్నది. కావున సంసారబంధములను ద్రెంపి యిపుడ సర్వసంగ పరిత్యాగము నొనర్చి సన్యాసి నయ్యెద. మీరు, హస్తీపురమున కేగి యీ నావృత్తాంతంబును మాతల్లులకును, సత్యవతికిని, భీష్మధృతరాష్ట్ర విదురులకును, సకలబంధువులకును, నాత్మమంత్రి పురోహిత జనంబులకును, వృద్ధబ్రాహ్మణులకును వినయపూర్వకముగ వివరింపవలయును. అని చెప్పఁగా కుంతీమార్దులు భర్త యరణ్యవాసమునే కోరియున్నాఁ డని యెఱింగి యతని కీట్లనిరి.

మనోనాయకా ! మే మెచ్చటికిఁ బోవుదుము ? మమ్మెచ్చోట నుండుటకు నియమింతువు ? ధర్మపత్నుల మగుమాతోఁ గూడి తపంబాచరించి స్త్రాప్తమైన శరీరమును యథాకాలమున వదలి పుణ్య లోకముల కేగి యెచ్చోటఁ జెడనిసౌఖ్యమును బొంది యంతయు లేని యానందము సనుభవింపవలయును. ఏలోకమున వసించినను మాకు భర్త నీవే కాని యన్యుండు కానేరఁడు. మేమును జితేంద్రియలమై కామోపభోగములకు విముఖులమై నీతోడఁ బుణ్యలోకముల ననుగమించుటకు దశం బాచరించెదము. ఇవిధమున నీతో నుండి తపస్సుల నాచరించుటకు సనువుతిగ వేని నే విన్నవించి యీశశరీరమును విడిచెదము. అని చెప్పఁగా పాండురాజు వారలు కీట్లనియె. సత్సూరా ! వినుఁడు. మీనిశ్చయమును నిట్టి దగునేని నేను వాసప్రస్థాశ్రమి నయ్యెద. గ్రామ్యములగు రుద్రము లైనయాహారముల నిక భుజింపను. నారబట్టలం గట్టుకొనెన. ఈదుకూలవస్త్రములఁ ద్యజించెద. జడలు దాల్చెద. సుధికాలములయం దగ్ని హోత్రములయందు హవిస్సులను శుచియై వ్రేల్చెద. దేహము దృఢముగ నుండవలయునని కోరిక మీత

ముగ వన్యఫలములను భుజించెద. కంఠమూలఫలముల నాహారముగాఁ గొని జీవించి యన్నిసత్క్రియలఫలములను భగవంతున కర్పించెద. సర్వకాల సర్వావస్థలయందుఁ బ్రకృతిగుణము లగుశీతోష్ణాదు లైన ద్వంద్వములకు దూరుడనై యవి నన్ను చరిసిన నోర్చి తర్పణములచే బితరులను, యజ్ఞములచే వేల్పులను, వేదాధ్యయనతపంబులచే ఋషులను, భూతదయచే మనుష్యులను దనివిఁ జెందున ట్లొనర్చుచు భూమియం దుండునెట్టిభూతమున కప్రియమును జేయక, వానప్రస్థాశ్రమధర్మముల నతికఠినముగ ననుష్ఠించుచు, శరీరత్యాగము చేసెద నని కుంతిమాద్రులకును నారచీరలఁ గట్ట నిచ్చి, దివ్యమైన వారివలిపముల నూడ్చి, వారిపై నున్న సులభరణములను దీసివైపించి వానినెల్లఁ జేరువ మునిపల్లెలయం దున్న బ్రాహ్మణుల కొసంగి, త న్ననుసరించి తన వెంట నేవకులై యున్నవారిని బిలిచి వానప్రస్థాశ్రమస్వీకారమును హస్తీపురమున నెల్లవారికిఁ దెలుపుఁ డని యానతిసేయఁగా వా రారాజుదీనాలాఁములను విని కన్నీరుచోటచోటఁ గార్చుచు మిగులఁ జింతతో హస్తీపురంబునకుఁజనిరి. అప్పుడు వారు పాండురాజు తమయొద్ద నిచ్చినయ నేక వస్తుసామగ్రిలను సకలధనములను ధృతరాష్ట్రునకుఁ బాండురాజునుమతి నొప్పగించిరి. పాండురాజువానప్రస్థాశ్రమస్వీకారవృత్తాంతంబును ధృతరాష్ట్రునకు నివేదించిరి. అంత ధృతరాష్ట్రుఁడును దమ్ముని వైరాగ్యమును దలంచి తానును విషాదమున శయ్యాసనాదుల నొల్లక యొక్కవిధమునఁ గాలముఁ గడుపుచుండెను.

అంత నిటఁ బాండురాజు కుంతిమాద్రులు తన్ను వెంబడించి పచ్చుచుండ నాగశతపర్వతమును, చైత్రరథమును, గాలకూటమును, హిమవంతమును, గంధమానంబును, నింద్రద్యుమ్న ప్రాదమును, హంసకూటమును జేరి యాయాస్థలంబులఁగొన్ని నాట్లొండి, యచ్చోటునుండి శతశృంగపర్వతమునకుఁ బోయెను. అచ్చోట నున్న మహర్షులు తన్ను మిత్రునిచాడ్చున, సోదరునింబోలె, బుత్తునిమాడ్కి విశ్వాసముతోను బ్రీతితోను వాత్సల్యముతోను వీక్షించుచుండఁ బాండురాజు వారలకు సకలోపచారములం జేయుచు నహంకారమమకారములను ద్యజించి యింద్రియములను జయించి తపస్సుఁ జేయుచుండె.

అంత నచ్చోటి మును లెల్లరును బ్రయాణమై బ్రహ్మలోకమున దేవతలును, మునులును, బితరులును గూడ నున్న వారని వారోదర్శనార్థముగఁ బోవుచుండిరి. వారిని బాండురాజు చూచి, మునీశ్వరులారా! మీ రెచ్చోటి కిప్పు డేగ నుద్యుక్తులైనారని యడుగఁగా, వారు తాము బ్రహ్మలోకమునకు మహానీయులసమాగమ దర్శనార్థ మేగుచున్నామనిరి. అంతటఁ బాండురాజును, భార్యలతో వారిని వెంబడించెను. అంత నందఱును నుత్తరాభిముఖులై తమవెంబడి వచ్చుచున్న పాండురాజును గుంతీమాద్రులను జూచి వారిలోఁ బాండురాజున కిట్లనిరి. రాజా! మే మీ మీషర్వతమున నుపరిభాగమున సంచరించుచుఁ బొంద నఁవి కాని యనేక దేశములం జూచితిమి. గంధర్వులు విద్యాధరులును శ్రవణసుఖముగా గానములను జేయుచు విమానములలో విహరించుచుండు నీదేవహాసయోగ్యమగు స్థానమును, బలుతెఱంగులైన లతా వృక్షములలోని కుసుమములు పరిమళగుంధముల నీనుచుండు కుబేరోద్యానమును, మహానదులకుఁ బుట్టువులగు స్థలంబులను, భయంకరక్రూరమృగములకు నివాసం బైనగిరిగుహలను ననేకములనుజూచియున్నాము. మఱియు నీచోట నెప్పుడును హిమావృతములై గహనములైన గుహలచే దుర్గమములైన ప్రదేశము లనేకములు గలవు. ఆదేశములలోఁ బఠిసంచారము లేదు. మృగములు మెలఁగవు. మనుష్యులమాట చెప్ప నేల! అచ్చోట సిద్ధపురుషులును, వాయువును మాత్రము సంచరించుచుండును. ఇత నెట్టివారికిని సంచరింప నాదేశము యోగ్యము కానేరదు. కష్టముల నెంతమాత్ర మెఱుంగని యీరాజపుత్ర కలం దోడ్కొని యాగహనదుర్గమారణ్యంబులకు నీ వెట్లు రాగలవు? అనినఁ బాండురాజు వారి కిట్లనియె. మహాస్థులారా! సంతతిలేనివాఁడు సద్గతిఁ జెందునే? నే నిప్పుడు సంతతిహీనుడనై యున్నవాడను. భూలోకమున నును ఘృణుడు నాల్గుతెఱంగులై నఋణములను దీర్పవలసినవాఁడుగ నున్నాఁడు. ఆఋణములను మున్నిడుకొని వాఁ డీలోకమునఁ బుట్టుచున్నాఁడు. వాఁ డెవిధముననైనను నాదేవ, ఋషి, పితృ, మనుష్యఋణములను దప్పక తీర్పవలయును. యజ్ఞములను జేసి దేవఋణమును, వేదాధ్యయన తపోనుష్ఠానములవలన ఋషులఋణమును, బుత్రులను గని శ్రాద్ధకార్య

ముల నొనర్చి పితరులఋణమును, సత్యవాక్కున మనుష్యఋణములను దీర్చవలయు. ఇప్పుటి కెట్లో దేవర్షిఋణములను బాయగంటి. ఈ దేహము నిప్పుడు విడిచితి నేని సంతతి లేనివాడనగుటఁ బితరుల ఋణము నీగ లేను. అనపత్యుడ నగుటచేతఁ బితరులఋణమును బాపు కొనలేనివాడనై పుణ్యలోకములఁ బొందలేనుగదా యని చింతతో నున్నవాడను. పితృణమును బాపికొనుట కొంఁజొకయుపాయమును బెద్ద లగు మీరు నెఱుఁడు. వేదవ్యాసునకు నేను బుట్టి మాతండ్రికి తేత్రజపుత్రుడ నైతి. అట్లు నాతేత్రములయందు నాకుఁ బుత్రులువచ్చిల్లరేని యది నాకు నిశ్చేయసము నొడఁగూర్పదే! నా కట్టితేత్రజుల ననుగ్రహింపుడు. అనఁగా నమ్మునులు యోగదృష్టిం జూచి పాండురాజున కిట్లనిరి. నరేంద్రా! నీకు దేవతల్యు లగుతేత్రజులు గలగెదరు. మేము మాచివ్యదృష్టిఁ గంటిమి. తెలివెగలవాడు సులభోపాయముల ఫలమును బడయుటకు యత్నించుచుండును. కావున నీవును నట్టితేత్రజులఁ గనుటకు యత్నింపుము. అని చెప్పఁగాఁ బాండు రాజు కిందమమునిశాపంబునఁ దనకుఁ పుత్రోత్పాదనసామర్థ్యంబు నశించె నని చింతించి యేకాంతంబునఁ గుంతితో నిట్లనియె.

సుదతి! సంతానమున భర్తము లన్నియుఁ జేకూరును. పుత్రులు లేనివాఁ డెంతతపస్సు చేసినను, నెన్నిదానముల నాచరించినను, వానిఫలముల నందలేఁ డని భర్తజులగువారు చెప్పుదురు. కావున సంతానము లేని నేను పుణ్యలోకముల నెట్లు పొందఁ గల నని మనస్సున నెన్నడును జింతించుచుండుదును. కిందమమునిశాపమున నొరసులఁ బడయుదు ననుమాట తలంచుటకైన వీలులేకపోయెను. కావున నాలో చింపఁగా నొక్కమార్గ ముచిత మని తలంచెనో. అది యెట్లంటేని వినుము. పండ్రిండుపథములైన పుత్రులు గలరు. వాఁలలోన *నారస, తేత్రజ, కృత్రిమ, పానర్భవ, కాసీన, గూఢోత్పన్ను లను నార్వురు బంధు

* ౧. ఔరనుడు:—కాస్త్రీయముగఁ బెండ్లిచేసికొనిన భార్యయందు భర్తకుఁ గలిగినవాడు.

౨. తేత్రజుడు:—పెండ్లిచేసికొనిన భార్యయందు గురువులు మొదలగు పెద్దల నియోగమున బాప మొదలగువారివలనఁ బుట్టినవాడు.

లును, దాయాదులును నగుదురు. ధత్త, క్రీత, స్వయందత్త, సహాధజ, జ్ఞాతిరేతస్, కౌదులను నాటుగురును బంధువు లగుదురు. కాని దాయా

3. కృత్రిముఁడు:—గుణములఁ బరిశీలించి పుత్రుఁడుగఁ గైకొనఁ బడినవాఁడు

౪. పౌనర్భవుఁడు:—ఇద్దఱుమగలకు బెండ్లిచేసికొన్న స్త్రీయందు రెండవమగనికి గలిగినవాఁ డని కొందఱు చెప్పెదరు. మగనిచే విడువబడి కాని, మగఁడు చచ్చినతర్వాతఁగాని వేటొకనికి భార్యయైనదానికి బుట్టినవాఁ డని కొందఱు చెప్పెదరు మఱియు వసుస్సగలమగనిని విడిచి వేటొకనితోఁ గొన్నిదినములు కాపురము చేసి, మరల దనమగనియొద్దఁ గాపురముచేయుదానికి బుట్టినవాఁ డని మఱికొందఱు చెప్పెదరు.

౫. కానీయఁడు:—పెండ్లియగుటకు ముం దొకపురుషునివలనఁ గలిగినవాఁడు.

౬. సూక్తోత్పన్నఁడు:—భర్త కెఱుక లేక రహస్యముగా జారపురుషునివలనఁ గలిగినవాఁడు

౭. దత్తుఁడు:—తలిదండ్రులచే నత్యునకు పుత్రుఁ డగునట్టిసంగఁబడినవాఁడు.

౮. క్రీతుఁడు:—వెలయిచ్చి యనఁగాఁ దలిదండ్రులకు ద్రవ్యము నొసఁగి విక్రయమునకుఁ గొనఁబడినవాఁడు

౯. స్వయందత్తుఁడు:—తనకుఁ దానే నీకుఁ గుమారుఁడనై యుండెదనని చెప్పి వచ్చువాఁడు.

౧౦. సహాధజాఁడు:—ఒకస్త్రీ గర్భిణిగా నున్నప్పుడు పెండ్లిచేసికొనఁగా దాని కాగర్భజనితుఁడు.

౧౧. జ్ఞాతిరేతసుఁడు:—వ్యవహిత భ్రాతృదుల కుమారుఁడు.

౧౨. కౌదుఁడు:—కూద్ర స్త్రీయందుఁ బుట్టినవాఁడు. ఇచ్చట సంస్కృతభారతమునకుఁ దెనుగుభారతమునకు భేదము తెలియుచున్నది. ఈ భేదకారణము బహుకాల పాతభేదమని కొందఱు అనెదరు తెనుగుభారతమునఁ గ్రమ మిట్లున్నది. ఔరస, క్షేత్రజ, దత్తక, కృతిమ, సూక్తోత్పన్న, ఆపవిధ్య లను గార్వరును, కానీన, సహాధ, క్రీత, పౌనర్భవ, స్వయందత్త, జ్ఞాతిరేతసు లనుగార్వరుడు నని వరుసక్రమము చెప్పఁబడినది. సంస్కృతభారతమున దత్తపుత్రుఁడు ఏడవవాఁడుగఁ జెప్పఁబడియున్నాఁడు. తెనుగున మూడవవాఁడుగఁ జెప్పఁబడెను. సంస్కృతభారతమున నున్న క్రమప్రకారము మొదటి యాటుగురును బంధువులును దాయాదులును నగుదురు. ఆకారణమున దత్తుఁడందుఁ జేర్పఁబడక యుండుటచే దత్తుఁడు బంధువు దాయాదియఁ గానేరఁడు. మనుస్మృతియంకు

దులుకారు. ఉత్తముడగు దేవరునివలనఁ బుట్టుతేత్రజుఁ డౌరసునకుఁ
దుల్యం డగును. ఈధర్మమును స్వాధ్యయంభువమునుపు పూర్వము
వక్కాణించెను. కావున నాకు సమానునివలనఁగాని, నాకంటె నుత్తముని
వలనఁగాని నాకు సద్గతి నిచ్చుపుత్రుని బడయుము. పూర్వకాలమునఁ
శకయరా జగుశారదండాయని పుత్రోత్పాదనంబునం దశ క్తుండయి తన
భార్య నీచెలియలిశ్రుతిసేన పుత్రులఁ బడయునిమి త్త మనుమతింపఁగా,
నదియు నొక్కనాడు బుతున్నాతయై పరిశుద్ధయై యొకయుత్తమబ్రాహ్మ
ణుని వేడి పుత్రుఁడు గలుగవలయు నని యగ్నియందు హోమముఁ జేసి
నవిత్తయై, యానాటిరాత్రి యాసిద్ధుండైన విప్రనియొక్క సమాగమం
బున దుర్జయదు లగు మహారథుల మువ్వరు పుత్రులను బడసెను. ఇవిధ
ముఁ నొక్కయు త్తమసిద్ధబ్రాహ్మణునివలన క్షత్రయోగనలు సంతతిని బడసి
పంశము నుద్ధరించుట యాచారమై యున్నది. కావున నోకోమలీ!
నీవును నానియోగంబున నాకుఁ బుత్రోత్పాదనమునిమి త్తము యత్నింపు
మనఁగా గుంతి పాండురాజున కిట్లనియె. భూమిపాలా! సకలధర్మముల
నెఱింగినవాఁడవయ్యును, నాగుణములను నెఱింగియుండియును నీ కను
రక్తనై పరపురుషుల నేకాలమున నై నను మనస్సునందు నై తమున్నరింప.
నన్నిట్టి కార్యములయందు నియోగింపఁదగునే? నీప్రసాదమున నాకుఁ
బుత్రులు గలిగిన మనకుఁ బుణ్యలోకములు కలుగఁగలవు. ఎట్లనిన దీని
కనుగుణంబైనది యొక్క పుణ్యకథఁ దొల్లి పౌరాణికులవలన నావినిన
దానిఁ జెప్పెదఁ జిత్తగించి వినుమని పాండురాజునకుఁ గుంతి యిట్లనియె.

— శ్రీ వృషీతాశ్వం డను రాజువృత్తాంతము —

తొల్లి పూరువంశోత్పన్నుండగు వృషీతాశ్వం డనురాజు సకల
మహారాజ్యము నేలుచుఁ బ్రజల నతిప్రీతితోఁ బాలించుచుండెను. ఆ
మహాసీయుం డగ్నిష్టోమము, అత్యగ్నిష్టోమము. ఉక్థము, పోడశి,

దత్తుడు మూఁడవవాడుగ లెక్కింపఁబడినందున వాడు బంధువును దాయాదియును
నగును. యజ్ఞ పల్క్యస్త్రుతియందు దత్తుడు సంస్కృతభారతమునవలె శేడవవాడుగ
గణింపఁబడెను. ఇట్లు మనుస్త్రుతికిని భారతమునకు భేద మున్నది. భారతమున నుండు
వరుసకు నితరస్త్రుతులలో నుండువరుసకు విరోధ మున్నది. మనుస్త్రుతిలో శ్లోతిరేక
యందు చెప్పఁబడలేదు. వీనికి మాఱుగా పారశఘండు అని చేర్చఁబడి యున్నది

వాజపేయము, అతిరాత్రము, అప్తార్యామము లను నేడుసంస్థ లని విఖ్యాతైఃగాంచిన నిత్యయజ్ఞముల నొనర్చి దేవతల నానందింపజేసెను. వసంతకాలపు భానునిబోలె బరాక్రమించి శత్రురాజుల నెల్ల నణచి వారియొద్దనుండి కప్పములను గానుకలను గొనితెచ్చి, యశ్వమేధ యాగమున కుపక్రమింపఁగా, నాయాగమునకు మహేంద్రుండు నిజ స్వరూపముతోఁ దోడిదేవతలతో నేతెంచి హవిర్యాగములఁ గొని పోయె ననియు వినుచుందుము. ఆవృషితాశ్వేడు తనభార్యను “కళి వంతునికూతును రూపున తీదేవిబోలుదాని నెల్లప్పుడు కామ భోగపతంత్రుడై భోగించి, యది కారణంబుగ శరీరము రోగము కలిగి కండ లేక శోషించుటను బక్కచిక్కి యచిరకాలముననే యస్తమించిన, నది పుత్రలాభదుఃఖిత యయి పతివియోగంబు సహింపలేక యాశవముం గట్టికొని యిట్లని విలపించె. మహేంద్రతుల్యుడా! భర్తలేని బ్రతు కగునే? ఆబ్రతుకుకంటె మరణము మేలు. నిన్నుఁ బాసి యీలాకోకమున నేనుండనేరను. నీవెంట నేను వచ్చుదానను. నన్నును నీతోడఁ దోడ్కొనిపోవ్వు. కాదేని యనవత్యనై యుండు నాకు నీపవిత్రంపు స్వరూపముగల పుత్రులనైన నొసంగుము. అంతదనుక దర్బలను బఱచుకొని యెవ్విధమున నైన నిన్నుఁ గాంచగ వ్రతముఁ దాల్చెద. నాకు దచ్చన మొసంగి తగినవిధమున హితబోధ చేయుము. అని యారాజుశపముపైఁ బడి పలుతెఱంగులఁ జూచువారి కతీ దైనయము దోచునట్లు విలపించుచుండె. అప్పు డాశవమునందుండి యొకయశరీరవాణి దాని కిట్లనియె. ఓభద్రా! వినుము. ఊరకయేల యిట్లు వాపోయెదవు? లేదు. నీకు పర మొసంగెదను. నావలన నీవు నిర్మల చరిత్రులగు కొడుకులను సద్గుణములతో నొప్పారెడువారి నేడ్వరను బడసెదవు. అని యశరీరిణి చెప్పఁగా, నాయందువదన ఋతుమతీయైన యష్టమదినసంబుననో, లేక, చతుర్థదినముననో శుచియై శయనంబున నుండి యశరీరిణిచెప్పినతీరున భర్తను దలంచెను. అంత నొకమహా పురుషుండు భర్తఁ బోలువాఁడు దానితో సంగమింపఁగా మువ్వరు సాల్వులును, నలుపురు మద్రులునుం గల్గిరి. ఇవ్విధంబున వృషితాశ్వేని పత్ని వానిశపంబువలన దనతంబు వెంపున నేడ్వరు పుత్రులం బడసె.

అవిధమున వ్యష్టితాశ్వునిభార్య యాతనిశవంబునఁ బుత్రులం బడయఁగా, నీయోగబలంబునఁజేసి నేఁబుత్రులఁ బడయఁగా నేరనా? కాననే నన్యపురుషునిసంగమము నొల్లను. నీప్రసాదంబుననే సంతతి గనుదు. అనినఁ బాండురాజు కుంతీదేవి క్షిప్తియె.

కుంతీ! నీచెప్పినవృత్తాంతమెల్లను సత్యమే. వ్యష్టితాశ్వుం డనఁగ దేవతుల్యుండు. కావున నాతీరునఁ జేయఁగలిగెను. పెరివారి కాసామర్థ్యము గలుగునే? ఆవృత్తాంతము సంతతితో వదలుము. పూర్వసుప్రసిద్ధమై పురాణముల కెక్కియుండు నొక్కధర్మతత్వమును జెప్పెద; నాలకింపుము. పూర్వకాలమున స్త్రీలు స్వేచ్ఛావిహారపరలై కామసుఖములఁ ననుభవించునపుడు; పతి యని పరపురుషుఁ డని భేదము లేక యెప్పటికెట్లు సందర్భము కలుగునో యాసందర్భమునకు నుచితముగ నిచ్చుఁ గలవారిని బొందుచు, స్వతంత్రలై వర్తించుచుండిరి. ఇప్పటికిని నాయాచారము త్రరకురుదేశములం దుండుమనుష్యులలోను, మనదేశమునఁ బశుపక్షిమృగములలోను ముఖ్యముగఁ గావచ్చుచున్నది. అట్లుండ నుద్దాలకుఁ డనుమునికి భార్యయు, శ్వేతకేతు వసుమహర్షికిఁ దల్లియు వైన వనిత యొక్కర్తును నొక బ్రాహ్మణుండు కామభోగముల ననుభవించి యామెయందు సంతానమును బడయఁగోరి యావనితను జేయి పట్టుకొని యేకాంతస్థలమునకుఁ గొనిపోవుచుండఁగా నాయసహ్యాపుఁ గార్యమునకు శ్వేతకేతు వేవగించుకొని కోపించుచుండ నుద్దాలకుం డిది యుచితమే యనియు సనాతనధర్మ మనియుఁ జెప్పినను, శ్వేతకేతు వది దురాచారము గాని ధర్మ్యము గానేరదని కంతోక్తిగాఁ జెప్పి, తాను మహనీయుం డగుటచే నప్పటినుండి స్త్రీలకు వ్యవస్థ ని క్లేర్పఱచెను. ఇప్పటినుండి పతిని వదలి కామోపభోగముల నన్యపురుషుని సంతసించు జేయుభార్యయుఁ, బతివ్రతయైయున్న భార్యను వదలి వ్యభిచరించుభర్తయును భ్రూణహత్యాదోషమును బొరయుదురు. మఱియును బుత్రలాభార్థము భర్త భార్యను సుత్రమపురుషునయోగమునకు నియోగింప భార్య యానియోగము నొల్లదేని, యాభార్యయును భ్రూణహత్యచే గలుగుపాతకమును బొందును. ఈవ్యవస్థను లోకు లాదరింతురుగాక యనియె. కావుననే సుదాసునిపుత్రుం డగు

కల్పాపసామండు సంతానాగ్రము తనసతి మనయంతిని వసిష్ఠమునితోడి సంగమమునకు నియోగింప నశక్తుండు జనించె. మఱియును మేము విచిత్ర వీర్యునిజేత్రములయందు సత్యవతీభీష్టులు నియోగింప వ్యాసభట్టారకు నకు జనించితిమి. ఈసందర్భముల నన్నింటిని నాలోచించియే నిన్నీ కార్యమునకు నియోగించితిని. భార్య తనప్రతిబుతుకాలమునయందును భర్త ననుసరించి యాతఁ డాజ్ఞాపించుకార్యములయం దప్రమాదమై వర్తింప వలయును. కాదేని వేయి యేల? ఆకాలములయందు ధర్మమైనను నధర్మమైనను పతిచిత్తానుసారము భార్య వర్తించి తీరవలయును. కావున సంతానమును గోరియున్న నాచిత్తానుసారము వర్తించి నాకుఁ బుణ్యలోకములు కలుగునట్లు చేయుము. అని చెప్పఁగాఁ బాండురాజునకుఁ గుంతి యిట్లనియె. నాపుట్టినింట నే నుండునపుడు నాతండ్రియింటికి వచ్చెడు భూసురులను లెస్సఁగాఁ బూజించి వారి కాసనాదుల నమర్చి యతిథి సత్కారముల నాచరించుట నాయధీనమయి యుండె. అప్పు డొకనాడు దుర్వాసు డనుమహానీయుం డేతెంచి మాతండ్రిగృహమునఁ గొన్ని నాళ్లండి నాచేఁ బరిచర్యలు గావించుకొనియె. నాయొనర్చు సకలోప చారంబులకు సంతృప్తిఁ బొంది ముని పోవునాడు నాకొకమంత్రము నుపదేశించి పోయెను. ఆమంత్రమును బునశ్చరణముచేసి నాకీష్టమగుదేవతను బ్రత్యక్షము గావించుకొనినచో నాదేవత నాకుఁ బుత్రలాభమును గల్గించిపోవును. ఇప్పుడు నీ వనుజ్ఞ యిత్తువేని యామంత్రోచ్ఛారణ మహిమవలన నీవు తలంపుమన్న దేవతను పలంచి యాదేవతమూలమున నీకు సంతానమును బొందెదను. ఏదేవతను నీవు స్మరింపు మనియెడవో, యిప్పుడాదేవతను స్మరించెదను. అనతిమ్ము. అనఁగాఁ బాండురా జట్లయ్యె నేని మఱి మే లయ్యెడును. కౌరవవంశమునందఁ బుట్టి రాజు కానున్న వాడు పరమధర్మజ్ఞుఁడుగ నుండవలయును. కావున నీ విప్పుడు ధర్మదేవతను స్మరింపుము. అతని నాహ్వానించి యామహానీయుని యనుగ్రహమునఁ బుత్రుని బడయు మనెను.

— కుంతికి ధర్మరాజు మున్నగువారు జనించుట —

అంత నాకుంతిభోజితనయ స్నాతయై శుచియై పాండుభూపాలు నకుఁ బ్రవక్షిణనమస్కారంబు లాచరించి, మానసమున ధర్మదేవతను

స్థరించి మంత్రమును జపించెను. ధర్మం డంతట దివ్యప్రభలతో నొప్పారు విమానము నెక్కి కుంతికి బ్రత్యక్షగోచరండై, కామినీ! నన్నెల స్థరించితివి! నే నేమి చేయవలయును? అని యడుగఁగా, గుంతిదేవి యింఁచుక లజ్జావనతవదనమై నాకుఁ బుత్రు నిమ్మనెను. అప్పటికి గాంధారి యొక యేడు చూలాలై యుండెను. పదంపడి ధర్ముండు యోగంబునుబూని యాతరుణితో సంగమించుటయు వానియనుగ్రహంబునఁ గుంతి చూలుఁ దాల్చి పిదప సంతృప్తరమునకుఁ దలఁచుమాసమున శుక్లపక్షమునందు సోమవారశ్యేష్ఠానక్షత్రములతోఁ గూడిన పంచమినాటి సాయాహ్నంబునఁ గుమారుని గ నెను. *ఆకుమారుఁడు పుట్టుచుండగ నే, యీతండు

*ఇందులకుఁ బ్రమాణము. 'హిందూ-వింద్రే చంద్రసమాయుక్తే మహారాత్రేభి జితేష్టమే, దివామధ్యగతే సూర్యే తిథౌ పూర్ణేతిత్రాజితే. వింద్రే=జ్యేష్ఠానక్షత్రే, అభిజితే = దివసస్యాష్టమముహూర్తే, దివా=శుక్లపక్షే, మధ్యగతే = తులాయనగతే. తిథౌ పూర్ణే-పూర్ణాయాం పంచమ్యాం' అని యున్నది. ఈదినము ఆశ్వయుజశుక్ల పంచమి యగుచున్నది.

అంధభారతమున ధర్మరాజు మృగశిరసక్షత్రము శుక్లాష్టమినాఁడు పుట్టెనని వ్రాయఁబడియున్నది. కొందఁ టీజనదినమును జ్యేష్ఠశుక్లపూర్ణిమ జ్యేష్ఠానక్షత్రము మధ్యాహ్నకాలముగా నిర్ణయించిరి. ఇందునకు గణితప్రకారము.

సృష్ట్యాదినంవత్సరములు ౧, ౯౫, ౫౮, ౮౯౧ కు మీఁద భార్య స్మృత్యుమానము ప్రకారము క్రొధిసంవత్సరము. చంద్రమానప్రకారము వికృతసంవత్సరము గురూద యాబ్దిప్రకారము అపమాణజము జ్యేష్ఠశుద్ధ ౧౫-సోమవారము ద్వాపరాంతమునకు ౩౯౭౬౩-దినములు తక్కువగా నున్నప్పుడు ఉదయాది పున్నమ ౩౪-గడియలు ఆనూరాధ గడియలు ౭ కు మీఁద జ్యేష్ఠానక్షత్రము సింహలగ్నమందు జననము

		ర-బు	
		కు-శు	
కే-గు	రాశి	కపి	
	చక్రము	రా.ల	
	చ		

యుధిష్ఠిరుఁ డనువేరితోఁ బరమధర్మజ్ఞుడై పరాక్రమవంతుడై ముల్లోకముల ఖ్యాతిఁ గాంచు నని, యశరీరవాణి యాక్రమములో నుండువారెల్లరు వినునట్లు పలికెను. అంతఁ బాగోపరా జుండిన యాశ్రమములో నుండు మునులెల్లరు నశరీరిణి పల్కినచోప్పున నాశిశువునకు యుధిష్ఠిరుఁ డను నామమును బెట్టిరి. అట్లు యుధిష్ఠిరుండు పెరుంగుచుండఁగాఁ బాండురాజు కుంతిం బిలిచి యిట్లనియె. వరాంగీ! వినుము. సర్వసాధారణముగ రాజులు శరీరదార్ధ్యము గలవారై యుండవలయును. కావున బలశాలియగువాని నొక్కనిని గుమారుంగాఁ బడయఁగోరెద ననెను. అంత నవ్యహాదేవి వాయుభట్టారకు నుద్దేశించి దుగ్వాసునిమంత్రమును బునశ్చరణముచేసెను. ఆమంత్రమహిమచే నాదేవుండు కుంతీదేవికిఁ బ్రత్యక్షమయ్యెను. అప్పుడు కుంతి యాదేవుని తనకుఁ బుత్రోత్పాదంబునందు సాయపడు మని వేడఁగా, నామహనీయుని ప్రసాదంబున మిక్కిలి బలశాలియగు కుమారుని రెండవవానినిఁ గనెను. అప్పుడు మఱల నశరీరిణి యిట్లని పలికె. లోకములో నున్న యందఱు బలశాలులకంటె ఓకుంటి! ఈ నీ రెండవకుమారుడు దృఢకాయుఁడును బలశాలియు నై యుండు నని వచించె. వాని విస్తారబలమునుగూర్చి యొక వృత్తాంతమును వైశంపాయనుఁడు జనమేజయున కిట్లని వక్కాణించెను. వాడు పుట్టినవెంటనే యొక్కనాఁ డాశిశువును గుంతీదేవి తనయొడియందుంచుకొని కూర్చుండియుండెను. అప్పుడు సమీపముననే పెద్దపులి యొక్కటి నడయాడుచుండుటను గుంతీదేవి చూచి భీతిల్లి. యొడియందున్న శిశువును మఱచి తత్తరపోయి తటాలున లేచెను. అప్పు డొడియందున్న కుమారుం డొకతొత్తిపైఁ బడెను. ఆశిశువుదేహము సోఁకుచుండఁ గనే యాతొయి నలుముక్కలుగఁ బగిలెను. అచ్చోట నున్నవారాతొయి పలుకు లగుట కాశ్చర్యపడిరి. అంత నాశిశువును భీమసేనాభిధానుం జేసిరి. పదంపడి కొన్ని నాళ్లకుఁ బాండురాజు కుంతితోఁ దనకు లోకోత్తరుఁ డగు మఱియొకపుత్రుం గలిగింప వేడెను. అప్పుడు కుంతి మనంబున మహేంద్రుం దలపోసి యాదేవతయనుగ్రహమున రణమున నెంతటివారిం దలపడినను గెలువనోపు సుపుత్రుం బడయ నిశ్చయించెను. పాండురాజు నొంటికాలిపై నిలిచి యొక్కయేడు మునులయూనతిం

బడసి మహేంద్రంగూర్చి తపం బాచరింప మహేంద్రం డానరపాలు
 నకుఁ బ్రత్యక్షుండై “రాజా! నీకోరినట్లు గో బ్రాహ్మణులకును మిత్రులకును
 బంధుజనులకును నుపకారియు, శత్రుల నుక్కడంచి త్రిలోకముల
 యందుఁ బ్రకాశించుయశస్సుతోఁ గూడుకొన్న వాఁడును నైయుండు
 సుపుత్రు నొసఁగెద నని యనుజ్ఞ యిచ్చి చనెను. అప్పుడు పాండురాజు
 కుంతిం బిలిచి యప్పుడఁ దుర్వాసునిమంత్రమును మహేంద్రం గూర్చి
 జపింపు మనఁగాఁ, గుంతి యతిభక్తితో నాదేవతలయొడయని
 థ్యానింప నాతండు కుంతికి దర్శన మొసంగెను. అంత నమ్మహేంద్ర
 ననుగ్రహంబునఁ గుంతీదేవి చూలు దాల్చి యొక్కనుముహూర్తంబున
 దివ్యతేజోవిరాజితుం డగు పుత్రుం గనియె. ఆపుత్రుండు పుట్టుచుండఁ
 గనే యశరీరవాణి కుంతి నుద్దేశించి యిట్లనియె. ‘దేవీ ! యీ నీకుమా
 రుండు కురు, చేది, కాశ, కరూళాదిదేశములపై దండెత్తి వెడలి
 యారాజులం గెలిచి యాదేశములను వశపఱచుకొనును. కౌరవలక్ష్మీ
 యీమహాసీయుని వరించి యితనిం బొందును. అప్పుడు తనపరాక్రమ
 మున నింద్రుని ఖాండవవనమును నగ్నికీ ప్రీతిగా నొసంగి దహింపఁ
 జేయును. నానాదేశాధీశులం గెలిచి మూఁడశ్వమేధయాగముల నన్నచే
 జేయించును. మాయాకిరాతుం డగునుఁహోదేవునితోఁ బోరును. ఈతని
 తోడఁ బెనఁగి సంతసించి వీనిపరాక్రమమునకు మెచ్చి పినాకపాణి తన
 పాశుపతాస్త్రమును బ్రయోగోపసంహారములతో నుపదేశించి సమంత్ర
 కముగ నొసఁగును. లోకపాలు రీతని యమానుషదైర్యసాహసములకు
 మెచ్చి తమతమదివ్యాస్త్రముల నీతని కొసంగుదురు. మఱియు వీఁడు
 మహేంద్రుననుజ్ఞఁ బొంది సముద్రమున డాగియున్న నివాతకవచులను
 రాక్షసులం బరిమార్చి మహేంద్రుని మెప్పించి యాతనివలన దివ్యాస్త్ర
 ములను గొనును. ఇతనిపరాక్రమ మమానుషమని యాకాశవాణి పలుకు
 టయు నాశ్రమములోనిమును లత్యాశ్చర్య మొందిరి. మఱియు నీపు
 త్రుండు జన్మించుచుండఁగనే ద్వాదశాదిత్యులును, నేకాదశరూద్రులును,
 నష్టవసువులును, సప్తమహర్షులును, మరుద్గణంబులును, బ్రహ్మమానస
 పుత్రులును, నితరదేవగణంబులును, ననూరుండును, గరుడుండును,
 వాసుకిప్రభృతిప్రసిద్ధనాగులును, సిద్ధులును, సాధులును, గిన్నరులును,

కింపురువులును, యక్షులును, విద్యాధరులును, విమానముల నాగో
హించి వియత్తలంబునుండి వచ్చి దృశ్యముచేసి ప్రస్తుతించిరి. అట్లే దేవ
గణంబులు వచ్చి చూచి పోవుట నాయాశ్రమవాసులగు మునులెఱు
గుదురు. ఆప్పుడు దేవదండభులు ధణధణ మ్రోగినవి. గంధర్వులు
గానము చేసిరి. విద్యాధరులు వింజామరలు వీచిరి. అచ్చర లాడిరి.
పూలవాస గురిసెను. ఆకుమారు నచ్చటిమునులెల్ల రద్దునుడనివేర్కొ
నిరి. పాండురా జంతటితో సుతుష్టుడు గాక మఱియుం బుత్రుల
బడయఁగోరి కుంతి జీరి తనయభిమతమును దెలుపఁగా, కుంతి భర్త
కిట్లనియె. ఇక బుత్రుల నియోగమునఁ గోరఁ దగదు. ఇవ్విధమున
మువ్వకన్న నితరపురుష సంగమమున నధికులఁ బడయరాదు. నియో
గమున నాలవవానిం బడసినయది జారకాంత యనఁబడును. అయిదవ
వానిం బడసినచోఁ గులట యనఁబడును. కావున రాజా! నీకు నేను
భర్తములఁ గఱపునంతటిదాననే? నీ వెఱుంగనిధర్మములు గలవే?
యనఁగాఁ బాండురాజు కుంతి మాటల నాడరించి యూరకుండె.

ఇవ్విధంబున హస్తీపురంబున గాంధారిదేవి పుత్ర శతంబుం గనుట
యును, శతశృంగంబునఁ గుంతీదేవి పుత్రత్రయంబును గనుటయును,
దలపోసి మాది పతిని సమీపించి యిట్లనియె. మనోనాథా! నీకు
బుత్రులం గనుపాటవము ఊణించెను. శాపోపహతుండవైతివి. గాంధా
రికి నూర్గురు పుత్రులు వ్యాసానుగ్రహమున రక్షితులై పుట్టిరి. దానికి
నే నంతగ వంతఁ బొందను. మంత్రబలంబునఁ గుంతి పుత్రులఁ బడసెను.
దానితో సమానురాల నగు నాకు బుత్రులు లేకుండుట న్యాయ
మగునా? కావున నీవు కుంతి నామంత్రమును నా కుపదేశింపు
మనుము. ఆమంత్రబలమున నేనును బుత్రోత్పాదనంబునకు శక్తు
రాల నయ్యెద ననఁగాఁ, పాండురాజు మాదితో నిట్లనియె. శుభాంగీ!
నేనును నామనంబున దానిం దలపోయుచుంటిని. అయినను నీమనం
బెవ్విధమున నుండఁగో యని యూరకుంటిని. ఇప్పుడు నీయభిప్రాయము
నెఱింగితిని. కుంతిం బిలిచి యీయద్దేశమును జెప్పెదను. అని చెప్పి
కుంతితోఁ దా నేకాంతమున నుండఁగా నాదేవి కిట్లనియె. “దేవీ! నాకు

ప్రియమును, వంశాభివృద్ధికరంబును, నీకు జరకాలయశస్సును గలిగించు నదియు నగు నేజెప్పెడుదాని జేయుము. యశస్సు నపేక్షించికదా మహేంద్రుండు దేవరాజ్యమున సుప్రతిష్ఠఁడయ్యెను నింకను యజ్ఞములను జేయుచున్నాఁడు. వేదవిదులగు విప్రాలు దుష్కరంబులగు తపముల ననుష్ఠించియు గురుసేవలం జేసెదరు. రాజరు లనేకులును, బ్రహ్మరు లనేకులును గతినవ్రతముల నాచరించి దివ్యజ్ఞానమును బొందిన పదంపడి నైతము నానావిధదుష్కరకార్యముల నాచరించెదరు. ఎటులైనను గీర్తిని నార్జించుట యుత్తమధర్మము. తనకు సంతతి లేదని మాద్రీ చింతాసముద్రమున మునిగియున్నది. దానికి నావం బోలె నీవు నీయొద్ద నుండు దుర్వాసుమంత్రము నుపదేశించి, తన్మూలమున దానిం దరిజేర్చి కీర్తి బొందుము. అనఁగా గుంతి యట్లు చేసెద నని మాద్రీ కామంత్రము నుపదేశింపఁగా, నాదేవి యశ్వినీదేవతల నారాధించి వారివలన సమానతేజోవిరాజమాను లగు కవలను గనెను. మఱియు నప్పుడును నశరీరిణి గోచరించి యీకుమారు లశ్వినీదేవతలవంటి సుందరాకారులై తత్తుల్యు లగుదురని పలికెను. ఆశ్రమములోని మునులు కవలలోఁ బెద్దవానిని నకులుఁ డని పేర్కొనిరి. చిటుతవానికి సహదేవుఁ డని పేరు పెట్టిరి. మఱియుఁ బుత్రోత్పాదనంబునం దభిలాష యంతటితో ముగించుకొనక పాండురాజు కుంతితో మరల నామంత్రమును మాద్రీ కుపదేశింపు మనఁగా గుంతి భర్తతో నిట్లనియె. మంత్రప్రభావమున ద్వంద్వదేవతల నాహ్వానము చేసి మాద్రీ కవలం గనెను. అట్టి కుటిల స్వభావులకు మహనీయునిమంత్రమును బలుమాఱుపదేశింప రాదు. ద్వంద్వదేవతల నాహ్వానించు నని నేను దెలియక మోసపోయితిని. ఇత నామంత్రమును నేను మాద్రీ కుపదేశింపను. నీవు కార్యమున నీవు బలాత్కరింపకుండ నరమొసంగు మనఁగా విని, పాండుగూపతి మిన్న కుండె. ఇవిధమునఁ బాండుమహిపాలునకుఁ గుంతిదేవియందు యధిష్ఠిరభిమాన్యులును, మాద్రీదేవియందు నకులసహదేవు లనుకవలును బుట్టి, వారొక్కొక్కరు వయస్సున నొక్కొక్కయే డంతరము గలవారయ్యును నందఱును బాల్యమున నై దేండ్లయీడు గల్గిన వయస్సులగు బాలురంబోలే రూపుగలవారై పరిల్లుచుండిరి. ధృతరాష్ట్రనిపుత్రులు

నూర్వురును హస్తీపురంబునను, బాండవు లేవురును శతశృంగపర్వతంబున నాశ్రమమందును బెరుగుచుండిరి.

ఇవిధంబున దేవతలయనుగ్రహంబునఁ బుట్టిన యాపుత్రులకై శవశ్రీడలం జూచి సంతసించుచుఁ గొన్నివత్సరంబులు పాండురాజు గడపెను. *పాండుపుత్రు లిట్లు గారాబముతోఁ దల్లిదండ్రులచేతను నాశ్రమమునులచేతను బరమానందముతో నొక్కరూపునఁ బోషించబడుచుండఁగా, నాసమయమున వసుదేవుడు తనమఱిదికి నైదుగురుపుత్రులు పుట్టి రని యెఱింగి చెలియలిని మఱిదిని జూడఁ దనపురోహితునిం గశ్యపుఁ డను విప్రునిఁ బంపెను. ఆపాలునిచేతఁ దనమేనల్లుండ్రకు బంగారుసొమ్ములును బట్టుబట్టలును నాటబొమ్మలును మఱియు విలువఁగల వస్తువులను బంపెను. కశ్యపుడు వాని నెల్లఁ గైకొని పాండురాజున్న శతశృంగమునకు వచ్చెను. ఆరా జాబ్రాహ్మణునిఁ బూజించెను. బ్రాహ్మణుడును వారిని గుశల మడిగి వసుదేవుఁ డంపిన వస్తువుల నెల్ల బాలుర కిచ్చి పాండురాజుననుమతి పడసి వసుదేవునికడకుఁ జని వారల క్షేమమును దెలిపె. అంతఁ బాండురాజు తనపుత్రులకుఁ దగినయీడు రాఁగాఁ జొలోపనయనాదికర్తములను జేయించి యచటిమహర్షులతోడ వేదాధ్యయనముఁ జేయించుచుండె. †

* వసుదేవుడు పాండవులయొద్దకుఁ గశ్యపుఁ డనువారిని నాటవస్తువులతో నంపిన యావృత్తాంతము సంస్కృతభారతమున లేదు. తెలుగుభారతమున నున్నది.

† శర్యాతికొడుకు శుకుఁ డనువాడు ధనుస్సుచేత భూమిసంతయుఁ గెలిచి నూతశ్వ మేధములు చేసి దేవతల నారాధించి విరక్తుఁడగుచు శతశృంగమునఁ దవస్సు చేయుచుండ యుధిష్ఠిరాదు లస్త్రశస్త్రవిద్యలును సాములును నేర్పుకొనుచు నతనిదయ వలన ధనుర్వేదమును బడసిరి. అందుఁ దోమర మనునాయుధముయొక్కయభ్యాసమున యుధిష్ఠిరుఁడును, గదయందు భీముఁడును, విలువిద్యయం దర్జునుఁడును, పట్టాకర్తి డాలుత్రి ప్పుటయందు నకులసహదేవులును నిపుణు లగుచుండిరి. కావున నారాజుని తన యాయుధములను విద్యలను వారివారికిఁ దగినవి యిచ్చియు, నుపదేశించియు వారిని తనయంతవారినిగా నెంచి కొనియాడుచుండె.

❖ వసంతవర్జనము ❖

ఇట్లు వసంతబుతునమయ మాసన్న మయ్యెను. చెట్లన్నియుఁ జిగిరించినవి. చిగిరించిన చెట్లన్నియు మొగ్గలతోను బువ్వులతోను నిండినవి. ఆపూవులవాసనకు మెచ్చి వానిపైవ్రాలి తేనియలు గ్రోలెడు తుమ్మెదలఁగ్గుంకారములు మెండయ్యెను. కోకిలములు లేమావిచిగుళ్లను గడుపునిండ మెసవి పంచమారావములతో వన మెల్లెడల నిండించెను. నిర్మలదీపములచే నిండియున్న కొలఁకులయందుఁ దామరలు నిండారఁ బూచియుండె. పిల్ల తెచ్చెర సువాసనగల పూవులతావిని కొలఁకుల నీటితుంపరలను గూడి చల్లఁగాఁ దోలుచుండె. ఈవసంతవిలాసములు చెలుల నెడఁబాసిన కాముకుల మనస్సులను గలంచుచుండినవి.

❖ పాండురాజుమరణము ❖

ఇట్లు సర్వభూతసమ్మాహనం బయిన వసంతసమయమునం బాండురాజు మదనునిమోహనాస్త్రములచే గొట్టివడి చలించినమనస్సుతో సమీపమున నుండిన మాద్రియొక్క శృంగారంపుఁజేయులను సుందర శరీరమును మనంబునఁ దలపోసి, దానిపై మనస్సు పాటియు ననువు గానకకుంచుండె. ఇట్లుండ నొక్కనాఁడు కుంతి ప్రాణసమారాధనము నేయించుచుండి మాద్రీరక్షణమునం దేమిటి మఱిచియున్న యవసరంబునఁ బాండురాజు మాద్రి గాముకునిచూపులతోఁ జూచి కామమును నిలువలేక కిందమునిశాపమును దలంపక, దైవప్రేరితుండై మాద్రియెంత నివారించినను నిలువక దానిం గవసెను. వెంటనే యతఁడు శాపవశమునఁ గాలధర్మము నొందెను. అప్పుడు మాద్రి యారాజు శరీరమును గౌఁగిలించుకొని రోదనము చేయుచుండె. ఆయెడ్డుధ్వనిని విని యదరిపడి కుంతియును బాండవులును బఱిటెంచి పతియడుగులపయింబడి యేడ్చుచుండ నెఱింగి శతశృంగనివాసు లగుమును లెల్లవం దెరలివచ్చి చూచి విస్మయాకులితచిత్తులయిరి. అంత నమ్మాద్రీకుమారుల నట నిల్పి నీవొక్క తెవెరవ్వనఁగా, గుంతి యంతన యయ్యాపద తెఱింగెఱింగి, 'హా! దైవమా!' యని విలపించుచు వచ్చి మాద్రీ కిట్లనియె. మాద్రీ! మునిశాపమున నీయాపద సంభవించు నని తెలిసియే కదా రాజున

కీబుద్ధి పుట్టకుండ నే నెప్పుడును నేమిటక చూచుకొనుచుంటిని. ఇట్లేల చేసితివి? రాజునకుఁ బ్రథమభార్య నైన నే నీరాజుతోఁ బరలోకంబుల కేగెద. ఏమిటక పుత్రులఁ బోషించుచుండుము అని చెప్పగాఁ, గుంటికి మాద్రీ కన్నీరుఁగార్చుచు నిట్లనియె. రాజును నే నెంత నివారిం చినను విధిప్రేరితుండై యతఁడు కాముకుఁ డయ్యెను. నే నేమి చేయుదు? నాయందుఁ బతియిష్టము నీలోకమునఁ దీర్పలేకపోయితిఁ; గాన నేనే పతితోడఁ బరలోకమునం దైనఁ బ్రీతి సేయఁ గల్గుదు నేమో యని యేగెదను. కురువంశమును సుప్రతిష్ఠితముచేయుటకొరకుఁ గడు ధర్మముతో నీ వీరాజునకుఁ గొడుకులఁబడసితివి. పుణ్యలోకములు గలిగించునిమి త్తము రాజునకు మనః ప్రియం బొనర్చియుంటివి. మృగశాప భయము నెఱింగియు నిట్లేమఱిన యతిప్రమత్తురాల నగు నేను బుత్రుల రక్షింప నేర. నన్ను నివారింపవలదు. కొడుకుల నేమిటక రక్షించునది యని మ్రొక్కి కుంతీదేవిని వీడ్కొని, మద్రరాజపుత్రి పతితోడన చితి నెక్కి యగ్నిశిఖిలు నలుదెసలఁ దన్నావరించుకొనఁగా నహగతస్రాణ యయ్యె. అంత శతశృంగవాసు లగు మునులెల్లరుఁ బాండురా జిచ్చటికి వచ్చి దేవతానుగ్రహంబునఁ బుత్రులఁ బడసెను. ఇప్పుడు పరలోక మున కేగెను. మాద్రీ యాతనివెంటన పరలోకముల కేగునిమి త్తము సహగమనము చేసెను. అని తలపోసి కుంతితోఁ బుత్రులను, దోడ్కొని పాండురాజమాద్రీశిష్యముల నెత్తించుకొని హస్తీపురంబునకుఁ జేర్చి, భీష్మధృతరాష్ట్రుల కెఱిగింప నిశ్చయించుకొని హస్తీపురంబున కేగి, తమరాక రాజున కెఱిగింపుమని ద్వారపాలకునితోఁ జెప్పిరి. శతశృంగ నివాసు లగుమునులయొక్క సంఘమురాక విని యత్యాశ్చర్యముతో భీష్మధృతరాష్ట్రబాస్థింశసోమదత్తహిమరాదులును, దుర్యోధనాదిరాజపుత్రులును, పురోహితాదికుల బ్రాహ్మణులును వచ్చి వారికి మ్రొక్కియుండ, భీష్ముడు వారిని నర్హ్యదినత్కారంబులచేఁ బూజించి వారితో నిట్లనియె. మునిచంద్రులారా! మారాజ్యమెల్ల మీయధీనము. మే మేమి చేయవలయును? అని యడుగఁగా నచ్చోటి కేతెంచిన మునిసహస్రాను ఘతంబున నొక్కముని యెలుంగెత్తి భీష్మాదులతో నిట్లనియె.

పాండువులు హస్తీపురము చేరుట

“పాండురాజు కామోపభోగములను వదలి, సకలమహారాజ్య పాలనమును దృఢించి శతశృంగపర్వతమునఁ దపం బాచరించుచుండెను గదా? ఆపాండురాజుపుత్రులు వీరైదుగురును. ఈతఁడు ధర్మదేవత యనుగ్రహంబునఁ బాండురాజునకుఁ గుంతీదేవియందుఁ బుట్టినపుత్రుండు. ఈతఁడు వాయువుననుగ్రహమునఁ బుట్టినమహాబలుండు. మహేంద్రు ననుగ్రహంబునఁ బుట్టినవాఁ డీతఁడు. వీరిరువురు మాద్రీ కశ్యపదేవ తలవలనఁ బుట్టిరి. వీరందఱియు దేవానుగ్రహంబునఁ బాండురాజు నకుఁ బుట్టిన పుణ్యమూర్తులు. వీరు క్రమముగ యుధిష్ఠిర, భీమసేన, అర్జున, నికుల, సహదేవనామంబుల నెలయువారు అని * యాకుమారులను వెవ్వేఱు జూపిచూపి చెప్పుచు, పాండురాజు వీరిశైశవక్రీడల కును నధ్యయనాదివృత్తులకును మనస్సున నానందించుచుండి నేటికి బదు నేడవనాడు కిందమమునిశాపంబున మాద్రీసంగమంబుజేసి మృతుం డయ్యె. మాద్రీయుఁ బతితోడన సహగమనం బొనర్చి స్వర్గస్థురాలయ్యెను. ఇదియె వారియస్థు లని వానిం దెచ్చిచూపి వీనికిదగినసంస్కా

* హస్తీనాపురమునకుఁ బాండురాజుచరణానంతరము శకశృంగనివాసు లగు ఋషు లందఱు తల్లి, తమ్ములతోఁ గూడిన యుధిష్ఠిరునిఁ దోడ్కొనిపోయి ధృత రాష్ట్రునికి స్వాధీనపఱచునమయమన యుధిష్ఠిరునకు ౧౬ ఏండ్లు వయస్సు, భీమునకు ౧౫, అర్జునునకు ౧౪, కపలకు ౧౩. అచట ౧౩ సంవత్సరములుండిరి. వారణావతంబున లక్క యింటిలోఁ బాండువు లున్న నెలలు ౬. పిదప భీమునకు హిమింబయందు ఖటోత్కచుండు పుట్టెను. ఏకచక్రపురమున వారున్న నెలలు ౬. పిదప ద్రౌపదీన్ద్రయం పరమైన తర్కాత్మకు వారు పాంచాలపురమున నున్నకాల మొకసంవత్సరము. పిదప ధృత రాష్ట్రుండు భీష్మద్రోణిదురులతో నాలోచించి మఱల పాండవులను హస్తీనాపురమునకుఁ దోడ్కొని నవ్వుడు వారు హస్తీనాపురమున ౫ ఏండ్లుండిరి. పిదప వారికి ధృతరాష్ట్రం డర్థరాజ్యమును బంచి యిచ్చెను. అంతట వారు నింద్రప్రస్థము రాజధానిగా రాజ్య మేలుచు ౨౩ సంవత్సరము లాపట్టణమున నుండిరి. అటుకర్వాత వనవ సాక్షాతవాస ములు ౧౩ ఏండ్లు. వెంటనే యుద్ధము జరిగెను యుద్ధమున దుర్యోధనాదు లగు తమ శత్రువుల నందఱును జంపి హస్తీనాపురమును గైవశపఱచుకొని హస్తీనాపురసింహాసన మెక్కి ధర్మరాజు బ్రహ్మాక్షరముగా ప్రజాపాలనమును జేసినయేండ్లు ౩౬. ఇట్లు ధర్మ రాజునకు ౧౦౮ ఏండ్లు, ౯ నెలలు, ౧౫ దినము లాయున్ను.

రములం గావింపుడు. ఈకుమారులను బాగుగ బోషింపుడు.” అని చెప్పి యాబుషు లంతర్ధానము నొందిరి. భీష్మధృతరాష్ట్రులు పాండు రాజుమరణంబునకు దుఃఖించుచుండిరి. అంతః గొంతవడికి ధృత రాష్ట్రుండు నేడఁదేటి విదురుం జూచి పాండురాజునకును, మాన్త్రికిని యథావిధిగఁ బరలోక్ క్రియలను గావించునది యని యాజ్ఞ చేసెను. అంత విదురప్రేరణంబున వారియస్థుల కూరేగింపుఁ గావించి వాని నొకపల్లకియం దునిచి ఛత్రచామరాద్యుపచారములతో యాజకులును బురోహితులును హుతాగ్నిహోత్రము ముందట నేగుచుండ, హస్తినా పురమునందలి నాల్గువర్ణములవారును గుంపులు గూడి కన్నీరు గార్చుచు వెంట వచ్చుచుండ, భీష్మవిదురాదిసకలబంధువర్గములును గంగాతీరంబుఁ జేరి యచ్చోటఁ బవిత్రమైన గంగాజలంబులయందు వారియస్థులను నిక్షేపించినఁ, గౌసల్య యగు నంబికయు, సత్యవతియు, గుంతియు దుఃఖాతిశయమున నేలంబడి దీనముగ విలపించుచుండిరి. భీష్మవిదు రాదులు వారల నెట్లకేల కుపశమిల్లఁజేసి తామును నొక్కరితి శోక ముడిగి గఠించినవారల కిరువురకును దిలోదక క్రియలను నార్ధవైపిక శ్రాద్ధకర్తములను నొనర్చిరి. ఆయపరక్రియలు జరుగుచుండుపండ్రెండు నాళ్లును బురమంతయు దుఃఖచిహ్నములతో నుండుటంజేసి నిరానందమై వెలసె. అంతట నందఱును గంగాతీరమునం దుండి పాండుపుత్రులం దోడ్కొని హస్తీపురంబుఁ జేరిరి. కొన్నినాళ్లందఱును బాండురాజు సుగుణములను, శౌర్యధైర్యగాంభీర్యాదిచర్యలను మనములఁ బనవిపనవి దుఃఖించుచుండిరి.

అంత సాత్యవతేయుం డొక్కనాఁడు తల్లిసత్యవతియొద్ద కేటించి యాయమతో నిట్లనియె. తల్లీ! ధృతరాష్ట్రుని పెద్దకుమారుఁడు దుర్యోధనునివలన నీవంశమున నెన్నియో చెఱుపులు కలుగఁగలవు. ఆఘోరము లను నీ వేల చూడవలయును? రానున్న కాలముకంటె గడచినకాలము మేలు. కావున నీ వరణ్యమునకుఁ బొమ్ము. తపస్సును జేయుచు శరీర త్యాగ మొనర్చుము. ఇది లగ్గనఁగా, సత్యవతి యంబికను బిలిచి నీ పౌత్రునివలన నెన్నియో కష్టములు గలుగనున్న వని వినుచున్నదాన. మనకు భువిలో నుండి చేయవలసినకార్యము లన్నియు ముగిసినవి. ఆకష్ట

ములను జూచుచు మన మిచ్చోట నుండ వలసిన దేల? కావున నరణ్య మునకుఁ బోయి తపస్సులఁ జేయుచుఁ గందమూలఫలాశనులమై యుండి పవనపల్లాంబుభక్షులమై శరీరమును వదలుదము. అని చెప్పి యంబికను, బాండురాజు మరణించెనే యని పుత్రశోకమునఁ బెల్లడలుచున్న యంబాలికను వీ రిరువురం దోడ్కొని వనమునకుఁ బోయి యచట ఘోరతపముల నాచరించి, దేవులు మువ్వరును శరీరపరిత్యాగముఁ జేసి పుణ్యలోకముల కేగిరి.

అంతట ధృతరాష్ట్రుడు పాండురాజుపుత్రులకును దనపుత్రులకును ఘోషము పాటించక యుండఁట కుపనయనాదిక్రియల నాచరించి యథామతిఁ బెంచుచుండ, వారు శైశవక్రీడల సలుపుచు ధృతరాష్ట్రునకు విధేయులై వృద్ధి బొందుచుండిరి. పాండవులును ధార్తరాష్ట్రులును గలసి యనేక బాలక్రీడావిహారములను జేయుచుండిరి. బాలు రొండారులు పందెములను జఱచుచు నెవరు ముందు పరుగిడుదురో యని వేగమునఁ బరుగెత్తుచు, దూరమున దృష్టికి గోచరించినపదార్థమును దెచ్చుట కందఱును మునుమున్నుగఁ బరుగెత్తుచు, దుమ్మును మైఁ బూసికొనునాట లాడుచు, నాహారపదార్థముల నుపయోగించు విలాసములను జూపుచు, మఱియు నానావిధములగు నాటలాడుచుండ నన్నిటిలో భీమసేనుం డందఱకంటె మిన్నయై యుండెను. మఱియు భీమసేనుండు విలాసమును జూప నెంచి పదుగురుపదుగుర నొక్కమాతెత్తుకొని పరుగిడును. కొన్నిసమయము లందుఁ దోడిసోదరులతోఁ గలహించి యుద్దేకియై వారితలవెండ్రుకలఁ బట్టికొని లాగుచుండ వారు వానిచేతనుండి తప్పించుకొన లేక, క్రింద నీడిగిలఁ బడఁగా నప్పుడు మఱితేవేగముతోఁ బరుగిడినప్పుడు వారి పీఠులు దోఁకికొనిపోవును. మఱికొన్నిసమయములందు నీట నీడువారై యమునకు బాలు రెల్లరును జేరుదురు. ఆసమయమున భీమసేనుండు తనబలిమికొలఁది వారిలోఁ బదిపండ్రెండుగురి నొక్కమారు నీటిలో నడుమును. వా రూపిరిత్రిప్పుకొన లేక కుయ్యో మొట్టో యని కూత లిడినచో నప్పుడు వదలుచుండును. ఒకకొన్ని వేళలందు బాలురుకొందఱు చెట్ల నెక్కి పండ్లు కోసికొనుచుండఁగా భీమసేనుం డామ్రానివ్రేళ్లతోఁ గ్రిందఁ జోయునట్లు దాని నూచుచుండును. పండ్లను గోయుట కెక్కిన

వారు క్రిందఁ బడుదు మేమో యని భీతిల్లుదురు. ఇవ్విధంబున భీమనేను నకు ద్రోహబుద్ధి లేకున్న ను బాల్యచాపల్యమునను, బలవంతుఁడు గావు నను నతఁ డావయోధరమునఁ జేయుచేత లన్నియు నితరులకుఁ బ్రాణోపద్రవకరములై యుండెను. దుర్యోధనుండు భీమనేనుని మహా బలమునకు మాత్స్ర్యముతోఁ బాపచింతఁగలిగి యతిబలశాలి యగు భీముని రహస్యవిధమునఁ జంపితిమేని యితరులు తనకు పశంవదు లగుదు రనియు, నప్పుడు హస్తినాపురరాజ్యమెల్లను నిస్సవత్నముగఁ దా నేల వచ్చుననియుఁ దలపోసి, తగినసమయమునకు వేచియుండెను.

— { దుర్యోధనుండు భీముని గట్టి గంగలోఁ ద్రోయఁగా నాశండు } —
నాగలోకము చేరి దివ్యరసహాసము చేయుట

అట్లుండఁ బ్రమాణతోటిస్థల మను గంగాతీర్థవిశేషమున జలకేళి యొనర్చుటకుఁ దగిన నాలుగువైపులను దిగుట కనుకూల మగు దిగుడు బావులను, సుద్యానవనములను, విహారమునకు సున్నతంపు మేడలను దుర్యోధనుండు నిర్మింప నియమించియుండెను. ఆస్థలమునకు రాజ కుమారు లందఱును విలాసమున నొక్కనాఁ డేగియుండిరి. అప్పటికే దుర్యోధనుని నియామమున వీరి కందఱుకును వలసిన భక్ష్య, భోజ్య, వేయ, చోష్య, లేహ్యరూపములతో రుచిగల పదార్థముల ననేకము లను సేవకులు గొనిపోయియుండిరి. కుమారులలోఁ బాండకుమారు లును గలిసి మెలసి యుండిరి. వీరికిని నందఱతోఁబాటు వలసినన్ని భక్ష్య ములను దుర్యోధనుఁ డిచ్చునట్లనతి యొసంగియుండెను. అప్పుడు దుర్యోధనుండు కొన్ని భక్ష్యములను విషపూరితములను జేసి 'యుంచి వానిని దానే ప్రత్యేకముగఁ జేతఁగొని భీమున కిచ్చి మనస్సునఁ గ్రోధ మప్పటికి నధిక మగుచుండఁగా, దానిని బయలుపలుపక మధురంపుఁ బలుకులఁ బ్రీతిగలవాఁడువోలె బలుకుచు వానిని భక్షింపు మనెను. భీమనేనుం డామోసమును గుర్తెటుంగక తాను నిష్కపటి కావున నావిషమిక్రభక్ష్యముల నన్నింటినిఁ దినెను. దుర్యోధనుండు తనకోర్కె నెఱవేఱిన దని మనస్సునఁ గుతూహలియై యుండెను. బాలు రందఱు నీదులాటయందు మునింగియుండిరి. భీముండు జలకేళి సలిపి కొంతవడికి.

మైమఱచి యలసి గంగాతీరమునఁ జల్లనివాయువు వీచుచుండఁ బరుండి విషవికారమునఁ జేష్ట లుడిగియుండెను.

దుర్యోధనుఁ డదియే మంచివేళ యని తలచి బటువు లగుతీరె
లతో వానిదేహము నెల్ల బంధించి యీసుపెచ్చన నాభీముశరీరమును
గంగయం దొకలోతుప్రదేశమున విసరివైచెను. అంత నాభీముడు
మునుపే విషవికారమున స్తృతి దప్పియుండెను. కాన వానిని బంధి
చుటఁ గాని, గంగమడువునఁ ద్రోయించుటఁ గాని, యా యపాయకృత్య
ములను దుర్యోధనుడు గావించుటఁగాని యెఱుంగక పోయెను. వాడు
గంగలోఁ బడి పాతాళలోకమునకుఁ బోగా, నచ్చోట నుండిన నాగ
కుమారు లనేకు లతనిదేహమును గఱచిరి. ఈసర్పములకు మాతని
దేహమును సోకుచుండఁగనే యాతనిశరీరమున నప్పటికి వ్యాపించి
యుండిన కాలకూటవిషము విజిగి వానిదేహము నిర్విషమైనది. వెంటనే
వానికి స్తృతి గలిగినది. వాడు తన్నెవరో బంధించియున్నారని తెలిసి
యాకట్లనుండి తప్పించుకొనుట కొక నీలు నీలెను. అంతట భవబంధము
పోద్రోలు యోగిచాడ్పున, బంధములన్నింటినుండి విడివడి, తన్నుజుట్టు
గొఱుకుచుండు నాగకుమారులను వేగముగాఁ గొట్టి చంప నారం
భించెను. అప్పుడు నాగు లెల్లరును వానికి భీతిల్లి యాతని వృత్తాంతమును
వాసుకికిఁ దెల్పిరి. వాసుకి భీమసేనునికడ కేతెంచి వానిని దనదాహి
త్రుండగు శూరునిదాహిత్రునిగా నెఱిగి నాగులతో “వీడు మనకు
మన్నింపఁదగినవాడు, మనకు శత్రువు కానేరడు. వీనికి పిస్తార మగు
ధనము నొసంగి పంపుడు” అని చెప్పఁగా, నానాగు లెల్లరును వాసుకితో
నిట్లనిరి. ఓనాగేంద్రా! వీడు రాకొమరుండు. వీనికి ద్రవ్య మేల? ఏరస
మును ద్రావినచో వీనికి బదివేలయేనుగులకుఁ గల బలము కలుగునో,
యారసమును వీని కిచ్చి కడుపారఁ ద్రావించెదము. అది వీని కంగబలము
నొసంగఁగల దనఁగా వాసుకి వారి నట్ల గావించుట డనియె. భీము
డును బాములు తనకుఁ జేయు ననేకశుభచిహ్నములతోఁ గూడికొని
పవిత్రుడై తూర్పుమొగంబై కూర్చుండి నాగులు తెచ్చియిచ్చిన కుండ
లోనిరస మెల్లఁ ద్రావెను. అంత వారు మఱల వేటొకకుండరసమును
దెచ్చియిచ్చిరి. వా రిట్లు తెచ్చియిచ్చుచుండిన కుండలలోని రసము

లొక్కక్కక్కే త్రాగుచుండెను. అంతట వారును విసువక మొత్తముగ నెనిమిదికుండలరసమును వానిచే ద్రావించి, వాడు “తనవి తీరెను; తృప్తి యొకది. ఇంక జాలు” నని చెప్పినపిదప వాడు సుఖముగఁ బవ్వలించుటకుఁ బడుక నేర్పఱచిరి. వాడును నాశయ్యపై సుఖముగ శయనించెను.

అంత నిట ధర్మరాజు భీమునిపోకఁ దెలియక యన్నిస్థలముల యందు నెమకి యందఱకు మున్నుగ నగరున కేమైనఁ బోయెనో యని వేవేగ నగరు సొచ్చి తల్లి యగుకుంతీదేవిని భీమునిరాక నడిగెను. అందఱకు మున్నుగ భీముండు పురమున కేగెనని దుర్యోధనుండు చెప్పెను. వాఁడేల యింతవఱకు రాక తడసెను? వనములొ నలుదెసలం బరికించితిని. వానియుని కెచ్చోటనుం దెలియదయ్యె. వాఁ డొక్కచోఁ బరుండి నిదురించుచుండును. ఆచోట వానిని వెదకుఁగా నిప్పుడు వాడు గనఁబడఁడు. వాడు కానరామి నా కనుమానము గలిగించుచున్నది. అన విని కుంతి యేడ్చుచు వాఁ డిచ్చోటికి రాడు. నీవును నీతమ్ములుం గూడిపోయి వానిని నలుదెసల వెదకుఁ డని చెప్పి విదురునిఁ బిలిపించి, మహనీయా! భీముండు బాలురతోఁ బ్రమాణకోటిస్థలమున కేగినవాడు రాడయ్యె. ధర్మపుత్రుం డెంత వెదకినను వానికి గోచరింపఁడు. దుర్యోధనుం డెప్పుడును వానిపై నీనును గాన్పించుచుండు. వానిని వాడు చంపించెనో యని యనుమానము గల్గుచున్నది. మనస్సు మిక్కిలి వ్యాకులముగ నున్నది. అని చెప్పఁగా విదురుండు కుంతి కిట్లనియె. ఇంకను నిట్టి పలుకుల మానుము. దుర్వినిత్యుండైన దుర్యోధనుం డీమాటలను వినె నేనే దక్కటి వారిం జంపఁబూనును. మిగిలినవారి నైన బ్రతికించికొన వలయునుగదా? నీ వేడువఁజనదు. నీపుత్రులు బహుకాలము జీవించి యుండుపా రని యోగులైనమహనీయు లనేకులు చెప్పియున్నారు. వారిమాటలు పొల్లు లగునే? నీకొడు కెట్లులైనను బ్రదికివచ్చి నీకుఁ బ్రీతి గలిగించును. అని కుంతిని నూఱడించి విదురుండు తనవిడిదల కేగెను.

ఇట నాగలోకమున భీముండు తాను ద్రావినదివ్యరసము నెల్ల నెనిమిదిదిగ్గములకు జీర్ణించుకొని మేల్కొంచెను. అప్పుడు నాగు లెల్లకు

భీముని సమీపించి యోభీమసేనా! యీదివ్యరసముల నీవు ద్రావి జీర్ణించుకొంటివి. దానంజేసి పదివేల యేనుగులకుః గలబలము నీయొడలి నాక్రమించినది. ఇక లెమ్ము. ఈగంగయందు స్నానము చేసి నీరాక కెదురుచూచుచున్న నీతల్లిని నీసోదరులను సంతసిల్లఁ జేయు మని చెప్పి, యానాగు లాతని నాదివిజగంగాభవనీజలములయందు సున్నాతుఁ జేసి దుకూలములను గట్టనిచ్చి సుగంధముతోఁ బరిమళించుచున్నదియు, విషహరమును, వివిధౌషధులఁ గూడినదియును నగు నమృత తుల్యమైన పరమాన్నమును గుడువఁబెట్టి, వానిశరీరమును నానావిధాభరణములతో నలంకరించి బహువిధములుగ నాశీర్వదించి, యాపాతాళగంగ నుండి వానిని భూప్రదేశమును జేర్చుట కొక్కనాగునిఁ బంపఁగా వాడు భీమసేను నెత్తికొని ప్రమాణకోటిస్థలమునందలి యొకవనము నందుఁ జేర్చెను. వీని నచోచ్చిట విడిచిపుచ్చుటకుఁ గొందఱు నాగులును వచ్చిరి. అప్పుడు వా రందఱుచే ననుజ్ఞాతుఁ డయ్యెను. వారును వెంటనే యదృశ్యులైరి. అంతట భీముండు హస్తినాపురమును జేరి నగరు సొచ్చి, తల్లిని సోదరులం గాంచి వెంటనే తల్లికిని ధర్మరాజునకును నమస్కరించి తక్కినసోదరులం జెంగటఁ దీసెను. అప్పుడు భీమునిరాకకు వా రందఱును సంతసిల్లిరి. తమపాలిట దైవ మున్నది గదా! యని తలపోసిరి. అప్పుడు భీమసేనుండు వారితో నిట్లనియె “అమ్మా! ప్రమాణకోటిస్థలమున నన్నుఁ దిను మని దుర్యోధనుం డిచ్చినభిక్ష్యములు విషపూరితములు. వానిని నేను దిని విషమును హరించుకొనుచు మైముఱచి యున్నప్పుడు బటువు లైన తీగలతో నాశరీర మంతయు నేవైపునకుఁ గదలనీయక యంటఁగట్టి నన్ను గంగమడుపునఁ ద్రోయించెను. అంతట నాకు స్త్రోతి వచ్చెను. వెంటనే నన్ను గట్టినతీగెలను ద్రెంపితిని. నన్నుఁ బాములు కొఱికి నావిషమును హరించెను. కాని, నన్ను గఱచినవేయని వానినిఁ జంప యత్నించితిని. అవి వాసుకితో మొఱవెట్టుకొనెను. అంత వాసుకి వచ్చి నన్నుఁ దన దాహిత్రునకు దాహిత్రుంగా నెఱింగినాకు దివ్యరసమును ద్రావ నెలవచ్చెను. నా కీవస్త్రములను నాభరణములను నాగు లిచ్చిరి. ఆదివ్యరసమును జీర్ణించుకొనుట కీయెనిమిదిదినములును పరుండి స్థుభముగా నిదురించి, వారు నాకు దారి సూప నాగ

లోకమునందుండి యిదె వచ్చుచున్నా”నను వృత్తాంతం బంతయు సవిస్తరముగఁ జెప్పఁగా, యధిష్ఠిరుండు భీమునిం జూచి యింక రహస్యముగఁ జెప్పుము. ఈదినము మొదలు మన మప్రమత్తులమై యొకరినొకరు కాపాడుకొనుచుండవలయు ననిన, నందఱును తమలోఁ దామట్లు యనిరి. ఇంకను బాండవుల కెన్ని విధములనో దుర్యోధనుండు హానిఁ దలచుచుండ వాని నెల్ల విదురుం డణచిపెట్టుచుండగా నూరకుండిరి. అంతఁ బాండవులును దుర్యోధనాదులును వేదశాస్త్రముల నెఱింగినవాఁడును, సస్త్రవిద్యోపాధ్యాయుండును శరస్తంభమునః బుట్టినవాఁడును నగు కృపాచార్యునియొద్ద విలువిద్యను భీష్మాసుమతంబున నేర్పుచుండిరి. అని చెప్పఁగా జనమేజయుం డాకృపాచార్యుం డెవండు ? అతండు శరస్తంభమున నెట్లు జనించెను ? ఆమహానీయుని దివ్యచరిత్రమును సవిస్తరముగా వినిపింపు మని యడుగఁగా, సప్తహిపాలునకు వైశంపాయనుం డిట్లు చెప్ప నారంభించెను.

❖ కృపాచార్యులవృత్తాంతము ❖

పూర్వకాలమున గౌతముం డనుమహర్షి యొకఁడు తపోనిష్ఠాగరిష్ఠుడై యుండెను. ఆతనికి శరద్వంతుండును కుమారుండు జనించెను. వాడు తనపుట్టువు శరములతోడఁ గల్గుటం జేసి, వేదశాస్త్రముల నంతగా నధ్యయనమును జేయక ధనుర్వేదమున నాసక్తుడై, యితర బ్రహ్మచారులు తపస్సు మొదలగునిష్ఠలచే వేషములను పాధించువిధమున, నధికతపస్సును జేసి సర్వాస్త్రములను సంపాదించుచుండెను. వానిప్రభావమునకు మహేంద్రుండు వెఱచి శరద్వంతునితపమును జెఱచునిమిత్తము జానపది యను దేవకన్యను వానియొద్దకుఁ బంపెను. అంత నాసుందరి శరద్వంతునియాశ్రమముం జేరి తనవిలాసములతో నడయాడుచుండ దానిసర్వావయవసౌష్ఠ్యవమున కచ్చెరువోయి శరద్వంతుండు తనచేతి వింటిని సములను జారవదలి, దానినే మదనపరవశుండై మోహించి వీక్షించుచుండ నచటఁ గాకివెదురు మొదలగువానిగుంబు రొకటి క్రింద నుండఁగా, వానిపిర్యము స్థలితమై యాశరగుల్మమునఁ గుంబురున బడెను. దాని నాముని యెఱుంగఁడు. పిదపఁ గొంతసేపునకు మనస్సును దిగిచికొని శరద్వంతుండు తనతపోబలంబున జ్ఞానియగుటంజేసి జితేంద్రి

యుండై యాదేవకన్యాసంపర్కముచే నాతపోవనమును దూషితమైన
దానిఁగానెఱింగి యచ్చోటువాసి, వేటొకస్థలమునకుఁ దపస్సునిమిత్తమై
యరిగెను. శరస్తంభమున వారిరేతస్సుబిందువులు రెండై పడుటచే
నం దొక్కబిందువు మగశిశు వయ్యెను. రెండవది యాడుశిశువాయెను.
ఇట్లాశిశువు లిలువురు నచ్చోట శరస్తంభమునఁ బెరుగుచుండిరి. ఇట్లుండ
నొక్కనాడు శంతనుండు నిజస్థైర్యముతో వేటకుఁ దఱలి యావనం
బున వేటాడుచుండ నాతనివెంట వచ్చినవారిలో నొక్కఁ డాశిశువులను
వారిపరమిషమున సున్న శరశరాసనములనుం జూచి, యీయిరువురు శిశువు
లును ధనుర్వేదమును జక్కఁగా నేర్చినమహాసీయుని పుత్రుఁడును పుత్రిక
యునుంగా నుండు రని యెఱింగి, వారిని వాసపరమిషమున నుండిన శర
శరాసనములను శంతనునకుఁ జూపెను. ఆశంతనుండును వారిని మిక్కిలి
మక్కువతోఁ దననగరునందుఁ బెంచునట్లుగా నియమించె. వారిలో
మగవాడు కృపుఁ డనియు, నాడుశిశువు కృపి యనియుం బేర్కొనఁ
బడిరి. శరద్వంతుఁడును నావృత్తాంతము నంతయును దనదివ్యజ్ఞానం
బునఁ దెలిసి హస్తీపురమున కేతెంచి పుత్రునకు సకాలమున బ్రాహ్మణో
చితకర్తమగు నుపనయసంస్కారమును గావించి, వానికి సకలవేద
శాస్త్రాదులను బోధించి ధనుర్వేదమును నాదాన, సంధాన, మోక్ష,
ఉపసంహారము లనునాల్గువిధములతో సాతముగఁ జెప్పి, తాను మరలఁ
దపోవనంబున కేగెను. ఆకృపుఁడు ధనుర్వేదపారంగతుండైన తండ్రి
యగు శారద్వతునొద్ద విలువిద్యను నేర్చియుండి కౌరవులసంస్థాన
మున నుండుటంజేసి కురుకుమారుల కెల్ల భీష్మానుమతిని ధనుర్విద్యా
గురుండయ్యెను. ఈతం డాకారణంబునఁ గృపాచార్యుం డనఁబరఁగెను.
ఇట్లు కురుకుమారు లెల్లరును గృపాచార్యునియొద్ద విలువిద్య నేర్పు
చుండ, భీష్టుండు వారి నెల్లర శస్త్రాస్త్రవిద్యలయందు లోకములోనున్న
యితరరాజకుమారులకంటె నధికసాండిత్యము గలవారినిగఁ జేయు
నిమిత్తమాకాలమున ధనుర్విద్యలో నుత్తముఁడనఁబడినద్రోణాచార్యుని
రావించి వానితోఁ గురుకుమారులం జదివించె. అనఁగా విని జనమే
జయుండు తనకు ద్రోణాచార్యుని చరిత్రమును సవిస్తరముగాఁ జెప్పు
మనఁగా వైశంపాయనముని యాజనమేజయున కిట్లు చెప్పందొడంగెను.

❖ ద్రోణాచార్యనివృత్తాంతము ❖

పూర్వము భరద్వాజుండు డను ఋషి గంగాద్వారమునకు స్నానార్థము పోగా, నచ్చోటికి మున్నే జలకేళినిమిత్తము వచ్చి క్రీడసలిపి గట్టునఁ గూర్చుండియుండు ఘృతాచి యను నప్పరసను నప్పుడు దానికట్టుబట్టి మోలఁగియుండఁగాఁ జూచెను. అంత నాఋషి దానియందనుకొన్నట్లు క్రామపరవశుండు కాఁగా నాతనిసీత్యము స్థలితమయ్యెను. దాని నొకస్త్రోణమున భద్రపటుఁడఁగా గాలక్రమమున నాకలశము నందుఁ బుట్టించి దోకఁడు పుట్టెను. ఆకుమారుండు ద్రోణము (ద్రోణులెనుండు పాత్రము)న జనించెనుగావున ద్రోణుండు డనఁబడెను. ఈద్రోణుండు పెరిగి పెద్దవాడై వేదములను వేదాంగములను లెస్సఁగా నధ్యయనమునఁబ్ది, యగ్నిదేవునివలన నుదయించిన యగ్నివేశుండు ననుమహానీయునకు శిష్యుండై, యాగ్నేయము మొదలగు నస్త్రములను గ్రహించెను. ఆయస్త్రమును ద్రోణునితండ్రియగు భరద్వాజుండు డగ్నివేశున కొసంగెను. ద్రోణుండు డగ్నివేశునకు శిష్యుండుగా నున్నప్పుడు భరద్వాజునకు సఖుండైన పృషతుఁడు డనువానికుమారుండు ద్రుపదుండు డనువాడును నగ్నివేశునకు శిష్యుండై యుండె. అప్పుడు ద్రోణుండును ద్రుపదుండును నిరువురు నొకేయాచార్యునియొద్ద శిష్యులై యుండి చెలికాండ్రయిరి. పదంపడి పృషతుండు కాలగతిం జెంద నాతని పాంచాలరాజ్యమునకు ద్రుపదుండు రాజయ్యెను. భరద్వాజుండును దనపుత్రుండైన ద్రోణాచార్యుని వివాహము చేసికొను మని నియమించి లోకాంతరమునకుఁ జనెను. అంత ద్రోణాచార్యుండు తండ్రి యనుమతి చొప్పునఁ గృపాచార్యునిచెలియలు కృపి యనుదానిం బెండ్లాడి దానియందు నశ్వత్థామ యను కుమారునిం గనెను. ఆకుమారుండు పుట్టుచుండఁగానే యుచ్చైశ్రవమునుం బోలె బెద్దయటపు నటచుటంజేసి, యశరీరవాణి వీడశ్వమువలె బలము గలిగి దెసల్లెల్ల మాటుమ్రోగునట్లటచుటంజేసి యశ్వత్థామ *యను పేరితో వెలయు ననెను.

*అశ్వత్థామ=అశ్వముయొక్క బలమువంటి బలముగలవాఁడు.

సానుము=శరీరబలము

ఇట్లు ద్రోణుండు కుటుంబియై కుటుంబమును భరించునిమిత్తము ధనము నార్జింప యత్నించి, పరశురాముండు విప్రులు గోరినదానినంతయు వారికొసంగుచున్నాడనియెఱింగి, పరశురామునియొద్ద కేగి ధనము నడిగెను. అప్పుడు పరశురాముండు ద్రోణున కిట్లనియె. “ఓభారవ్యాజా! విప్రీలకంతయుఁ గోరినది కోరినట్లాసుగితి. వనమునకుఁ బోదలఁచి భూమి యంతయుఁ గశ్యపున కిచ్చితి. నాయొద్ద నస్త్రములు తప్ప వేఱొండులేదు” అని చెప్పఁగా ద్రోణుం డాయస్త్రముల నన్నింటినిఁ దన కొసంగుమనియె. అంతఁ బరశురాముండు పల్లె యని ద్రోణున కాసర్వాస్త్రములయొక్క ప్రయోగోపసంహారముల నన్నింటిని విధ్యుత్క్రముగ నుపదేశించెను. పదంపడి ద్రోణుండు తానును ద్రుపదుండును నగ్నివేశునిశిష్యులమై యుండునపుడు చెలికాండ్రమై యుంటిమిగదా! అతం డిప్పుడు భూపాలుండై యున్నవాడు. కావున నిప్పు డాతనియొద్ద కేగి, ధనమును యాచించెద నని యట కేగి, తనచెలికానిని ధనమును యాచించెను. ద్రుపదుండు రాజ్యగర్వమున ద్రోణునిపూర్వసఖ్యమునే యెఱుంగని వాడువోలె దిరస్కరించి పంపెను. అంత ద్రోణుం డాయవమానమును సహించి మరల హస్తిపురంబునకు వచ్చి, కృపాచార్యునియింట గూఢముగ నుండెను.

ఇట్లుండ నొక్కనాడు కురుకుమారు లెల్లరు పురము వెలుపలి ప్రదేశమునఁ జెండాట యాడుచుండ, నాచెండు సమీపమున నుండిన బావిలోఁ బడెను. అబాలు రందఱును బావిని సమీపించి దానిని దొంగి చూచుచుండిరే కాని, యెవ్వరును దానిని బావినుండి పై కెత్త లేకుండిరి. అప్పు డచోట విలాసముగ సంచరించు చుండినద్రోణాచార్యుని వారందఱును జిట్టుకొని, యెవ్వధముననైనను బావిలోఁ బడిన చెండును బైకి దీసి యిమ్మని వేడిరి. అప్పుడు ద్రోణాచార్యుండు కురుకుమారుల కిట్లనియె. బాలకులారా! మీరందఱును శౌర్యధైర్యగాంభీర్యములకుఁ జేరెన్నికగన్న భరతవంశమునఁ బుట్టినవారు. మఱియును విలువిద్యయందుఁ జేరెన్నిక గన్న కృపాచార్యునిశిష్యులరు. మీలో నొక్కరైనను బావిలోఁ బడినచెండును బై కెత్తుటకు సామర్థ్యము లేకయున్నారే! చూడుండు. మీరు చూచుచుండఁగనే యీనాప్రేలి

యుంగరమును బావిలోఁ బడవేసెదను. పదంబడి నాయుంగరమును చెండును రెంటిని నాయత్తవిద్యాప్రభావంబునఁ బై కెత్తెదను. నాకు భోజనము పెట్టింపుఁ డని వ్రేలియుంగరమును బావిలో వైచెను. అప్పుడు యుధిష్ఠిరుండు ద్రోణున కిట్లనియె. ఓముసలిబ్రాహ్మణుడా! కృపాచార్యుననుమతిం బొంది శాశ్వతముగ భోజనమును బడయఁ గలవు. అని చెప్పఁగా ద్రోణాచార్యుం డదే నాసామర్థ్యమును జూడుండు. ఈవిద్య నెవ్వరును నేర్చినవారు లేరు. బాణములచేతనే చెండును. వెలుపలికి దెప్పింతునని చెప్పి, వింట నొక్కబాణమును సంధించి దానితో బావియం దున్న చెండును గ్రుచ్చిపట్టి, పిమ్మట మఱియొకబాణమును మొదటిబాణమును బట్టుకొనునట్లు చేసి, యిట్లే యొకబాణమును మఱియొకబాణముతో నంటఁగట్టి బాణములతోఁ ద్రాటిని జేసి, యా శరములత్రాటితో వారిచెండునెత్తి నైఁకీదీసి వారిచేతి కీచ్చెను. అంత వారందఱును బరమాశ్చర్యభరితులై వ్రేలియుంగరమును బైకి దీయు మనిరి. అంత ద్రోణాచార్యుండు ధనస్సున బాణము నభిమంత్రించి యాబాణమును బ్రయోగించి యుంగరము నంటుకొనునట్లు చేసి, దానిమూలమున నుంగరమును బావినుండి పైకెత్తింఁ గలిగెను. అంత నాకుమారు లందఱును నాతనిశక్తికి నద్భుతము నొంది నారందఱును నొక్కువ్వుడి ద్రోణాచార్యునకు మ్రొక్కి యిట్లనిరి. స్వామీ! ఈయాశ్చర్యమును మే మెందును గానము. మీ రెవ్వరు? మీకు మే మేమి చేయవలయును? అని యడుగఁగా, ద్రోణుండు“మీరు బాలురరు. నావృత్తాంత మంతయును మీకే? ఈజరిగినసంగతి నంతయును మీతాత భీష్మనకుఁ దెలుపుఁడు. ఆరాజు నన్నరయఁగలడు” అనెను. అంత నాకుమారు లందఱును నాయాశ్చర్యమును భీష్మనకుఁ దెలిపిరి. భీష్మఁ డతనిని ద్రోణుంఁగాఁ నలంచి, యామహానీయుఁడే తమకురుకుమారులకు ధనుర్వేదాచార్యుండయి యుండవగినవాఁ డని యూహించి, యాతనిని మర్యాదతో నగరునకు రప్పించి, యామహానీయుండు హస్తినాపురమునకు రాఁ గారణ మే మని యడుగఁగా, భీష్మనకు ద్రోణుం డిట్లనియె.

మున్ను నే నగ్ని వేశమునియొద్ద ధనుర్విద్య నభ్యసించుచున్న కాలమునందు నాకు బృషతునిపుత్రుఁ డిప్పటిపాంచాల దేశపురాజు ద్రుపదుఁడు సహాధ్యాయయై యుండెను. ఇరువురమును నగ్ని వేశమునియొద్ద ధనుర్విద్య నభ్యసించుకాలమున మిక్కిలి చెలిమిగల్గి, యాసనశయ్యాది విహారంబులయం దేకమనస్కులమై మెలఁగుచుంటిమి. అప్పుడు ద్రుపదుఁడు తాను బృషతున కనుంగుఁబుత్రుం డగుటఁజేసి, యాతనియనంతరము రాజ్యాభిక్తుండయి ప్రజల నేలుకాలమునఁ దనరాజ్యమున సకల భోగములను ధనకనకవస్తువాహనములను నాయథీన మొనర్చెన నని చెప్పియుండె. నేనును నట్టి శుభదినము లెప్పుడు వచ్చునా యని తలపోయుచుండి, మాతండ్రి పరలోకగతుం డగునప్పుడు నా కాజ్ఞ నే సంగిస మేరకుఁగులరూపగుణములతో నొప్పు కృపాచార్యునిసోదరిని వివాహమై, దానియం దశ్వత్థామ యను పుత్రుఁగి బడసితిని. ఆబాలుండు తనయీ డువా రావుపాలను ద్రావుచుండఁ దనకు నావుపాలను దెచ్చి యిమ్మని యేడ్చెను. అంత వానియేడ్పు నుడువలేక, పరిశుద్ధప్రతిగ్రహమునగోవును సంపాదించునిమిత్త ముద్దేశించి నే నున్న దేశమున నెచ్చోటను మంచి యావును సంపాదింప లేనైతిని. మఱియు నాకుమారుని సావాసకాంక్షగుధనవంతులకుమారు లావుపాలం ద్రావి సంతసించుచుండ, నాకుమారున కావుపాలకు మాటగఁ బొడిసి నీటఁ గలిపి యిదియే యావుపాలనుచుండ, దానిని వాడు ద్రావి చిటుతవాడు గావున సంతసించుచు నాపిండిపాలను ద్రావి నేనును నావుపాలు ద్రావి వచ్చిత నని తోడికుఱ్ఱ పాండ్రతోఁ జెప్పుకొనుచుండును. నాయాశ్రమములోనివా రీసూక్తి గుర్తించి, యాతం డొక్కకుమారున కావుపాలను దెచ్చి త్రాగిం. లేనంతటినిరుపేది యని న న్నాడిపోయుచుండిరి. దానిని విని నా వేదఙ్కకమునకును దౌర్భాగ్యమునకును నన్ను నే నుండించుకొనుచు, నేమియుం జేయఁజాలక మనస్సునఁ గుందుచు, జిన్ననాటనుండి నేవాధర్మ మెఱుంగనివాడ నగుటంజేసియుం బ్రతిగ్రహ మొల్లనివాడ నగుటంజేసియును ధనుర్విద్య నభ్యసించుకాలమున నాకుసహాధ్యాయయై మిక్కిలి చెలిమితో నుండినద్రుపదుండు పాంచాలరాజ్యమునకు రాజైయుండు కుఱింగి “ధన్వోఽస్మి” యనుకొని భార్యాపుత్రులం

దోడ్కొని పాంచాలపురమున కేగితి. అంతట నొక్కనాడు రాజదర్శనంబును జేసికొని, కపటముగాని సరసంపుఁజెలిమి దోచు ద్రుపదునిం జూచి యిట్లంటిని. నెచ్చెలీ! చిన్న నాఁటిచెలి కాఁడ వని నీయెడ కిప్పుడు వచ్చితిని. నీరాజ్యభోగములు నాయధీనము లని యగ్ని వేశమునియాశ్రమంబున మనమిరువురము సహాయాధ్యాయులమై వర్తించుచుండఁ జెప్పియుంటిని కాదే? ఆమాటలను స్మరింపుమని వచించితిని. అంత నారాజు తన కప్పుడ లభించిన రాజ్యమదమునఁ గన్నుఁ గానక నన్నుఁ బరిహసించుచు నిట్లనియె. “ఓబాహుడా! నీకు బుద్ధి యింకను వచ్చినట్లుండ లేదని యూహించెద. ఏ మంటివి? నీకు నేను జెలికాఁడనా! అది యెవ్విధమున నగును? ఆలోచింపఁగా నంతయు నసంభవముగ నున్నది. తారతమ్యజ్ఞానము లేనియిట్టిపలుకులు పలుకఁ పగవు. రాజసభలో బ్రాహ్మణుండ వైన నీవు పలుగాఁపిలే మాటలాడకుము. బిచ్చగాండ్రగు నిరుపేద బ్రాహ్మణులకును సంపన్ను లగురాజులకును నెన్నఁడైనఁ జెలిమి ఘటించునా? వేదాధ్యయనసంపన్నునకు వేద మనఁగానెట్టిదో యెఱుంగని వాఁడును, రథికునకు నరథికుఁడును, పండితునకు మూఱుఁడును, శూరునకు భీరుఁడును, ధనవతికి దరిద్రుఁడును, రాజునకు యాచకుఁడును జెలికాఁ డగునే? సమానత్వము లేక వీరికి జెలిమి యేనాఁడునుగలుగ నేరదు. రాజనయిననాకును నిరుపేద వగు నీకును జెలిమి యేసామ్యమునఁ గలుగును? అస్త్రవిద్యాభ్యాసకాలమున సామర్థ్యనిమిత్తమైనన్నేహ ముండెను. ఎన్నఁడో బడియందుఁ జదువుచున్నప్పుడు కుచిరినచెలిమి కాలాంతమునందు సైత ముండఁ గలదా? అయ్యది నానాట నశించును. ఇంతేగాక నారాజ్యభోగములు నీయధీనము లగును గాక; యిది నేను నీతో నుడివిన ట్లనుచున్నావు. అట్లెప్పుడును జెప్పియుండను. నేను నిన్నెఱుంగ నే యెఱుంగను. అట్లుండ నారాజ్యభోగములు నీయధీనము లెట్లుచేయఁగలను? ఒకరాత్రి యన్నము కుడువఁబెట్టెదను. ఇక నీయిష్టమని చెప్పఁగా, గోపవరీతమానసుండనై భార్యను బుత్రుని దోడ్కొని గుణవంతు లగుఁవ్యులు వెంబడింప నీకురు దేశమును బ్రవేశించితి. ఇచ్చోటి కిప్పుడునీవు చెప్పివుత్తించిన నేతెంచితి. నీయభిమతమును నిర్వర్తించెద. ఏమిచేయుదును? అజ్ఞయిమ్ము. అని

చెప్పగా వెదకఁ బోయిన తీగ కాళ్లయందుఁ దాస చుట్టుకొనినట్లు, భీష్ముండు మనమున మిక్కిలి సంతసించి ద్రోణాచార్యున కిట్లనియె.

— ద్రోణాచార్యుండు కరుకుమారులకు భీష్మశపకంబున విలువిద్య నేర్పుట —

ఆచార్య! వినుము. మాయెడ సంపూర్ణ కటాక్షము నుంపుము. కరుకుమారుల సౌభాగ్యమున నీ వీదేశముఁ జొచ్చితివి. మారాజ్య మెల్ల నీయధీనమై యుండును. నీకు వలసినధనభాగ్యములం గొని యనుభవింపఁ గోరినభోగముల నన్నిటినీ ననుభవింపుము. నీతలంపు లన్నియు నీదే తెను. ఇంత యేల? మాకు నీవ రాజపు. నీయాజ్ఞచొప్పున మే మెల్లరము వర్తించువార మని చెప్పి, యుచితరీతి నాచార్యుం బూజించి ధనభాగ్యములు మున్నగుననేకపదార్థములతోఁ గూడిన యుత్తమ మగు నింటిని, ధనమును, సొమ్ములను, నేవకులను నొసంగి పంపెను. అంత నొక్కనాఁ డాచార్యుండు పరమానందభరితుడై యుండు నొక్కసమయమున భీష్ముండు పాండుకుమారులను ధృతరాష్ట్ర కుమారులను నందఱునుకెప్పు డనుగా సమర్పించెను. ద్రోణాచార్యుండు మిక్కిలియానందమున మునిగి వారి నెల్లం జీటి యిట్లనియె. మీరు నావలన విలువిద్యను సొంతముగ నేర్చినపిదప నా కొక్క కార్యమును జేయవలసియుండును. అన దాని వినియును నందఱూరకుండిరి. అంత నర్జునుండు మాత్ర 'మాచార్య! మీయాజ్ఞ నేను శిరసావహించి యొనర్చెను' ననియె. ఆమాట కాచార్యుండు మిగుల సంతోషించి యర్జునుని బలుమాటలు కొఁగిలించికొని ముద్దాడెను. వాని నాచిటుత ప్రాయంపు ధైర్యసాహసపు మాటలకె యానందాబ్ధి నోలలాడెను. తనతలంఁచినకార్య మవ్పడ సాధింపబడె నని మనసున నూరటఁజెందెను. అంత యుధిష్ఠిరుండు మొదలగు పాండవులును, దుర్యోధనుండు మొదలగు ధార్తరాష్ట్రులును, మఱియును ధనుర్విద్యా భ్యాసమునిమిత్రము హస్తినాపురమున కేఠించియున్న వృష్ణకౌంభకాది రాజకుమారులును, సూతపుత్రుం డగు కర్ణుండును, నందఱును ద్రోణాచార్యునియొద్ద నివ్యములును సమానుషములును నగునస్త్రములను బ్రయోగోపసంహారములతో నతలాఘవమున నభ్యసించు చుండిరి.

కర్ణుం డెప్పుడును దుర్యోధనపక్షపాతియై సమయము వచ్చినప్పు డెల్లను బాండవులను బరిహాసముచేయుచు నవమానించుచుండె. అస్త్రములను జాలకనగా, సౌష్ఠవముతో నాచార్యోపదిష్టమార్గమున బ్రయోగించుట మున్నగు నస్త్రవిద్యాకౌశలమున నెల్ల వారికంటె నర్జునుండు సమర్థుడై యుండుటం జూచి, యర్జునుని దనకు సమానునిగ నాచార్యుండు తలంచుచుండె. ద్రోణుడు నీటిని దెచ్చునిమిత్త మశ్వత్థామకుఁ గుంభమును (ఇది వేగముగ నీరునిండింపదగిన పెద్దమూతి గలపాత్రము) నితరులగు శిష్యుల కందఱకును గమండలువులను (ఈపాత్రకు మూతి చిన్నది. నీరు దీనిమూతిమూలమున బాత్రలో నాలస్యముగ నిండును) నిచ్చిపంపి నీటి నెవ్వరు వేగముగఁ గొనితెత్తురో వారికి రహస్యములను బోధించుచుండును. అర్జునుండు దాని నెఱింగి తన కిచ్చినకమండలువున వారుణాస్త్రమును బ్రయోగించి వేగమ నీరు నిండిచికొని యశ్వత్థామతోడన యాచార్యగృహమునుజేరి యశ్వత్థామతో విద్యారహస్యములను దెలియుచు, నస్త్రసాధనములయం దెప్పుడు నాసక్తమనస్కుడై యుండెను. అట్లుండ నశ్వత్థామ కర్ణునితో విద్యామాతృర్యంబు జనించెను. అంత నర్జునుండు చీకటియం గస్త్రప్రయోగము నెఱుంగకుండవలయు నని వంటలవానితో నర్జునున కేనాడును జీకటిలో నన్నముఁ బెట్టకు మని పుత్రుండు దిట్టముచేసియుండె. వాడును నశ్వత్థామ చెప్పినట్లే జాగరూకుడై చేయుచుండెను. ఇవిధమున జనుగుచుండ నొక్కనాటి రాత్రి యర్జునుఁడు భుజించుచుండునపుడు వాయువ్రేరితమై దీప మాటగ నర్జునుండు భుజించుచు నభ్యాసవశమున జేతికబళములు నోటఁ జేరుచుండుటను చలపాసి, యభ్యాసమున నన్నింట నిట్లే క్రమము తప్ప దని యూహించి, రాత్రివేళలయందును శరసూధానముఁ జేసి యమ్ములను గుఱితప్పక యేయుచుండె. అట్లభ్యాసము రాత్రివేళలయందఁ జేయఁచుండుటను ద్రోణాచార్యుం డాతనిధనుష్టంకారధ్వనిమూలమునఁ దెలిసి నిదురలేచి వానివిద్యాసక్తిని గొనియాడి కాఁగిలించుకొని, శిరస్సు మార్కొని నీకు సమానుం డగు వేఱొండువిలుకాఁడు జగంబున లేకుండగ నీకు విలువిద్యయం దుండుసర్వరహస్యములను బోధించెద నని, వానికే దుములయుద్ధప్రకారమును, రథములు గుఱ్ఱములు నేనుంగులు

నుండఁగ నేలపైనుండి సమరము చేయువిధమును, గహపిసాధనములతో యుద్ధము జేయుతీరును సకలరహస్యములతో బోధించెను.

— వికలవృత్తిం దనువాడు ద్రోణు నారాధించి విలువిద్య నేర్పుట —

దేశములో నున్న రాజకుమారు లందఱును ద్రోణాచార్యుని వలన సకలాస్త్రశస్త్రవిద్యలను సర్వసమరచమత్కారములను గఱచుచున్నాఁడని యనేకరాజకుమారు లాతనియొద్దకు శిష్యులుగఁ బోవుచుండఁగా, హిరణ్యధన్వుం డనునిషాదరాజకుమారుం డేకలవృత్తిం డనువాడు ద్రోణాచార్యునికడ కేతెంచి, భక్తితో నమస్కరించి తనకు విలువిద్య నేర్పవలసిన దని ప్రార్థింపఁగా, ద్రోణాచార్యుండు వానిని నిషాదుండా నెఱింగి వానికి విలువిద్య గఱప ననెను. అంత నేకలవృత్తిండును వినయముతో నాచార్యుపాదంబులకు మ్రొక్కి వనమునకుం బోయి యచ్చోట ద్రోణాచార్యునిప్రతిమ నొకదానిని స్థాపించికొని, దానియందు గురుభావ ముంచి దానియెదుట వింట నమ్ములను గూర్చి విద్యాభ్యాసమును జేయుచుండెను. ఇవిధంబున వాడు విలువిద్యయందు విస్తారపండిత్యమును గడించి ద్రోణునిశిష్యులలో నుపరితమ నధికుడయ్యెను. ఇట్లుండ, ద్రోణాశిష్యు లందఱు నా వనమునకు వేటకై యేగిరి. అప్పుడు వేటకుఁ బోయినవారిగుంపునుండి తప్పించుకొని యెట్లో పోయిన యొకవేటకుక్క కృష్ణాజినమును ధరించినట్టియు, జడలు చాల్చినట్టియు, ధూళిధూసరితాంగుఁ డైనట్టియు నేకలవృత్తినిరూపముఁ జూచి మొఱుగుటయు, నతం డాధ్వని విని యొకేసారి దానిముఖమున నాటున క్లేడమ్ముల నేయఁగా నయ్యది మఱిత మొఱుగుచు రాజపుత్రులగు వేటకాండ్రను దనముఖమునఁ గాడనేసినశరములతో వచ్చి కలిసికొనెను. అప్పు డారాజకుమారు లాయేకలవృత్తిని శరసంధానసౌష్ఠవమునకును శబ్దవేధిత్యమునకును మెచ్చుచు నావనమున నానిషాదుని యునికిపట్టు నెమకుచుఁబోయి యెట్లో వానిం గనుంగొనిరి. అప్పు డాయెఱుక వికృతవేషధరుండై యుండుటంజేసి వానిని రాజకుమారులు గుర్తెఱుంగనేరక 'నీ వెవ్వండవు? ఎవనికుమారుండవు? ఎవనియొద్ద విలువిద్య నభ్యసించితి' వని యడుగఁగా, నేకలవృత్తిండు వారి కిట్లనియె. 'అయ్య

లాగా! నేనొక నిషాదరాజకుమారుడను; ఏకలవ్యుం డనువాడను. ద్రోణాచార్యుని గురునిఁగా భావించి యాచుహత్వమున విలువిద్య గఱచుచున్నాననెను. అంత వారు వానివృత్తాంత మెల్ల నెఱింగి మరలి హస్తినాపురంబునకుఁ జనిరి. ఈసమాచారము నంతఁచు ద్రోణాచార్యునకుఁ దెలిసిరి. అప్పుడు మాత్ర మేకలవ్యుని విద్యానైపుణ్యమును దలంచుచు, వాడు తనకంటె నెక్కువవిద్య నేర్చియుండు నని తలపోసి ద్రోణునితో నిట్లనియె. 'ఆచార్యవర్యా! మీ రొకప్పుడు లోకములో నుండు ధానుష్కులందఱకంటెను, మీఁదుమిక్కిలి మీశిష్యు లందఱకంటె నా కెక్కుడు విద్యను బోధించి న న్నందఱకంటె సమర్థునిగఁ జేసెన నని చెప్పియుంటిరి. ఇప్పుడే చూడ నేకలవ్యున కధికవిద్య నేర్చి వానికి నాకంటె శరసంధానకౌశలమును బోధించి యున్నారే యనెను. అంత ద్రోణాచార్యుండు రెండవవారి కెఱుకపడక యర్జునుని దోడ్కొని యరణ్యంబునకుఁ బోయి యనవరతశరసంధానాభ్యాసేయు, జటావల్కలధారియు, మృగచర్మధారియునై, తేజస్సుతో విరాజిల్లుచున్న నిషాదరాజపుత్రుని నేకలవ్యుం జూచిరి. అంత నేకలవ్యుండు సశిష్యుడై వచ్చిన ద్రోణాచార్యుని నెదుర్కొని, యాసనాద్యుచితోపచారంబుల నొనర్చి నమస్కరించి, నేను మీశిష్యుడ నని చెప్పి యెదుట నిలువ బడెను. అంత ద్రోణాచార్యుండు నీవు నాశిష్యుండ వగుదేని గురుదక్షిణ నిమ్మని యడిగెను. అంత వాడు గురువున కియ్యదగనివదాగ్ధం బొకటి గలదే? ఈశరీర మంతయు భవదధీనము. మీ రేది కోరెదరో దాని నొసంగెద ననెను. అంత ద్రోణాచార్యుం డట్లు యగు నేని నీదక్షిణాంగుష్ఠమును (బొటనప్రేలిను) దెగనఱికి యిమ్మనెను. వాడును వెంటనే కొంతక తనబొటనప్రేలిని గుడిచేతిలోనిగానిని దెగఁగోసి గురువునకు దక్షిణగా సమర్పించెను. అంత నేకలవ్యుండు కుడిబొటనప్రేలు లేనివాడు కావున విల్లును ధరించునపు డెడమచేతిప్రేళ్లతో ధరించుచు, శరసంధాన మప్పుడు కుడిచేతితక్కినప్రేళ్లతో సంధింపవలసివచ్చుటంజేసి పూర్వంపులాఘవము లేకుండెను. అట్లు ద్రోణాచార్యుం డర్జునుని నిమిత్త మేకలవ్యునినేర్పును దగ్గించినవాడై యర్జునునితో నుల్లస మాడుచు హస్తపురంబునకుఁ బోయెను. ఇట్లు పాండుకుమారు లెల్ల

ధనుర్విద్యాప్రభావంబునను నితరాయుధముల ప్రయోగమునందును నేర్పరులై వెలసిరి. వారలలో యుధిష్ఠిరుండు రథికులలో శ్రేష్ఠుఁ డయ్యెను. భీమదుర్యోధనులు గదాపరిశ్రమమున సత్యధికులై యొకరి నొకరు మించునట్లు మత్సరయుతులైరి. నకులసహదేవులు కత్తితోఁ బోరాటమునందు సమర్థులైరి. ఆశ్వత్థామ స్వయంధ్వరహస్యములను దెలిసి యందఱకంటె నధికుఁ డయ్యెను. అర్జునుఁడు ప్రపంచములో నుండు మేటిపిలుకాండ్ర కందఱకన్న బుద్ధి యోగమునందును, శరసంధాన వేగమునందును, శస్త్రాస్త్రవిద్యావేదిత్యమునందును సత్యధికుఁడై ప్రఖ్యాతిఁ గాంచెను. క్షిమునిబలాఁశయమును నర్జునుని ధనుర్విద్యాతీ శయమును దెలిసి దుర్యోధనాదు లోర్వ లేక తమలో నెల్లప్పుడును జింతించుచుండిరి. ఇట్లర్జునునికంటె నేకలవ్యునిశరసంధానలాఘవమును ద్రోణాచార్యుండు తగ్గించి నుర్జునుని కందఱకంటె మేటిపిలుకానిగాఁ దేసి సత్యప్రతిజ్ఞం డయ్యెను. అర్జునుఁడు తనకంటె మించిన ద్రోణాచార్యుం డొకఁ డేకలవ్యుఁ డనువాఁ డున్నాఁడే యను మనస్సప్ప ఠేనివాఁ డయ్యెను.

— అర్జునుండు కృత్రిమపక్షిశిరముఁ దగనేయట —

అంత ద్రోణాచార్యుండు తనయందఱు శిష్యులలక్ష్యవేదిత్యము నెఱుంగఁగోరి యొకనాఁడు శిల్పులచేత నొకగ్రద్దను జేయించి, శిష్యు లతీశ్రమమునఁ జూచునట్లు దాని నొక వృక్షముపై నుంచి యందఱ నా చెట్టుసమీపమునకుఁ గొనిపోయి వారితో నిట్లనియె. ఓరాజకుమారు లారా ! ఈచెట్టున నుండుభాసపక్షిని గమనించి చూడఁడు. దానిగుర్తు పత్రములసందునఁ జక్కఁగాఁ దదేకభ్యాసముతో గమనింపుఁడు. అట్లు లక్షించి ధనస్సున బాణమును సంధించికొని యుండుండు. నేనొ జెప్పిన వెంటనే దానితలఁ దెగవ్రేయుండు. అని వారి కెల్లరకు నాచార్యుండు తొలుత హెచ్చరిక చేసెను. అంత నొక్కొక్కరాజకుమారుని వరుసగాఁ బిలిచి యాచార్యుండు పరీక్షింపఁ దొడంగెను. వారిలో మున్ను యుధిష్ఠిరుని రావించి ధనస్సున బాణమును సంధించి యుంచు కొను మనియెను. అట్లాతండు సంసిద్ధుండు కాఁగా, నాచార్యుండు పక్షిని

బాగుగఁ గుర్తించి చూచెదవా? యనెను. అంతట యుధిష్ఠిరుండు చూచుచున్నా ననెను. అంత నాచార్యుండు వెండియు నతని కిట్లనియె. ఇప్పుడు నీవు చెట్టును, భాసమఱిని, నన్నును, నీసోదరుల నందఱును జూచుచున్నావే? యనఁగా యుధిష్ఠిరుండు చూచుచున్నా ననెను. దానిని విని యాచార్యుండు నీవృష్టి చెదరెను. నీవీ పక్షిశిరమును దెగవ్రేయలే వనెను. అవిధమున శిష్యులందఱు నట్లే యడుగఁబడిరి. అందఱును యుధిష్ఠిరునట్లే యుత్తరముల నొసఁగిరి. అప్పు డాచార్యుండు వారెల్లరును బక్షిశిరమును లఱింప నేరకున్నారనియు, దానిశిరమును వారు క్రిందఁబడవేయఁజాల రనియు నందఱు దొలఁగించి, యర్జునునిఁ బిలిచి యిట్లనియెను. అర్జునా! నీవు వృక్షమును, భాసమును, నన్ను, నీసోదరులం జూచితే? యనెను. అంత నర్జునుండు నాకంటికి భాసము దక్క మఱియేవియుం గానరా వనెను. మఱియు భాసము నొక్కదానినే లఱించి యున్నావా? యనఁగా తనకు దానిశిరము తప్ప మఱియేదియును దనలక్ష్యమునకు గోచరము కాలేదనెను. అంత నాచార్యుండు బాణమును దానిపైఁ బ్రయోగింపు మనుచుండఁగనే, యర్జునుండు మున్నే శరమును వింటియందుఁ సందించి యుంచికొనియుండుటకు, వెంటనే బాణమును బ్రయోగించెను. కృత్రిమపక్షిశిరము దానం ద్రైవిక్రిందఁ బడియెను. అంత దోమిండు వానిలక్ష్యబుద్ధికి మిక్కిలి సంతసించి వానిని శిష్యులసమక్షమునఁ గొనియాడి, కౌగిటం జేర్చి యితఁడు నిశ్చయముగ ద్రువదుని యుద్ధమున గెలువఁగలవాఁ డని మనమున నిర్ణయించుకొనెను.

—ॐ క్రీడాచార్యుం డర్జుననకు బ్రహ్మశిరోహమకాస్త్రము నుపదేశించుట —

అంతఁ గొంతకాలమునకు భారణ్యాజుండు గంగాస్నానమునకు యమునానది కేగెను. ఆచార్యునివెంటికి శిష్యులందఱును బోయియుండిరి. ఆచార్యుండు యమునాజలములయందుఁ గ్రుంకు లిడుచుండఁగా నాతనితోడ నొక పెను మొసలి పట్టుకొనెను. ఆచార్యుండు తా నప్పుడు దానిపట్టు వదలించుకొనుటకు శక్తుఁ డయ్యును శిష్యుల నందఱును బిలిచి దానివలనిబాధను దప్పింపుడనెను. అందఱును దానిపై శరముల

నేసిరిగాని, యెవరిబాణములును గుఱితో దానిపైఁ దగిలినవి కావు. అంతట నర్జునుం బిలిచి దానిం గొట్టు మనెను. అర్జునుండు శరములను సంధించి తనబాణము లొక్కటియును గురువుతోడం దాఁకక మొసలికి తగిలి యది చచ్చునట్లు లక్ష్యమును సరిగా గుర్తించి యొడుబాణములను దానిపైఁ బ్రయోగించి దానిని జంపెను. అంత దోణుండు మకరవినిర్దుక్తుండై యర్జునుని జేరి వానిలక్ష్యశుద్ధికి శిష్యులంపఱలో మేలైన సామర్థ్యమును గొనియాడి చేరువకుఁ బీలిచి, 'యర్జునా! నీ విప్పుడు గావించినకార్యమును జూచితిని. నీనేర్పునకు మెచ్చితిని. దుర్ధరమగు బ్రహ్మశిరోనామకాస్త్రమును నీకు సమం త్రకముగా నుపదేశించెద. ప్రీతిమైఁ గొనుము. దీనిని సామాన్యులపైఁ బ్రయోగించినచో నిది లోకము నెల్ల దహించును. ఎవఁడైనను మానవాతీతుఁ డగు శత్రువు నిన్ను బాధించినయెడల వానిపై దీనిని బ్రయోగింపుము. దీనిని గ్రహించునపుడు నీవు పవిత్రుడవై యుండవలయును. ఇప్పుడే నీకుపదేశించెద'. అని చెప్పగా నర్జునుండు యమునానదియందుఁ గృతావగాహుండై శుచియై యాచార్యునకు నమస్కరించి, రెండుచేతులను జోడించుకొని యాచార్యునిమున్ను నిలువఁగా, నర్జునునకు దోణాచార్యుం డప్పుడే యాయస్త్రముయొక్క ప్రయోగమును నుపసంహారమును నుపదేశించెను. అర్జునుండును నామహాస్త్రమును గురుమఱిమున శక్తితో నుపదేశము గొనెను. అంత దోణుం డిష్టహాసీయాస్త్రప్రభావంబున లోకమున నీకు సమానుఁ డగుధానుష్కుం డన్యుండుండనేరఁడని ప్రీతిపూర్వకముగ నాశీర్వాదించెను.

—● కుమారాస్త్రవిద్యాపందర్శనము —●

అంత నొక్కనాడు దోణాచార్యుండు ధృతరాష్ట్రుని కొలువు కూటమున కేగఁగా నచ్చోట సాత్యవతేయుండును, భీష్మ విదుర కృప బాన్లొక సోమదత్తాదు లగు రాజులును, బ్రహ్మరులును నుండిరి. ఆసభలో నుండువా రెల్లరును వినుచుండ దోణాచార్యుం డిట్లునియె. కుమరాజేంద్రా! ఇన్ని నాల్గొగఁ గురుకుమారు లందఱును నాయధీనులై యుండి విలువిద్య నేర్చిరి. ధనుర్విద్యయందు వారిప్రావీణ్యమును బరి

ఊంపవలయు ననగా, నామాటకు ధృతరాష్ట్రండు సంతసించి యాచార్య
 వరునితో నిట్లనియె. విప్రరాయ! మామెడఁ బరమకారుణికుండవై మాకు
 మహాపాపము మొనర్చితివి. కుమారుల యస్త్రవిద్యాప్రాప్తికై మును
 దెలియుటకు స్థలమును సమయమును నీవ నిర్దేశింపుము. దానికి దగిన
 యేర్పాట్లుగావించెను. కుమారులయస్త్రవిద్యానైపుణ్యముగఁగన్నులారఁ
 జూచుటకుఁ గోరెను. నీయేర్పాటుచొప్పున విదురుండు స్థలశోధనము
 సమయనిర్ధారణము నేర్పుతోఁ జేయును. అని చెప్పి యాచార్యుని సత్క
 రించి పంపి, విదురం జూచి యాచార్యునియభిమతంబున సకలంబును సమ
 కూర్పు మని నియమించెను. విదురండును ధృతరాష్ట్రుని యుత్తరువును
 బొంది రాజాస్థానంబు వెలుపలికి వచ్చి యుత్తము లగుకల్పల రావించి,
 స్థలశోధనంబుఁ జేయించునపు డెగుడుదిగును లేక భూమి నంతయు
 సముముగఁ జేయించి, కూలివారల నియమించి యాభూమియందున్న
 తాలను అప్పలను ముండ్లను దీసివేయించి, పొదలను జిన్న గుబురు
 లను నన్నింటిని దోఁకివేయించి, యావ్యాయామస్థలమున కుత్తర
 భాగమున దారిఁ గల్పించి, ప్రేక్షకు లుండుటకు దగిన యొకభవన
 మును నిర్మింపించి, యందు రాజులకును రాజస్త్రీలకును నితర పౌరుల
 కును వారివారియంతస్తులకుఁ దగినట్లు మంచెల నమర్చెను. ఇవిధ
 మున వ్యాయామరంగస్థలము సర్వాలంకారసమిన్వితంబై, పచ్చని
 యాకులతోరణంబులతో నొప్పారి యొకసుముహూర్తమున రాజకుల
 బ్రాహ్మణుండు శాస్త్రీయమైన బలిపథాన మొనరించి యచ్చట నానా
 విధాయుధంబుల సమకూర్చుట కాజ్ఞలనొసంగి యేర్పాటు చేయించెను.
 అంత నొకసుముహూర్తము గలదినమునందుఁ గుమారుల యస్త్రవిద్యా
 నైపుణ్యంబుఁ బరీక్షింప నిర్ణయింపఁబడెను. ఆదినమునం దూయెల
 పల్లకీలయందును, నూగులాడని పల్లకీలయందును నెక్కి భీష్మ కృప
 విదుర సోమదత్తాదులు మున్ను నడువఁగా, గాంధారియుఁ గుంతయును
 మఱియు ననేక రాజస్త్రీలును గూర్చుండి వ్యాయామరంగస్థలమునకుఁ
 జను దెంచిరి. వారందఱును నానారత్నములతో శోభిల్లుచున్న
 యావ్యాయామరంగస్థలంబునఁ దమకుఁ బ్రత్యేకముగ నియమింపఁబడి
 యుండు మంచెలపైఁ గూర్చుండిరి. గాంధారియుఁ గుంతయును దామెక్కి

వచ్చిన పల్లకీలనుండి దిగి తమకుఁ బ్రత్యేకముగ నమర్పఁబడియుండు మం
చెల నడిగి తెలిసికొని వానిపైఁ గూర్చుండిరి. ఆసమయమున వేడుకఁ
జూచునిమి త్త మరుదెంచియుండు బ్రాహ్మణాదినానాజనములతోఁలాహలం
బును, మంగళవాద్యములధ్వనులును బ్రశయకాలమున తుభితమైనసము
ద్రధ్వని ననుకరించెను. అంతఁ దెల్లని వస్త్రములను, ధవళములగు జన్ని
రములను, శుక్లమాల్యములను, శుక్లగంధములను, ముసలితనమున నెర
సినతెల్లని తలవెంట్రుకలును, మీసములునుంగల్గి యశ్వత్థామతోఁ గూడి
కొని యంగారకునితోఁగూడిన యాచిత్యబింబమువోలె, నిసుమంతయైన
మేఘములఁ బొడకానరాని యాకంబుమాడ్కి ద్రోణుండు రంగమధ్య
మున కరుదెంచెను. వెంటనే పురోహితులు పుణ్యాహరవములతో
సభను భూనభోంతరములను నిండించిరి. పిదప రాజకుమారులు
మైమరువులను, నంగుళిత్రాణములును, విల్లు నమ్ములను, నమ్ములతో
నిండియున్న యమ్ములపొదులను ధరించి,వివిధాయుధములను గేలరబూని
తమలోఁ బెద్దవాఁడైన యధిష్ఠిరుని ముం దిడుకొని వరుసగా నందఱును
రంగమును జొచ్చిరి. అంత వారందఱును నాచార్యునానతి వడసి తమ
తమవేరులతో గుర్తువేయఁబడినబాణముల ప్రయోగలాఘవసౌష్ఠ్యములు
ప్రకాశింప నానాగతులతో నొకప్పుడు గజములను, వేటొకప్పు
డశ్వములను, మఱియొకప్పుడు రథముల నారోహించి యతివేగమున
రంగమధ్యమున వివిధచిత్రగతులం దిరుగుచుఁ జలలక్ష్మ్యములను గుఱి
తప్పక కొందఱేయుచుండిరి. భూమిపై నిలుచుండి మల్లులవలె బాహు
యుద్ధపుఁబ్రావీణ్యమును జూపిరి. మఱికొందఱు మండలప్రచారం
బుల్లసీల్ల గదాయుద్ధమునఁ బండిత్యమును గౌశలమును దెలుపుచుం
డిరి. వీరు తమ విద్య నేర్పును లాఘవమును దృఢముగ ధనుస్సును
గ్రహించుశక్తియును, దూరమున నుండువస్తువును గొట్టుసామర్థ్యమును
జూపుచుండ, నందఱును బరమాశ్చర్యభరితులై యుండిరి. రంగప్రేక్షకులు
కొందఱు బాణములు తమపై నెక్కడఁ బడునో యని భీతిల్లుచుఁ దలలు
వాల్చిరి. మఱికొందఱు దైర్యముతో వానివంకనే చూచుచుండిరి.
అంత భీమదుర్యోధనులు గదాపాణులై మదాతిరేకమున నొండొరుల
విదారించుచు నొక్కొక్కశిఖరముతో వెలయుకొండలఁబోలె రంగమధ్య

మునకుఁ దమ నేర్పుఁ జూపుట కేఁతెంచిరి. యా రియపును మడించినగజ
ములువోలె ఫీంకరించుచు, మండల ప్రచారమునఁ గుడియెడమ ప్రక్కలఁ
దిరుగుచుఁ దమగదావిద్యాపాండిత్యమును ప్రేక్షకులకుఁ జూపిరి. అప్పు
డా రాజకుమారులవిద్యాప్రాసీద్యమునంతను విదురుండు ధృతరాష్ట్ర
నకుఁ బూసగుచ్చినట్లు వినిపించుచుండెను. గాంధారికిఁ గుంతియు
నావృత్తాంతములను దెలుపుచుండెను. అప్పుడు ప్రజలలోఁ గొందఱు
దుర్యోధనునిపక్షపాతులై వానిని ప్రోత్సహించు హెచ్చరికమాటల
నాడిరి. కొందఱు భీమసేనునివంకవారు వానిని ప్రోత్సహించుమాటలతో
నుబ్బఁబెట్టిరి. ఇట్లుండ నాచార్యుండు ప్రేక్షకులకలకలమును విని యశ్వ
త్థామను చిలిచి వారిరువురింకను బోరాడినచోఁ గోలాహలము విశే
షించును గావున, రంగమధ్యమునకుఁ జని వా రిరువురవిద్యావిలాసం
బులఁజూపుట చాలు నని నివారింపఁ బంపెను. అశ్వత్థామయు నట్లు
చేయఁగా నాచార్యుండు రంగమధ్యమును బ్రవేశించి వాద్యధ్వనుల
నాపి రంగము నలువంకలం జూచి ప్రేక్షకులతో నిట్లనియె. మహనీయు
లాగా ! ఇప్పటికి శిష్యులవిద్యావిలాసములను జూచితిరి గదా ! ఇంక
నాకుమారునింబోలువాఁడును, నాశిష్యులలో నతిసమర్థుం డగువాఁడును
నగు నర్జునునిధనుర్విద్యావిలాసంబులం జూడుఁ డని చెప్పి, యర్జునుని
రంగమధ్యమునకు రమ్మని యానతిచ్చెను. అప్పు డర్జునుం డాచార్యుని
యనుమతిం గొని మైమఱుపు. దొడిగి, వింటి నమ్ములను నమ్ములపొడు
లను దాల్చి రంగమధ్యమున కరుగఁగ నే మంగళ వాద్యములు మ్రోగెను.
అప్పుడు ప్రేక్షకులు తమలో నీతండే పాండురాజు కుమారులలో
మధ్యముఁడు. మహేంద్ర ప్రసాదమునఁ గుంతితనయుండై జనించినవాడు.
పరమధార్మికుఁడు, దయావంతుఁడు, దాంతుఁడు, మహాజ్ఞాని యని పలు
తెఱుగులఁ బొగడుచుండిరి. ఈకలకలరవంబులు రంగమున నన్ని దెస
లను వ్యాపించినవి. కుంతిదేవి యీమాటలను విని సంతోషబాష్ప
ములను రాల్చుఁగా నాకన్నీటిధార లాదేవి నక్షుంధులమును జెమ్మిల్లఁ
జేసెను. అంత ధృతరాష్ట్రుం డీకలకలధ్వనికి గారణ మే మని యడుగ
విదురుం డిట్లనియె. ఇప్పుడు రంగమధ్యమునకుఁ బాండురాజకుమారుమధ్య
ముండు తన యస్త్రవిద్యాకౌశలంబును జూపుటకు వచ్చియున్నవాఁడు.

వానిని ప్రేక్షకులు కొనియాడు వచనంబులచే నీ కలకలధ్వానంబులు
 చెలరేగినవి. త్రేతాగ్నులంబోలు కాంతేయులు తమధర్మవిక్రమతేజం
 బులచే గౌరవకులంబును బ్రహ్మాండజేసి రనియు, నేనుచు భక్త్యుండ
 నయితి ననియు ధృతరాష్ట్రుం డనెను. అంతట రంగమధ్యమున చుట్ట
 నుండు తనవిద్యాప్రభావము మెఱయునట్లాగ్నేయాస్త్రమును వింటు
 సంధించి దాన నగ్నిని రప్పించెను. వాయువ్యాస్త్రసంధానమున
 వాయువు నుత్పత్తిచేసెను. మేఘాస్త్రమును వింట సంధించి మేఘు
 పరంపరలను సృజించెను. భౌమాస్త్రమున భూమిఁ జొచ్చెను. పార్శ్వ
 తాస్త్రమునఁ గొండ లనేకములతోఁ గప్పబడి, యంతర్ధానాస్త్ర
 ప్రయోగమునఁ గానరాకుండెను. మఱియు నున్నట్టుండి క్షణమున నత్యు
 న్నతాకారుడును, రెండవక్షణమున నతివాచనమూర్తియు, నొకప్పుడు
 రథమధ్యస్థితుండును, మఱియొకప్పుడు రథాగ్రస్థితుండును, భూత
 లమును జొచ్చినవాడునై యగవడును. ఇంతేగాక తనవివిధాస్త్రవిద్యా
 ప్రభావంబున నేపాటిగాలి సోకినను జలించునుకుమారవస్తువులను
 జలంపనీకయు, సూక్ష్మవస్తువులఁ గుఱి తప్పకుండఁగను, మహాపదార్థము
 లను గదలుచుండునప్పుడును సౌప్తవమున నొకేబాణమునఁ గొట్టును.
 మఱియు సంచలించుచు గుండ్రముగాఁ జిరుగుచున్న యొకలోహమయ
 మైన పందిమోమున నొక్కబాణమును నేసినవిధమున, నైదుబాణ
 ములను నేసి తనవిద్యామహిమమును జూపెను. ఆవుకొమ్ము నొక్క
 దానిని ద్రాట వ్రేలఁగట్టియుండిరి. దానిపై నొక బాణమైనను
 వృథాపోక గుఱి తప్పకుండ నిరుపయియొక్క బాణములను బ్రయో
 గించి ప్రేక్షకుల నాహా యనిపించెను. ఇంతేకాక కత్తితోడి నైపుణ్య
 మును గదాయుధమును మండలప్రచారభేదంబులను గాన్పించి రంగ
 ములో నున్నవారి నందఱ నత్యాశ్చర్యాద్భి నోలలాడించెను. అంతఁ
 గొంతనేపటికి రంగద్వారప్రదేశమున నశనిపాతమువోలె మహాధ్వనితో
 భుజములఁ వట్టుచు రంగమధ్యప్రేక్షకు “లిది యేమి భూమి పగులునా?”
 యనుచు ద్వారప్రదేశమును జూచుచుండఁ బొండవులు ద్రోణాచార్యు
 మరుగునకుఁ బోవ నయ్యాచార్యుండు నక్షత్రపంచకాత్మకం బైన
 హస్తనక్షత్రముతోఁ గూడిన చంద్రునిబోలె విరాజిల్లెను. అశ్వత్థామను

మున్నిడుకొని దుశ్శాసనాదు లగు ధార్తరాష్ట్ర రాష్ట్రులు గదాపాణియైన దుర్యోధనునొద్ద కేగి పరివేష్టించి, నప్పటిస్థితి వీక్షించుగా నతండు రాక్షసుసంహారకాలమున దేవతలచే బరివేష్టించబడినమహేంద్రుం బోలియుండెను.

—● కర్ణుడు రంగమునకు వచ్చుట —●

అంత సహజకవచకర్ణ కుండలమండితుండును, బాలసూర్యుని వంటివాడగును, బొడ్డవైన శరీరముగలవాడగును, విశాలములైన కన్నుల తీరుగలవాడగును, వృషస్కంధుడగును, మహాబలశాలియును, ధనుస్సును నమ్ములపొదియుం గలవాడగునగు కర్ణుండు రంగమధ్యంబుసాచ్చి నలుదెసలం గలయంజూచి ద్రోణాచార్యునకును, గృపాచార్యునకును నమస్కరించి సోదరత్వము నెలుంగక, మేఘము గర్జించినట్లు మహాధ్వనితో నర్జును నాక్షేపించి యిట్లనియె. ఓరీ యర్జునా! నీవే ధనుర్విద్యా విలాసమున నిపుణుండ వని తెలంపకుము. నీవు చూపినవిద్యల నెల్ల నేనును నేర్తు. ఈరంగమధ్యమున నేను వాని నెల్ల నిప్పుడ చూపెదను. ఇంత మాత్రమున నీవుతప్ప నితరు లీవిద్యల నేర్చినవారు లేరని యీప్రక్షకుల భ్రమపెట్టవలదు అని చెప్పెను. అంత రంగమున నుండువా రెల్లను వీనివిద్యానైపుణ్యమును జూచుట కువ్విఱ్ఱులుచుండిరి. వెంటనే యర్జునున కొకతెఱంగునఁ గోపంబును సిగ్గును జనించెను. దుర్యోధనునకుఁ బ్రీతి పుట్టెను. అంతట ద్రోణానుమతిని బొంది కర్ణుం డర్జునుండుసూపిన యస్త్రచాతుర్యము నంతను రంగమున నుండుప్రక్షకుల కద్భుతంబు వొడమునట్లు చూపెను. అంత దుర్యోధనుండు కర్ణునిఁ దానును వమ్ములును గౌఁగిలించిగొని, మహాబాహు! నీకు స్వాగతమగుఁగాక! నాసౌభాగ్యమునంజేసి యీసమయమున నీ విచ్చటికి వచ్చినవాడవు. నాతోఁ జేలిమిఁ జేయుము. నాతమ్ములతో నీవుం గూడి కౌరవరాజ్యమును యథేష్టముగ ననుభవింపుము. నాశత్రువుల నెల్ల విధ్వంసముగావింపుము. మా వారల కెల్ల హితం బొనర్పుము. అని చెప్పఁగా, గర్జుం డందుల కొప్పుకొని తా నప్పుడర్జునునితో ద్వంద్వయుద్ధము నేయుట కనుజ్ఞ నివ్వుని యాచార్యు నడిగెను. అప్పు డర్జునుండు ధార్తరాష్ట్ర రాష్ట్రులమధ్యమున నున్న కర్ణున కిట్లనియె. కర్ణా! పిలువనిపేరంటమునకు వచ్చి కాఱుపులనుఁ జ్రేలకుము. ఇట్టివాడు పాండులోకములను నాచే వధింపఁబడి పాండె

వపు. అనఁగా నానికీ గర్జన డిట్లనియె. “ఫల్గునా! ఈరంగము శూరుల కందఱకు సమానముగ నుండును. ఇట్టిపొగరుబోతుమాట లాడవలదు. శరముల బ్రతివచనముల నిమ్ము. ఈసూర్యుండు చూచుచుండఁగ నే తీవ్రబాణముల నేసి నీతలఁ దునిమెద” నని పౌరుషముతో నబ్జనునకుఁ బ్రతివచన మొసంగెను. అప్పుడు డంతట గురువునాజ్ఞఁ గైకొని యన్న దమ్ములచే నాలింగితుండై యుద్ధోచ్ఛ్ఘుండై రంగమధ్యమున కేతెంచెను. కర్ణుండును దుర్యోధనాదులచే నాలింగితుండై సమరస్సన్నాహంబున రంగ మధ్యమునకు భుజములఁ బట్టుచుఁ జేరెను. ఇంద్రుఁ డీవ్యంద్వయుద్ధముఁ జూచునిమిత్తము మేఘవాహనము నేక్కి యాకసుంబు నంకరించెను. వియత్తలంబు మేఘావృతంబై యుండఁ బ్రేక్షకులకుఁ గర్ణార్జునుల ముఖంబులు గొంతసేపు కానరాకుండెను. అప్పుడు సూర్యుండు పుత్రస్నేహంబున మేఘమధ్యమునుండి తన తీక్షణకిరణములను గర్జముఖంబునఁ బ్రసరింపఁజేయఁగా నారంగమునఁ గొంతవడికి గర్జుండు కానవచ్చెను. అంత దుర్యోధనాదులు కర్ణనిప్రక్కన నిలుచుండిరి. భీష్మద్రోణకృప లర్జునునిప్రక్కన నిలుచుండిరి. మఱియు రంగమునఁ బ్రేక్షకులై వచ్చినస్త్రీలును రెండుతెగ లైరి. కొందఱు కర్ణనిపక్షము నభినందించిరి. మిగిలినవా రర్జునునిపక్షమునం వభిమానముఁ జూపిరి. కుంతి యిరువురివృత్తాంత మెఱింగినది గావున, గర్ణార్జునులకు ద్వంద్వయుద్ధమని వినినతోడనే దేహ మంతయుఁ జెమ్మగిల్లి భీతి వొడమి మూర్ఛ పోయెను. అంత విదురుం డాదేవిని నేదఁదేర్పుటకుఁ బరిచారికల నియమించెను. వెంటనే కొంతసేపటి కాయమ మూర్ఛఁదేరి యార డిట్లెను. అంత నింద్రునివాహనము లగు మేఘములు తొలంగెను. సూర్యురశ్మి రంగస్థలముపైఁ జక్కఁగా వెలుగ నారంభించెను. అప్పుడు ముఖకమలము వికసించుచు రంగప్రేక్షకులకును, గుంతికిని సంతోషంబొవ హింపఁజేసెను. అప్పుడు సర్వవిధము లగు యుద్ధరహస్యముల నెఱింగిన శారద్యతుండు కర్ణుని సమీపించి యిట్లనియె. కర్ణా! వినుము. నీయె ధుట యుద్ధమునకు వెనుదీయక గట్టాయితంబై మహేంద్రునిజోలె నిలుచున్న సవ్యసాచి పాండురాజుధర్మపత్నియగుకుంతికీసూనుండు. నీకుల గోత్రముల్లఁ జెప్పము. నీవును రాజవగుదు వేని యాతనితోడ నీరంగ

మధ్యమున ద్వంద్వయుద్ధము నేయమొడంగుము. రాజు లితరులతోడ ద్వంద్వయుద్ధము సలుపరాదు. అని చెప్పఁగాఁ గర్ణుండు పౌరుష మెల్లఁ దగ్గి దీనవచనంజై యాసభలోఁ దనతల్లిదండ్రులకులమును, వారి పేరులను చెప్పుటకు సిగ్గుజెందెను. అప్పుడు వర్షబిందువులు పడఁగాఁ గమలంబు చెన్నదటుగుచాడున్న, వానిముఖవికాసము కొఱంతవడి యుండుటం జూచి, దుర్యోధనుండు కృపాచారుని కిట్లునియె.

❖ దుర్యోధనుండు కర్ణున కంగరాజ్యాభిషేకంబుఁ గావించుట ❖

శాస్త్రకోవిదులు ముత్తైఱంగులయినవారు రాజనామముతో వెలయుదు రనెదరు. వారు సత్కులప్రసూతులును, శూరులును, బహు సేనలుగలవారునుగ నున్నారు. అయినను నర్జునుండు రాజుగానివానితో యుద్ధముఁ జేయరా దందురేని, యిదె యిప్పుడ కర్ణుని నంగరాజ్యమునకే నభిషేకించెనని చెప్పి, దుర్యోధనుండు మంత్రవేత్తలగు పురోహిత బ్రాహ్మణులను రావించి యచ్చోటికి బంగారుసింహాసనము నొకదానిని దెప్పించి కర్ణుని దానియం దాసీనుఁగాఁ జేసి, పుష్పాక్షతలతోఁగూడి నవియు, మంత్రవ్రాతములునగు దివ్యసలిలంబులను బంగారుకలశములతోఁ దెప్పించి, యాసీతితోఁ గర్ణుని కభిషేకంబు గావించె. వెంటనే కర్ణుండు రాజోచితఛత్రచామరములతో జయజయధ్వానంబుల దిక్కులు పిక్కటిల్ల రాజ్యలక్ష్మితోఁ గూడినవాఁడై మిక్కిలి సంతోషించెను. అంతఁ గర్ణుండు దుర్యోధనునిఁ జూచి యిట్లునియె. రాజశ్రేష్ఠుఁడా! నీ వీసకలరాజసమక్షంబున నాకొసంగినరాజ్యదానమునకు నేను నీ కేప్ర త్యుపకారమును జేయువాఁడను? అని యడుగఁగా, దుర్యోధనుండు నీవంటిపరాక్రమశాలిమైత్రిఁ గోరి యిట్లు చేసితి ననెను. అంతఁ గర్ణుండు డందుల కొడంబడఁగా వారిరువురును బరమానందమునఁ దేలియాడిరి. అంత సూతుండు రథము దిగి మిక్కిలియానందముతో రంగస్థానమును జేరి కుమారుంజై నకర్ణుండుంగరాజై నందుల. కాతని నభినందింపవచ్చును. అప్పుడు కర్ణుండు వానియెడలఁ దండ్రీభావముచూపి నమస్కరించెను. అప్పుడు సూతుండు పుత్రుని లేవనెత్తి రాజ్యాభిషేకసేచనమునఁ దడిసిన వెంట్రుకలను దన యానందబాష్పములతో నభిషేకించి యిరువురును

ప్రితమై నుండఁగాఁ బుత్రుని సూతుండు కౌగిలించుకొనెను. అప్పుడు భీమసేనుండు కిర్ణుని సూతపుత్రునిగా నెఱింగి యిట్లునియె. సూతపుత్రా! కర్ణా! నీకు నర్జునునితో ద్వంద్వయుద్ధము చేయఁదగునే? వంశక్రమా గతం బగు సౌరధికార్యమును మునికోలఁ జేతఁ బూని యొనర్చుము. యాగశాలలో నగ్గియందు వేల్పునిమిత్తము తెచ్చియున్న హవిస్సు కుక్క కర్హ మగునే? అవిధింబున మహానుభావు లగు క్షత్రియుల కుచితమైన యీయంగరాజ్యసింహాసనము నధిష్ఠించుటకు నీవు తగుదువే? అని తిరస్కారముతోఁ బలుకఁగాఁ గర్ణుండు మిక్కిలి కోపముతో వాని నేమియు నన నేరక వేడినిట్టూర్పులు వదలుచు గగనంబున నున్న సూర్యునిదిక్కు మొగంబై యూరకుండెను. అప్పుడు దుర్యోధనుండు పద్మా కరంబు వెలువడుమ త్తగంధసింధురంబుఁ బోలే సోదరులమధ్యమం దుండి పొడసూపి భీమున కిట్లునియె. వృకోదరా! నీ కిట్లు పలుకుట దగదు. రాజులు బలవంతులై నవా రెవరై నను వారితో నెల్ల యుద్ధము సేయ వలసియుండును. శూరులజన్మమును, సురలజన్మమును, నేటులజన్మమును నెవరికై నను నెఱుంగఁదగునా? సర్వలోకములను గాల్చి పవిత్రముఁ జేయు చగ్గి హోత్రుం డుదకంబునఁ గాదె పుట్టెను? మహేంద్రుని వజ్రయు ధము దధించియుముకను బుట్టచే? భగవంతుండగు కుమారస్వామి కృత్తిక లగుఁ గుమారుండనియు, గాంగేయుండనియు, నగ్ని కిఁ బుత్రుండనియు, గుహుండనియు, శరవణభవుం డనియు సుప్రసిద్ధుఁడుగ నుండఁడా? దోశ్రాచారుండు దోశ్రామునఁ గాదె జనించినది? శారద్యతుండు శరస్తంభమునఁ బుట్టుట నెఱుంగమే? భూపతిపాలన నిమిత్తము సత్త త్రియులు విప్రులవలనఁ బుట్టరే? క్షత్రియకుమారు లగు విశ్వామిత్రా దులు తపంబు పెంపునఁగాదె బ్రాహ్మణోత్తము లైరి. ఇం తేల? మీపుట్టు కలక్రమము నందఱెఱింగినదే కదా? దివ్యలక్షణలక్షితుండును, సహజ కవచకర్ణ కుండలుండును నగు నీకర్ణుండు సామాన్యప్రకృతి పురుషుండు గానేరఁడు. తనబాహుబలమున నీయంగరాజ్యమునకే కాక, సకలమహీ రాజ్యమున కర్హుండగు. నే నిప్పుడు కావించిన యతని రాజ్యాభిషేకంబు నంగీకరింపనివాడే, వానికి సహాయుండైనై యుండు నాతో నిప్పుడు ద్వంద్వయుద్ధమును జేసి జయమునో హరాజయమునో రెంటు నొక్క

దానినిజొందుగాక యని చెప్పెను. దుర్యోధనుం డిట్లుపలుకుచుండగనే రంగమున హాహళివంబులు కలిగె. వీరల కిది యుద్ధమునకుఁ గాలము కా దని తలఁచెనో యనునట్లు సూర్యుం డస్తాదిగతుం డయ్యె. దుర్యోధనుఁడు కర్ణునిచేతులను దనచేతులం బట్టికొని కరదీపములు వెలుంగఁ, బరిచారకులు వింజామరలు వీచుచుండ, నేవకుఁ డొక్కఁ డాతపత్రంబు పట్టఁగా నిజసనంబునకుఁజనియెను. పాండవులు భీష్మద్రోణకృపవిదురాదుల తోడఁ దమతమ నిలయంబులకుం జనిరి. జనులు కొందఱు ఫలునుని నుతించిరి. మఱికొందఱు కర్ణుని గొనియాడిరి. నేటొకకొందఱు దుర్యోధనుని గీర్తించిరి. ఇట్లు జనులు నోటి కొకమాటగా రంగస్థలమును వీడి యందఱును దమతమయిండ్ల కేగిరి. కుంతీదేవి సహజకవచ కర్ణకుండలమండితుండైన కర్ణుని దనపుత్రునిగ నెఱిగి తనలో నానందించుచుండె. దుర్యోధనుండు తనకు శూరుం డగుకర్ణుండు సఖుఁ డయ్యెనుగదా యని యర్జునునివలన వెఱపుడిగి, తొమ్మునఁ జేయిడి ముది తాత్తుండై నిదురవోవుచుండె.

—కొరవపాండవులు గురుదక్షిణార్థంబు ద్రుపదుం బట్టఁ జనుట ౨—

అంత నొక్కనాఁడు ప్రభాతసమయమున నాచార్యుండు శిష్యుల నెల్ల రావించి నాకు గురుదక్షిణ యిం డనిన నందఱాచార్యునకు మ్రొక్కి యెదుర నిలిచి, మీ కెద్ది యిష్టంబు నెప్పుం డనిన విని యవివేకకారణదారుడై శ్వర్యావలిప్తుండైన ద్రుపదు నొడిచి పట్టితెండు. ఇదియ నాకు గురుదక్షిణ యని పంచిన రాజకుమారు లెల్ల ద్రుపదుం గట్టి గురునకుఁ దెచ్చి సమర్పింతు మని యుల్లాసమున పథంబు లాయి తము నేయువారును, గవచములను దొడుగువారును, దారుణఖడ్గాది సాధనముల ధరించువారును, వింటిని నమ్ములను దూణిరంబులను ధరించు వారును నై యొకనికంటె నుఱియొకఁడు ద్రుపదునిపై యుద్ధము నకు సమకట్టి యాచార్యునితోఁ గూడికొని పోవుచుండ నర్జునుం డాయాచార్యున కిట్లనియె. వీ రందఱును దాము ద్రుపదుం బట్టి తెత్తు మని యొకరికి ముం దొక రుత్సాహముతోఁ బోవుచున్నవారు. వీరిలో నొక్కండైనను ద్రుపదుం బట్టి కట్టికొని తేలేడు. వీ రెల్లరు ముందు పోయి పౌరుషమును జూపి వచ్చిన పిదప మేము పోయి యాతని

నోడించి సాహసమునఁ బట్టి మీకు సమర్పించెదము. అని చెప్పి పాంచాలపురమున కర్ధక్రోశంబునఁ దనయన్నదమ్ములతో విడిసియుండెను. కౌరవకుమారులగు దుర్యోధనదుశ్శాసనులును, యుయుత్సువికర్ణులును, జలసంధసులోచనులు మున్నగువారు కర్ణుని ముందరికి పాంచాలపురముంజేరి రాజమార్గమున వీరాలాపంబు లాడుచుం బోవుచుండుట ద్రుపదుం డెఱింగి సర్వసేనలను సమకూర్చుకొని సోదరసహితుండై వచ్చి కౌరవసేనను దలపడియెను. ఇట్లరువాగులవారును జేతులుకలిపి యుద్ధోచ్ఛులులైరి. అప్పుడు ద్రుపదునిపై న్యము విజృంభించి కౌరవపై న్యమును గొట్టి తరుముచుండెను. కౌరవులు శత్రుపై న్యవిజృంభణమునకు వెఱచి పాటుటకు యత్నించిరి. అప్పుడా ద్రుపదపై న్యమున భేరిభాంకారరవములును దుందుభినిస్వనంబులును బెల్లుగ దెసలు బీటలువాఱ విజృంభించెను. అంతఁ గర్ణ దుర్యోధనాదికురుకుమారులు ద్రుపదుపయిని నంపవానఁ గురియించిరి. అప్పుడు ద్రుపదుండు వీరావేశంబునఁ గౌరవపై న్యంబు సొచ్చి మేఘంబులు కమలములపై బోరన వ్వు ధారలఁ గురియించునట్లు, కౌరవకుమారులపై ననేకశరజాలంబులు కురియుచుండఁగా, గాంపిల్య నగరములోని వీరభటులు ఖడ్గముసలగదాద్యాయుధసమేతులై కౌరవభటుల నానావిధప్రహరణంబుల నడంచిరి. ధార్తరాష్ట్రులును గొంతసేపు వెనుదీయక ద్రుపదుపై న్యమును పట్టుమిగ బాణసమూహములఁ బ్రయోగించి యోహాటించిరి. ఇవిధమునఁ గౌరవులు బాణపరంపరలు గురియుచుండఁగా ద్రుపదుండు చిత్తడిజల్లుల కెగురు మహావృషంబుమాడ్కి దలదాచుకొనుచు, శత్రుపై న్యమును సతిలాఘవమున శరపరంపరలఁ బ్రయోగించుగా కౌరవకుమారుల కవచముల నాబాణములు చించి చెండాడెను. కౌరవులు ద్రుపదుబాణములపరంపరకు నిటువ లేక చిక్కుపడిరి. ఇవిధంబునఁ గురుకుమారులందఱును కుమారస్వామిబాణములచేఁ గొట్టువడిన సుకారికుమారులు వోలె. వెఱచఱచి, పాండవులున్నచోటికి రాఁగా నర్జునుం డాచార్యునకుఁ బ్రణమిల్లి గురువునాజ్ఞం గొని, ధర్మజునకు నమస్కరించి జ్యేష్ఠానుమతిం బడసి వార లందఱ నక్కడ నుండం బనిచి తా నొక్కఁడుగాఁ జని ద్రుపదుని బట్టి కట్టి తెచ్చెద నని విజృంభించి, మహాఘరంభం

బున భీమనేనుండు తనవాహిని కిగ్రేసరుండు కాఁగా మాద్రేయు లర్జునునిరథమునకుఁ జక్రరక్షకులు కాఁగా ద్రుపదునై న్యము సమీపంబున కేగెను.

— అర్జునుడు ద్రుపదుం బట్టి కట్టి తెచ్చుట —

అంత మహామకరంబు సముద్రములను నల్ల కల్లోలముచేయు రీతి భీముండు గదాపాణియై ద్రుపదుగజములఁ గొట్టసాగెను. ఆయే నుఁగులును వజ్రాయుధంబున టెక్కలు నటుకఁబడఁగా విగతచేతనంబులైనకొండలువోలె, దలలు పగిలి నెత్తురు పేలులు కాఁగాఁ గ్రిందఁ గూలెను. మఱియును గుఱ్ఱపుదళమును బదాతివర్గమును రథసమూహమును గోపాలుఁడు గోవులను దండమునంబోలె గదాప్రహరణంబులఁ గొట్టుచుండెను. ఇవిధంబున భీముగదాభిఘాతంబున ద్రుపదునై న్యమంతయు నివ్వెఱవడి చూచుచుండెను. అంత నర్జునుఁడు గురువు నభినుతంబుఁ దీర్చునిమిత్తము ద్రుపదునై న్యముపై విజృంభించి రథములరాపాడి యేనుంగులఁ బీనుంగులు గావించి, గుఱ్ఱములఁ గూల్చి, పదాతులం బిలుకుమార్చి, ప్రళయకాలపుటగ్నింబోలె బ్రజ్వరిల్లుచు ద్రుపదురథమును జొట్టిముట్టి యంపసోనలు గురియింప, సత్యజిత్తుతోఁ గూడిన ద్రుపదుండు పరాక్రమాతిశయంబున మహేంద్రునిపై విజృంభించు శంఖరునిచాడ్చున నర్జునునిపై కీ దనరథంబుదోలించిన, నవ్వుహరిఘృపై నర్జునుండనేకథారాపాతంబులవడువున శరధారలం గురిపించెను. అంత నర్జునుశరధారలమధ్యమున ద్రుపదుం డదృశ్యుం డగుటయుఁ బాంచాలనై న్యంబున హాహరివంబులు చెలఁగెను. అంతసత్యజిత్తుండు ద్రుపదుని సంతక్షించు నిమిత్త మేదిరించి శత్రునై న్యమును బాణజరంపల నొప్పించుచుండ నయ్యిరువురు పరస్పర విజయకాంక్షతోఁ బోరుచుండు. నింద్రబలుల ననుకరించిరి.. అంతఁ గొంతసేపటికే సత్యజిత్తు నర్జునుండు నివారించి వానిపైఁ బదిబాణములు ప్రయోగించెను. అంత సత్యజిత్తు పాఠ్యపై నూలుబాణంబులు వేయఁగా, నర్జునుఁడు వాని నన్నీంటిని నన్ని బాణములతో నడుమన తునియునట్లుగొట్టి వానిధనుస్సు విఱిచి యంతతో వాని నావలకుఁదోలి ద్రుపదుపైఁ బరాక్రమించెను. అంత సత్యజిత్తు మంతటితో

బోక వేటోకవిల్లుగొని యర్జునునిపై కే గవిసి వానిరథ్యములను సారథిని నొచ్చునట్లు కొట్టగా, నర్జునుండు క్రోధమూర్తియై చెలరేగి వానిధనుస్సును మరల భగ్నముగావించి, వాడు మఱియొండు ధనుస్సుగొని యర్జునునిపై నురవడించె. అట్లురవడించుటయు బాధ్యండు వేగమున నావిల్లునుం గూడఁ దునిమి, వెంటనే సత్యజిత్తురథధ్వజమును గూల నేసి, యశ్వంబుల యమలోకంబున కనిచి, సారథి సంతకుపురి కతిథిగాఁబంపి, చక్రరక్షకులఁ జిందరవందర లగునట్లు చెండాడుటయు సత్యజిత్తు యుద్ధమునకుఁ బరాజ్ఞుఁ డయ్యెను. అంత నర్జునుండు పాంచాలపతిం గవిసి యాతనిధనువుదునిమి పెక్కెమును గ్రిందఁబడఁ ద్రొబ్బి, మైదమ్ముల నాతని రథరథ్యములను వధింప, ద్రుపదుండు వేటోకధనుస్సును నమ్ముల పొదిని గ్రహించుచుండఁ బాధ్యండు సింహనాచంబు చేసి చేత ఖడ్గముం బూని ద్రుపదురథంబుపై కి గవిసి నొగలపై కి లంఘించి రథమధ్యంబునేరి పాంచాలనై న్యంబు వెఱవఱిచి వెన్నిచ్చి పాటుచుండ నాద్రుపదుం బట్టికొని, వానినై న్యమును దుత్తుమురునేయుచున్న భీమనేనకులసహ దేవులం జూచి, యీపాంచాలపతి మనకు బంధువు. ఈతనినై న్యమును జంపవలదు. అగుడు. ఇదె మనవచ్చినకార్యంబు సఫలం బయ్యె. వీని మనయాచార్యునిని థానమునకుం గొనిపోయి యాతనియభిమతంబు మేరకు నితనిని గురుదక్షిణగా సమర్పించి ధన్యుల మయ్యెదముగాక; యని వారిని ద్రుపదునై న్యవధోద్యోగమునుండి నివారించి యాపాంచాల పతిం బట్టి కట్టి దోక్షాచార్యునకుఁ గానుకఁగా సమర్పించెను.

అంత గర్వముడిగి తమకు వశుడై యున్న ద్రుపదుని దోక్షాచార్యుండు సూచి తనపూర్వవైరమును దలపాసి, యోపాంచాలరాజా! నీకాంషిల్యపురంబు మాచే జిక్కిను. ఇంతట నైన నన్ను నీపూర్వ సఖుండనగుదోక్షుండు నని యెఱుంగుదువే? పూర్వసఖ్యంబును నికనైన బాటించి వర్తింతువే? యని యుల్లసం బాడి మఱియు నిట్లనియె. రాజా! వెఱవకుము. మేము బ్రాహ్మణులము. పరమశాంతమూర్తులము. పసిలేనమునం దగ్ని వేశునియాశ్రమంబున సహాధ్యాయులమై మెలఁగుచుండినకారణంబున నాకు నీయెడఁ బరమపితృభావమున్నది. ఇప్పుడును బాల్యమునందు వలెనే నీతోడి చెలిమి నవేక్షించియుండువాడను. నేనెల్లప్పుడును రాజ్య

ముందు రాజులతోఁ జెలిమిగలవాఁడను. ఇప్పుడు నీరాజ్య మెల్లను
 మాయధీనమైయుండుట నీకు రాజ్యము లేదు. నీవు రాజ్యము లేనిరాజుగా
 నుండుటం జేసి మాబోఁటివారిచెలిమికిఁ దగియుండ వని మే మిప్పుడు
 గెల్పిన నీయావద్రాజ్యమును మాతోఁ జెలిమి బాటించునిమి త్తము నీకు
 మరల నర్హరాజ్య మొసంగెదము. గంగకు దక్షిణదేశమును నీవును
 గంగోత్తరదేశమును నేనును బ్రభువులమై పాలించుదము. ఇన్నిధంబున
 మాతోడిచెలిమి నీ కభిమతంబే! యని చెప్పఁగా విని, యోభూసురవర్యా!
 శూరులును మహాత్ములును నగు మీవంటివారి కిట్లు కరుణ జూపుట
 యొకవిత కానేరదు. నేను నీతో శాశ్వతసఖ్యమును నెఱవెదను.
 మిక్కిలి ప్రీతితో మెలఁగెదను. అని చెప్పుచుండఁగ నే ద్రోణాచార్యుండు
 ద్రుపదు బంధనంబులనుండి వదలించి యభేచ్ఛముగ విడిచిపెట్టి. అంత
 ద్రుపదుండు చర్మణ్యతీనది హద్దు గలిగి గంగకు దక్షిణపార్శ్వంబున
 మాకందీ కాంపిల్యనగరములు రాజధానులుగా దక్షిణ పాంచాలదేశ
 మునకు మాత్ర మధిపుఁడై పాలించుచుండె. అప్పటినుండి ద్రుపదుండు
 తాను క్షత్రియబలమున ద్రోణాచార్యుని గెలువ లే నని నిశ్చయించు
 కొని, బ్రాహ్మబలమున నతని సాధించువాఁడై, సంతాన మప్పటికి లేని
 వాడు కావున పుత్రలాభము నపేక్షించిబహుదేశసంచారముఁ జేయుచు,
 దశస్సులగు మునిపంధ్రుల నేమించుచుండె. ద్రోణాచార్యుండును నర్జునుని
 పౌరుషకార్యమునకుఁ బరాక్రమమునకు మెచ్చి పాంచాలరాజ్యమును
 గంగోత్తర ప్రదేశము నహిచ్ఛత్రమనున పట్టణంబు రాజధానిగా నియ
 మించుకొని యేలుచుండెను.

— ధృతరాష్ట్రుడు ధర్మరాజును యువరాజుం జేయుట —

అంత నొక్కసంవత్సరము గడచెను. కురుకుమారులలో శ్రేష్ఠుం
 డగుధర్మరాజు ధృతిమంతుఁడును, స్థైర్యవంతుఁడును, సహిష్ణువును,
 నన్యశంసుఁడును, నకుటిలుఁడును, భృత్యులయెడ ననురాగసాహృద్ధములు
 గలవాఁడునై నేర్పును నోర్పునుగలిగియుండుటనుధృతరాష్ట్రుండు బాగుగ
 గమనించి, యాతండు ప్రజలను నేర్పుతోఁ బాలించుననితలంచి, యతనిని
 యువరాజుంజేసెను. అంతధర్మపుత్రుండు ప్రజారంజనముగలుగునట్లు రాజ్య

మును బొలించుచు వినయసదాచారిగుణముల దనతండ్రియగు పాండు రాజునకుంటె నధికుం డని ఖ్యాతి బొందెను. భీష్మసేనుండు బలరామునకు శిష్యుండై గదాయుద్ధపరిశ్రమమునందును, ఖడ్గసాధన వ్యాయామము నందును, రథములందునుండి యుద్ధము జేయుటయందును నిపుణత్వమును బొంది ద్యుమత్యేనునికై పడి మిక్కిలి శరీరబలమును బొంది పరాక్రమ పంతుండై యన్నదమ్మల కనుకూలప్రవర్తననుండై యుండెను. అర్జునుండు ధనుస్సును గట్టిగా బిడికీట బట్టుకొని, యెదిరి వ్రేళ్లపై నెంతగొట్టినను ధనుస్సును విడకయు, బాణములను వేవేగ ధనుస్సునందు సంధానము గావించి ప్రయోగించునప్పు డతిలాఘవమును, పాఞ్డవమును గానుపించు చుండుటయు, వివిధాయుధములను వాడునప్పుడు మిక్కిలి చాతుర్యమును గాన్పించుచుండుటయు మున్నగువానియందెల్ల ససమానపాండిత్యము గలిగియుండుట యెఱింగి యీకారణములచేతనే యొకప్పుడు ద్రోణాచార్యుండు పార్థునకు మెచ్చి బ్రహ్మశిరోనామకాస్త్రమును సమంత్రకముగ నర్జునున కుపదేశించియుండుట, నాయుపదేశమును గొని నందులకు *గురుదక్షిణగా నర్జునుండు తనతోడ నెప్పుడైనను నెదురై యుద్ధము సేయవలసివచ్చినప్పుడు మర్యాదతో నూరకుండక యుద్ధము చేసి తీరవలయునని కోరెను. అంత నర్జునుండు గురువునకు స్వాహంగ దండప్రణామముల నాచరించి గురునియభిమతంబుసేయ నీయకొనెను. అంత నాచార్యుండు శిష్యునకు బ్రియంబుగ నాశీర్వాదించెను. ఇవిధంబున ద్రోణాచార్యుల యాశీర్వాదనమహిమమున దేజోపంతుండై నెలయుచున్నయర్జునుండు బహుకాలమునుండి కౌరవ రాజ్యమునకు విపత్తును గలిగించుచున్నవాడును, మూడేండ్లు యాగముల నొనరించి విఖ్యాతయశుండై పాండురాజునకును గొడ లొంగని వాడును సగు వితులుం డను సౌపీఠరాజునకు సోదరయతుండైన దత్తామిత్రుని యుద్ధమున మార్కొని చంపెను. పదంబడి దా నొక్కరుండ రథారాధుండై చని కౌరవరాజ్యమున కపకారములు గలిగించుచు

* తెనుగుభారతమున యుద్ధమున ద న్నెదిరిపోరాడరాదని యున్నది. సంస్కృతమే సమంజసము. ఏలయనగా నర్జునుం డెన్నిపర్యాయములో ద్రోణునితో యుద్ధము చేసెనట్లు నిదర్శనము లున్నవి.

ప్రాగ్దేశవాసు లగు పదివేపురు నిధికుల నొక్కప్పుడి పార్థుండు తలపడి నులుమాడి నానాపార్శ్వములయం దుండుశత్రు రాజులతోఁ బోరాడి గెలిచి, వారలను కౌరవరాజ్యమునకుఁ గప్పములును గానుకలును నొసంగునట్లు దిట్ట మొనర్చి, యవరిమితధనముం గొని హస్తినాపురముఁ జేర్చెను. కవలను మహనీయుం డగు ద్రోణాచార్యునియొద్ద వివిధాస్త్రప్రయోగోపసంహారంబుల నేర్చి యతిరథు లను కీర్తిగలవారై కౌరవరాజ్యమునకు శత్రువులుగా నుండురాజవరు లనేకులతోఁ బోరాడి వారివలన విస్తారధనముం గొనివచ్చి కౌరవరాజ్యంపు బొక్కనముల నిండించిరి. ఇవ్విధమున సోదరులు తమశౌర్యప్రతాపంబులచేఁ గౌరవరాజ్యమును రక్షించుచుండఁగా యుధిష్ఠిరుండు ధర్మమార్గమునఁ గౌరవరాజ్యప్రజల నేలుచు సుఖమై యావరాజ్యపదవిని నధిష్ఠించి యుండె.

—ॐ కణికుఁ డనుమంత్రి *ధృతరాష్ట్రునకు నీలినిఁ జెప్పట ॥—

ఇవ్విధంబునఁ బాండురాజపుత్రులు నలుదెసల విఖ్యాతపురుషులై తేజరిల్లుచుండ ధృతరాష్ట్రుండు వారియభివృద్ధిని నోర్వలేక, కణికుం డను వృద్ధబ్రాహ్మణమంత్రిని నేకాంతమునఁ బిలిచి యాతనితో నిట్లాలోచించెను. పాండవులు దినదినప్రవృద్ధమానులై రాజ్యముయొక్క నలుదెసలయందు విఖ్యాతపురుషు లగుచున్నారు. నాకు వారియెడ నసూయ పొడముచున్నది. వారితోఁ గలసియుండుట మేలా? లేక, వారితో నిగ్రహించి మనుట మేలా? ఏది యుపాయమో లెస్సఁగా నాలోచించి తగినయాలోచనను నాకుఁ జెప్పు మనఁగా ధృతరాష్ట్రునకుఁ గణికుం డిట్లనియె.

కౌరవరాజా! సావధానుండవై నాపలుకులను వినుము. రాజ్యైష్ఠ్యమును దండవిధానము నవలంబించి పౌరుషమును బ్రకటించుచుండ వలయును. తన్మూలమున సర్వజనులు వానికీ విధేయులై సక్రమముగ సకలకార్యముల నొనర్తురు. తనయవయవముల నన్నింటిని ముడుచుకొని యుండుతాఁజేటిచాడ్చున నీతివరుం డగురాజు తనలోపములను గప్పి

* ఇని తెనుఁగుభారతమున దుర్యోధనున కుపదేశించినటు లుదాహరించుచున్నది.

ప్రచ్చికోని పరశ్రామ్యేషణపరుండై శత్రువు లడుగంటునట్లు మెలకు
వతో వర్తిల్లవలయును. అట్లు నిరవశేషంబుగాక శత్రువులలో నెవడేని
యొక్కలడు మిగిలినచో, వాడు సగము నటుకబడి వెలుగుగము కాలవన
మువలన జిగిరించి విస్తరిల్లు ముండ్లపొడచాడ్పున, రణమునవశ్యంబు గలి
గించువానింబోలె నేదైన హాని దప్పక చేయుచుండును. కావున నవకారి
యగుశత్రువు కాలబలమువలన ధనపౌరుషబలములచే బ్రాక్రమవంతుం
డైయుక్కుహిటియున్న ను వానిని దరి వేచియుండి మొదలంటు బెఱికి
నశింపజేయవలయును. మఱియును బగతుడగు బలహీనుడని లక్ష్యముం
చక యుపేక్షచేయఁగూడదు. ఏలయనఁగా గాలక్రమంబున నతడు
బలవత్సహాయుండై రాజ్యమున నుండు దృఢదుర్గముల నాక్రమించుకొని,
వనమున నెచ్చటనో యొక్కపుల్ల నాశ్రయించియున్న యగ్నిహోత్రుండు
కాలవశమున వాయుప్రేరితుండై విజృంభించి వనము నెల్లఁ గాల్చు
రితి విస్తరిల్లి, దృఢముగ నాటుకొని యెంతచెఱువైనను జేయును. శత్రువు
శరణిని కాపాడు మని కాళ్ల మీఁద బడినను వాని రక్షింపరాదు. ఒకా
నొకప్పుడు పగతుడగు రాజు తనకంటె బలాధికుఁ డయ్యె
నేని రాజు చెవిటివానింబోలె, గ్రుడ్డివానింబిది సమీపమున నెయ్యది
పలుకబడినను, నెయ్యది యాచరింపబడినను నేదియు నెఱుంగనివాని
బోలె నుండి, వేటకాడు వనంబున వేటకుఁ బోయినప్పుడు మాయ
నిదుర పోయి పొంచి మృగములకు మచ్చికఁ గలిగించి యవి సమీప
వర్తులు కాఁగాఁ దటాలునవానిని నొడిసిపట్టుకొని వధించురీతిఁ, దానణిగి
యేమియు నెఱుంగనిబాలిశుఁబోలె నుండి కపటమునవలంబించి తగినసమ
యము రాఁగ విజృంభించి పగతుని రూపుమాపవలయును. బలీయము
లగు దుర్గముల నాక్రమించికొని శత్రువులయైశ్వర్యమును హరింపవల
యును. మఱియు నప్పడప్పుడు గూఢచారు లగు వేగువాండ్రమూల
మున శత్రువునకుఁ దనప్రతాపమహిమలను చెలుపుచుండవలయును.
వేగులను శత్రువు నాప్తజనులతోఁ గలిసికొనునట్లు మంతనంబొనర్చి
యాతనిగూఢప్రస మెల్లఁ దెలిసి రాజప్రమాదుడై ధైర్యమును బూని
యుండవలయును. శత్రువులయుత్సాహమును భగ్న పఱుచులయు నన్నచో
రాజు తనగూఢచారులమూలమునఁ దనశౌర్యము నపరోక్షముగఁ

బ్రకటించుచుండవలయును. ఒకప్పుడు రాజున కవకృతఁ గావించిన శత్రువును దానముచే జయింపవలయును. శత్రువుయొక్క బలమునకుఁ గారణము లగు నమాత్యులను, రాష్ట్రమును, గోటను, సైన్యమును, ధనాగారములను, బ్రకృతిపంచకమును, సామము, దానము, భేదము, దండము, ధనము, విషము, వహ్ని యనునేడును రూపుమాయునట్లు యత్నించుచుండవలయును. ఈయుపాయములలో సమయానుకూలమైనదాని నుపయోగించి శత్రువును గ్రంతుడువ్వేర్వోఁ బెట్టికొని నశింపజేయవలయును. ఇద్విధముఁ వేరుతోఁ బెకలింఁబడి క్రిందబడియున్న నృక్షమునఁ గొమ్ములు పత్రములు వోలె నుంచినశత్రువుయొక్క యనుచరులుండినను వారు తమంతట నశింతుర గాని హాని చేయలేరు. ఇంతేకాక శత్రువును నానావిధ కపటోపాయములను బన్ని మొదలు లేకుండఁ జేయవలయును. లోకమువైపున విరక్తుంబోలె నన్ని దళికొల్పి, హామాదులయందు నిమగ్నుండై కాషాయదండములను ధరించి, బడలుదాల్చి లోకమునకును శత్రువునకును నమృతము గలిగింపవలయును. అని చెప్పఁగా, ధృతరాష్ట్రుడు కణికు నిట్లడిగెను. ఓనీతిశాస్త్రజ్ఞఁడా! శత్రువును సామ దాన భేద దండ విషవహ్నులచే నెట్లు నశింపజేయఁగలమని యడుగఁగా, రాజునకుఁ గణికుండు వెండియు నిట్లనియె. మహారాజా! ప్రమాణములఁ జేసి కాని ద్రవ్యము నిచ్చి కాని, సామవాస్తవ నాడికాని, యాశఁ బుట్టించి కాని, వందనాదులచేఁగాని విశ్వాసముఁ బుట్టించి విషముఁ బెట్టియో, లేక యగ్నియందు వేసియో స్వరూపనాశమును గలిగింపవలయును. శత్రువువిషయమునఁ ననకుఁగ్రోధ మతిశయముగ నుండినను, శత్రువు తనకు నానావిధములుగ హానినే చేయుచుండినను గార్యసాధకుఁడును నీతిపరుఁడు నగు రాజు వానిని మనస్సునకుఁ దెచ్చుకొనినవానింబోలె దోషింపక నవ్వుచు ఫితవచనము లాడుచుండవలయును. ఒకసమయమునఁ గావించిన హానివలన శత్రువు మొదలంట నశింపకుండెనా, యపుడు వానియెడల నీతిపరుఁడు వెంటనే దయను దెలిపి తానేమియు నెఱుంగనివానింబోలె నుండుచు, వానికే గలిగినహానికే దానును వగచుచు; నానావిధములగు శాంతివచనములను, ధర్మోపన్యాసములను బోధించి తనయెడ శత్రు

పునకు విశ్వాసము నశింపకుండ వర్తింపవలయును. భవిష్యంబున శత్రువున కూటదంపుఁబలుకు లాడుచుఁ దాను ధర్మమార్గము నవలంబించియున్న వానింబోలె వర్తిల్లినచో నెంతటియుచ్యుతి తనచే గావింపఁబడినను నాదోష మంతయు మేఘములు గప్పఁగాఁ బర్వతములు గానరానిచందమునఁ గడటధర్మప్రవర్తనమున వెలికిఁ దెలియకుండును. మఱియు నెవఁడైనను శత్రువు బలిష్ఠుడై చంపుట కలవిగాకుండైనా, వాఁ డంన్నయింటిని వాఁడు పరుండి యుండఁగా నగ్నినిడి బహింపవలయును. ధనములేని వానిని, నాస్తికుని, దొంగను దేశమున నుండనీయక తఱిమికొట్టవలయును. తన్ను నమ్మియున్న శత్రువునకు మాటలచే నష్టకమును జూపుచు, ఫల మొసంగక పూచియుఁ గాయలు కాయకయుండు చెట్టుమాడ్కి నాశఁ గల్పింపవలయును. ఒకవేళ ఫలము సంభవించినచో దానిని వాని ననుభవింపనీయక యెన్ని యో యంతరాయములను గల్పింపవలయును. అప్పటికిని లభించినచో వాని సుకర్షపాకమున నొసఁగవలయును. మఱియు బహువిధోపాయములను గల్పించి చెట్టునను గాఁచియుండు కొమ్మను వంచి క్రమముగాఁ బర్వతములను గోయుచాడ్చునఁ, దిన్న గా శత్రువునకుఁ గలబలమునకు నాశము గల్గింపవలయును. మఱియు నీతిజ్ఞుఁ డగు రాజు తాను దుర్బలుడైనను బగవాని నెల్లొ మోచికొని కాలమునుబుచ్చుచు, శక్తిపొడమఁగనే తా మోయుచున్న వానిని హతాత్తుగ బండ్లపైని గుండను బగులగొట్టినట్లు కొట్టి, సంహరింపవలయును గాని యూరక కృప జూపరాదు. మఱియును శత్రువుల హెచ్చుతక్కువల నాలోచించి సామాద్యుపాయములలో దేని నెప్పుడు ప్రయోగింపవలయునో యప్పుడు దాని నుపయోగించి గెలుపుఁ గొనవలయును. '

నీ వడిగియుండిన సామాద్యుపాయప్రయోగములవిషయమై నీ కొక దృష్టాంతపూర్వక మగు కథను వక్కాణించెదను. వినుము. దీన నీ ప్రశ్నకు సమాధానము స్పష్ట మగును. పూర్వ మొక్క నిష్టనకాననంబున నక్క యొక్కటి మిక్కిలి నేర్పుతో మెలఁగుచు వ్యాఘ్రమూషక వృకనకులములతోడ సఖ్యముచేసి సుఖముగానుండెను. అట్లుండనాస్మగ్ధాల మొక్కనాఁడు జింకలగుంపునగు మేటియై, బలిసి పోతరించియుండిన యొక

జింకను జూచి తాను దానిమాంసము నెటులైన దిన దలపోసెను. కాని తా నల్పజంతు నగుటచే దానిని బట్టుకొన లేక యొకనాడు వ్యాఘ్రమూషకచృక చతుము లొక్కనో జేయబోచించుచుండగ నానక్క వ్యాఘ్రముతో నిట్లనియె. పులితోడా ! ఈజింకలరాయుడు ప్రాయమున మిక్కిలి బుద్ధిమంతుడును వేగవంతుడును నగుటంజేసి మనకు జేతెక్కి జిక్కుకున్నాడు. దీనిం బట్టి దీనిమాంసమును మనమందఱము నోరార భక్షింపవలయును. దీనిని మనము పట్టుట కొకయుపాయము జెప్పెద వినుము. ఇది యలసి నిద్రించుచుండగా నెలుకను దీని పాదములను దెగగొలుకునట్లు నియమితము. అంత పాదములు ప్రణతములై యిది మేల్కొని లేవలేకుండును. అప్పు డోశార్ధూల గాజా ! నీవు దీని నొక్కదెబ్బతో సుహరింపుము. అంతట బోతరించి యుండు సీమృగముయొక్క మాంసమును మన మెల్లరము విభజించుకొని భక్షింతము. అని చెప్పగా, నాకూడినమృగము లన్నియు నక్కలరాయని యుపాయమునకు సంతసిల్లి యట్లచేయుదమనెను. అంత నవి యన్నియు సమయమును గనిపెట్టియుండి యొకనాఁ డామృగమొకచోట బరుండి నిదురించుచుండగా, నక్క చెప్పిన క్షలుకయు, శార్ధూలము రెండును దానిని వధించినవి. అప్పుడు సృగాలము వానితో నిట్లు చెప్పెను. నే సీమృగశవమును గాచియుండెదను. మీ రెల్లరును సమీపమునఁ బాటుచుండునదియందు సున్నాతులై శుచిత్వముతో రండు. అంత మన మెల్లరము కుండక్రొవ్విం దినిమాంసభక్షణము గావిత మనెను. అట్లు చెప్పి నక్క మిగిలినమృగముల నన్నింటిని మోసగించి తానే యామాంసమంత యును భక్షింపవలయుననియోచించియుండెను. అంత నక్కతప్ప మిగిలిన మృగము లిన్నియుఁ గలిసి స్నానమున కేటికి బోగా, వానిలో శార్ధూలము వేగముగా మృగశవమును సృగాలమును నుండుచోటున కేతెంచెను. అప్పుడు నక్క మిక్కిలి దీనవదనముతోఁ జింతిల్లుచుండుటను దెలిసి, వ్యాఘ్రము నక్కతో నిట్లనియె. ఓజంబుకమా ! నీవేల యిట్లు దీనుడనై యున్నావు? స్నానార్థము మేము పోవునప్పు డుండిన యుత్సాహము నీనొసట నిప్పుడు కానను. కారణమేమి? అని యడుగఁగా నక్క పులితో నిట్లనియె. ఓవ్యాఘ్రరాజా ! వినుము. నే నేమి చెప్పు

దును. నీవు స్నానార్థము పోయినవెంటనే యెలుక నాయొద్ద కేతెంచి
యిట్లనియె. ఓసృగాలమా! వ్యాఘ్ర మనఁగ నేమో బలిమి గలజంతు
వని తలంచితిమి. కాని, యీపులి యెంతమాత్రపుజంతువు? అల్పుల
మైనమనము సాధించినవదార్థమును భక్షింఁ యత్నించుచున్నది. అనిచెప్పి
పోయెను. మహాబలపరాక్రమశాలి వగు నీవు దూష్యమైన యీకుత్సి
తంపుఁగూడు కుడువపలసినచెప్పును గదా యని వగఁగూరి యున్నాను.
అని చెప్పఁగా నాపులి యోనక్కలరాయఁడా! అటులైనచో నా
భుజపరాక్రమముననే యనేకమృగములను జంపి భుజింపఁగలను గాని
యీకుత్సితంపుఁగూడు నా కేల? యని చెప్పి యడవిలోనికిఁ జొచ్చెను.
అంత నెలుక రాఁగా దానితో నక్క యిట్లనియె. ఓయెలుకా! వినుము.
నీకంటె మున్ను ముంగిస యిచ్చోటికివచ్చి యీమృగకళేబరము నాఘ్రా
ణించి చూచి యీవిషప్రాయమైన మృగమాంసము నా కిప్పుడు వలదు.
ఎలుక వచ్చుచుండఁగనే దాని నొక్క పెట్టఁగొట్టి యాహరించెద. అంతట
నా యాకలి తీరఁగలదు. అందులకు నీ నీవొంబడవలయు నని నాకుఁ
జెప్పి మరల వచ్చెద నని చెప్పిపోయె ననఁగా, మూషికము మిక్కిలి
భీతిల్లి తనకలుఁగులోనికిఁ జొచ్చి, మరల వెలుపలఁ దల సూప
కుండెను. అంతఁ దోడేలు సున్నాతమై శుచిత్వముతో వచ్చుటయు
నక్క దాని కిట్లనియె. ఓతోడేలా! వినుము. వ్యాఘ్రము నీదెసఁ గోపించి
యున్నయది. ఏమి కారణమో తెలియదు. అది యింకఁ గొంతనేపు
నకుఁ దనవారిఁ గొని యిచ్చోటికి రానున్నది. ఇంక నెట్లు వర్తించిన
నీ కపాయము లేకుండునో యూహింపుము. అని చెప్పఁగాఁ దోడేలు
చేయునది యెలుంగక 'చీ! యీమాంసమున కేల యాశించితిని? దీని
వలన నాకే హాని పాటిల్లునట్లున్నది. కావున దీనియపేక్షను విడిచి
యెందేనియుఁ బోయి బ్రతికియుండెద' నని 'చెప్పి యీమృగమాంసమును
వదలి పోయెను. అట్లుండ ముంగిస వచ్చెను. అప్పుడు నక్క ముంగిసం
జూచి 'యోముంగిసా! పెద్దపులియు, దోడేలును, మూషికమును
నాతో నీమాంసము నిమిత్తము పోరాడి నన్ను గెలువలేక పాతినవి. నీ
చేత నైనచో నన్ను గెలిచి మాంసమున భాగముఁ గొనుటో, మాంసము
నెల్లఁ గొనుటో యొనర్పుము' అని కయ్యమునకుఁ గాళ్లు గీతెను,
పవనభార-I-18

అప్పు డాముంగిస యోవృగాలమా! పెద్దపులియుఁ దోడేలును నీతోఁ
బోరాడ లేక యోచినవే? నే నెంతవాడను నీకు? నా కీమాంసము
వలచని తనయిచ్చమై నెచ్చోటికో యరిగెను. అంత నక్క మిక్కిలిసంతస
మున నామృగమాంసము నంతయును మెక్కి సుఖముండెను. కావున
దుప్పలుండైనరాజు నక్కవలె భయపడువానికి భయముఁజూపి, శూరునకు
వందనము లాచరించి, లోభికి ప్రవృత్తి మొసంగి, సమానునకును దక్కువ
వానికిని బరాక్రమమును గనుపఱచి, యెల్లవారిని దనవశులనుగఁ జేసికొని
సుఖింపవలయును. విశ్వరూపుముచు గోరు రాజుతనకుఁ గొడుకై నను, సోదరుఁ
డైనను, దండ్రుమైనను, గురువైనను శత్రు వగు నేని వానికి నానావిధ
ముల హాని చేయవలయును. అహంకారమునఁ దగినదానిని దగనిదానిని
నెఱుంగకఁ గన్నుమిన్నుఁ గానక, తనబలమును నెదిరిబలమును గుర్తింప
లేక ప్రవర్తించు గురు వైనను శిక్షింప నర్హుండు. రాజు సంశయింపఁ
గూడనివారియెడ నైతము సందేహించి ప్రవర్తించుచుండవలయును.
అట్లు వర్తింపఁజేసి వారికి జనువుమెండై యొకవేళ జనులు దిరుగఁబడిరేని
రాజుపదవికే ముప్పుఁ దెత్తురు. ఇట్లుండ సంశయింపవలసినవారిని గుఱించి
వేటుగఁ జెప్పవలయునే? విశ్వసింపఁ దగనివారల నేనాడును విశ్వ
సింప రాదు. విశ్వసింపఁ దగినవారిని నైతము పూర్ణముగ విశ్వసింపఁ
గూడదు. యోగులైన గూఢచారులను లెస్సగఁ బరిశీలించి యట్టివారిని
శత్రురాజ్యములయందును, దేవాలయములయందును, రాజమార్గముల
యందును, సుత్పవాదులు జరుగుచుండ నూరేగింపునందలి జనులయం
చును, జలివందిళ్లయందును, సర్వస్వములయందును, బర్హతసమీపముల
యందును, నదీతీరములలోని స్నానఘట్టములయందును, మంత్రులమధ్య
యందును, బురోహితబ్రాహ్మణులందును నునిచి వారిమూలమునను; మఱి
యును బౌషండజనంబులవలనను, దావసులమూలమునను, గాపాలికాది
వేషధారులవలనను సకలవిదేశములయందలి వృత్తాంతములను నరయు
చుండవలయును. అదియునుంగాక చతుర్విధపురుషార్థములకుఁ బరస్పర
విరోధము గలుగకుండ వానిఫలముల ననుభవించుచుండవలయును. రాజు
గర్వింపరాదు. అసూయపడరాదు. పరిశుద్ధుడై యుండవలయును. ఇవిధ
మునఁ బ్రజలతోను శుచులైన విప్రులతోను నతిశాంతుడై యుక్తా

యుక్తముల నాలోచింపవలయును. మఱియుఁ దాను దీనుఁ డగుస్థితి
 సంభవించె నేని యెఱ్ఱసాహసము నైనను జేసి తనపదవిని గాపాడుకొన
 వలయును. ఎన్ని సభిములై నయుపాయములు జేయుఁ గడతేఁ కున్నచో
 నతిసాహసము నవలంబించి తీరవలయును. అట్లు చేయుటయే పారు
 పము. అట్లు ప్రాణిహింసక కార్యముల నాచరించి శుభములను నైశ్వర్య
 మును బొందెనేని పుణ్యకర్తముల నాచరించి, తొల్లింటిహింసాకృత్యముల
 వలనఁ గలిగినపాపములను బోదోర్పవచ్చును. పరమర్థములను భేదింపక
 దారుణకార్యములను జేయక మత్స్యఘాతకునిబోలె హత్యలఁ గావిం
 పక యర్థార్జనమునఁ గృతార్థుండు కానేరడు. కావున సర్వకార్యముల
 యందును నలసత లేకుండవలయును, సుగ్రహమునందుఁగాని, విగ్రహము
 నందుఁగాని యుత్తమసంపదఁ గోరువాఁ డసూయాపరుడై పనులను
 జేయుచుండవలయును. పగవానితో సంధి కుదిరినది గదా యని
 తొమ్మునఁ జేయిడి నిదురింపరాదు. అట్టివాఁడు చెట్టుకొనకొమ్మయందు
 నిదురించి మేల్కాంచువానిబోలె నాపదలను దప్పక పొంది చెడును.
 బాలశత్రువు నుపేక్షింపరాదు. అట్లుపేక్షించినచో వాడు తాటిచెట్టు
 ప్రమాణమునఁ బెరిగి హానిచేయును. మఱియును దఱి వేచియుండి శత్రు
 సైన్యము వ్యాధిపీడితమై యుండునపుడు గాని, యా కలికి దప్పికి నోర్వ
 లేక డస్సియున్నపుడు గాని తనసైన్యమును దానిమై విజృంభింపజేసి
 గెలుపుగొనవలయును. ఏకాన్యమునుగాని చేయునప్పుడు నిరవశేషముగ
 నొనర్పవలయును. శత్రువులయొక్క కాని ప్రజలయొక్క కాని పనులను
 సశేషముగ నిల్పివేయుచుండవలయును. పూర్ణముగ నెఱవేర్చినయెడల
 మరలఁ గార్యాన్తులై వారు మనల ననుసరింపరు. ఇంతేకాక తాను సం
 కల్పించినకార్యము పర్యవసానమునందుఁ దప్ప తదితరచుయములందు
 మంత్రులవంటియాక్షపమున కైనఁ దెలియ నీయక యుండవలయును.
 అట్టికార్యముల తెఱంగులను సఖులు సైత మెంతమాత్ర మెఱుంగ
 కుండ గోప్యముగా రక్షింపవలయును. శాంతితో మెలగువారితో సంధిఁ
 గావింపవలయును. కలహకారులతోఁ గలహించి ముల్లు ముల్లునఁ దీయు
 నట్లు నిష్కంటకముగ రాజ్యమును జేయుచుండవలయును. శత్రులవలన
 భయము లేనన్ని నాళ్లును నీతిగనుఁ దైనరాజు తాను భీతిల్లి యుండువాని

వలె నటించి, భయము గలుగుచుండఁగనే పరాక్రమించి శత్రువును మొదలంట నశించునట్లు గొట్టవలయును. దండోపాయమున లొంగి వచ్చినశత్రువు నేనాడును నష్టి వర్తింపఁ జనదు. వాని నెప్పుడును గరుణించరాదు. అట్లు కరుణించినచో గర్భ మశ్వతరిని జంపువిధమునఁ గొంత కాలమునకుఁ దన్ను దాన హింసించుకొనువాడగును. ఎప్పుడును గార్యములయందు ముందే యాలోచించి జాగ్రత్తపడుచుండవలయును. ఎప్పటి కేది యవసర మగునో దానిని చేయుచు మనీ మాంద్యముతో రాజైనాడును వర్తింపరాదు. దేశకాలముల నాలోచించి పురుషార్థములను నాల్గి టిని బరిశీలించి వర్తింపవలయును. బాలునైనను శత్రువును నువేషింప రాదని మున్నే చెప్పియుంటిని. అట్టిశత్రువును వృద్ధిమార్గము నవలంబింప నీయక వాని కుపకృతులు గావించెడివానివలె నటించుచు, గోరికి దీర్ఘ కాలమునకు ఫలింపదా యను వేరాశను వానికిఁ గల్గించుచుండవలయును. సమయ మాసన్నమైనచో సుహృచ్చప్పనిమాటలాడి కార్యమునకు విఘ్నము చెప్పవలయును. ఆటంకములకుఁ నగిన హేతువుల నప్పుడు చెప్ప వలయును. ఆయాటంకములు సకారణము లని వాని నప్పుడు నమ్మించి యుచితకాలమున వానిని ధ్వంసము చేయవలయును. అపకారులను, మ్రుచ్చులను, దాయాదులను నమృతముఁ దోషించు నాటంకములతోఁ జూపునకు సత్యములవలె గాన్పించుమాటలఁ జెప్పి ధన మొసంగి, వారిని నిశ్చేష మగునట్లు రూపుమాయించవలయును. కావున సకలవిధముల నపకారు లగుశత్రువులను, జ్ఞాతులను, బంధువులను నేమటుపాటు లేక స్వశరీరమును రాజ్యమును సప్తాంగములనుగాపాడుకొనుటకై స్థలాంతరము లకుఁ దొలగించి నిశ్చేషముగ వధింపవలయును. నీకుఁ బాండుపుత్రులు బలవంతు లగుదాయాదులు. కావునఁ గొనకు హాని రాకుండ సర్వ కళ్యాణములను బడసి సుఖవై యుండునిమి త్తము ప్రస్తుతముననే దీర్ఘాలోచన చేసి పశ్చాత్తాప మెంతమాత్రము లేకుండ, నిర్భయుడవై నిన్నును నీపుత్రులను రక్షించుకొను మనిచెప్పి, కణికుండు ధృతరాష్ట్రుని నెలవుఁ బొంది తనయింటికిఁ బోయెను. ధృతరాష్ట్రుండు పాండవుల శౌర్యదైర్యగాంభీర్యాదివర్తనములనే తలపోయుచు జింతాక్రాంతుడై యుండెను.

— దుర్యోధనుడు కండ్రితోఁ దనమనోదుఃఖముఁ జెచ్చుకొనుట —

ఇటు లుండ నొక్కనాఁడు దుర్యోధనుండు కర్ణ శకుని దుశ్శాసనులతోడ నాలోచించి, యెవ్విధమున నైనను బాండవులకుఁ జెటుపు చేయుటకుఁ దీర్తానించుకొని, ధృతరాష్ట్రసైలవుఁ బొంది పాండవులను గుంఠింపఁజేయుటకు వారణావతంబున వారలనిమిత్తముగ నెవరికిం దెలియ నీయక పురోచనుఁ డను శిల్పాచార్యునిచే గట్టింపఁబడియుండిన లక్కయింటఁజేర్చి వారందఁ గొన్ని నెలలు కాపురముండ నొక్కనాఁ డాయింటికి నిప్పు పెట్టికాల్పించుటకు నిశ్చయింపఁగ, వా రాయింట నొకనిషాదినీం దానికొడుకుల నైదుగురును బురోచనుని నిద్రపఱపుచుండువానినిగాల్చి, తత్పూర్వమే విదురుఁడు నెప్పి పంపఁగా వచ్చి యాయింటియందుండి చేరువవనమునకు భూమిలోనే సొరంగ మొకదానిని నిర్మించికొని యుండి, తన్మూలమున వెడలి వనముం జేరిరి. ఏరు వనముఁ జేరుసమయమునకు విదురుం డచ్చోటికి వీరిని గుర్తించుట కొకపురుషుని నియమించి యుండెను. ఆపురుషుండు తన్ను విదురుఁడు పంపె ననియు, గంగలో సకలవస్తుసంపూర్ణంబైన యోడ నొకదానిని దాను సంసిద్ధపఱచి తెచ్చి యున్నా ననియు, నాయోడ నెక్కించి గంగను దాటించి యావలివైపున వనమునఁ దమ్మువదలిరమ్మని విదురుఁడు తనతోఁ జెప్పియుండెననియు, నందు కానవాలుగాఁ గొన్ని సుకేతపుమాటలను ధర్మపుత్రునకుఁ దెలుపు మని పలికెననియుఁ జెప్పఁగా, వానిమాటలయందు విశ్వాసముంచి పాండవులు వానివెంట నరిగి యోడ నెక్కి గంగలోఁ గొంతదూరము ప్రయాణమై యప్పుహాళదీదక్షిణతీరంబునందలి వనమునఁ గొంతకాలము పసించియుండి రని చెప్పఁగా, జనమేజయుండు వీని వైశంపాయనునితో నిట్లనియె. మునీంద్రా! పాండవులు తనకు విధేయులై తనపంపున రాజ్యమేలుచు, సమస్తశత్రురాజులను జయించుచు, ధన కనక వస్తువాహనములను గాను కలుగను గప్పములుగను గొని తెచ్చి కౌరవభాంధాగారములను నిండించుచుండిరి గదా? మఱియు నందఱును వినయాదినద్ధాణములను, శత్రువులయెడఁ బరాక్రమమును, బంధువులయెడఁ బ్రీతియును, గురువులయెడఁ బరమభక్తియును, బరిజనులవిషయమున దయాభుత్వమును గల్గి

వర్తించుచుండ భృతరాష్ట్రుండు వారిలను వారిణావతంబున కంత యసూ
యాపరుండై లక్కయింట నివసించు బంపి, వారి కచ్చోట నింతహాని కల్గి
నచో నెట్లు సహించి యుండె? విదురభీష్టులు దీని కియ్యకొనిరే? ఈవృత్తాం
తము నంతను సవిస్తరంబుగ నానతి వ్వుని యమ్మునీంద్రు నడుగఁగా
నాతం డారాజేంద్రున కిట్లనియె. రాజా! వినుము. దుర్యోధనుడు
పాండవుల కనేకాపకారములను జేయుచుండినను వాని నెల్ల విదురు
నాలోచనముం జేసి తప్పించుకొనుచు నప్రమాదులై సుఖముతోఁ
బ్రజల కనురాగము గలుగునట్లు రాజ్యపరిపాలనంబుఁ గావించుచుండిరి.
అట్లుండఁ బురజను లెల్లరును ధర్మపుత్రునిపాలనాకాలమునందుఁ బరమ
ప్రీతులై తమకు యుధిష్ఠిరుండే రాజై నచో. సర్వసూచకలును సమకూరు
ననియు, దేశమునఁ బడ లెప్పియు సంభవింపనేర వనియు, నాతండు దక్క
రాజ్యాభిషేకమునకుఁ దగు మహాపురుషుం డెవ్వం డనియు, భీష్టుండు
నిష్ఠతో బహుకాలముక్రిందనే బ్రహ్మచర్యవ్రతపరాయణుండై రాజ్య
పాలనాకార్యములయందు విముఖుండై యుండుచున్నాడనియు, గావున
నాతం డీరాజ్యము నెన్నఁడు నాశింపఁ డనియు, భృతరాష్ట్రుండు పుట్టు
గ్రుడ్డియనుకారణమున రాజ్య మేలుట కనర్హుండనియు, నీకారణంబుననే
సుమా తొల్లిపాండురాజు మూర్ఖాభిషిక్తుండయి ప్రజలఁ బాలించెననియు,
నిప్పుడు ధర్మరాజు రాజయ్యెనేని గాంగేయుని నాంబికేయుని విదు
రుని దుర్యోధనాదులను నపరిమితవిశ్వాసముతో వయతో భక్తివెంపున
నరయుచు వారి నఖిలరాజ్యభోగములయందుఁ బాల్కుల్పు ననియు,
నీకారణంబులచే యుధిష్ఠిరుండే రాజగుటకు సర్వవిధముల నొప్పి
యున్నాడనియు, చలించుచు నీకారవరాజ్యమునకు యుధిష్ఠిరుండే
రాజగు నను నిశ్చయించియున్నాడే.

— దుర్యోధనుడు భృతరాష్ట్రుని సహించి తనమనోదుఃఖముం చెల్లుట —

దుర్యోధనుండు ప్రజల యభిప్రాయము నంతయు లెస్సగా
గుర్తించి కర్ణ శకునిదుశ్శాసనులతో దీర్ఘాలోచనము సలిపి పాండవులయొడ
నసూయ తనమనమున నిండుకొనఁగా, నొక్కనాడు తండ్రియొద్ద కేకాంత
మునఁ బోయి యాతనియొద్దఁ గూర్చుండి యిట్లనియె. నాయనా!
వినుము. ప్రజ లెల్లరు ధర్మరాజును రాజుం గావింప నిశ్చయించు

మిన్నఁగి. యుధిష్ఠిరునకు రాజ్యాభిషేకమహాత్మవయత్నము ప్రజల
మనంబు నాకిర్పించినది. అట్లు సమకూఱినచో మాకుఁ గాని మావంశము
వారికిఁ గాని రాజ్యము లేక యనాథుల మయ్యెదము. ఈకష్టంపుబ్రతుకు
కన్న నీచమొం డనుభవమున నుండనేరదు. మఱియును మేమును
రాజవగునీకు బిడ్డలమై వారొసఁగుదానికి వేచియుండి, పారికరుణాపాత్రుల
మగుటఁ దగియుండునే? నీవే రాజ్యవైయుండి ప్రజలఁ బాలించియుంటి
వేని నీయనంతరము క్రమముగ రాజ్యపాలనాధికారము మాకుం గలదు.
ఈసంపర్కమునందు భావికాలమున మాకే యాపద కలుగకుండునట్లు
లిప్పుడే తగుదానిని దలపోసి తీర్మానించుట మేలు. అది యెటులంటి వేని
చెప్పెద. వినుము. ఏదో యుపాయమును బన్ని పాండవులను హస్తినా
పురమున నుండనీయక వారణావతంబునఁ గుంతితో నివసించ నేర్పఱియు
గావింపుము. అట్లొనర్చిన నీపుత్రుల మగు మాకు సకలకల్యాణములు
చేపూతును. ఇక్కార్యమును నవశ్యముగఁ జేయవలయు ననఁగా, ధృత
రాష్ట్రుండును గణికుండు చెప్పిననీతులను మనస్సనకుఁ దెచ్చికొని, దుర్యో
ధనునిమనోదుఃఖము నాలోచించి కొడుకున కిట్లనియె. కుమారా!
వినుము. తొల్లి నాతమ్ముండు పాండురాజు ప్రజలయం దనురాగము గలిగి
ధర్మపరుండై యెల్ల వేళలయందును వారియెడఁ గడుఁ జ్రేమతో మెలఁగు
చుండెను. అన్న యగు నాయెడ భయభక్తులతో గౌరవమున కెంతయు
లోపము లేక వర్తించెను. వెక్కు లేల? భోజనాసనవిశ్రాంత్యాదు
లను సైతము నాయనుజ్ఞ లేకుండ దేనిని జేయ నొల్లఁడు. అట్టివినయ
తత్పరుం డగు వానికుమారుం డగు ధర్మపుత్రుం డిప్పుడు తండ్రికంటె
నూఱుమడుగుం గొక్కువఁగా నాయెడ మిక్కిలి భయభక్తులతో వర్తి
ంచుచున్నాఁడో రాజ్యమున నున్న ప్రజలందఱి తెలుంగుదురు. నీచీయఁగా
బాండురాజు ప్రజలను దనకుమారులమాడ్కి నుండుచుండుటచే
నాతనియెడ నుండు ప్రీతివిశ్వాసములను బ్రజ లిప్పు డాతనియనంతర
మాతనికుమారునియెడను గలిగి మెలఁగుచున్న వారు. నీయభిప్రాయము
నామనస్సున నున్నను నిది మిక్కిలి దూష్యమైనది యగును. అంతేకాక
యది నిశ్చయముగఁ బాపకార్య మగును. దానంజేసి యేమియు నన
నేర కురకుండువాడఁగా, మఱియు నొక్కటావినుము. మన మొక్క

టియై పాండవులకు హాని దలచితే మేని వారియం దత్యంతానురాగమున వర్తిల్లుచుండు ప్రజ లెల్లరును మనకుఁ గీడు రోయుదురు. మఱియును ధర్మాసక్తు లగు భీష్మద్రోణకృపవిదురులు మనలను దూషించక మానరు. ఆలోచింపఁగా నీయాలోచన యె ట్లానర్ప నగునా యని మనమునఁ దలపోయుచున్నా నని చెప్పఁగా, దండ్రీకిఁ గుమారుం డిట్లనియె. నాయనా! ప్రజ లందఱును వారియెడ ననురాగముతో నున్నారు గాన, బ్రజలు మనకుఁ గీడుఁ దలంతు రని మనకార్యమును మనము చక్కఁ దెట్టుకొనకుండుట దగునే? మనము ప్రజలకు బహువిధములమేలు చేయుదము. దానఁ బ్రజలు మనయెడ ననురాగమున వర్తింపఁగలరు. ఇంక నేడు మొదలు ప్రజల కనుకూలము లగు కార్యము లొనర్చుటకుఁ బ్రారంభించి వారియనురాగమునకు మనము పాత్రుల మయ్యెదము. మంత్రులెల్లరును నాయెడ నిష్పటికే పక్షపాతులై యున్నవారు. ఇతను భీష్మాదులు మనల నిందింతు రని కదా నీకు వెఱుపు. భీష్ముండు పాండవులకును మనకును మధ్యస్థుండు. వారియెడఁ బక్షపాతము కలుగు నేని మనయెడ నైత మాతని కాపక్షపాత మేల యుండదు? అశ్వత్థామ చిటుతనాటి సుండియు నగ్గునునితో మచ్చరించుచు సాకు గడుంగూర్చియుండు. దానంజేసి ద్రోణకృపలును నశ్వత్థామభావము ననుసరించి నాయెడనే పక్షముగలవారై వర్తిల్లుదురు. ఇవిధమున నేఁ జెప్పినవారందఱును మన కనుకూలురుగ నున్నవారు. ఇత విదురుఁ డెల్లప్పుడును బాండవులయెడఁ బక్షపాతమును గలిగియు నొక్కరుండై మిగిలి యేమి చేయఁగలడు? కావున నామాటల నాదరించి పాండవులను వారణావతంబున నివసించుటకు బంపుము. ఈ కార్యమునం దప్రమాదండ్లవై యత్నము లిప్పటినుండియే జరుపుము. నామనోవ్యధ నుడుపుము. రాజ్యమంతయు నాయధీశమైనపిదపఁ గ్రమ్మఁ బాండవులను గుంతితో హస్తినాపురమునకు రప్పించెదను. అని చెప్పఁగా దుర్యోధనుని దురుద్యోగమున కెట్టకేలకు ధృతరాష్ట్రం డియ్యకొని పాపవ్యవసాయమునకు బూనెను. అప్పటినుండి దుర్యోధనుం డెల్ల వారిని బహువిధపాఠితోషికముల సత్కరించుచుండె. అంత ధృతరాష్ట్రండు దూరాలోచనపరుండు గామి మీఁద రాఁగలహానిని దలంపనివాడై యెట్టకేలకు బాండవులను

వారణావతపురమునకుఁ బంపుట కుస్యుక్తుడై మంత్రుల రావించి వారిని బొండ్లవులకు వారణావతపురముయొక్క రామణీయకమును వర్ణింప నియోగించెను. వారును ధనలోభులై ధర్మపరులును నీతిమంతులును నైన పాండవులయొద్దకు వేర్వేరుకనులుండు నెపంబునఁ బలు మాటు పోవుచు నాపురము కన్నుల కీపుగా నుండుననియు, విశేషించి మహాదేవులైనాళ్ల సమీపించియున్న దనియు, నిట్లు నానావిధముల నొక్కొక్కరును వారితో వర్ణించి వారిని వారణావతపురమునకుఁ బ్రయాణోన్ముఖులనుగా నొనర్చిరి. ఇట్లు వారి కభీష్టంబు పరోక్షముగఁ బుట్టిన ట్లొనర్చి, యొక్కనాడు వారలఁ దనప్రత్యక్షమునకు రప్పించి వారితో ధృతరాష్ట్రం డిట్లనియె.

—ॐ ధృతరాష్ట్రండు పాండవులను వారణావతంబున కంపుట ॥—

కుమారులారా! జను లెల్లరును వారణావతంబు శృంగారపురమై సొంపుమీఁటి యున్న దని చెప్పుచున్నారు. మీఁడు మిక్కిలి యిష్టంబు చంద్రశేఖరున కుత్సవము మహావిభవమున జరుగఁగలదు. మీ కభిమతం జేసి మీ రన్నదమ్ములు కుంతీసమేతులై వలసినపరిజనముం దోడ్కొని పోయి యందుండి యుత్సవదర్శనార్థము వచ్చెడివిపులికును నతిథిసప్తకం జేయుచుఁ గొన్నినాళ్ల చోప్పటన విరాటంబుననుండి పదంపడి హస్తీపురమునకు రండని చెప్పఁగా, ధర్మరాజు తాను బలహీనుడ నని గుర్తించి తండ్రిమాటలయం దాదరమును గాన్పించి మాటుపలుకక వల్లె యని, భీష్మ బాహ్లిక సోమదత్త విదుర ద్రోణకృపాచార్య గాంధారి భూరి శ్రవణప్రభృతుల నాలోకించి, మాతండ్రి ధృతరాష్ట్రండు మమ్ము వారణావతపురమునకుఁ బొండ్లని నెలవిచ్చెను. కావున నాతనినెలవున మే ముచోప్పటికిఁ బరివారసమేతముగ నేగుచున్నాము. ఇదే మీ కెల్లరకును సాష్టాంగసమస్కారములు చేయుచున్నాము. మమ్మును మీ రెల్ల రాశీర్వచనములం దెల్పు డని దీనతతోఁ బలుకఁగా, వారు “ఓ పాండవులారా!” యని ప్రసన్నవదనులై యిట్లనిరి. మీరెచ్చటనుండినను నన్ని వేళలయందును మీకభ్యుదయములు గలుగుఁగాక యని దీవింప, నాదీవనలఁ గైకొని ప్రయాణమన్నాహమును గావించిరి. అంతకు మునుపే దుర్యోధనుండు తనకాత్తుఁ డగు శిల్పాచార్యునిఁ బురోచనుఁ డనువానిం

బిలిచి యొంటరిపాటున సతనిచేయి పుట్టి యొక్క విజనస్థలంబునకు
 దోడ్కొనిపోయి యచ్చోట నిరువురును గూర్చుండి, 'యోపురోచనా! నే
 నీరాజ్యమునకు రాజనైతి నేని యీ రాజ్యభోగభాగ్యములలో నీకును
 బాల్గలిగింపనే? కావున నిప్పుడు ముఖ్యకర్తవ్యమును దెలిపెద. నీకంటె
 నా కన్యకుండు విశ్వాసార్హుండు కలఁడే? కావున నే నొకగోప్యమైన
 దానిం గోరి నిన్ను దాని నెఱవేర్చి బంపెద. నాకు బ్రయ మొనర్పము.
 గోప్యమును వెలిపుచ్చక యనుష్ఠింపుము. పని విసుము. మాతండ్రి
 ధృతరాష్ట్రుండు పాండవులను వారణావతపురమున నుండుటకు నియో
 గింపనున్నాడు. వారును మాతండ్రియభిమతమున కియ్యకొనిరి. నీవు
 వేగమున బోవఁగల గుఱ్ఱములను బూన్చిన రథము నెక్కి వారికి
 ముందు వారణావతపురమునకు బోవలయు. అచ్చోట వారుండుటకు
 దగిన గృహమును నగ్నిసూదిపకములగు లాఘోజ్వరసాదివస్తువులతో
 నెవ్వ రెఱుంగకుండ మంటితోడ నేతి జేర్చి మిశ్రము చేసి నగర
 సమీపమున నిర్మించి, యాచతుశ్శాల మగు గృహమునకు సున్నపు
 బూతఁ బూయించి చూచువారలకు మనోజ్ఞముగ నుండునట్లొన
 ర్పము. అందుఁ బాండవు లేవురును వసించునప్పుడు గృహలోపకరణ
 ముల నన్నింటిని సమృద్ధముగఁ గూర్చి యందఱును మెచ్చునట్లొన
 ర్పము. వా రాగృహమునందు సమృద్ధము గలిగి కొంతకాలము వసించి
 విడిదప నొక్కనాడు వారు ప్రమత్తులై రాత్రి నిదురించుచుండ
 ద్వారమున నగ్నిం దరికొల్పి వచ్చునది. అంత వారందు మడియు
 దురు. నాహృదయచేదన యంతటితో సంత మొందును. ఇట్లొనర్పుచో
 నునకు నింద పొందదు. శత్రువినాశనము తనంతన యగు'. అని
 క్షౌర్యము బుర్రోగొండు సురభిమనునిగొట్టి కియ్యకొని సునశ్చ నట్లు
 చేసెద నని చెప్పి రథారోహణముచేసి వేగంబు వారణావతపురంబున కేగి
 దుర్యోధనాభిమతంబున దన్నిర్దిష్టకార్యమున నప్రమాదంబై వర్తించు
 చుండె. పాండవులును హస్తినాపురమునండి వారణావతపురమున
 కేగువారలై మేలై నగుఱ్ఱములను బూన్చిన రథముల నెక్కుటకు
 మున్నుగా భీష్మ ధృతరాష్ట్రదోణకృప విదుర బాహ్లిక సోమదత్తాదులకు
 మ్రొక్కి వారు కౌగిలించికొని మూర్ధామ్రాణంబు నేసి యాశీర్వదిం

పంగా, బదింపడి కొరవవృద్ధాంగనలకు సమస్కరించి యందఱనెలపు
గొని దైన్యము తేటపడునట్లు పోవుచుండిరి. వారల వెన్నంటివచ్చువా
రలై కొందఱు భూర్తబ్రాహ్మణులు భృతరాష్ట్రసివలన భయ మెంత
మాత్రమును పిలవక యయ్యయో ! ఈగ్రుడ్డిరా జెంతసాహసికుడు ?
దురాత్ముడై పాపములకు వెనుదీయక యెట్టియనుచితము లగుకార్య
ములనైనను జేయుటకు సుసిద్ధుడయ్యెనే ? పాండవు లన్నదమ్ములలో
నెవ్వరైనను దన కేవిధమైనహాని యైనను దలంచిరే ? సర్వజనా
నందకరంబుగఁ బాండురాజు పాలించుచున్న రాజ్యము ధర్మపరులును,
నీతికోవిదులును, బరాక్రమవంతులును నగు నాతనికుమారులు
పొందుట యేమి తపో ? తెలియరాదు. ఇట్టియన్యాయమును గనుఁ
గొనక దురాత్ముడై యాయంధరా జొనర్చుచుండఁగా ధర్మజ్ఞుం డేల
యుపేక్షించియున్న వాడు ? ఈపాపిరాజ్యమున మన కుండఁదగదు. ధర్మ
పుత్రుం డెచ్చోటికిఁ బోవుచుండునో మనమును నచ్చోటి కేగవలయునను
చుండ, యుధిష్ఠిరుండు వారలతో నిట్లనియె. ఓహూసురులారా ! భృత
రాష్ట్రుండు మాకేడుగడ. కావున నామహనీయుండు మాకు నిర్దేశించినస్థల
మునకేమేగువారము. మీరందఱును మాకు మిత్రకోటియందుఁ జేరినవా
రలు కావున మాకుఁ బ్రదక్షిణమువచ్చి మాకు శుభములు నేకూటున
ట్లాశీర్వదించి మఱలి హస్తీపురంబున మీమీనెలవుల కరుగుండు. అని
చెప్పఁగా వారు పాండవులకు నానావిధాశీర్వాదములొసంగి మఱలి నగర
మునకుఁబోయిరి. అంత వెంటవచ్చినవిప్రులును దారియంపవచ్చిన యితర
పౌరజనులును మఱలఁగా, సర్వధర్మముల నెఱింగిన విదురుండు వీరితో
మఱికొంతదూరమేగి పాండవులచుట్టున నున్న వారును వినినను నెఱుంగఁ
గనిచుట్లు, పాండవశ్రేష్ఠునితో గుర్వోధనకృతకటమును సూచించు
వాడై యిట్లుమఱుగుమాటలు కొన్నియుపదేశరూపముగఁ బలికెను.*

దీనికి సంస్కృతమూలము:—

* శ్లో. ప్రాజ్ఞః ప్రాజ్ఞం ప్రలాపజ్ఞః ప్రలాపజ్ఞ మిదం వచః, ప్రాజ్ఞం ప్రాజ్ఞః ప్రలాప
జ్ఞః ప్రలాపజ్ఞం వచోఽబ్రవీత్. యో జానాతి పుత్రజ్ఞాం నీతి మాత్మానుసారిణీమ్,
విజ్ఞాయ చ తథా కుర్యాత్ ఆపదం నిస్తరేద్యథా. ఆలోహం నిశితం శస్త్రం శరీర
పరికర్తనమ్, యో వేత్తి న కుతం ఘ్నుంల ప్రతిఘాతివిదౌ ద్వివక్త.

ఇతరులశక్తినిఁ దన్నుఁ గాపాడుకొనఁ దగిననీతియును, సమయోచితమును నెఱుంగునట్టిమనుజుఁడు తనకు వచ్చినకీడులను, రాగల కీడులను దొలఁగునుపాయములు తెలిసి యట్టులు చేయుచుండవలయు. మఱియు నుక్కు మొదలగులోహములచేతఁ జేయఁబడకయే మిక్కిలి వాడిగలిగినవియు, నొడలిని నలుకునవియు నగు నాయుధముల స్వరూపము నెఱిగి దానికి బదులు చేయఁజాలు నట్టి వానిని శత్రువులుసాధింపఁ జాలరు. అని తెలిపి, “ఓ యుద్ధిష్ఠిరుఁడా! నామాటల నెప్పుడును మఱువక గమనించి యుండుము. మోసమున విశ్వాసమును బుట్టించి పగతుఱు నుఱుమాడవలయు నను రాజనీతిశాస్త్రమును బాగుగ గుర్తించి ప్రపత్తించు శత్రువులయాలోచనమును విమర్శించి, తగినట్లు దానికిఁ బ్రతీకారమును నేర్పుతోఁ జేసి తాము సురక్షితులుగ నుండవలయును. వారణావతపురమున మీకని నిర్దింపఁబడియుండు గృహము లక్క, నేయుమున్నగు వేగ దాహకరసవస్తువులతో మిశ్రములగు పదార్థములతో నిర్దింపఁబడి యుండునది యనియు, మీప్రక్కలనే మెలఁగుచుండఁగల మనుష్యుఁ డొకఁడు మీశత్రుపరిజనుఁడనియు, మీ కాపదఁ గలిగింప నియుక్తుఁడైనవాఁ డనియు, దఱివేచి వాఁ డాయుంటి కగ్నిం దఱి కొల్పు ననియు నిశ్చయముగా నెఱుంగుము. అని తెలిపి, మఱియు నాతనితో “ధర్మజా! *వేటనిమిత్త మరణ్యములకుఁ బోవుచు నామార్గములనెల్ల విమర్శనబుద్ధితో బాగుగ నెఱింగి నాకు సమానుం డగు చెలి కాఁడొకఁడు నిర్దించి చూపినట్టిరెండువైపులద్వారము గల సొరంగము

* శ్లో. కక్షఘ్న శ్శిశిరఘ్నశ్చ మహాకక్షే బిశాకనః,

న దహేదితి చాత్తానం యో రక్షతి న జీవతి.

శ్లో. నాచక్షు ర్మేత్తి కంధానం నాచక్షుర్విందతే దిశః,

నాధృతిర్బుద్ధి మాప్నోతి బుద్ధ్యన్తై వం ప్రబోధితః.

శ్లో. అనాత్మై ర్దత్త మాదత్తే నరశ్చ సమలోహజః,

కౌవిచఘరణమాసాద్య ప్రముచ్చేత హుతాశనాత్.

శ్లో. చరన్తార్కాన్విజానాతి నక్షత్రై ర్విందతేదిశః,

అత్తనా చాత్తనః కంచ పీడయన్ననుపీడ్యతే.

మూలమున బయటి కరుగుడు. నరలఁ బురప్రవేశాపేక్ష లేకుండ నుండుడు. అట్లు బయలునకుఁబోయి యాకాశముననుగడ నక్షత్రముల మూలమున దిక్కులందెలిసి యాయరణ్యముననే మీ రెచ్చోటికైన బోయి, ధైర్య మవలంబించి యేయుపాయముననైనను బ్రస్తుతాపాయ ముచుండి తేటుకొనుడు. కాని, యావారణావతమున నున్న లక్కయిండ్ల లోనికిఁ బోకుండ నుండఁజనదు. వివేకము లేనివానికి సన్తాపము పట్టు వడదు. దిక్కులు దోచవు. ధైర్యము లేనివానికి సద్బుద్ధి గలుగనేరదు. కావున మీకు మీరే సహాయులై నావంటిహితుఁడుతోడ్పడఁగా, ధైర్య వివేకములతో నన్నింటియంద ప్రమత్తులరై ప్రవర్తల్లవలయునని గూఢార్థము నీయఁగల వచనములభావమును దేటఘటపఁగ, ధర్మపుత్రుండు దానినెల్లఁ దెలిసి తా నప్రమత్తుడనై మెలఁగెద నని విచరునకుఁ బ్రత్యుత్తరము చెప్పెను. అంత విదురుండు మఱివిపోయెను. భీష్మాదులును మఱివి పోయిరి. అంతఁ గుంతిదేవి ధర్మరాజుం జూచి యిట్లనియె. సీతో విదురుం డెద్దియో మా కెవ్వరికిఁ దెలియని సంగతిని జెప్పెను. నీవును నద్దానికిఁ బ్రత్యుత్తర మొసఁగితివి. మీ కిరువురకును జరిగినసంభాషణము మాతోఁ జెప్పఁగూడునేని మాకుఁ దెలియఁ జెప్పుము. మేమందఱము నావృత్తాంతమును వినఁ గోరుచున్నాము. అనఁగా ధర్మజుండు తల్లి కిట్లనియె. తల్లీ! పోయినస్థలమున నగ్ని భయము గలిగినచోఁ దప్పించుకొనుఁ డనియు, మార్గము లన్నియు నేర్పరులై యరయుచు జీవించు వలయు ననియు, జితేంద్రియులరై రాజ్యమును సాధించుకొనుఁ డనియు విదురుండు చెప్పఁగ నే నందులకు సంతసిల్లి యట్లే వర్తించెదనంటిని; అని కుంతికి ధర్మజుండు ప్రత్యుత్తరముఁ జెప్పెను. తర్వాతఁ బాండవులు ఫాల్గునశుక్లాష్టమి రోహిణినక్షత్రయంతమయి యుండఁగా వారణావతముం జేరిరి. అప్పటికే పాండవు లాయూరునకు వచ్చువారని తెలిసి యాపురజనులు వందిమాగధబృందములు భూసురులు మున్నగువారు మంగళవాద్యములతోఁ బాండవుల కెదురువోయిరి. పురమునఁ బచ్చని తోరణములు గట్టి వీధులందుఁ గలయంపులు చల్లి తెల్లని మ్రుగ్గులు తీర్చి వివిధపుష్పమాలికలతో గృహద్వారము లలంకరింపఁబడియుండెను. అప్పుడు యుధిష్ఠిరుండు తమ్ము నెదుర్కొన వచ్చిన వారణావతపార

జనులమధ్యయందు సుకలమధ్యమున నుండు మహేంద్రునిమాడ్కిదేజ
రిల్లెను. భూసురులు పాండవుల నాశ్వీనిగిరి. అంత వారి నగవఱును
యుధిష్ఠిరుండు యథోచితసత్కారముల గొవించెను. అంతట వస్తు
లును దానును బురప్రవేశము గావించిరి. యోగ్యులగు భూసురుల
యిండ్లకును, నుత్తమ వైశ్య కూడ్ర గృహములకుఁ బోయి వారల
బహుళకరించి కాఁగా, బురోచనుండు తమకుఁగాను నిర్దేశించి
యుండు గృహమును దల్లియును సోదరులు వెంబడిరాఁగా యుధిష్ఠి
రుండు ప్రవేశించెను. అగృహమునఁగూఁ బురోచనుండు తమకుఁ బంపిన
భద్ర్యభోజ్యములను గొనుచుండిరి. అట్లయింటఁ బాండవులు పది
దినము లుండినపిదపఁ బురోచనుండు ధర్మరాజుతో నిట్లనియె. అయ్యా!
యీ నూతననిర్మితగృహములోఁ బ్రవేశింపుడు. అని దానిమేలిమి
గుణంబుల నభినందించెను. అంత ధర్మరాజు మిక్కిలి జాగరూకుఁడై తన
కాయంతిగుణము లన్నియును మునుపే విదురుని హెచ్చరికచేతఁ దెలి
సియు, బురోచనుండు నెప్పుచుండఁగా దానియొక్క శృంగారవిభవముల
కునుశిల్పనిర్మాణచాతుర్యమునకు నాశ్చర్యమునుగనుపఱచి, వెంటనే సోద
రులతోను దల్లితోను నాయింటఁ బ్రవేశించెను. అప్పుడు ధర్మరాజు డా
యింటలామోదివాహక వస్తువులచే నిర్మించఁబడియుండు సకలగృహోపకరణ
ములగంధమును భీమున కెఱిగింపఁ దలంచి యాతనితో నిట్లులనియె. భీమ
సేనా! యీగృహనిర్మాణమున కుపయుక్తములయిన సకలవస్తువులును లా
మోసజ్జరసాదివస్తువులు. ఇవి వేగమున నెప్పునంటుకొనుకొని క్షిగలవి. దానం
జేసి వేగమున నీగృహ, మగ్నిహోత్రున కాహుతియైపోవుట కనేకసదు
పాయములతోఁ గూడియున్నది. దీనిగంధ మెంతనెత్తావి గలిగియున్నదో
యాభూతింపుము. మఱియు నన్ని మన మేమఱియున్నప్పుడు మనతోఁ
జేర్చి యీగృహమును నగుల వెట్టునిమిత్త మీపురోచనున కాజ్ఞాసుమర్యో
ధనుండు చేసియున్నవాడు. వాడు సమయమును గనివెట్టి యీయిం
టిని బరశురామప్రీతిగ నర్పింపఁగలడు. విదురుం డీయర్థమునే మనము
హస్తినాపురము వెలువడి వారణావతపురమునకు వచ్చుచున్నప్పు డెవ్వ
రెఱుంగకుండ మఱుంగుభాషలో నాతోఁ జెప్పియుండెను. కావున
మనమందఱము జాగరూకులమై మెలఁగవలయును. అని చెప్పగా,

ధర్మజునితో భీమసేనుం డిట్లనియె. ధర్మపుత్రా! అట్లు శంకించుచు నిం దేల యుండవలయును? మనము తొలుత నున్న గృహమునకే పోవునము రమ్ము. అనఁగా యుధిష్ఠిరుండు భీమసేనున కిట్లనియె. తప్పుఁడా! మన మేవిధమున నైనను నీయింటనే మిక్కిలి జాగరూకులమై మెలగి మనలను జంపుటకు యత్నించుచున్నవారినే యేమరించి తప్పించుకొనుట నేర్పుగాని వేఱొం డెద్దియుఁ గర్తవ్యము కాదు. అట్లు మనము చేయ కున్నచోఁ బాపి యగు నీపురోచచుండు మనలను బలాత్కారమున నైనను వహించివేయును. ఈయింట మనము కాల్యబడితి మని యెఱింగె నేని, కౌరవులపితామహుండు భీష్ముడు కౌరవులఁ గోపించును. ఏది యెటు లున్నను, మన మీగృహమునందుండియే తప్పించుకొనిపోవుట నేర్పు గాని వేఱుపాయ మెద్దియు నేర్పు కానేరదు. కావున మనము వేటను నిమిత్తముచేసికొని పగ లంతయు సీసమీపారణ్యమునందు దాచు లన్నియును దెలిసికొందము. ఇతరు లెవ్వరెటుంగకుండ లక్క యిండ్లకును వనమునకు సొరంగమును ద్రవ్వించి యాపడ వొడమిన నాఁ డొరు లెటుంగకుండ నాసొరంగమునఁ బ్రవేశించి యరణ్యమును జేరి తప్పించుకొందము. అని చెప్పి యాతీరునఁ బాండవులు సవల్గెలు వేటలాడుచు రాత్రి లెల్లను మిక్కిలి జాగ్రత్తతో నుండిరి.

అంత హస్తినాపురమునందు దుర్యోధనాదిదుష్టులు నలుపురి దుర్మంత్రమును నెటుంగుచు, సజ్జను లగు పాండుపుత్రుల కెప్పుడు హిత మాచరించువిదురుండు తనకుఁ బరమాప్తుఁడగు, సొరంగములను ద్రవ్వ నేర్పినవాఁడును నగు ఖనకు నొక్కనినిఁ జేతీ వానిని వారణావతపుర మున నున్న పాండవులకడకుఁ బంపఁగా, వాఁ డచ్చోటి కరిగి తన్ను వాఁలు గుర్తించునట్లు విదురుండు నెప్పినకొన్నిసంకేతవచనములఁ దెలిపి “దుర్యోధనాదిదుష్టచతుష్టయమువా రనుజ్ఞ నేయఁగా, నీదురాత్ముం డగు పురోచనుం డీకృష్ణచతుర్దశినాటిరాత్రి యీలక్కయింటిని గాల్పుటకు సంసిద్ధుఁడుగ నున్నవాఁడు. అప్పుడు మీ కేమాత్రము హాని కలుగ కుండ నీయింటిమధ్యమునుండి యూరివెలుపల వనమున కొకసొరంగ మున్ను నిర్మించి దానిమూలమున మీ రారాత్రి తప్పించుకొని మెలకు వతో నేడకేనియుం బొమ్మని హెచ్చరిక చేయటకు నన్ను విదురుండు

పంపగా వచ్చితిని” అనఁగా బాండవులు వల్లెయనిరి. అప్పు డాఖనకుడు గృహమధ్యమున నొకబిలమును వ్రవ్వి యొరులెవ్వరును నెలుంగకుండ దానిద్వారమున గవాటమును గూఢముగాఁ గల్పించి దానిని బాండవులకుఁ జూపఁగా వారు దానిని జక్కఁగ గుర్తించి మెలకువతో మెలంగుచుండిరి. ఇవిధమున బాండవులు వారణావతంబున లక్కయింటిలో నొకసంవత్సరకాల ముండిరి. అంతఁ బురోచనుండును వారు నమ్మకమున నున్నారని గుర్తించి సుతసించియుండెను. అప్పు డొకనాఁడు ధర్మపుత్రుండు తమ్ములం బిలిచి యీపురోచనుండు తనయెడ మనము మిక్కిలి విశ్వాసముతోఁ బ్రవర్తించుచున్నామనియు, నీయింటిపయమున మన కేశంకయును లేదనియును కలంచియున్నవాఁడు. కావున మనము వాని కంటె మున్ను మేల్కని యాకృష్ణచతుర్థినాటిరాత్రి వానితో నీలక్కయిండ్లను గాల్చి యెటుకేనియుఁ బాటిపోవుడ మనఁగా, నందఱును నట్లు చేయుడ మని కృతనిశ్చయమై యుండిరి.

—● లక్కయిండ్ల దహనము ●—

అంతఁ గృష్ణచతుర్థీదినము రాఁగా నాఁడు కుంతీదేవి పురంబుననున్న బ్రాహ్మణులకును బ్రాహ్మణస్త్రీలకును నిష్ఠాన్నదానంబులం దుష్టి నేసి దేవతార్చనఁగావించి యున్నెడం, బురోచనుఁ డంపిననిషాదవనిత సపుత్రయై బహువిధవన్యసలంబులు దెచ్చియిచ్చుచుం గుంతీదేవిం బ్రాయక నేవించి, పాండవకృత్యంబులు నిత్యంబును నెఱిగించుచుండెడునది నాటి రాత్రి యుత్పన్నంబునం గాలచోదితమై తామనుం దనయేవురు కొడుకులు విశేషించి కల్లుద్రావి మైఁపఱచి లక్కయింట నొక్కచోటఁ బరుండి నిద్రపోయియుండె. అంత నర్ధరాత్రుసమయంబున నెల్లవారును నిదురించుచుండ, భీమసేనరఁడు లేచి మున్ను పురోచనుం డున్నచోట వానిశయన గృహద్వారంబున ఘోరానలంబు దరికొలిపి, వెంటనే తల్లిని నన్నదమ్ములను బిలంబులోని కనిచి యాయుధము లున్నయింటితోఁ గూడ లక్కయింటి నంతయును బరశురామస్త్రీతి యొనర్చి, ఖనకునకుం దమ కుశలగమనం బెఱిగించి సొరంగమును జొచ్చి, యాదారియం దెవ్వరికిఁ దెలియక యడవిఁ జొచ్చి పోవుచు, దల్లియును సోదరులును వేగంబున నడువఁజాలకునికిం దెలిసి తల్లిని భుజ మెక్కించికొనియె. ధర్మపుత్రుని

నర్జనుని జేతం బట్టుకొనియె. కవలవారిని నొడియందుఁ బెట్టుకొనియె. ఇట్లు భీమసేనుండు తనవారిం దోడ్కొని యరణ్యంబున నాటిరాత్రి కటికచీకటియందు గంగానదీసమీపమునకుఁ బోవుచుండెను. ఇంతకు మున్నే కరినగరమున నుండు విదురునిచేతఁ జేరితుండై యొక యోడ నడపు స్థపతి సకలపరికరములతో నిండినదియు, వానగాలి చలి మొదలగు బాధలు లేనిదియును నగు నొకయోడను గంగలోనఁ గొనివచ్చి నిలిపి గట్టునకువచ్చి, యాసమీపారణ్యమునఁ బొండవుల వెదకి వారలయిక్కఁ గని చక్కటి కరిగి మ్రొక్కి, యయ్యలారా! నేను విదురానుమతంబున మిమ్ము గంగానదిని దాటించునిమిత్త మరుద్రునితిని. అందుల కడియాల ముగ విదురుండు మీతో నిట్లనుమనెను.*

అంత వానిని విదురుఁ డంపినవాఁ డని బాగుగ నెఱింగి వాని వెంటఁ బోయి యాయోడ నెక్కి యాగడియలోన గంగం దాటి యావలితీరముఁ జేరినంతన, వాఁడు వారి నాశీర్వాదించి వారియడియాలము లైనమాటలం గొని మఱులఁ గరిపురి కరిగి, సరగ విదురునకుఁ దనపని వినిపించి యుడుగరలం గొనెను.

అంతఁ బొండవు లారాత్రి కొంత యుండునప్పు డాయోడ దిగి దక్షిణదిక్కును బట్టి నక్షత్రములవలన మిగిలిన దెసల నెఱుంగుచు నతి వేగమునఁ బోవుచు, మహారణ్యమున నలయుటవలన భీమసేనునితో యుధిష్ఠిరుం డిట్లనెను. భీమసేనా! నిదురలేమిని దిక్కు తెలియక దారి డొంక యనక, తాయి రప్ప గుర్తింప నేరక, దుర్గములమధ్య నడుచుట చేత మిక్కిలి బడలియున్న వారము. నీవు వప్ప నిప్పట్టున మమ్ముద్ధ రించువారు లేరు. ఇంతకంటె వేటొక్కకష్ట మున్నదే! ఈయడవిలోన దిక్కు దోచకున్నది. ఇక నొకయడుగైనను బెట్టజాలకున్నాము. పాపియైన పురోచనుం డింతట నైనం గాలి చచ్చియుండునో లేదో? ఏమి చేయవచ్చును? మనలో నీవ బలాధ్యుడవు. మున్నపోలె మమ్మును నీవు మోచికొనిపో మ్మనఁగా, భీమసేనుండు వారల నెల్ల మోచికొని మదించినయేనుఁగుంబోలె నరణ్యం బెల్ల నదురుచుండఁ గొంతదూర

*క్లో. కక్షన్న శ్శిరన్న శ్చ మహాకక్షే విశాకసః,

న హంతీత్యేవ మాత్తానం యో రక్షతి స జీవతి.

పంచభార-I—19

మేగి యొక్కచోట నందఱు డించి వేటొక్కచోటఁ బ్రచ్ఛన్నుండై యుండ, నీరువట్టు వొడమి కుంతి వాని కిట్లనియె. పుత్రా! నేను నీతి పరులును, గుణవంతులును, బరాక్రమవంతులును నగుపాండవులకుఁ దల్లివై, కొనకు నీళ్లు లేక దాహముచే నీయడవియం దనువులఁ బోఁ గొట్టుకొనవలసి వచ్చెనే? ఏమి చేయుదు ననెను. అంత భీమసేనుండు వారల నందఱును మఱల నెత్తికొని కొంతదూర మరిగి, యచ్చో నొక మఱ్ఱచెట్టు క్రింద వారల మఱల డించి కూర్చుండఁబెట్టి, మీరందఱి చొచ్చోటఁ గొంతతడవు పరుండియుండుఁడు; నేను బోయి మీకు వలసి నంత నీరు ద్రావఁ దెచ్చెదను. సమీపమున హంసలయొక్కయు, గారండవములు మున్నగు జలపక్షులయొక్కయు నీటిచప్పుళ్లు వినవచ్చు చున్నవి; కావున సమీపమున సరోవర ముండునట్లు తోచుచున్నది. నేను మాత్ర మచ్చోటి కేగి మీకు వలసినంత నీరుఁ దెచ్చెద నని యుద్ధిష్ఠిరుననుమతిని బొంది యాకొల నుండు చోటి కేగి యలుపు దీఱి స్నానముఁ జేసి వలసినంతనీరు కడు పారఁ ద్రావి, యుత్తరీయమున నీటిని సుగ్రహించి రెండుక్రొసులదూరమున నున్న తల్లి కొసంగం దలంచి యతివేగమున వచ్చి, భూమిపైఁ బరుండి నిదురపోయిన తల్లిని నన్నదమ్ములం గాంచి యిట్లు చింతించెను. అయ్యయో! వీరి నీకష్టములపా లేసినదైవము నే మనవలయును? సుకుమారములగు మేత్తని పఱపులపై న నానావిధోపచారములఁ జేయుచుండినను నిదుర రాని వీ రిప్పుడు పైపంచెలను బఱచుకొని తమచేతు లంపిగాఁగొని యాయరణ్యమున నీకటిక నేలయందు సుఖనిద్రను బొందియున్నవారు. అలసియుండుటచే మైమఱచునట్లు వీరికి నిదుర పట్టినది. అయ్యో! దైవమా! వీరికష్టములను జూచుచుండ నే నెంతపాపమును జేసితిను? ఈ మాతల్లి యాదవులలో మేటియైనవాడును, లోకోత్తరుండును నగు వసుదేవునంతటి మహనీయునకుఁ జెలియల్లె, విచిత్రవీర్యునకుఁ గోడల్లె, పాండురాజునకు ధర్మపత్నియై, మహాదేవత లగుధర్మ వాయుమహేంద్రులను మంత్రబలమున నుపాసించి మమ్ముంగని ప్రఖ్యాతిఁ గాంచి యాగర్భశ్రీమంతురాలైన సుకుమారిగదా! ఇట్టి మహాదేవి నిండియున్న పరిచారికాజనసమేతములయిన మేడలను వదలి

జనశూన్యమైన వనమునఁ గఠినమైనయీతాతినేలయందుఁ బరుండి నిదురించుట యెట్టి కఠినాత్మనైనను గంట నీరు పెట్టినీయదే? మఱియు ముల్లోకములనై నను నేలఁ గలశక్తి గలిగి హంసతూలికాచితల్పములపైఁ బరుండియుండ, వందిమాగధులు కై వారములునేయ నిదురించు నీపురుషోత్తముడగు ధర్మపుత్రుండును, సరోత్తముడని పేర్కొనఁబడిన నరుండును, సర్వినీదేవతలంబోలె సుందరులై ముద్దులఁగొలుపు శరీరచ్ఛాయతోఁ బ్రకాశించు నీకవలును, వీరందఱును నీకఠినప్రదేశములలో నీకాలము నిద్రించుచున్న వారు. వీని నన్నింటి నిప్పు డేల తలంపవలయును? ఎవనిజ్ఞాతులు విషములును కులపాంసనులును గారో యట్టివాడును, ఎవనిజ్ఞాతులు ధర్మనిరతులగువారనేకులుందురో యట్టివాడును సుఖించును. మా కుండునట్టిజ్ఞాతులు దుష్టులు, కులపాంసనులు, అధర్మానక్తులు. కావున మేమెట్లు సుఖింతుము? అని చెప్పి తనలో దుర్యోధనుని సుబోధించుచు, 'ఓరీదోషీ! దుర్యోధనా! నీవు మా కెల్ల కాలమును హానియే పనివడి చేయుచున్నావు. మాకు దైవసాహాయ్యమున్నది. కావున నెట్లో బ్రతికి బయలుపడుచున్నాము. ఇప్పుడు మే మెందుఁ జూఱఁగలము? నీకోర్కి నెఱవేరెను గదా! నీయదృష్టము బాగున్నది. కావున నీయుధిష్ఠిరుండు నిన్నుఁ జంపుటకు వా కనుజ్ఞ యీయకున్నవాడు. ధర్మపుత్రునియాజ్ఞయైనతోడనే నీవారలతో నీ వే మగుదువో కదా! అతని యనుమతి లేకుండుట నీవు బ్రతికి యుండఁ గలిగితివి.' అని యనేక విధములుగఁ గ్రూరంపుమాటలాడి తా నపు డేమియును జేయనేరక గుటకలు మ్రింగుచు, వేడినిట్టూర్పులు నిగుడించుచు, నలసి నేలపై నిదురించుచున్న యన్నదమ్ములను పల్లనిఁ జూచి శోకపరవశుడై, యయ్యయో! వీ రెంత యలసియున్నవారో? మేల్కొని యాపడఁ పరించుట కాలోచన సలుపవలసినప్పుడు గాఢనిద్రతో నున్న వీరల నిపుడు మేల్కొలుపుటకు నాకు మనసొప్పుదు. తమంతట లేచినపుడే దాహశాంతికై నీరు ద్రావుదువని నిశ్చయించి, కొంత యూరడిల్లి జాగరూకుడై యుండెను.

ఇటు వారణావతంబున ముడుచున్న పాండవుల యునిక్ష్మిట్టును బోరు లెల్లరుఁ గాంచి, యయ్య యో! పరమనీచుఁ డై నదుర్యోధనుం డెంతటిపాపమున కొడిగట్టెను? ఇట్టిపాపులు లోకములఁ గలరా! ధృతరాష్ట్రుం డిందులకు సమృతమును జూపెను. అని యందఱు వందురుచు వే కువగుడు నిప్పును జల్లార్పఁగ వచ్చి, అచ్చోటఁ బీనుఁగుపెంటలై పడి యున్న పురోచనుని, నిషాచిని, దానియైదుగురు కొడుకులనుం జూచి పాండవులు కుంతితో నిందు సమసి రని నిశ్చయించి, వారలను వధింఁ నుద్యమించుచున్న దురాత్ముం డైన పురోచనుండును జచ్చెను. అంత యును దుర్యోధనుని కృత్రిమంపుఁ జేత లని యాడిపోసికొనిరి. ఆసమయమునఁ బొరులతోఁ గూడి ఖనకుఁ డగ్నిని జల్లార్చువానిం బోలె నా బూది నంతటిని నిటునటు దోయియవాడై సొరంగద్వార మెవరికిని గానరాకుండ నాబూదితో దానికవాటమును జక్కఁగా మూసివై చెను. అంతఁ గొరు లావృత్తాంతమును ధృతరాష్ట్రునకుఁ జెప్పిపుత్త మని నిశ్చయించి తగినదూతలను హస్తీపురమునకుఁ బంపిరి. వారు హస్తీపుర మేగి ధృతరాష్ట్రునితో లక్కయిండ్లును, నాయుధము లున్న శాలయుఁ గుంతినమేతు లగు పంచపాండవులును దగ్ధులై రనియు, వారితోఁ బురోక్ష నుండును నాదావాగ్నియందు మడిసె ననియుం జెప్పిరి. ఆఘోరంపు మాటలను ధృతరాష్ట్రుండు వినుచుండఁగనే గుండె లవిసి మూర్ఛిలెను. అంతఁ గొంతవడికి సతఁడు తెప్పిరిలి దుఃఖము నణచికొని వర్తమాన మంతయును భీష్మవిదురగాంధారులకుఁ దెలుప, నందఱును బట్టరాని యేడ్పు నేడ్చిరి. వెంటనే నగరిపురోహిత బ్రాహ్మణులను బిలిచి పాండవులకును గుంతికిని నొర్ధ్వదైహిక క్రియలను నెఱవేర్చుట కనుజ్ఞ నొసంగెను. అంతట వా రగ్ని కార్యముల నన్నింటిని జేయునప్పుడు ధృతరాష్ట్రుండును గౌరవులతోడ వారలకుఁ దిలోదకములను వదలెను. విదురుఁ డంతయు నెఱింగియు రహస్యము వెలువడకుండ వారితోఁ గలిసి సమానముగ దుఃఖించెను.

— హిడింబుండు పాండవులఁ జంపుటకు హిడింబును బంపుట. —

అంత నయ్యరణ్యంబున భీముండు, నిద్రాపరవశులై యున్న వారిని మేలుకొలుపుట కియ్యకొనక వారిం జూచి మనోవేషంతో దుర్యోధనుని

క్రూర్యచింతను దలపోయుచుండునవసరమున నల్లనిశరీరముగలవాడును, గ్రూరుడును, మనుష్యమాంసేచ్ఛగలవాడును, మహాబలపరాక్రమ శాలియును, బింగాతుండును, దారుణాకారుడును, నిడుదలై వాడిమి గలపండ్లు గలవాడును, వ్రేలాడుచుండుకడుపును బిక్కలును గల వాడును, నెఱ్ఱనిసూదులవంటిమీసలును, నిక్కపొడుచుకొనియుండు తలవెంట్రుకలును గలిగి భయంకరాకారుం డయినహిడింబుం డనురక్క సుండాకలికోర్వలేక, యాయరణ్యమునందుఁగ్రమ్మరుచుండువాఁ డొక్క సాలవృక్షము నారోపించియుండి భయంకరములగు తలవెంట్రుకలను జలిపించుచు నెత్తిని వ్రేళ్లతోఁ గోకుకొనుచు, మిక్కిలి భయావహములైనయావులింత లిడుచుఁ బాండవులవైపుననే చూచుచు, మనుష్య వాసనను జూచి తనచెలియ లగు హిడింబ యనుదానిం బిలిచి యిట్లు నియె. చెలియలా! నా కభిమతంబైనమనుష్యమాంసాహారము బహు కాలమునకు సిద్ధించినది. నాకోటపండ్లతో వారిమెడలయందుండు మాంసమును గొఱికి, వారినరములఁ ద్రొంచి, నుటుగుతో మిశ్రమైన వారివేడినెత్తుటినిఁ గడుపారఁ ద్రావెదను. కావున నీవు వేగమునఁ బోయి పా రెండ టున్నను, నందఱును జాలరివాడు వలయం దున్నచేఁజను బట్టి వధించునట్లు వధించి, యాశవములను వేగముగ నిట కీడ్చుకొని రమ్ము. వెఱవవలదు. వారిమాంసములను మన మిరువురము కడుపార భుజించి విలాసముగఁ జిందులుద్రొక్కుదము. అనిచెప్పఁగా, హిడింబయు నట్లు యని పాండవు లున్నచోటికి వచ్చి నిదురించుచున్న ధర్మాక్షునకుల సహదేవులను, జాగరూకుడై వారికిఁ గాఢుగా మేల్కొనియుండు భీమసేనుం గాంచి వానినూత్నయావనసౌందర్యంబున కచ్చెరువోయి మన్మథభాణములతోఁ గొట్టఁబడి మనస్సున నిట్లు తలపోసెను. వీ రెవరో అతిసుకుమారులై యున్నవారు. వీరియెడ దారుణముగు కృత్య మొనర్చుటకు నాకు జేతు లాడవు. మేల్కొనియుండునీమన్మథవిగ్రహమును మోపించి యుండుట వానిని వరించి, యిట్టేసభోగసుఖముల ననుభవించెద. సోదరస్నేహమునకంటఁ బ్రియునిస్నేహ మధికము గాదా? వీరు సుఖించియున్నచో నేనును బహుకాలము సుఖింతు నని మనస్సున నిశ్చయించె. మిక్కిలిసొంపైనరూఢమును చాల్చి దివ్యాంబరముతోను

నాభరణములతోను నలంకృతయై లజ్జావనతవదనయై మెల్లనిదరహాళు
చంద్రికలను భీమునిపై వెదజల్లుచు వానిని సమీపించి యిట్లనియె.
మహానుభావా! నీ వెవ్వడవు? నీదేశ మెయ్యది? ఈనిర్జనారణ్యంబున
కేల వచ్చితివి? ఈనిదురించుచున్న వా రెవ్వరు? మిక్కిలిసుకుమారిగా
నుండు ముసలి దెవ్వతె? ఈయరణ్యమున నాకు సోదరుండును నతి
క్రూరమానసుండును నగు హిడింబుం డను పేరుగలరక్కసుం డొక్క
డున్నాడు. ఈచోట విశ్వాసముతో ఏ రేల నిదురించుచున్న వారు?
నాసోదరుండు మీమాంసములను దినుట కాసక్తుడయి మిమ్ము వధివి
తనయొద్దకు మీక శేబరములను లాగుకొనిర వున్నెను. ఏతన్ని మిత్త
మున నే నిండుల కేతెంచితి. సోదరానుజ్ఞ మెయ్యి గ్రూరకర్తాచరణమున
కేతెంచియు నీతరుణసుందరరూపముఁ జూచి కామమోహితనై సోద
రునియాజ్ఞ మేరకుఁ గ్రూరకృత్యమును జేయ నొల్లకయున్నాను. నే
నిప్పుడు నీతో యథార్థమును బల్కితేని, నీవురక్క నన్యనిఁ బతిఁగా
వరింపను. కామవరవశయై వలచివచ్చిన వనితను వదలకుము. నాయం
దిష్టాపభోగముల భోగించి న న్నేలుము. నేను కామగమనము గలదా
నను. రాక్షసునివలనిభయము మీ కెవ్వరికిని గలుగకుండునట్లు
మిమ్మాకాశమాంధమునఁ గొనిపోయి మనోజ్ఞమైన ప్రదేశమునఁ జేర్చెదను.
అచ్చోట నాతోడ సరసగోష్ఠిఁబుండుము. మన్తధరాజ్యమున నన్నే
లింపుము. అనఁగా భీమసేనుం డారాక్షసకామిని కిట్లనియె. ఆసురీ!
నీమాటమేర కిప్పుడు నేను వర్తింపదగదు. అలసి సుఖులై నిదురించు
చున్న సోదరులను దల్లిని రక్తసుపాల్యేసి, నేను గామాతురుండనై నిన్ను
వలచి నీయం దైహికభోగముల సనుభవింపదగునే? ఆవృత్తాంతము
నిప్పుడు నిలుపు మనఁగా భీమసేనునకు హిడింబ పెండియు నిట్లనియె.
నీమనంబున వీరికి రాక్షసునివలన భయము లేకుండ పక్షింపెదను. వీరలను
మేల్కొలుపు మనఁగా, భీముండు సుఖనిద్రితులై యున్న వారిని మేల్కొ
లుపుటకు నాకు మనస్సు దోడుదు. నీసోదరుండును రాక్షసుండును నగు
హిడింబునివలన నాకెంతమాత్రమును భయములేదు. నేను యక్షరాక్షస
గంధర్వాదులతో నెవ్వరినైనను నతివేగమునఁ బట్టికొని రథాపుమా
యించునట్టిపరాక్రమశాలిని. ఇంకను దోచినట్లు నీ విచ్చటనే యుండు

టయో, లేక, వానియొద్దకు బోవుటయో? యదియునుంగాక వాని నిచ్చటికి రావించుటయో? యేదియో యొక్కదానిని నొనర్పము. అని చెప్పెను. వీరివృత్తాంత మిటు లుండఁగా, నక్కడ హిడింబుఁడు తనలోఁ దా నిట్లునుకొనుచుండె. హిడింబ యిప్పటికి బోయి బహుకాలమైనది, ఇంతకును రాదయ్యెను. అని మనంబునఁ దలపోసి తా నారోహించి యుండిన సాలవృక్షమునుండి దిగి రూక్షతామ్రాక్షుండై పాండవులను సమీపించుచుండఁగా, వానిని దూరమున నుండి హిడింబ చూచి యీదూరాత్ముం డతికోపనుడై వచ్చుచున్నవాఁడు. మీ రేల యిచ్చోటన యుండెదరు. మీ వృందఱు మోచికొని యాకాశమార్గమున నెట కేనియు సురక్షితమైన ప్రదేశమునకుఁ గొనిపోయెద నని చెప్పఁగా భీమసేనుండు దాని కిట్లనియె. రక్కసీ! భీతిల్లవలదు. నను మార్కొని యీ రాక్షసాధముండు బ్రతికిపోనేరఁడు. వాని కంత్యకాలము సమీపించి యిట్లు మావైపునకుఁ గ్రోధమూర్తియై వచ్చుచున్నవాఁడు. వీఁడొక్కరుండ కాఁడు. వీనిబంధువులగు రాక్షసు లందఱు ఎత్తురుగాక! అందఱును గాలుపురికి నతీథులుగాఁ బంపి నీకు ముదా బొనర్తు. కొంత సమరప్రకారము చూచుచుండుము. నీవు చూచుచుండఁగనే వీనిం జంపెద. ఏనుఁగులొండముఁబోలు నాబాహువులను జూడుము. ఇనుప గుదియలవంటి నాతోడలను వీక్షింపుము. బలిష్ఠమును విశాలమును నగు నాతొమ్మను బరికింపుము. మహాబలసమన్వితుండనగు నేను నీముంగల నీసోదరునిపై మహేంద్రుంబోలె విక్రమించెదను. మనుష్యమాత్ముండగు వీఁడెంతటివాడని నన్ను నలఁతిగాఁ జూడకుము. అని చెప్పఁగా భీమసేను నకు హిడింబు యిట్లనియె. ఏనూరాగ్రేసరుఁడా! కీఁడగు ననుష్యులయెడ దారుణకృత్యములను జేయువాఁడు గాన, నానిం బలుమాటు చూచి యుండఁటంజేసి నే నంత చెప్పితిని. అని చెప్పి హిడింబ యూరకుండె. ఆయ్యవసరంబున నయ్యసుర మిక్కిలి రోషముతో భీకరాకారముఁ దాల్చి వారిని సమీపించి, దివ్యకుసుమమాలికల ధరించినదియై దివ్యాంబరములను సుందరసుకుమారమనుష్యరూపమును దాల్చియున్న హిడింబను వీక్షించి, యిది కామమోహితయైన దని యెఱింగి కన్నులనుండి నీర్వులు తాలగుడ్ల నతిభీకరముగఁ ద్రచ్చుచు, నో హిడింబా! నేను

జేరాఁకలితో నుండఁగా నాకుడువున కాటంకపెట్టువాఁ డెవఁడు? నీ వేల యీసుండరాకారముఁ దాల్చి యొరుల కాసుఁ గొల్పుచున్నదానవు? పూర్వులగు రాక్షసులసచ్చరిత్రముల కెల్ల నవమానముఁ దెచ్చుదా నవు పోలే, నిష్ఠు డీనరుల నాశ్రయించి నాకు విరోధ మాచరింపఁ దలం చెదవు? ఇదె యీ పెట్టునవీరలను నిన్నును రూపుమాపెద నని భీమునిఁ జూరునకుఁ జీటుటయు, వాఁడును యుద్ధమునకుఁ గట్టాయితొందై యోశీ రాక్షసాధమా! ఏమంటి వేమంటివి? ఆగు మాఁగుమని యదల్చి నవ్వుచు నిట్లనియె.

— భీముఁడు హిడింబునురునిఁ జంపుట ౨ —

ఓరీ! ని న్నిప్పుడ హతునిఁ గావించి యీయడవిని నిష్కంటకము చేసెదను. పరువెత్తక నిలువు మని భుజము లప్పలించిన వాఁడును బోరాటమున కెదురునిలిచి సన్నద్ధుండయ్యెను. అప్పు డారక్కసుండు భీమున కిట్లనియె. మానవాధమా! ఈకాఁ జుటలవలనను, నిన్ను నీవు నుతించుకొనుటవలనను ఫల మేమి? అడినట్లొనర్చి పొగడికొనినఁ గదా శూరుండవు. జాగునేయకుము. నీబలపరాక్రమము లధికము లని పొగరుమాట లాడకుము. నాతో నెదిరి పోరాడ నారంభింతు వేని, యప్పుడ కదా యెవరిపరాక్రమ మధిక మని తెలియును? ఇదే మున్ను నిన్ను వధించి నీ వేడినెత్తు కాని, పిదప నీ నిదురించువారిని జంపి వారి నాహరించికొని పదంపడి నిన్ను మోహించియున్న యీ హిడింబును జంపెదను. అని వచించి క్రోధం బినుమడింప నొడ లెటుం గక భీమసేనుని బట్టుకొనునిమి త్తము చేతులు సాచుచు వచ్చుచుండఁగ భీముసేనుండు తటాలున గొప్పమృగము నవలీలగఁ బట్టుకొను నిధమున నొడిసిపట్టుకొని యెనిమిదివిండ్లదూరము జరజర లాగి కొనిపోయెను. అంత హిడింబుండు వృకోదరుని గట్టిగఁ గొనిలించి 'పెల్లఱ పఱచెను. ఆ యజువునకుఁ దనసోదరులును, దల్లియు' నిదుర ప్పెల్కొనిన వారికి నిద్రాభంగ మగు నని తలంచి, వానిపట్టు త్రప్పించి కొని మఱల నొడిసిపట్టి మఱికోంత దూరము లాగికొనిపోయెను. అంత రక్కసుండు శత్రువు సామాన్యుండు కాఁ డని తలపోసి ఘటింత

విక్రమింపఁగా, నప్పు డయ్యిరువురును నటువదేండ్లయెనుఁగులబోలె
బోరాడుచుండఁగా వారిపాదఘట్టనమున కదరి చెట్లును, పీఠములు గూలు
చుండెను. ఆసమరంపువిజృంభణమునకు మేల్కొని కుంతియుఁ, బొండవు
లును సమక్షమున నున్న హిడింబంజూచి దానిశృంగారాతిశయమున
కచ్చెరు వోపుచుండఁ, గుంతి దానితో మెల్లన యిట్లనియె. అవ్వా! నీ
వెవ్వనిదానవు? ఎచ్చోటినుండి యెచ్చటి కేగుదానవై యిచ్చోటి కేతెంచి
తివి? నీరూపసౌందర్యములను జూడ నీ వీవనదేవతవో, లేక అచ్చర
కాంతవో యని శంక గలుగు చున్నది. నీవృత్తాంతము సవిస్తరముగ
మెల్లన నుడువుము. అని యడుగఁగఁ గామరూపమున నున్నయారాక్ష
సాంగన కుంతి కిట్లనియె. దేవీ! మిక్కిలి దట్టమై సూర్యరశ్మియుఁ
జొచ్చుట కసాధ్యమైన చెట్లగుబుల్లతో నొప్పారు నీవనమునందు
నాయన్న యగు హిడింబుం డనువాడును, నేనును వసించుచున్నారము.
మాయన్న మిమ్ము నందఱును జంపి తన కాహారముగాఁ దెప్పని నన్ను
నియోగింపఁగా, వాని యాజ్ఞమేరకు నే నిచ్చోటి కేతెంచి మహాబల
పరాక్రమశాలి యగు నీకొమరుని విశాలవక్షమును, దీర్ఘబాహువు
లను, సుందరాకారమును గాంచి మదనఁపవశమైన, మాయన్న నాకు
నియమించి పంపిన కార్యమును జేయలేనిదాననైతి. అంత నీకొమ
రునియందు నాకు బతిభావ ముప్పటిలైనను. అటుపై లజ్జావనతవదనమైన
నాభావమును నీవుత్రునకుఁ దెలుపుచుంటిని. ఇంతలోన, నేను రాక మన
లితి నని నాసోదరుండు హిడింబుండు తాన యిచ్చోటి కేతెంచెను.
వాడు వచ్చుటయు, నేను వలచిన నీకుమారుడగు మహాబలుండు
వాని నల్ల యా దూరపుబ్రదేశమునకు లాగికొనిపోయెను. అంత
నప్పుడు వారిరువు రొండొరుల గెలుచుతలంపులతో ఘోరాకారంబులు
గలిగి వెనఁగుచున్న వారు. అని చెప్పఁగా నీని, యుధిష్ఠి రాజున నకుల
సహదేవులు వా రిరువురును ఘోరాడుచుండు ప్రదేశమునకుఁ బోయి
కొంతదూరమున నుండి చూచుచుండిరి. అవ్వీధముగ వా రిరువురు
పరాక్రమవంతములైన రెండు సింహములమాడ్కిఁ బోరాడుచుండఁగా
గార్చిచ్చుపొగతోఁ దుల్య మగు నేలదుమ్ము పై కెగసి చుట్టుకొనఁగా
వా రిద్దఱును మంచు గ్రమ్ముకొనిన రెండుకొండలువోలె నుండిరి.

అంతః గొంతవడికి హిడింబునిపరాక్రమ మతిశయించుటను జూచి
యజ్ఞునుండు భీమసేనునితో నోశూరశేఖరా! ఈరేంద్రివృత్తితో నింత
సేపు పోరి యలసితివి కాబోలును. భీతిల్లకుము. ఆనుమతి యొసంగుదు
వేని వీనితో నేజోరి వేగ వీని గ్రింపఁబడఁదొచ్చెద ననఁగా భీమసేనుం
డట్లునా! తొందరపాటు వలదు. నాబాహుబలమునకు లొంగినవాఁడు
నన్ను బడఁదొచ్చయంగలఁడే? వాఁడు నాచే జిక్కి మఱల బ్రతికి
పోగలఁడే? అని చెప్పఁగా, నజ్ఞునుండు భీమసేనునకు మఱల నిట్లనియె.
ఇవట వీనితోఁ దెనంగుచుఁ గాలయాపన మేల చేసెద? మనము
వేటొకచోటికి వేగంబ పోవలదే? కాబట్టి యిచ్చోట నాలస్యము
చేయరాదు. మఱియుఁ దూర్పుదెస యెఱ్ఱపాలుచున్నది. సంధ్య
కాలము సమీపించినది. రాత్రవేళయందు రాక్షసులు మాయావృత్తి
విజృంభింతురు. అప్పుడు వీరికి బలము వృద్ధి యగును. కావున వీనితోడఁ
జేటలాటము మాని విజృంభించి వేగమున వీనిని వధింపుము. అని చెప్పఁగా
విని యక్ష్మవనసూనుండు మదాతరేకంబున విహరించుచుఁ బ్రళయ
కాలపుఁబ్రభంజనునిచందంబున జలరేగి వానిని సర్పమును గరుడుం
డొడిచిపట్టునిధమున, జేతఁ బట్టుకొని గిరగిర నూలుమాలులు ద్రిష్ట
చుండ మఱల నజ్ఞునుం డోభీమసేనా! వీని దెగటార్చుట నీ కసాధ్య
మేని వానిని వదలుము. ఇదె యాశీవిషతుల్యంబులైన నాలుగమ్ముల
వానిశిరస్సును ఖండించెననిన, భీముండు కడుం గనలి యాహిడింబుని
గ్రిందవైచి వానిని బశువును వధించుమాడ్కి వధించుచుండ, వాడు
తడిసినదుండుభిమ్రోతవలె మహానాదంబుఁజేయఁగ భీమసేనుం డాహిడి
బునిశరీరమును దనరెండు చేతులఁ బైకెత్తి నడుము పెళ్లిన విఱిచి
చిత్రవధంబున వాసం జంపెను. అంత విజయి యైన మారుతిని సోప
రులును దల్లియును బొగడిరి. అజ్ఞునుండు భీమసేనుని విక్రమముగా
మిక్కిలి కొనియాడి, యిచ్చటికి సమీపమున నేదో యొకగ్రామ మున్నట్లు
తోచుచున్నది; ఇచ్చోట మనము తారనిల్ల వలదు; దుర్యోధ
నుండు తన వేగులవారిమూలమున మనల నరయుచుండును; మన
మెవరికి దెలియకుండ నెచ్చటి కేనియు వేగమున బోవలయును. అని
చెప్పెను.

అంత నందఱును వేవేగఁ గుంతిని దోడ్కొని పోవుచుండ హిడింబయు వారిని వెంబడించి పోవుచుండెను. దానిరాకనుజూచి భీమసేనుండు ఓహిడింబా! రాక్షసులు మోహినీరూపము దాల్చి వైరిని సాధింతురు. నీవు మమ్ము ననుసరింపకుము. నీ వెందేనియుం బోయి బ్రదుకుము. కాకున్న నీసోదరునిఁ బంపినచోటికి నిన్నును బంపెదను. అని చెప్పచుండఁగా, బరమకారుణికుం డగు ధర్మపుత్రుండు భీమున కిట్లనియె. కోపముచే బరవశుడవయి యుండినను స్త్రీహత్య నేనాఁటికిని జేయరాదు. అది యధర్మము. దేహమును గాపాడుకొనుటకంటె ధర్మమును గాపాడు టత్యుత్తమము. చంపుట కర్హుడగురాక్షసునివధించి ధన్యుడవైతివి. వానిచెలియ అని పిని నొక్కరు వధింతురే? ఇదియొకవేళ యలిగెనేనియు మనల నేమియును జేయ నేరదు. దానిని వధించుట యనుచితము. ఈయుద్యమము వలదు వల పిని వారించెను. ఇంతలో హిడింబయు నయ్యధిష్ఠిరునకును గుంతిమహాదేవికిని మ్రొక్కి యిట్లనియె. దేవీ!లోకమున స్త్రీలకుఁ బురుషుల కంటె గామ మధికముగ నుండునుగదా! నేను గామాతురనై నాబంధుమిత్రాదులను రాక్షసధర్మమును వలలి నీవుత్త్రుని వరించితి. ఆతండు నన్నేలఁడేని తనుత్యాగంబు జేయుదాన. ఎన్నియుపాయములఁ బన్నియై నను నావత్సమమున నన్యులకుఁ బ్రాణరక్షణము జేయుటకంటె బరమధర్మమొండుగలదే? మహాత్ములు ధర్మమును నిరాకరించిరేని, దానికన్న వేటొం డాపద గలదే? ఎట్టికార్యము నొనర్చియైనను ప్రాణరక్షణముచేసి పుణ్యముం గట్టుకొండు. ఇది యుత్తమధర్మము గాని దూష్యముగాదు. కావున నన్ను మీరు మూఢురాలని తలఁచియో, భక్తురాలని యెన్నియో, కాకున్న యాశ్రయించినదాని నని యనాపించియో నాయెడ విశ్వసించి నాయభిమతమును వీర్చుండు. నేను మీపుత్రునిఁ దోడ్కొని పోయి నాయిష్టాపభోగములను సుఖముగా ననుభవించి మఱల మీరుండుతావునకుఁ జెచ్చెద. నామాట నమ్ముండు. నన్ను రక్షింపుండు. మీ కాపద లెవ్వయైనఁ గలవేని వానిని నాతో వచింపుండు. నేను వానినుండి మీమ్ము దప్పించెదను. మి వ్వుండఱు నేను మోచికొని దుర్గమారణ్యములలో విషమప్రదేశముల నవలీలం దాఁటించి త్వరితగతి నేగెడుదానను. అని చెప్పఁగా, యుధిష్ఠిరుం డాహిడింబ కిట్లనియె.

ఓహిడింబా ! నీవు మాతో యథార్థమును బలుకుచున్నదానవు. నేను నీకు జెప్పహితమును వినుము. నేను నియమించుమర్యాదఁ గలదానవై వ ర్తిల్లుము. భీమసేనుఁడు నిన్నుఁ జేకట్టును. స్నానాహ్నికములను దీర్చి శుచియై యుండుభీమసేనునితో నీవు శృంగారంపు వనములయందు యథేచ్ఛాసంచారిణివై విహరించుచు, రాత్రీకాలములయందు నిత్య మతనిని మాయనికొట్టువకుఁ దోడ్చెచ్చుచుండవలయును. అని చెప్పి దానితోఁ బొందుట కీనియమముల నంగీకరించునట్లు భీమసేనుని యుధిష్ఠిరుండు సమాధానపఱచెను. అంత భీమసేనుఁడును దానికీ బుత్రుఁడు కలుగువఱకు దానితో నిష్టాఽభోగముల ననుభవించునని ప్రతిజ్ఞ సేసెను. అంత హిడింబును నదేసమయమునుగావించి, భీముందోడ్కొని యాకాశ మార్గమున ననేక పర్వతశిఖరములయందును, గుహలయందును, నదీసరో వరతీరములయందును, నానావిధ సమణీయ వృక్షచ్ఛాయలయందును, విజనంబులై మనోజ్ఞంబులైన పొదరిండ్లయందును విహరించుచుఁ గొన్ని నాళ్లకు గర్భముఁ దాల్చి భీమసేనునివలన మహాబలుండును, విక్రమ శాలియు, వేగవంతుండును, మాయావియును నై విరూపనేత్రములును, గొండగుహవంటి వక్త్రమును, సునిశితములైన కొనలు గలిగి పైకి నిక్క వొడుచుచున్న వీనులును, నెఱ్ఱనిపెదవులును, నిడుదనాలుకయును, దీర్ఘ నాసయు, విశాలవక్షమును, బెద్దవియోవంకరగనుండుసిక్కులును, వాడికోట లునుగలిగి ఘోరధ్వని సేయుచు నందఱును భయపఱచు నొకకుమారునిం గనెను. వాడు పుట్టుచుండఁగనే కామరూపధరుండై పుట్టి వెంటనే తౌ రణ్యమును, సకలశస్త్రాస్త్రవేదిత్వమును మితిలేనిపరాక్రమమును గలిగి తల్లిదండ్రులు మొదలగువారికి మ్రొక్కి వారియెదుట నిలిచెను. అంత హిడింబు వానితలయం దొక్కవెంట్రుకయైన లేకుండుటంజూచి, యయ్యా! యిదేమి యాశ్చర్యము? వీనితల ఘటమువలె నుత్కమై యున్నదనియో. దానందేసి యాకుమారుండు *ఘటోత్కచుండు నాఁబరఁగె. అంత వాడొ తల్లిదండ్రులకు నమస్కరించి యందఱకుం బ్రിയుండై నిలిచి వారితో

* 'ఘటసాదృశ్యా ధ్లుటశబ్దే నాత్ర శిరః ప్రతీయతే. ఉత్కచః = కేశహింస హేత్యాశ్చర్యే. వికేశఘటశిరస్కత్వాదస్య ఘటోత్కచ' ఇతి నామా బ్రవీదిశ్శర్కరః. అనఁగా పెంట్రుకలులేక పెద్దకుండవలె గొప్పశిరస్సుగలవాడని నీలకంఠవ్యాఖ్యానించెను.

నిట్లనియె. మీకిరువురకును నావలన నేదైనఁ బని కావలసియుండెనేని, యప్పుడు వెంటనే నన్ను స్మరించినంతమాత్రమున నెడుటఁబ్రత్యక్ష మయ్యెద నని చెప్పియు త్తరాభిముఖుండై చనియెను. శక్తినిమిత్తంబుగఁ గన్లునితో నెదిరించి యుద్ధము నేయువానినిగా వీని నింద్రుడు సృజించె. హిడింబయుఁ దనప్రతిజ్ఞ దీక్షన పని భీమనేనునిపై నున్నమరులు వీడి కామగమనంబున నెచ్చోటికో యేగెను.

{ వేదవ్యాసుండు పాండవులయొద్దకు వచ్చి హితము చపదేశించి
వారల నేకచక్రపురంబు జేర్చుట }

పదంపడి పాండవులు జడలు దాల్చి, నారబట్టలు గట్టి వేదాధ్యయనంబు నేయుచు, బ్రాహ్మణబ్రహ్మచారులవేషములను ధరించి జననీనమే తులై క్రమమున మత్స్యదేశమును, ద్విగర్తదేశమును, బాంచాలకీచక దేశములను జొచ్చి దిరుగుచు, మార్గమధ్యమునఁ గుంతిని గొంతనే పొక రెత్తికొనియు, నాహళిమునకు వేటాడియు బహుదూరముదాటిపోయిరి. అట్లు పోవుచుండ నొక్కచోట వారికి వేదవ్యాసమునీంద్రుడు కాన్పించెను. ఆమునీంద్రునిఁ జూచుచుండఁగనే వారైదుగు రన్నదమ్ములును గుంతిదేవితోఁ గూడుకొని సాష్టాంగనమస్కారము లొనర్చి చేతులు జోడించుకొని దూరమున దీనపదనులై నిలుచుండిరి. అప్పు డప్పారాశ ర్యుండు వారల కిట్లనియె. పాండవులారా! ధృతరాష్ట్రునిపుత్రు లధర్మ పరులై మీకు మిక్కిలి హాని యొనర్చిరి. దీని నెఱింగి మిన్నును జూచి మీకు హితమును జెప్పట కేతెంచితి. దుర్యోధనాదులును మీరును జూడ నాకొక్కరూప. కాని, మీరిప్పుడు దైన్యమును బొందియుండుట చేతను, మీ రతిబాల్యమున నుండువా రగుటను, నాపదలం బొంది పరదేశావాసమును జేయుచుండుటచేతను మీయెడ నాకుఁ బ్రితి మెండు. ఈయాపదపాలైతిమే యని దుఃఖింపకుండు. మీఁదు మిక్కిలి మీకు మే లయ్యెడు. ఇచ్చటికి సమీపమున నారోగ్యవంత మును, రమణీయంబును నగు నేకచక్ర మను పుర మొక్కటిఁ గలదు.

మఱియు; ఉద్ధతాః కచాః శేఖాః యస్య సమార్థా ఉత్కచః, ఘట ఇవ ఉత్కచో మూర్ధా యస్య సః, ఘటోత్కచః అని సమాసము. తుండవలె పెంట్టుకలులేని కలగలి వాడు.

అపురమున మీ కొడుకు మీమ్మ నెఱుంగ కుడునట్లు కొంతకాల ముండుండు. అని చెప్పి వారలం దోడ్కొని యాపురమునకుఁ బోయి, వారి నచ్చోట నొక బ్రాహ్మణునియింట నివసించి నియమించి కుంతితో నిట్లనియె. దేవీ! సిపుత్రులు విధివశమున బ్రదికిరి. కాకున్న నా పాపాత్ముకుత్సితంపుఁ జేతలచే మీరంజలు నిప్పటికి బరలోకావాసులుగ నుండురు. ధర్మాత్తుండగు నీయుధిష్ఠిరుండు మహాభజబలపరాక్రమములుగలిగి, యతీతధులగు తమ్ములసాహాయ్యమున ననేషరాజావళిని గెలిచి, రాజసూయమహాధర్వరమును నొడ్డోలగంబున నశ్వమేధాది మహాక్రతువులను మహావిభవముతోను విధ్యుక్తప్రకారమున నాచరించి, సర్వబంధుమిత్రులతోడ మహాసుఖముల ననుభవించును. ఈనామాటను విశ్వసించుము. కావున నీవు వీర లిట్లు లాఁపదలపాలై రేయని వగవ వలదు. నేను మఱల నిచ్చోటికి వచ్చి మీమ్మను జూచువఱకు నెలదినము లింద యుండుండు. అని చెప్పి వ్యాసుఁ డద్భుత్యం డయ్యెను. * అని చెప్పఁగా విని జనమేజయభూపాలుండు వైశంపాయనమునివర్యున కిట్లనియె. సాండవు లేకచక్రాపురమున నేమిచేసిరి? ఏట్లు బ్రదికిరి? యని యడుగ నమ్మనివర్యుం డానరవరేణ్యున కిట్లనియె.

*ఇచ్చట సంస్కృతాంధ్రభారతములకు భేదము పొడనూపుచున్నది. హిడింబ భీమునితోఁ దనమనోభిప్రాయమును జెప్పనవ్వడు తనకు భూతభవిష్యద్వర్తమానములు జెలియు నని చెప్పి దానికి దృష్టాంతముగా నిట్లనియె. “ముంగొక్క యాశ్రమము మిక్కిలి రమణీయమై మునిసేవిత్తమై యనేకపటవృక్షములతోను, మేడిచెట్లతోను, భువ చెట్లతోను నిండి కీకలచ్చాయ నొప్పాటుచుండె. అందు మధురము లైననిర్మలాదకములు శరీరాయాసమును బోగొట్టును. ఆమృతప్రాయములై యుండును. కావున వానిం ద్రావినవారికి నాఁకలియు దప్పియుఁ గలుగదు. ఆయాశ్రమము కాలిహోత్రుని తపః ప్రభావమున శేర్పడినది. మీరండుఁ గొన్నినాళ్లుండుండు. మిఁకడకు వేదవ్యాస మహామనీంద్రుండు రాగలఁడు. మీకు హితమును బోధింపఁగలఁడు.” అని హిడింబ భావిని జెప్పినట్లు తెలుగుభారతమున నున్నది. అతీరున బాండవు లాకాలిహోత్రుని యాశ్రమముఁ జేరి యాకాలినియందు నున్నాతలై కొంతసే పాక చెట్టునీడయందు విశ్రమించియుండఁగా, నచ్చోటికిఁ గృష్ణుడైవైపాయనుండు వచ్చి వారికి హిత ముపదేశించి యచ్చోటికి నమివముననుండు నేకచక్రాపురమునకుఁ బాండవు లేఁగి యాపుర

ఏకచక్రాపురమున నాబ్రాహ్మణునియింటఁ గుంతిదేవితోఁ బాండవులు మాధుకరముం దెచ్చిబ్రడుకుచు నచోచ్చట వారి క్లెఁదియింబు నాచరించుచుండిరి. మఱియు వా రేవురును దెచ్చు భిక్షున్నమును దల్లియెడుటఁ బెట్టుదురు. అంత నాయమ యాయన్నమును రెండుపాళ్లుగఁ జేసి యొకపాలు భీమునకుఁ బెట్టి, వేఱొకపాలును దానును దక్కినపాండవులును నతిభులును భక్షించుచుండును. ఇట్లు పాండవు లేక చక్రాపురమున మాధుకరవృత్తిఁబూని వేదాధ్యయనంబు నేయుచు, రమణీయంబు లైన కొలంకులయం దీడుచు, వృక్షచ్ఛాయల విశ్రమించుచు, నాబ్రాహ్మణునియింట సుఖమున నుండిరి. అంతట నొక్కనాడు ధర్మపుత్రుండును, నర్జునుండును, నకులసహదేవులును మాధుకరమునకు బ్రాహ్మణాగ్రహారమునకుఁ బోయిరి. ఇంటఁ గుంటియును, భీముండును

మునఁ గొన్నినాళ్ళుండి రని చెప్పి, తనదర్శము మఱిల నచోచ్చట వారి కనువర్తంత మాపురమునందే యుండుఁ దని నిర్దేశించెను. మఱియు నాపిడింబను జూచి, “యది భీమసేనునియందు బద్ధానురాగమై యున్నది. దీనిపేరు కమలపాలిక. భీముండు దీని పరిచర్యలకుఁ దనివీఁ జెంది దీనియందు మహాబలపరాక్రమశాలి యగు పుత్రుం బడయును. వాడు మిమ్మును మహాపదలనుండి తప్పించువాడై మీయందు మిక్కిలి ప్రీతితో మెలఁగును.” అని చెప్పి సాత్యవతేయుం డంతర్ధానమయ్యె నని యున్నది. పిదపఁ గొన్నినాళ్లకు పిడింబ భీమునివలన ఘటోత్కచునిఁ గనె ననియు, బాండవులు శాలిహోత్రు నాశ్రమమునఁ గొంతకాల ముండి యనేకశాస్త్రముల నధ్యయనము చేసె ననియు, నామహర్షియాజ్ఞఁ గొని యందుండి తఱిలి మత్స్యత్రిగర్తపాంచాలాదిదేశములమీఁదుగా నేకచక్రాపురముఁ జేరి రనియు నున్నది. సామృతభారతమున శాలిహోత్రుని యాశ్రమంపుమాటఁగాని పిడింబకు భావిని. భూతమును జెప్ప కక్తికల దనిగాని, దానికిఁ గమలపాలిక యనునామాంతరము గాని చెప్పఁబడలేదు. కాని, ఘటోత్కచుండు పుట్టి పాండవుల యనుజ్ఞం గొని యేగినపిదప వారు మత్స్యత్రిగర్తాది దేశముల దాటి పోవుచుండ నంత నొక్కచోట వేదవ్యాసుండు పాండవులకు జూచి హితమును జెప్పి వారి నేకచక్రాపురమునఁ దాఁ జేర్చి యున్నట్లున్నది. ఈవృత్తాంతమునకు సరిపచ్చునట్లు శ్లో. ‘ఘటోత్కచస్య చోత్పత్తిరత్రైవ పరిక్షీర్తితా, మహర్షేర్దగ్ధసం చైవ వ్యాసస్యామితలేజసః’ అని పర్వాచుక్రమణికశ్లోక మున్నది. ఈశ్లోకము మేరకు ఘటోత్కచుండు జన్మించినపిదప వ్యాసదర్శనము చెప్పఁబడినది.

నుండిరి. అట్లుండ నొక్క యేడ్పుధ్వని యా బ్రాహ్మణునియింటిలోపల నుండి బయలుపడెను. అప్పుడు కుంతి భీమునితో నిట్లునియె. భీమసేనా! మన మీవిప్రునియింట బహుకాలముగ నుండుచున్నాము. నిలుచుటకు నీడలేని మనశ్చి బ్రాహ్మణుడు మన ముండుటకు దనయింటి నిచ్చెను. కావున సీతుడు మనకు మహోపకారి. ఈయూపకారమునకు మనము ప్రత్యుపకార మొనర్పవలయును. అతని కెచ్చియో యాపద సంభవించినట్లున్నది. ఆయాపదనుండి యావిప్రుని దరింపజేయుట నీకుగర్హవ్యము. నేనును సీతని కెచ్చియైన నుపకారము జేయవలయు నని మది దలచుచుండదాన. దానికి దగిన ట్లేప్పు డొకయాపద సంభవించెను. ఒకడు చేసియుండు నుపకారమును మఱువక దానికి బెక్కుమఱుంగు లెక్కువయైన ప్రత్యుపకారము చేసి కృతజ్ఞత జూపుటయే నేర్పు. ఇప్పు డీయాపద యేదియో దానిని విచారించి వచ్చెదను. అందులకు బ్రతీకారము దుష్కరమైనను నీ వొనర్పుము. అనగా భీమసేనుడు తల్లిమాటల కిష్టపడెను. అంత గుంతిదేవి కుమారుని యనుమతంబున నావిప్రుని గదిలోని కేగి కొడుకుం గూఁతును భార్యను సమీపమునందుఁ గూర్చుండఁబెట్టి కొని దుఃఖపరవశుండైయున్న యా బ్రాహ్మణుని నేమియు నడుగనేరక, యూరక కొంతసేపు వారికి సమీపమునఁ గూర్చుండియుండెను.

అప్పు డా బ్రాహ్మణుం డిట్లుచుండెను. అయ్యయో! సంసారుల జీవనము లోకమునం దనర్థకముగను, దుఃఖభరితముగను, బరాధీనముగను, ననేకాపదలకు భాజనంబుగను నున్నది. ఈమార్గమున వర్తించువారిని దుఃఖపరంపర లావరించుకొనుచున్న విధర్తార్థకామముల ననుభవించువాడు వానివియోగమునఁబరమదుఃఖమునుబొందును. మోక్షమునుబొందిన సుకృతి యాదుఃఖముల నెఱుంగఁ డని చెప్పుదురే కాని, యాపదవిని బొందుట మిక్కిలి దుష్కరము. అర్థము నానావిధములను దుఃఖమునకు మూలము. వినుడు. అర్థము నార్జించుటయందు దుఃఖము సంభవించును. సంపాదించినయర్థమును గాపాడుటయందు మఱింతదుఃఖ మున్నది. కాపాడియుంచిన ధనపిశాచముచే గలుగు దుఃఖ మన్నింటికంటె విపరీతము. అలుబిడ్డలతోఁ గూడి యుండువాని కెవ్విధమునను సుఖోపాయమైన జీవనము గన్పట్టదు. అని తనలో దాను విసికికొని భార్యుం జూచి,

యో తెలివిలేనిదానా ! మన కన్నివిధముల మేలు గలుగఁ గలయూరికి బోవుద మని నేను మున్నే నీతో నెన్నిమాటలలో చెప్పుచుండినను, నీవు నాతో “నే నిందుఁ బుట్టితిని. ఇందుఁ బెరిగితిని. నాతల్లిదండ్రులను విడలి వేటొక్కచోటఁ గాపురము చేయలే నని చెప్పుచుంటివి. నీతల్లిదండ్రులు స్వస్థులై బహుకాలమైనది. ఈయూర మన కైనబంధువు లేవరును లేరు. ఇన్నినాళ్లు మన మేహేతువుంబట్టి యిటు నుండవలసివచ్చినది ? నామాటలు నాలకింపక పోవుటచే నీయనఁగం బిప్పు డనుభవించవలసి వచ్చెను. ఇప్పుడు మన మేమి చేయఁగలము? నిన్ను నేను నాతల్లిదండ్రుల యిష్టానుసారము పెండ్లియై నీయందు సంతానమును బడసితిని. మన మిన్ని నాళ్ల న్యోన్యముగ వర్తించితిమి. నీవు నాయం దనురాగ ముతో సకలోపచారములను నా కొనర్చితివి. భోజనశయనాదుల యందుఁ జెల్లివై వర్తించితివి. పోషణయందుఁ దల్లివలె రక్షించితివి. కావున గృహస్థుడనగు నాకు దేవసమృతవు సహధర్మచారిణివియు నగు నిన్ను నాప్రాణరక్షణముకొఱకు నారాక్షసునివాతఁ ద్రోయుటెట్లు ? మఱియు నీవుత్రునిఁ బంపవచ్చు నంటిమేని, వీడు మనకుఁ బిండోదకముల నొసఁగి పుణ్యలోకములకుఁ దారితీయువాడు. వీడు పుట్టి మన పితరులఋణమును దీర్చినవాడు ; మఱియుఁ బున్నామనరకమునుండి తప్పించిన మహోపకారి. అట్టి యీచిటుతపానిఁ జూచి చూచి పాప మనక నే నెట్లు దయాశూన్యుండనై యారాక్షసుని కాహారముగఁ బంపుదును? మఱియు నీకొమార్తెనంపి కులమునకుఁ బుట్టియున్న యీతెవులును దొలఁగించుకొనవచ్చునంటి మేని, పాప మిది యాడుఁగూతురు. దీనివలనమనము దౌహిత్రలాభమును బొంది సుఖింపఁగలము. కొందఱు మునులు పుత్రునకంటె బుత్రిక మాటుమడుంగు లధికమని వాక్కుచ్చిరి. అట్టి కులవిస్తారకుల సీనాడు నాకు సంభవించిన యీయాపదకొఱకు నేను బరిత్యజింప నొల్లను. ఇక్కన్నియ వేటొక్కనికుటుంబమును వృద్ధి చేయుటకై నాయొద్ద నిల్పడగా నుంపఁబడినది. కన్యాదానము చేసినచోఁ దలిదండ్రులకుటుంబముల రెంటిని నుద్ధరింపఁ జాలునది. కొడుకులఁ గని భర్తృవంశమును, దండ్రీవంశమును నుద్ధరించునది. ఈకూతు

నెట్లాయసుర కాహారముగా నప్పగితును? పుత్రుఁ డిరువదియొక్కవంశ ములను, నేడుగోత్రములయందుచూటయొక్కపురుషులఁ గడతేర్పఱచాడు. *చిటుతవాడు నైన యీకుసుమందును నాయసురనోరి కెరగా నే నీ నేరను. కావున వాని కాహారముగ నేను బోవుదును. అని యిట్లు తాన చచ్చుటకు నిశ్చయించుకొనిన బ్రాహ్మణు నుద్దేశించి, యాతనిభార్య యిట్లనియె. ప్రాణనాథా! నివారింపఁడగని యాపదలు పచ్చినప్పుడు దుఃఖింపక పురుషుడు ధైర్య మవలంబింపవలయును. ఇప్పుడు నీ వేలదుఃఖించెద? భార్యనై నేను మీగృహస్థధర్మములను జరిపి, కొడుకును గనులయనును, గూఢుఁ బడయుటయును, గామమును దీర్చుటయును మొదలగుపను లన్నింటికి నుపయోగించితిని. నీవు పోయినంతవఱకు నన్నందఱు చులకనగఁ జూతురు. మాంసఖండము నేలఁబడియుండెనేని దానిని బట్టు లవేక్షించువిధమునఁ, బతి లేనిసతిని దుష్టు లెల్ల రవేక్షింతురు. కావున సత్కృత్యవర్తనము దుష్కుర మగును. అంతయకాక వీరి కాహారాదులను సంపాదించి తెచ్చి పోషించుట నాకు మిగులఁ గష్టమగును. ఒకవేళ నెవ్విధముననైనఁ బోషించితి నేని యనాథబిడ్డలను శూద్రులు వేదమును గోరునట్లు, హీనకులులును దురభిమానులగు దురాత్ములును బ్రార్థించుచుండ వారిని కాదని నేనెట్లు యోగ్యులకీ నేర్తును? ఒకవేళ నేను బట్టుపట్టి యీకున్న ను యజ్ఞశాలలో నుండుహోమద్రవ్యమగు హవిస్సు నేమాత్ర మవకాశముఁ జేసికొనియైనను గాకులు గొనిపోవునట్లు, నన్నేమఱిచి దుష్టులు గొనిపోవుదురు. వంశవరంపరగా వచ్చునప్పు ట్టికి హనిరాకుండ నే నెట్లు చేయనేర్తు? మఱియును నీవనివానికి విద్య

*తంద్రగోత్రము ౧, తల్లిగోత్రము ౨, తోడఁబుట్టినవాని గోత్రము ౩, భార్య గోత్రము ౪, కూతుగోత్రము ౫, మేనయత్తగోత్రము ౬, తల్లితోఁబుట్టినపినతల్లి పెదతల్లి గోత్రము అనునవి యేడుగోత్రములనియు; అందుఁ దంద్రగోత్రమునఁ దాను తప్ప నిరువది నలవురును ౨౪, తల్లిగోత్రమునం దిరువదుగురును ౨౦, భార్యగోత్రమునందుఁ బదునార్దురును ౧౬, తోడఁబుట్టినదానిగోత్రమునఁ బన్నిద్దఱును ౧౨, కూతుగోత్రమునఁ బదు నొక్కరును ౧౧, మేనత్తగోత్రమునఁ బదుగురును ౧౦, తల్లితోడఁబుట్టినయాడువారి గోత్రమున నెనముడుగురును ౮, చేరి నూటయొక్కపురుషుల నుద్ధరింపఁ జాలువాడు.

నారంభించి. వాని కుపసయనాదివేదోక్తసంస్కారములను జేసి వానిని వేదాధ్యాయునిగాను, శస్త్రాధ్యాయునిగాను నేనెట్లు చేయగలను? కుమార్తె దుష్టులచే నవహరింపఁబడినను, గుమారుడు దుష్ప్రివృత్తుల వైచను నాయవమానమును నేను సహింపలేక యప్పుడ యీ ప్రాజములను విడ నాడుదును. అంత నీచిటుతవారు నశింతురు. ఇది నిశ్చయము. నీనిశ్చయమునఁ గుటుంబమంతయు నశించును. నే నొక్కతే వానివా తఁ బడిపోయినను నీవన్నియును సరిచూచుకొన నేర్తువు. సంతానమున, సతీయును, స్నేహితుడును, సోత్తును నివి యన్నియును పురుషున కై హికాముష్మిక ఫలసాధనములై యాత్మహితముకొఱ కని కాదె

* శ్లో. ఆపదర్థం ధనం రక్షేద్ధారాన్ రక్షేద్ధనైరసి,

అత్నానం సతతం రక్షేద్ధారైరసి ధనైరసి.

(మనుస్మృతి.)

మున్ను మనువు నక్కాణించెను.

కులమంతయు నొక్కట నిడి, తన్నొక్కట నిడికొన్నచో దనకది తుల్యము కానేరదు. ఇంకొకరహస్యము చెప్పెద వినుము. నేను రక్కసున కాహారమై పోదు నేని, వాడు నన్ను వధించినచో స్త్రీహత్యా పాతకము తనకు వచ్చునను ధర్మము నొకవేళ పరిశీలించి నిడిచినను విడిచి పుచ్చును. లేదా, నన్ను మ్రింగునేని నా కేలోపమును లేదు. ఇన్ని నాళ్లు నీతో సర్వభోగముల ననుభవించితిని. ప్రియముల కెల్లఁ బ్రితితోఁ బొందితిని. ప్రతములనెల్ల విధ్యుక్తముగ నాచరించితిని. కులము నుద్ధరించునిమి త్తము కొడుకుం గూతుం గంటిని. మఱియ నాయనంతరమున నీవు వేటొక్కవనితను బెండ్లియాడి యగ్ని కార్యములకు లోపము గలుగక గృహస్థధర్మమును నెఱవేర్చి వీలగును. నీవు లేకున్నప్పుడు నేను మఱియొకని వరించుట దూష్యము. ధర్మవిరుద్ధము. నన్నంపుము.

* ఆపత్కాలమున దాటునిమిత్తము ధనమును సంగ్రహించి కాపాడవలయును. అట్టిధనమును వెచ్చించి యెనను భార్యను రక్షింపవలయును. అట్టి భార్యను. ధనమును బోగొట్టికొని యెనను దమ్ముఁ దాను రక్షించుకొనవలయును.

నేనాయసురకుం బలి నగుదు. నీవు వెఱ్ఱొక్కస్త్రీని బెండ్లాడి యీబిడ్డలను బోషించుచు విద్యుత్తులగు గాఢాభ్యుద్భవమును నడపుచుండుము. అని తెలిపరియై, పక్షిని భార్యను బ్రాహ్మణుడు కౌగిలించుకొని కన్నీరు గార్చుచుండ నాభార్యయును నేడువ దొడంగెను.

ఇవిధంబున నేడుచుండు తల్లిని దండ్రుని జూచి కూతు రిట్లని చెప్పెను. ఇట్లు మీ సుపుత్రు నేల శోకింపవలయును? నే నొకయుపాయ మును జెప్పెను. పరియున్నచో నాని నాచరింపుడు. రక్కసునకు నే నాశయము నై పోయెదను. ఇది యుచితము. ఎప్పటికైన నన్నొరుల కొనుగి వీడవలసివడి యవశ్యముగ చుప్పుదికదా! విడువవలసినదానగు నన్నిప్పుడే విడువుము. అట్లనర్తువేని కులమునకు మేలగును. సంతానమునకు సంతకముల దొలగించుకొని సుకృతులలోకమును బొంద వలసినదిగదా! కడుపున బుట్టిన బిడ్డలు తల్లిదండ్రుల కుభయలోకముల యందును నా సుదల దొలగింతురు. అది వారిధర్మము. తండ్రితాతలకు నావలన గలుగు దౌహిత్రలాభమువలని పుణ్యలోకములు, నే నవివా హితనై యవశ్యములను బొందక మరణించితి నేని నశించు నని శంకింప కుము. నీవు మాత్రము బ్రదికియుంటివేని యనేకపుత్ర పౌత్రదౌహిత్రు లను బొంది వంశమును వృద్ధిపఱచెదవు. అట్లు వృద్ధియైన వంశమువలన బితరులకు పుణ్యలోకములు తఱుంగనివి కలుగును. తల్లిదండ్రులు లేనిచో నేనును నాతమ్ముడగునీపసిబాలుడును నీతిమార్గమున బెనుప బడక చెడుదువలు. నేను రక్కసునకు బలియగుట దేవపితృప్రీతి గాకు న్నును, నీవు వధలు సువ్వులనీళ్లచే దప్పక పుణ్యలోకములు గలుగఁ గలవు. పుత్రులకు తనకంటె వేఱు గాఢనుటచేతను, భార్య సహధర్మ చారిణి యగుటచేతను పాపలను విడనాడరాదు. కావున జాగునేయ కుము. వంశము నకు హితముగా నాపంపు ననుష్ఠింపుము. అని చెప్పిన నాతల్లిదండ్రులు మిక్కిలి దుఃఖముతో నుండిరి. అప్పు డైదేండ్లభాలు డొక్కడు చేతః జిన్నపుల్ల నొకదానిని బట్టుకొని యిటునటు సువ రించుచు నవ్వచు పాపల నోదార్చువానివోలే ఖారేల చింతిల్చుదురు?

ఆహారరాక్షసుని నే నీవుల్లతోఁ బొడిచి మీకు శ్లోక ముపశమిల్లఁ జేసెద ననఁగా, వాని తేనెలొలుకు తొక్కుమాటలకు వా రానందించు చుండిరి.

అప్పుడు కుంతీదేవి సమయముఁ జూచి వారిని సమీపించి, చింతా సముద్రమధ్యమున నున్న వారలఁ దనతేనియలొలుకు పలుకులం దేల్పు నిశ్చయించి వారితో నిట్లనియె. భూసురవర్యా! ఈదుఃఖమునకు గతం జెమి? నాకు సాధ్య మగు నేని మీదుఃఖము ననయించెద. నాకుం జెప్పఁదగిన దేని చెప్పు మనఁగా బ్రాహ్మణుఁ డిట్లనియె. “ఓకేవీ! సహజ సాధువుల కివ్విధమైన తలంపులు గలుగుచునే యుండును. మాకష్టము మానవమాత్రులకు నివారింప సాధ్యమైనది కానేరదు. అయినం జెప్పెదను. ఈపురమునకు సమీపమున ననుదినము మనుష్యమాంసమును దిని వదించి యుండు బకుండనురాక్షసుం డున్న వాఁడు. ఈయూరివారి కేవిధ మగు నాపదలను రానీయక వాఁడు రక్షించును. వాఁ డివ్విధమున నూరిని గాపాడునిమిత్త మ్మీపురములోఁ గాపురముండువా రిలువకుసప్తకార మిరువది బారువులబరువుగల శాల్యన్నమును, రెండెనుపోతులను, గొని పోవు మనుష్యుని ననుదిన మాహారముగ నిచ్చుట కొడంబడిరి. ఆవరుస క్రమమున నీదినమువంతు మాదైనది. ఈనిర్బంధమును దొలగించు కొనుట కెవ్వరైనను యత్నించి రేని యాపాలనుపిండి వారలనెల్ల నొక్క పెట్టు బైబడి కబళించును. కావున నీయూరివా రెల్ల రండులకు వెఱచి చేయునది లే కూరకయున్నారు. ఈదేశపురాజు వేత్త్రేయగృహ మనుచోట నున్నాఁడు. మాకు పీనిబాధఁ దొలగించుయత్న మే యారాజు చేయఁడు. దుర్బలుఁ డైనయారాజు దేశమున నుండు మాకు నెల్లప్పుడు నీయాపద దాటరానిది. కుత్సితుఁ డగురాజుదేశమున నుండు ప్రజలెల్ల భయముల ననుభవించి తీరవలసినదే కదా! ఆప్రజలలో బ్రాహ్మణులు రమణీయవృక్షములందుఁ ద్రిష్టురులుగా జీవించు పక్షులం బోలినవారు. వారు త్తమరాజుపరిపాలితదేశములలో నుండఁదగినవారే కాని యనిశ ముపద్రవముల కాకరమగు దేశములలో నుండఁదగరా?

మఱియు బ్రాహ్మణుండు మొదట రాజాశ్రయమును సంపాదించవలయును. పిదప ననుకూలయు, రూపశీలగుణసంన్నయు నగు దారను బరిగ్రహించవలయును. అవిధమున సుఖజీవనము చేయవలయును. ఈరక్కసున కెరగా మాలో నెవ్వరము పోగలము? ఈ గ్రామమున బ్రాహ్మణులకు నుత్తమరాజాశ్రయము లేదు. మఱియు నధికధన మార్జింపమి నెవ్వని నైనం గొని యీ కార్యమును నెఱవేర్చు లేము. మే మొండొరులను విడవజాల కందఱము నారాక్షసునివారతఁ బడ్చి మ్రందెదము. ఏమి చేయుదమా? యిది దైన్యముతో నున్నా” ననఁగా నా విప్రునకుఁ గుంత యిట్లనియె.

విప్రశ్రేష్ఠా! వినుము. నీయావత్సముద్రమును నీవు దాటుట కే నొకయుపాయము నూహించి చెప్పెదను. నీకుఁ గుమారుఁ డొక్కఁడు. కూతురు నొక్కతె. వారలఁగాని భార్యనుగాని పంపఁదగదు. నాకేవురు పుత్రులు గలరు. నీకుఁ బ్రియం బొనర్చుటకై యొక్కనిఁ బంపెదను. అనుచుండఁగనే కుంతి కాబ్రాహ్మణుం డిట్లనియె. దేవీ! నీచెప్పినమాట నీకుఁ దగియున్నది. వేటొకరికి దలఁచునైన నలవియే? బ్రాహ్మణార్థం బుగఁ దఃస్మిఁగాని తనకొడుకును గాని వదలుటకు సాహసించిన ధర్మబుద్ధియు, సాధుస్వభావమును గల వనితలు లాఁతివారుండురే? అయిన నామాట వినుము. మీరు బ్రాహ్మణాతిథులై మాయింటినిడలో నున్న వారు. అట్టివారికి నాదేహము నైన నర్పించి పుణ్యమునఁ బోవుదును గాని, నాకొఱకు మీ రసురవారతఁ బడుటకే నే నొప్పును. దీని దలంచిన మాత్రమునఁ బాతకములలో నెల్ల మేటియగు బ్రహ్మహత్యా మహాపాతకము సంఘటిల్లును. నేను బోయితి నేని యాత్మహత్య గల్గదా యంటి-వేని సమాధానమును వినుము. ఆత్మహత్యను బుద్ధిపూర్వకముగ నేఁ జేయను. హత్యఁ జేయువాఁడు రక్కసుండు. దాని గలుగు మహాపాతకము వానిని జెందును. తన్ను రక్షించు కొనుటకు బుద్ధిపూర్వకముగఁ జేయు బ్రహ్మహత్యకుఁ బ్రాయశ్చిత్తం బును లేదు. ఆవచనమయమునం దయినను దమయింట నీడకై పచ్చి

శరణార్థులై యుండు బ్రాహ్మణులను దనకు మాటుగఁ గక్కసునివాతఁ బడుట కంపుట దూష్యము, నతిక్రూరము నని యాచంద్రము నెఱింగిన శాస్త్రజ్ఞులు వక్కాణించెదరు. భార్యాపుత్రాదినమేతుండనై నేనే యాయసుర కాహారంబుగాఁ జని యనువులఁ బోనాడుదునుగాని, నాని మిత్ర మీ బ్రాహ్మణాతిథులను నాపాపాత్ముడే జంపించు ప్రయత్నమున కేనాడును నే బాల్కుదనేరను. అట్టితలంపు నామనస్సున నైతము సుభవింపదు. అని చెప్పఁగా నా బ్రాహ్మణునకుఁ గుంతిదేవి యిట్లునియె. ఓ బ్రాహ్మణోత్తమా ! వినుము. బ్రాహ్మణుల నెట్లయినను గాపాడ వలయునని నాకు మనస్సున విశేషమైన యాతురత గలిగియుండుటచే నాపుత్రుని బంపఁ దలంచితిని. వాడు సామాన్యుడైన మనుష్య మాత్ముండు గాఁడు; వాడు మిక్కిలి బలవంతుడు. అదియునుం గాక మంత్రసిద్ధుండు, వాఁ డారాక్షసున కాహారము కానేరఁడు. అంతియ కాక వానితోఁ బోరాడి వానిని వధించి రాఁగలడు. ఇది నిశ్చయము. కావున నాపుత్రుం బంపెద నని నేను ధైర్యముతో నొడంబడితిని. కాని, మనఃపూర్వకంబుగ వీనిని రాక్షసున కాహారంబుగాఁ బంపఁదలంచినదానను గాను. అట్లగుటచేత నీయుపాయమును నీతోఁ జెప్పితి. లోకమున నూర్వరు పుత్రు లున్న వారును నెవ్వరును నొక్కనినైన బుద్ధిపూర్వకముగఁ జావునకుఁ బంపరు. ఈవిషయ మీయూర నెవ్వరికిం జెప్పకుము. మీ డిదివఱ కెందఱి నో రాక్షసులను జంపియున్న వాడు. మీకు మృత్యువై యుండు సీరాక్షసుని వాడు చంపి వేగంబు పురమున కరు దెంచును. గురువున కీవిషయము తెలిసి నేని యాతండు నివారిం చిన, గురునాజ్ఞను గాదని నాకొడు కీకార్యమును జేయ నొల్లఁడు. గురువు వల దనునేని యాకార్యమును జేయరాదు కాదే? చేసిన హాని కలుగదే? యని చెప్పెను. అంత బ్రాహ్మణుండు సకుటుంబముగ సంత మ్మండై కుంతివాక్యమును, విశాలహృదయమును, దనకు మహాభ కారము జేయఁదలంచిన యాదేవియత్నమును గొనియాడెను. అంతఁ గుంతియును నా బ్రాహ్మణుడును బకాసురునిమిత్రముగ సుభవించిన

యాపద సంతయు భీమసేనుఁ బిలిచి చెప్పి యటుపై నాయాపదనుండి తప్పు నివారింప వేడఁగా, భీమసేనుండు వారు చెప్పిన ట్లొసర్చెద నని యొడంబడెను.

ఇంతలో యుధిష్ఠిరాష్ట్రసనకులసహదేవులు భీక్షుఁడెచ్చుట కేగిన వారు భీక్షం గొనివచ్చిరి. అప్పుడు యుధిష్ఠిరుండు భీమసేను ముఖము సానందభరితముగా నుండుట తెలిసి, తల్లిని రహస్యప్రదేశమునకుఁ బిలిచి, భీమసేనుండు ఋరోత్సాహిగఁ గాన్పించుచున్నాఁడు. కారణ మేమి యనఁగా, యుధిష్ఠిరునకుఁ గుంతి యిట్లనియె. మనభీమసేనుఁ డిప్పుడీయింటి బ్రాహ్మణున కుపకార మొనర్చుటకు నాచే నియమింపఁబడెను. మన ముండుట కిన్ని నాళ్లు నెలవు నిచ్చి యుండిన బ్రాహ్మణున కేదైన మపకారమును జేయువలయు నని తలంచియుంటిని. అది యిన్ని నాళ్లకు సమకూతెను. వారి కొకయాపద సంభవించెను. ఈపురమున కామడదూరమున బకాసురుఁ డనురక్తనుఁ డున్నాఁడు. వాఁడు ప్రతిదిన మీపురము వారి ననేకులను జంపి తినుచుండఁగా వీ రందఱు నొక్కటై వానితో నొక నియమ మేర్పాటుగాఁబించికొనిరి. ప్రతిదిన మొకబండిలో నిరుపది బాసువులశాల్యన్నమును రెండెనుపోతులను వీనిం దోలికొనిపోవు నొక మనుష్యుని నాహారముగాఁ బంపున ట్లనియమము. ఆమేరకు నీపురవాసు లిలువరుసగాఁ బంపుచుందురు. ఈదిన మీబ్రాహ్మణునివంతు వచ్చినది. అసుర కాహారముగఁ బోవలసివచ్చెనే? తమలో నెవరు పోద మని ఖిన్నులై యుండఁగా నేను మనభీమసేనుని వాని కాహారముగఁ బంపెదనని యొడఁబడి వారి నూరడిలఁజేసితిని. బ్రాహ్మణార్థ మీకార్య మొనర్చుటవలన మనకుశాశ్వతపుణ్యలోకములు గలుగును. అనిచెప్పఁగాఁగుంతి దేవిక యుధిష్ఠిరుఁ డిట్లనియె. తల్లీ ! ఇది యేమి కార్య మని యొడంబడితిని? పుత్రత్యాగము వేదవిరుద్ధ మైనకార్యము. వానిబాహుబలము నాశ్రయించి కదా మన మిప్పుడు జీవించియున్నారము. పాపాత్ముఁ డైన దుర్యోధనునిచే నవహరింపఁబడిన మనరాజ్యమును మఱలఁగొనుటకువాని బాహుబలమునే నేను నమ్మియుండువాఁడను. ఇంత పాహసకార్యము నెవరైనను జేయుదురే? పరులనిమి త్తము నీకొడుకును నీవు విడుచుట తగునా?

మఱియును వీనిబాహుబలమునకు వెఱచియే కదా దుర్యోధనుడు
 రేలుంబవళ్లు నిదుర లేక శకునితోఁ గుత్సితమాన్దముల నాలోచించు
 చుండును. మన మిప్పుడు లక్కయిండ్లలో దహింపఁబడక పురోచనాది
 దుష్టులనుండి తప్పించుకొని రాగలిగిన దంతయును వీనిబాహుబల
 సామర్థ్యముననే కదా! వీనిబాహుబలము నాశ్రయించి ధార్తరాష్ట్రమును
 యుద్ధమునందు వధించి రాజ్యలాభమును బొందవలయు ననునాశ
 సంతయు నిర్విధమున నిరాశఁ గావించువే? వానిని దృఢింపవలయు నని
 నీకెట్లు తలంపు' గలిగెను? వ్యసనచరంపన లావరించుచుండఁగా నీకుఁ
 జిత్తస్థైర్యము లేక బుద్ధిపాటవము నశించెను. అని చెప్పఁగాఁ, గుంతిదేవి
 ధర్మపుత్రు ననునయించుచు నిర్విధమున సమాధానపఱచెను. ధర్మతనయా
 నీవు మనవృకోదరుని విషయమునఁ జింతింపవలదు. ఈబ్రాహ్మణుని
 యింట మనము దుర్యోధనాదులకుఁ దెలియక సుఖముగ నున్న
 వారము. బుద్ధిమాంద్యమున నీకార్యమునకు నేను వృకోదరుని నియ
 మించినదానను గాను, ఈ బ్రాహ్మణునియింట మన మిన్నినా క్లండు
 టను వారి కేదైనను బ్రత్యుపకారమును జేయఁదలంచి యుంటిని.
 ఈ కార్యమును మన వృకోదరుఁ డొనర్చినను వానికి హాని కలుగ
 నేరదు. ఈకార్యము నొనర్చినవారమై వారికిఁ బెక్కుమడుంగు
 లుపకారమును బ్రతిగా నొనర్చినవార మయ్యెదము. ఒకరు
 చేసిన యుపకారమునకుఁ బెక్కుమడుంగు లెక్కువయైన ప్రత్యుపకార
 మొనర్చువాఁడె కృతజ్ఞుఁ డనఁబడు నని నీకుఁ దెల్లంబే కదా! మన
 మున్నయింటి యీ బ్రాహ్మణునకు బకాసురుం డనునసురవలనిబాధ తీర
 రానివ్యసనముగ నున్నది. అట్టివ్యసనమున నీవారింపుచునిమిత్తము
 భీముఁడు నియమింపఁబడుట యుచితమైయుండు. భీమనేనుం డనన్య
 సామాన్యుండు. మనలను లక్కయిల్లు వెలువరించినప్పుడు వానిదైర్య
 మును సాహసమును బలమును వీక్షించితివిగాదే? మఱియు నాఁటి
 రాత్రి హిడింబుని వధించునమయమున వానికార్యమును బలమును
 దెలిసియున్నవాడవే కదా! మఱియు వాడు పుట్టినకొన్నినాళ్లకు

నేను వానిని నాయొడియందుఁ బెట్టుకొనియుండఁగాఁ బెద్దపులి యొకటి మమ్ము సమీపించెను. అప్పుడు నేను దొండరపడి యొడిలో నున్న శిశువైన భీమసేనుని మఱచి ప్రాణాతురనై పరు వెత్తితిని. నేను లేవఁగనే నాయొడియం దుండి నల్లతాతిపైన భీమసేనుండు వడెను. వీనిదేహస్పర్శమున నానల్లతాయి తునియలయ్యెను. వానిబల మసామాన్యము. అతఁడు పదివేలయేనుగులబలము గలవాఁడు. చక్రపాణి యగు భగవంతునితోఁ బోరాడ సామర్థ్యము గలవరాక్రమశాలి. బ్రాహ్మణునకు పకారమును జేయవలసినసమయము సంభవించినది. కావున సమయమున విప్రుని నుద్ధరించితి మరుబుద్ధితో సీకార్యమునకు భీమసేనుని నియమించితిని గాని వేటొంటలోభమునఁ గాని, యజ్ఞానమునఁగాని నియమించినదానను గాను. ఈకార్యముచేత బ్రాహ్మణునకుఁ బ్రత్యుపకారమును దుష్టశిక్షాపూర్వకలజనసంక్షణమును ననుధర్మమూలములగు రెండు మహాఫలములను బొందఁ గలుగుదుమని, బుద్ధిపూర్వకముగ నిట్లు నియమించితిని. త్కత్రియుండు విప్రవిషయమున నేయుపకార మొనర్చినను బుణ్యలోకములను, త్కత్రియవిషయమున వానివధను దప్పించి రెండు లోకములయందు విస్తార మగుకీర్తిని, వైశ్రవ్యము, దుఃఖనివారణము గావించి సాయపడి సర్వజనానురంజనమును, శరణుజొచ్చిన శూద్రుని నాపదనుండి తప్పించి రాజపూజితమై యైశ్వర్యయుక్తమైన యుత్తమ పంశమునందుఁ బుట్టుటయును బొందు నని, పూర్వము మహనీయుండైన వేదవ్యాసమునీంద్రుండు వక్కాణించియుండె. కావున నే నవిచారమునగాక బుద్ధిపూర్వకముగనే భీమసేను సీకార్యమునందు నియమించితిని. అని చెప్పఁగా విని యుద్ధిష్ఠిరుండు తల్లి కిట్లనియె. అమ్మా! పరిశీలింపఁగా నీయాలోచన మిక్కిలి సమంజసమైనది. పరమకారుణికురాలవై బ్రాహ్మణునియాపదను దప్పించుబుద్ధితో మనభీమసేనుని బతుక న కాహారముగఁ జేసి, సర్వకంటకుడగు నాయసురను వధించుటయందూ సదాలోచనాపరురాలవై పంపుచున్నావు గావున, నతం డారక్కసునిఁ జంపి విజయము గొనుట నిశ్చయము. ఈవృత్తాంతము నూర నెవరికిం దెల్పకుండు నట్లా

భూసురునకుఁ దెలుపు మని చెప్పి, తల్లినియామమునకు యుద్ధిష్ఠిరుండు పరమసంతోషముతో ననుమతి నిచ్చెను.

— భీముండు బకాసురుం జంపుట —

అంత నారాత్రి గడవఁ బ్రభాతం బయ్యెను. అప్పుడు భీమనేనుం డా బ్రాహ్మణునిం బిలిచి యిట్లనియె. *విప్రవరా! మినుము. నాకు రాత్రి యెల్లఁ గూర్కులేదు. కడుపు వేరఁకట నకనకలాడుచున్నది. నాకు శరీరము మిక్కిలి బడలియున్నది. కక్కసునితోఁ బోరాడుటకుఁ దెంపును నుత్సాహమునుగలిగింపఁగల రసయు క్తమగుదివ్యాహారము మొదట నా కొసఁగుము. నేను దానిని భుజించి బలి యుండునై యారాక్షసుని నీదినము యమాగారమున కతిథినిగాఁ జేసి, సీకుటుంబమునకును నీయేకచక్రపుర వాసులకును నపరిమితానందమును జేసెద ననిచెప్పఁగా, నా బ్రాహ్మణుండును నాతనిచుట్టములును వేవేగ విస్తారమైన భక్ష్యభోజ్యములతో రసయు క్తమైనయపరిమితాహారములను నేతికుండలను పెరుగుభాండములను దత్తణమె కొని తెచ్చి యాయఁగా, భీమనేనుండు వాని నెల్ల నారగించి తృప్తుడై, వివిధాన్నములతో నిండినదియు రెండుదున్నపోతులం భూన్చినదియునగు బండినెక్కి పురమునకు దక్షిణపువైపునంజని యెండి యెండనిమాంసపు దుర్గంధముతో నసహ్యమైన బకుండుండుతావునకుఁ జేరక, దూరమున నున్నయమునాతీరమున బండిని విప్పి యమునాజలములయందుఁగాలుసేతులు గడిగికొని, బకుని వేరెలుంగునఁ దనస్థానంబు

*ఈవిషయము సంస్కృతభారతమున నివ్వడు లభించు నానావిధప్రతులలో నెక్కడను గానిరాదు. కాని యాంధ్రభారతమున నన్నయభట్టారకుఁ డీభాగమున కాంశ్రీకరణము గావించెను. అయినను నానందపూర్ణమునిం ద్రుండు రచించినమహాభారత వ్యాఖ్యయగు “రత్నావళి” యందు ఈభాగమునకు వ్యాఖ్య కానవచ్చుచున్నది. కావున నీకథాభాగము నన్నయభట్టారకుండు మహాభారతాంశ్రీకరణముఁ జేయుచున్నకాలము లోని ప్రతులయందును, రత్నావళి వ్యాఖ్యకర్త భారతవ్యాఖ్య నొనర్చుచున్నకాలములోఁ బ్రతులయందును, మూలగ్రంథములో నుండియుండును. ఏకారణముననో యీ భాగము వానిలో కై ధిగ్యము నొందియుండును. అయినను దీని కిందువచనమును జేసితిమి.

నకు రక్షింపని చీరుచు, వాడు తన్ను జేటునంత కూరకయుండనేల యని యాబండ్ల నెక్కి యందున్న యాహారమును దినుచుండెను. బకుడును దన్నొకసామాన్యునిగాఁదలంచి యీమచుష్యుడు చీరుచున్నాడే యని కన్నుల నిప్పులురాల్చుచు, నిక్కవొడిచినవీనులతోను, పడివేయుచుండిన మీసములతోను, భీకరమైనవిరూపమును దాల్చి తనమహాకాయముతోఁ గోపఘూర్ణితమానసుడై బొమలు ముడిపెట్టి పెదవులను గఱచుచు, భయంకరమైనకోటలతో నున్ననోరు చెఱిచి నేల యదురుచుండఁ బరుగెత్తికొనివచ్చి, తనకుఁ గాఁ దెచ్చినయాహారమును గజకబళము లంతలుగాఁ జేసి నోటఁ గూరుకొనుచు మ్రొంగుచున్న భీమసేనుని రూక్షవీక్షణంబులను జూచి, యీప్రాగరుబో తెవ్వఁడు? నాకుఁగా నేకచక్రాపుర పౌరులు వండినయాహారమును నాయెదుట నిట్లు నిర్భయముగఁదినుచు న్నాడు? అంతకాలమును జూచుటకు సిద్ధముగనున్న వాడు. అని యదలించిపలుకఁగా, భీముం డాపలుకులుపేని వానిముఖమునుజూచి నవ్వుచుఁ గొంతసేపుండి, మఱియుఁ గొంతసేపు వానిముఖమునైనంజూడక యలక్ష్యముగా శోకమున నున్న యన్న మంతయును భుజించుచుండ, బకుండు ఘోరమైన యొకయట పఱచి భయంకరముగఁ దనరెండుబాహువుల నెత్తి భీముని వధించునిమిత్త మతివేగమున వచ్చుచుండ, అప్పటికి భీముండు చలించక బండిలో నన్నమును గదలక మెదలక కుడుచుచుండె. ఇవిధంబునఁ దనయాటోపమునకు భయంకరధ్వజమునకు మనుజుండు బెదరలే దని బకుం డతిక్రద్ధుడై భీమునిఁ దనరెండుచేతులతో వీపునఁ జఱచెను. భీముం డాప్రహారమును సరకుచేయక భోజనానక్తుడై యుండఁగా, బకుండు కోప మినుమడింప సమీపమున నున్న యొకమహావృక్షమును మొదలంటఁ బెరికి వానిపై విసరివైచెను. అంతకుఁబూర్వమే భీముండు కుడుపు ముగించి యేటిదరికిఁజని చేతులు కాళ్లు గడిగికొని యాచమించి పోరునకు సంసిద్ధుఁ డగుటయు, నారాక్షసుండు విసరివేసిన చెట్టు భీమునిపైకి రాఁగా వాడు దానినొడిసిపట్టుకొనెను. అంతటఁబోక యారాక్షసుండు వేటొకమ్రాకుఁ బెకలించుకొని భీముపై వేయుటయు భీముండు దానిని దనచేతమ్రానితో రెండుతునుక లగునట్లు గొట్టెను.

ఇట్లెన్ని వృక్షములను వైచినను భీముండు తనచేత నున్న చెట్టుతోవానిం గొట్టి భగ్నములఁ గావించుచుండెను. ఇట్లెవ్వరును గొంతలేవు చెట్లతో యుద్ధమును సలుపఁగా, సమీపమున నుండు చెట్లన్నియు నశించి బయ లయ్యెను. అంత బకాసురుండు భీమసేనుంజూచి యిట్లనియె. ఓర్తీ మాన వాధమా! నే నెవరని తలంచి నాతో యుద్ధసన్నద్ధుడవై వచ్చితివో యెటుంగను. నన్ను బకాసురుండని యెటుంగవేమో? చక్కఁగానిలువుము. మల్లయుద్ధమున నిన్ను యమలోకముం జూడ నంపెన. అని చేతులు చాచి భీముని గట్టిగాఁబట్టికొనెను. అప్పుడు భీమసేనుండును రక్కసుని మెడలకుండ నుండునట్లు దృఢముగఁ బట్టుకొనెను. అంత నాయరువురు మల్లరంగములోనిమల్లులంబోలె బరస్పరజయకాంక్షులై యొకరినొకరు కూలఁద్రోయుచు, విసరివైచుచు, జరజరలాగుచు, భుజములందట్టుచు, దొడలనప్పళించుచు మల్లయుద్ధమును జేయుచుండ వారలపాదముల తీవ్ర స్పర్శంబున సమీపవృక్షములు ప్రహరింపఁబడి నుగ్గునూచలై పోవుచుం డెను. అంత వాయుపుత్రుండు కొండొకవడికి విజృంభించి యారక్కసు పొగరడంచి వాని నేలనదిమి మోఁకాళ్లం గుమ్మి కుడియెడమచేతులతోనా రక్కసునడుమును గంతము నవలీలగాఁ బైకెత్తి మోఁకాలిచేవీపు విటు గునట్లువొడిచెను. అంత పిశితాశనుండు నోటముక్కుననేత్రములయందు నెత్తురువెడల భయంకరారావుండై మృతుం డయ్యె. ఆఘోర మగు నఱపును విని భయకంపితగాత్తులై బకాసురునిబంధువులు సమీపించి నలుడెసలం జూచుచుండ, నాకుంతితనయుండు వారలం జూచి యిట్లు నియె. రక్కసులారా! తెలియ వినుడు. ఇక నెవరైనను మనుష్య మాంసాపేక్ష గలవారై మానవులను హింస చేయుదు రేని వారి కెల్ల నీబకునిగతియే కలుగు నని తెలియుడు. అని భయంకరమైన యెలుఁ గుతోబెదరింపఁగా వారు భీతిల్లి తమతమనివాసంబుల కేగిరి. నాటఁగోలె నేకచక్రాచరనివాసులు రక్కసులవీడ తొలగి సుఖులై యుండిరి. భీమ సేనుండును బకునిక శేబరము నీడ్చుకొనివచ్చి పురబహిర్ద్వారంబునవైచి

యేటియందు సుస్సాతుడై యాబ్రాహ్మణునియింటికి బోయి తాను
 గావించిన బకవధవృత్తాంతము నంతయును యుద్ధిష్ఠిరునకు విన్నవించెను.
 మఱునాడు ప్రభాతమున నేకచక్రపురజరులు కొందఱు అరివెలుపట
 గైరికాదిధాతులలోహితంబైన బకునివృత్తమువంటిక శేబరము నెత్తుటితో
 గడ్డకట్టి భయంకరముగ నుండుటను జూచి, యాశ్చర్యమును బొంది
 యూరిలోని కరిగి యందఱకుం దెలిపిరి. అంత నూరివా రాబాలవృద్ధముగ
 నబ్బోటి కేటెంచి యా మృతక శేబరమునుజూచి యీదుష్టాత్ముని జంపిన
 మహనీయుం డెవ్వండో యని, యాతనిం బొగడుచు నానందసముద్రమున
 వోలలాడుచు, దేవతలకు మ్రొక్కుచు నిలువేల్పులఁ దలంచుచు నేఁడెవరి
 కిలువరున యని మెఱుంగఁగోరి, యాబ్రాహ్మణునియొద్ద కేగియడుంగఁగా
 నాతఁడు తనయింట నతిథులై యున్నవిప్రకుమారులచరిత్ర నంతయును
 వెల్పుచ్చునగ నని యెంచి మరుగున వారితో నిట్లనియె. నన్న నేను బకా
 సురునకు బలి కావలసివచ్చెనే యని చింతిల్లుచుండ నొకయోగసిద్ధుం
 డగు బ్రాహ్మణుండు నాయొద్ద కేటెంచి నాదుఃఖము నంతయును నావలన
 విని, యాకన్ననున కన్నము తాను గొనిపోయెద నని న న్నూఁడించి
 తన్నాదుష్టుం డేమియుఁ జేయం జాలఁ డని నాకు భయ ముడిపి, యన్న
 రాశితో బండినిఁ దోలుకొని బకుం డున్నప్రదేశమున కేగెను. అమ్మహా
 నీయుండే మనపురమున కీమేలుం గావించి యుండు నని నే నూహించెద
 ననఁగా, పురజను లందఱును సంతసించి బ్రాహ్మణోత్సవమును జేసిరి.
 పాండవులును నావేడుకం జూచుచు నాయుంటనే నివసించియుండి రని
 వైశంపాయనుండు జనమేజయమహారాజునకుఁ జెప్పఁగా, నాతఁడు
 పరమానందమునఁ దేలెను.

అంత జనమేజయభూపాలుడు వైశంపాయనునితో నిట్లనియె.
అయ్యా! మా పెద్ద లట్లు బకుని సుహరించి ఏకచక్రపురవాసులకు
సుతోషమును గలుగఁ జేసినపిదప నెచ్చోట నెట్లు వర్తించిరి? యని
యడుగఁగా నా తాపనేంద్రుండారాజేంద్రున కిట్లనియె.

రాజేంద్రా! పావనమూర్తులయిన పాండుపుత్రు లాయేకచక్ర
పురమున నావిప్రునియింట వేదపారాయణము నేయుచు మాధుకర
వృత్తితో జీవించుచుండఁగా, దేశసంచారమును జేయుచుండు పరదేశపు
భూసురుం డొక్కఁ డొకనాఁడు వీ రున్న యింటికి విశ్రమాస్థియై రాఁగా,
నాయింటి బ్రాహ్మణుం డా బ్రాహ్మణు నభ్యాగతపరిచర్యలచే బూజించి తన
యింట నిలుపుకొనెను. అప్పుడు కుంతీదేవియును బాండవులును నాయ
భాగ్యతవిప్రుని సమీపించి పరదేశవృత్తాంతములను నానారాజచరిత్రము
లను బలుపత్తనంబుల రామణీయకంబులను నాతండు చెప్పుచుండఁగా,
గుతూహలమున వినుచుండిరి. అతం డట్లుపన్యసించుచుండ సంగరోచిత్స్ప
ముగఁ బాంచాలరాజగు ద్రుపదునకు శిఖండి యను కుమారుని పుట్టుక
యును, యజ్ఞకుండముననుండి ధృష్టద్యుమ్న ప్రావదులజననంబును, ధృష్ట
ద్యుమ్నుండు ద్రోణాచార్యునొద్ద ధనుర్విద్యాగ్రహణం బొనర్చి మహా
శూరుం డగుటయును, మహావిభవముతో జరుగఁగల ప్రావదీ స్వయం
వరము మున్నగువృత్తాంతములను జెప్పుగాఁ, బాండుపుత్రులును గుంతీ
దేవియును నావిప్రుంజూచి ధృష్టద్యుమ్న ప్రావదీజననము లాశ్చర్యకర
ముగనున్నవి. ఆ సంగతినంతను సవిస్తరముగా వివరింపుఁ గని వేడిరి.
అంత వారల కవ్వీపుం డిట్లనియె.

పూర్వ మొక్కమహనీయుం డైన విప్రుండు భరద్వాజుం డను
వాడు గంగాదార్యమునకు స్నానార్థమై యేగెను. అంత నమ్మునీంద్రుం
డచ్చోట ఘృతాచి యను నచ్చరను నానదీతీరంబున నున్నదాని
వాయువలితవస్త్రయైనదాని నూరుమూలంబును జూచి కామంబున
రేతస్థులనంబు నొందెను. ఆరేతస్సాకద్రోణమునఁ బడఁగా నందుఁ బుట్టిన
ద్రోణుండును, పృషతపుత్రుం డగు ద్రుపదుండును క్షత్రియుండును బాల్య
మునుండి చెలికాండ్రైయగ్ని వేశమునితో వేదవేదాంగములను ధనుర్వేద
మును జదువుచుండిరి. పదంపడి పృషతుండు పరలోకగతుం డయ్యెను.

అంత వానిపుత్రుడు ద్రుపదుండు పాంచాలదేశమునకు రాజయ్యెను. దోణిండు తండ్రియనంతము కులశీలరూపయావనవతియైన కన్యక నొక్కదానిం బెండ్లాడి, కుటుంబభరణార్థము ధన్యామై సర్వధనములను బ్రాహ్మణులకుఁ బరశురాముం డిచ్చుచున్నాఁ డని యెఱింగి యాతని యొద్ద కేగి ధన మవేక్షించుగా, నాపరశురాముండు దానము చేసినది పోగా నవశిష్టంబులై యున్న బ్రహ్మస్త్రము మున్నగు దివ్యాస్త్రము లను గొన్ని యాయుధములను సమంత్రకములుగ సప్రయోగోప సుహారముగ నొసంగఁగాఁ గొని, ధనము నిమిత్తము తనబాల్య సఖుండైన ద్రుపదుండు పాంచాలదేశప్రభువై యున్నాడని యాతని కడ కేగి, తనవచ్చినకార్యమును దెలియఁజేయుగా, ద్రుపదుండు రాజ్య మదమున దోణినిఁ దిరస్కారముతోఁబలికెను. దోణిం డతిరోషమున హస్తినాపురప్రవేశము గావించి యచ్చోట భీష్మానుమతంబునఁ గురు కుమారులకు సకలాస్త్రవిద్యలను నేర్పి తనకు గురుదక్షిణగా ద్రుపదుతో యుద్ధముచేసి వానింగట్టితెచ్చియిచ్చునట్లు వేడెను. అంతఁ గురుకుమారు లలో ధార్తరాష్ట్రులు పాంచాలపతిం గట్టి తెత్తు మని వీరాలాపంబు లాడి పాంచాలపురమునకుఁ జని ద్రుపదుచే బరాభవమొంది వానిం దేఁ జాలరైరి. పదంశి పాండుపుత్రుండగు నర్జునుండు ద్రుపదువై విక్ర మించి పోరాడి వానిం గెలిచి వానిరథము నెక్కి బంధించి తెచ్చి గురునకు దక్షిణగ సమర్పించెను. అంత నాచార్యుండు ద్రుపదు నుల్లస మాడి కొంతనేపటికి నికనైన మాచెలిమి నీ కిష్ట మగునే యని యడిగి రాజుగానివాడు మాకు చెలికాడు కాదగినవాడు కాడని వానిరాజ్యమును జెఱిసగ మొనర్చి, గంగకు నుత్తరదేశమును శర్వణ్యతీ నది సరిహద్దుగాఁ దాను గైకొని, గంగకు దక్షిణదేశమును గాంపిల్యనగ రము ప్రధానముగాఁ జేసికొని ద్రుపదుని బాలించునట్లు నియమించికొని వానిని విడిచిపుచ్చెను. ద్రుపదుం డోడి తా నేమియుం జేయనేరక తాత్రబలంబున దోణివధ మసాధ్య మని యెఱింగి దోణివధమున కొక పుత్రుని నర్జునునకు నొసంగ నొకపుత్రికను బ్రాహ్మబలమునఁ బడ యుటకు నిశ్చయించి, నానాఋష్యాశ్రమంబుల నేవించి తిరుగువాఁ డొక్కనాడు గంగాయమునానంగమస్థానమున నిర్మలతపోనుష్ఠానము

లతో నొప్పు మునినివాసముఁ జొచ్చి యచ్చోటఁ గాశ్యపగోత్రులను శమదమాదిగుణయుతులును నెడతెగక వేదపారాయణమును జేయు చుండువారును సూర్యారాధనతత్పరులును నగు యాజుఁడు, డేవ యాజుఁడు నను నన్నదమ్ముల నిరువురను గని, యుపయాజుని నయ్యి రువురిలోఁ దపోబలాధికునిగ నెఱింగి కొంతకాల మాతని నేవించి యుండె. అట్లుండియొక్కనాఁ డమ్మునికి ద్రుపదుండు కాల్గోత్తుచు నుండి యొంటరిపాటున నిట్లునియె. మునిచంద్రా! దోశాచార్యుండు నన్నవ మానించెను. ఆతనిని నేనుగాని రాజులలో నెవ్వడుగాని మార్కొని చంఁజాలము. కావున నాకు వానిం జంపఁగలకుమారుఁడు సీతయశలఁడగు గలుగవలయు నని కోరుచున్నవాడను. అట్లయ్యెనేని నీ కర్బుర సంఖ్య గల యావులను, మఱియు నీవు కోరినసకలపదార్థములను నొసంగెదను. అనఁగా నాయుపయాజుండు తనకు ఫలాపేక్ష లేదనియు, నిట్టి కర్తవ్యములకు యాజకుడై తా నుండ ననియుఁ జెప్పి యూరకుండెను. అంతట ద్రుపదుఁ డంతటితోఁ బోనొల్లక యుపయాజునకు మఱింత మెప్పు పుట్టునట్లు నేవ లొనర్చుచుండెను. అంత నొకసంవత్సరకాలమైన నుపయాజుండు ద్రుపదునిఁ బిలిచి నీవు బహువిధముల నాకు నేవ లొక ర్చుచుండినను నీయభిమతంబు యోగ్యమైనది కాకుండుటంజేసి యాకర్తవ్యమునకు యాజకుడనై యెంతమాత్ర ముండనేరను. అయిన నొక్క యుపాయము చెప్పెద. అట్లు చేయుము. మాయన్న యాజు నాశ్రయింపుము. ఆతని కర్బురగోవుల నిష్టు. బహుధనముల నతని సంతృప్తుఁ జేయుము. పూర్వ మొకనాఁడు మే మిరువురమును వనమున సంచరించుచుండ నతండు క్రిందఁబడియున్న ఫలము నొక్కదానిం జూచి యది పడియున్న ఫలము పవిత్రము గాదని యాలోచింపక దానిం గ్రహించె. మఱియును మే మిరువురము గురుకులవాసముఁ జేయుచు వేదాధ్యయనమును జేయుకాలములో మడి మైల యని విచారింపక దేనినైనను, భిక్షాన్నము రసవంత మని, కంటి కిందపై నాలుకకు రుచియై తోచినదాని నెల్ల నోరూరఁ దినుచుండును. కావున నతండు కేవలఫలాపేక్షాపరుండై యుండు. అట్టివారు వానివలనిదోషములను నింద్యములు గా గ్రహింపక వర్జింతురు. కావున నాబుష్ఠి నీ విచ్చుదానిం గొనును.

నీయభిమతం వీడేర్పును. అని చెప్పగా ద్రుపదుండు యాజునాశ్రమము నకుఁ బోయి యమ్మునిం జూచి నమస్కరించి యెనుబడివేలయావులను గానుకఁగా నొసంగి యాతనితో నిట్లు మనవి చేసికొనెను.

క. 'భారతపాశాచార్యుఁడు, భారద్వాజుండు నా కపాయము సేనెక్'

హోరాజి నతని నోర్పున, పారపరాక్రము నుపుత్రుఁ బడయుఁగ వలతున్."

భరద్వాజులలోవృత్తుఁ డగు దోగ్గణాచార్యుండు బ్రాహ్మణులలో నుత్తముఁడు. బ్రాహ్మదీప్తివ్యసాధనములను బరశురామునివలనఁ బడసిన తేజోవంతుఁడు. కౌరవులకు ముఖ్యాచార్యుండు. పడరత్ని ధనుర్ధరుఁడు. ఆయాఱుమూరలనిడివి గల ధనుస్సు నెక్కువెట్టి శరజాలములను గురి యించుచుండఁగా నాతనియెదుట నెంతటిశూరుండును నిలువలేడు. ఊరకఁచెప్ప నేల? ఆతండు క్షత్రియవధార్థముగఁ బుట్టిన రెండవపరశు రాముఁడో యనున ట్లొప్పువాఁడు. కావున నట్టి బ్రహ్మతేజోమూర్తికి వెఱచి యతనికంటె నధికమైన బ్రహ్మతేజస్సు గల ని న్నుపాసించి, యాత నినిఁ జంపఁగలపరాక్రమశాలి మైన కుమారునిఁ బడయ నిశ్చయించి నిన్ను నేవింప వచ్చితిని. నాయెడ ననుగ్రహించి యాదోగ్గణుం జంపు నంతటిశూరుఁ డైనపుత్రునిఁ బడయునట్లు చేయుము. నీ కర్బదగోవుల నిత్తును. అని చెప్పఁగా యాజుం డందులకు సమ్మతించి నీయభిమతం వీడేర్తు నని చెప్పి, యాగోపకరణముల సమకూర్చి యుపయాజుని సహా యునిఁగాఁ గొని పుత్ర కామేష్టి కుద్యమించె.

— భృష్టద్యుమ్న దౌపదులజనము —

అవిధమున యాజుం డిష్టిని గావించుచు హోమాంతమున హవి స్సునుగేలందాల్చి ద్రుపదుభార్యను సౌత్రామణియైనకోకిలాదేవిం బిలిచి దీనిం గ్రహింపుము. నీగర్భమున నొకకుమారుండును నొకకూతురును బుట్టువా రనెను. అంత నాద్రుపదుదేవి మునివర్యా! నే నిప్పుడు కొంత మైలపడియున్నదానను. ఇదే నామేనిచందనాదులం గడిగికొని శుచ్చినై యిప్పుడే యరుదెంచెదను. కొంతనేపు ప్రతీక్షింపు మనిన నాయాజుండు "నేను యాజకుఁడను. నా కుపయాజుఁ డుపయాజియునుగా సంసిద్ధమై యున్నహవిస్సు నీయభిమతం బొడఁగూర్చుకుండునా" యనిద్రుపదు

భార్యతోఁజెప్పి యాదేవిమగిడివచ్చువట కాఁగక, 'యోదేవీ!' నీవు వచ్చిన
 కన్ము. రాకున్న నూరకుండుము' అనిచెప్పి యాహవ్యము నగ్నియందు
 వ్రేల్చెను. అంత నయ్యగ్ని కుండమునుండి శరీర మంతయు నగ్నిశిఖ లెగ
 యుచు దివ్యకవచమును ధరించి, తలయందు దేవీప్రమానబులై న మణు
 లతోఁ జెక్కఁబడిన కిరీటము నొక్కటిఁ దాల్చి, చేతులయందుఁ గరవాల
 మును గొప్పనింటిని బూని, యగ్ని తేజస్సుతో సమానమగు తేజస్సుగల
 పుత్రుఁ డొకఁడు రథారూఢుడై వెలువడి సింహనాదమును జేయుచుఁ
 దనయిచ్చుమై సరిగెను. ఈకుమారుండు పాంచాలురకుఁ గీర్తిని నలు
 దెసల వ్యాపింపఁజేయు మహాశూరుఁడు. ద్రుపదుని భయమును విషాద
 మును బోగొట్టును. ద్రోణుని వధించునిమిత్తము పుట్టె నని యశరీరిణి
 యొక్కటి యాయాగసభలో నున్నవారి కెల్లరకును వినునట్లు చెప్పెను.
 పదంపడి యాప్రజ్వలించుచున్న యాగాగ్నియందుండి కులపవిత్రయు,
 నసితోత్పలకోమలామలవర్ణయు, సుత్పలగంధియు, వికసితతామరసుత్ర
 నేత్రయు, మృదునీలదీర్ఘశిరోజయు నై యొక్కకుమారి నిజగాత్రము
 నుండి రుచిరసౌభమును నలుదెసల వ్యాపింపఁజేయుచు నతీమనోహర
 రూపముతో వెడలివచ్చెను. అంత నీపుత్రకవలనఁ గౌరవులకు మహాభయ
 మును, ననేకరాజులకు వినాశంబును గలుగుననియును, దేవకార్యముచిత
 కాలమున దీనిచే నెఱవేర్పఁబడుననియును నాకాశవాణి వినిపించెను.
 అంత నాపుత్రుఁడును, బుత్రికయు జనించిన నిమిత్తమునఁ బాంచాలు
 రందఱు నానందపరవశులై యుండిరి. కాని, వారలయానందమును
 భూదేవి యోర్వదయ్యెను. ద్రుపదుభార్య కోకిలాదేవి శుచియై యేతెంచి
 యాపుట్టినయిరువురకుఁ దన్నుఁ దల్లగా ననుగ్రహింప యాజోపయాజుల
 సిద్ధురఁ బ్రార్థింపఁగా, వారు ద్రుపదునకుఁ బ్రీతిగా నట్ల యగుఁ గాక
 యనిరి. అంత నచ్చోటఁ గూడియుండిన బ్రాహ్మణు లాకుమారుని ధృష్టత్వ
 మునను, నమూల్యములగు కవచకుండలములతోఁ బుట్టినవాఁ డగు
 టను వానికి ధృష్టద్యుమున్నుం డని పేరు పెట్టిరి. (ధృష్టుఁడు అనఁగా
 ధీమండు. ద్యుమ్న మనఁగా ధనము. ధీమండు యమూల్యములయిన కవచ
 కిరీటములతోడఁ గూడఁ బుట్టుటచే ధృష్టద్యుమ్నుఁ డనఁబడెను.)
 ఆ కూతురు కృష్ణవర్ణ యగుటంజేసి దానిని గృష్ణ యను నామముతోఁ

బిలిచిరి. అవ్విధంబున ద్రుపదుడు తాను గోరినసుతానమును బొంది యా
జన కర్పణగోవులను పక్షిణగా నొంగి బ్రాహ్మణుల నపారధనంబులతో
సత్కరించి యాచిక్షలతోఁ గాంపిల్యనగరము ప్రవేశించి కొన్నినాళ్లు
సుఖమైయుండి, కుమారు నస్త్రవిద్యాప్రవీణునిఁ జేయునిమిత్తము ద్రోణ
నకు శిష్యునిఁగానొప్పగింప నయ్యాచార్యుం డతనికి విద్య నేర్పకున్నచోఁ
దన కవక్షిర్తి గలుగునని తలంచి, దైవవశమునఁ గాఁగలదానిని నివారించ
నెవరికి శిష్యుమని నిశ్చయించి, యా ద్రుపదుపుత్రున కస్త్రవిద్య నెల్ల నుప
దేశించెను. *మఱియు ద్రుపదునకు యజ్ఞమునం దగ్ని కుండమున ధృష్టద్యు
మునివెంబడిఁ బుష్పినద్రావతి యనుకూతురు వివాహము గావించుటకుఁ
దగినవయస్సు గలదయ్యెను. కాని, యాతండు దానిని నర్జునున కిచ్చి
పెండ్లి చేయవలయు ననునిశ్చయముతో నుత్పత్తి గావించికొనియుండుట
నిప్పుడు పాండవు లెల్లరును లాఠాగ్రహమున దహింపఁబడి సమసీరని
బ్రాహ్మణులవలన నని, యొక్కనాఁడు తనయ్యాత్మబంధుజనమంత్రపురో
హితపౌరజనులను బిలిపించి యిట్లనియె. అయ్యయో! కుంతితనయుం
డట్లునుం డల్లుండగునని యుల్లమం దలరుచునుంటిని. ఎటులైన నాశూరుని
వేడి. వాని కీకన్య నిచ్చి వివాహము చేయుద మని తలపోసియుంటిని.
దైవ మీయాశను నిరాశం జేసె. నే నొనర్చిన పుత్ర కామేష్టియందు
యాగఫలమైపుట్టిన యీకూతు నెవ్వని కొనఁగుదు? దీనికి దగినవరుం
డెవ్వం డొకొ? యని చింతాక్రాంతుండై యుండ, నారాజునకు నత్యం
తావుం డగు పురోహితుం డిట్లనియె. మహారాజా! పాండవులకై నీవు
చింతింపకుము. వారినిగుఱించి బహువిధంబు లగునిమిత్తములు నయం
బునఁ జూచితి. వారి కెగ్గు లేదు. వారెల్లరు సుఖులై యున్నవారు.
తొల్లి దేవేంద్రుండు గొండొకకాలం బదృశ్యుండై యుండిన నతని
గానక శచీదేవి శోకింపం బోయిన, నుపశ్రుతిం జేసి బృహస్పతి యాదేవిని

* ఈవైవిధభాగము సంస్కృతభారతములలో లేదు. లేకున్నను నన్నయభట్టా
రకుఁ డీభాగమునకుఁ జెనుగ గావించి యున్నాఁడు. భారతమున కానందపూర్ణ
ముసీంద్రుం డొనర్చినవ్యాఖ్యయందు మాత్రము ఈభాగమునకు వ్యాఖ్య గాల్పించు
చున్నది. కావున పూర్వకాలపు భారతపుసంస్కృతప్రతులలో నీకథాభాగ ముండి
యుండును. ఇప్పటికాలపు వారిభాగము నేల వదలిరో?

దేవేంద్రు నచిరకాలముననే పొడఁగాంచెద వని యూఁజించి పంపె నని వేదంబులయందుఁ జెప్పఁబడును. కావున నే నుపశ్రుతిం జూచితి. ఇది తప్పదు. పాండవులు దహింపఁబడి పరలోకగతులు గారు. పరమానందం బున నున్నవారు, వార లెందున్నను నిందుల కేతెంతురు. నీవును స్వస్థచిత్తుండవై స్వయంవరము నీపురమున సాటింపుము. కన్యాదా నమునందు రాజులు సర్వసాధారణముగ దీని నొనర్చుట వారికి శాస్త్ర విధ్యుక్తధర్మము. అనఁగా దనకు మాన్యుం డగునప్పురోహితువచనం బున నూఁడిల్లి ద్రుపదుండు నేటికి డెబ్బదియేనవదినమునఁ బుష్కమాస పంచమినాడు* రోహిణీనక్షత్రయుతమైయుండు కాలమున స్వయంవర మని చాటం బంచి, యలంతివారికి మోవెట్టు, సాధ్యముకాని యొకమహా ధనుస్సును, ఆకసమునఁ దిరుగుచుండునట్లుగా నొక్కసువర్ణమయమైన మత్స్యయంత్రము నేర్పఱచియున్నవాడు. కావున నాస్వయంవరనిమి త్రము భూమిలో నుండు రాజు లెల్లరును మాత్స్యమునఁ గాంపిల్య నగరమునకు నేగుచున్నవా రని ద్రుపదువృత్తాంత మంతయును నాయ భ్రాతృగతుం డగు బ్రాహ్మణుండు నెప్పఁగా విని, యాచార్యుని జయించు వాఁ డొక్కఁడు పుట్టెనే యని విని కొంతచింతిల్లి, కానున్నది కాక మాన దని కొంతయూఁడిల్లి, ద్రౌపదీస్వయంవరమునకు వారు గమ నోన్ముఖులు కాఁగా వారియభిప్రాయంబు కుంతిదేవి యెఱింగి ధర్మ పుత్రునితో నిట్లనియె. పుత్రా! మన మీయేకచక్రాపురమున బహుదినము లుంటిమి. ఇంకనుం గొన్ని దినము లిచ్చోటనే యుంటి మేని మాధుకర వృత్తియుఁ గొనసాగ నేరదు. పాంచాల దేశమునకుఁ బోవుట నీ కిష్టమే ? ఆ దేశములు సుభిక్షము లనియు, గాంపిల్యనగరము మణియంబనియు, ద్రుపదుండు బ్రాహ్మణప్రియుం డనియును విందు ననఁగా, యుధిష్ఠిరుండు తల్లి వచనమున నేకీభవించి, యవ్త్వా! నీయాలోచనము నాకును సమ్మ తము. నాసోదరు లేమందురో యెఱుంగ ననియె. అంత వా రంత అందు లకుఁ బోవుదము. మీపంపువిధమునఁ జేయంగలవార మని యొడంబడి తమయున్నయింటి బ్రాహ్మణునకుఁ జెప్పి వీడ్కొనిరి.

* ఈవిషయమునఁ గొంతచర్చ యావశ్యకము. ఇది ద్రౌపదీవివాహమునకు
foot note నందుఁ జర్చింపఁబడియున్నది.

ఆ యవసరమున వేదవ్యాసమునీంద్రుండు వారలకు దర్శన మొసంగిన, వా రెల్లరును నామహాసీయునకు మిక్కిలి వినయముతో మ్రొక్కి కేలుదోయి మోడ్చి దూరమున నిలుచుండియుండ, నవ్వుహా త్తుండు తగిన యాసనమునఁ గూర్చుండి, వారు గావించినపూజలం గైకొని వారల నందఱును దనసమీపమున నాసీనులం గావించికొని వారలతో నిట్లునియె. మీధర్మప్రపత్తనమును, నస్త్రవిద్యయందలి నేర్పును, విప్రారాధ నంబును గొఱంతె లేక జరుగుచున్నవి కదా? మఱియు మీ కొక రహస్యమును జెప్పెద. సావధానమనస్కులరై విని దాని ననుష్ఠింపుడు. అది యేదియనఁగాఁ బూర్వము మునికనన్యక యొక్కర్తు సకలసుగుణముల తోను, సుందరశరీరముతోను గూడుకొనిన దయ్యును దనపూర్వజన్మ దౌర్భాగ్యమునఁ దనకుఁ దగినపతిం బడయనేరక పతింగోరి చంద్రశేఖరు నుద్దేశించి తీవ్రతపమును జేసెను. ఆయంగన తీవ్రతపమునకు మెచ్చి మహాదేవుండు ప్రత్యక్షుండై వరము వేడుమనియె. అంత నాకనన్యక మహా దేవున కిట్లునియె. జగదీశ్వరా! నాకు సర్వగుణాలంకృతుండగు పతి నొసంగు మని యేనునూలులు కోరెను. అంత మహేశ్వరుండు నీ కేవురుభర్తలగుదు రనఁగా, నాకనన్యక దేవా! నాకొక్కరుండే పతి యగు నట్లూనతిమ్ము. ఒకస్త్రీకిఁ బతి లనేకు లగుట ధర్మమా? యని వెండియు విన్నవింప నాపినాకీ యోకనన్యకామణి! నీవైదుమాలులు పతి నొసంగు మని యడుగుటంజేసి నీకైదుగురు పతి లగుదు రంటిని. ఇది తప్పదని చెప్పి యదృశ్యుండయ్యెను. ఆకనన్యక యీజన్మమున ద్రుపదునకుఁ గూతురై పుట్టియున్నది. మీరైదుగురును దానికి భర్తలు కాఁగలరు. కావునఁ గాంపిల్యపురమునకు స్వయంవరమునెవమునఁ జనుడు. నిశ్చేయసము కలుగును. అని చెప్పి యష్టారాశర్యమునీంద్రుం డంతర్ధానమునొందెను.

అంతఁ బొందుపుత్రులు తల్లితో రేయింబవళ్లుప్రయాణము సల్పు వా రొక్కనాఁ డధరాత్రింబున గంగయందు సోమశ్రవం బనుతీర్థంబున స్నానముజేచు యత్నించిరి. అప్పుడు రాత్రి యగుటయు, జీకటి యందు వెలుతురు దోచుటకును, రక్షించుకొనుటకు నొకకోరికవిని నర్జు నుండు కేలఁబట్టుకొని ముందట నరుగుచుండెను. అప్పుడాంగంఘాతీరమున వారల కాళ్లయడుగుల చప్పుళ్లు విని యచ్చోటుఁ దనయంగనామణులతో

జడక్రీడ లాడుటకై వచ్చియుండిన యంగారపక్షం డను గంధర్వుండు మిక్కిలి వింటినారి మ్రోయించి యిట్లనియె. సాయంసంధ్యా కాలము నెనుబది యర్థనిమిషము (లవములు) లయినపిదప మిగిలిన రాత్రి యెల్లను యక్షరాక్షసగంధర్వాదులసంచారమునకును, మిగిలిన కాల మంతయు మనుష్యసంచారమునకును విహితకాలమై యుండు. ఇది శాస్త్రసమ్మతము. కావున గంధర్వులమగు మాకు సంచారయోగ్యమైన యీ కాలమునందు సంచరించు మానవులను మేము ధిక్కరింతుము. అందువలన రాత్రి కాలమున స్నాన మాడరాదని పెద్దలు చెప్పుదురు. కావున నేను మీకు హెచ్చరిక చేసిపిదప నైనను మమ్మును మీరు సమీపింపక దూరముగఁ బొండు. నే నంగారపక్షండును గంధర్వుండును. కుబేరసఖుండను. నన్ను మీ రెఱుంగరా? ఈవనము నాపేరఁ బ్రసిద్ధమై యంగారపక్ష మనఁబడును. నే నిందు విలాసినులతో విహరించుచుండుదు. ఈకాలమువ నీవనమును దేవతలుగాని, రాక్షసులుగాని, గంధర్వులుగాని చొచ్చుటకు వెఱుతురు. మీ రేల నిర్భయులై యిట్లు వచ్చుచున్నారని యడుగఁగా, నందుల కర్హునం డిట్లనియె. దురాత్మా! సముద్రమును హిమవత్పర్వతప్రాంతదేశమును నిమహ్నోనదియు నందఱు కన్ని వేళల సేవ్యంబులై యుండు. ఇవి యొకరుని యవి యనఁ దగునే? గంగను బొడగాంచినప్పు డది రాత్రి కాలమైనను భోజనానంతరమున నై నను స్నానముచేయవలయు ననుట యుత్తమము. పూర్వ మీగంగ హిమవత్పర్వతమునందుండి యేడుపాయలై సాతీ క్రమముగా సముద్రమందు సంగతయయ్యె. ఆయేడుపాయలును వరుసగా యమున, ప్లక్షజాతీ, సరస్వతీ, రథస్థ, సరయువు, గండకి, గోమతి యను పేర్లతోఁబ్రఖ్యాతిఁగాంచె. ఈయేడింటిలో దేనియందు సుస్నాతులైనను వారు సర్వపాపములనుండి విముక్తులగుదురనియు, నీమహాగంగయే పితృలోకమున దాటుట కలవిగాని వైతరణి యనువేరితో వెలయు ననియు, స్వర్గలోకమున మండాకిని నాఁబరగుననియుఁ దొల్లి శ్రీకృష్ణుడై వ్రాసెనుండు మాకు వినిపించియుండె. కావున నిచ్చోటనున్న యడవులును నేఱులును నీవు పడసినవియా? పుణ్యభాగీరథి యీలోకప్రజల కందఱును

నేమించుట కర్హమైనది. దీనిని నీపడసినదానినిగాఁ జెప్పుట తగవు కాదు. కావున నిచ్చోట మమ్మాటంకపఱచుట నీకు ధర్మము కాదు. దుర్బలులు నీకు భయంపడి తొలగెడును కాని, సర్వాస్త్రవేదులమై బలిష్ఠులమైన మేము నీచెవరింపునూటలకుఁ దొలగము. అనివార్యము ససంబాధము నైన యీపుణ్యనడియందు స్నాన మాచరింపక మే మూరక చనువారమే? యనిన నర్జునుమాటల కంగారపట్టు డలిగి ధనుష్టుంకార మొనర్చి యమ్ముల నేయఁ దొడంగెను. అర్జునుండును దనచేతియందలి కొఱువితో వానిశరవృష్టి నెదుర్కొనుచు నయ్యవి తమ్ముఁదాఁక కుండునట్లు రక్షించుకొనుచుండెను. అప్పు డర్జునుం డంగారపట్టున కిట్లనియె. ఓరీ గంధర్వా! మమ్ము సకలాస్త్రవిద్యావిశారదులనుగ నెఱుంగక సామాన్యమనుష్యులను వెఱపించునట్లు వెఱపించు టెల్లను నుఱుగు నీటిపై ని బహుకాల ముండక నశించునట్లు నశించును. గంధర్వులు మాయాబలంబున మనుష్యులకంటె నధికు లని యెఱుంగుదు. కాని యిప్పుడు నా యాగ్నేయాస్త్రప్రయోగమున నీమాయ నెల్ల నడంచి నీ మదమడంగింతు. ఈయస్త్రమును బూర్వ మగ్ని దేవుండు తన కుమారుండైన యాంగీరసున కొసంగె. ఆంగీరసుం డనఁబరగిన బృహస్పతి భరద్వాజుఁ డను మునికి దానిని మిక్కిలి దయతో నొసంగెను. భరద్వాజుండు ద్రోణునకుఁ బ్రీతుండై యష్టహస్త మాతనికి నొసంగెను. అంత నయ్యాచార్యుండు నా కనురక్తుండై ప్రయోగోపసంహారముల బోధించి యుపదేశించె. అని చెప్పి యయ్యాగ్నేయాస్త్రమును సమంత్రకముగ సభిమంత్రించి దాని నయ్యంగారపట్టునిపైఁ బ్రయోగింప నయ్యది వాని రథమును భస్మీభూతంబు చేయఁగా నాగంధర్వుండు విరథుండై క్రిందఁ బడి మూర్ఛిల్లెను. అంత నర్జునుండు వానితలవెంట్రుకలనుబట్టి యన్నలు దమ్ములును దల్లియు నున్నచోటికి లాగుకొనివచ్చుటయు నంతకు మున్న వానిభార్య కుంభీనసీ యనునది ధర్మజు శరణు జొచ్చి తనకుఁ బతిదానము చేయు మని వేడఁగా, నాకృపాభుండు సవ్యసాచిని బిలిచి యుద్ధమున నోడినవానిని, గీర్తిహీనుని, స్త్రీసనాథుండై మెలఁగువానిని, బరాక్రమరహితునిఁ జంపరాదు. వీనిభార్య మనలను శరణని పతిదానము వేడుచున్నది. కావునఁ నితండు స్త్రీసనాథుండు. ఆహేతువుచే వీనిని

వధింపక విడచిపుచ్చి రక్షింపుము. అని చెప్పఁగ నర్జునుం డంగారపర్ణుం జూచి దీనులయెడఁ బక్షపాతమైనధర్మజుండు నీకుఁ గరుణించి నిన్ను విడిచిపుచ్చు మనియె. ఇదే నీబంధమోక్షణము నేనెడ. కావున నీక సుఖముగా జీవింపు మని చెప్పి వానిని విడిచిపుచ్చెను. అట్లు చావు దప్పి కన్ను లొట్టవోఁగా నంగారపర్ణుం డర్జునునిశౌర్యమునకు మెచ్చి, “యయ్యా నీచే నేను యుద్ధమున నోడితిని. ఇఁకను నా కీయంగారపర్ణునా మము నెల్లదు. మఱియు నాగ్నేయాస్త్రదగ్ధమైనరథమునకు మాటుగా మాయచే నొకరథమును సృజించెద. దానిని జిత్రరథ మని యందురు. తన్నిమి త్తమునఁ జిత్రరథుండను నామముతో వెలసెద. నన్నుఁజంపక నా ప్రాణముల నాకు మఱల నొసంగినమహానీయుండ వగునీకు నే నే మీయఁ గలను? చాతుషి యను వేరితో వెలయుగాంధర్వమాయావిద్యను నీ కుపదేశించెదను. పూర్వము మను వీవిద్యను జంద్రున కొసఁగెను. చంద్రుండు విశ్వావసువున కొసఁగె. విశ్వావసునిఁ బ్రార్థించి దాని నేఁ బొందితిని. మూఁడులోకములలో నున్న యేవదార్థమునైనను జూడఁ గోరుదు వేని యీవిద్యావహిమంబునఁ జూడఁ గలవు. ఆపాత్రుల కీవిద్య యుపదేశింపఁ దగదు. అట్టివారి కిది ఫల మొసంగ నేరదు. ఆట నెల లొంటికాల్చివై నిలిచి తీవ్రతప మాచరించి దీనిం బొందవలయును. ఈవిద్యావహిమమునంగాదే మేము దేవతలకును లొంగక సంచరింపఁ గలిగినవారము. మఱియు నీకుఁ బ్రత్యుపకారంబుగా గంధర్వలోకము నందుఁ బుట్టి వేగవంతములును, నెప్పటికి ముదిమిఁ జెందనివియు దీప్య వర్ణయుతములు నగునశ్వముల మీయన్నదమ్ముల కందఱకుఁ బ్రత్యేక ప్రత్యేకముగ నూఁటింటి నొసంగెద. పూర్వకాలమున దేవేంద్రుండు వృత్రాసురునిపై వజ్రాయుధమును బ్రయోగించెను. అప్పు డావజ్రాయుధము వానికఠినశరీరమును దాఁకి పలుతునియలయ్యె. అప్పు డాశ కలము లుత్తమవదార్థముల నావహించె. *బ్రాహ్మణులయొక్క హవిర్దానాది క్రియలై కొన్ని వెలసినవి. క్షత్రియులయెడ రథములుగను. వైశ్యుల యెడ దానాదులుగను, శూద్రులయందు సేవగను దక్కినతనియలు వ ర్తిల్లి

* అవి బ్రాహ్మణులయెడ కేదములుగను, క్షత్రియులయెడ నాయుధములుగను, వైశ్యులయెడ నాఁగలిగను, శూద్రులయెడ శుక్రావగను వెలసిన వని కొందఱు నెడదు.

నవి. అందు ఊత్రియులరథభాగ మగు రథశ్యములలో వజ్రభాగము కలిసి యుండుటచే నాయుత్తమాశ్వములకును బడబకును జనించిన దివ్యాశ్వములు వధించుట కలవిగాక తమ కీచ్ఛవచ్చినవర్ణములను గైకొనుచు మితిలేని వేగంబుతో నడిగినవారికొర్కుల నిచ్చుటకు శక్తము లైనవి. వాని నీకొసంగెద. నిన్నుం గూర్చియ మ్రేలగుచు శ్వములనిచ్చెదంగై కొమ్ము” అనగా నర్జునుండు నీవు నా కెంత గూర్చువాడవైనను విద్యను, ధనమును, శుభమును నే నస్యులవలన గొననేరను. అని చెప్పగా నర్జునున కంగారవర్ణం డిట్లనియె. అర్జునా! నీవు సత్పురుషుండవు. నీసోదరు లెల్లరును సజ్జనులు. నే నెల్లప్పుడు సత్పురుషసాహచర్యమున బెరిగినవాడను. యోగ్యజనులచెలిమి శ్రీతదాయకమగుటంజేసి మీ చెలిమిని గోరి యుండెదను. నీకు బ్రత్యుపకారముగ గాంధర్వి యను విద్య నుపదేశించెద;కొనుము. ఒరులవలన విద్యను గ్రహింప నంటివేని నీయాగ్నే యాస్త్రమును నేను గోరియున్నవాడను. కావున నావిద్యను నీకొసంగినీవిద్యను నేను గ్రహించుట సమంజసం బగు. అటులే నీవును నీవిద్యను నాకిచ్చి నావిద్యను నీవు గ్రహించుటయు నుచిత మగును. అని చెప్పగా నర్జునుండు గంధర్వరాజున కీట్లనియె. గంధర్వపతీ! నీకొసిన కోరిక నొనర్చెద. నాయాగ్నే యాస్త్రమును నీ కుపదేశించెదను. నీయొద్దనుండి నీవిచ్చుహయములను గొనియెదను. నీతో శాశ్వతమైన చెలిమిచేసెదను. అది యట్లుండ నిమ్ము. వేదముల, జదివినవారమును శూరులమును నగు మమ్మును నీవేకారణమున నింతకుఁబూర్వ మదలించి యాడితివి. అని యర్జునుం డడుంగఁగా నంగారవర్ణం డిట్లనియె. తాత్యశ్రేష్ఠా! కురువంశసచ్చరిత్రమును, మీరు పాండురాజపుత్రులగుటయు, జగద్విఖ్యాతశూరుం డగుద్రోణాచార్యశిష్యులగుటయు, మీరు క్రమమున ధర్మవాయుమహేంద్రాశ్వములప్రాసాదజనితులయి దేవాంశములు గలవారనియు, సతిపరాక్రమవంతు లనియు సకలసద్గుణముల కాశ్రయులనియు నాకు నారదుఁడు మున్నగుమహర్షులు చెప్పగా వినియుంటిని. ఆయిన మీరు గుర్వసుజ్ఞాతులరయ్యును వివాహములు చేసికొనక, యగ్నిహోత్రహోమరహితులయి యుత్తమబ్రాహ్మణ పురస్కారము లేక యుండుటంబట్టి మిమ్ము ధిక్కరించితి. మఱియు నేను నాభార్యల మధ్య నుండఁగా మిమ్ము జూచుటను, గంధర్వుల

మగు మాకు రాత్రి శౌర్య మెక్కు డగుటను గ్రోధముం బూనితి. ఎంతటివారైన నంగనామధ్యమున నుండఁగా నన్యపురుషులు కనఁబడి రేని వారికి గ్రోధమును మాత్స్ర్యమును నధిక మగుట సహజమైయుండును. దానంజేసి నేను చగు నిది తగ దిది యని యాలోచింపక నీకుఁ గ్రుద్ధుండనై నియత బ్రహ్మచర్యవ్రతాచరణమున నుండు నీచే నోటువడితి. పురోహితుని ముండుకొని వచ్చువానిని, బ్రహ్మచర్యవ్రతనిష్ఠుని నేవేళల యందైనను యక్షరాక్షసగంధర్వాదు లేమియుం జెయఁజాలరు. అంతే కాక వారు వానిం దొడరి రేని యవశ్య మోడుదురు. అట్లుగాక కేవలకామపరతంత్రుడై త్నత్రియుం డగునేని మాచే జిక్కి ప్రాణములతో మఱలలేడు. త్నత్రియుఁ డవశ్యముగా వేదవేదాంగములను స్వ శాస్త్రములను జదివి శమయుతుడును, శీలాదిసదాచారములతో వెలయు వాడును, సత్యవచనతత్పరుడును నగు నుత్తమబ్రాహ్మణుని బురోహితుఁగా వరించుకొనవలయును. అట్టి కుల బ్రాహ్మణుఁ డుపదేశించునన్తాదములయందు నిశ్శుంకముగఁ బ్రవర్తించు నేని యారాజు సకలనిశ్చేయ సములం బొందును. కేవలపరాక్రమమున మాత్రము రా జన్నింటిని పాధింపనేరడు. తాపత్యకులవరేణ్యులరగుమీ రికనైనను దగినపురోహితుని వరించుకొని యయ్యాచార్యోపదిష్టమార్గములఁ బ్రవర్తించు రేని, స్వసుఖములను జెందుదు రనఁగా విని యయ్యద్భుతుం డంగారపర్ణం జూచి, మిత్రమా! కుంతీపుత్రులమగు మేము తాపత్యులమైతిమి. దానిని సవిస్తరముగ వివరింపు మనఁగా నయ్యంగారపర్ణుండు పార్థున కిట్లునియె.

— తపతీసంవరణోపాఖ్యానము —

అనుంగుఁడెలికాడా! తనదివ్యతేజమున స్వలోకములను వెలిగించుచుండు సూర్యునకు సావిత్రి జనించినపిదప నతితపస్వినియును, సుందరాకారము గలదియును నగు తపతి యను కుమార్తె పుట్టెను. ఆతపతి దినదినప్రవర్ధమానయై శీలాదిసద్గుణయుతయై లోకములలో నుండు పలుతెగలసుందరాంగులలో మిన్నయై వెలయుచుఁ గొంతకాలమునకుఁ బెండ్లియాడుగలది కాఁగా, సూర్యుం డీకన్యకకుఁ దగినవరుం డెవ్వఁడా యని తలపోయుచుండెను. అప్పుడు భరతకులోత్పన్నుడును,

ఋక్షుడనువానికీ గుమారుండును నై సదాచారసంపదలచేతను, నియతమగుతపస్సులచేతను ననుదినము ప్రభాతకాలమున సూర్యా రాధనమును జేయుచు, వనతపోనిష్ఠవలనఁ బొందిన దివ్యతేజస్సుచే నితర కాంతుల నన్నింటిని నావరించుటంజేసి సంవరణుఁ డనునామముతో వెలయుచు, జెలులయెడఁ జంద్రునినలె జల్లనివాడై యరులయెడ నర్యముఁబోలె దీప్తార్చులఁ బ్రసరింపఁజేయుచు, బ్రజారంజనముగ రాజ్యమును బరిపాలించుచుండెను. తననుం డతనిసుజనత్వ మరసి తన కూతు నాతని కొడుగఁ దలపోసియుండెను. అట్లుండ నొక్కనాఁ డాసంవరణుండు వేటకై పనంబున కరుగఁగా, నొకపర్వతప్రదేశమున బహుదూరము పోయి యలసిన వానిగుట్టము దాహమునకు నీరు లేక, ఖాణంబు నైతము చిక్కకపోవుటంజేసి గతాయు వయ్యెను. అంత సంవరణుండు పాదచార్మయై మఱి పురంబునకు వచ్చువాఁడు మార్గ మున నొక్కచోట నొక్కసుకుమారి జవరాలిం గని దానియందఁ దగులము గలవాడై, దానికటాక్షశృంఖలాబద్ధండువోలె గదల మెడల నేరక, దానియం దుంపఁబడినచున్న గలవాడై దానినే తొప్పవా ల్పుక చూచుచు దనమానసమున నిట్లు వితర్కించె. ఇక్కనన్య వైకుంఠ మునుండి భూమిపై సంచరించుటకు మాటురూపముతో వచ్చిన పాల కడలికూతురో యనియు, దనశరీరస్వర్ణ చ్ఛాయాపుంజమున నీపర్వత ప్రదేశము నంతయు వెలిగించుచుండుటంజేసి సూర్యుని బాసివచ్చిన తపీ యకిరణములలో నొక్కకిరణమోయనియు, ననుగ్రహపూర్వశీతలన్తల కాంతిచే మనస్సును సంతోషింపఁజేయుటచే భూమికివిలాసాస్థముగవచ్చిన చంద్రరేఖయో యనియు యిలఁచెద. దీనిసర్వావయవసౌష్ఠ్యము చూడ భూలోకమున నుండు వెఱవనితలకెవరికైనం గలదే! దేవగంధర్వయక్ష మానవకాంతలయందఱసౌందర్యముల నొక్కటిఁగాఁ గూర్చి కమలభవుం డొనర్చెను గాఁబోలు వేని నని తోచెడి. నేనుబుట్టినది మొదలంతదనుక నిట్టిసుందరిని జూచియెఱుగను. దీనింజూచి నేత్రముల నానందించి నా జన్మమును ఫలవంత మొనర్చెను. దీనిం జూచిన కన్నులతో వేఱెద్దానిని జూడ నా కిచ్చు పుట్ట దని యనేకవిధముల మనస్సునం దాలోచించి, దానియంద చూడ్కి నిలిపి మన్మథుని పంచబాణములకు గుఱియై మన

స్వనః బొడమినమోహమును నిలువనేరక యావరవర్ణిని సమీపించి యిట్లనియె.

ఆ. “ ఎఱుగఁ జెప్పు మబల యెవ్వరిదాన విట్టేల యున్నదాన వేకతంబ

పూరవనమ్మగములు గ్రమ్మరుచున్న యా, విజనవిషమకైలవీనభూమి.”

నీమోహనాకారంబుఁ జూచి నామఁకన్న నీయందు లీనమైనది. కావున నీవును నాయం దనురక్తవై నాయభిషేతమును దీర్చునిమిత్తము నన్నుఁగూడి యానందాభిరంగముల నోలలాడుచుని చెప్పఁగ, నాసుం దరి యతని కేమిఁగూఁ జెప్పక మేఘములచాటున నడంగుకొక్కాటు మెఱపుతెఱుగున, పృష్ఠిమాన్దము గడవఁగా నచ్చశ్శృరాలయ్యె. ఇట్లు కానరానియక్కన్యకను వనమునందు నలుదెసల వెదకి యవ్వానవపతి మానము లేనివాఁడై లజ్జను వదలి భూతలంబునం బడి యేడ్చుచుండ నభినవయావనవిలాసమునఁ దేజోవంతమైన మన్మథరూపమునుంబోలు నతనిరూపముఁజూచి, యక్కన్యకయు మదనబాణపీడితయై తనస్వరూపంబు నామహీపాలునకుం జూపి, తియ్యనిమాటలతో నిట్లేల మోహ గతుండవయితి వని యడిగిన, దానికి సువరణుం డిట్లనియె.

చ. ధరణి నత్రిప్రతాపబదర్పమునకొ విచ నేన పెద్ద నె

వ్వరికిని ముకొ భయంపడనివాడ భయార్తుడ నైతి నిష్ఠ పు

కరుహవళాయతాక్షి దయఁ గావుము నన్ను భవన్నిమిత్తదు

ర్భరతరపంచబాణహతిఁ బంచతఁ బొందక యుండునట్లుగాన్.

కావునఁ బ్రాణములఁ గాపాడుము. నీకు వశుండ నయ్యెద. గాంధర్వవివాహమున నాతోఁ గలయు మని చెప్పఁగా విని యక్కన్యక సువరణుఁ డిట్లనియె.

క. భువనైకదీపకుం డగు, సవిత్సృవఁ దనూజ మఱియు సావిత్రికి నే

నవరజ నవియవర్జిత, నవనీశ్వర వినుము తపతియచు మరకస్యక్.

నాయందు నీకుఁ బ్రీతి కలదేని మదీయజనకు నడుగుము. ఆతండు నన్ను నీ కిచ్చును. ఇంతులకు స్వాతంత్ర్యము లేమి నీ వెఱుంగుదువు కాదే? కావున జవతపోనియమనమస్కాంతులచే నాదిత్యు నారాధింపుము. అని చెప్పి తపతి సూర్యమండలముఁ జొచ్చె. అంత సువర

ణుండు మఱల మూర్ఖునోయి పడియుండ, నాతనియమాత్యుం జేతెంచి
 చ్చని నీళ్లతో ముఖమును చడవఁగా మూర్ఖుజేతీ మంత్రి నొక్కరుని
 మాత్రము సమీపమున నుండ నియమించి, మంత్రితో నేతెంచిన
 తక్కుటిపరిజనము సంతను బురంబునకుఁ బంపి యాకొండప్రదేశమునఁ
 బాటుచుండు నొక్కయేటివరి సునికిగాఁ గొని యందు నిత్యము స్నాన
 ముచేయుచు, నాహ్నికక్రియల నెఱవేర్చుచు, సూర్యారాధనతత్పరుండై
 సూర్యునిదెస జోఁయుఁ ద్రిప్పి చేతులు జోడించి క్రోధలోభరహితుఁ
 డును, గమలభవప్రభావుఁడును, దురితహారుఁడును, దనపురోహితుఁడును
 నగు వశిష్టమహాముని నతిభక్తితోఁ దలఁచఁగా, దనకుఁ బ్రభు వగుసువ
 రణుకడకు హితమతితో వస్తుహాముని యరుదెంచెను. ఇట్లు సువర
 ణుండు తలంచిన పండ్రెండవదినంబున వచ్చి సంతతోపవాసవ్రతనిష్ఠుండై
 కృశీభూతశరీరుండై యున్న శిష్యుండైన సువరణుం జూచి యా
 రాజు తపనసుత యగుతపతీయందు బద్ధానురాగుండై యుండుటను దన
 యోగవహీమంబున నెఱింగి, సువరణునిమనోభీష్టుంబు నెఱవేర్తు నని
 యతనికిం జెప్పి, యాకసుంబుదెసఁబ్రయాణమై యాదిత్యమండలము
 సమీపించి సూర్యునకు నమస్కరించి తననామోచ్చారణంబు నేసి తన్నుఁ
 దెల్పుఁగా, నర్యముండుమునివర్యా! భవదాగమనప్రయోజనంబుచెప్పము.
 దుష్కరం బైనను నెఱవేర్తుననఁగా నత్తపసునకు నత్తాపసవర్యుం
 డిట్లనియె. దేవా! సావిత్రికంటఁ గొండికయైన నీకూతుఁ దపతిని భూ
 లోకమున సువరణునకు భార్యగా వరించి వచ్చినవాడను. ఆరాజు ధర్మ
 మార్గము నవలంబించి నిర్తలయశస్సు నార్జించి యున్నవాడు. కావున
 నాతండు నీదుహితకుఁ దగినవరుఁ డనఁగా, మార్తాండుండు మునివరా!
 ధర్మమూర్తియే యగు సువరణుండు వరుఁ డనియు మునిశ్రేష్ఠుండగు నీ
 వాతనిపురోహితుండవై కన్యారత్న మగు నాకూతుఁ దపతినిచ్చి
 వివాహముచేయు మనఁగా, నే నొండు పలుకఁగలవాడనే? ఈవివా
 హమునకు లోప ముండునా? యని చెప్పి, నాయనుంగుఁ గూతుఁ దపతిని
 నీతోడఁ బంపెద. తోడ్కొని చని సువరణునకు శుభముహూర్తమున
 వివాహ మొనరింపుము. అని చెప్పి తపతిని మునివెంటఁ బనిచెను.

ఇవ్విధంబున వసిష్ఠుండు సూర్యమండలమునందుండి తపతః దోడ్కొని యంతవఱకుఁ బండ్రెండు దినములుగ సూర్య నారాధించుచు సువహసవ్రతమును సలుచున్న సువరణునికడ కేతెంచి యక్కన్య నతని కొసంగె. పదంపడి సువరణుండు భాస్కరానుగ్రహమునఁ బొందిన తపతని వసిష్ఠునియనుమతిం బెక్కియాడి, సర్వమహీరాజ్యపాలనాది కార్యములను మంత్రయందు నిలిపి పండ్రెండేళ్లు నాతపతితో నావ్వత సదీత్రాంతములయం దిష్టాపభోగంబుల ననుభవించు చుండె. ఇట్లు మదనపరవశుండై సువరణుండుండ యాగాది దేవహితకార్యములను జేయమి నతనిరాజ్యమునఁ గాలవృక్షములు గురియ పయ్యెను. రాజ్య మంతయుఁ గాటకముపాలయ్యెను. ప్రజలు నీరువట్టుచేతను నాకలి చేతను మలమలమాడి నశించిరి. కొందఱు పుత్రకళత్రాదుల నెడఁబాసి దేశాంతరముల కేగిరి. వశువులు కాపాడువారు లేక నశించినవి. ఇవ్విధ మున రాజ్య మంతయు బహువిధక్షోభమున కిరవు కాఁగా, మహాను భావుం డగువసిష్ఠుండు లోకహితార్థంబు రాజగు సువరణుని సమీపించి పురమునకుఁ దపతీసమేతుంగాఁ దోడ్కొని వచ్చి, యామహీ పాలుచే శాంతికపాష్టికకర్తములను జేయించెను. దానంజేసి యింద్రుండు తృప్తుండై సువరణునిరాజ్య మెల్లెడల సంతతధారాపాతంబుగా వృక్షముఁ గురియించెను. దేశము నాక్రమించియుండిన కాటకము తొలఁగెను. సస్యవృద్ధి యయ్యెను. దేశాంతరములకుఁ బోయిన ప్రజలు తమ దేశమునకు మరలవచ్చిరి. ప్రజ లవరిమితానందముతోనుండిరి. పదంపడి సువరణుండు వసిష్ఠుం డానతిచ్చినచొప్పునఁ బండ్రెండేళ్లు యాగము లనేకముల నొనర్చి ధర్మ పరాయణుండై మహీరాజ్యము నప్రమత్తుండై యేలుచుండెను. ఆసువరణునకుఁ దపతయందుఁ గురు వనురాజు పుట్టి మీవంశమునకు మూలపురుషుండై వర్తిల్లె. ఆకారణమున మీరు తాపత్యులనఁబడితిరి. అని చెప్పఁగా విని యశునుం డంగారపద్మనితో వెండియు నిట్లనియె. చెలి కాఁడా! మావంశపురబూర్వరాజులకుఁ బురోహితుండైన వసిష్ఠమహామునిచరితంబును నాతనిమహిమంబును విన వేడుక జనించినది. కావునఁ దచ్చరితంబు నానతీయవే? యనఁగా నప్పార్థున కంగారపద్మం డిట్లనియె,

❖ అంగపద్మం దక్షునకు పసిపునుహిమము చెప్పట ❖

అబ్బనా ! మహాత్ము డగు పసిపునిదివ్యచరితంబు నుడువుట నావంటివాని కలవియగునా? అయినను నాసామర్థ్యంబుకొలది యెఱింగి నంత నుడివెదను. ఆలకింపుము. పసిపుమహాముని బ్రహ్మమానసపుత్రుండు. మహాకత్తివ్రతలలో మిన్న యైనయరుంధతి యామునిభార్య. అరిష్టద్వర్గములలోఁ బ్రథమములగు కామక్రోధములను దేవతలు గూడ గెలువ లేక యుండురు. అట్టి పెంటిని నామహనీయుండు తన బహుకాలతీవ్రతపమున గెల్చి వానినిఁ దనకాలిబుట్లుగఁ జేసికొని యుండెను. ఈమహానీయునితో విశ్వామిత్రుండు మత్సరించి యతిక్రోధమూర్తియై యామహానీయునికొడుకుల చూటుగుర చొకపెట్టి చంపెను. అట్లు పుత్రశోకతక్తమానసుం డయ్యెను, నతిశాంతచిత్తుండై యావిశ్వామిత్రునకు మాతెద్దియుఁ జేటు తలఁచు డయ్యెను. అంతియ కాక చచ్చినకుమారులను మఱల బ్రతికించుటకు విశేషతపస్సానుస్థ్యంబు కలిగియు, సముద్రుండు •చెలియలికట్టను బోలె యమునాజ్ఞ నుల్లంఘించు డయ్యెను. మఱియు నీమహాసభావుం డిక్ష్వాకువంశపురాజుల కెల్లను బురోహితుండై యుండెను. ఈమునిచంద్రునిసవాలోచనముచే నారాజు లనేకయజ్ఞములను జేసి యిహపరలోకములలోఁ బెక్కు శుభములను బొందిరి. రాజులు తమకుఁ దపస్వియైన యుత్తమబ్రాహ్మణుని గులపురోహితునిగాఁ జేసికొనినచో నాతనియాశీర్వాచనబలమున వారనేకనిశ్చేయసములను బడయుదు రని యిదివఱకుఁ జెప్పియుంటిని గదా! అట్లే మీరును సర్వసుగుణముల నుత్తముం డగు తపస్వియైన బ్రాహ్మణుని నొక్కనిఁ బురోహితుండాఁ గొని, వాని సదాలోచనమున మెలఁగుచు మీరాజ్యమును మఱల సాధించికొని సుఖింపుఁ డనఁగా విని, యోప్రియుండైనచెలికాఁడా! పసిపు విశ్వామిత్రుల కేకారణమునఁ బగఁ గలిగెను? తెలియునట్లుపన్యసింపు మనఁగా, నర్జునున కంగారపద్మం డిట్లనియె.

పూర్వకాలమునఁ గాస్యకుబ్జదేశమునకుఁ గుశికవంశమునఁ బుట్టిన గాధియను ప్రతాపశాలి రాజై యేలుచుండెను. ఆమహనీయునకు నతిపరాక్రమవంతుడును, దేజోవంతుడును నగు విశ్వామిత్రుండను కుమారుండు పుట్టెను. విశ్వామిత్రుండు తనతండ్రియనంతరము మహారాజ్య

మున కేలికయై ప్రజలందఱును సకలసంకలతోఁ దులదూఁగునట్లు పాలించుచుండెను. ఆవిశ్వామిత్రుం డొకనాఁడు రాజోచితమైన వేటకుం దఱలి వనప్రవేశము గావించి, యందనేకమృగములం జంపి బహుదూరంబు చని యలసి నీరుపట్టి యాయాసమునఁ జెంత నున్న వసిష్ఠునాశ్రమంబున విశ్రమించు వాడై చనెను. అంతఁ దపాధనుం డగు వసిష్ఠుండు విశ్వామిత్రునిరాక కభినందించి యాతనిశుక్రాచలకు శిష్యులంబుచ్చి వారిచేఁ బాద్యము నిప్పించి యనేకశీతలోపచారములఁ జేయించి కుడువఁ జెప్పెను. అంతఁ రాజును వహ్నిమాటను జరచాట నేని కీర్త్యుకొనెను. వెంటనే వసిష్ఠుండు తనహోమధేనువైన నందినిని నిలిచి యిట్లు నియె. నందినీ! ఈరాజు సకలపరివారముతో మనయాశ్రమమున కిప్పుడతిథియై యున్న వాఁడు. ఆతనికిని నతని పరిజనములకును వలయునన్ని భోజనపదార్థములను నభిమత మధురములైనవానిం బెట్టు మనఁగా, నందినియుఁ బరివారసమేతుండైన రాజునకు వలసినన్ని భక్ష్యభోజ్య లేహ్యచోష్యపానీయాదినకలపదార్థములను రుచ్యము లయినవానిని, మఱియు ననేకవిధరత్నాభరణములను, ధరించుట కుపయు క్తములై చిత్రవిచిత్రములై యమూల్యములగు దుకూలవస్త్రములను వత్తణమవ్వించెను. అంతట వసిష్ఠమునీంద్రుం డాపదార్థములను విశ్వామిత్రునకును, నదీయపరివారమునకును గుడువఁబెట్టి వారు సంతృప్తులైయుండ, వారివారి కుచితములగు నాభరణంబులఁ దొడుగ నిచ్చి యుచితవస్త్రములను ధరింప నొసంగఁగా నందఱును నానిర్జనారణ్యమున మహానీయుం డగు వసిష్ఠుండు తమ కిట్టి యభిమతంబుల నెల్ల సమకూర్చు గలిగెనే యని యత్యాశ్చర్యభరితమానను లైరి. విశ్వామిత్రుండును మునిసపర్యల కచ్చురవొంది యీమహానీయుఁ డిట్లు తమ కాలిభ్య మొసఁగునట్లు వీలు కలిగించినదియు, నున్నతములై చిక్కనితోడలుగల కాళ్లును, సొంపైన మెడయందు వ్రేలాడు గంగఁడోలును, దీర్ఘమై కొనను జెండువంటి వెంట్రుకలఁ జెన్నుమీఱు తోఁకయును, బలీసినచతుస్తనంబులతోవ్రేగైనపొదుంగును, విశాలములగు చెవులును, నొసలును, సొంపైన కొమ్ములును, జంద్ర కాంతివంటి తెల్లనిమేనును, మండుకానేత్రములును గలిగి మనోరమయై సర్వసద్ధేనుశుభలక్షణములతో నొప్పాటుచున్న యా

నందినిని గొనిపోవ నెంచి వసిష్ఠుని సమీపించి యిట్లనియె. ఓమునీంద్రా!
 నీ కర్బుదధేనువులను నింకను నారాజ్యము నంతను నొసంగెద. ఈ మొద
 వును నా కిష్టు. అనగా నారాజునకు మునిరా జిట్లనియె. రాజేంద్రా!
 ఈ ధేనువు నాకు దేవతారాధనములకును, బిత్తపూజలకును, నతిథిసత్కా
 రములకును, యాగాదిసమర్పణకును నుపయుక్త మగును. కావున దీని
 నొసంగనేర. అర్బుదగోవులను, మఱి నీరాజ్య మెల్ల నైన నా కేల?
 యనగా విశ్వామిత్రు డవ్వసిష్ఠునితో నేను ఊత్రయుడను, నీవు తప
 స్సాన్విధ్యాయసాధనములతో నుండువిప్పుండవు. శాంతివములతో
 నుండు భూసురుల రగు మీకు వీర్య మెక్కడిది? శూరుండ నగు నేను
 బరాక్రమించి దీనిని గొని యేగెదను. నాకులధర్మమును వదలి యూరక
 పాష్టన్నం బోవుదునే? కావున నందినిని బలాత్కారమున దోలుకొని
 పోయెదను. అని చెప్పగా నతనికి వసిష్ఠు డిట్లనియె. నీవు భుజ
 బలపరాక్రమసంపన్నుండవు. నీయిచ్చ మెయి వర్తింపుము. అని చెప్పగా
 విశ్వామిత్రుండు తనసేవకులను బంపి నందిని గట్టి తోలుకొనిరమ్మ
 నెను. అంత వా రాధేనువుం జుట్టుముట్టి యెటు పోనీయక నిర్బంధించు
 చుండ నయ్యది వారికి జిక్కక తప్పించుకొనుచు నాశ్రమము నలువై
 వులను వారల నీడ్చి యలజడివెట్టి యత్నింపగా, దానిని వారు కఱ్ఱ
 లతో గొట్టిరి. అంత నప్పటికిని నందిని వారికి బట్టువడక యంభార
 వంబు సేయుచు దోక వై కెత్తుకొని పఱచుచు వసిష్ఠుని ధానము
 నకు జేరి యిట్లనియె. స్వామీ! నన్ను గట్టి తోలుకొని పోవుటకు
 వచ్చుచున్న యావిశ్వామిత్రుని సేవకులకు నేమ బట్టువడకున్నను, వారు
 న న్నేవిధమున నైస దోలుకొని పోవలయు ననుయత్నముతో నా
 యెడలి నంతయు గఱ్ఱలతో బాదుచున్నారు. నే నీకష్టములను బడు
 చుండ నా కొడయండ వగు నీ పూరకుండుట పాడియే? యనిన, వసి
 ష్ఠుండు నందినితో శమదమాదిసంపన్నుండనయిన నేను బలపరాక్రమ
 సంపన్నునితో నోర్యు గలనే? నందినీ! నే నేమి నీ కుపకరింపగలను?
 తపస్సు జేసికొనుచుండువిప్పుండను, శాంతితత్పరుండ నగు నేను శరీర
 బలము గలరాజుల నెదిరింపలే ననీ నీ వెఱుంగవా? కావున వారలతో
 నీ కిష్టమగునేని బొమ్ము. అనగా అంత నందిని, మహానుభావా! నీతీరు

జూడ నాయాశ నీకు లే నట్లున్నది. యథార్థముగ నీయభిప్రాయ మట్టి వియే! యని యడుగ వసియిండు నిను నే విమవనేర. వీర్యముఁ జూపి ఊత్రయు నెదిరింప నేర. దాన నాతపోభంగ మగును. కాన, నీ వోపు దేని యిచ్చట నుండుము. ఇదే నీదూడను బలవంతపఱచి కట్టి తెచ్చు చున్నవారు. అని చెప్పఁగా ఋషివర్యుడు తనకు నెల వొసుగె నని తలంచి పట్టపగలంటిసూర్యునిమాడ్కి దీక్షవీక్షణములను వారిపైఁ బ్రసరింపఁజేసి నిష్పకణంబులను గురియింపఁదొడంగెను. అప్పుడు దాని తోఁకయం చుపల్లవులును, బొడుగున శక్తప్రావిడులును, యోనిప్రదేశ మున యవనులును, గోమయమున శబరులును, మాత్రమున శరభులును, బ్రక్కలయందుఁ జొండ్రు కిరాత కాంభోజ సింహశబర్భరవశ చివుక పుళిందచీనహవాణకేరకులును, నురుగున వివిధమైచ్చులును వివిధాయుధ పాణులై పుట్టి విశ్వామిత్రునినైన న్యములోనివారి నొక్కొక్కరి నార్దు రెడ్డురుగాఁ బట్టికొని యొకనినైనను వధింపక యానైన న్యము నంతను వసిష్ఠాశ్రమమునకు మూఁ డామడలదూరప్రదేశమునకు వెడల నడచు టయు, విశ్వామిత్రుం డయోమయమైన చిత్తము గలిగి మునిచ్ఛేతిము నకు విస్తయ మంది ఊత్రబలమును నిందించి, బ్రహ్మతేజోబలమే బల మని బలాబలవిశేషము నంతను బరిశీలించి యిట్లని నిశ్చయించెను.

“ధిక్బలం క్షత్రియబలం బ్రహ్మతేజోబలం బలమ్”.

తపోబలమునకు వేటొక్కబలము సాటి రా దని ఊత్రయోచితం బులైన భోగముల నెల్ల విడనాడి విరక్తుండై దారుణపర్వతప్రాంతముల యందును, వనాంతరములయందును, దీనతపంబు బహుకాల మొనర్చి యత్తపోమహిమంబున గుణాధికుండై దివ్యశక్తిని బ్రహ్మరిత్వమును బడసెను. ఆవిశ్వామిత్రుం డిహ్మైకుకులసంభవుం డైనకల్తాషపాదుం డను రాజునకు యాజకత్వం బపేక్షించి తత్పురోహితుండైన వసిష్ఠుతో బద్ధవైరుం డయి వసిష్ఠున కెట్టకేసి చెఱుపు తలంచుచున్నంత, నొక్క నాడు కల్తాషపాదుండు వేటకుం జని రమణీయంబైన వనంబునందు బహుదూరగతుండై యలసి వసిష్ఠునాశ్రమంబు సొచ్చి పోవుచుఁ, దన కెదురుగా వచ్చుచుండిన వసిష్ఠు నూర్చురిపుత్రులలోఁ బెద్దయు, బహు తపస్సంపన్నుండును నగు శక్తియను మునీంద్రుం గని దారి తొలంగు మని

రాజు మరహంతారమున నిష్క్రమించుటయు, గల్తాపపాదునితో నాశక్తి యిట్లనియె. రాజా! ఏకాలమున నైనను రాజులు విప్రులకుఁ దెరువు తొలఁగుదురు. స్వధర్మములను దెలిసిన నీకు నేను ధర్మబోధమును జేయ నేల? యని చెప్పి, తాను దొలంగకుండె. అవ్విధమున ధర్మమార్గపు నడవడిమేరకు శక్తియును, నభిమానకోపంబులంజేసి కల్తాపపాదుండును దొలంగరైరి. అంతఁ గల్తాపపాదుండు హక్కిలి కనలి శక్తిని చబుకుతోఁ గొట్టెను. అప్పుడు శక్తిమహముని వేదనాభంబునఁ గల్తాపపాదుని జాతిచుటజూచుచు రాక్షసుని విధమునఁ గృవారహితుండవై నన్నుఁ గొట్టితివి. ఇది మొదలు మనుష్యమాంసమును భక్షించుచు దేశములందుఁ ద్రిష్టరివై యుండుమని శపించె. అవ్విధమున ఘోరశాపమునకు భీతిల్లి కల్తాపపాదుండు శాపమోక్షణ రీతినిబ్రార్థించుచుండఁగా, గల్తాపపాద-శక్తిమహమునులపరస్పరకోపసంభాషణంబుల నెఱిగి విశ్వామిత్రుం డచ్చోటి కదృశ్యుండై వచ్చియుండి కింకరుఁ డనురాక్షసుని గల్తాపపాదశరీరము నావహించి యుండు నట్లు నియమించి యుండె. అంతఁ గల్తాపపాదుండు శక్తిశాపమునను, దన్ను రాక్షసుఁ డావహించియుండుటచేతను నొడలెలుంగక పోవుచుండ, దన్నొక విప్రుండు మాంసముతోఁ గూడినయన్నముఁ గుడువఁ బెట్టు మనికోర్కఁగా రాజు వల్లె యని నగరుఁజొచ్చిబ్రాహ్మణుని నందొక్కచో నుండ నియమించి రాక్షసావేశపరత్వమున విప్రునితో నాడిన మాటను మఱచి, యర్ధరాత్రమునకుఁ దెలివీరాఁగా సప్పుడుపోయి వంటల వాని లేపి యాకాచియున్న బ్రాహ్మణునకు మాంససహితాన్న మిడుమనఁగా, నావంటలవాడిదియపరరాత్రముగదా! ఈవేశయందుమాంసము లభించునా? ఏమి చేయనగు! అనఁగా సప్పుడు రాజు మనుష్యమాంసము నైనను వండిపెట్టు మని యాజ్ఞాపించెను. అంత నా వంటవాడు సరసధ సానమున కరిగి యామాంసమును దెచ్చి వండి బ్రాహ్మణునకుఁ గుడువఁ బెట్టెను. ఆబ్రాహ్మణుండు తనదివ్యజ్ఞానమున దన కిడినమాంసము మనుష్యమాంసమని యెఱింగి, నాకభోజ్యమైన సరమాంసమునీరాజు కుడువఁ బెట్టెఁ గావున సరపిశితమును గుడుచుచు దేశముల వెంబడి సంచరించుచుండు మని కల్తాపపాదుని శపించె. అవ్విధమునఁ గల్తాపపాదుండు రాక్షసావేశ

మునను నిరువురశాపమునను మనుష్యులంబట్టి వధించుచు, మనుష్యమాం
సమును దినుచు దేశసంచారమును గావించుచు, నొక్కచో శక్తిమహా
మునిని గని నీశాపమున నే నిట్లయిత ననుచు, నాతనిని బెద్దపులి పశు
వునంబోలె బొదివి పట్టి వధించి యాతనిమాంసమును భక్షించెను.
అంత వసిష్ఠకుమారుండై నశక్తిమరణమును విని విశ్వామిత్రుం డానందిం
చెను. కల్తాషపాదుని నావహించియున్న రాక్షసునితో మిగిలిన వసిష్ఠు
పుత్రులను నైత మిట్లే మెనపు మని యాజ్ఞాపించెను. అంత రాక్షసుండు
కల్తాషపాదుమూలమునఁ గ్రమక్రమముగా వసిష్ఠపుత్రుల నందఱను
ప్రింగెను. ఇవిధమున విశ్వామిత్రుండు ప్రేరేపించుగాఁ గల్తాషపాదు
నావహించిన రాక్షసుండు తనపుత్రుల నందఱ వధించెనని వినియు శమద
మాదిసాత్వికగుణప్రధానుండు గావున, నావిశ్వామిత్రునకుఁ బ్రతిహానిఁ
జేయ నొల్లక యపారచింతాభరంబునఁ బ్రాణముల శరీరమునందు
నిలువలేక, యాత్మహత్య మహాపాతక మైనను వెనుడియక, ప్రయత్నించి
మేరుశిఖర మారోహించి దానినుండి యొక్క పెద్దబండపైఁ బడెను. అట్లు
పడిన యామునివరేణ్యున కాతనితపోమహత్వమున నాబండ మిక్కిలి
మృదుశయ్య యయ్యెను. అంతటితో నూరకుండక యమ్మునివరేణ్యుం
డగ్నిని జక్కఁగాఁ బ్రజ్వరిల్లఁజేసి దానియందు దహింపఁబడుదునుగాక
యని యాచెను. కాని యాతని కావలతాశనుండు మంచుగడ్డవోలె
నతిశీతలుండయ్యెను. మఱియు నెట్లైన నీయపారదుఃఖమును సహించలేక
శరీరత్యాగమునకు సముద్రమునందుఁ బడెను. కాని, సముద్రం డాతనిని
జంప నేరక వేగవంతమైన యలల గలిగించి, వానివేగమున నొడ్డున
కామునిశరీరమును బ్రాణములతో నెట్టుచుండెను. అంత వసిష్ఠుండు
తనకు మరణ మూగన్నము గామి నెఱింగి యెట్లో క్రమ్మట నాశ్రమమున
కు జని పుత్రుల నెల్లం దలఁచుకొని శోకించి, కొంతకాల మయినపిదప
మఱల మరణయత్న తత్పరుండై వానకాలపునూతనోదకప్రవాహము
పెంపున గట్టుల నుండుమహావృక్షములను బెకలించుచుఁ దీరద్వయము
నొరసికొనుచుఁ బ్రవహించుచున్న యొక యేటిం జూచి, తనదేహము
బటువులైన పెక్కుతీరగలతో బంధించుకొని యాయేటి ప్రవాహమున
నైనను శరీరమును దృఢింపలేనా యని పడెను. ఆయేటు మెల్లన తన

యలలతాకుడుచే నామహానీయునిదేహమును బంధించియున్న పాశములను విడిపించి, యాతని నొకతీరమునం దొక్కచోట జేర్చెను. అంత వసిష్ఠముని యాయేటు తనపాశములను వదలించుటనుబట్టి యప్పటినుండి యాయేటు విపాశ యనబడు నని దానికి జేరు పెట్టెను. కాని, పుత్ర శోక మంత కంత కధికమగుచుండఁగా నంత నిలువక స్రవాహపూరితమగువేటొక నదియందుఁ బడెను. ఆనదియు నగ్నిబోలునామహానుభావుండగు వసిష్ఠునితేజస్సునకు వెఱచి నూటుతెఱఁగులఁ బాఱఁగ, నాముని దానికి శతద్రు వని నామకరణముచేసి, యేవిధమునను దనకు శరీరత్యాగ వేళ యాసన్నము కా లేదని నిశ్చయించి మఱి యాశ్రమమును జేరుటకుఁబోవుచుండఁగా, దనవెంబడి నుదాత్తానుదాత్తస్వరిత ప్రచయముల నెంతమాత్రము పొల్లువోక వేదాధ్యయనఘోషముచెవుల కింపు పుట్టింపఁ దనకుమారుడు శక్తివోలె మధురముగ వేదములఁ బఠించుచున్న వాడెవం డొకొ యని తిరిగిచూచెను. అంత శక్తిభార్య దృశ్యంతి యనునది మామతో, నెవరునుగారు తా నని యెలుం గిచ్చి సమీపించి, మునివర్యా! నాగర్భమున నీకుమారుండగు శక్తియొక్క పుత్రుండున్న వాడు. మీ డనవరత వేదాధ్యయనశీలుండైన శక్తివేదఘోషమును వినుచుం బండ్రెండేడులు గర్భముననుండి సకలవేదంబులు నేర్చినవాడనఁగా, వసిష్ఠుండు పౌత్రముఖమును జూచి యేను గృతార్థుండ నగుదు నని మరణవ్యవసాయనివృత్తుండై నిజాశ్రమమున నుండునంత, నొక్కనాడు రాక్షస రూపధరుండై రౌద్రాకారంబున వచ్చు కల్తాషపాదంబు జూచి యా దృశ్యంతి వెఱచిన దాని నోడకుండు మని మునివరుండు వానిని హంకారమున వారించి, మంత్రపూతంబు లైనకమండలుజలంబు లారాక్షస శరీరముపైఁ జల్లెను.

—ॐ వసిష్ఠుండు కల్తాషపాదనకు శాపమోక్షము చేయుట —

అంతఁ గల్తాషపాదుండు తా నప్పటికిఁ బండ్రెండేండ్లుగా ననుభవించుచుండినశాపమునుండి విముక్తుడై, తనపూర్వరూపము నొంది సూర్యునిబోలె బ్రకాశించుచు, వసిష్ఠునకు సాష్టాంగదండప్రణామంబు లాచరించిచ్చేతులు జోడించుకొని యెదుట నిల్చి, మహాత్మా! నేను సౌదాసుఁ

డను నామాంతరమున వెలయు కల్తాషపాదుడను. ఇప్పుడు సాయము గ్రహమునఁ గృతార్థుండ నయితి. ఏమి చేయుదు? ఆనతిష్ఠుని ప్రార్థింపఁగా, నమ్మునిచంద్రుండు వాని కిట్లనియె. రాజా! ఇంతటితోనైనను విప్రుల నవమానింపక ధర్మయుక్తుండవై ప్రజాపాలనము జేయుము. నీవు స్వపురమునకుఁ బోవు. అనఁగా నాకల్తాషపాదుఁ డాబుష్పిపుంగవునితో నీయానతిమెయి ధర్మమున వర్తిలెద. సంతానహీనుండనగుటచే బితుల బుణమును దీర్పనేరక వంతతో నుండును. నాయం దనుగ్రహించి నాకోరినపుత్రుం దయనేయుము. నాపురికి విచ్చేయు మని యెంతో ప్రార్థింప, వసిష్ఠుండు పరమశాంతుండు కావున వానివేడికోలు నంగీకరించె. అంత నొకానొకఁడయమున నుచితకాల మాసన్నము కాఁగాఁ గల్తాషపాదుండు వసిష్ఠుని నమరావతికి-సమానమైన తనపురియగు నయోధ్య కొడ్డోలగంబునఁ బ్రజ లెల్ల సంతోషించుచుఁ జూచుచుండ నానా విధోపచారములతోఁ రప్పించి, యొక్కనాఁడు తనభార్య యగు మదయంతి నమ్మునియిష్టోపభోగంబుల ననుభవించునట్లు నియమించె. విదవ నాసూన్యతవాక్కైన యాబుష్పివర్యుం డయ్యంగనామణితోఁ గ్రీడించి యుప్పరిమపతివ్రత గర్భము ధరించునట్లొనర్చెను. వెంటనే వసిష్ఠుండు కల్తాషపాదునిచే సత్కరింపఁబడి తనయాశ్రమమును జేరెను. మదయంతియుఁ దనగర్భమున నున్న కుమారుం డెన్నినాళ్లకును వెలువడకుండఁగా రోసి, గర్భము నొక్కతాతితోఁ గొట్టెను. అంతఁ బండ్రెండేళ్ల కొక్కకుమారుని ఆశ్చక్కు డనువానిని (ఆశ్చమనఁగా తాయి, తాతితోఁ గొట్టఁబడెనుగాన నాఁ డశ్చక్కు డనఁబడె.) గనెను. అంత వాడు దినదిన ప్రవర్ధమానుడై తేజిర్లుచు నేడశ్యపురమును రాజధానిగాఁ గొని ప్రజల నేలుచుండె. వసిష్ఠుండును దనయాశ్రమమును జేరినపిదపఁ దనకోడలు ప్రసవింపఁగా నుత్పన్నుండయిన కుమారునకు వేదోక్తజాతకర్త నామకరణాదిసంస్కారములఁ గావించి మనుమని బెంచుచుండె. ఆకుమారుడు గర్భముననున్నప్పుడు మరణవ్యవసాయమున నున్న వసిష్ఠుని నాయుద్యమమునందుండి మరలించుటంజేసి పరాశరుం డని పిలువంబడి, తనతండ్రి నెటుంగవి వసిష్ఠునే తండ్రి యని పిలుచుచుండఁగా, వానిలన్ని యొక్కనాఁడు-చింతతోఁ గన్నీరుఁ గాపుచు వాని కిట్లనియె. పుట్టా!

యీబుషివర్యుండు నీతండ్రికి దండ్రీ. నీకు తాత గావలయును. నీతండ్రి యొక రాక్షసునిచే హతుఁ డయ్యెను. అని చెప్పఁగా విని యా కుమారుం డలిగి యట్టి యధర్మమున కెడ మిచ్చినలోకమునెల్ల దహింతు ననఁగా, వసిష్ఠుండు వానితో వత్సా ! ఇది తపస్సులకుఁ దగ దని నివారింఁచె. అని యంగారపక్షం డష్టచునితో సక్కఁగ నిట్లు వివరింపఁదొడంగెను.

ఓచెలికాఁడా ! వినుము. ఆవిధమున సకలలోకవివాశమునకుఁ బ్రతిన నూనిన మనుషుని వారించి వసిష్ఠుండు వానితో నిట్లనియె. పరాశరా ! పూర్వమునఁ గృతవీర్యుఁ డనురా జనేకయాగముల నొనర్చి వేదవిదులును, యాజ్ఞకులును నగు భృగుసంతతివారి కనేకవిధముల నొసంగి ధర్మపరుడై బహుకాలము ప్రజలను నేలుచుఁ గాలగతిం జెందెను. అంతఁ గొన్నినాళ్ల కాకృతవీర్యునివంశమునఁ బుట్టినరాజుల కొక కారణమున నధికధనమును వెచ్చించి యొకకార్యమును నెఱవేర్చవలసి రాఁగా, వారు భార్గవ్రులం బిలిచి తొల్లి కార్తవీర్యుండు వారల కిచ్చి యున్నధనమును యాచించిరి. అంత భార్గవ్రులు రాజులధనము నీయక కొందఱు భూమిలోఁ బాతివెట్టిరి. మఱికొందఱు తమయొద్ద నుండినచో రాజులు నిర్బంధించియైనను గొనిపోవుదు రని నానావిధదానముల నితర బ్రాహ్మణుల కొనర్చి వెచ్చించిరి. వేటొకకొందఱు వారికి వెఱచి తమ యొద్ద నున్న వారి కొసగిరి. అట్లుండ నొకసమయమున వేటొక కారణమున నారాజులు భూమిని ద్రవ్యచుండఁగా నచ్చోట భార్గవ్రులు పాతియుంచినధనము కానరాఁగా, భార్గవు లొనర్చిన దాపణికమున కారాజులు మిక్కిలి క్రుద్ధులై వారి నెల్లర వధించిరి. గర్భస్థులైనవారిని కూడ హింసించి చంప నారంభించిరి. ఈ ఘోరహత్యలకు వెఱచి భార్గవాంగనలు హిమవత్ప్రాంతముందు దాగిరి. వారిలో నొక్కభార్గవాంగన రాజులు తన్నుఁ జంప గర్భమున నుండు శిశువును నధింతు రని తలపోసి, గర్భస్థుడైన యర్భకుని దనతోడయందు దాచియుంచెను. ఆవృత్తాంతము రాజులకుఁ దెలియఁగా నాభార్గవాంగనను దఱుముచు నావనితయూరువునందున్న శిశువును హింసింప రాఁగా నామె వెఱపుచేఁ బరువెత్తుచుండెను. అప్పు డాతోడయం దున్న యర్భకుండు తోడఁ జీల్చుకొని మధ్యందినమార్తాండునిబోలెఁ దేజోవంతుడై వెలుం

గును వెలువడుటయు, నా వెంబడించుచున్న రాజభటు లామిటుమిట్లు గొలుపుప్రకాశమున కంధులైరి. అంత వారెల్లరు దిక్కులు దెలియక యెటు పోవుటకును దారి దెలియక యాభార్గవాంగనను శరణుచొచ్చి యిట్లునిరి. ఓపరమపాపనీ! నీపాదములఁ బడియెదము. ఇంక నిట్టి ఘోర కార్యముల నొనర్పకుము. అంధుల మైన మాకు దృష్టి నొసంగుము. మమ్ము రక్షింపు మనఁగా, నాభార్గవవనిత వారి కీట్లునియె. ఓనరపాలు లారా! మీరు మాకు సకలవిధములఁజెటుపుల నే చేయుచుండఁగా మీకు వెఱచి నే నీశిశువును నాయూరువునందు దాచియుంటిని. అం దీశిశు వుండఁగా మావంశమునకు హితమాచరించునిమిత్తము వేదములన్నియు సాంగముగా నాశిశు వధిగమించెను. అవిధముగ నాయూరువునం దీతండు నూతేడు లుండెను. ఇప్పుడు మీచెడుకార్యమునకు రోసి నా తొడను భేదించుకొని వెలువడి వచ్చెను. ఈతండు తనపితరులను మీ రీవిధమున వధించుచున్నారని తెలిసి దుఃఖితుడై మీయెడఁ గడు నలిగి మిమ్ముం జొఱచుఁజూచుడు, వానిరూక్షవీక్షణములను దివ్యతేజంబునను మీరంధులరై తిరి. నాచేసినది యొం దెద్దియును లేదు. మీ రాబాలునిఁ బ్రార్థింపుడు. అతండు కరుణించినచో మీకు దృష్టి మరల రాఁగల దని నుడిచెను. అంత నారాజు లామునిని వేడిరి. అప్పు డాబాలుడైన ఋషిపుత్రుండు వారిం గరుణించి చూపుల నొసంగెను. వెంటనే యా రాజులు స్వస్థులై మునిశక్తినిఁ గొనియాడి తమయిక్కల కేగిరి.

— శిశువేవక రాధ్యుని కాంక్షచిత్తు జేయుట —

అంత నొర్వండు కార్తవీర్యునిసంతతివారు తనతండ్రుల కన్వాయము గావించి పనియు, లోకము ధర్మశాస్త్ర మయ్యె సనియు, గావున నీలోకి మంతయు నశింపజేయుదు ననియు బ్రతిజ్ఞ చేసి, తండ్రులకుఁ దాతలకుఁ బ్రీతిఁగాఁ దపం బాచరించి, తపోబలంబున లోకములఁ గాల్పుచుండె. అంత ష్ఠానిపితృదేవత రాధ్యునకుఁ బ్రత్యక్షమై యిట్లునిరి. వత్సా! లోకనాశమునకుఁ బూనుట తగదు. క్రోధ ముడుగుము. లోకమునెడఁ బ్రసన్నుండ వగుము. కార్తవీర్యుసంతతివారు మాకు జేయుచుండిన చెటుపులకుఁ బ్రతి చేయలేక శక్తిహీనులమై మే ముం

డిసవారము కాము. తపోబలముచే మా కాయువు వృద్ధియగుచుండెను. అంత నీలోకమున బహుకాల ముండుటకుఁ బ్రాణములు విసికినవి. అయినను బ్రాణహత్య బహుపాతక మని తలపోయుచుంటిమి. అంతట నీరాజులు ధనాపేక్షతో మాయొద్ద నుండుధనము నిష్క్రమగా, దాని నీయనిచో నీరాజు మనకు హాని చేయునని నిశ్చయించియే మే మాతనికి ధనమొసంగుటకు నిరాకరించి దానిని భూమియందుఁ బాతెతిమి. ఆపి కారణముగ రాజవిరోధమును గల్పించికొంటిమి. కావున మే మీశరీరములను వపలుటకు నిమిత్తమాత్రము వారైరి గాని, వారు మమ్మును వధించి మా కేకష్టమును గలిగింపలేదు. మేము పుణ్యలోకము లందు నున్నాము. కావున పర్యవసానమునకు మేము మాశరీరములు విడుచుటకు వారు నిమిత్తమాత్రమై రని లోకులకుఁ దెలియదు. మాకుఁ దపోబలమున వారిని నిగ్రహింప శక్తి గలదు. మఱియు నెవ్విధముననైనను స్వర్గముఁ జేరవలయు నని యున్నవారము. స్వర్గ గమనోన్ముఖులమైన మాకు ధన మేల ? మాకుఁ గావలసినచోఁ గుజేరం దెంత ధనము గావలయునో యంత మా కొసంగఁ గలఁడు. కావున రాజులయొడఁ గ్రోధ ముడుగుము. సర్వలోకములు సంతృప్తములై సుఖ పడుట మా కభిమతంబు. అని చెప్పఁగా నాపితృదేవతల కౌర్వం డిట్లనియె. తండ్రులారా! ఈరాజులకు వెఱచి మాతల్లిగర్భస్థుండనైన నన్ను దనయూరువునందుఁ జేర్చి రక్షించుచుండినను, దాని నెట్లో నీరు తెలిసి కొని మాతల్లిని వధింపఁబూనఁగా, మాయవ్తు వీరికి భీతిల్లి. పఱచుచుండ నాయదురుహులైన నామెయూరులనుండి నేను నేలఁ బడితి. అప్పు డీరాజులు మీ పరకారము చేసి మిమ్మును వధించి రని తెలిసి వీరివివాళ మునకుఁ బ్రతిన వట్టితి. అంత నాయీశ్రోధము సహేతుక మయినందులకు వీరు మిమ్మును జంపినదే గాక, భార్గవపత్నులగర్భస్థులయిన యర్భకులను గూడ వధింపఁబూనుటయే నిదర్శనము. దుష్టులయిన యారాజు లను మీరు శక్తుల రయ్యును వారింప రైతిరి. లోకమున జనులు పాప కారు లగుచుండఁగా వారి నెవ్వండును నిరాకరింపకున్నచో నందఱును బాపాచారు లగుదురు. లోకమునఁ బాప మణగ నేరదు. శక్తుడయ్యును బాపములను నిరాకరింపనిచో వాఁడును బాపియే యగును. నే నెట్లొ

గియు నూరకుంట నేని నేనును బాపాత్తుండ నగుడు. నన్ను బాపము సంక్రమించును. కాబట్టి నాక్రోధము వారియెడ సహేతుకము. సహేతుక మగు క్రోధాగ్నికీ దగుచర్యఁ గైకొననిచో నయ్యది వానిని దహించు. మీకోరిక ననుసరించి లోకులకు హాని రాకుండఁగను, నా ప్రతిపక్ష భంగము కాకుండఁగను, నాకు హాని యెంతమాత్రము కలుగకుండఁగను నాలోచించి చెప్పుడు. నే నట్లు చేయుదును. అని చెప్పఁగా నొర్వునకుఁ బితృదేవత లిట్లనిరి. - వంశవర్ధనా ! నీక్రోధాగ్నిని నీభులంద్రోయుము. అటులేని లోకములు నుఖించు. ప్రపంచమున రసపదార్థము లన్నియు జలమయములు. దానంజేసి నీక్రోధాగ్ని వానిని గాల్చుటంజేసి నీప్రతిజ్ఞాభంగము కానేరదు. అనఁగా నొర్వుండు వారిచిత్తానుసారముగఁ దనక్రోధమును సముద్రమునఁ బడవై చెను. అప్పటినుండి యాయారాగ్ని బడబాముఖమున సాగరజలంబులను ద్రావుచుండును. ఇవిధమునఁ బితృదేవత లొర్వుని శాంతాత్మం జేసి నిజలోకముల కానందముతో నేగిరి. ఈ యొర్వుని చరిత్రమును వానిక్రోధమునకుఁ గారణమును, వానిపితరులు వాని నెట్లు శాంతాత్మం జేసినవిధమును చంతయును వసిష్ఠుండు తనపౌత్రుడగు పరాశరునకుఁ జెప్పి యాతనిని శాంతింపఁజేసె నని యంగారపర్వఁ డర్జునునకు వసిష్ఠమహిమను, పరాశరుమాహాత్మ్యమును నుడిచెను. పరాశరుఁ డివిధమునఁ దత్కాల శాంతుఁ డయ్యున్న దనతండ్రి రాక్షసునిచే వధింపఁబడి మరణము నొందె నని తలపోయునప్పు డెల్ల దుఃఖాత్మం డగుచు, రాక్షసుల నందఱును సంహరింతు నని సత్రయాగము నొక్కదానిం జేయఁబూనెను. పరాశరునిరెండవప్రతిజ్ఞను నివారించుకూడ దని తాత వసిష్ఠుండు మిన్నకుండె. అంత నాముని యాగంబు ప్రారంభించి మూలమూలలో నున్న రాక్షసు లందఱును నాహ్వనించి యాగాగ్నియందు బాలు రనక వృద్ధులనక ఘోరముగఁ ద్రోయుచుండె. అప్పుడు వారివినాశమున కోర్వ లేక అత్రి, పులస్త్యుడు, పులహుడు, క్రతువు మున్నగు మహర్షులు పరాశరునిచే గావింపఁ బడుచున్న సత్రయాగశాల కరుదెంచిరి. త్రేతాగ్నులతో నాలవయగ్నిమాడ్కి వెలుంగుచున్న యప్పరాశరుం గని రాక్షసప్రలయమునకు దుఃఖితుండై పులస్త్యుం డిట్లనియె. పరాశరా!

నీయజ్ఞము విఘ్నము లేక కొనసాగుచున్నదా? ఏమియుం దెలియని వారును, నేరముచేయనివారును నగురాక్షసుల నగ్నిగుండంబునం ద్రోయించుచు సంతపించుచున్న వాడెవా? నావంశస్థులగువారి కీవిత చెలుపు నొనర్తువే? విప్రులకుఁ గ్రోధముచితము కానేరదు. వారికి శాంతియే ముఖ్యధర్మము. రాక్షసుం డొక్కఁడు నీతండ్రిని వధించె నని యెల్లరాక్షసులపై నలుగ వలదు. నీతండ్రి శక్తి యొసంగినశాప మత నికే హాని యొనరించె. అష్టహతపస్విని రాక్షసమాత్రుం డొక్కఁడు భక్షింపఁగలఁడే? విశ్వామిత్రుఁ డాకార్యమునకు నిమిత్తమాత్ర మయ్యె. నీతండ్రి సోపరులతో దేవలోకమున సుఖమై యున్నవాఁడు. వసిష్ఠుం డీవృత్తాంతము నెల్ల నెఱుఁగును. ఇప్పు డీయగ్నిగుండంబునకు మంత్ర హూతులై బలాత్కారమునఁద్రోయంబడుచు వ్రేల్చబడుచున్నరాక్ష సులు వారికర్తవశమున నిందుఁ బడి భస్మీభూతు లగుచున్నవారు. దీనికి నీవు నిమిత్తమాత్రుఁడవు. కావున శాంతించి యింతటనైనను యాగము నుపశమింపజేయుము. అని చెప్పఁగా నప్పరాశరుం డందలకుఁ బితామ హుండైన వసిష్ఠునభిమతం బెఱింగి, వెంటనే యాగము నుపసంహరింపఁ జేసి యాగాగ్నిం గొనిపోయి హిమవత్పర్వతప్రాంతంబుల దిగవిడిచె. ఆ యగ్ని యిప్పటికిని నచ్చటితరులతాగుల్లములను, బాషాణరాక్షసాదు లను బ్రతిపర్వమునందును భక్షించి నిర్హాలంబుగావించుచుండు. అని యంగారపర్ణం డర్జునునకుఁ దపతీసంవరణోపాఖ్యానమును, వసిష్ఠవృత్తాంతమును, గల్తాషపాదుచరిత్రమును, భరద్వాజుం డైన యశార్వునిమహిమ మును జెప్పఁగా విని, యర్జునుఁ డంగారపర్ణునితో వెండియు నిట్లనియె. కల్తాషపాదుండు తనకు సంతతి గావించుకొంటకు తనభార్యయగు మద యంతని వసిష్ఠునితో సంగమింప నియమించె నంటిని. అది యేమి కారణం బునఁ బరమధర్మజ్ఞుం డయినవసిష్ఠుం డగమ్యాగమనమున క్షిప్తపడియె? నని యడుగఁగా నర్జునున కంగారపర్ణం డిట్లనియె.

మిత్రమా! ఆకర్ణింపుము. శక్తిశాపమునఁ గల్తాషపాదుండు రాక్షసకృత్యములం జేయుచు మైమఱచి వనములయందుఁ జేరాఁకట నకనకంబడుచు భార్యతో సంచరించుచు. నొక్కనిర్జనారణ్య మునందుఁ గామపరతంత్రులయిన యొక బ్రాహ్మణదంపతులం గనెను.

అంత నీరాక్షసునకు వారు వెఱచి పఱచుచుండఁగాఁ గల్తాపపాదుండు
 వారివెంట నంటి వారిలో విప్పుని బలాత్కారమున నొడిసిక్టుకొని
 సంత, వానిభార్య కల్తాపపాదునితో నిట్లనియె. శత్రువు! లోకము
 సంతయును చిన్మకాశమున వెలిగించుచుండు సూర్యనివంశమునఁ
 బుట్టినవాడవై సంతానకాంక్షినై ఋతుకాలమునందు నాభర్తృమూ
 గమమును గోరి స్రియునితో నేకాంతమున నీవిజనారణ్యమునందు యథే
 ష్టుసుఖములం దేలియాడుచుండ, నామనోభ్రాంతి నొడవటకుఁ బూర్వ
 విచారము నొడిగట్టుకొనకుము. నాభర్తృమూ వరల్లి పుణ్యమునఁ
 బొమ్ము. మాయెడఁ గనికరింపుము. అని యెంత వందురుచున్నను శాపాప
 హతుండు కావునఁ గల్తాపపాదుం డాపరిదేవనమును సరకుగొనక
 కృపారహితుండై, పెద్దపులి యాబోతుంబోలె బొదవి యాబ్రాహ్మణుని
 జీర్ణిరక్తమును ద్రావి, మాంసమును గబళించి, చర్మమును నూడ్చి యెము
 కలను బొటవైచి చనెను. అంత నాబ్రాహ్మణి విషాదంబునఁ గోపించి,
 యోరీ రాజాధమా! నాదీనాలాపంబులను వినక, నాయభిమతం బీడే
 రుటకుఁ బూర్వమే దాని కాటంకముగా నేఁ జూచుచుండఁగనే నాభర్తృ
 నిట్లు విశసనముచేసి భక్షించిన నీకును, నీభార్యాసంగమకాల మెప్పు
 డగునో యప్పుడు నీవు చచ్చెదవుగాక యనిచెప్పి, మఱియు ని స్నీవిధ
 మున రాక్షసుడవై రాక్షసకృత్యములఁ జరింపు మని శపించిన శక్తి
 మునితండ్రి నీభార్యతో సంగమించి నీ కపత్యమును గలిగించువా
 డనెను. వసిష్ఠునకు నీభార్య యగు మదయంతియును గలుగుపుత్రుడే
 నీకు వంశకరుం డగుఁగాక యని శపించి, భర్తృకేబరమున కన్నిఁ దరి
 కొల్పికొనుచు నయ్యగ్నింజొచ్చి దేహత్యాగం బొనర్చె. అంతఁ గొంత
 కాలమునకుఁగల్తాపపాదుండు వసిష్ఠానుగ్రహంబున భావవిముక్తుడై తన
 పురికేగి ప్రజాపాలనంబు గావించుచుండ, నొక్కనాడు భార్యఁ బిలిచి
 సంగమతత్పరుండు కాఁగా మదయంతి బ్రాహ్మణవత్సీశాపము నెఱింగి
 యుండుటం జేసి సంగమము నివారించెను. అంతఁ గల్తాపపాదుండు పుత్రా
 పేక్షఁ గలవాఁడు కావున వసిష్ఠునొద్ద కేగి యమ్మనివర్యు నేతదర్శముగఁ
 బ్రార్థించెను. అప్పు డాముషిశ్రేష్ఠుండు తన దివ్యజ్ఞానమున సంతయు
 నెఱింగి, కల్తాపపాదునభిమతంబున కియ్యకొని యట్లువర్తించె. తాపశ్రేష్ఠు

లేదియొనర్చినను దోషము కానేరదు. అనఁగా నిని యద్భుతుండు సంతసిల్లి, యొచ్చెలికాఁడా! మే మెవరినిఁ బురోహితునిగా నరించిన శ్రేయ మగును? అట్టిపుణ్యాత్ముని, సుగుణరాశిని చెలువవే యనఁగా నాగంధర్వ పతి పాండవమధ్యమున కిట్లనియె. ప్రియసఖా! వినుము. ఈవనమున నుత్కోచకమను తీర్థరాజుం బొందు కలదు. అందు దేవలభ్రాతృధామ్యుం డనుమహర్షి శమవమాదిసాత్త్వికగుణములతోఁ దనం బాచరించుచుండు. ఆమహనీయుని మీరు వరించినచో మే లగు నని చెప్పఁగా, నందుల కిట్టపడి గంధర్వనాలోచనకుఁ ద్రీతుండై యయ్యంగారపద్మన కాయాగ్నేయాస్త్రమును సమంత్రకముగ నుపదేశించి దానిప్రయోగోప సంహారములను బోధించి వానితో నిట్లనియె. చెలికాఁడా! నీవు మాకీయఁ దలచినయశ్వరాజములను నీయొద్దన యుండనిప్పు. పని గల యప్పుడు వానిం దెప్పించుకొనెదను. నీవు శ్రేయస్సు జెందుదువుగాక యని యతని బుత్తొచ్చెను.

— పాండవులు ధామ్యునిఁ బురోహితునిగ వరించుట —

పిదపఁ బాండవులు భాగీరథీతీర్థమును వదలి యుత్కోచతీర్థముం జేరిరి. అచోఁబ్బడ దపోనిష్ఠాఁడగుండైయుండు ధామ్యుం గాంచి మ్రొక్కి, యచ్చహనీయుని దమకుఁ బురోహితుం గా వరించి, తమకు శుభములు నేరూలునట్లునుగ్రహింప వేడిరి. అంత నామహనీయుండు తన్నుఁబురోహి తునిగా వరించువారి ప్రజ్ఞా రాక్రమబలోత్సాహములనుపలక్షించి నిఖిల వేదాశతత్యజుండును, బరమశాంతిమూర్తియును గావున వెంటనే వారి కతిథిసత్కారములను గావించి వారియభిమతంబున కియ్యకొనెను. అంత నపాండవులు ధామ్యమహర్షి తమకుఁ బురోహితుండై యుండుటకొప్పు కొనుచుండఁగ నే, తమకు మహారాజ్య మెల్లఁ జేకూరె నని తలంచిరి. అప్పు డాయాశ్రమముమీఁదుగాఁ గొందలు బ్రాహ్మణులు కాంపిల్యనగ రమునకు ద్రావదీస్వయంవరమహోత్సవసందర్శనకుతూహలులై పోవు చుండ, వారిం గని తామును ధామ్యసమేతులై తల్లిం దోడ్కొని యా విభవమును వీక్షించునపేక్షతోఁ బోవుట కుద్యమింపఁగా, నావిప్రీలువిప్ర వేషధారులై నపాండవులఁ జూచి, యోబ్రహ్మచారులారా! మీ రెచ్చోట

నుండి యెచ్చటి కేగుచున్నా రనఁగా వారిలో యుధిష్ఠిరుండు బాట సానులైన బ్రాహ్మణుల కిట్లనియె.

భూసురవరులారా! మే మేకచక్రాపురముననుండి ప్రయాణ మైతిమి. ద్రుపదుపుర మగు కాంపిల్యమున కేగుచున్న వారము. అఁగా నా భూసురు లిట్లనిరి. మేమును ద్రుపదుపురమునకే యేగెదము. యాగాగ్ని కుండమునుండి కవచఖడ్గాదియుద్ధోపకరణంబులం దాల్చి వెలుపడివచ్చిన వాఁడును ద్రోణపథార్థ మందుండి యుత్తున్నుండైన ధృష్టద్యుమ్నుని వెంటగ్ని కుండమునుండి వెలుపడివచ్చిన జగన్తోహనాకార యగు ద్రౌపదికిఁ గాంపిల్యపురమున స్వయంవరమహోత్సవము జరుగనున్నయది. ఆమహోత్సవసందర్శనలాలసులై రాజు లనేకు లచ్చోకికి వచ్చువారు. మఱియు లెక్కలేని స్తుతిపాఠకులు *నియోధకులును, మాగధులును, నటులును, వైతాళికులును, సూతులును వత్తురు. ఆమయమన ద్రుపదుండు స్వయంవర మహోత్సవసందర్శనాగత విప్రులకు బహుగోవులను ధనములను ధాన్యముల నొసఁగి భక్ష్యభోజ్యాది నానావిభవదార్థములతో దివ్యాహారమును బ్రాహ్మణులకు సంతృప్తిగా సంతర్పణము గావించును. మీరును మాతోఁ గలసి రండు. అంబఱము గలసి పోయి, యా రా జొసంగునక్కారముల నందికొని, యుత్సవవిలాసమును గన్నులకుఁ బండువుగాఁ జూచి మఱలుదము. అతి సుందరాకారములతో నుండు మీలో నొక్కరుని నాకృష్ట పరించును గాక! యని చెప్పఁగా, వారలకు ధర్మరా జట్లు చేయద మనియె.

అంత నస్పాండవులు భూసురులం గల్గిసికొని కుంతి సమేతులై పక్షిణపాంచాలదేశమున నుండు కాంపిల్యనగరమునకుఁ జనువా రొక్కచోటఁ గృష్ణ ద్వైపాయనమునీంద్రుం గని, యష్టహానీయునకు యథావిధిగ సత్కారముల నొనరించి. ప్రీతిపూర్వకం బయినయమ్మునీంద్రుననుజ్ఞఁ బడసి యచ్చోటు వాని వేదపారాయణముఁ చేయుచు శృంగారవనంబులను రమణీయంబులైన సరస్సులను విలాసముగాఁ జూచుచు మెల్లనఁ

* నియోధకులు = మల్లురు, మాగధులు = పంకస్తుతిపఠనశీలరు, నటులు = మాణుషేషములను దాల్చినవారు, వైతాళికులు = మంగళపాఠకారులు, సూతులు = ఛారాణికులు.

గాంపిల్యనగరముం దజీరిరి. అప్పు డాపురమున నానాదేశాగతులైన రాజులకు విడిదలగా నమర్పఁబడిన యనేకప్రదేశంబులం జూచుచు నొక్కకుంభకాచునిల్లు తమకు విడిదిగాఁ జేసికొని, మాధూకరాన్నమును గొని తెచ్చి భుజించుచుండ వారి నెవ్వ రెటుంగ రైరి. ద్రుపదుండును మనంబున నయోనిజ యగు తనకూతు సత్తునున కిచ్చి వివాహము గావింపవలయు నను దృఢనిశ్చయముచు నానాదేశాగతులగు రాజులకు వెల్లడింపక యెవ్వరికి మోపెట్టుట కసాధ్య మైనయొకవింటిని దెచ్చి, యావింట నెక్కువెట్టి లానాకాశమాన్యమున నిర్మించియుండు మత్స్యయంత్రము నావింట సుధించిన బాణంబున భేదించు శూరు నకుఁ దన పుత్రి నిత్తు నని చాటించియుండెను. దానిని విని కర్ణసమేతులగు దుర్యోధనాదిధార్తరాష్ట్రులును, నింకను ననేక రాజకుమారులును, మహానుభావులగు ఋషివర్యులు పెక్కండ్రును స్వయంవరదర్శనలాల సులై కాఁగా, ద్రుపదుండు వారి నెల్లర సగౌరవంబుగ సత్కరించి వారి వారిని దగినస్థలములయం దుండ నియమించెను. అప్పు డంతకు మున్న ద్రుపదుపురమున కీశానదిగ్భాగమున స్వయంవర మంటపము నిర్మింపఁ బడియెను. అయ్యది, బహువిధము లైన రమణీయవస్తువులతో నలంకరింపఁబడిన పెక్కుమేడలు గలిగి, యగాధమైన యగడ్డయు నున్నతంపుఁ బ్రాకారంబునుం గలిగి, చందనోదకసిక్తమై పుష్పదామోపశోభితమైనానావిధ సుగంధవాయుప్రచారము గలదై, పచ్చనితోరణములతోను గస్తూరీమిత్రములైన కలయంపులతోను ముత్యాలమృగలతోను సుఖాశోహణాశోహనములతోను గూడిన యెత్తైన మంచెలతో నలంకరింపఁబడి, సర్వలక్షణసమంచితంబై యొప్పుచుండె. దివ్యమును, మహనీయంబును, రమణీయంబును నైన యట్టి స్వయంవరశాలకు నానాదేశాగతరాజసింహులను దపల్వలైన బ్రాహ్మణోత్తములను రావించి, తగుమంచెలపైఁ గూర్చుండఁబెట్టి కొన్నిదినములు వారల నందఱును నృత్యగీతవాద్యంబుల నానందపఱచుచుండెను. శ్రేష్ఠు లగువిప్రుల మధ్యమునఁ గలిసియుండిన పాండవులు ద్రుపదుని, వానిరాజ్యసమృద్ధిని చూచి సంతసిల్లిరి. ఇట్లు పదునాఱుదినములు గడవఁగా, కడపటిదినము నందు ద్రౌపది మంగళస్నాన మాచరించి సర్వాభరణభూషితురాలై సుప

సనము దాల్చి కనకపుష్పమాలిక నొకదాని జేతుగొని స్వయంవర
 మండపమధ్యమునకు వచ్చుటయు, మ్రోవకపురోహితుడు దగ్గు సోమకుండు
 తత్పూర్వమే దర్బలగు నగ్నిచుట్టు బజ్జిచి దాస్త్రనిధానమున చగ్గిని
 వేల్చి యాకన్యకను దీవించెను. ద్రౌపది స్వయంవరమండపము జొచ్చుచు,
 నానావిధవాద్యధ్వనులును జయజయనిర్వహించులును జెలరేగె. అట్టి
 యవసరమున బోరన మ్రోగుచుండు జనులకలకలమున వాచిత్రనాగం
 బును వారించి, ధృష్టద్యుమ్నుండు మండపమధ్యమున నిల్చి మూగిన
 రాజలోకంబు నెల్లం జూచి, యగ్నిసమీపంబు గంధపుష్పధూపదీపాచ్చి
 తులైన వింటిని నమ్ములగు వైహాయనందైవలక్ష్మ్యంబును వారలకుంజూపి
 యిట్లనియె. ఈవింటిని మోపెట్టి మైదుబాణములతో వైహాయనం బైన
 యీమత్స్యయంత్రమును బడద్రోయునట్టి కులరూపవంతుడగుమహానీ
 యుండు నాచెలియ లగునీబాలకు దగిన పతి యగును. అట్టివాని కీబాల
 ధర్మపత్ని కాంగలదు. ఇది యొక మునిశక్తిచేతఁ బొందినవిద్య. కావున
 విలువినయందు నేర్పగు లైనకూరులు తమనేర్పు నీరంగమధ్యమునఁ
 జూపి, యందులకు బహుమానముగా లలితమగు యశమును, శుభమును
 బడయుదురుగాక! అని మేఘగంభీరధ్వనితో నాచి తనచెలియలైన
 ద్రౌపదిం జూచి యోకల్యాణి! ఇదే చూడుము. నీస్వయంవరోత్సవ
 మున కఖిలజలధివేలావలయితమహీతలంబునం గల రాజకుమారు
 లెల్ల వచ్చియున్న వారు. అల్లదె యామంచెల్లవై ధైర్యోత్సాహములు
 పెనగొనుచుండ వెలయుచుండు ధృతరాష్ట్రుండును లగు దుర్యోధ
 నుండు, దుశ్శాసనుండు, దుర్ముఖుండు, దుష్కృద్ధర్మణుండు, వివిశంతి, విక
 ర్ణుండు, యుయుత్సుండు, వాయువేగుండు, భీమవేగుండు, ఉగ్రాయు
 ధుండు, బలాకి, కరణాయువు, విరోచనుండు, మండకుండు, చిత్రసేనుండు,
 సువర్చుండు, కనకధ్వజుండు, సంవకుండు, బాహుశాలి మున్నగు
 సూర్తురు నున్నవారు. వారిచేరువ సహజకవచకుండలధరుండై యవర
 సూర్యుండు నా నిజప్రభావటలంబులతో వెలయు కర్ణుం డున్న వాడు.
 ఆవైపున బుత్రసమేతు లగు శల్యవిరాటులును, నొకవంశ శకునియు
 వృషకుండును బృహచ్చలుండును నగు గాంధారరాజులును, వేటొక
 వంక సర్వాస్త్రకోవిదు లగునశ్వత్థామయు, భోజరాజనందనుండును

నున్నవారు. వారిం జూడుము. ఇదిగో యావరాజు లగు నక్రూర
సాత్యకిసాంబుకర్షణప్రద్యుమ్నకృష్ణకృతవర్తానిరుద్ధయుయుధాన ప్రము
ఖులును, సుకుమార సుశర్మ సుక్షీణ సుషేణ సేనాబిందు చంద్ర సేన
సముద్ర సే నాసీనర చేకితాన శిశుపాల జనమేజయ జయద్రథ బృహ
నథ సత్యకృత చిత్రాంగద శుభాంగద భగీరథ భగవత్త పాండవ కవాసు
దేవవత్సరాజులును నేస్వయంవరకాలం నిండియున్నవారు. వేదాధ్య
యననినామముఖరులై తపోనిరతు లగు బ్రాహ్మణకుమారులును వచ్చి
యున్నవారు. వీరి నెట్లగు జూడు మని వారిని బ్రత్యేకప్రత్యేక
ముగఁ జూచి, యోకల్యాచీ! గంధమాల్యాద్యలంకృతమై యంతకు
మున్న పూజితమైన యీవిల్లును మోపెట్టి యం దైదుశరములను
సంధించి వైహాయనం దైనయీమత్స్యయంత్రమును గ్రింధఁ ద్రోయఁ
గలబలరూపకులవీర్యసంఘ్ననిమేడయందు నీచేత నున్నసితపుష్పదామ
మును వైచి యాతని వరింపుము. అని బోధించెను. అంత నచోస్త్రీ
మూఁగియున్న సర్వకాజకుమారులును, బాండుపుత్రులును జగన్తోహ
నాకారంబుతో వెలయుచుండునదియు, మస్తృఘనివంశబాణేతరమై
యాఱవసాయకంబు నా నొప్పారునదియును, ధవళవిభూషణదామాను
లేపనయును, చర్యనీయానవద్యాంగియును, దామ్రతుంగనఖియును, బద్మ
పలాశాక్షియును, నీలకుంచితమూర్ధజయును, బీనపయోధరయును, సుశ్రో
ణియును, సుభగయును, గ్రోసెడుదూరమునకు వీచుచున్న నీలోత్పలగంధ
సదృశశరీరగంధము గలదియును, శరీరకాంతిచే మానుషస్త్రీలను మించి
నదియు, దేవదానవయతులచే సైతము కోరఁదగిన దివ్యరూపముగలది
యును నగుపాంచాలరాజకన్యకయెడ ననురాగంబుతోఁ జూచుచుం
డిరి. మఱియు నమృహోత్సవమును బ్రీతితోఁ జూచునిమిత్త మేతె
చిన దివిజఖచరగరుడగంధర్వకిన్నరులవిమానములు వియత్తలంబున
విలసిల్లెను. పణవవీణావేణురణితానుసారమై ససగీతరవ మెల్ల దెసల నెస
గెను. నానావిధతూర్యధ్వనులు సాగరఘోషము ననుకరించెను.
అప్పుడు స్వయంవరరంగచుధ్యస్థజనులకుఁ గడుఁబ్రీతిగా దివ్యకుసుమ
మాలికలయు, దివ్యానులేపములయుఁ జల్లని నెత్తావిగల మారుతము
వీచెను. అంత దట్టమైన భస్మరాశిమధ్యమున నగ్నికణంబులువోలే

బ్రాహ్మణులమధ్యమున మెఱయుచుండు పాండుకుమారులను శ్రీకృష్ణుండు గుర్తించి యిదిగో మనకుంటిపుత్రులు. వీరే యిచ్చోట్టికి వచ్చియున్న వారని బలరామునకుఁ దెలుపఁగ, నతండు స్త్రీయముతో వారలఁదెను జూచుచుండెను.

అంత నారాజనందనులు పాంచాలరాజపుత్రుని వీక్షించి కంఠర్ప బాణబాధితులై యన్యోన్యస్నేహములనైకం దలఁచక తాము ద్రౌపది గొనిపోవలయు నని యెఱుఁగారులు స్పృహచేయుచు, దమ్మును సమసామన్యంబు నెఱుంగక యర్థిత్యమున నావిల్లు మోపెట్టు మోడంగి యాడు గఱచి వలకేల వింటికోప్పును బెనఁచి, బలవంతముగనైకను విల్లు వంప నోపక లజ్జితులై తలలు వంచి యావలకుఁ జనిరి. ఆవ్విధంబున రాజకుమారుల నేకులు భగ్నోత్సాహులు కాఁగా, గర్హండు స్వయంవరమంటప రంగస్థలంబుఁ జేరి వింటినెత్త మోపెట్టి యల్లెత్రాటియందు శరసూథా నముఁ గావించుచుండె. అప్పుడు చెంతనున్న రాజలోక మెల్లఁ గర్హండు ద్రౌపది గొనిపోవు ననుచుండిరి. అంత రంగమధ్యమందు వైతాళికాది జనులు కర్ణకులగోత్రములఁ గొనియాడిరి. ద్రౌపదియు దానిని విని సూతపుత్రుని నేను వరింప నని పెద్దయెలుగున నందఱును వినునట్లు పలుకఁగా, గర్హండు క్రోధహాసములతో నాదిత్యుం జూచుచుఁ గ్రమ్మఁగి పోయెను. అంతటఁ జేదిరాజగు శిశుపాలుండు మగధరాజైన జరాసంధుండు మద్రాధిపతి యగు శల్యుండు, వీరు మువ్వరు క్రమముగ రంగమధ్యమున కేతెంచి వింటి నెత్తలేక యుత్సాహము చెడి నిరాశులై మఱలిరి. శ్రీకృష్ణానుమతంబున యదువృష్టిభోజాంధకరాజకుమారు లాధనుస్సును జేరక యూరకుండిరి. ఇవ్విధంబున నానారాజనందను లందఱును విముఖులు కాఁగ స్వయంవరశాలయందుఁ గలకలధ్వనులు పెల్లు రేఁగుచుండఁగా, బ్రాహ్మణమధ్యమునం దుండి వెలువడి పాండవ మధ్యముం డాధనుస్సును డాయవచ్చెను.

— ఆర్జునుండు మత్స్యయంత్రమును దెగ నేయుట ౨ —

అప్పుడు కొందఱు ఏపురీలు వానియుత్సాహంబున కచ్చెరువడి తమలోఁ దామిట్లనిరి. విలువిద్యయం దెల్లప్పుడు సాధనము చేయుచుండు

నీరాజపుత్రులకే యశక్యమైనదియు, బలవంతులగు శల్యజరాసంధశిశు పాలాదులకే యసాధ్యమైనదియు నైన నీవింటియుండు శరసంధానము నిప్పు డీబ్రాహ్మణులకుండు బాగు జాపలముననో, యుత్సాహముననో లేక గర్వముననో చేయఁ బూనుచున్నవాఁడు. బ్రాహ్మణుల కెల్లఁ దల వంపుగా వీఁడే యీవఃహాకార్యమునకుఁ బూనవలయును? అనిరి. మఱి కొందఱు వీఁ డీరాజకుమారు లందఱకంటె విలువైనవనియు నేర్పు గలవాఁడు; ఘనుఁడు; కాకున్న నిందఱసమక్షమున నీఘనకార్యమున కడుపై నఁ బెట్టుచా? యనిరి. అంత నయ్యర్జునుండు నవ్వింటి సమీపమున కేఁతెంచి సగకు మ్రొక్కి, సభాపతులకు వందనము లాచరించి, తనధనుర్విద్యాగుఁడు డగునాచార్యుని స్మరించి భావమున నమస్కరించి శ్రీకృష్ణుం డలపోసి వింటికిఁ బ్రదక్షిణంబు గావించి దానికి పండప్రణామం బొనర్చి యశ్రమంబున దానిం గేలఁ బూని, పూర్వవచితం బైన చిహ్న మోపెట్టికట్లు లాఘవముతో నూపెట్టి, జను లాశ్చర్యంబునం బోవలుచుండ నే నమ్ముల నమృతస్వయంత్రంబు నాక్షణింబ యుదులనేసినఁ జూచి, బ్రాహ్మక్షత్రియప్రముఖులయిన జను లెల్లఁడు విస్మితులయిరి. సకలజనసంతోషనిదానంబులు నిగి ముట్టెను. దేవదండుభులు మ్రోసెను. కిన్నరులు పాడిరి. గంధర్వులు పుష్పవర్షములఁ గురియించిరి. అప్సరస లాడిరి. వందిమాగధులు స్తుతించిరి. విప్రై లవరిమితానందమున నుత్తరీయముల విదిల్చిరి. ద్రుపదుండు సంతోషాశ్చర్యములతో నానందబాష్పములు రాలుచుండ దూరమున నుండి యర్జునుడెను జూచుచుండెను. వెంటనే ధర్మరాజు నకులనహదేవులతో నిజనివాసమున కేగెను.

సీ. “ధరణీశనందమల్ ద న్నతిక్రీతితోఁ జూచుచు నుండంగ నుండరాగి
తోయజదశనేత్ర ద్రుపదరాజాత్మజ కమనీయగజరాజకమనలీలఁ
జనుడెంచి సురరాజసర్వభు నభినవ యౌవనోద్భాసిత నసితరత్న
రుచిరాంగ నంగజరూపు ధనంజయుఁ దనచేరినీకపుష్పదామకమునఁ

ఆ. బొలఁతి ముదముతోడఁ బూజించె

అంత స్వయంవరాగతరాజు లెల్లరును ద్రుపదుండు తనకూతు నతని కిచ్చి వివాహముగావించు నని మాతస్యమునుం బూని దాని

సహింపక యలిగి, క్రోధముతోఁ గూడినమనస్సులతో నిట్లనినది. ఈదుష్టుండుగు ద్రుపదుండు మనల న్నా నెక్కించి ఫలకాలమునఁ గ్రింపఁ ద్రోయించుకగిది, మనల నెల్ల బంధుప్రితితో రావించి పత్కరించెయు రాజకుమారులలో నొక్కని కైనఁ గన్య సీయక మన కెల్ల నవమానము సేసెను. *స్వయంవరము త్పత్రయునకే కాని బ్రాహ్మణులకు గలదా ? ఆట్లుండఁగా నీకన్య బ్రాహ్మణు నెట్లు వరించు ? కావున నిప్పు డీదురాత్ముడైన ద్రుపదుని బొదివి వధింతు మేని, లోకమున నీకమింద రాజులకు స్వయంవరమునకు రప్పించి కన్యకకు వేటొండువర్ణమువారల కీయకుండును. ఇట్టి యకార్యముల నీకమింద నెవ్వరును జేయకుండుదు. రాజకుమారుల నెవ్వరిని నీకన్య వరింప చేసి దీని సీయగ్నియందుఁ ద్రోయుదము. చపలత్వమున విప్రుండు తన కుచితముకాని కార్య మొనర్చినను మనము వానిఁ జంపరాదు. “బ్రాహ్మణో న హంతన్య”యను ధర్మమును బాటించి యీ బ్రాహ్మణవటువును విడిచిపు త్రము. మనరాజ్యమును మన సకలద్రవ్యమును స్వమానప్రాణరక్షణములకేదా! యని పలు తెఱంగుల వీరాలాంబు లాడి కపచతుఃశీరంబులం దాల్చి, ఖడ్గాది యుద్ధోపకరణములఁ గేల నమర్చికొని, యంద తొక్కువ్విడి ద్రుపదుం

* ఈస్వయంవరదినము పువ్యశుద్ధరోహిణి యని సంస్కృతభారతమున నున్నది. కాని పంచమిలిధిని గాని, మరేలిధిని గాని నిర్ణయించి చెప్ప లేదు. తెలుగుభారతమున పువ్యశుక్ల పంచమి రోహిణీనక్షత్రయుతమైన దని తేటగా వ్రాయఁబడియున్నది. ఇది యసంగత మని కొందఁ జెబెదరు. ఎట్లనఁగాః పువ్యమాసమున వచ్చు పూర్ణిమనాఁడు పువ్యనక్షత్రము విధిగా వచ్చును. అట్టిపువ్యమికి ముందు గె-వ నక్షత్రమగు రోహిణి పదిదినము లుండు పంచమితో నెట్లు కలియు నభియుఁ, గావున నిది యసంగత మనియు వారి నాదము. ఇందు ఆచారము—“పువ్యయుక్తాపారహ్మణీ పౌషీమాసీ తు యత్ర సా, నామ్నా స పౌషో మాఖాద్యాతై వమేకాదాకాపరే.” అని యుండుటఫలన నితిధి పారపాటని యీక్షేపకులు నుడువుచు, దీనిని బుషీ పారపాటనఁ జెప్పినదియఁ, బరంపరాగతంబైన పారపాటైనదియు నెఱుంగ గాదనెదరు. మంగళశకరము లగు నక్షత్రతిథ్యాదులను జేర్చుట తుభి వని చెప్పియుండిన నుండవచ్చును గాని, యసంగత మనుటకు సందియము కలంగదు. ఇట్లువ్రాయుటకన్న పువ్యమాసదశమిరోహిణి యనుట యుక్త మని యీక్షేపకు లాలోచనను జెప్పుచున్నారు.

జాట్టుముట్టిరి. అంత ద్రుపదుండు భీతుడై బ్రాహ్మణులమఱుగుఁ జొచ్చెను. పైఁ బడుచున్న రాజలోకము నెదిరించి భీమాద్వునులు వారించుచుండిరి. అంత నారాజులు శరాసనంబున శరంబుల సంధించి శర వర్షమును ద్రుపదుపై ని విప్రులపై ని గురియించుచుండిరి. అప్పుడు భీమ సేనుండు సమీపమున నున్న యొకమహావృక్షమును బెకలించి ప్రళయ కాలదండధరునిమాడ్కి నాశరముల నెల్ల నావృక్షముతో నివారించుచు నర్జునుమ్రోల నిలుచుండియుండె. అంత శ్రీకృష్ణుండు బలరామునితో నిట్లు నియె. ఈతాటిన్మా నివంటివిల్లు కేలఁ దాల్చియుండువాడు నిక్కంబుగ మనయర్జునుండు. వానిచెంత వృక్షమును జేత నవలీలం బూని శత్రువుల నెదిరించుచుండువాడు మనభీమసేనుండు. వీరు గాక యీయమా నుషకార్యముల నొనర్చువా రెవరైన నితరు లుందురా? మత్స్య యంత్రము నర్జునుండు తెగ నేసినప్పుడ బ్రాహ్మణులమధ్యమునందుండి సింహగతితో నేగిన కమలపత్రవిశాలనేత్రుడును, వివీతుడును, గౌర వర్ణుడును, నుజ్జ్వలచారునాసుడును నైన యతండు ధర్మపుత్రుండు. అగ్నిహోత్రుని వెంటం జనిన కుమారస్వామి వోలె, వానివెంటఁ జనిన సుందరమూర్తు లిరువురును సకులసహదేవులు. అని దృఢముగ నూహ జనించినది. పాండవులు లక్కయింటినుండి తప్పించుకొని రని యొకవార్త యంతకుమున్నే వినియుంటిని. అని చెప్పఁగా బలరాముండు, 'మనము వీరినిఁ గుంతినిఁ జూచి బహుకాల మయ్యెను. పాప మాలాక్షౌగృహ దాహమున వీరు చావక బ్రదికినది మిక్కిలి యానందము గల్గించు చున్నది' అని శ్రీకృష్ణమూర్తితో బదులు చెప్పెను.

అంత నక్కడ క్షత్రియకుమారులు ద్రుపదుని విప్రులను మా ర్కొని వారిపై సునిశితనారాచములఁ బ్రయోగించుచుండిరి. అప్పు డర్జునుని ద్రుపదుని సంరక్షించునిమిత్తము విప్రులు పూనికొని, రాజులనై న్యముపై తొల గువ్వుచును గృష్ణాజినముల వీచుచును మేమునుబోరాడెదము. భీతిల్లవల దనుచుండఁగా నర్జునుండు వారిని వారించి, యోవిప్రులారా! మీ రెల్లరును విలాసముతోఁ జూచుచుండుండు. వీ రెల్లరు నే మయ్యెదరో! మంత్రోచ్ఛారణంబున నాగు లట్లు నాత్మీశరంబుల నీరాజ లోకము సంతను మరల్చెద నని చెప్పి, శుల్కుజితమైన యామహా

ధనుస్సును బూని నారి మ్రొయించి, తనచెంత భీమనేనుండు సాయ
పడి నిలుచుండఁగాఁ గర్ణావశూరుల నెదిరించి పోరునకు సన్నద్ధుం
డయ్యెను. రాజకుమారులును ద మ్రేదిరించి యుద్ధసన్నద్ధుండై యుండు
వాడు విప్రుఁ డయినను వధాద్ధుం డని ధర్మపరిశీలనముజేసి, శల్య
కర్ణులు భీమాద్ధునులకట్టెదుట నిలిచి, యోవిప్రులారా! మీ రొనర్చిన
యామహాకార్యమునకు విఱ్ఱవీఁగుచు శూరులమగు మాతోఁ జెనఁగు
టకు సంసిద్ధుల రై తిరి. మీ కిదిగో మాటు చేసెద మని వీరాలాపము
లాడుచు ధిక్కరించి యెదుట నిలిచిరి. దుర్యోధనాదులు విప్రులతోఁ
బోరాడ నుద్యమించిరి. ఆర్జునుండు కర్ణుని మార్కొనెను. అంత వా
రిరువురు నొకరినొకరు గెలుచుతలంపున నొకరిపై నొక రుపవానఁ
గురియించిరి. వానిని బరస్పరప్రతిబాణములతో నడుమన త్రుంచిరి.
ఆప్పు డర్జునుండు కర్ణునిపై శౌర్యమును జూపుటయు, గర్ణుం డెట్లెట్లో
నేర్పున నావిజృంభణమునుండి తెప్పిఁజిల్లుకొనుచుఁ బూనికతో యుద్ధ
మును గావించుచుండ నిరువురపోరును గన్నులారఁ జూచుచుండిన యుద్ధ
విద్యావిశారదులు, నేర్పు నెఱుంగఁగల పాటులును నష్టనుని స్తుతించు
చుండిరి. కర్ణఁ డతనినేర్పున కాశ్చర్యపడి, యోవిప్రువరా! నీదైర్య
శౌర్యములకును, నస్త్రకౌశల్యమునకును మెచ్చితే. నీవు దేహధారియైన
సాక్షా ద్ధనుర్వేదంబవో, పరశురాముండవో, యింద్రుండవో, కాకున్న
నాదిపురుషుండ వైన నారాయణుండవో యని తలపోసెద. నిశ్చయ
ముగ నన్ను మార్కొనుట కిప్పు డన్వరూపమును దాల్చి వచ్చియున్న
వాడవు. కాకున్న సామాన్య విప్రుల కీయుద్ధవైపులైన మెట్లు గలు
గును? మహేంద్రుండును, బాండవమధ్యముం డగునర్జునుండును దక్క
మిగిలిన యీలోకములో నుండు రాజకుమారులలో నన్ను లక్ష్యపఱువక
పోరాడువారు గలరా? నీన్వరూపమును గప్పిపుచ్చక వెల్లడింపు మని
కోరఁగా, నర్జునుండు తమ్ము వెలిపుచ్చుకొనుట కిష్టములేక కర్ణా! నేను నీ
విషయం పేర్కొన్న వారిలో నొక్కండనైనఁ గాను. సమరసాధనంబు
లగు బ్రహ్మాస్త్రాదిదివ్యాస్త్రములను గురుముఖంబునఁ బడసి యుద్ధకౌశల
మును బడసియున్న ద్విజుండను. ఎదుట శూరుండవై నిలిచి పోరుము.

లేదా! తొలగి చనుము. అని చెప్పఁగాఁ గర్ణుండు బ్రహ్మతేజం బజేయ
మని మార్కొని పోరాడక మిన్న కుండె.

అంత నొకపైపున శల్యభీమసేను లిరువురును నటువదేడ్ల
యేనుంగులువోలె నొకరిపై నొక రుఱవడించుచు, వీరాలాపంబులాడుచు
రణరంగము సొచ్చి, క్రచ్చుట మీఱఁ గచ్చు బిగియించి భుజాస్థుల
నంబు చేసి మహాత్సాహంబు మెఱయఁ బరస్పరవిజిగీషమై దల
పడి తొలుదొలుత బిటుసుదఁమునకుఁ గడఁగక చిత్రముగఁ దిరుగుచు,
మొగ్గవాలుచుఁ బట్టిపట్లు తప్పించుకొనుచు మాటుపట్టుచుఁ జిక్కు
కుండ బాహువులఁ బెనఁగాడుచుం గొండొకవడిఁ గడపి, యొకరి నొకరు
నేలఁ ద్రొయుచు, నతిఘోరంబుగ స్ఫుటస్ఫుటఁబట్టఁబట్టనినాదంబులు
నిగుడ నొకరి నొకరు మోకాళ్లం గ్రుమ్ముచు, పిడికిళ్లం బొడుచుచు
నేలం చట్టుచుఁ దొడలఁ పప్పులించుచుఁ బోరాడుచుండిరి. అంతఁ గొంత
సేపటికి భీమసేనుండు తనచేతఁ పవలీలగాఁ బట్టుపడినశల్యుని వధింప
నొల్లక విగ్ధున పైకెత్తి చటుక్కు మనఁ గ్రిందఁ బడవైచెను. అంత
దూరమున వేడుకఁ జూచుచుండువిప్రులు నవ్విరి. రాజకుమారులు వెల
వెలంబోయిరి. ధృష్టద్యుమ్నద్రుపదులు భీతిఁ దొలంగిరి. అంత శల్యుండు
డస్సి భీమునితోఁ బోరు సలుపుట మానుకొనెను. అంతకు మున్నర్జును
నకుఁ గర్ణుం డోడె నని యందఁ తెఱింగియుండిరి. కావున నప్పుడు
యుద్ధరంగమున నుండినరాజు లందఱు శంకించి యీశూరు లెవ్వరో
యెఱుంగవలయును. సామాన్యవిప్రులుగారు సుమా వీరని యెంచిరి.
కర్ణు నెదుర్కొని సమరంబుఁ జేయువారు భార్యపరాముండు, భార
దవాజుండు, పాండవుం డగు నర్జునుండు, దేవకీపుత్రుం డగు శ్రీకృష్ణుండు,
ఇంద్రవజ్రతుండయిన కృపుండు వీరు దక్కఁ దక్కినవా రోపుదురే?
అర్జునుఁడనే కౌరవులలోఁ బాండుసూనుం డయిన భీమసేనుండును,
ధృతరాష్ట్ర సూనుం డగు దుర్యోధనుండును, యదుప్రవరుం డగు వసు
దేవసూనుం డయిన బలదేవుండును దక్క శల్యు నెదుర్కొనఁ
దక్కినరాజు లెవ రోపుదురు? ఇప్పు డిట్లులైన సమరమును జాలింతము.
ఎగ్గు లెన్ని యొనర్చినను బ్రాహ్మణుల సంరక్షించుట కదా రాజధర్మము!
అని రాజు లూరకుండిరి. అంతఁ గొందఁ తెవ్విధమున నైనను వీరితోఁ

బోరి వీరి నవశ్యము గెలుచుట యుచిత మనిరి. అప్పుడు దేవకీపుత్రుం డయిన శ్రీకృష్ణుండు బ్రాహ్మణవేషధారు లగువారు పాండు రాజపుత్రు లని నిశ్చయించి, యోక్షత్రయాలారా! యీ బ్రాహ్మణులు రాజులతో ధర్మయుద్ధమును జరిపి గెలిచిరి. కన్యకను శుల్కముగాఁ గొనిరి. ఇందు దోష మేమి? పో చుడుగుఁ డని చెప్పఁగా, వాసుదేవునాజ్ఞను జవ పాటినేరక రాజులు యుద్ధమును నిలిపి బ్రాహ్మణులం బొగడుచు నిజ దేశంబులకుఁ జనిరి.

— భీమార్జునులు ద్రౌపదిని గుంతి నివేదించుట —

అంత భీమార్జునులు నిజవీర్యంబునఁ బడసిన ద్రౌపదిని దోడ్కొని బ్రాహ్మణజరివృత్తులై, రాజమండలంబు వెడలి పౌష్కమినాడు మబ్బు పడియఁగాఁ బ్రకాశించు నూర్యచంద్రులువోలె తేజోవంతులై వెల యుచుఁ, దమవిడిసియుండు కుంభకౌరవగృహంబునకుఁ జనిరి. అంతకు మున్న కుంతీదేవికొడుకులు స్వయంవరమంటవమున కేగి బహుకాల మయ్యెను. అచోప్పిటఁ గౌరవులవలన వారి కేమి యపాయము ఘటి ల్లెనో యని చింతఁ బొంది ధార్మరావులవలనను రాక్షసులవలనను వారి కపాయములు గలుగకుండ క్షోణ్ముమంత్రముల నుచ్చరించుచు, వ్యాసమహర్షి యాడినమాటలు వృథాపానేర వని మనస్సున ధైర్యముఁ బూనుచుండఁగా యుధిష్ఠిర నకుల సహదేవు లిట్లు చేరిరి. అంతఁ గొంతవడికి భీమార్జునులును ద్రౌపదిసమేతు లయి విడిదికి వచ్చుచునే యమ్మా! మే మొకభిక్షుఁ గొని తెచ్చితిమి అని చెప్పఁగా, నాశూర మాత లోపలనే యుండి వీరిని వీక్షించకయే తెచ్చినదాని నందఱును సమముగా ననుభవించుట డని చెప్పి వెనువెంటనే ద్రుపదునికాతమను, పశ్చాత్తరణభూషితురాలను, మోహినిదేవతయంబోలె నందరినంత జని దనమేనికాంతితోఁ బ్రజ్వరిల్లుజెయుచుండిన ద్రౌపదిని జూచి యాడినమాటకుఁ వత్తవడి, దోష మొనర్చిత నని భీతల్లి ధర్మమునకు వెఱచి, యావరవర్ణిని దనచేతఁ బట్టికొని ధర్మపుత్రుకడ కేగి యిట్లు నియె. వత్సా! ధర్మజా! భీమార్జును లీకొప్పును దెచ్చి, యమ్మా! భిక్షుము దెచ్చితి మని నుడివిరి. నే నీకన్యకం జూడక మీ రేవురు దాని ననుభ

వింపుఁ డంటిని. నానోట సుత్యంబేనాఁడును వెలువడినది కాదు. మీ రందఱీకన్య ననుభవించినచో నయ్యది యధర్మంబగును. అనుభవించుచో నా కన్యతదోషము గలుగును. విమర్శించి ధర్మమార్గము నవలంబించి ప్రవర్తింపుము. అని చెప్పఁగా ధర్మపుత్రుఁడు కొంతసేపాలోచించి కుంతి నువశమింకఁజేసి యర్జునునిఁ బిలిచి యిట్లునయె. సల్లునా! శుల్కజితయైన యీకన్యకను నీ వగ్నిసాక్షిగ వివాహమాఁచుము. అని చెప్పఁగా నర్జునుండు ధర్మముల నెల్ల నెఱింగియున్న నీ విట్టి యధర్మంపుఁ బలుకులాడఁదగునె? తొలుత నీకు వివాహము కావలయును. పిదప భీమనే నుండు పెండ్లి చేసికొనవలయును. నామాట యావలిదికదా! యనెను. ధర్మలోపకర మయిన కార్య మెవరు చేయుదురు? మే మందఱమును, నీ శుభాంగియు నీయానతిమేఱకు వర్తిల్లువారము. దేని నెవ్విధమున నాచరించినచో ధర్మమునకు లోపము కలుగక కీర్తి చేకూఱునో, దానిని విధింపుము. అవ్విధమున మేమును వర్తిల్లెదము. అని చెప్పఁచుండఁగా నానోదరుల కందఱ కేకాలమున నాకన్యకపై వలపు తగులుటయు, నందఱును దానివిలాసంబులకు మోహితు లగుటయు, దనకును నట్లే దానియం దనురాగము పొందువడుటయు, ధర్మపుత్రుం డప్పుడు వేదవ్యాసునివాక్కును దలపోయుచు మన మేపుర మీకన్యకను వివాహమాడుద మనెను. అంత నాజ్యేష్ఠునిమాటల కందఱు నానందించిరి. అప్పుడు వసుదేవసంధనం డయిన శ్రీకృష్ణుండు పాండవు లొక్కకుంభకారునిగృహమునం దున్నవా రని యెఱింగి, యాయిల్లు వెదకి తెలిసికొని యచ్చోటికేగి మహాశరాక్రమవంతులై తేజోమూర్తులగు తమ్ములు దన్నుఁ బరివేష్టించియుండ సుఖాసీనుండై యుండు ధర్మనందుని సాదరావలోకంబున వీక్షించి, యాతనికిని గుంతిమహాదేవకిని మ్రొక్కియుండఁగా, గృష్ణా! మే మీచోట రహస్యముగ నెవ్వరికిఁ దెలియక విప్రవేషమున నుండ నీ వెట్లు వచ్చు గుర్తించి యీచోటికిఁ బోగలిగితివి? యని ధర్మపుత్రుం డడుగఁగా, వాసుదేవుండు మునిముసినగవులు నగుచు నిట్లు నియె. నరేంద్రా! ఆగ్నిహోత్రుఁ డెంతగూఢముగ నున్నను సహజకాంతిని వెడిమిని వీడఁడు. ఈదినమున నాస్వయంవరమంటపమునం దాయ మానుషశక్తిని జూపఁగలవరాక్రమవంతులు పాండవులు దక్క నిక్కా

లమున రాజలోకములో నన్యులు గలరే? విధివశమునఁ బాపాత్ముండగు దుర్యోధనునిదురాలోచనము నెఱవేరకుండెను. అగ్రయ్యై. అగ్నిభట్టార కునిబోలె దేబోపంతుడై ధీశక్తిచే శ్వశ్శేయములను బొందుడు. మిరివిధమునఁ బ్రచ్ఛన్నవేషములతోడి ప్రసక్తమును నన్యులెటుంగ కునికి అగు. పోయి వత్తు మని చెప్పి, యాదేవకీనందనుడు రాహిణీ యుండుగాడి కుంతీనందనులయనుజ్ఞఁ గొని శిబిరమునకుఁ జనియె.

అట రాజనగరమును ధృష్టద్యుమ్నుండు విప్రులతోఁగూడనేగిన ద్రౌపదిని స్వయంవరమున గెలిచిన బ్రాహ్మణుం డెవ్వఁడో? వాఁ డెచ్చటి వాఁడో? పురమునం దెచ్చట విడిసియుండునో? ఆ బ్రాహ్మణుండు ద్రౌపది నెచ్చటికిఁ గొనిపోవునో యని విచారించుండై, యా బ్రాహ్మణ సమూహముతోఁ దానును గోప్యముగాఁ జని యాకులాలగృహమున నొక్కచోట డాగియుండె. రామకృష్ణులు శిబిరమునకుఁ బోగా విమార్జననకులసహదేవులు మాధుకరమునకుఁ బోయి యన్నముఁ దెచ్చి ధర్తపుత్రునకుఁ గుంతికి నివేదించిరి. అంతఁ గుంతి ద్రౌపదిం జూచి, దేవీ! యీయన్నమునఁ గొంత బలులకును, బ్రాహ్మణాతిథులకును, గవళ గాండ్రకును బ్రత్యేకించియుంచుము. మిగిలినదానిని రెండుభాగము లొనర్చుము. అం దొక్కపాలు నీపదివేలయేనుఁగులంతబలము గలయీ భీమసేనునకుం బెట్టుము. వెఱపాలి నానలుగురకు వలసినంతఁ గుడువఁ బెట్టుము. శేషాన్నమును మన మిరువుర ముపయోగింత మనెను. యాజ్ఞ సేనియుఁ గుంతి చెప్పినట్లొనర్చెను. అంత వారంపటును భుజించిరి. అంత సహదేవుండు శుచ్యోధము నేలపై దర్భలు విడిచెను. దానిపై నందఱును పవిత్రమకృష్ణాజినములను బఱచుకొని పరుండిరి. కుంతీదేవి వారి కందఱ కును ముందుగఁ బవ్యళించెను. ద్రౌపది దర్భాసనమున నసహ్యాపడక వాఁ పాదములకిడ నెంతమాత్రము పాత లేక సుతుష్టస్వాంతయై పవ్యళించెను. అంత వాఁ న్నదమ్ములు వేడికలో నానావిధశ్రావ్యహభేదనంబు లను, ననేకాస్త్రప్రయోగోపసంహారసంవిధానములను, ఖడ్గాద్యాయుధ సాధనములతో సమరసమయములయందు యుద్ధము చేయ వలసిన ప్రకారమును నొకరితో నొక రుపన్యసించుటయు, నితరులు వినుచుండుటయు, నందులకుఁ బ్రతిగా వేటొకరు చెప్పుటయు నింకొకరు

దానికి సమాధానములఁ జెప్పటయు సంతయును విని, భృష్టద్యు
ముందు వీరు విప్రవేషమున నుండితత్త్రయులే కాని విప్రులు కానేర
రని వృథామనస్కుండై, తక్షణము తండ్రివలె కరిగి యీ వృత్తాంత
మంతయుఁ జెప్పట కుపన్యసింపఁగా, ద్రుపదుండు కొడుకుతో నిట్లనియె.
వత్సా! మనకృష్ణుని జంత్రమును దెగ నేసి తోడ్కొని పోయినవారెవరో?
వారు హీనకులులు గారే? వా రెచ్చటి కేగిరో? వారి వృత్తులు
మన కివమానము తెవుగదా? పాండుపుత్రులు బ్రదికియుండువాఁరో?
మత్స్యయంత్రము నురులఁగొట్టిన యాతం డొకవేళఁ బాస్థుడే
యైయుండ నోపునే? వివరించి నావచస్సుకలవఁమును దిర్బుము.
అనఁగాఁ దండ్రికే గుమారుం డిట్లనియె. "కాజేంద్రా! ఎనుము. ఆర్విధ
మున మత్స్యయంత్రము నా స్వయంపురాలలోఁ దెగ నేసిన దేవ
సమానుం డైన పురుషుండును, నాతనివెంట మహాబాహుబలముతో
నొప్పారుచుఁ బోయినవాఁడును వీరిరువురును మనకృష్ణుని దోడ్కొని
మనయూరి వెలువలనున్న యొకకుంభ కాగ్రహమున కేగిరి. ఆచోట బీరి
వంటివారు మువ్వరు తేజోమూర్తు లగు ప్రత్యేకపురుషులతో మాట
లాడుచున్న యొకవృద్ధాంగన యుండఁగా, నాదేవికి వీ రిరువురును
మ్రొక్కిరి. కృష్ణ నాయవ్వకు మ్రొక్కు మనఁగా సక్కస్యకయు నట్లు
చేసెను. వారిలో నలువురు భిక్షుంబును గొనితెచ్చి యాముదునలి
ముందటఁ బెట్టిరి. అప్పు డాయవ్వ ద్రౌపదిం బిలిచి యాయన్నమునఁ
గొంత బలివిధానమునకును, గొంత బ్రాహ్మణాతిథులనిమిత్తమును, గబళ
గాండ్రుకును బ్రత్యేకింపు మనెను. వెఱభాగమును రెండుపా ల్లోనర్ప
మనెను. ఒక్కపాలు మత్స్యయంత్రము నేసినపురుషుండు గాక వానితో
వచ్చిన వేటొకనికిఁ గుడువఁబెట్టు మనెను. శేషించినదాని నాపురు
షులు నలువురును నాయవ్వయును ద్రౌపదియును భుజింపవలయు నని
నిర్దేశించెను. అంత మనబాల యాయవ్వ నిర్దేశించినట్లొనర్చెను. అంత
ఁజూచు భోజనానంతఃమున రిప్పుడు క్రిందఁబఱచుకొనిరి. వానిపైఁ గృష్ణా
జినములను బఱచికొని దానిపైఁ బవ్వళించిరి. కృష్ణయు వారిపాతల
ప్రదేశమున నొక్కవర్భాసముపైఁ బవ్వళించెను. పుట్టిననాటంగోలె
భోగినియై సుఖముల ననుభవించుచు నాగర్భశ్రీమంతురాలై యున్న

హృదయచోట నుండుటకేవిధమైన వంతయును బొందినట్లు తెలియ
దయ్యెను. వారు విలాసమున నానావిధసేనావ్రాహ్మణములను బండ్లుట,
ధేమించుట, నివిధాయుధ సయోగములను జేయువిధానములను, నానా
స్త్రములను యుద్ధకాలమునం దెక్కించుములయందుండు బ్రయోగించుట
యుపసంహరించుట మున్నగు విధానములను మాటలాడుకొనుచుం
డఁగా వింటిని. నాకుం జూడ వామత్తపత్త శ్రీయుని లోచించుచున్నది.
వారు సహస్రముగా స్వవిషయములను మాటలాడుచుండెనపు
డాలోచించుఁగా, నా చెవులను బంజపాండవునియే యూహ కలుగు
చున్నది. పాండవులు లక్ష్మయింట్ల కాలఁగా వా రెట్లో తప్పించుకొని
పాతీ రని వినియుంటిని గదా! యని చెప్పఁగా విని, ద్రుప
దండు తనయభిమతం బీడేరె నని సంతోషించి, వారియానవాళ్లను
జరిత్రను జక్కఁగా నెఱిగివచ్చుటకు వెంటనే తనకుల బ్రాహ్మణుని
వారుండుచోటున కంపెను. అంత నాపురోహిత బ్రాహ్మణుండును రాజును
మతంబున వెంటనే బొండ్లపు లుండు కుంభకారగృహంబున కేగి
వారితో నిట్లనియె. ఆర్యులారా! పాంచాలపతి మీవృత్తాంతము నంత
సవిశ్రమముగా నన్నుఁ దెలిసికొనినవ్వని మీయెప్పుడు బంపెను. మత్స్య
యంత్రమును గూల నేసినకూడం గాంచి యారాజు మిక్కిలి
యానందపరవశుడై యున్నవాఁడు. మీ కులగోత్రనామములను
మాకుఁ దెల్పి మా కుట్లాసమును గల్గింపుఁడు. ఈవరకు మారాజు
పాండురాజున కనుంగుఁజెలికాఁడు. ఎవ్విధమున నైన నాతనికుమారుఁ
డయిన యర్జునునకుఁ దనకూతు నిచ్చి వివాహము గావింపవలయు నని
తలపొసియుండెను. అని చెప్పఁగా ధర్మనందనుం డంతయు విని భీమ
నేనుం బిలిచి యీద్రుపదుపురోహితున కర్హ్యపాద్యాదుల నొసంగి
యర్పింపుము. అనుఁగా నాతం డ ట్లొనర్చెను. పురోహితుండును
వారొనర్పిన బూజులం దైకొని యుచితాసనంబునఁ గూర్చుండియుండఁగా
ధర్మపుత్రుం డాతని కిట్లనియె. ఆయ్యా! స్వయంచరకాలలో గంధపుష్ప
క్షతలతో నర్చింపఁబడియుండిన ధనుస్సు నెక్కువెట్టి యైదుశరములతో
మత్స్యయంత్రమును దెగ నేసినవానికి గన్యక నిత్తు నని శపథ
మును మీరా జొనర్చియుండె. కాని కులగోత్రనామములను విచారింప

లేదు. తననియమముచొప్పున నీతం డాయంత్రము నేసి కన్యకం బడసె. ఇతను విచారింప నేల? మఱియును హీనకుటుంబంబు, విలువైనవని బాగుగ నేర్పనివాడను నితం రాజకుమారులకలవిగాని యాయంత్రముయం త్రమును దెగవేయఁగలఁడే? మీరాజునభిమత మీదేరెనని తలంపుము. అని యిట్లు చెప్పఁచుండఁగ నే గాంధారిభూపతియొద్దనుండి దూత యొక్కఁడు వచ్చి వత్సనంబునతో నిట్లుచెయి.

—ॐ పాండవులు ద్రుపదునగరునకుఁ బోవుట ॥—

మహానీయులారా! మిమ్ము నంపఁటును మారాజు తోడ్కొనిరమ్మని మీ కందఱు కన్నిరథంబులను దివ్యాశ్వములంబు బూన్చినవానిని బంపి యున్నవాఁడు. కృష్ణులహితులై మీ రెల్లఁడును నగరున కరుదెంచు నది.మీకు రసవత్తరములగు భక్ష్యభోజ్యములతో నగళ్ళయం దన్నము సుసిద్ధము గావింపఁబడియున్నది. అని చెప్పఁగా, నప్పాండవులును రాజయోగ్యంబులయి రత్నాంచితంబులైన కాంచనరథంబు లెక్కి కుంతీ దేవిని గృష్ణును నొక్కరథం బెక్కించి వారిరువురుఁ దమవెంటరా ద్రుపద రాజనగరు సొచ్చెంచిరి. అంత ద్రుపదుండును వారల కనేకవిధంబు లైన వస్తువులతిప్రీతి నిచ్చి యుంఁగా, వారు వానిలో నన్యవస్థోచితమైన వస్తువులను గ్రహింపక ఊత్రయోచితంబు లైన యసివర్షకాఠకబాణ తూడీరరథవరూధవాజివారణంబులఁ బరిగ్రహించి, తన్ను సమీపించు చుండునప్పాండవుల యజినోత్తరీయములను, నతిసంభృత బ్రహ్మతేజములను నాజానులంపిమహాబాహువులను, నత్యున్నతభుజశిరస్సులను, విశాల నేత్రములను, వెడఁదఱొమ్మలను, నెడతెగక సలుపుచుండు వ్యాయామములచే సారముగలిగినదృఢకఠినాంగములను, ద్రుపదుండు వీక్షించి సుత భ్రాతృసుహృదమాతృబంధుజనులతోడను బరమవిదవృత్తహీనులతోడను నెనురేగి వారల నత్యుత్తమక్షత్రవరులఁగా నెఱింగెను. అంత వారిని దోడ్కొని వారల కని యలంకరించినమంటపమునకు రాఁగా, వారలశంకితులై ఊత్రయోచితంబు లైన మహాహ్వాసనంబులం గూర్చుండిరి. అప్పుడు ద్రుపదుండు వారల ఊత్రయు లని స్పష్టముగ నెఱింగియు, దానిని దృఢపఱచుకొనునిమిత్తము వారలలో ధర్మపుత్రుమొగమై యిట్లు

నియె. అయ్యా! మీరు ఊత్రియులలో, బ్రాహ్మణులలో, యదియునుం గాక పేదధారులై భువి సంచరించుచున్న పుంత్రిసిద్ధులలో, మఱియు సిద్ధాపదిని బరిగ్రహించునిమిత్తము స్వర్ణమునుండుండే యెఱెంచినదేవ తలో యెఱుంగము. మాకు సంశయము గలుగుచున్నయది. మీకల మాపెఱింగినగాని యీకన్యకకు విధువృత్తవివాహంబుఁ గావించనేరము. అనఁగా నారాజుకు ధర్మపుత్రుఁ డిట్లనియె. రాజా! సంశయము వలదు. మేము ఊత్రియులము. పాండురాజప్రియపుత్రులము. నే నందఱలో నగ్రజుండను. వీరూ ధీముడను. వాడు కవ్వడి. వారు కవలు. ఈవృద్ధ స్త్రీకుంతిమహాదేవి. ఆని తన్నుఁడు కన్యులఁడు కట్లని నెఱింగించి, మీసునుమారియైన పుత్రిక నొకకొలనునుండి వేటొకకొలనిఁ గొనిపోవడు తామరతీఁగెవోలె, మీగృహమునుండుండి మాగృహము నేరెను. నీవు మాకు ముఖ్యగురుండ వనఁగా ద్రువదుం డానందలహరిం దేలియాడుచు. నత్యుత్సాహంబున నానందబాష్పములు నేత్రములయం దుండి జాఱవడఁగా డగ్గుతొకవడి యెట్టకేల కీట్లనియె. ధర్మమూర్తు లారా! పావనులారా! నాపుణ్యంబున లాతూగృహదాహంబువలన విము క్తుల నయితి నని సంతోషించితిని. అనఁగా, ధర్మతనయుండు వారణా వతంబునుండుండి యరులబారిఁ దప్పించుకొనిన వృత్తాంతం బంతయుఁ జెప్పఁగా విని, ధృతరాష్ట్రదుర్యోధనుల నింపించి సామవచనంబులఁ బొందవుల నూఱిడించి క్రమ్మట వారలకు రాజ్యమును సాధించియిచ్చు నట్లు ప్రతిజ్ఞఁ జేసి వారిం బూడించి వారల నొకయు త్తమభవనము నందు సత్కారపూర్వకముగ నుండ నియమింపఁగా, నందుఁ బొండు పుత్రులును గృష్ణసహితయైన కుంతిమహాదేవియు సుఖ ముండిరి.

అంత నొక్కనాడు పుత్రమిత్ర బాంధవబ్రాహ్మణపరివృతుండయి ద్రువదండు సుఖాసీను లయియున్న పొండవుల కీట్లనియె. అయ్యలారా వినుండు. మాభాగ్యవశంబున నాయభివతంబుమేరకు మత్స్యయం త్రమును దెగ నేసినవాడు ఊత్రియవంశములలోఁ బేరెన్నికగన్న శంత నువంశోద్భవుండును, మహేంద్రువరప్రసాదజాతుండును, నభిజనపాత్రుం డును, శుభచారిత్రుండును నగు నీయజ్ఞును డయ్యె. కావున నీతం డిప్పుడు నాపుత్రికి వరుడయ్యెను. వేగంబ వారిరువురకును బాణిగ్రహణ

మహాత్మ్యచంబు యథావిధిగఁ జేయువాడగు. అని చెప్పఁగా విని ధర్మపుత్రుం డిట్లనియె. రాజా! అది యెట్లు నీ యర్జునునకు మున్ను వివాహముచేయువాడవు? నేను బెండ్లియైనదివఱకు భీముచేయుచు పెండ్లియాడవలయు. పెండియు నర్జునునకు వివాహయోగ్యకాల మగును. మాకు ముందే యర్జునునకు నీ వెట్లు వివాహము చేయఁదల పెట్టుదువు? అనఁగా ధర్మజునకు పృథకుఁ డిట్లనియె. రాజేంద్ర! అది యట్లగు నేని, ఈకన్యకను నీ కొఁంగి నేను బెండ్లిచేసెదను. నీవదీనికొక పగుభర్తవు గట్టు. ధర్మమొన్నదికి ననుక్లంఘనీయము. అనఁగా ధర్మతనయుండు భర్తమునఁ బండుటగు గ్రహింప యోగ్యులు. నీపుత్రక స్త్రీభర్తము; ఆభర్తమును మేమేవురమును గ్రహించెము. ఇది మామాతృవచనము. ఆనియమము మా కనుక్లంఘనీయము. అని చెప్పఁగా ద్రుపదుం డామాటలకు విస్మితుండై ధర్మతనమున కిట్లనియె. సత్యసూథా! ఒక్కపురుషునకుఁ బెక్కుట భార్యలు గలరను టెందున గలదు. కాని, పెక్కుట కొక్క భార్య యగు టేయుగములయందును నెక్కఁదలయందును విని యెటుంగము. నీవు తాకిక నైదికధర్మస్వరూపములను బాగుగ నెఱిగినవాడవు. మీఁదునుక్కిలి ధర్మమూర్తివర్తనాంజాతుండవు. నీ వాడిన మాట యధర్మం బని పలుకుటకు జంకుదుము. అయిన నిట్టివాని నిది వఱకు విని యెటుంగము. దీని నిక నీవును నేనును గుంతిమహాదేవియును ధృష్టద్యుమ్నుండును విచారించి యెల్లి నిశ్చయింత మనెను.

— పేదవ్యాసుడు ద్రుపదుకడ కేటెంచుట ౨౨ —

అంత నల్లనిజింకతోలు ధరించినవాడగును, సూర్యునితేజస్సు పంటితేజస్సుగఁ గలవాడగును, బ్రహ్మసమానుడగును, నాశాపాశము లుడిగినవాడగును, మహాత్ముడగును నగు కృష్ణద్వైపాయనమహాముని యచ్చోటికి విచ్చేయుటయు నందఱును నెదురేగి యామహనీయునిపాద కమలములకు మ్రొక్కి యథావిధి యర్చింపఁగ, నమ్మనిచంద్రుం డా పూజలం గైకొని నిర్దిష్టోత్తమాసనాసీనుం డై వారలం గూర్చుండ నియమింప, నందఱు నుచితాసనములఁ గూర్చుండిరి. ఇట్లు వేంచేసి యుండు వ్యాసభట్టారకుండు పాండవులకుశల మడిగి హితములై చెవుల

కింద నమాటల సంపాదన నలరించుచుండ నాముసింద్రునకు ద్రువదండము ప్రత్యేకముగ వందనములు సమర్పించి యిట్లు విన్నవించెను. 'లోకులందఱు ధర్మమని యంగీకరింపఁదగిన పలుకులు గలయాధర్మరాజు తానును దన సోదరులను నాకూతును బెండ్లి చేసికొనవలయునని పలుకుచున్నవాడు. మహర్షులకుఁ దెలియని ధర్మాధర్మములు లేవుగదా ! ఇంతకు మును పేయుగమునందైనను నొక్కవనితను బలువురు పెండ్లియాడి కాపురము చేసినదికలదా? అపులగువా రధర్మమును బలికిన మాత్రముననే వేదములకును, లోకాచారమునకును విరుద్ధముగఁ బ్రవర్తించుదురా? కావున నీకుఁ దక్క నితరుల కిట్టి ధర్మచర్యములు కలుగునెడ ధర్మము చెడకుండ నిర్వహింప నగునే' యని పలికెను. ఆ సమయమున ధర్మరాజు ద్రువదండమును వ్యాసుమొగమై 'యోమహానుభావా! నవ్వులకైనను, నాటలయందైనను, నధర్మవిషయమున నాలుకయును, మనమును నా కెప్పటికిని దగులుట లేదు. కావుననీయంగ నను మే మేవురమును బెండ్లి చేసికొందుము. అట్లానప్పవలయునేకాని యితరవిచారములు చేయఁదగవు. అధర్మమున నెప్పుడెనియును బ్రవేశింపనినామనస్సు పాంచాలియందనురక్తమయినది. మా కేపురకు నీకన్యక ననుభవింప మాతల్లియనుజ్ఞ కలదు. గురువులలో నెల్ల తల్లి మేటిగురువు. కావున నట్టివెద్దలపల్కును శిరసావహించి యాచరింపవలసినది ప్రథమ ధర్మము. మఱియును నేతన్నిమిత్తమునఁ బూర్వాచారమును గలదు. తొల్లి గౌతమవంశమునఁబుట్టిన జటిలయనుమునికన్య *యేడ్గురుఋషులకు ధర్మపత్ని యయ్యె; మఱియును దాక్షాయణి యను మునికన్య యొక్కతె ప్రచేతను లను నేకనామమున వ్యవహరింపఁబడుచున్న పారగు ఋషుగురు మునులకుఁ బత్ని యయ్యె ననియుఁ బురాణములయందు వినుచున్న వారము.' అనఁగా, ధృష్టద్యుమ్నుండు మునివరేణ్యునితో నిట్లనియె. 'బాదరాయణీ! చిటుతవాఁ డగు నర్జునుండు పౌరుషంబున సాధించి తెచ్చినకన్యను సర్వధర్మములఁ దెలిసినవాడును, సోదరులలో జ్యేష్ఠుండును నగు ధర్మరాజెట్లు వివాహమాడఁదగును? వీరి కెల్లఁగృష్ణయొక్క రైయెట్లు

* గౌతమవంశమునఁ బుట్టినజటిలనికూతురు తనతమ ప్రభావమున నేడ్గురు ఋషులకు నొక్కతెయ భార్య యయ్యె నని యాంధ్రభారతము.

భార్య కాగలదు? భర్త సూక్ష్మ మెట్టిదియో యెటుంగజాలకున్న వాడ? అనుమండంగనే నుమాప్తితోఁ గుంతి యిట్లనియె. 'సాత్యవతేయా? భర్త జంబుచితంపుఁ బలుకు లాడెను. నావలుకుఁ కన్యతదోషంబు రాకుండ భర్త నిష్ఠ యము చేయుము.' అని చెప్పఁగా నప్పారాశర్యుండు కుంతి నూజింపించుచు సోమకుని (దువడుని) మోముఁందుఁ జూడ్చి నిలిపి యాతనికితో యిట్లనియె. 'మీయి రాజా! భర్త తత్వమును లెచ్చగా నెఱింగి యీ భర్త రా జభర్తనుఁగూడ నాడెను. దేవతామూర్తియైనదిగా కుంతి లెక్కయక దబ్బనలం పలుకెడు. వీరిమాటలును, దేవతలతాత్పర్యమును నొకటియేకాని వేటు కానేరదు. కావున సత్యధా యులోనింక నీ నీ యెపురకును నీకూతు నీశుభాంగి నిచ్చి పెండ్లిచేయుము. భరి సత్త్వము. వీరివృత్తాంతమంతయు వివరము. దాని నంతయు వివరింపదువేని వివరంబుగాఁ జెప్పెను' నని యాదుపడు చేయి పట్టుకొని యేకాంతస్థలమునకుఁ గొనిపోయి యం దాసీనుండై, యతనిని దగవమీ గంబునఁ గూర్చుండ నియమించి యతని కిట్లనియె.

❖ *నాళాయన్యసాఖ్యానము ❖

పూర్వము నాళాయని యయిన యింద్ర సేన యను పేరు గల వజ్రమవతివ్రత మాధ్యుల్యుఁ డను మునికీ భార్య యయి యుండఁ, గర్త సశమున నాతనికిఁ గుప్తవ్యాధి ప్రాప్తించెను. అక్కతమున నతనిశరీరము లోని మాంస మంతయుఁ గృశించి క్షతశూన్యమై యెముకలును, నర

* ఈకథప్రక్షిప్త మని భారతవ్యాఖ్యాత నీలకంఠభట్టాచార్యుండు విడిచి పోయినాడు. అనందపూర్ణముసింద్రుండు వ్యాఖ్యానము చేసియున్నాడు. నన్నయ భట్టారకుండు తెనిగించియున్నాడు. చంపూభారతము మున్నగు భారతకథలను వ్రాసిన గ్రంథకర్తలకావ్యములలో నీయాఖ్యాన మున్నది. కావున వచనభారతరచయిత లందఱును దీని కాంధ్యవచనమును రచియించిరి. కావున నే నిం దీకథను బొందు పఱచితిని. మఱియొకవిశేష మున్నది. నాళాయని యైనయింద్ర సేన మాధ్యుల్యునిచే విడువఁబడి యాదేహమును వదలి యొకరాజుద్విపులికగాఁ బుట్టి పతినిమిత్రముగ నీశ్వరునిగుఱించి తమస్సు చేసి నని తెనుఁగుభారతమున నున్నది. సంస్కృతమున శరీరాంతరమును దాల్చిన ట్లగవడదు. మాధ్యుల్యుండు దేహత్యాగమును జేయునపు డాకర్మాణిని జూచి "భవిష్యసి వృల్లాకే త్వం రాజపుత్రీ యశస్వినీ, పాంచాలరాజ్య

ములును, జన్మమును మాత్రము విడిచియుండెను. ఇట్టి మునుష్యులు, రోగియు, గంపుగల యొడలూ మొగము గలవాఁడగు, నతిమఃఖజివి యును, నతితోషియును, పీడిపోవుచుండు తోలును గోళ్లును గలవాఁడు పైన యావతని వెక్కిరింపక మిక్కిలి మక్కువతో నుపదించుచు, నతండు భుజింపఁగా మిగిలిన యన్నమును నాతనివెత్తియుంచే తాను నావరమవతివ్రత యగు నింద్రునే భుజించుచుండెను. ఇట్లుండఁగా చొక్కెనమున నతండు భుజించుచుండఁగా నాతనివెద్దవ్రేలు ముడిచి యూడి యాతనియన్నమునందు బడెను. అట్లన్నములోఁ బడిన నతివ్రేలిని నేవగించుకొనక నాళాయని దాని నెత్తిపైచి, మిగిలినయన్నమును ప్రియముతోఁ దినెను. దానిని భర్త చూచి భార్యయు దనురక్తుడై దానిపతిభక్తికి మెచ్చి భార్యతో నిట్లనియె. 'పశుభాంగీ ! నీవతిభక్తికి మెచ్చితి. నీ క్షిప్తమైనదానిం గోరుము. ఇచ్చెద ననఁగా, నప్పురమవతివ్రత తనకుఁ బ్రసన్నుడయిన పతితో నిట్లనియె. 'ప్రాణనాథా ! నాకు గామభోగములు తనియవు. కావున నీవు స్వతపోమహిమచే నీవికృతస్వరూపమును వదలి సుందరయావనరూపములు గల హైందుగురు పురుషుల వివిధరూపములం దాల్చి, కామోపభోగముల నన్ను సంతోషింపఁ జేయుము.' అనఁగా నాముషియుఁ బత్ని క్షిప్తమైన నానావిధవివేచనములను దాల్చి యాయుప్రసేవతోడ ననేకవిధవనప్రదేశముల విహరించుచు మహేంద్రలోకమున కేగి, యందు దేవర్షులు పూజింపఁగా సూర్యరక్షము నెక్కి వియధఁగాజలముల నిరువురును దీప్తమాడి, చంద్రునికీతకోణములు సోకుచల్లనిప్రదేశములలోఁ గొంతకాల ముండి

సతా ద్రుప్రసవ్య మహాత్మనః. భవితారస్తు తే కత్త వతయః పంచ విశ్రుతాః, తైస్సార్థం మధురాకాకైః చిరం రతిమవాప్యసి." యశుటయే యాధారముగ నున్నది. అయినను విద్వాంసులు కొందఱు నాళాయని రెండవవరే మెత్తి యాశరీరముతో మహాదేవు నారాధించి వరమును బడసిపట్టు నన్నయ వ్రాసినదానినే క్రమముగా భావించి యానాళాయవ్యపాఖ్యానమునందు మన కిప్పుడు లభించియుండు పాతమున బహుకాల పాతభేదముచే గొన్ని క్షోకము లీప్రకరణమున వదలిపోయియుండవచ్చు ననుచున్నాఁడు. అయిన నీయపాఖ్యానకథకు వ్రాయుటలో నన్నయభట్టాచార్యునియాధారతానుసరణము గావించఁబడిన దని పాతకు లెఱుఁగుదురుగాక !

కైలాసమేరుగిరిపరులయందు యథేచ్ఛావిహారములను జలుపుచు, ముద్దలుంచు గిరిరూపములు భరించినచో నింక సేతాను నదీరూపమును దాల్చియు, నాయుషిమర్మందు కల్పవృక్షరూపి కాఁగా నాళాయని కల్పలతయై, మఱియును దా నేరూపమును దాల్చినను దత్తదువితరూపయై ముద్దలునకుఁ జిత్తానువర్తియై మెలఁగుచుండ బహుప్రదేశములలో ననేకసంవత్సరములు దానితో నిష్ఠనుభోషభోగముల ననుభవించి తనివిఁ జెంది తపం బాచరింపఁ దలపోయఁగా, భర్తకు భార్యయిట్లనియె. 'తపోధనా ! నేను గామోపభోగముల నింకను దనియకున్నదాన. ఇంకం గొంతకాలము నాయుష్టాసువర్తివై గుండుమనఁగా, ననన్యకాంత యగునత్తరుణితో మాద్వల్యుం డిట్లనియె. 'ప్రేయసీ! ఇట్లు స్థిరములు కాని గామోపభోగములయందుఁ గాలము గడపుచో నాకు శాశ్వతపదవి నొసంగుతపస్సునకు విఘ్నము కలుగుచున్నది. నీ వింకను దనివిఁ జెందినదానవు కాకుండుటచే మనుష్యలోకమునఁ బాంచాలవతికిఁ బుత్రివై జనించి, సుందరాకారు లగుపాండవులైదుగురిని బతులనుగాఁ బడసి వారియందు సర్వభోగముల ననుభవింపు మని బ్రహ్మత్వమును బొందెను. అంత నాయుంధ్రనేన కాలవశమున శరీరమును వదలి కాశిరాజుకూతురై జనించి యతిసౌందర్యవతి యైనను దౌర్భాగ్యమునఁ బతిం బడయనేరక నగచి, మహాదేవునిఁ గూర్చి తపంబుఁ జేయఁ దొడంగెను. అశుభాంగి తపస్సు చేయునప్పుడు గ్రీష్మకాలమున నాహారము లేక పంచాగ్నిమధ్యమున శశిశేఖరుని ధ్యానించుచుండఁగా, నాదేవదేవుం డాకృశాంగి తపస్సునకుఁ బ్రీతుం డై యామెముందు నిలిచి, యోవరాంగీ! నీవేమి కోరి తపం బిట్లు తీవ్రముగఁ జేయుచున్నదానవు? పరమదుగుము. ఒనఁగెద ననఁగా, నాపస్విని మహాదేవునితోఁ బతి నొసంగుమని యైదుమాటులు ప్రార్థించెను. అంత నీశ్వరుండు దాని నుద్దేశించి,

“భవిష్యతి చ లే జన్త మనుష్యేషు వరాంగసే,

భవిష్యతి చ లే భీరు పతయః పంచ విశ్రుతాః.”

“మహేంద్రపరుషస్సర్వే మహేంద్రసమవిక్రమాః,

కత్రస్థా స్సుమహాత్కర్త సురాణాం త్వం కరిష్యసి.”

ఓ వరాంగనా! నీకు మఱియొకజన్మము మనుష్యులలోఁ గలుగఁ

గలదు. ఆజన్మమందు నీకైదుగురు (జగద్విఖ్యాత) పతు లగుదు రనియు, వారు మహేంద్రునితెజస్సు గలశరీరములును వానిపరాక్రమమును గలవారై యుందురనియు, నీవుభూలోకముననుండి దేవకార్యమునునెఱ వేర్చెదవనియు వరము నొసంగఁగా, నాకన్యక “లోకేశా! ఒక్కతె కనేకులు పతు లగుట ధర్మమే? ఒక్కతెకు భర్త యొక్కఁడే యని శాస్త్రములు విధించినవి. ఆపత్నమయమున సంతానార్థము భర్త యను మతించినచో వేటొకనిని బొంద నగును. మూడవవానినిబొందిన బ్రామ శ్చిత్తము విధింపఁబడియున్నది. నాలవవానితో సంగమించిన యది పతి తురాలగును. అయిదవవాని బొందిన దానిని గులట యందురు. ఇవివిధమునఁ బెద్దలు నుడువుదురు. కావున నోమహానుభావా! యీధర్మసంకటమునందుండి నాకు మోక్షము గలిగింపుము. అని ప్రార్థింపఁగా శంకరుఁ ‘డోకల్యాణీ! నీవు పతిదాన మొసంగు మని ధైర్యదుమాటు లడిగితివి. అట్లగుట నీ కేపురు పతు లగుదు రని వక్కాణించితిని. ఇది తప్పదు. వరముఁ బొందుటంజేసి యిది దూష్యమును, ధర్మవిరుద్ధమును గానేరదు’ అని చెప్పఁగా నాకన్యక వెండియు మహాదేవునితో నిట్లనియె. ‘ఓపార్శ్వతీశా! నాకుఁ బతు లైదుగు రగుదు రేని నాకు వారియందుఁ బ్రత్యేకసంగమమును, నిండుకొమారం బెల్లప్పుడును, బతిశుశ్రూషా పరత్వమును, నందఱయందు సమభోగేచ్ఛయుం గలుగ ననుగ్రహింపు’ నని ప్రార్థింపఁగాఁ బినాకి దానికోరిన ట్లాసంగి, గంగాతీరమున మహేంద్రుం డున్న వాఁడు. వానిని నాయెద్దకుఁ దోడ్చెన్నని యాజ్ఞాపింపఁగా సక్కన్యక శంభునకుఁ బ్రదక్షిణపూర్వక నమస్కారంబు బ్రాసరించి, గంగాతీరమున కరిగెను.

❀ పంచేంద్రోపాఖ్యానము ❀

అసమయమున వైవస్వతుండు (యమధర్మరాజు) లోకమునం దలిప్రాణులను జంపుట మాని, నైమిశారణ్యమునందు సత్రయాగదీక్షంబూని యుండెను. కావున లోకమున జనులు చావు లేక యుండిరి. దీని కోర్వక యింద్రాదిదేవతలు బ్రహ్మకడ కేగి, ‘పితౄషహ! మర్త్యు లగు మానవులు చావు లేమి నమర్త్యులైరి. వారికిని మాకును ధారతమ్యము లేదయ్యె’ నని యేడ్చిరి. అంతఁ బరమేష్ఠి దివ్యజ్ఞానమునఁ దెలిసి

‘యోదేవతలారా! యముండు సత్రయాగము నింతకుఁ జాలించెను. తన తొల్లింటి నీయమితకార్యమును బ్రారంభించి చేయుచున్నవాడు. మీ రేడువ వలదు. మీకును మనుష్యులకును నెప్పటియట్లు భేద ముండఁ గలదు. మీరు మీస్థలముల కేగుడు. మఱియు నావై వస్వతునియంశము నందును భూలోకమున మీయంశమునందును, నేవురు నుండుజులు పుట్టి పరాక్రమవంతులగుచు నా వై వస్వతునియుద్యోగమునకుఁ దోడ్పడు చుండు’ రనియె. అందుల కింద్రాది దేవతలు సంతసించి మంబాకినీతీరమున మఱిపోవుచుండఁగా నానదీతీరమున నొక్కకన్యక భూరముగ నేడ్చు చుండఁగా, దాని కన్నీరు గంగలోఁ బడి కనకకమలము లగుచుండఁ దానింజూచి వెంబడించుచున్న దేవతలు దేవేంద్రునితో నాకన్యకను సమీ పించి దానిరొదనమునకుఁ గనికరించి, మహేంద్రుండు ‘నీవెవ్వరేవు? నీదుఃఖ కారణం జేమి? యని యడుగఁగా నాకన్యక పురుషహతున కిట్లనియె. పురందరా! నే నెవతె నని నాదుఃఖకారణమును నీ వెలుంగఁగోరు దేని నావెంబడి నరుదెమ్ము. అని చెప్పఁగా, నింద్రుండు దానిమాటల కొడంబడి దానిని వెంబడించి పోవుచుండెను. అట్లు పోవుచుండఁగా హిమ వత్సర్వతగుహలలో నొక్కదానివాఁకిట నొక్కరత్నసింహాసనముపై నొకసుందరాంగితో వరుణరూపము ధరించి జూదమాడుచున్న మహా దేవుం గని వరుణుండ కా యచి తలపోసి, వానిపైఁ గోపముం బూని యిట్లనియె. ‘ఓరీ! యీచరాచరజంతుజాలములతో నిండియుండు నీ బ్రహ్మాండమంతటికిని నేను బ్రభువను. ఈ పజ్రాయుధమును చేతఁ బూని యీముల్లోకములను నేను రక్షించుచున్నవాడ. నేను బురందరుండను. అట్టి నన్నుఁ జూచి నీ వీరత్నసింహాసనముపైఁ గూర్చుండి యొక్క యంగనామణితో జూదమాడుచుండుట నీకుఁ దగునా? ఇట్లు ‘నీకు నే నెల్లిదమైతి నే?’ అనఁగా నాపలుకులను రుద్రుం డానించి క్రుద్ధుండై రాద్రమగు తనస్వరూపముతో నిట్లనియె. ‘ఈదురాత్ముండు నాకా వించుకీ డారసమునకు భంగముఁ గావించెను. కావున నొకన్యకా! నీవు పోయి యాదుష్టుని నాసమీపమున కీడ్చుకొనిర’వ్వనెను. అంత నా కన్యక పురుషహతునిచెంత కరిగి వానిని దాఁకుడు, బురందరుండు ప్రజ్ఞ తప్పి నేలఁబడిమూర్ఛిలైనను, అప్పుడు వానిశరీరమును జూచి చంద్రశేఖరుం

డిట్లనియె. ఓరిదురాత్తా! నీవు నాయెదుట వెత పొకింతయును లేక
యహంకారపు మాటలాడితివి. నీవు యథార్థముగఁ బరాక్రమశాలి
వగుదు వేని యీకొండశిఖరము నెత్తు మనఁగా, నాపాకశాసనుండు
మూర్ఖుడేరి యీకొండశిఖరము నెత్తఁబోయి దానిని రెండుబ్రద్దలుగాఁ
బగులఁగొట్టెను. ఆశిఖరంపురెండుపాయలమధ్యను జూడఁగా నీమహేం
ద్రునివంటివారు వయోరూపలావణ్యముల సరియగుచు నలుపురుగాన్నిం
చిరి. అంత మహేంద్రుండు వారియాకారముల నుపలక్షించి యచ్చెరువడి
నేనేల యీనాల్గరూపముల నొందితి నని తలపోయుచుండెను. అప్పుడు
శంకరుండు వారి నేవురను వీక్షించి మీ రేవురును భూలోకమున దేవ
కార్యముకొఱకు మనుష్యయోగులయందుఁబుట్టు డని యానతిచ్చెను.
మఱియు నప్పు డింద్రుండు 'దేవా! నేను మనుష్యయోనియందుఁ బుట్టి
లేను. నాకు మాఱుగా నాయంశమునఁ బుట్టుని బంపెద ననెను. అప్పుడు
విశ్వభుక్కు, భూతథాముండు, శిబి, శాంతుండును, నింద్రపుత్రుండును
నందఱుం గలసి వార లేవురును ధర్మ, వాయు, ఇంద్ర, అశ్వినులు తమకు
దేహములు కలుగఁజేయఁగా ధర్మజ, భీమ, అశ్వున, నకుల, సహదేవు లను
నామముల జనియించిరి.

అంత బ్రహ్మాదిదేవతలచే బ్రార్థించఁబడిన శ్రీమన్నారాయణదేవుని
నితానీతకేశములయంశమున బలదేవుండును శ్రీకృష్ణుండును వసుదేవ
సందనులై రోహిణీదేవకీదేవులగర్భముసందండి యీలోకమున కవత
రించిరి. దేవకార్యనిమిత్తముగనే యాచినారాయణుండు పురుషోత్తముఁ
డీ మనుష్యస్వరూపము నెత్తి భూలోకముసందు యాదవులలో నవత
రించెను. ఈయింద్రు లయిదుగురికిని నొక్కతే భార్య యగునట్లు
శ్రీ మహాలక్ష్మీయంశమున నాళాయని యగు నింద్రునైన యపరజన్మమందు
కాశిరాజసుతయై జనించి, దివ్యసుందరరూపముఁబొచ్చియుం దనదౌ
ర్భాగ్య విశేషంబున నాజన్మమునందుఁ బతిం బడయ నేరక మహాదేవునిఁ
గూర్చి తపం జూపి, యాతనివరమున నీజన్మమున నీ కయోనిజ
యైన కూతురై పుట్టి, యిప్పు డీ యైదుగురికిని ధర్మపత్ని కాగలదు.
ఈకన్యక దైవయోగమున యాబోపయాజులమహిమచే ద్రౌపదిగా
బుట్టెను. కాకున్న నగ్నిని వ్రేల్చినమాత్రమున నిట్టి జగన్మోహనమూర్తి

యుదయించునే ? మఱి యీశ్వరక శ్రీదేవియంశము గలది కాకున్న దీని కింతటి దివ్యసౌందర్యమును, దనచుట్టుకొరసుదూరమువఱకును దివ్య సుగంధవ్యాపనమును దీని కబ్బునే ? ఇది వీరిపూర్వజన్మవృత్తాంతంబు నాతపోబలంబున నెఱింగినదానిం జెప్పితి. నీవు విశ్వసింప వేని దివ్య దృష్టి నొసంగెద. వారిపూర్వరూపములను దిలకింపుము. అని వేదవ్యాసుండు ద్రుపదునకు దివ్యదృష్టి నొసంగెను. అంత నాసోమకుండు తనకట్టెదుట దివ్యకిరీటములఁ దాల్చి, సూర్యాగ్నితుల్యతేజస్సులతోఁ, దాటి చెట్టుంతపాదపులు గల యున్నతశరీరములతో, దివ్యవస్త్రాభరణములను పుష్పమాలికలను ధరించి, యేకాదశరూద్రులయు ద్వాదశాదిత్యులయు దేహములతోఁ దుల్యములైనశరీరములతో నుండు పూర్వేంద్రులను, సింద్రాంశజుండై యింద్రుంబోలియున్నయద్భుతుని, దివ్యసుందరియు వారి కనుగుణయు నైనయాశ్వకనుం జూచి, పరమాశ్చర్యభరితమానసుం డై బాదరాయణునియడుగులకు మ్రొక్కియుండె. అంత వేదవ్యాసుండు ద్రుపదునకు వెండియు నిట్లనియె. ఓపాంచాలకాతీ! దైవయోగం బిట్టిద. దీనిని దప్పింప నెవరికిని శక్యము కానేరదు. వీరైదుగురును సీకన్యకను బెండ్లియాడుట ధర్మము. మఱియు నొకనిదర్శనమును జెప్పెద వినుము. నితంతుం డనురాజుని యొక్కొండు పూర్వకాలమున నుండెను. వానికి బహుపరాక్రమశాలురును, వీర్యవంతులును నగు సార్వేయుండు, శూర సేనుండు, శ్రుతసేనుండు, సారుండు, వతిసారుండు నను వార లేవురుపుత్రులుండిరి. వాఁనోన్యన్యస్నేహమునవిఖ్యాతఁగాంచి పెరుగుచుఁ బెద్దవారైరి. వారేవురు నొశీనరపతికూతు నజిత యను దానిం బెండ్లాడి, దానియంధు వేర్వేట సంతానములను బొంది సుఖులై యుండిరి. కావున నిట్టిపూర్వాచారము కలదు. వీరి కేవురకును భార్యగా దైవయోగమున జనించిన యాసౌందర్యతిలక వీరికి నిచ్చి వేరోలగంబున వివాహముఁ గావించుము. అని వివరింపఁగా ద్రుపదుండు తృప్తుండై వేదవ్యాసునితో నిట్లనెను. మునివర్యా ! ఈవృత్తాంత మేమియుఁ దెలియమింజేసి యజ్ఞానంబునఁ దర్కించితి. దైవ మట్లు విధించియున్నది. మహాసీనుండ వగునీవును నిక్టార్థమున కనుకూలముగ నియోగించితివి. పాండవు లేవురును నాకూతుఁ గృష్ణును బెండ్లాడుదురుగాక ! అని సమ్మతించెను. అంతఁ గృష్ణుడైపాయ

నుండు ధర్మరాజుంజూచి యీదినము *పుష్కమినక్షత్రమునం జంద్రుం
డున్నవాడు. ఇది శుభయోగయుతము. ఈశుభదినమున మీరేవురును
గృష్టను బెండ్లిచేసికొనుఁ డని సెలవొసంగెను. అవ్విధమున వేదావ్యా
సుండు నిశ్చయించి సెల వొసంగఁగా, ద్రుపదుండు మిక్కిలి యను
రాగముతోఁ బాంచాలముఖ్యవట్టణ మగు కాంపిల్యనగరమునం దష్ట
శోభనములు జరుగఁ జాటించి, వివాహమహోత్సవమును ప్రారంభించెను.
అప్పుడు పురమంతయు సందు గానరాక యరఁటిచెట్లు, పోక గుత్తులు,
లేతరావిచిగుళ్లు మున్నగువానిచేత నలంకరింపఁబడెను. మఱియుఁ
బౌరులు ప్రతిగృహద్వారములను జందనోదకములచేత నలికి, ముంగిళ్ల
యందుఁగర్పరముచేతను, ముల్యాలచేతను మ్రుగ్గులు పెట్టిరి. సౌందర్య
వతు లగు విలాసినీజనులు తమకు నియమింపఁబడినకార్యములయందు
జాగరూకలై మెలఁగుచుండఁగా, వివాహోత్సవసందర్భనార్థంబుగ
నాగతానేక రాజన్యసహృద్బాంధవులచేతను, మఱి సంతతాశీర్వాదనినా
నంబుల భూనభోంతరాళంబుల ధ్వనింపఁ జేయుచున్న భూసురులచేతను,
మిక్కిలి రమణీయంబై యుండు ద్రుపదునిమందిరంబునం దీశాన్యభాగం
బునఁ జిత్రవిచిత్రములైనవస్త్రములచేతఁ గట్టఁబడిన మేలుకట్లయందు
వ్రేలాడుచున్న ముత్యాలసరులచేతను, దివ్యపరిమళములను నానాదిశల
వెడఁజల్లుచుండు పుష్పమాలికలచేతను శోభాయమానమై యుండునది
యును, మేలైనయాకుపచ్చని పట్టువస్త్రములచేఁ జొట్టఁబడినస్తంభం
బులు గలదియును, బ్రత్యగ్రములయందు లేఁజిగుళ్లు గలిగి యక్షతలతో
విరాజిల్లు గంగాది పుణ్యనదీతీర్థములచే నిండిన సువర్ణకలశములతో
వెలయు చున్నదియు, లాజలును ఘృతమును గలబంగారుకలశ

* ఇవట మునుపు, వివరించినపుష్కమినక్షత్రోహిణీవిషయము కొంత చర్చించెదము.
ధర్మరాజునకు జననాదినవత్సరములు 30, నెలలు 2 అయినప్పుడు స్వయంవరము
జరిగినందున నిది చాంద్రమానవ్రకారము రౌద్రసవత్సరమును, బార్వాస్తవ్యమానవ్ర
కారము భావనామసంవత్సరమును నగు. పుష్కమినక్షత్రవికాదశి బుధవార మని యేర్పడినది.
ఇందున కాదినము ఏకాదశిగడియలు 32, రోహిణిగడియలు 12, నైయున్నది. ఇందు
నకు గణితమును సూచించిన గ్రంథబాహుళ్య మగును. ఇది ద్వాపరయుగాంతమునకు
౨౮౫2౫ దినములకు ముందుగాఁ గడచినదానిని సూచించితిని.

ములును, సమిధలు, దర్బలు, సన్నికల్లు మున్నగువానిచే రిన్యమైనది యును, నూతన మగు గోమయమువలె బచ్చనైన మరకతమణులకాంతి సమూహములచే బూయబడినబంగరుతిన్నెమీఁద నుండునగ్ని కుండము నందు జలించుచున్న వివాహాగ్ని కలదియునునైన యాపెండ్లిపందిరి పాండవపురోహితుం డగు ధౌమ్యుడు మున్నగు ననేకవిద్యవ్రతీసురనివ హంబుతో మిక్కిలి ప్రకాశించెను.

❖ ద్రౌపదీవివాహకహోత్సవము ❖

ఇవిద్ధంబున ద్రుపదరాజు పెండ్లిమంటపమును బలుతేటంగుల శుభాలంకారములతో శోభాయమానము గావించి, మంగళద్రవ్యముల సమకూర్చి పెండ్లి వేడుకను గన్నులారఁజూచి యానందించుచుండఁగా, బాండవు లయిదుగురును మంగళస్నానములు గావించి మేలైనవస్త్రములను నాభరణములను ధరించి యావివాహవేదిఁ జేరిరి. అంత నప్పు రేందువదన యగు ద్రౌపది సభపరిచారి కాజనంబులు జలకమాడింప నత్యంత విదగ్ధపుణ్యాంగనావించిత లలితపస్త్రాభరణా ద్యులంకృతాంగియై కమనీయుకాంతాసహస్రంబుతో మెల్లస ద్రుపదునాజ్ఞ మెయి నావివాహ మంటపమునకేటించె. భూసురేంద్రపరివృతుం డైన ధౌమ్యుడు పుణ్యా హమును వచియింపించి, మొవట ధన్యనందనుని ద్రౌపదిని పెండ్లిపీటపైఁ గూర్చుండ నియమించి, వివాహప్రయుక్తమంత్రావాతులచేఁ బ్రదక్షిణా వర్తితదీ ప్తశిఖానలమున విధియుతముగ హోమము గావించి, యగ్ని సాక్షీకముగఁ బాణిగ్రహణముఁ జేయించెను. వ్యాసవచనమును, బూర్వ జన్మపరమును గారణముగా దానికిఁ గన్యాత్వము నూటతంబు గాకుండుటవలన భీమాష్టననకులసహదేవులు నలువురును, గ్రమగబుగ ద్రౌపదిని యథావిధిగఁ పెండ్లి యాడిరి,

అప్పు డప్పాండవు లేవురకును ద్రుపదుండు పాంచాలిం బరమోత్సవమునఁ బెండ్లి చేసి, యద్యేవురకును వేటువేటుగ వెలలేని మణిఖచితములైన యాభరణములను, నపరిమితంబులైన యర్థరాసులను, నానావిధ వస్తునివహంబులను, నూతన కనకరథములను, వేయేసి యశ్వములను, నూతన భద్రగజంబులను, బడేసివేల దానీజనంబులను, నూతనవేల పాడియావులను నగ్నిసాక్షీకముగ నొసంగి, బలపరాక్రమవంతులైన

పాండురాజపుత్రు లల్లు పగుటకు నెంతయు నానందించి, యింక నాక
వాసు లగు దేవత లైనను దన్ను గెలువ లేరని విశ్వసించి చింత దక్కి
యుండెను. చతుస్సముద్రములకు మధ్యనుండుసామ్రాజ్యలక్ష్మికి మూలం
బైన ద్రౌపది యంత నంతఃపురమున కిరిగి, యాయంతఃపురస్త్రీలు తన్నుఁ
గొలుచుచుఁ బరివేష్టించియుండఁగా నుత్తమాసనమున సుఖోపవిష్టు
రాలై యున్న కుంతిమహాదేవికి సాష్టాంగవందనము లర్పించి చేతులు
జోడించికొని యెదుట నిలుచుండియుండఁగా, నప్పుడాపాండురాజమహిషి
కోడలినత్పవర్తనమునకు సంతోషమై యిట్లనియె. ఓలలితాంగీ! మహేం
ద్రుని శచీదేవియు, నగ్ని దేవుని స్వాహాదేవియు, గుణేశుని భద్రాదేవియు,
వసిష్ఠముషిని నరుంధతియు, జంద్రుని రోహిణియు, శ్రీమహావిష్ణువును
నాదిలక్ష్మియు, నలుని దమయంతియుంబోలె నీవును నీవతులయందుఁ
బ్రీతియు భక్తియు నొప్పుగా మెలంగుము. దీర్ఘాయువు గలవాడును,
బలవరాక్రమసంపన్నులును సగుపుత్రులం బడయుము. గురువృద్ధబాంధ
వాతిథిజనుల నెప్పుడుఁ బూజింపుము. సతతాన్నదానముం జేసి భూసు
రులఁ దృప్తులం గావింపుము. భూలోకప్రదేశములకు కురుజాంగలాది
సకలదేశములకు రాణివై విలసిల్లుము. నీభర్తలు రాజసూయాశ్వమేధ
యాగముల నొనర్పఁగా నీవును వారివెంబడి దీక్షఁ బూని, భూదానాద్య
శేషదానములను బాత్రులగువారి కొసంగి ధర్మపత్ని యనఁబ్రఖ్యాతిఁ
జెందుము. పెండ్లికాలమున నీ విప్పుడు మంగళద్రవ్యములతో నలం
కరింపఁబడి శోభిల్లుచుండ, నిన్ను నేను జూడఁగలిగినయానందముకంటె
బెక్కుమడుంగు లెక్కుడగు పరమానందమును వేవేగ వీరులగు పుత్రు
లం గని సంతోష్టస్వాంత్యవై యున్న నిన్నుఁ జూచి, పడయుదాన నని
ప్రియపూర్వకంబుగఁ గోడలిన నాశీర్వదించె. అట వాసుదేవుండు కాం
పిల్యపురమునందు ద్రౌపదినిఁ బాండవు లేవురును బెండ్లాడి రని యాక
ర్ణించి వారేవురకును నానారత్నఖచితభూషణములను, ననేక కాంచన
వస్తునివహంబులను, నానాదేశవిచిత్రవస్త్రంబులను, ననేక కరితురగ
రథరత్నశిబికావిలాసినీసమూహములను బ్రీతిపూర్వకముగఁగొని రాఁగా,
ధర్మపుత్రాదులు వాని నెల్ల నావసుదేవనందనునకుం బ్రియంబగు
నట్లు నాదరణపూర్వకంబుగ గ్రహించిరి. అంత వారు ద్రౌపదియందుఁ

గొఱతలేని యిష్టసుఖోపభోగంబుల ననుభవించుచు శ్రీకృష్ణునితోడ ద్రుపదుపురంబున నానందముతో వసించుచుండిరి.

అంతకుఁ బూర్వము స్వయంవరమునకు వచ్చిన రాజులు మత్స్య యంత్రమును దెగ నేసి ద్రోపదినీ బడసినవాఁడును, సమరమునఁ గర్ణ నోడించినవాఁడును నర్జునుం డనియును, శల్యుని గదాయుధంబున నోడించినవాఁడు భీమనేనుం డనియు, బొండ్లపు లేవురును లక్కయిండ్ల లోఁ గాలి చావక సుఖులై యున్న వారనియు, దుష్టాత్ముడైన దుర్యోధ నుండు వారి కెట్టి యెగ్గొనఁ బూనినను దైవసాహాయ్యంబు గల వారెట్లొ యాపదఁ దరించినా రనియు, బొండ్లపు లేవురును గుంతీమహా దేవితో విప్రవేషధారులై యెచ్చటనుండియో స్వయంవరమున కేఠెంచి సకలరాజలోకమధ్యమునందు ద్రుపదునియమనము మేఱకు వర్తించి తమసామర్థ్యమును జూపినందుల కద్భుతపడి, ధర్మాత్ములును న్యాయప్ర వర్తకులును నగు వారి కేకిడును జెంద దని పాండునుతులఁ బొగడుచు, ధృతరాష్ట్రునుతుల దూషించుచు దమతమదేశములకుఁ జనిరి. దుర్యోధనుండు తనతోంబడితోవ్వుండ్రతమ్ములతోను శకునికర్ణకృపాశ్వత్థామల తోను మఱి వాస్తినాపురమున కేగువాఁడు, వేగులవారివలనఁ గర్ణునితోఁ బోరి జయించినవాఁడును మత్స్యయంత్రమును దెగ నేసి ద్రోపదినీ బడసిన బ్రహ్మచారియును నిరువురు నొక్కఁ డయిన యర్జునుం డనియు, మద్రరాజును బాహుయుధమున నోడించినబలశాలి యగు విప్రవేష ధారి భీమనేనుం డనియు నిట్లు తెలిసి పాండవుత్రుల శ్రేష్ఠ్యమున కోర్వలేక చింతాక్రాంతుం డయ్యెను. అప్పుడు దుశ్శాసనుండు దుర్యోధనుని దగ్గటి యిట్లనియె. రాజేంద్రా! విప్రవేషమును వేయకుండినచో నర్జునుండు ద్రోపదినీ స్వయంవరమునఁ బొంద లేడు. మనము వాఁడు యథార్థముగ నర్జునుం డని యెఱింగితి మేని వాని నలంతిగఁ బోనిత్తుమే? ఇన్ని మాటలాడిన గార్యమేమి? పౌరుషబలముకంటె దైవబల మధికముగదా? వారి కెంతటి దైవసాహాయ్యమో కంటివే? దైవసాహాయ్యము లేకున్న వారికినాఁ డీశుభముకలుగునే? ఇవిధంబున వారు తమలోఁదాము దుఃఖించుచు, బురోచనుని దిట్టుచు, మొగములను వ్రేలాడ వేసికొనుచు హస్తినాపురమునకుఁ బోయిరి. విదురుం డంతకు మున్న ద్రుపదుపుత్రి నర్జునుండు

గెలిచికోనుటయు, దానిమూలమునఁ బాంచాలాదు లగు శౌర్యవంతులు వారి కనుఁగొనఁగటయు, ధృతరాష్ట్రపుత్రులును గర్జశకునులును నిరుత్సాహులై దైన్యమును దోషించుచుమోములతో నూరు నేరుటయుఁ దెలిసి, యంతరంగమున సంతసించి యావర్ష్యతాంతంబును ధృతరాష్ట్రునకు నివేదింపఁగా, ధృతరాష్ట్రుండు పొరపాటునఁ బాంచాలి దుర్యోధనుని స్వయంవరకాలమున వరించె నని-తలంచి మిక్కిలి యానందపరపశుఁడై యప్పాంచాలికిఁ దననగరునందుండి వివిధరత్నాభరణములనువెల్పిపాడుగు చినాంబరములను బంపు మని యాజ్ఞాపించి, వెంటనే ద్రౌపదిని హస్తినాపురమునకుఁ దోడ్చెమ్మని నియోగించెను. అంత విదురుండు రాజు భ్రమపడెనని తెలిసి పాంచాలి యర్జునుని స్వయంవరమున వరించెను. పాండవు లేవురును బాంచాలిని ధర్మపత్నినిగాఁ బెండ్లాడిరి. అని వివరముగాఁ జెప్పెను. అప్పుడాంబి కేయుం డావృత్తాంతనుంతయును విదురువలన స్పష్టముగా నెఱింగి యతనితో నిట్లనియె. 'నాకు దుర్యోధనాదులకంటె యుధిష్ఠిరాదుల వైఁ ప్రీతి మొండు. వారు బాహుబలసంపన్నులు. వృద్ధనేవులు. యుక్తా యుక్త వివేక పరులు. ఇంగితము నెఱింగినవారలు. అట్టివారి పూడు ద్రుపదాదులతో సంబంధబాంధవములఁ జేసి బలవంతులైరి. వారెవ్విధముననో జేమంబున భూలోకమునందున్న వారని మిగులసంతసించితో నని చెప్పఁగా విని, విదురుండు 'భూపాలా! యిట్టి నిండుమనస్సు నీకు స్వర్పదా యుండవలయు' నని చెప్పి తనయింటి కరిగెను.

— దుర్యోధనుండు తండ్రితో నాలోచించుట —

ధృతరాష్ట్రుఁ డీరీతిగా విదురునితోఁ బలుకుచుండఁగా విని, దుర్యోధనుండు తండ్రిని సమీపించి యిట్లనియె. తండ్రి! ఈవిదురుండు సదా మీయొద్దనే యుండును. అతం డొకనిముసమైనను మిమ్ము నెడఁబాయఁడు. కావునఁ గడుపులో నుండు నెట్టి మాటనైనను జెప్పుకొనక వెఱచియుండును. ఇప్పు డెట్లో యాతండు లేనిసమయము నా కబ్బుగా నావ్యధను వినిపించెదను. విదురుండు నీయొద్ద నుండునపుడు నాకు శత్రువులగు పాండుపుత్రుల నుతించుచుండును. నీవును నాతనివచనముల నూకొనుచుందువు. ఇది ధర్మమగునా? ఎవ్విధముననైనను శత్రువులను బలహీనులుగఁ జేయుటయ కదా మనకుఁ గర్తవ్యము? కాబట్టి మనకు హాని

రాకుండ నిప్పటికి దగినయాలోచనమును విచారించుము. అనఁగా గొడుకునకుఁ దండ్రి యిట్లనియె. కుమారా! నేను లోలోప నీయట్లే యాలోచించుచుందును. మన మిరువురమును భిన్నాభిప్రాయములు గల వారలము కానేరము. అయినను విదురునిమాటల కెదురాడ లేక యతఁడు చెప్పుచుండుదాని నూఁకొనుచుందును. వానిముందఁ జూడవులను బొగడుచుండుదును. నీకును గర్జునకును దోఁచెడు నాలోచనలను జెప్పుము. అనఁగా దండ్రికి గొడు క్కిట్లనియె. పాండవు లీవివాహసంబంధముచేత బలవంతు లైరి. ద్రుపదుడు ధనసంపన్నుఁడు; పౌరుషబలములు రెండును గలవాఁడు. అట్టివానియండ పీరి కిప్పుడు గలిగినది. కావున నిప్పుడు నిపుణులును, దాంత్రికులును నగు మాయావులను బాంచాల పురమునకుఁ బంపి ద్రుపదునకుఁ బాండవులకును, ధృష్టద్యుమ్నునకుఁ బాండవులకును బరస్పరకలహములును జనింపఁ జేసి పాంచాలపురమునందుండి పాండవులను వెడలఁగొట్టునట్లుసాయములు వన్నవలయును. ద్రుపదుడును వానిబంధువులును మంత్రులును సందఱును పాండవులను ద్యజించునట్లు తంత్రములఁ గావింపవలయును.

మఱియు ద్రాపది యనేక భర్తృక గావున దానిని దసభర్తలపైఁ బ్రీత్యనురాగములు నశించునట్లు గావించుట మిక్కిలి సులభమైన కార్యము. అక్రూర్యమునకు వలసినమోసక తైలనుబంపి ద్రాపదికి భర్తలపై ద్వేషము జనింపఁ జేయవలయును. వారికి హస్తినాపురము మరలఁ జేయవలయునని యాశ యుండును. ఆయాశను నెఱవేర్చుట కిప్పుడు వారికి సహాయసంఘ మేర్పడినది. కావున వారియొద్దకుఁ గొందఱు బంపి హస్తినాపురవాస మసహ్యముని చెప్పుచుండునట్లు చేయవలయును. అట్లును గాదేని సహస్యముగ భీమసేనుని వధింతము. ఆ ధైదుగురిలో వాడొక్కండే బలపగాక్రమశాలి. భీమసేనుడు సహాయుడుగా నర్జునుండు సమ రోన్ముఖుం డగునేని యింకను వేఱ చెప్పనేల? అన్నిటి వాయువు సహాయ పడినట్లే యగును. భీమసేనుడు లేనిచో సర్జునుని యస్త్రవిద్యానైపుణ్యముకర్ణునిముందు వనిగొడు. భీముండు చంపఁబడెనేని యానలువు రన్న దమ్ములును మనకు దాసులై యుండెదరు. అప్పుడు వారలను మనము యుక్తితో నిచ్చిటికి బిలిపించి సులభముగా మనము వారిని నిగ్రహింప

వచ్చును. అని చెప్పి ధృతరాష్ట్రుని సమీపించియున్న కర్ణుని మొగము వంక చూచి, యీయుపాయములలో నేది కర్తవ్యమో యాలోచించి చెప్పు మనఁగా నప్పుడు కర్ణుం డిట్లనెను. నీవు చెప్పిన యుపాయములలో నోదురోధనా! యొక్కటి మైనను నాకుం జూడఁ గర్తవ్యముగా దోడదు. ఈయుపాయము లెవ్వియును వారికి హాని గలిగింప నేరవు. ద్రుపదుండు ధర్మపరాయణుండు. అట్టిహానికి ధన మొసంగి మహా సూరులును ధర్మాసక్తులును నగు పాండవుల విడువు మన్నచో నది సాగనేరదు. మఱియు ద్రాపదికిని బాండవులకును విరోధమును బుట్టింప వలయు నంటివి. ఇదియును సాగనివని. ఎట్లంటేని పంచపాండవు లద్దే వియందు సమానురాగులై యున్నవారు. ఇంతేకాక వారు దరిద్రులైయుండునపుడే వారిశౌర్యశైర్యగాంభీర్యములను జూచి వరించిన పాంచాలరాజకన్యక యిప్పుడు వారిమంచిజేషములను, శాంతమనస్సును జూచుచుండుం గావున వారి నెంతమాత్రమును ద్యజింపదు. మఱియు స్త్రీలకుఁ బెక్కండ్ర పతులభోగము పరమానందదాయకము. తమ తండ్రితాతలనాఁటిహస్తినాపురరాజ్యముపై వారి కప్రియము పుట్టించు నట్లు వేగువారిచేతఁ జెప్పింపవలయు నంటివి. ఈ మాటలకు మోసపోవునంతటి వెట్టివారే వారలు? రహస్యముగా యుక్తులు పన్ని భీమసేనుని వధింపఁ దలంచితివి. మున్నెన్ని నీవు చేసినను నవి యన్నియు విఫలములైనవి నీ వెఱుంగవా? కావున నిట్లు గూఢముగ భీమసేనుం జంపలేము. చతురుపాయములలో సామదానభేదముల వలన వారిని జీలఁగిసి రూపుమాయింపలేము. మన మిప్పుడు వారి కంటె నైన్యబలము గలిగి బలవంతులమై యున్నాము. వారికి యాదవులు గాని, చైద్యులు గాని, మాగధులు గాని తోడ్పడుటకు మున్నే వారిపై దండెత్తిపోయి వారితో ముఖాముఖిగఁ బోరాడి వారిని నిర్జించుట కర్తవ్యము. ఏల యంటివేని శ్రీకృష్ణుండు వారికి మేనమామ కుమారుడు. వాడు యాదవనేనల సమకూర్పుకొని వారికి బాసటయై నిలిచెనా, యప్పుడు వారి నోడించుట మన కసాధ్య మగును. ఆవసుదేవ సుతుండు వారివిషయమునఁ దనసర్వధనప్రాణములను భోగములను ద్యజించువాఁ డని మన మెఱుంగనిది కాదు. చేదివతి శిశుపాలుండు

వారికి బిన్నతల్లికుమారులు. వాడును ముగధుడైన జరాసంధుడును వారికి సాయపడుదు రనుట కెంతమాత్రము సంశయము లేదు. ఇవివిధమున వార లందఱు కీవర్తమానము తెలిసి యంపఱును గలిసికొని యేకముఖు లగుటకుఁ బూర్వమే, మనము వారిని గయ్యమునకుఁ జీటి సమరమున నందఱును బాహుముగ వధించుట కర్తవ్యము. మఱియు నిది ధర్మమార్గము. శౌర్యమును జూపి కాదే భగతుండు రాజ్యమును సాధించినవాఁ డయ్యెను. మహేంద్రుండు బలవిక్రమములవలననే కదా త్రైలోకరాజ్యము సాధిగవించెను. లోగులు శౌర్యమును జూపియే కదా శత్రుసంహారమును జేయుదురు. సరాస్రమును సాధించిన రాజ్యము ప్రశంసించఁ దగినది. కావున యుద్ధోపాయముకంటె సుపాయాంతరము నా కొండు కానరా ననెను. అంత రాధేయుపలుకుల నన్నింటిని ధృతరాష్ట్రుండు విని, 'సకలాస్త్రవేదియు గూరుండు నైన రాధేయునకు నీవచనము లొప్పును. ఇ నన్నియు మన కాపులగు భీష్మద్రోణ విదురులతోఁ జెప్పి లెస్సఁగా నాలోచింతము. వారితో నాలోచించి తెంపునకుఁ బూనుకొంద' మని వారిని రావించి వారి కీభావము నంతయు వెల్లడించెను.

—ॐ భీష్మ ద్రోణులు దుర్యోధనునకు హితము చెప్పుట —

అంత భీష్మం డిట్లనియె. నాకుఁ బాండవులును ధార్మికులును నొక్కరూఁ. వీరి కీరాజ్యము పితృపితామహాగత్యమైనది. ఆకారణమున నీరాజ్యమునుఁ బాండవులు సగపా లనుభవించుట కర్హులు. వారల నిష్పడిచోటికిఁ బ్రవించి వారిసగపాలును బంచి వారివశము చేయుట సద్ధర్మము. అట్లు చేయరేని మీ రెల్లరు సహకీర్తిపా లగుదురు. ఇది నిశ్చయము. దుర్యోధనా! రాజులు తమకీర్తిని గాపాడుకొనవలయును. వారి కది ముఖ్యధర్మము. అపకీర్తిపాలైనవాడు బ్రదికియుండియును జచ్చినవాడే యగును. ఇట్లు పెద్దలు వక్కాణించెనరు. మీరు వారి కెన్ని దౌష్ట్యము లొనరించినను నవి యెవ్వియును వారికి హాని గలింపలేకపోయెను. అందు వారు చెడరు. లక్కయిండ్లలోఁ గాలి చచ్చినవాఁ డొక్క పురోచనుడే సుమా? పురోచనుడు లక్కయిండ్లఁ గాల్చి తాను జచ్చె నను నింద వానిపై నెవరును మోపరు.

అది పురోచనదోషముగా నెవరును దలంపరు. అన్నిటిని నాలోచించి విశాలమనస్కుడవై పాండవులం బిలిపించి వారి యర్ధరాజ్యమును వారి కొంసంగి కీర్తి బొందుము. కీర్తిని గాపాడుకొనుము. కీర్తియే పరమమైనబలము. ఎంతకాల మొకనికీర్తి లోకములయం దుండునో యంతకాల మామహాపురుషుడు చచ్చియును బ్రదికియున్నవాడే. సప్తమైన కీర్తిగలవాడు బ్రదికియుండియును జచ్చినవాడే యగు. కుంతి తనపుత్రులందఱతో లక్ష్మయిండ్లయందుఁ గాల్పబడి నశించె నన్నది మొదలు నా కెవరిముఖమును జూచుట యసహ్యమైనది. భీష్మాభివర్ధితమైన వంశమువారు, హస్తనాసూయాసరాయాణులై యొకరికొక రిట్లు ద్రోహముఁజేసి, మోసమునఁ జంపి రనుమాట వినుటకంటె గట్టతరమైనది వేటొండుండునే? కురుకులోచితచిరంతనధర్మమును సుస్థిరముగ స్థాపింపుము. సత్కీర్తిని బొందుము. ఇప్పుడు వారు జీవించి యున్నారని వినుటచే నిన్నా సాదించినకీర్తిషము నశించినది. వజ్రపాణియైనను భ్రాతలకుఁ బితృమైనయంశమును బంచి యీయవలయును. పాండవులను దర్శించుట నాకుఁ బరమసమృతము. వారి కర్ధరాజ్య మొసంగి లోకమున సత్కీర్తి గాంచి సుఖి వగుము. అధర్మమున నార్జించినరాజ్యము నేలుచుండునప్పుడు మనశ్శాంతి యుండనేరదు. ధర్మయుతమైన కార్య మొనర్చుట నాకుఁ బ్రియమును, ధర్మమును. మీకు డేమమును గోరుదురేని పాండవులను వేగమే రప్పించి, కౌరవరాజ్యమున వారిపితృరాజ్యమైన సాబా లొసంగునది. అని చెప్పఁగా దోషం డిట్లనియె. ఎవరైనను హితముఁజెప్పు మని యడిగినచో నాయుపదేశింపఁబడు హితము ధర్మార్థకామము లనుత్రివర్గమును, గీర్తిని సమకూర్చునదిగా నుండవలయును. కావున నాకుఁ దోచిన హితము నుడివెద. మీకుఁ బితృమహుండైన భీష్మఁ డానతిచ్చినతీరునఁ బాండవులఁ దోడ్తెచ్చి వారియర్ధరాజ్యమును వారి కొంసంగుట ముఖ్య మగు. కావునఁ బ్రస్తుతము మీరు ద్రుపదునకు ధృష్టద్యుమ్నాదిసాంఛాలకుమారులకుఁ గుంతిమహాదేవికిఁ బాండుపుత్రులకు ద్రావిడికిఁ బ్రత్యేక ప్రత్యేకముగ నుత్తమపస్త్రములను నూతనకనకాభరణములను నిచ్చి, దుశ్శాసనునిఁగాని వికర్ణునిఁగాని కాంపిల్యపురము నకుం బంపుము. వారచ్చోటికిఁ బోయి వారలతోఁ బ్రియవచనము లాడి

వారియోగజ్ఞేమముల సరసి యందఁ గొన్నినాళ్లుండి వారికి మనస్సమా
 థానముగఁ దగుమాటలాడి వారి నెవ్విధమున నైనను హస్తీపురము
 నకుఁ దోడ్చెమ్మనుము. పిదపఁ బ్రస్తుతరాజ్యమున సగము ధర్మచూర్ణ
 మునఁ బంచి యాయవలయును. నీవు పాంచాలపురమునకుఁ బంపువారు,
 స్రుపదునిబంధుత్వమును గొనియాడవలయును. స్రుపదుని మెప్పించి నాని
 నెలవృష్టై బాండవులను ద్రావణిని హస్తినాపురమునకుఁ దోడ్చేరవలయు.
 ఇది కర్తవ్య మనఁగా ధృతరాష్ట్రమునకుఁ గల్గిం డిట్లనియె. నరేంద్ర! వీరల్ల
 కాలమును ఘోరాజ్యసంపదయందు నలసినంతఁ గొని తినుచు సుఖము
 మఱిగియున్న యీముదుసల్లిరువురును సదా శత్రువులను శ్లాఘించుట
 యందే కాలమును వినియోగించెదరు. సరహితమును గోరుచు నీయభి
 వృద్ధి కాటంకపటచుచు మాటలాడుచుండెదరు. శత్రువులకు మేలు
 నేయు సూచనలను, మీకు హాని గలుగునాలోచనలను మిక్కిలి కపటో
 పాయమునఁ జెప్పుచు నహితమును హితమువోలె బోధించెదరు. వీరి
 యాలోచనలు దురాలోచనలు; గ్రహింపఁదగనివి. వీరియాలోచనల
 మేరకు వర్తిల్లినచో శుభములు పొందకున్నను నశుభములు మాత్రము
 కలుగక మానవు. మఱియు శుభాశుభములు సంభవించుట దైవా
 ధీనము. దీని కొక యితహాసము గలదు. చెప్పెద నాకర్ణింపుడు. తొల్లి
 మగధదేశము నంబువీచుఁ డనురా జేలుచుండెను. ఈతని రాజధాని రాజ
 గృహము. కొంతకాలమున కీతఁడు సర్వావయవములు విచ్ఛిన్నములు
 కాఁగా రాజ్యభారమును నిర్వహింపలేక కార్యసంత్రమునంతయుఁ దన
 మంత్రియగు మహాకర్ణి యనువానిస్వాధీనము చేసెను. అంత నామంత్రి
 విచ్చలవిడిగా రాజుధనమును స్వోపయోగమున విశేషముగా వెచ్చిం
 చుచు ధర్మమునఁ బ్రజల నేలఁ డయ్యెను. మఱియు నివ్విధమునఁ దాను
 మహాధనికుడై ధనమదమున రాజ్యమును సైతము తా నభహరించికొన
 యత్నముచేసెను. కాని యాయంబువీచునికి దైవబల మధికముగా
 నుండుటచే మహాకర్ణి యాటలు సాగవయ్యెను. కావున దైవబలము గల
 మనకు వీ రెల్లెట్లు మాటలాడినను, మన శత్రువుల నెంత శ్లాఘించు
 చుండినను రాజ్యము మనయందే స్థిరమై వెలసియున్నది. వీ రిప్పుడు
 మనకు హితమును బోధించి రని తలఁపరాదు, ఇందుల కిప్పుడు మహా

కర్ణవృత్తాంతమును మీకుఁ జెప్పితిని గదా! యనుచుండఁగ నే ద్రోణుండు కర్ణున కిట్లునియె. సూతపుత్రా! నీ వేతలంపున నీ యితహాసమును వినిపించినదియు మే మెఱింగితిమి. దురాత్ముండ వగు నీవు పాండవుల కెగు చేయఁబూని మాకు దోషము నారోపించెదవు. మాకంటె నిష్ఠు డీకౌరవులకు విశేషము నీవ కదా హితము కోరుచుండువాడవు. వెక్కు మాట లేల? మాయాలోచనమేరకు రాజు ప్రస్తుతము నడువనిచోఁ గప్పక యిడుమలఁ గుడుచును. పిదప నిదివృథాశోకమునకు హేతువగును. కౌరవులు చెడుదు యనుచుండఁగా, ధృతరాష్ట్ర నకుఁ గార్యాలోచన పరుండును నీతియుతుండునైన విదురుం డిట్లునియె. మహారాజా! మేమందఱ మెన్ని హితవచనములను జెప్పినను నీవు విననిచో, మేమేమి చేయఁగ లము? కురుపితౌషహంధైన భీష్ముండు ప్రియమును హితమును బోధిం చెను. ద్రోణుండు నవ్విధముననే చెప్పెను. వీరు చెప్పిన వన్నియు నహిత ములని రాధాసుతుండునుచున్న వాడు. ఎవరెన్నిమాటలాడినను నీకు భీష్మ ద్రోణులకంటె హితబోధముచేయువారన్యులుండరు. ఈపురుషసీంహాలిరు వురును మిక్కిలి మేధావంతులు; విద్యావంతులు; వయోవృద్ధులు. మఱి యును వీ రిరువురును మీకును బాండుపుత్రులకును సమముగాఁ గూర్చువారు. మఱియు దశరథరామగయులంబోలె సత్యనిరతులు, ధర్మ పరాయణులు. ఇట్టిమహనీయులు నీకు గీడు రోయుదురే? ఇదివఱ కెన్నఁ దైనను నీ కపకృతిం జేసిరే? ఇరువురును బ్రజ్ఞాశాలురు. పురుషశ్రేష్ఠులు. వీరియాలోచనమునఁ గపటము లేదు. పక్షపాతబుద్ధితో నెన్నఁడును వర్తించినవారు కారు. నీకును దుర్యోధనాదు లగు పుత్రు లెట్లో పాండ వులు నట్లే పుత్రులు గారా? దుర్యోధనాదులు నీపుత్రులును, పాండ వులు పాండురాజుపుత్రు లగుటచే నీకు నీపుత్రులయెడఁ బ్రితి మెండుగా నుండునని భావించి, నీయెదుట నిచ్చకపుమాటల నాడువారి మాటలను హితముగాఁ దలంపకుము. వారాడునవి నీకు హితములు గావు. అట్లే యాచరింతువేని యచిరకాలముననే నీకులమునకు ముప్పు వాటిల్లుట నిస్సంశయము. ఇంకను జెప్పెద నాకర్ణింపుము. అంతరముల నాలోచిం పక తెగఁబడి చేయుకార్యము శ్రేయస్సును గలిగింపదు. వీరియాలోచన మున నీవు వర్తించుట నీకు శ్రేయస్కర మగును. నీ వేమని తలపో

యుచున్నావో మేము చెప్పజాలము. అయిన నిప్పుడిం ప్రస్తావన
మునఁ జెప్పవలసినదానిని జెప్పెను. పాండవులు మహాబలసంపన్నులు.
వారిలో నొక్కొక్కరిని సేకస్థలము లాశ్రయించియున్నవి. అట్లు
నుని దివ్యాస్త్రకోవిదత్వమున వానిని మహేంద్రుండను మార్కొని
పోరాడలేడు. భీమసేనుడు నాగాయతబలుండు. వీ రిరువురు సకల సీతి
శాస్త్రముల నెఱింగి ధర్మపరాయణుండును, సత్యవచనుండును, శాంత
మూర్తియును, ధైర్యశాలియు, ఐరాక్రమవంతుండును నగు ధర్మపుత్రుని
కనునన్న మెలఁగుచుందురు. కవలును సమరగోప్యములం నలంతులుగారు.
వీ రందఱును నొక్కరూపై యామహాత్ముఁ డగు ధర్మనంపనుండు నడు
వఁగా వానిమాట నెంతమాత్రము జవహాటుక నడచుచుందురు. అట్టి
నిశ్చితప్రజ్ఞాశాలుర నని మార్కొని గెలుచుట గలదే? అదియునుంగాక
బలపరాక్రమసంపన్ను లగు బలరామకృష్ణులు వారికిఁ దోడునీడల్లె
వ ర్తించెదరు. పాండవులకు వారు సదా హితము. గోపించుదురు. జగ
దీశ్వరుం డగు జనార్దనుఁడే వాంఛితమున నుండఁగా వారిని నీవు గెలువ
నగునే? యుద్ధమునం నపరాజితుఁ డగు సాత్యకి మున్నగు యదు
ప్రవరులు వారిని వెన్నంటి వ ర్తింతురు. వృష్ణిభోజులు పరాక్రమవంతు
లని వేఱ చెప్పవలయునే? వీరెల్లరు శ్రీకృష్ణునాజ్ఞ నర్థించువారు.
శ్రీకృష్ణుం డున్న పక్షమున పీ రెల్లరుండురు. శ్రీకృష్ణమూర్తి యేపక్షమున
నుండునో యాపక్షమున గెలు పవశ్యమగును. జయ మాపక్షమున సిద్ధ
మని నమ్ముము. మఱియుఁ గౌరవరాజ్యమునకు విరోధియు నతిశూరుండు
నైన ద్రుపదుండు సప్రత్రకుండై పాండవులకు సఖ్యసంబంధములచే
వారిపక్షము నవలంబించుటకు సంశయమే? కావున విక్రమమునఁ బాండ
వుల నోర్వలేము. సామము నుపయోగించి వారియొడఁ బ్రియము
నాచరింపుము. సామమున సాధింపఁదగినది దండముచే నసాధ్య మగును.
లక్కయిండ్లలో వారిని దహింపఁబూనీతి వని నీ కవకీర్తి కలిగియున్నది.
ఆబురదను వారిని బ్రసన్నులం జేసి వారియనుగ్రహపునీటఁ గడిగి
కొని గతకీర్తిని మఱలం బొందుము. హస్తినాపురములోని ప్రజ లెల్ల
రును వారిని గనులారఁ జూడవలయునని యున్నవారు. అట్టి బలపరా
క్రమశాలురను బ్రజలకుఁ జూపి వారియానందమునకు హేతుభూతుఁడ

వగుము. ప్రయముతోఁ బొండవులను రప్పించి వారిపితృధనమును
 కౌరవరాజ్యమున సగము నొసంగి ధన్యుండ వగుము. దురాత్ము లగు
 కృష్ణశకునిదుర్యోధనులవచనముల వినవలదు. దానం గార్యము చెడును.
 దుర్యోధనునిమిత్రమున వంశనాశ మగు నని మున్ను చెప్పియుంటిం
 గాదే? కర్తవ్యము నాచరించి కీర్తి బొందుము. అనఁగా విదురునకు ధృత
 రాష్ట్రం డిట్లనియె. విద్వాంసుడైన భీష్ముడును, భగవత్స్వరూపుఁ
 డును ఋషియును నైన ద్రోణుండును, నీవును నాకు శ్రేష్ఠమైనదియు
 సత్యమయినదియు నగు హిరమును బోధించితివి. నాకుఁ బొండుపుత్రు
 లును, నాపుత్రులును సమానులే? ఓవిదురుఁడా! ఆసజ్జనులను వారితల్లి
 తోడ నిచ్చోటికి నీవు పోయి తోడ్కొని రమ్ము. వారితోఁగూడ దేవ
 రూపిణి యగు కృష్ణును నైతము తోడి తెమ్ము. మహాభాగ్యమువలన వా
 రందఱు లక్కయిండ్లయందు వడియక బ్రదికిరి. పాంచాలియు వారికి
 భార్యయగుట మహాభాగ్యము. ఇట్లగుటచేత నాదుఃఖము నశించినది;
 యనెను. అంత ధృతరాష్ట్రుఁడునుమతిఁ గొని విదురుండు ననేక రత్నాభరణ
 ములను మేలైనవస్త్రములను వివిధములైన యుపాయనములనుం గొని
 పాంచాలనగరమున కేగెను. అచ్చోట ధృష్టద్యుమ్నాదునుతనమేతుండగు
 ద్రుపదుని, వాసుదేవసఖితులగు పాండవులను దగుచూపున నారసి
 యనోద్యతైశుసమాచారంబులఁ దెలిసి, ధృతరాష్ట్రుండు పాండవులకుఁ
 బంపిన యమూల్యవస్త్రాభరణాదులను వారి కొసంగి, కుంతీకృష్ణులకుఁ
 బ్రత్యేకోపాయనముల నంతఃపురంబునకుఁ బంపి, పాండవులను బ్రయ
 పూర్వకముగ నాలింగనాదుల సంతసంపఁజేసి, ధృతరాష్ట్రువకు మాటుగఁ
 బ్రత్యేకముగ జేమముల నారసి, కౌరవులచేఁ బంపఁబడినధృష్టద్యు
 మ్నాదులకానుకలను వారల కొసంగి, వినయముతో మంత్రివర్గముతోఁ
 గూడికొనియుండు ద్రుపదమహారాజుమొగంబై వారలందఱతో నిట్లనియె.
 మహారాజా! పాంచాలపతీ! వినుము. అంబికేయుండును గాంధేయుం
 డును నీతోడిబంధుత్వమునకు మిక్కిలియానందించి మిమ్మును గొనియా
 డుచు మీజేమముల నారయు నిమిత్రము నన్నీ పురమునకుఁ బంపిరి. నీ
 ప్రియసఖుండును మహావిద్వాంసుండును నగు భారద్వాజుఁడైన ద్రోణా
 చార్యుండు తనకు మాటుగా నన్ను నిన్నుఁ గౌగిలించి మీకుశలము

నడుగు మనెను. కౌరవుల కందఱకును మీతోఁ గలిగిన యీసంబంధముచే దాము ధన్యులమైతిమని దలంచుచున్నవారు. పాంచాలి పాండు పుత్రులకు భార్యయై, మీతోడి సంబంధము వారికి రాజ్యలాభమున కంటె నానందమును గలిగించియున్నది. మఱియుఁ బాండవులు హస్తీపురమును వదలి బహుకాల మయ్యెను. కౌరవులును నగరవాసులును నందఱును వీరిని జూడవలయు నని యవేక్షతో నున్నవారు. పాంచాలిని సకలాంతఃపురస్త్రీలును జూడఁగోర్చి గల్గియున్నవారు. కావున ధృతరాష్ట్రమహారాజు కృష్ణాకుంతినమేతు లగు పాండవులను నీయనుమతినిఁ బడసి నన్ను హస్తీపురమునకుఁ దోడ్కొమ్మని యాజ్ఞాపించెను. నీ కీ కార్య మిష్ట మగునేని యీసంతోషవార్తను ధృతరాష్ట్రమహారాజు చెప్పి పంపెదను. సర్వజనుల కానందము పొడమునట్లు వీరిని హస్తీపురమునకుఁ బంపుట కానతిష్టు. అనఁగా విదురుసకు ద్రుపదుం డిట్లనియె. మహానీయా! కౌరవులతోడి బంధుత్వమునకుఁ బరమానందమునఁ దేలి యాడుచున్నవాడను. ధృతరాష్ట్రమహారాజునాజ్ఞ మేరకు నీవంటిదూరాలోచనపరుఁ డీకార్యమునకు రఁగా వేఱొండు జరుగునే? అయినను, నిందులకు బలరామకృష్ణు లేమనెదరో? వీరు సర్వకాలములయందును పాండవులకు హితముఁ గోరుచుందురు. మఱియుఁ బాండవులును మహాప్రాజ్ఞులు, ధర్మనిరతులు, పురుషసింహులు. వారినిశ్చయ మెట్టిదియో? యనుచుండఁగా, ద్రుపదునకు యుధిష్ఠిరుం డిట్లనియె. మహారాజా! మే మందఱము భవదధీనులము. మీరాలోచించి మాకుఁ గర్తవ్యము నెట్లు నిర్ణయింతురో యట్లు నడుచుకొనువాదము. అనఁగా నాసభాసదులకు జనార్దనుం డిట్లనియె. ఇప్పుడు విదురుసం దేశమును ముస మంగీకరించి పాండవులను హస్తీపురమునకుఁ బంపు టుచితము. మాస్మయింపను పాండవులమేలు నన్ని విధములఁగోరువాడనునగు ద్రుపదునాలోచన మెట్టిదియో యనఁగా, నాపాంచాలపతి యప్పు డిట్లనియె. పాండుపుత్రులు నా కిప్పుడు సంబంధముచేత ముఖ్యులైరి. కాని యీజగన్నాథునకు వారు చిన్ననాటంగోలె ముఖ్యులు వీ రెల్లరక్షేమములను యుధిష్ఠిరునకంటె దవ్వల నుండి యారయుచుండును. కావున కష్టానుమతంబే తన కభిమతం బని యెఱుకపఱచి, ద్రుపదుం డుండెను. అంత ద్రుపదుం డనుమతింపఁగా

బాండవులు కృష్ణాకుంటసమేతులయి రామకృష్ణులు వెంట రాఁగాఁబీదురునితో హస్తీపురమునకుఁ బ్రయాణమైరి. అంతకు మున్న వీరి రాకను విదురుఁ డంపిన దూతమూలమున ధృతరాష్ట్రుం డెఱింగి వీరి నెదుర్కొనుటకు వికర్ణచిత్ర సేనులను ద్రోణకృపాచార్యులను సంతోషముతో నంపెను. ఎదురువచ్చినవారిం బాండవులు కలిసికొని పరమానందముతో హస్తీపురమునఁ బ్రవేశించుచుండఁగా బౌరులు వారిం జూచి యిట్లనిరి. ఈపురము వీరిరాక కసియే ధృతరాష్ట్రుం డిట్లలంకరించెను. పురమందలి ప్రజల నెల్లఁ దనబిడ్డలవలె రక్షించు పాండురాజు పురప్రవేశము గావించునట్టిధర్మాత్తుం డగు యుధిష్ఠిరుండు తమ్ములతోఁ గూడి ధర్మపత్నియగు ద్రౌపదిని వెంటఁబెట్టుకొని కుంతీదేవి తమ్మునగమింపఁగా హస్తినాపురమును జొచ్చుచున్నవాఁడు. ఈవీరిపురప్రవేశోత్సవదినమున కంటె మనకు సంతోషదినంబు వేఱొండుండునా? మన మొనర్చినదానములు తపములు హోమములు సత్ఫలముల నొసంగు నేని, యీధర్మాత్తుండైనయుధిష్ఠిరుండు చిరకాలము మనకుఁ బ్రభువై యీపురమును, రాజ్యమును నేలుఁగాక యనిరి. అంతఁ బాండవులు పౌరజనులదీవనలిట్లుఁ గొనుచు నగరు ప్రవేశించి ధృతరాష్ట్రునకును భీష్మనకును మఱియుం గల పెద్దలకును మ్రొక్కులిడి వారిదీవనలను బొంది సుఖులై యుండిరి. అట్లుండ, నొక్కనాడు ధృతరాష్ట్రుండు పాండవులను బిలిచి లోకసాక్షియగు శ్రీవాసుదేవుఁడనుమున నిట్లనియె. పుత్రులారా! మీకును దుర్యోధనాదులకును విగ్రహము కలుగకుండ నీకౌరవరాజ్యమున నగపాలు మీ కిప్పు డొసంగుచున్నవాడ. మీ రిప్పటినుండి ఖాండవప్రస్థమున నుండి సుఖమున మీభాగము నేలుచుండుండు. మీరు సోధరు లొక్కటిగా నందఁ పోయి వసింపుడు. అని చెప్పఁగా యుధిష్ఠిరుండు వల్లె యని యందలిపెద్దలకు నమస్కరించి తమ్ములను భార్యను వెంటఁబెట్టుకొని, తమకు రామకృష్ణులు సాయపడఁగా ఖాండవప్రస్థమును ఘోరవనమును జేరిరి. అంత వాసుదేవుండు మహేంద్రునిఁ దలంచెను. మహేంద్రుండు వీరలతలం పెఱింగి విశ్వకర్తం బంచె.

— పాండవు లింద్రప్రస్థపురముఁ జేరుట —

ఆదేవశిల్పి వేదవ్యాసుండును, బాండవులపురోహితుం డైన

ధౌమ్యుడు మున్నగు బ్రాహ్మణోత్తములును సూక్ష్మమునుబట్టి శాంతికి విధులను జేయఁగా, మిక్కిలి ప్రశస్తమైన రమణీయస్థలమునందు బట్టణము నిర్మింపఁబడెను. అది యెత్తైనచుట్టుగోడలతో విరాజిల్లుచు, నిగనిగని లేల్లనున్నపుగాఱలతో నుండు ప్రాసాదములతో వెలయుచు, నాప్రాసాద శిఖరములచేఖలకాంతులు మిక్కిలి ప్రకాశమానములై నలుదెసల వ్యాపించి, వానిసమీపముననాకాశముద్రమునందుఁ బలుపు లేత్తుచున్న మేఘములలో నుండు మెఱపులసమూహమును బరిహసించుచున్నవో యనునట్లుండెను. మఱియుఁ బ్రాకారపుగోడలచుట్టును బాతాళమను నగడ్డ వలయితఁబై యుండెను. మఱియు నప్పురద్వారము గరుడాకార విరాజితఁబై వెలసెను. ఆపట్టణము నానావిధాయుధశాలలును, భండాగారములును, నెత్తైనగోడలుం గలిగి చిత్రవిచిత్రపువినోదములచే నలరారుచుండు; రాజాస్థానములును, విశాలములై నవీధులును, ననేకదేవాలయములునుగలిగి వెలయుచుండెను. మఱియు నప్పురపరంబు సనోస్థలము లందు రమణీయంబు లై నయుద్యానవనములు సర్వకాలములయందు సర్వర్పు శోభాయమానంబులై జనాకంఠకంబులయి కన్నులకింపులయి వెలయ మహేంద్రనియమరావతంబోలె నింద్రప్రస్థమనుపేర వెలసెను. అట్టిపట్టణమధ్యమునందుఁ బాండవు లేవురును నివసించుట కొక్కవిస్తీర్ణమైన నివేశనమునందు నగళ్లు నిర్మింపఁబడియెను. ఆపట్టణమునందు వాసము చేయునిమిత్తము సకలవేదశాస్త్రపారగులగు బ్రాహ్మణోత్తములును, సర్వభాషలనెఱింగి క్రయవిక్రయములను విస్తారముగఁ జేయఁగలిగిన ధనదోషమానులగువైశ్యులును, బలుతెఱంగులగు శిల్పినైపుణ్యముగల శిల్పిచారుర్యులును, వినయవినయములై శుశ్రూషాపరాయణులగు సత్కర్మద్రులును నానాదేశములనుండి వచ్చిచేరిరి. అపురవగం బిన్విధమున నానాజనసంక్లింబై రమణీయములై నయుద్యానవనములతో వెలయుచు, నాక్రీడావసములయందు ధాన్యమ్రాతకసీసాశోకాదిమహావృక్షములును, నారంగవనసని బదాడిమీనారికేళాదిఫలవృక్షములును, నిత్యపుష్పవేతములగు కరవీరపారిజాత నాగపున్నాగాదిశృంగారంపు జెట్లును, సాలతాలతమాలవకుళాదిభూజములును సుపుష్పఫలభారములు గలిగి యచ్చోటిచూత వృక్షములలేతచిగుళ్ళను మెక్కి మదించి పంచమస్వనంబుల విటివిటులకు

విరహవేదనం గలిగించుషికములును, జెట్లయందలి దోరపండ్లను మెక్కి
వీనుల కింపుగాఁ గూయుశారికాశుకమిథునంబులును, నాకసంబున
మొగుల్లవరింపఁగ నే తమపింఛములను విప్పి నృత్యముఁ జేయుచు పడ్డస్వ
నంబులఁ దమనాయికి లైన యాడునెమళ్ల నానందింపఁజేయుచుండు
జుట్టుపులుగులును, నాదర్శవిమలము లగు గృహములును, వివిధలతాగృ
హములును, జిత్రగృహములును, గృతకాద్రులును, నిర్మలోచకములతో
నిండినవాపులును, సూర్యోదయ మగుచుండఁగనే వికసించి తమ
కెంజాయ నలువైపుల సొంపారఁ బ్రసరింపఁజేయుపద్మములతో నిండిన
సోంపరములును నొప్పారుచుండ, ధర్మపుత్రుండు తనజననీసోదరకళత్రము
లతోఁగూడి శృంగారంపుసాధముల భూసురశుభాశీర్వాదనినదములును,
మంగళగీతాలాపంబులును, వందివైతాళికాదిజనస్తోత్ర పాఠధర్మములును
జెలంగ శుభముహూర్తమున నున్నరప్రవేశము గావించి, ధర్మమార్గమున
రాజ్య మేలుచు సుఖమున నుండఁగా, నొక్కనాడు దేవకీనందనుండు
కుంతీనందనుల వీడ్కొని ద్వారవతికిం జనెను. అని చెప్పఁగా జనమేజ
యుండు మిక్కిల హర్షముతో విని యవ్వలి పాండవులవృత్తాంతమును,
బాండవులు దమకు ధర్మపత్ని యైన ద్రౌపదితో విరోధము లేక
పర్తించినవిధమును నడుగఁగా నక్కథకుం డాశ్రోత కిట్లనియె.

అవ్విధంబున నప్పాండవు లింద్రప్రస్థపురమును దమయధరాజ్య
మునకు రాజధానిగాఁగొని బ్రహ్మాత్తరంబుగాఁ బ్రజాపాలనమును ధర్మ
మార్గమునఁ జేయుచుండఁగా, వారిరాజ్యము నానాటఁ బెంపుసొంపారి
వర్ధిల్లుచుండెను. అట్లుండ నొక్కనాడు దేవముని నారదుం డాకస్తిక
ముగ నింద్రప్రస్థపురమునకు ధర్మతనయుం జూడనేతెంచెను. అంతట ధర్మ
తనయుం డాదేవరికీ దమ్ములుం డాసును నెదురేగి తోడ్కొనివచ్చి
యర్హాసనమున నాసీనుం జేసి యట్టుపాద్యాదుల సర్పించి యందఱితో
సాష్టాంగనమస్కారము లాచరించి తనరాజ్యమంతయు నమ్మహర్షి యధీన
మని విన్నవించెను. అంత నాజగడాలమారిముని వారిసూర్యచే బ్రీతుం
డై వారలనందఱను సుఖాసీనులంజేయఁగా, వారంతిపురమున నున్న
పాంచాలిని రావించి యమ్మునివరునకు మ్రొక్కుమనఁగా నావరవర్ణినియు
నట్లు వినయమున నామునికీమ్రొక్కియుండె. అంత వారదుండు కృతాంజలి

యైయున్న యాజ్ఞ నేని దీవించి యంతిపురమున కంపి, వృకోదరాదులగు పాండవులు వినుచుండగా యుధిష్ఠిరునితో నిట్లనెను. యుధిష్ఠిరా! మీ కేపురకును యాజ్ఞ నేని యొక్కతే భార్యయై యున్నది. కావున దీని నిమిత్తమున మీలోమీ కెంతమాత్రము పిరోధము గలుగకుండ నొక్క నియమము నేర్పఱచుకొని యట్లు వర్తించుట యుత్తమము. అవ్వధమున సంకేతప్రకారము నడతురేని మీకు సౌహార్దము పెంపొందును. ఈవిషయమునం దెట్టి స్నేహితులకును స్పృహ కలుగుట సుప్రసిద్ధముగాదే? పూర్వమున నిట్లే సుందోపసుందు లనువా రిరువు రన్నయుం దమ్ముండును స్వకాలసర్వావస్థలయందు, మీఁదుమిక్కిలి భోజనాసనశయన రాజ్యభోగాదులందు నొక్కటిగా వర్తించుచుండిరి. అట్టివారు తిలోత్తమ యను సుందరాంగినిమిత్తమునఁ గామరతంత్రులై యొకరు సంశయించి, తుదకు నొండొరులతోఁ బోట్లాడి చచ్చి రనఁగా విని, ధర్మతనయుం డోబుపినర్యా! సుందోపసుందు లేవ్వరు? తిలోత్తమ యెవ్వతే? ఆస్త్రీకారణముగాఁ బరస్పరము వారి కెట్లు విరోధము సంభవించినది? సవిస్తరముగాఁ జెప్పవలయు నని ప్రార్థింప, నాజగడాలమారి ముని యిట్లనియె.

— ౩ సుందోపసుందోపాఖ్యానము ౩ —

తొల్లి దిలికుమారుం డయిన హిరణ్యకశిపువంశమున నికుంభుండును దానవుండు పుట్టెను. ఈసుందోపసుందు లనువారు వానిపుత్రులు. ఈరాక్షసు లిరువురు నెల్లప్పు డొండొరుల నెడఁబాయక మిక్కిలి మైత్రితో మెలఁగుచుండిరి. ఇట్లుండ వీరికి ముల్లోకములను గెలువ వలయునను తలం పొకటి జనించెను. తమతలంపు కొనసాగుటకుఁదాము తపోమహిమ గలవారు కావలయు నని నిశ్చయించి, వింధ్యపర్వతప్రాంతములకుఁ బోయి యుచ్చోట విజనారణ్యమునందు జడలు దాల్చి నారచీరలు గట్టి పాదాంగుష్ఠముపై నిలిచి నిరాహార్యై శరీరశోషణమును జేసి, చేతులు పైకెత్తికొని దీర్ఘకాలము తపస్సు జేసిరి. వారితపోమహిమ వలన వింధ్యగుహలయందగ్గి పుట్టి యరణ్యమంతయును బొగ లెగయ సాగినవి. దీనికి దేవతలు భయంపడి వారితపస్సునకు విఘ్న మౌచ

రించుటకు వారికట్టెదుట రత్నరాసులును, నారీరత్నములును దోచునట్లొనర్చిరి. వారందుల కాశింపక తపస్సునందే చలించని మనస్సుగల వారై యుండిరి. దేవతలు తమయుద్దేశ మివ్వధంబున విఫలమయ్యును, మరల వారి కింకొకవిధమున భంగము గావింప యత్నించిరి. ఆయుద్యమమునం దొకరాక్షసుడొ సుందోపసుందులతల్లులను భార్యలను గొడుకులను శూలహస్తైర్దై యిడ్చుచుండ, వారియాభరణములొకవంక నేలరాలుచుండ, వారికట్టుపుట్టంబులు వీడిపోవుచుండ వారయ్యో మిట్టిల్లు రాక్షసుం డెవండో బాధించుచుండగా మీ రిట్లు మిన్నకుండుట తగునా? మీ రొనర్చుతపస్సంతయు మా డేమములకే కదా? మిట్టిల్లు వీడన్యాయముగ బాధించుచున్నాడే? మా కిక దిక్కెవ్వరని వారు సుందోపసుందులయెదుట మొఱపెట్టుకొనుచుండునట్లు తోచజేసిరి. ఆయన్నదమ్ము లిరువురు నప్పటికిని చలించక తపోనిష్ఠాగరిష్ఠులై మెలగుచుండుటచే బరమేష్ఠి వారికి బ్రత్యక్షమై, యోసుందోపసుందులారా! మీతపస్సునకు మెచ్చితిని. వరముల వేడుడు. అనగా నద్దేవునకు జేతులు జోడించి వారిట్లనిరి. దేవా! మాతపస్సునకు సంతసించితి వేని మాకు నానావిధమాయలను బన్నుటకును, సర్వాస్త్రప్రయోగోపసంహారము లతిలాభవమున గలుగుటకును, ససమానమైనబలవరాక్రమములు మాశరీరము నావహించుటకును, గోరినస్వరూపముల నెత్తుటకును, నమరత్వమును మేమొందుటకును ననుగ్రహింపుమని వేడిరి. అంత బరమేష్ఠి వారింజూచి మీరు ముల్లోకములను గెలుచునిమిత్తము గదాయంత ఘోర తపస్సులను జేసితిరి. మీకోరినట్లు మూడులోకములను మీచే జయింపబడుంగాక! మీ కమరత్వము నిచ్చుటకు వీలుపడదు. మీరు కోరిన మిగిలినవరముల నన్నింటిని మీ కొసగితి ననగా, వారిరువురును దమలోడమ కెప్పుడు మైత్రి యుండు ననుతలంపున దమకు బరస్పరము దక్క నన్యు లెవ్వరివలన నవధ్యత్వము ననుగ్రహింపు మనగా బ్రహ్మ యాకోరిక నొసంగి తనలోకమునకు జనెను. అంత వారెవరిచేతను దమకు జావులే దని నిశ్చయించుకొని పరమోత్సాహతత్పరులై, తమపురముజేరి జడలను నారచీరలనుదీసివైచి మంచినస్త్రములను దివ్యాభరణములను సుగంధమాల్యములను ధరించి, తమబంధుమిత్రాదులతో

గూడికొని యానందించుచు నకాలకౌముద యనుమహోత్సవము నొనర్చిరి. ఆయుత్సవదినములలో వారు తమబంధుమిత్రపరిజనములతో వలసినంత మధురాహారములను గుడుచుచు, బాసీయంబులను ద్రావుచు, యాచకుల కనేకదానముల నిచ్చుచు, యథేచ్ఛావిహారికపరులై యిష్ట సుఖోపభోగంబుల ననుభవించుచు బరమానందభరితచేతస్కులై యుత్సవాంతమునందు నుండులును బంధువులును దిమ్ముఁ బరివేష్టించి కొలుచుచుండ, హఠాత్ నాలోచించి ముగ్ధోకములను గెలుచుటకు నిశ్చయించుకొనిరి. అంత నాతలంపుతో నానావిధాయుధపాణులయిన శూరులతోఁ గూడిన సేన నమర్చికొని, తామును గనచశిరస్థాణతూణీరములను బాల్చి ధనురాదిసమరసాధనముల ననేకములం గొని భేరి భాంకారము లొకకైపునను, మంగళాశీర్వచనములు వేటొక వైపునను భూనభోంతరాళంబులు నిండఁగా నొకదినము నిశా సమయమున మఖానక్షత్రమునఁ జంద్రుఁ డుండువేళను శుభముహూర్తమున నుండయాత్ర వెడలి కామగమనమున నాకసంబున కెగిరి, సర్వ సైన్యముతో మహేంద్రు సమరావతీపురమును ముట్టడించిరి. అంత నా వృత్తాంతము నంతయును దేవత లెఱింగి నాకలోకమును సమరావతీపుట్రాణమును వీడి యందఱును బ్రహ్మలోకమునకుఁ బాఁటిరి. అప్పుడు సుందో పసుందులు దేవలోకము తమకు వశపడె నని తలంచి, దానిని దమవశము గావించుకొని యంతరిక్షమునఁ దిరుగాడుచు ననేకభూతకోట్ల నుఱుమాడి వెంటనే పాతాళలోకమునకుఁ బోయిరి. అచ్చోట నాగరాజుల నెల్ల నోడించి, సముద్రమధ్యమం దుండుప్లేచ్ఛుల నందఱును జయించి భూలోకమునంతయు నొకమాఱు జయింప యత్నించి యిట్లుని యాలోచించిరి. “ఇది కర్తృక్షేత్రము. ఈ కర్తృక్షేత్రమున నుండు బ్రాహ్మణులు యాగాదుల నొనర్చి యాహవిర్భాగముల నగ్నిముఖమున దేవతల కందిచ్చెదరు. దాన దేవతలు పుష్పలై విప్రులయభివృద్ధిఁ గావించుదురు. అవ్వధమున దేవతలును భూదేవతలును బుష్పరాభివృద్ధికార్యములను జేసికొనుచు సుఖించుచున్నారు. కావున మొట్టమొదట నీయభివృద్ధి నాటంకపఱుపవలయును. ఈ నిరోధమునిట్టిము భూలోకమున నుండు భూసురగణమును, సర్వమునులను, దపస్వులను నొక్క

మాటు వధింపవలయును” అని సర్వసైన్యముల కాజ్ఞ నొసంగిరి. తామును వారికి దోడ్పడఁగా దానవులందఱును భూసురులను రాజన్య
లను వధించునిమిత్తము వారియాశ్రమములఁ బ్రవేశించి వారియగ్ని
హోత్రములఁ జల్లార్చి, యజ్ఞశాలల నూడఁజెఱికి, యజమానులను
నధ్వర్యులను వధించి, తమ కుండు కామరూపధారణమహిమమున
నాభూసురులకును, రాజర్షి సంఘములకును నేనుంగులుగఁ, బెద్దపులులుగ,
సింహములుగఁ గాన్పించి వారి కతిశాంతితత్పురులకు బహువిధాపాయ
ములను గావించుచుండిరి. వారికి బ్రహ్మవరప్రసాదంబునఁ బరమతపోధను
లగు తపస్వులశాసము లేమియును జేయలేకపోయెను. సుందోపసుండు
లకు భీతిఁ జెంది బ్రాహ్మణులును రాజన్యులును బలుదెసలకుఁ బాఱిరి. దేవ
కార్యములు పితృకార్యములు యాగాదికర్తములు, వేదపారాయణములు,
సకాలమున నాచరింపఁబడుచుండు సంధ్యావందనాది నిత్యకర్తములును,
నడం గెను. భూలోకమునఁ గృషి శూన్యమయ్యెను. గోరక్షణము
రహితమయ్యెను. వ్యాపారము లంతరించెను. భూతలం బంతయు నెటు
చూచినఁ గపాలంబులును, నెముకలరాసులును, మేదోమ స్తిష్కంబు
లును నను వీనితోనిండెను. ఇవిధమున భూలోకమంతయు నతిభీభత్సము
గను రౌద్రముగను దోఁడఁగా, సూర్యచంద్రనక్షత్రములకు గతిడ ప్పెను.
అంత సుందోపసుండులు తమలోఁ దాము పూర్వ మనుకొనినట్లు
ముల్లోకములను జయించినవారై కురుక్షేత్రమును సమ కునిక్షిట్టుగాఁ
జేకొని, యథేచ్ఛానువహులై తమ కెదురు లేక యుండిరి. అంత దేవత
లును, బ్రహ్మరి గణంబులును బ్రహ్మలోకమునకుం బోయి యేకాదశ
రుద్రులును, ద్వాదశాదిత్యులును, బ్రమథగణంబులును, వైఖానసవాల
ఖిల్యమునివరులును దన్నుఁ బరివేష్టించికొలువఁగా సుఖానీసుండై యున్న
పితామహునకు మ్రొక్కి సుందోపసుండులఘోరచేష్టితములను మొట్టో
యని విన్నవించిరి. అంత నప్పితామహుం డొక్కముహూర్తకాల
మాలోచించి విశ్వకర్తను బిలిచి, లోకములో నుండు సుందరులందఱలో
మిన్నయై, శృంగారవతియై, యెట్టిజితేంద్రియునైనను వలపించుశక్తిగల
దైన యొక్క మోహనాకారమును సృజింపుమని యానతిచ్చెను. విశ్వకర్త
వెంటనే సకలభువనములయందలి యతిసౌందర్యవదాన్యములలో నొక్కొక్క

క్కదానియందును దిలకమాణము (నువ్వుగింజంత) ప్రత్యేకముగ సంగ్రహించి తిలోత్తమ యను నొకమోహనాంగిని సృజించెను. త్రిభువన సౌందర్యసారమే శరీరముగాఁ గల యామోహనస్వరూపిణి బ్రహ్మముం దట నిలిచి యూరమేష్టికి మ్రొక్కి హస్తములు జోడించుకొని, పితామహా! నేనేమిచేయవలయును? అనతిమ్ము. అనఁగా బ్రహ్మ యామోహంపు మొలక కిట్లనియె. తిలోత్తమా! నికుంభనికుమారులు సుందోపసుందులనువారు నావరప్రభావమున ముడించి ముల్లోకములకును జెలుపును జేయుచున్నవారు. నీవు వా రుండుచోటున కేగి వార లిరువురకును నీయందుఁ బ్రత్యేకమోహము జనించునట్లొయ్యారము సూపుము. అని చెప్పఁగా నాత్రిలోకసుందరి పుద్రాదిత్య దేవర్షి గణపరివృతుండగు బ్రహ్మకుఁ బ్రదక్షిణముఁ గావింప, దానిసౌందర్యముఁ జూచునిమిత్తము బ్రహ్మచతుర్ముఖుం డయ్యె; ఇంద్రుండు సహస్రాక్షుం డయ్యె; దేవతలును దిలోత్తమ యొక్క మోహనస్వరూపముం జూచి దానియెడఁ గాముకు లైరి. అంత నాశ్మంగారవతి తనసింగారంపుఁ జేష్టలఁ జూపుచు నొయ్యారము తభుకొత్త వింధ్యపర్వత ప్రాంతమున కేగి యందుఁ త్రిభువనములయందును నిస్సపత్నులై గతవ్యధులై, దేవగంధర్వయక్షగక్షోగణములందుండికొల్లఁ గొట్టఁబడిన నానావసుత్వములతోఁగూడి పరమతుష్టులై, సహస్రస్త్రీలు నృత్యగీతములఁ గావించుచుండ నానందపరనశులై మద్యపాన ప్రమత్తులై నక్తాత్తులై విహరించుచున్న యాసుందోపసుండులంగాంచి, యొక, తెగయె య్యార మిగురొత్తః పసజలుఁగుపయ్యెదచెఱఁగుతో శరీరము నంతయుం గప్పికొని, విలాసమున నదీతీరమున నుత్పన్నములై నకర్ణి కారపుష్పములను దనలేతచిగుళ్ల వంటివ్రేళ్లతో విలాసమునఁ గోయుచు, నల్లల్లన వారి సమీపింప నాతలిరుబోడింజూచి సుందోపసుండు లిరువురును దానిమోహ నాకారమునకు బ్రమసి మైమఱచి యతిసంభ్రమంబున దానికుడిచేతిని సుందుండును, నెడమచేతి నుపసుండుండును బట్టుకొని యొకరితో నొకరిట్లనిరి. వారిలో సుందుండుపసుండునితోఁ “దమ్ముడా! ఇది నాభార్య. నీకు వదినె. కావున నీకుఁ బూజ్యారాలు.” అని పలికెను. అనఁగా నుపసుండుండు సుండునితో ‘నన్నా! ఇది నాభార్య. నీకు మఱదలు. కావున నీవు దీనిని దాఁకఁ జనదు.’ అని యుల్లాసంపుఁబలుకుల నుల్లసమాడుచు నత్తలో

దరింజూచి, యోసుందరి! మాలో నీ వెవ్వరిం గోరెద చనఁగా, నామోహ
నాంగి మీలో నెవ్వరు బలపరాక్రమాతీతయులో వారిని నే వరింతు
ననెను. అంత నాయన్నవమ్ము లిరువురును దమలో నేను దీని గ్రహింతు,
నేను దీని గ్రహింతు నని బలోన్మాదమున దానియందు బద్ధానురాగులై
తమపుట్టుకనాటసుండి యుండుమైత్ర నెంతమాత్రము దలంపక, యొక
రితో నొక్కరు మత్సరించి గడలతోఁ బోరి, పరస్పరప్రహారముల నిద్ద
ఱును గతానువులై యిరువురు సూర్యులు నేలఁబడినో యనునట్లు, నెత్తు
రేఱులై ప్రవహించుచుండ నేలం గూలిరి. ఆచోప్పట నున్న వారిపరిజను
లందఱును వారిఘోరంపుయుద్ధమునకు వెఱచి వా రిసుందరికారణం
బుగఁ జెత్తు రని దృఢనిశ్చయములై యెల్లవారును బాతాళలోకముఁ
జొచ్చిరి. అంత బ్రహ్మదేవుండు తిలో త్తమకు దర్శన మొసంగి దానివిలా
సంపునేర్పునకు మెచ్చి, దానికి ముల్లోకములయందు నడ్డు లేనిసుచార
మును వర మొసంగి తనలోకమున కేగెను. అని నారదుండు పాండ
వులకు సుందోపసుందులనృతాంతమును జెప్పి, మీరును ద్రోవివిష
యమున మీ కెట్టిభేదమును గలుగకుండునిమిత్త మొక సంకేతమును
జేసికొనుడు. దానంజేసి నియమవంతులగు మీ కేనాడును భేదము
కలుగనేరదు. మీమేలుఁ గోరి నే నీయాలోచనమును జెప్పుచున్నా
నని హితోపదేశముఁ జేయఁగా నమ్మనికే బాండవు లిట్లనిరి. మునీంద్రా!
మే మొక్కొకయేఁడు ద్రోవిదితో నొక్కొక్కరు కాపురము చేయు
చుండెదము. అప్పుడు యాజ్ఞనేని యెవరియింట నుండునో యాయింటికి
మే మితరుల మెన్వరము పోకుండ నుండుము. అట్లు లొకవేళ నాకస్తిక
ముగ నగిరితి మేని యందులకుఁ బ్రాయశ్చిత్తముగాఁ బండ్రెండునెలలు
వనమున బ్రహ్మచర్యమును జరిపెదము. తీర్థయాత్ర గావించెదము. అని
దేవర్షి యగు నారదునిసమక్షమమున సంకేతము*చేసికొనిరి. అంత నార

* ఈసంకేతము నొకప్పుడు తప్పి యర్థముఁడు తీర్థయాత్రఁ జేయవలసివచ్చి
నది. ఈతీర్థయాత్రానియమము పండ్రెండువత్సరములకాల మని ప్రస్తుతసంస్కృత
భారతప్రతులలో నున్నది. కాని, నన్నయభట్టారకుఁ డీనియమకాలము పండ్రెండు
మాసము లని నిర్ణయించియున్నాఁడు. ఇంకను భారతకథాప్రతిపాదకగ్రంథము లగు
చంద్రాభారతాదిగ్రంథములలో నొక్కసంవత్సరమే యీతీర్థయాత్రకాల మని చెప్పు

దుండు వారినునోనిశ్చయమునకు సంతసిల్లి మిమ్ము నీక భేదించువా
రెవ్వ రుండ రని చెప్పి, యిష్ట మగుదేశమునకుఁ బ్రయాణమై పోయెను.

ఇవిధమున దేవర్షి సమక్షమునఁ బాండవు లేవును సుకేతమును
జేసికొని యెవిధమైన ప్రమాదము కలుగకుండ, నొక్కొక్కయేఁడొ

బడియున్నది. మఱియు భారతమున మఱియొక ప్రకరణమున నీతీర్థయాత్రకు గూర్చి
చెప్పుచు నీతీర్థయాత్రాకాలము స్పష్టముగా నొక్కసంవత్సరమే యని తెలుపఁ
బడియున్నది.

శ్లో. తతో నిమిత్రే కస్తింశ్చిధర్త రాజో యధిష్ఠిరః,

వనం ప్రస్థాపమామాస లేజన్వీ సత్యవిక్రమః,

ప్రాణేభ్యోఽపి ప్రియకరం భ్రాతరు సవ్యసాచినః,

అర్జునం పురుషవ్యాఘ్రం స్థితాత్మానం గుణైర్యుతమ్,

స తై సంవత్సరం పూర్ణం మాసం చైకం వనేఽవసత్.

అని యున్నది. కావున నర్జునునితీర్థయాత్రాకాల మొక్కసంవత్సరమే యని
నిర్ధారితమైనది. కాన పండ్రెండుసంవత్సరములు కావు. కాబట్టి యీ ప్రకరణమున
నుండు శ్లో. “స నో ద్వాదశ వర్షాణి బ్రహ్మచారి వనే వసత్” అనుదానిని
“స నో ద్వాదశ మాసాస్తు” అనియు, నులూపీసంగమప్రకరణమున శ్లో. “బ్రహ్మచర్య
మిదం భద్రే మమ ద్వాదశ మాసిక” మ్మనియు ‘నుండి యుండవచ్చు నని యొకరు దిద్దిరి.
మఱియు “స తై సంవత్సరం పూర్ణం మాసం చైకం వనేఽవసత్” అనుదానిని
మాత్రము దిద్దుటకు పలకుపడఁగి వారే చెప్పిరి. అంతేకాక తీర్థయాత్రాకాలము పూర్తి
యగుటకు మునుపే యులూపీసంగమమయ్యెను. బ్రహ్మచర్యవ్రతనియమము తప్పెను.
ఇందులకు సమాధానము నిట్లు కొందఱు చెప్పుదురు. వ్రతభంగ మగు నని సూత్రయిచి
యులూపి కోరిన మేరకు సంగమింపనిచో, నులూపి ప్రాణత్యాగమును జేయునే యను
ధర్మసూక్తమును బరిశీలించి దానిప్రాణసంరక్షణమే వ్రతభంగమునకంటె ధర్మ మని
నిర్ణయించి, దానిసంగమము సంగీకరించినట్లు చెప్పియున్నది. ఇట్లుండ నియమ
సంవత్సరకాలములోపుగాఁ జిత్రాంగద నర్జునుండు ‘వరించి పెండ్లి యయ్యె ననుట
సంగతము కాదు. కావున వ్రతనియమకాలము సంవత్సరమే యనియు నాకాలము
కాఁగానే పడుమూడవమాసమునఁ జిత్రాంగదార్జునులవివాహ మయ్యె నని నిర్ణయింప
వలసి యున్నది. నన్నయభట్టు తనయాంధ్రభారతమున నిట్లే చెప్పియున్నారు. ఆనంద
పూర్ణమునీంద్రునివ్యాఖ్యయందు నిట్లే యున్నది. ఇప్పటి సంస్కృతభారతప్రతులలో
తీర్థయాత్రవ్రతకాలము పండ్రెండు సంవత్సరములకాల మని యుండు టాహ్యము.

క్కరియింట యజ్ఞసేనితోఁ గాఁపురముసేయుచు వచ్చించుచుండఁగా, నొక్కనాఁ డొక విప్రునియావులను దొంగలు దోలుకొనిపోఁగా నా విప్రుండు యుధిష్ఠిరు నగచున కేతెంచి నగరుమొగసాల నిలిచి యాక్రందించుచుండఁగా, నర్జునుండు వానిదుఃఖకారణ మడిగెను. అంత వాని కావిప్రుం డిట్లనియె. విజయుఁడా! పినుము. మీవంటిధర్మమార్గప్రవర్తకులును, వర్ణాశ్రమధర్మములను నడుపుచు వానిని రక్షించుచుండు మహానీయు లగురాజోత్తములు మాయాశ్రమములను గాపాడుచుండ, యజ్ఞశాలమధ్యయందు మంత్రములచే బవిత్రమై యగ్నియందు వేల్వఁబడుటకు సంసిద్ధమైయుండుపురోహితమును గాకులఃపారించికొనిపోయినట్లు, నాహోమమున కుపయుక్తము లగు నావులను దొంగ లెవరో తోలుకొనిపోయిరి. అని ఘోషించినను నిచ్చోట నాయేడ్పును వినువా రెవ్వరును లేకున్న వారు. నాయఱపు పులి లేని గుహచ్ఛాయమున నక్కఱుఁతవలె బరిణమించియున్నది. బ్రహ్మస్వము మ్రుచ్చులపాలైనది. ధర్మకర్తములకు హాని యయ్యె. నాదుఃఖమును వైసన్యమును గనిపెట్టి నాయావులను వెదకి తెప్పించి నా కిప్పింపవలయును. ప్రజలయాదాయమున నాఱవపాలును గొని, వారిని హాని చెందకుండ రక్షింపని నృపాలుండు పాపముల కాకరం బగును. అని పెద్దయెలుంగున నేడ్వఁగా నర్జునుండు వాని నోడక నిలుపు మని వచించి వాని కభయదానం బొసంగి, చోరులు పోయినమార్గమును సూచించునిమిత్త మావిప్రునిఁ దనవెంట రమ్మని నిలువరించి, ధనుర్బాణములఁ గొనునిమిత్తము నగరిలోఁపలి కేగ, నాయుధాగారంబున ధర్మతనయుండు ద్రుపదుపుత్రితో నేకాంతమున నుండువాఁడుగాఁ దెలిసి కొంతవిచారించి యప్పుడాయుధశాలం బ్రవేశించినఁ దమసమయభంగ మగుటకు వెఱచి, తడసినచో విప్రకార్యభంగ మగునని యొచించి పిదప నేదెట్లు నను విప్రకార్యమత్యంతముఖ్యముగాఁ దలంచి, యెట్లులైన నాయుధశాలకేగి యాయుధములనుగొనివచ్చి విప్రకార్యము నొనర్తు నని నిశ్చయించుకొనెను. సమయభంగ మయ్యెనేని యొక్కయే డరణ్యముల నుండి తీర్థయాత్రలను సలిపెను. ఎవ్వధమున నైనను విప్రకార్య మవశ్యముగఁజేసెను నని కృతనిశ్చయింపఁడయ్యెను.

అంత ధర్మనందనద్రావిడమందిరములఁ జొచ్చి ధర్మపుత్రుని యనుమతిఁ గొని, యాయుధములను జేకొని విపురవెంటఁ జని శూరులగు చోరులతోఁ బోరాడి నారిని సమయించి, విపుగోవులను గ్రమ్మట విపున కొసంగి, నగరు నేరి పెద్దలకు నమస్కరించి వారిస్తుతిపాత్రుం డయ్యెను. అంత ధర్మనందనునియొద్ద కేగి 'నరేంద్రా! ద్రావిడయు నీవును నేకాంతమున నుండఁగా మన సంకేతనియమమునకు లోపము కలిగె; గాన నేను దీగయాత్ర సలిపెదను. బ్రహ్మచర్యప్రతాపలంబి నయ్యెద. సెలవొసంగు' మనఁగా నాకతినంపునచనములచే గర్జరంధ్రములు సూడువడఁగా యుధిష్ఠిరుం డర్జునున కిట్లనియె. 'అర్జునా! పెద్దవారు భార్యలతో నేకాంతమున నుండఁగాఁ బసివా రాగృహమునఁ జొచ్చుట దోషము కానేరదు. వెండియు విపుకార్యముగా నిష్ప డిది యయ్యె. దీనివలన సుకృతము ఘటిల్లినది. ఇందుఁ బాపము లేదు. నామాటయం దాదరము నీకుండునని, నీవిప్పు డీతీగయాత్రకుఁజనవలదు. ఉడిగుము.' అని చెప్పఁగా, నర్జునుం డన్న కి ట్లనియె. 'మహాత్మా! మర్యాదకు భంగము గలుగఁగా మన మందఱను శిక్షించెదము. అట్టిశిక్షకుల మగు మన మొక సాకు కల్పించికొని ధర్మ మాచరింపకుండుటఁ గూడదని నా కెన్ని మాటలలో నీవే యుపదేశించియున్నవాడవు. ఎట్లు నను నేను గృతనిష్ఠ యుండనై యున్నాడను. న న్నాటంక పెట్టవలదు.' అని ధర్మసుతు నొడంబఱిచి, పార్థుం డరణ్యవాసయోగ్యమైనజడలను ధరించి నారచీరలను గట్టి వనమునకుఁ దఱలెను.

— అర్జునుండు తీగయాత్ర పోవుట —

అప్పు డాయర్జునునితో వేద వేదాంగ సాంగతులును నధ్యాత్మ చింతాసక్తులును నగు భూసురులును, బిచ్చ మెత్తి దేహయాత్ర నడపు పరమభాగవతులును, ననేకపుణ్యకథలను నేర్పుతోఁ జెప్పుపౌరాణికులును రాఁగా, దేవర్షి గణసేవితుండైన మహేంద్రుంబోలె బ్రకాశించుచు, ననేక నదీనదములను బహువృక్షలతాసంకీర్ణములై పుణ్యాశ్రమంబులకుఁ దావలంబై యాండు గహనప్రదేశములను దాటుచు, ననేకపుణ్యతీర్థములయందు స్నాన మొనరించి తీర్థశ్రాద్ధముల నొనర్చుచు, దేవపితరుల

ప్రీత్యగ్రము దానాదుల నహ్మలగువారి కొసంగుచుఁ బోవువాఁడు, కొన్ని నాళ్లకుఁ గ్రమముగా గంగాద్వారము జేరెను. అప్పు డచోచ్చటఁ గూడి యాపుణ్యనదీజలంబుల స్నానమాచరించి సర్వకల్పిషములను దొలంగఁ ద్రొలి పరమనిష్ఠాగరిష్ఠులగు మునిజను లచోచ్చట సన్ని బ్రణముంచి యం దాహతులు వేయుచుండుటను గని పరమానందభరితుడై, యాపాక శాసనసుతుం డాపుణ్యనదీజలంబులఁ దానును సున్నాతుండై దేవతల కొఱకు దేవతర్పణములను, బితరులకొఱకుఁ బితృతర్పణముల నొనర్చి యగ్నియందు వేల్పుట కువ్యమించి వచ్చుచుండఁగా, దత్తాత్రేయము గంగయందఁ గృతావగాహుండుగ నున్నప్పుడు పీనిరూపరేఖలం గని, మదనపరవశ యైన యొక్క నాగకుమారి యులూపి యనునది యద్భు తుని నీటియందుండి వెలువడి రాసీయక తటాలున నొడిసి నీటిలో నికి దివిచికొని నాగలోకమునకుఁ జని, యం దొక్కదివ్యభవనము నందుఁ జేర్చె. అచోచ్చట నర్జునుఁడు తనమున్ను సన్నిహితుండై యుండిన యగ్నిహోత్రుని విధ్యుక్తముగ నర్పించి యగ్నికిఁ బ్రీతిగా హోమము వేల్చి యానాగకన్యకను జూచి, 'యిది యేటిసాహసము? నీ వెవ్వతెవు? నీతండ్రి యెవఁడు? ఈదేశ మేది?' యని యడిగెను. అంత నర్జునునకు నాగకన్యక యిట్లనియె. 'మనోనాథా! కదూఃప్రత్రుల కులములలో నై రావతకులమునఁ బుట్టిన కౌరవృక్ష డనునాగరాజునకుం గూతురను. ఉలూపి యనుదానను. ఈగంగానదియందు స్నానార్థము నీవుచొచ్చినది మొదలుగ నీమన్తధన్వరూపమును జూచి నేను మన్తధుబాణములకు గుఱియైతిని. మానాగులసామ్యంబున నిన్నిటకుఁ దేగల్గితిని. నీయందుఁ దగిలియుండు నామనస్సును గంజింపజేయుము. నాతో సంగ మించి నాయం దపత్యమును బడయుము.' అనఁగా, నర్జునుం డానాగ కన్యక కిట్లనియె. 'ఓయులూపి! వినుము. నే నొక్క కారణంబున బ్రహ్మచర్య వ్రతమును బూని సర్వతీర్థములను నేవించుచు దానవ్రతపరాయణుం డనై యుండువాఁడను. ఈనియమంబున నుండు నాకు వ్రతభంగ మగు కార్యమును దలపెట్టు మనుట నీ కధర్తంబు. కావున నీకోర్కీ దీర్చ నిప్పుడు సమయముగాదు. వ్రతభంగ మొనర్తు వేని నా కసత్యపాతకం బావహిల్లు' ననఁగా, నర్జునునకు నాగకన్యక వెండియు నిట్లనియె. 'పాండు

పుత్రా ! మీయన్నదమ్మలకు ద్రోదినిమిత్తమైన నియమమును, నీ యిప్పటి బ్రహ్మచర్యవ్రతపరాయణత్వమును నే నెఱుంగనిదానను గాను, కాని, నాయభిమతంబు నిప్పుడే నీ వీడేర్పవలయు. కాకున్న నన్నాపాదిల్లిన మదనతాపమున నాశరీరము భస్మమై పోవును. అన్నిధర్మములలోఁ బ్రాణదానమునకంటె మే లొండేదియుఁ గానరాదు. ఆయుత్తమ ధర్మమును బూని నాయభిమతం బీడేర్చి నాకుఁ బ్రాణదాతవై పుణ్యముఁ బొమ్ము. ఇత సన్నుఁ గాపాడుమని నీకుఁ బ్రత్యేకముగఁ జెప్పనేల? నాతో సంగమించి నీయందుఁ దగిలియున్న నామనస్సును నానందమునం దేల్పుము. కాకున్న నే నిచ్చడే పరలోకమున కేగుదాన. ఇది సత్యము. పీనివలన నీకును నన్యతదోషముగలుగదు. నేను దీననయి నీశరణుఁజొచ్చి యున్నదానను. ఆత్మప్రాణమే కదా పాండవులకుఁ బరమోత్కృష్ట ధర్మము! అని దీనవచనమై యర్జునునిపాదములను రెంటిని గట్టిగఁ బట్టుకొని తన కభయము నొసగు మనెను. అప్పు డపాండవమధ్యముఁడు ధర్మమును లెస్సగాఁ బరిశీలించి యులూపియభిమతం బీడేర్చి, యారాత్రి యందుండి మఱునాడు ప్రభాతం బగుడు నయ్యులూపి తనకు దారి జూపుచురాఁగా గ్రమ్మట గంగాద్వారమును జేరెను. అంత నయ్యులూపి తనయభిమతం బీడేర్చిన యయ్యుండ్రసూనునకు జలజంతువు లెల్ల వశము లగునట్లు వర మొసంగి నాగలోకమునకుఁ జనెను. అయ్యులూపి యర్జున సంగమమువలనఁ జాలు దాల్చి, యిరానంతుఁ డను పుత్రుం బడసెను.

అంత నర్జునుండు తాను నాగలోకమున కేగుటయు, దన కులూపితో నిర్బంధసంగమ మగుటయు మున్నగు వృత్తాంతము లన్నియుఁ దనవెంటవచ్చిన బ్రాహ్మణులకుఁ జెప్పి వారికి సంతోషమును గలుగఁజేసి, యచ్చోట వాసి హిమవత్ప్రాంతంబులకుఁ జని, యచ్చోట సుండునగరస్థ వనమును నున్నతం దైనవర్షతశృంగంబును వీక్షించుచు, హిరణ్యబిందు తీర్థమునకుఁ బోయెను. అందు గోదాన, భూదాన, తిలదాన, హిరణ్య దానము లాదిగాఁ బెక్కుదానములు చేసి, యజ్ఞముచేయుబ్రాహ్మణోత్తమునకు వేల్చికొలది గోవుల నిచ్చి, యచ్చోటనుండి తూర్పుదిక్కునకుఁ బోయి యుత్పలినీనదిని, నైమిశారణ్యంబును, నంద డవనంద కైశికి

గంగ గయ యమున మున్నగు మహానదులను నేవించి, యచ్చోట నుండి భూసురులకు వేనవేలు గోదానములఁ జేసి, యచ్చోటనుండి యంగ వంగ కలింగదేశములయందలి పుణ్యక్షేత్రములను దర్శించి, తీర్థములయం దవగాహనంబుచేసి దేవపితరులకుఁ దృప్తిగాఁ దర్పణములను శ్రాద్ధములను గావించునంతవఱకుఁ దనవెంటవచ్చిన యాకళింగభూసురులకు నెలవిడ వాగు వెంటనే దఱిలిపోయిరి. పదింపడి యర్జునుండు తూర్పుసముద్రతీరమునఁ బురుషోత్తమునిసేవించి మహేంద్రపర్వతమును జూచుచు, దక్షిణగంగ యని చెప్పఁదగిన గోదావరి మున్నగు మహానదులయందు స్నాన మాచరించుచు, సముద్రతీరమున రమణీయములైన యేలకీతీగలతోఁపులచే సమ్యములైనవియు, గాలిపలనఁ గడలుచున్న యలలచేత మనోహరము లైనవియు, సముద్రమునందలి పగడపుఁ దీఁగెలవరుసులు గలవియునైన యిసుకతన్నెలయందు విలాసముతో విహరించుచు, నర్జునుండు దక్షిణసముద్రతీరమునకుఁ బోయి పాశములను బాడుచేయునట్టి కావేరిసముద్రసంగమస్థానమున బ్రాహ్మణుల కపార ధనముల నొసంగి, పుణ్యాత్ముండై పదుమూడవమాసమున మణిపుర మచునగరమును బ్రవేశించి, యచ్చట దివ్యతీర్థస్నానములను గావించి యాయూరునకుఁ ప్రభువును, ధర్మజ్ఞుడును నగుచిత్రవాహనుఁ డను రాజుకుమార్తె చిత్రాంగద యను విలాసవతిని నాకస్తికముగ జూచి, దానిసౌందర్యమునకు మనోజ్ఞత్వమునకు సౌభాగ్యమున కచ్చెరువడి దానియందుఁ దగులమును నారాజునకుఁ దెల్పువాడై తా నర్జునుండుగుట వాని కెఱింగించి, వానికూఁతురగు చిత్రాంగదయందుఁ దాను బద్ధానురాగుండై యుండుటను సూచింపఁగా నతం డిట్లనియె. 'పాండు పుత్రా ! నాకూతు నీ కిచ్చుటకంటె విశేషభాగ్యము మా కబ్బునే ? నేను గృతార్థుండనైతి. కాని, యొకవిన్నపంబు కలదు. దానిం జెప్పెద. సావధానుండవై యాకర్ణింపుము. మాకులము నందుఁ బూర్వము ప్రభంజనుం డనురా జనవత్కుండై బహువ్రతములను సలుపుచుండి చంద్రశేఖరుని గూర్చి దీర్ఘకాలము తపస్సుఁ జేసెను. అంత శివుండు వానికిఁ బ్రత్యక్షుండై, ప్రభంజనా ! నీ తపస్సునకు మెచ్చితి. నీ కొక్కపుత్రుండు పుట్టును. ఇంక నీకులము

వారి కెల్ల నిట్లే యొక్కొక్క పుత్రులను గలిగి యవిచ్చిష్టుముగా వంశ పరంపర సాగుచుండును. అని చెప్పి యచ్చిశ్రవణం డియ్యెను. ఇప్పుడు నా కీకూతురు జనించెను. ఇది దక్క నా కన్యసంకల్పంబు లేదు. దానందజేసి యీ దుహితయందఁగఁ బట్టు కుమారుఁడని మాకు వంశ కరుఁడు కావలయును. వానిని నీవు నాకు బుత్రుంఁగా నిచ్చుట కొడం బడుదువేని యీశుల్కమున కంగీకరించి నీని బండ్లయ్యాడుము.' అనఁగా నర్జునుండు వాని కీట్లనియె. 'రాజా ! నీయభివృద్ధి బట్లగునేని యవిధంబున నొనర్పు' వనెను. అట్లు పుత్ర కాకరణమున నొసంగిన చిత్రాంగద నర్జునుండు పెండ్లియై మాఁడువాసరము లాసుంగిరితో సుఖోపభోగంబులఁ దేలియాడి, యచ్చోటు వాసి దక్షిణసముద్రతీరముల నేవించుచు హహస్వలతోడను, పెంట వచ్చిన భూసురవర్చ్యులతోడను గూడి యాశమీషమున సముద్రమును జూచుచు నచ్చోట సౌభద్ర మను తీర్థమునందు స్నానము చేయుటకు యత్నింపఁగా, నర్జునుండు జూచి యచ్చోట నుండు భూసురు లిట్లనిరి. 'ఓచంద్ర వంశ తలకమా ! ఆగుము. మామాట లాలించి యీతీర్థస్నానమున కుపక్రమింపుము. ఈతీర్థ మెవ్వరికిని జోతి నశక్యము. ఇదియే కాదు. దీనితో నీసముద్ర తీరమున నైదుతీర్థములు పాపహరము లున్నవి. వీనియందు స్నానా ర్థమై దిగువారిని నిండ్లుండు భయంకరమగు మొసళ్లులు వారిని లోనికి లాగుకొనిపోవును. ఆభయమువలన సీతీర్థములలో నిప్పటికి నూతేండ్లుగా నెవరును స్నాన మాచరించుట లేదు. ఇవి పుణ్యతీర్థములయ్యను ఋషిశ్రేష్ఠులు వీనియం దుండు మొసళ్లుల వెఱపుచే వీనియందు స్నాన మాచరించుట వదలిరి. ఇవి సౌభద్ర, పౌలోమ, కారండవ, ప్రసన్న, భారద్వాజము లనుపేళ్లతో వెలయును. ఇవి దుష్టులచే గ్రహింపఁబడిన రాజులసంపదలవలె, సత్పురుషులసంబంధము లేక యున్నవి.' అనిన విని యర్జునుండు సకలతీర్థములయం దవగాహనము గావించ వచ్చిన నా కీతీర్థములయందు స్నాన మాచరింపకుండుట పౌరుషము కాదని భావిని విచారించక, త్వరఁడి దానియందు (సౌభద్రమందు) డిగి స్నానముచేయఁగా, నీళ్లు మిక్కిలి కడలుచుండుట నెఱింగి యందున్న గొప్ప మొసలి వేగముగాఁ బరుగెత్తివచ్చి మహాబాహుం

డును దీర్ఘకాయుండును నైన యర్జునునిపాదముం బట్టికొనఁగా, నతండు దానిని మహాబలమున నీడ్చుకొని గట్టు జేర్చి నీటికిదూరముగా బాటవైచెను. అంత నామొసలి తనమకరరూపమును వదలి, యర్జునుండును నచ్చోట నుండు బ్రాహ్మణులును నచ్చెరువడి చూచుచుండఁ జక్కనిసుందర రూపమును ధరించెను. అప్పు డప్పాండునందనుండు దానివేడిచూపులకు, వెడఁదకన్నులకు, సొగసైన నెమ్మోమునకు, సర్వావయవసౌందర్యమునకును మెచ్చి దానితో నిట్లనియె. 'ఓసుందరీ! నీ వెవ్వ తెవు? ఏకారణమున మొసలివై యిప్పు డీరూపమును ధరించితివి?' అని యడుగఁగా, నాశుభాంగి యర్జునున కిట్లనియె. 'నేను వృ యను నప్పుర సు. నాచెలికత్తెలు సౌరభేయి, సమీచి, వస, లత యనువారలు. నాయట్ల యీశ్రీధముల నున్నవారు. వారలకు శాపమోక్షణంబు గావించి నన్ను రక్షించినట్లు వారిని నైతము రక్షింపవే! యో మహానుభావా!' యనఁగా, దానికి నర్జునుఁ డిట్లనియె.

'ఓ సుందరీ! మీ రేవురు నేమికారణమున భయంకరమైన మకరరూపముల ధరించితిరి?' అని యడుగఁగా, వర్ణ మిక్కిలి సంతోషముతో నర్జునున కిట్లని విన్నవించెను. 'మహానుభావా! వినుము. మే మేవురమును నఖిలలోకపాలకులపురములఁ జూచుచు, భూలోకముం జేరి యొక్కమనోహర మగు వనమధ్యమున సుందరాకారుండును నుగ్రతప మాచరించుచుండువాడును, శాంతస్వభావుండును నై రెండవ యగ్నిహోత్రం బోలె వెలుంగుచుండు నొక్క బ్రాహ్మణుని గంటిమి. అంత మే మాభూసురుతపమునకు విఘ్న మాచరింపఁ దలంచి వాని కట్టెడుట ననేక హేలావచనముల నాడితిమి. వానికి మాయందుఁ దగులు కలుగునట్లు పాటల బాడితిమి. వివిధనాట్యముల జేసితిమి. మే మెన్ని విధముల నాతనిమనస్సుఁ ద్రిప్పు జూచినను నాతండు నిశ్చలుండై నీరసుండై యుండెను. అత్యంతదృఢమనస్కు లగువారికి మనోదాస్యము లేనివారివలె, వనితలయెడ నేల తగులము కలుగును? అట్టివారికి స్త్రీసమూహములును గడ్డిపోచలును నొక్కరూప. మే మాతనికిఁ గామవికారము కలుగుకార్యములను జేయఁగా నవి యాతనికిఁ గోపకారణము లయి యాతండు మౌ కలిగి, మ మ్మేవురను ఘోరము

లగు మొసళ్లు గం డని శపించెను. అంత మేము మాయుత్సాహము తఱిగి యాతనిపాదములం బడి, మహనీయా ! వనితలయపరాధంబునకుఁ నశస్సు లింత కనలుదురే ? తెలియక గర్వించి మోహంధలమై యొన ర్చినయపరాధముల హింపుము. నీవు జితేంద్రియుడ వని తెలియక యెట్లో నిన్ను మోపుచ్చి నేము కొన్నిదినములు నీవలన నైహిక సుఖముల సమభవింపఁ గలచితిమి. హా క్లిష్టశాసము సమభవించుట కంటె ముఖము నేలలు. మహనీయు లగువారు స్త్రీ లెక్కియపరాధము లొనర్చినను మన్నింతు రని పెద్దలు చెప్పుదురు. బ్రహ్మాణుల సహరాధ ములను నునమునఁ గలగించు మూఁగులకు నైవసంకల్పముచేఁ బాప ములును, నపకీర్తులును సంభవించును. కావున మాయజ్ఞానమును నైరించి, మాకు శాపవిమోచనము ననుగ్రహింపుము. బ్రహ్మాణుడు సర్వభూత దయాభండు గాఁడే ? కావున బరమశాంతుడ వగు నిన్ను శరణు జొచ్చితిమి. అని చెప్పఁగా మా కతాపహోత్తముం డిట్లనియె. సుదతు లారా! నాయాడినమాట ఫలింపక తీరదు. శాపమును మీ రనుభవించి తీరవలయును. మీరు ఘోరమకరములై నూతేడులై నపిదప నెవ్వండు మీచే బట్టువడి మిమ్ము గొలనినుండి వెలువరించునో యామహాసత్త్వఁడే మీశాపవిమోచనమునకుఁ గారణ మగును. అనిచెప్పఁగా విని, యట్టిగిట్లు బాహువులు గల మహనీయుం డెవ్వం డోకో! యనుచు వచ్చుచున్న మాకు ముల్లోకముల సంచరించుచుండువాఁడును, బ్రహ్మమానసపుత్రుండు నగు నారదుఁ డెదురుపడఁగా మే మాతనికి వినములమై మ్రొక్కితిమి. అంత నమ్మనీశ్వరుండు మాదీనవదనములం జూచి మీరేల యిట్లు దుఃఖ పడుచున్నవార లని యడిగి మావృత్తాంత మంతయు మాచే విని, ప్రాహ్లాణోపమును, విధిప్రేరణమును ద్రిప్పట కెవరికిని శక్యముగాద నియు, దక్షిణముద్రతీరమునఁ బ్రసిద్ధములైన పంచతీర్థములను మీశాపకాలమగునూతేండ్లాశ్రమించియుందురేని, సకలజనులస్తోత్ర పాత్రుండును బురుషశ్రేష్ఠుండును నగు పాండవమధ్యముండు సర్వతీర్థ ములను నేవింపఁ గోరికతోవచ్చి, మీ కాతపస్వి చెప్పినట్లు శాపవిమోచ నముం జేయుననియుఁ జెప్పి యదృశ్యుం డయ్యెను.

అంత మేము నాడుమాటలచొప్పున నీరాక నెదురుచూచుచు నీయయిదు తీర్థముల నాక్రమించియుంటిమి. ఇప్పుడు నేను నీచే శాపవిముక్తి బొందితిని. నాకు నిజరూపము గలిగెను. నాచెలులకు శాప మోక్షణనిమిత్తము నీ వాత్సల్యములకు బోయి క్రమమున స్నానము గావింపుము. మకరరూపములతో నున్న నాయుత్సవములకు నిజస్వరూప ములు గలిగింపుము. ఆశీర్వాదముల బవిత్రము లొనర్చుము. విచ్చేయుము.' అని ప్రార్థించె. పంపాది యర్జునుండు వర్గాభిమతము చొప్పున మిగిలిన నాల్గితీర్థములకు బోయి క్రమమున వానియందు స్నానము గావించి, యయ్యుత్సవములకు శాపవిమోచనము గావించి, తీర్థములను బవిత్రము లునుగ నొనర్చెను. అంత నాయుత్సవ లేవును నిమయెడ దయా భువై తమశాపవిమోచనము గావించినయర్జునునియెడ మిక్కిలి ప్రీత మనస్కులై యర్జునుని దీవించి, సంతోషముతో దేవలోకమున కరిగిరి. అది మొదలుగా నాపంచతీర్థములును నారీతీర్థము లని పేర్కొనబడెను.

అంత నర్జునుండును మఱల మణిపురమునకు జని రాజ్యలీల సుఖ ముండి చిత్రాంగదయందు బభ్రువాహనుం డనుకుమారుం బడసి, వానిని జిత్రవాహనునకు వంశకరుఁగానిచ్చి, వానియొద్ద సెలవుపుచ్చుకొని గోశర్ణక్షేత్రమును నేవించి పశ్చిమసముద్రతీరమునగల పుణ్యక్షేత్ర ములను, దీర్థములను జూచుచు వానియం దవగాహనంబు గావించి, యచ్చోటికి సమీపమున నున్న ప్రభాసతీర్థమున కరిగి యండు గృత స్నానంపై యారాత్రి యొకవటవృక్షముక్రిందఁ జిటిపాటిచినుకులు రాలుచుండఁ బరుండి, గడుఁ డనుయాచవునివలనఁ దాను వాసుదేవుని చెలియలైన సుభద్ర తిలోత్తమకంటె రూపవతి యనియు, మంచిగుణ ములు గలది యనియు మున్న వినియున్నవాడు గావున, నాగజ మనసు జూచుతలంపు గలిగి, యెటులైన నాసుందరిని సాధింప సుపాయము నాలోచించుచు, బ్రభాసతీర్థమునకు ద్వారావతి యనతిదూర గమున నున్న దని యెఱింగి, యచ్చోటునకుఁ బోయినచో నీలమేఘము వంటిశరీరము గలవాడును, కమలనాభుండును, రాజీవాక్షుండును వసుదేవసుతుండును, దనకు నెచ్చెలియు నగు శ్రీకృష్ణుని దర్శనము గావించికొని పాపములను బోగొట్టుకొని, జన్మము సఫలముచేయుదు

నని యూహించి, సుభద్రను గైకొనుట కుపాయముగా యాదవులకు యతులయం బువ్వ మని యూహించి పశులయతివేషధారియై *వాసుదేవుండు తనవేషమును కేమి తలంచునో యని వితర్కించుచు నాజగన్నాథుండు నిలంచుచుండె.

అంత బ్రాహ్మకాపురమునందు సత్యభామాకేళీగృహంబునందు శయ్యపై బయండిగుండునట్టి శ్రీకృష్ణమూర్తి తనలో దేనినో తలపాసి యూరక నవ్వబోడంగెను. అప్పుడు సువ్వుచున్న భగవంతునితో సత్యభామ యిట్లనియె 'మనోనాథా! నీ విష్ణుడు సుఖాన బాస్సుపై శయనించియు నేలాకా కొంత చింతిల్లెదవు? మఱిగను గొంతవడికి నవ్వెదవు? దీనికే గారణమును నాతో జెప్పఁ దగు నేని యానతిక్కు. నన్ను జూచి నారూపము చక్కగా లేనిని నవ్వుదువో యని సంశయించెదను.' అనగా, సత్యకు భగవంతుం డిట్లనియె. 'సత్యా! ఒకపహస్యమును వినుము. మామేనత్తకొడు కష్టముం డొకకాగణమునఁ దీర్థయాత్ర గావించి వ్రతసమాప్తియై ప్రభాసతీగ్రమును జేరి యచ్చోట నొక వట వృక్షంపునీడయందు జిటిపాకిచినుకులు రాల నండె బరుండి, యెటులైనను మనసుభద్రను దాను బెండ్లాడ నుపాయము నూహించి యతివేషమున ద్వారకాపురికి ప్రవేశించి నా కెరిగించి సుభద్రం గొనిపో నున్న వాడు. వానిభావము నే నెరింగియుండుటచే నాచిత్రమునకు నవ్వుచుంటినే కాని వేటొం డెదియును గానరదు. యథార్థ మెటుగఁ

*అర్జునుండు యతివేషముతో ద్వారకయందు సుభద్ర సేరింపఁగా నుండు కథ ప్రక్షిప్త మని కొందఱియభిప్రాయము. కాశీదేశసంస్కృతభారతములో సీకథ లేదు. నే సీవచనభారతమును వ్రాయుటకు బూనుకొనునప్పుడు నాయొద్ద బహుకాలమున నున్న యాంధ్రలిపిసంస్కృతభారతము శ్రీపురాణం బయగ్రీవశాస్త్రిలుగారియాదరమున ముద్రింపబడినది. దానిలో సీకథాభాగ మవివర్ణము పూర్తియైనపిదపఁ బ్రత్యేకముగా ప్రక్షిప్తకథగాఁ జేర్చి బడియున్నందున, దీనిరామణీయకత దీనిని చెరిగించినాడను. మఱియు దీనిని నన్నయభట్టారకుండును తెనిగించియున్నాడు. ఇంకను భారతచంపు మొదలయిన భారతార్థప్రతిపాదక గ్రంథములలో నియ్యది యున్నది. కాశీదేశపుసంస్కృతభారత గ్రంథములు వ్రాసినతాళపత్రములలో నున్న వానియందును సీకథాభాగము కానవచ్చుచున్నది.

గోరుచేని యిదె నీకు ఉవ్వబృష్టి నొసంగెడి' నని సత్యభామకు ఉవ్వ
జ్ఞానము నొసంగి, వటవృక్షపునీడఁ జిటిపొటిచినుకులలోఁ దడియుచు
నున్న యర్జునుం జూపెను. అంత రాత్రీ గడచి ప్రభాతం బగుడు
వేగులవాండ్రు తీర్థయాత్ర పూర్తి గావించి యర్జునుండు ప్రభాస
తీర్థంబునకు వచ్చియున్న వాడని యెఱుకఁ బుడఁగా భగవంతుఁ డంతయు
నెఱింగియు, నేమిగాను నెఱుంగనివాఁడనివోలె నాకర్ణించి యట్టుగ
నేని నేని బోయి యర్జునునిఁ జూచి వత్తు నని ప్రయాణమై ప్రభాస
తీర్థము చేరెను. అటు లతఁడం చేరి, యప్పు డచ్చో నున్న పార్థం జూచి
క్షేమముల నాప్రియజగన్నాథుం డర్జునా! ఇదియేమి మాటువేషమును
ధరించి యున్నావు? అని యడుగఁగా సప్సార్థుండు దేవకీసుతునితో నిజాభి
మతంబుఁ దేట పడఁ జెప్పెను. వాసుదేవుం డాయుష్యమమును శ్లాఘించి
యర్జునునినికిఁ గై వతకాశ్రీ తగుస్థల మని నియమించి తత్పూర్వము తన
సమృతమున నలంకరింపఁబడియున్న యాచర్యత ప్రాంతముల కర్జునుం దోడ్తె
చ్చెను. అంతకుఁ బూర్వజన్మమున వా రిరువురును నరనారాయణు లను
మహర్షులగుటంజేసి పూర్వజన్మ స్నేహమును నిరువురును గొంతఁదలపోసి
యచ్చోట నిష్టవినోదంబుల సరసంపుఁబలుకులాడి మంచిఫలములను
నమృతోపమానము లగు నాహారంబులను భుజించి, యాదినమును
రాత్రీయు నచ్చటనే కడపి యప్పుడు గీతనృత్యములవినోదముల నానం
దించి మేత్తనిశయ్యలపై నిరువురును బవ్వళించి, యాహ్లాదకరము లగు
కథలను నితఃకసములను దేలియాడి నిదురవోయి, ప్రభాతమున మంగళ
వాద్యధ్వనుల మేల్కాంచి నిత్యకృత్యములఁ దీర్చిరి. అంతఁ గొంతనేప
టికి జనార్దనుండు యతిరూపముతో నున్నయర్జును నచ్చో నుండ నియ
మించి, యాతనికి సకలోపచారములును నడుచుచుంటుకుఁ దగిన వసతు
లేర్పఱచి వెంటనే ద్వారక కేటించి సుఖముతో నుండెను. అంతఁ
గొన్ని దినములకు యాదపు లందఱును గూడి కై వతకమునందు మహా
త్సవమును జేయ నుద్యమించిరి. అయుత్సవముయొక్క వేడుకఁ జూచు
నిమిత్తము వసుదేవోగ్ర సేనాకూరాదివృద్ధులును, రామకృష్ణులును,
బ్రహ్మమా దియాదవకుమారులును, దేవకీమున్నగువృద్ధవనితలును, రేవతీ
దుక్తిణీ సత్యభామో జాంబవతీత్యాద్యంతఃపురపుణ్యాంగనలును, సుభద్ర

మున్నగు కన్యకాబసంబులును రాగా, వారిలలోఁ దిరుగులాడు చుండినసుభద్ర నర్జునుండు చూచి కామనిశాతశఁహతుడై, యేమియుం జెయలేక యూరక గుటకలు పుంగుచుండెను. అంత నాదైవతశోభ వగని వినోదిగ్భువన బ్రవర్తిల్లి సమాప్తమగుటకును మహాశృంగారవర్ష నాగతయగునట్టిపురుషు ష్టాసును ద్వాపరకరుఁ డిరిగి నెట్లెరి. సుభ ద్రయు దైవతశాస్త్రిక బ్రదిక్కి వెనునట్టి శాసును వారివెంట జనియె.

— అట్లుచుండు ద్వాపరకాపురంబు. శేరుట. ౧౭ —

అంత నర్జునుండును దైవతశాసును గృహ్లాసుసంశ్రింబున నవలి ద్వాపరకసమీపాద్యాసమున జేరియుండెను. అచోచ్చట కొక్కనాగు బలదేవాదియాదపు లాతోటయొక్క రామణీయకముఁ జూచు వేడ్కతో రాగా, నచోచ్చట నుండునట్టివాని నర్జునుని యతివేషమున నున్న వానిం జూచి కడుసన్నాహిని యనక యథార్థయతి యని యుపఱును నమస్కరించి, యాయతి యేయేపుణ్యస్థిములఁ గ్రుంకు లిడెనో, యేయేపుణ్యక్షేత్రంబుల దర్శించెనో, ద్వాపరవతియందెన్ని నాల్గుండలం చెనో యని విధయులై భక్తితో నడుగఁగా, నాయతి వారికిఁ దగినరీతి సదుత్తరముల నొసంగి, తాను జాతుర్తాస్యల నచోచ్చట జనుపుటకు నిశ్చ యించియున్నాడ ననఁగా, నప్పుడు బలరాముని దివ్యలయంగునుగ్రీతుం డై యాయతి యచోచ్చట జాతుర్తాస్యలను సగుపుటకు నిశ్చయించి యుండుట తనకుఁ ప్రీతిఁ గొల్పఁగా నాతని నెచోచ్చట నుండుట కేర్పాటు చేయుట మని తలపోయుచు, సమీపమున నున్నశ్రీకృష్ణ నితో నాసంపర్శమును సూచించి సుభద్రాంతఃపురమీపమున నొక శృంగారపుఁబూపొదరి ల్లుండఁగా నచోచ్చట నాతనియొనికి తగు నని నిశ్చయించి, శ్రీకృష్ణనితోఁ జెప్పఁగా, నప్పు డాబలభద్రునకు జగ న్నాథుం డిట్లనియె. ఈయతి మిక్కిలిరూఁపంతుఁడుగ నున్నవాడు. మనసుభద్రయు సౌందర్యాతిశయము గలది. ఎంతటిమహనీయులై నను జితేంద్రియులై యుండుటరుదు. ఇది కడవట నెట్లు పరిణమిం చునో యని సంశయింతు ననఁగా, రేవలీరమణుఁడు రుక్మిణీరమణునితో నిట్లనియె. 'కృష్ణా! ఊరక మహనీయులను శంకింపరాదా. వీ రుండుటకు సుభద్రమందిమే తగినది. అచోచ్చట వీరికి విడిది యేర్పఱుచుట లెస్స'

యనఁగా, నాజనార్దనుండు బలరామునిమాట నిరాకరింపఁగని దని తనయనన్తుతమును గొన్నించినవాడువోలె నుంజి తుదకెట్లో సమ్మతించి యాకపటసన్నాసిని సచ్చోటఁ జేర్చి వానిరహస్యవృత్తాంతమును రుక్మిణీసత్యభామలకు మాత్రము దెలిపి వెంటనే సుభద్రం బిలిచి యిట్లు నియె. 'సుభద్రా! ఈదేశాతిథియగుయతీశ్వరుని నీతోటలో విడియించి తిమి. అతనికి వలసిన సకలోపచారములను జేయుచు నీచెలుల నీతో వాతని కధీనవై యుండుము. ఈతనికి భోజనమజ్జనాదులను విచారించుటయందు సక్రమత్తురాలవై మెలంగుము. పూర్వము యానకనన్యకలు యతుల కుపచారములను జేసి శుభముల నొందిరి.' అని చెప్పఁగా, సుభద్రయు నందుల కియ్యకొని యాయతీకి సకలోపచారముల యందుఁ గొఱుతనడకుండ నమర్చెన ననెను. అట్లు సుభద్ర తన్నత్యాదరమునఁ జూచుచుండ, నాకపటంపుసన్నాసిని యాప్రమదావసంబున మదనానలంబు నోర్వలేక దానిరూప రేఖావిలాసములనే మనస్సునఁ దలపోయుచు, నాకన్యక సౌందర్యాతిశయమునకు ద్రోపదియొక్కసౌందర్యమును మఱచియుండె. ఇవివిధంబున నర్జునుండు తనకుఁ దీర్థయాత్రా సమయము గడచినను సుభద్రాసౌందర్యగుణబద్ధచేతస్కుండై, యింద్రప్రస్థపురమునకుఁ బోవలయు నని తలంపకుండెను.

— యతిశేషమున నర్జునుండు సుభద్రయొద్ద నుండుట —

అంత సుభద్ర పూర్వము. గదుఁ డనుయాదవుండు తనతో నర్జునునిపుట్టుకయును, నాతనిలీలవణ్యాతిశయమును, విలువిద్యయందలి నేర్పును, సతనిపరాక్రమమును జెప్పఁగా వినియుండెను. మఱియును శ్రీకృష్ణుం డాతనిసుగుణములను నలువురిలో వర్ణించుచుండుటను వినియుండెను. ఇంతేకాక యాదవబాలురు దీవింపఁబడునపుడు వారి నాశీర్వించునెట్లు లర్జునునిసంఘటిమేటిపిలుకాడవు కమ్మని దీవించుచుండఁగా వినియుండుటచే, సుభద్ర యప్పార్థునియందుఁ దవలినమనస్సు గలదియగుటచే గురుజాంగలదేశములందుండి వచ్చువారి నెల్లర వాని శౌర్యగుణాతిశయముల నడిగి తెలిసికొనుచుండుటను, వానియాకార సౌష్ఠవము నెల్లగు రైజింగియుండుటను నాకపటసన్నాసిని నిత్యము చూచుచుండుటను, వానియం దాయుధముని యంగ సౌష్ఠవమును నాజాను

బాహుత్వమును బరికించి, యీతఁ గాఢస్వప్నమున నుండునా యని పలుమాటలు తలపోయుచుండెను. ఇట్లుండఁగా, నొకపర్వతాధిపతి నమును దర్శించి డేకాంతమున నుండఁగా సుభద్ర ముద్రాన సంతయుం దీర్చి మీరే యే దేశముల సుచరించితిరి? ఏపుఁబాహుత్వములను గంటిరి? ఏతీర్థములయందు స్నాన మాచరించితిరి? మీరు చూడని దేశములున్నవా? ఇంద్రప్రస్థమును గంటిరా? అందు మాకు మేనత్త యగు కుంతిమహాదేవి నెఱుంగుదురా? ఆయనకుఁ గుశలమా? ధర్మపుత్రులు సుఖులై యున్నారా? వారిలో నెగుభుజంబులవాఁడును, సింహ మధ్యుండును, వెడలకన్నులవాఁడును, వెడలుపై నఱిొప్పుగలవాఁడును, మోకాళ్ల నఱుకు వ్రేలాడుచుండు వీతులుగలవాఁడును, నీలంపు మెఱుంగుచాయ మేనివాఁడును, బనిరిగడ్డమువాఁడును, బరాక్రమ వంతుండు నగు నరుచుని నెఱుంగుదురా? యనఁగా నప్రైసంపు సన్యాసి యాసుకుమారి కిట్లనియె. పాండవులును గుంతిమహాదేవియును ద్రుపద రాజుకూతురును నింద్రప్రస్థమున సుఖ మున్నవారు. అర్జునుండు మాత్రము తల్లికిని నన్నదమ్ముల కెఱుక లేకుండ ద్వారకాపురమున యతివేషముతోడ సుభద్రయొడుగు సున్నవాఁడు. అని చెప్పఁగా, విని సుభద్ర సిగ్గుకొని తలవాంచి నేలం జూచుచుండె. అంత ననునుండు చానియెడఁ బ్రీతుండై, యోవరాంగీ! నేనే యర్జునుండను. నీకు నాయెడ నుండు మోహమునకంటె, నాకు నీయెడఁ బెక్కు ముండుగులు మోహము గలదు. ఒక శుభవినమున సుముహూర్త మందు నిన్నుఁ బెండ్లియాడి సామిక్రితోఁ గూడిన సత్యవంతునిబోలె సుఖంపుదు నని చెప్పి తనలలాగృహమున కేగెను. సుభద్రయు శృంగారముయొక్క లాలిత్య మచ్చుకుడునట్లు లజ్జావనశయనము నుండె. వీ రిరువురిమనోభావములను శ్రీకృష్ణుం డెఱిగి యుప్పరిసుండి యర్జునునకు భోజనాద్యుపచారములఁ గావించునిమిత్తము సక్తిజీదేవిని నియమించె. అంత సుభద్ర తనమోహనాంగునితోఁ దనకుఁ బ్రత్యక్ష దర్శనమును దెలిసి మదనవికార మతిశయింప నున్నానియుంబోలె భోజనానశయ్యాదులకు నిముఖియై దురంతవఁగు వంతు గుండుచుండె. దేవకి యట్లు మదనోన్మాదినియై యున్న కూతుఁ జూచి, ముగ్ధరాలా!

ఏల యిట్లు వందురెవవు? నీమనోభీష్టమును మగవారితోఁ జెప్పి నీయభిమతిం బీడెనునట్లు చేసెనని కూఁతువాంఁడును వసుదేవునకుఁ దెలిపెను. ఆ వసుదేవుండు సుగ్రనేనాకూఁతరాదిహితులతోఁడఁ జెప్పి వాసుదేవు ననుమతిం బొంది బలరామునకుఁ దెలియనీయక, యానాఁటికిఁ బదియవదినమున సుభద్రాపులువివాహోత్సవమును నిశ్చయించి, యంతర్ద్వీపమునందు బండ్రెండుదినంబులు రేపవలు మహోత్సవము జరుగఁ జూపించెను. అంత నమృతహోత్సవమునకు ద్వారావతియందుండు జను లాబాలగోపాలము వెడలి పదియోజనములనిడివిగల యా యంతర్ద్వీపమున కేగిరి. అంత నాకపటసన్యాసి మాటను విని సుభద్ర జన్మానుని సమీపించి, యన్నా! నీవును సంతర్ద్వీపమున కేగుచో నాయతికి సేవ లొనర్చుట కష్ట మగును. కావున నీవిచ్చోటనే యుండుట శ్రేయస్కుఁ మనఁగా, ముద్దుచెలియలి కా కపటనాటకసూత్రధారుఁ డిట్లనియె. సుభద్రా! ఈసమయమున నాసన్యాసికి సకలోపచారముల నమర్చుటకు నీవు దక్క నస్యు లోపరు. కావున యతిసేవయం దప్ర మత్తురాలవై కీర్తిని ధర్మమును నెఱవేర్చుచు నాతని యాజ్ఞను దలం దాల్చి చేయుచుండవలయు నని వచించి, మంగళధర్మములు వినుచుండ జన్మానుం డంతర్ద్వీపమహోత్సవమున కేగెను. అచ్చోట మహోత్స వము జరుగుచుండఁ గాంతలు తమరమణులతోఁ గూడికొని రమణీయ ప్రదేశంబుల విహరించుచు, వేడ్కమీఱి సనేకసుఖముల ననుభవింపు చుండిరి.

—॥ అర్జునుండు సుభద్రం బెండ్లియగుట ॥—

ఇట ద్వారావతియం దర్జునుండు సుభద్రను బెండ్లాడుటకు నదియ తగుసమయ మని తలంచి, యాతరుణి తనకుఁ బరిచర్య లొన ర్చుచుండఁ బానిగో నేకాంతమున నిట్లనియె. ఓశుభాంగీ! కన్యకను దాన మొనర్చుటకుఁ దండ్రి యన్న మున్నగువారు తగినవారు. అట్లు వా రిచ్చినకన్యాదాన మగ్నిసాక్షికముగఁ బ్రవర్తించు నేని వారిరువు రప్పటినుండి దంపతు లనఁబడుదురు. పతికి భార్య ప్రియురాలై యను ప్రత్యయై నెగడియుండుట విఖ్యాతంబగు సద్ధర్మము. కావున నిప్పుడు వా రెవ్వరును నిన్ను నా కిచ్చి పెండ్లికావించుటకు వీలు కనుపడదు,

కావున మనము గాంధర్వంబునఁ బెండ్లిచేసికొందము. ఈవిధముగువివాహమునందుఁ బ్రియురాలును బ్రియుడును మంత్రములేకయే సంగమించుదురు. ఇట్టివివాహము తుత్రయుల కర్హము. కావున మన మీవిధమున నీరాత్రి వివాహము చేసికొందము. నీయభిమతం బే మని యడుగఁగా, సుభద్ర యేమియుఁ జెప్పక యూచకుండి, భగవంతుఁ డగు శ్రీకృష్ణుని ధ్యానించుచుఁ గంట సీరు పెట్టుకొనెను. అట్లునుండి తనతలం పెట్టిదేఱునో యని తలపోయుచు నింద్రుం దలచుఁగా, నా సురపతి యానాటి రేయి నాగదుని వసిష్ఠుని నింకను గొంపలు దేవర్షులను దోడ్కొని యరుంధతి శచీదేవులతోఁ గొంప అప్పుసలతో సచ్చోటికి విచ్చేసెను. జగన్నాథుం డంతర్ద్దీపంబున సుభద్రతలం పోగిగి, నిద్రానశముడై యుండిన బలరాముని నదిలి తా నొక్కఁడం డగ్రూరుని, సాత్యుని, గదుని దోడ్కొని వసుదేవదేవకీకుక్తిణులు మున్నగువారు తనవెంట రాఁగా నా రాత్రి యచ్చోటికి విచ్చేసెను. అట్లు వచ్చినజగన్నాథునిఁ జూచి మహేంద్రుండు తనపుత్రుం డగు నర్జునునకు సుభద్ర నొసంగి వివాహము గావింపవలయు నని ముందు జేమంత్రరూపముగ మందలించెను. అంత జగన్నాథుం డామహేంద్రువచనము నంగీకరింపఁగా యాదవులందఱును పాకశాసనం జూచి, సురపతి! కృతార్థులమైతిమి. ఇంత కంటె మా కుచితసంబంధ మున్నదే? ఇయ్యది మహాప్రసాదం బనిరి. పిమ్మట బురుహులుం డగ్రునునకు మంగళస్నానములఁ గావింప నియమించి యట్లు పార్థుండు నేయఁగా నాతనిని దివ్యమాల్యములచేతను, వస్త్రములచేతను, రత్నభరణములచేతను నలంకరించి వివాహమంట పమునకుఁ దోడ్తెచ్చెను. ఆసమయమున నరుంధతీయు శచీయు దేవకీకుక్తిణులు మున్నగుపేటాంఘ్రు పేరంటములు గావింప సుభద్రను జలకమాడించి, యమూల్యాభరణములచే నలంకరించి, యా వధువును చిలుచుకొనివచ్చి పెండ్లిమంటపమున నున్న పరునిప్రక్కఁ గూర్చుండంబెట్టిరి. వివాహము కాశ్యపుచేత జరిపింపబడెను. నాగదవసిష్ఠాది మహర్షులు సదస్యులై యుండిరి. లోకపాలు లెల్లఱును వివాహకాలమున విచ్చేసి యుండిరి. ఇంద్రోపేంద్రు లంపెండ్లిని సర్వహించిరి. అంత నెల్లవారును బరమానందమునఁ దేలిరి. ఆ సందపతుల గునురూపదాంభ

త్యమునకు దేవతలు సంతసించి యాదవుల వీడ్కొని జనాను ననుమతిం బడసి నాకంబునకుఁ జనిరి. యాదవులును బౌద్ధు నెల వొంది యంతర్ద్వీపమునకుఁ బోయిరి. అంత వాసుదేవుం డట్లునునితో నిట్లనియె. పార్థా! నీ విచ్చోట నిరుపదిరెండు దినము లుండుము. పిదప పైన్య సుగ్రీవ మేఘపుష్పవలాహకము లను నాల్గు గుఱ్ఱములను బూన్చిన యీతేరు నందు సుభద్ర నెక్కించుకొని యింద్రప్రస్థమునకుఁ బోవుని చెప్పి తానును సంతర్ద్వీపమున కేగి శాంతచిత్తుండై యుండె. ఆకృష్ణుని నియమితదినములు కాఁగా నర్జునుండు సుభద్రతో నేను నిష్ఠతో సలిపిన మహావ్రతము నీదినమున సంపూర్తి గావించెద. బ్రాహ్మణ సమారాధనమునకు వలసిన భక్ష్యభోజ్యచోష్య లేహ్యపానీయములతో నన్నంబు సమకూర్చుము. ఎల్లవారికి సంతర్పణమును దెలుపుము. పైన్యసుగ్రీవాదిహయములఁ బూన్చిన శ్రీకృష్ణుని రథమునందు వివిధ యుద్ధోపకరణముల నాయితంబు చేసికొని రమ్మని చెప్పెను. సుభద్రయు నర్జుని నానతిమెయి సర్వమును సిద్ధపఱచి రథమును గట్టాయితంబుచేసి యందుఁ దా నెక్కి యర్జునునితో 'నోమహాశూరా! ఇదిగో రథము సంసిద్ధమై యున్నది. రమ్మ. మనము కురురాజ్యమునకుఁ బోవుదము.' అనఁగా నర్జునుండు సుభద్ర చెలికత్తెలను దే రెక్కించుకొని సుభద్రతో వేగమున నింద్రప్రస్థపుదారిఁబట్టి యరుగుచుండె. అంత ద్వారావతీయం దుండినవా రిది యేమి? అర్జునుండు సుభద్ర నవహరించి కొని పోవుచున్నవాఁడు. వీనిని మార్కొని యెటులైనను సుభద్రను విడిపింపవలయు నని యాదవశూరులు కొండ అర్జునునిపై శరవృష్టములఁ గురిపించిరి. అప్పు డర్జునుండు తనశరసంధానవేగంబునఁ దన్నె దిరించినవారిమద మడంచి యెట్లో తప్పించుకొని రైవతకపర్వతమును దాటి పోవుచుండెను.

అంత వా రందఱు నర్జునువిక్రమంబును, ద్వారావతీయండు యాదవశూరు లెవ్వరును లేనిసమయమున నాతఁడు సాహసంబున సుభద్ర నవహరించికొని పోవుటయు సభాపాలున కెఱింగించె; నాతం డంతర్ద్వీపమున నున్న యాదవుల కీవృత్తాంతం బెఱింగించెను. అప్పుడు వా రందఱెక్కడివా రక్కడఁ దారు చేయుచుండినపనుల వదలి యర్జునునిదౌఢ్య

మును దూలుచు నేనను గట్టాయితోఁజూచి యున్ననుని వెన్నంటి వాని మనం బుడిపి సుభద్రను దోడ్తెచ్చి మనుచుండఁగా బలదేవుండు వారలను వారించి వాసుదేవునియభిప్రాయము నెఱింగినతతఁడని శౌరిని సమీపించి యిట్లనియె. కృష్ణా! చూడుము పాండవుల డెంత సాహస మొనర్చెనో, వాడు మన క్షత్రిగవారమును గావించెనో. నీ వేల యిట్లు 'కున్నవాడవు? ఈయనసహాయమును సహించి యహంకరంబున కంటె జూపు మేలు. అతముత దోహదగుము. లోకము నకారవముగ నిప్పుడ చేశిరచ్చెన. అని సరోవరముగఁ బల్కుచుండ నాకపటనాటక సూత్రధారి యన్నకు భగ్నము లప్పునడ నిట్లనియె. అప్పుడును మన కొనర్చినయభ్యుతి దేమి? నుతియను వాడు మనకు పానిని మేనత్త కొడుకు గావలయును. వానికంటె సుభద్రకు మనము మేల్తెనవరు నెచ్చటనుండితేఁగలము. రాక్షసివిధానమున వివాహ నిర్మింపఁ జేయఁగలకు సద్భర్తము. కావున నుత్తమక్షత్రియుఁ డగునర్జునుడు కన్యాదానము సమంత్రకపాణిగ్రహణము నపేక్షింపఁడు. మూలము మీ రెల్లరు సమకట్టి వానితోఁ బోరుటకు యత్నించుచున్నవారు. పానిని సమరమున గెల్పుటకు శూలకైంసం దహమే? కావున మీరు పానిని జయింప లేరు. ఊగకుండఁగ మనసొప్పదేని వాని నని దాకి యోడి యప కీర్తిపాలై గండు. అందులకు మాటుగ వానితో సమాధానపడి, వాని నుచితంపుఁ దెఱుగున సత్కరించుట లగ్గనఁగా యాచన లందఱును భగవద్వాక్యమును మెచ్చి యానందించిరి.

— అరునుడు సుభద్రం కోడ్కొని యంద్రప్రస్థపురంబున కరుగుట —

అంత నస్తునుండు సుభద్ర నవహరించికొని పోవుచుండఁగాఁ దన్నుడ్డగించిన యాదవులగొట్టి సందంఁచెనీకొని మాండ్లమునంబలి విశేషము లను రథమువేగమునఁ బోవుచుండఁగా సుభద్ర కత్కూర్కాహంబుతోఁ దెలుపుచు నింద్రప్రస్థపురముం జేరి భూసురులకును సల్లగిని నన్నులకును మ్రొక్కి ద్రావదియంతిపురంబునకుఁ జనెను. అంత నప్పొంచాల రాజపుత్రి ధనంజయుంజూచి'ఫల్గునా! ద్వారావలియందు సుభద్రతో సర సంపుఁబలుకులఁ బలుకుచు నంద యుండక యిప్పురమున కిప్పుడురానేల?' అనియు, 'రాజులు సూతనప్రియులు గారా? ఎంత దృఢమైనను బంధము

బహుకాలమైనచో శిథిలమగువిధమున నెట్టిప్రీతియును నీగకాలమున
 లుప్తమై చనును. అని పరిహాసంపుటబల్కులుపాంచాలినట్లునుండును
 నయించి వెంటనే గోపికారూపంబున సుభద్రను గుంతిద్రావణులకు సమ
 స్కరింపుమని నైగచేసెను. అప్పుడు సుభద్ర యుష్మనునికనునన్న నెఱిగి
 యవ్విధమున బాండురాజగుహిషికి మ్రొక్కగా నాపుణ్యయువతి
 కోడలిశిరము మూర్ఛిని కడుంట్రింతో దీవించెను. అంత నాయా
 దవయువతి వెంటనే పాంచాలరాజపుత్రి కిసమస్కరింపగా నాదేవి తాను
 వెంటనే లేచి జనార్దనునిచులియలిన గొంగిలింబుకొని ప్రియమలన నాశీ
 ర్వదించెను. ఇవ్విధమున వారంగులును పుత్రులును మెలగుచుండిరి.
 అంత వాసుదేవుండు బలభద్రసమేతుండై మహాబాత యని భౌతిక
 జెందిన యక్రూరుండును, దేవగురుభిష్యుండైన యుగ్ధవ్రంశును సత్యక,
 కృతవక్త, సాంబ, ప్రద్యుమ్న, చామధేన్వ, సాణా, గణాను లగు
 యాచవులునుపెండురారగా సుభద్రకు హామముగొని యుగ్రవృద్ధమును
 సమీపించుటయు నీవృత్తాంతము భక్తునగుననుండు నెఱిగి వారి కెవరయిగా
 నకులసహదేవులను నతత్వముల బంపి రామకృష్ణులను పశుల గుహాన
 వులతో మహేంద్రసమంవతించోలే నెలయునుండు నిండ్రవృద్ధమును
 బ్రవేశింపజేసి యొడ్డోలగమున బురజను లాపై భవమును గొనియాడు
 చుండ నగరు నేరిరి. అంత ధన్వనండునుండు తనకు సమస్కరించి
 బలరామకృష్ణుల లేన నెత్తి కాంగిలించుకొని వారిశిరము మూర్ఛిని
 ప్రీతి జూపునుండె. రామకృష్ణు లుచితముగా సమస్కారాభివందన
 ములచే నచ్చోటివారిని సత్కరించి తాము శోచ్ఛిసస్వలగశాస
 ములతో విరాజిల్లు భద్రగజములు వేయించిని పథ్యసాగసమేతము
 లగు కాంచనరథములు వేయించిని, బాష్ణికదేశజనితములును గాంభోజ
 దేశానీతములును నగు నశ్వముల లక్షను, బాడియావులు వదివేల్చి
 టిని, సర్వాభరణభూషితులైన పరిచారికానుమానంబులను, మితిలేని
 యమూల్యములగురత్నాభరణాంబరములను, లెక్కలేనిహాహనములను
 నరణంబుగా సమర్పించి సుభద్రయత్తవారియింటివారి నెల్ల నానానిధ
 వస్త్రములచేతను నాభరణములచేతను బూదించిరి. యుద్ధిష్ఠిరుండు యాన
 వులు తెచ్చినయరణము నంతయు స్వీకరించి వాని నన్యుచోట్ల నమర్పి

వచ్చినయావవకుమారుల కెల్ల రాజోచితములగు విందు లొనర్చి వారి కెల్లరకు సుచితప్రతిపత్తాభరణములను గట్టుములుగా సహర్పించి వారి నెల్ల నింద్రప్రస్థపురంబునఁ గొన్నిదినము లుండ వేడఁగా పొరట్లుండి, పిదప బలరాముఁడు తమకు ముందు నడుచుచుండ నెల్లరును ద్వారకా పురికి జనిరి. జనార్దనుం డజ్జనునితో నిష్టాలాపముల నింద్రప్రస్థపురంబు నందుఁ గొన్ని నాళ్లుండెను.

— ౧౦ అభిమన్యునిజననము —

అప్పుడు కృతకృత్యులగు సుభద్రాస్థనులకు నుంచిన గలవాఁడును, వైస్యునితోఁ దూల్యుండును, ననన్యతుల్యునరాక్షసుశాలియు, విశాలవక్షుండును, బుణ్యసంపాదకచరిత్ర గలవాఁడగును, శత్రురాజులకు భయంకరుండును నగు కుమారుండు పుట్టెను. అప్పుడు భగ్నసంపదనుండు పదివేలపాడిమొదవులను, బదివేలవగహణులను బ్రాస్తాణాథులుగా నొసంగె. జన్మకొయ్యను నశ్వత్థకాష్టముచే నుధిగవఁగాఁ బుట్టి ప్రకాశించు వీతిహోత్రునివిధమునఁ గౌరవుం డైనయష్టనునివలన యాసవి యగు సుభద్రయందుఁ బుట్టి మహాతేజోసంతుండై యున్న యాకుమారునకు భయరహితత్వమును, మన్యుసహితత్వమును పేతువులుగా నభిమన్యుండని *నామకరణము గావించిరి. ఆపాండురాజపౌత్రుండు శుక్లపక్షచంద్రునిమాడ్కి దినదిన ప్రవృద్ధమానుండై వాసుదేవునకు మిక్కిలి ప్రీతిపాత్రుం డయ్యెను. అంత సుచితకాలంబున వానికి జాతకర్తనామకరణ చోళోపనయనాదిక్షత్రియోచితసంస్కారములను ధామ్యుండొనర్చెను. ఆ ఋషివర్యునియొద్ద సాంగోపాంగముగ వేదాధ్యయనము గావించెను. అంతఁ దండ్రి యగు సవ్యసాచియొద్ద మంత్రముక్త, పాణిముక్త, ముక్తాముక్త, ఆముక్తములను నాల్గుపాదములును, నాదాన, సంధాన, మోక్షణ, వినివర్తన, స్థాన, ముక్తి, ప్రయోగ, ప్రాయశ్చిత్త, మండల, రహస్యము లను పదియంగములతో వెలయు భగవద్దేవమును

* న భీః యస్య నః = అభిః, మన్యువిశిష్టత్వాన్యన్యః అభీకృతౌ మన్యుశ్చ-అభిమన్యుః. అభి = భయము లేనివాఁడు, మన్యుఁ డనఁగా కోపముఁగలవాఁడు. భయము లేనివాఁడును, శత్రువులవైఁ గోపము గలవాఁడును, కావున నభిమన్యుఁ డనఁబడియె. వృషోదరాదిగణపాతమునఁ బితముగాన నీకబ్ధము సాధువు,

బ్రహ్మస్తాదిదేవతాసాధనములను, వివిధమానుషశాస్త్రములను * నేర్చి
యవరసవ్యాపించి యనఁ బ్రసిద్ధుఁ డగును. మఱియును ప్రపంచకి ధర్మతన

*విధిపాదము, మంత్రపాదము, పూజాపాదము, రహస్యపాదము అనునవి నాల్గు
పాదములు:—

శిక్ష, విధి, ప్రయోగము, ముష్టి, లక్ష్యము, పాతనము, అస్త్రము, అస్త్రతవశ్వర్య,
దేవమానుషాస్త్రముల ప్రమోక్షణములు, ముక్తము లగునాని నుపసంహరించుట యనునవి
పదివిధములు:—ముక్తము, అముక్తము, ముక్తాముక్తము, మంత్రముక్తము అనునవి నాలుగు
పాదము లని మఱియొకమతము. మఱియు బాణమును బొదినందుఁ జీసిననుట ౧,
నింటగూర్చుట ౨, బాణము విడుచుట ౩, అస్త్రములనఱకు తెలివి ౪, అనునవి నాలుగు
పాదము లని మఱియొకమతము. శస్త్రము ౧, అస్త్రము ౨, ప్రశస్యస్త్రము ౩, పర
మాస్త్రము ౪ అనునవి నాల్గుపాదము లని పేటొకమతము.

విండ్లభేదములు:—తాళప్రమాణమును పేరు గలిగి యన్ని యుద్ధములకు నుపయో
గించునది ౯౬ అంగుళముల పొడవుగలశార్ఙ్గమునువిల్లు (అనగా ఆడవిదున్నచోటు
ముదురుకొమ్మను నీటిలో నానవేసి పట్టులుగా నొలిచిన రెండుపొడుగునపట్టులు బయటి
తట్టును, దానిలోపల రేగుకొయ్యచెక్కలు ౫ గాని, ౭ గాని వజ్రముతో తడిసిన
మేకనరములు చుట్టి యెండించి దానిమీద నింగిలీకము పూసి వన్నెలు పెట్టి తీర్చినవి.)

రెండవది యగుశార్ఙ్గము ౯౦ అంగుళముల పొడవు గలిగి దూరముల నుండు
గుఱుతులకుఁ దిగియుండును. మూడవది ౮౪ అంగుళములపొడవు గలిగి శవలు
చుండుగుఱుతులను, కదలనిగుఱుతులను బడవేయుటకుఁ దగినది. నాలుగవది ౩౮ అంగుళ
ములు పొడవు గలిగి సాధారణయుద్ధములకును పేటలకును దగినది. విండ్లు ఈనాలుగు
విధము లని మాత్రమే యొకమతము.

మఱియు నుంటలు తొట్ల చివుగల యుంటవిల్లు అనునది యొకటి కలదు. దీని
శల్లెతొట్ల రెండు. ఇది పెదురుబద్ధతోఁ గాని, తడవొయ్యతోఁ గాని, రేగుకొయ్యతోఁ
గాని చేయఁబడి రెండుతొట్లకు నడుమ నుడుమువర్తముతోఁ గాని దారముతోఁ గాని
కలువఁబడియుండునది.

మఱియు నింకొక విల్లును గలదు. ఇది మూరెడుపొడుగు గలది. ఇందు శేఖరే
బాణములను సంధింతురు. శత్రువు సమీపమునకు వచ్చినప్పు డీవిల్లును బూని యుద్ధము
చేయుదురు. అల్లెతొడు, పుంఖము, లస్తకము, నళిక, తలత్రాణము, శిరస్త్రాణము, అంగుళి
త్రాణము లనునవియును, సారాచము మొదలగు ననేకవిధము లగు నమ్ములు చేయిం
చుట, నీర్పుట, వియట అనుభేదములును, మఱియు నీటికుండలకుఁ దూట్లు పొడుచుట
యను నుక్తమారలక్ష్యము ౧, మఱియుఁ గొండలను రంధ్రము లగునట్లు తొలఁచుట

యునివలనఁ బరప్రహరణజ్ఞానము గలవాఁడు గానఁ బ్రతివిందుష్టఁ డను నామమున వెలయుచుండు కుమారుండు గలిగెను. అనేకసోమయాగ

యనునవిచాల్యలక్ష్యము ౨, రాక్షసులయు, నేనుఁగులయు నొడఁబ్బ దూఱ నేయు గురు లక్ష్యము ౩, గురిగింజకొనకుఁ గట్టి వ్రేలాడవేసికొవెట్టుకను నఱుకుసూక్ష్మలక్ష్యము ౪. ఇవి నాలుగును లక్ష్యభేదములు.

విశేషలక్ష్యభేదములు ౧౧. అవి క్రమముగః—శబ్దమును పట్టిపదలుట ౧, నీటి లోపల అద్దములోపల నేతిలోపల నీడను జూచి గుఱుతులను దెగవేయుప్రతిదింబ లక్ష్యము ౨, రసలక్ష్యము ౩, గంధలక్ష్యము ౪, చలనలక్ష్యము ౫, భ్రమణలక్ష్యము ౬, దూరలక్ష్యము ౭, వెనుకటిలక్ష్యము ౮, స్ఫుర్కలక్ష్యము ౯, దుర్నిరీక్షణలక్ష్యము ౧౦, స్థిరలక్ష్యము ౧౧.

ముక్తలక్షణముః—ఇవి పండ్రెండువిధము లగునాయుధములు—ఇషిక ౧, చక్రము ౨, తోమరము ౩, దస్తకట్టకము ౪, ద్రుఘణము ౫, ధనువు ౬, నళిక ౭, పాశము ౮, భిక్షివాలము ౯, భుశ్రుతి ౧౦, లగుడము ౧౧, శక్తి ౧౨. వీనిని బ్రయోగించుట, ఊపయోగించుట వీనియందు నేర్పునకు ముక్తమని పేరు. ముక్తము అనఁగా విడువఁబడి నది. వీనిని బ్రయోగించినపిదప నవి మఱులఁ జేరితి రావు.

అముక్తలక్షణముః—వీనియందు దాయుధములను చేత నుంచుకొని పోట్లాడుదురు. అముక్త కుపయోగపడునది యిరువది ఆయుధములు. అవి క్రమముగః—అసిధేనుక ౧, అస్తరము ౨, ఈలి ౩, వస్త్రము ౪, గద ౫, గోశీర్షకము ౬, పట్టెనము ౭, వరశువు ౮, పరిఘము ౯, ప్రాసము ౧౦, పినాకము ౧౧, మయూఖక ౧౨, ముద్గరము ౧౩, ముసలము ౧౪, మాష్టికము ౧౫, లవిత్రము ౧౬, వజ్రము ౧౭, శత్రుఘ్ని ౧౮, సిర ౧౯, స్థూణము ౨౦.

దండలు ౧౧. అవి పరుసగ—ఎడమయొరభృంగి ౧, కుక్కుటపుదండ ౨, కుడి యొరభృంగి ౩, గజదండ ౪, పైసరపుదండ ౫, పొడలికదండ ౬, భృంగిదండ ౭, భృంగిపటలము ౮, మద్దలసంచుదండ ౯. సమదండ౧౦, సింగపుదండ ౧౧.

పరువడులు ౧౦. అవి క్రమముగ—ఎడమయడుగుపరువడి ౧, ఒంగటియడుగు కత్తెర ౨, కదలుపరువడి ౩, కుడియడుగుపరువడి ౪, చిట్టడుగుకత్తెర ౫, జాగినపావు ౬, దాటడుగుపరువడి ౭, పావుపావు ౮, పొడలికకత్తెర ౯, సర్పబంధకత్తెర ౧౦.

గతులు ౧౧ః—గజగతి ౧, వటక గతి ౨, జంబుకగతి ౩, తాండవగతి ౪, పక్షగతి ౫, మర్కటగతి ౬, మహిషగతి ౭, మార్జారగతి ౮, వ్యాఘ్రగతి ౯, హరిగతి ౧౦. హరిణగతి ౧౧.

ములఁ గావించినవిటవ ధీమనేనునివలన ద్రౌపదికి సుతసోమండసు పుత్రుఁడు గలిగెను. జగత్ప్రభూత్వము గలిగించు త్రిభువనానంతరము

గాయమానములు ౧౫:—ఉరిత్రాడు ౧, తొలకరిమెలుపు ౨, నల్లిముత్తు ౩, నాగబంధము ౪, పదభంగడనము ౫, రామబాణము ౬, లోబిత్తరి ౭, విష్ణుచక్రము ౮, వెలిబిత్తరి ౯, విస్సండు ౧౦, సర్పాంకుశము ౧౧, హస్తాగ్రణము ౧౨.

మొదలు ౧౩:—అవి వరుసగా—అఱిమిటు మొన ౧, అసి మొన ౨, కదలు మొన ౩, చదురు మొన ౪, చాటుడుగు మొన ౫, దాటుడుగు మొన ౬, నెఱిమిటు మొన ౭, పా పపు మొన ౮, పుణ్యపు మొన ౯, లో మొన ౧౦, వెలి మొన ౧౧, సరితాళపు మొన ౧౨.

నలుకులు ౧౪:—గుఱ్ఱు ౧, చూరణి ౨, దుమురు ౩, నలుకు ౪, లోదేరి ౫.

పట్టావినటలు ౧౫:—అవి క్రమముగా—ఉద్ధడ ౧, కథాకు ౨, పట్టాటు ౩, టీక ౪, దారు ౫, దారుధాణ ౬, దావరుగపాలు ౭, ధడ ౮, ధాణు ౯, ధాణుక ధాలు ౧౦, ధాణుకధాణు ౧౧, ధారుకధాణు ౧౨, నాట్యము ౧౩, యగస్త్రము ౧౪.

విన్నానములు ౧౬:—అవి క్రమమున—ఉట్టాటము ౧, కత్తి ౨, కందనము ౩, కర్నాతు ౪, కల్లము ౫, కానెనిలకడ ౬, కిల్లి ౭, కుమ్మరింపు ౮, కొక్కన ౯, కొంతు మారు ౧౦, గళకత్తుర ౧౧, పేట ౧౨, చొంగణము ౧౩, జూడింపు ౧౪, డొక్కర ౧౫, సుబారము ౧౬, నృసింహము ౧౭, పణము ౧౮, పదగళొత్తి ౧౯, పాదనివా రణము ౨౦, పెట్టగు ౨౧, బారిబొడుచుట ౨౨, ముత్తరడొక్కర ౨౩, రాణింపు ౨౪, కింగిణి ౨౫, రొంటిపేటు ౨౬, లాగు ౨౭, లాట్టు ౨౮, వింటాలము ౨౯, సంస సీసము ౩౦, సమసీసము ౩౧, నరిబిత్తరి ౩౨ అనునవి. వీనికి సంగస్కృతమున వరుసగా పేలుపేళ్లు గలవు.

మెలఁకువలు ౧౭, అవి క్రమముగా—కదలుదుటు ౧, కరలోభువము ౨, కలయు మెలఁకువ ౩, ఝంపు ౪, చండసీలకడ ౫, దిశావదిశలు ౬, దేహపుపారువ ౭, పాదపు పారువ ౮, పిక్కు ౯, లివరాకడ ౧౦, లింగళింపు ౧౧, హస్తపుపారువ ౧౨.

వ్యూహములు ౧౮. ఇవి ప్రధానములు:—బండము ౧, ధ్వజము, ౨, మకరము ౩, పజ్రము ౪, శకలము ౫, శ్వేతము ౬, సూచి ౭.

అవాంతరవ్యూహములు:—పద్మ కూర్చు శృంగాటక గరుడాదులు. ఈవ్యూహములం గట్టుట, పగల్పుట, అతిభేదములు గలిగియున్నవి. మఱియు, రథగజతుర గాదివాహనములను జంతువులను నెక్కియు క్రింద నిలిచియు నేట్లాడు విన్యాసములు నున్నవి.

పుట్టినవాడు గనుక శ్రుతసోముఁ డనువేరితో నుష్టమునివలన ద్రౌపదికి నందనుండు పొడమె. పెద్దలపేరును మరువరా పని నకులపుత్రుఁడు

అస్త్రములు ౧౧౮:—అపి క్రమముగా—అంతకాస్త్రము ౧, అంధాస్త్రము ౨, అట్టహాసాంబికాస్త్రము ౩, అర్థవాస్త్రము ౪, అనలాస్త్రము ౫, అనిలాస్త్రము ౬, అభయంకరాస్త్రము ౭, అసీరత్నాస్త్రము ౮, ఆర్ధాశన్యస్త్రము ౯, ఆయుర్నాశాస్త్రము ౧౦, ఆకురాస్త్రము ౧౧, వింద్రాస్త్రము ౧౨, విషికాస్త్రము ౧౩, కంకాస్త్రము ౧౪, కంకాశాస్త్రము ౧౫, కందర్పదయుతాస్త్రము ౧౬, క్రౌంచాస్త్రము ౧౭, కఠినకర్పరాస్త్రము ౧౮, కల్యుస్త్రము ౧౯, కార్తవీర్యాస్త్రము ౨౦, కాలాస్త్రము ౨౧, కాలచక్రాస్త్రము ౨౨, కాలనాశాస్త్రము ౨౩, కాలాస్త్రము ౨౪, కిర్యుస్త్రము ౨౫, కూర్మాస్త్రము ౨౬, భుద్ధాస్త్రము ౨౭, గండభేయండాస్త్రము ౨౮, గాంధర్వాస్త్రము ౨౯, గరుడాస్త్రము ౩౦, గాయత్రీస్త్రము ౩౧, చతుశస్త్రిత్యుస్త్రము ౩౨, జ్యోతికాస్త్రము ౩౩, త్వష్ట్రస్త్రము, ౩౪, తామసము ౩౫, త్రివిక్రమము ౩౬, తిమిరము ౩౭, తృషాస్త్రము ౩౮, తేజఃప్రభ ౩౯, త్రైయంబకము ౪౦, దర్పణాస్త్రము ౪౧, దశకంధరాస్త్రము ౪౨, దారుణము ౪౩, ద్వివిధాస్త్రము ౪౪, దుర్ధర్షము ౪౫, ధర్మచక్రము ౪౬, ధర్మపాశము ౪౭, నందనము ౪౮, నాగాస్త్రము ౪౯, నామత్రయాస్త్రము ౫౦, నారాయణము ౫౧, నృసింహము ౫౨, ప్రమథనము ౫౩, ప్రశమనము ౫౪, ప్రసన్నాంబుదము ౫౫, ప్రస్వాపనము ౫౬, పాశుపతము ౫౭, వైకావము ౫౮, బ్రహ్మశిరము ౫౯, బ్రహ్మస్త్రము ౬౦, బల్యుస్త్రము ౬౧, బౌద్ధము ౬౨, భగదారుము ౬౩, భయము ౬౪, భార్గము ౬౫, మదనము ౬౬, మహావాక్యాస్త్రము ౬౭, మానవము ౬౮, మాయాధరము ౬౯, ముసలము ౭౦, మూకము ౭౧, మృత్యుంజయము ౭౨, మోదకి ౭౩, మోహనము ౭౪, నూనలము ౭౫, రాజయత్నాస్త్రము ౭౬, రాజానురము ౭౭, రామాస్త్రము ౭౮, వజ్రాస్త్రము ౭౯, వరుణపాశము ౮౦, వాయువ్యము ౮౧, వారుణము ౮౨, వానుదేవము ౮౩, విలాపనము ౮౪, విశ్వావస్వస్త్రము ౮౫, విష్ణుశక్త్యాస్త్రము ౮౬, వైర్యధరము ౮౭, వై నాయుకము ౮౮, శక్త్యుస్త్రము ౮౯, శఫరాస్త్రము ౯౦, శరభము ౯౧, కాంభవము ౯౨,.....శిఖరము ౯౫, శుక్రాశని ౯౬, శూలవరము ౯౭, తైవము ౯౮, శోషణము ౯౯, సంకర్షణము ౧౦౦, సంతాపనము ౧౦౧, సంమోహనము ౧౦౨, సుందేరుము ౧౦౩, సంవర్తము ౧౦౪, సింహాస్త్రము ౧౦౫, సత్యాస్త్రము ౧౦౬, స్వర్ణనేత్రాస్త్రము ౧౦౭, సర్వదైత్యఘాతినీ ౧౦౮, సర్వాస్త్రఘాతినీ ౧౦౯, స్మృతివివాశినీ ౧౧౦, సోమకాసురము ౧౧౧, సోమనసము ౧౧౨, సోమనసము ౧౧౩, సౌరాస్త్రము ౧౧౪.

శతానీకుఁ డను నామముతో ద్రౌపదీగర్భమున నుదయించెను. సహదేవుకొడుకు కృత్తిక యందఁగ బుట్టెను ; కొనైన కుమారస్వామినామములలో నొకటగు ప్రాసాదేనుఁ డనుపేరఁ బ్రఖ్యాతఁడెంచెను. హరంబటు దినదినప్రవృద్ధుఁడగుచుండ వారణి గ్రామముగఁ గౌముద్యుండు విధ్యక్షసుస్కారము లగుజాతకర్త, నామకరణ, చౌళ, ఉపనయనాదుల నొనర్చి సాంగవేషములను జరిపించెను. వీరి కంటఱకును నబ్జనుండు భనురేంద్రమును నేర్పెను. ఆకుమారులను నీతివను లగునట్లు పెంచుచు వారియభివృద్ధి కౌనందించుచు, భృతరాష్ట్రు నేండ్లకు లోబడుచు, దమ్ములసాహాయ్యమున నానాదేశంజులతో బోరి బొక్కనమును విస్తారముగ నిండించుచు ద్రివర్ణమునకుఁ బరస్పరవిరోధము లేకుండు నట్లు సులలను, భూసులలను దీసియించుచు జనులను నన్న నానాట రంజింపఁజేయుచు ధర్మపరిపాలనంబు గావించుచుండె.

ఇట్లుండ నొకప్పుడు కాలుచిచ్చు మంటలతోఁజెలఁదగిన పెను గాలితోడను నెడతెగక కాయుచుండు సూర్యతనము తోడను సడల ప్రవాహములు తగ్గి మిక్కిలి దీర్ఘములై పడమర వేసంగిదినములు సమస్త జీవోటికి భయావహంబులుగా సహించరాక గ్రీష్మములు వేలేరించెను. అట్టిగ్రీష్మకాలమునం దొక్కనాఁ డబ్జనుండు శ్రీకృష్ణునితో నిట్లునెను. ఈకాల మత్యుష్ణముగా నున్నయది. ఈదినములలో నతిరమ్యము

అస్త్రోపసంహారదేవతలు. ౪౩:—అవాష్టికుండు ౧, అక్షవిదముండు ౨, కరవీర కని ౩, కామరుచి ౪, కామరూపుండు ౫, కృశానుండు ౬, జృంభకుండు ౭, జ్యోతిషి కుండు ౮, దశశీర్షుండు ౯, దశాక్షుండు ౧౦, దృఢనాథుండు ౧౧, భృహ్మండు ౧౨, దుందునాథుండు ౧౩, భకుండు ౧౪, ధాన్యుండు ౧౫, భృతిమాలి ౧౬, వైశ్రక మనుండు ౧౭, నైరాశ్యుండు ౧౮, ప్రతిహరతరుండు ౧౯, పద్మనాథుండు ౨౦, పరాష్టికుండు ౨౧, పితృసౌమనసుండు ౨౨, మకరుండు ౨౩, మహానాథుండు ౨౪, మారణుండు ౨౫, మోహనుండు ౨౬ యుగంధరుండు ౨౭, రథసుండు ౨౮, రుచి రుండు ౨౯, అక్షవిదముండు ౩౦, పరణుండు ౩౧, విభూతుండు ౩౨, వినిద్రుండు ౩౩, విమలుండు ౩౪, వృత్తిమంతుండు ౩౫, శతపత్త్యండు ౩౬, శత్రోదరుండు ౩౭, సంధానుండు ౩౮, సత్యకీర్తి ౩౯, సత్యవంతుండు ౪౦, సర్వనాథుండు ౪౧, సార్వమాలి ౪౨, సునాథకుండు ౪౩.

తై కొండచటియలతోఁగూడిన కాంతారములలో మృగయావినోదంబు నలుపుచు, వికసించిన కమలములయందలి పుష్పాశ్లేషే బరిమళముల నీసుచున్న యమునానదీమహాగుసంగిలి గోప్యయలలతో మెలగిన పిల్ల తెచ్చెరలచేతఁ జల్లనైన స్థలములయందెసఁ గట్టఁబడిన మేడలలో వసించుట మాననోక్లాసుకొంటి యుండును. అని యుష్టునుండు వాసుదేవు నిష్టపఱచి మిత్రులు, మంత్రిులు, నూడిగంపువారలు మున్నగువారలతోఁ గూడి యరిగి రమణీయ ప్రదేశములయందు సంచరించుచునొకనాడెఱు ఖాండవపనమునకు సమీపమునఁజరిగినపుఁజెట్లకొమ్మలు వ్రాలియుండెను పుష్పలపొదిరింటియందొఁ జంద్ర కాంతసుఖుల యరుగులపైఁ గూర్చుండి సుగంధవాయుపులను వనోపంజనముగ ననుభవించుచు, వివిధభక్ష్యభోజ్యములను గుడిచి, గంధమును మై నలందుకొని పుష్పమాలికలం దాల్చి సుఖమున విహరించుచు, ప్రౌఢదీనుభద్రలు పుణ్యాంగనల కొసంగు వివిధవస్త్రభూషణములం జూచుచు, నా కాంతార మంతయుఁ బ్రతిభ్యనించుచున్న వేణు సీతా మృగసంగుల మధుర నిస్వనముల నాలించుచు, నొక్కరహసజీయ ప్రదేశంబున నిష్క్రమణాలహరిం దేలయాడుచుఁ బ్రొద్దు పుచ్చుచు సుఖానీసుండఁ గలుగఁడె.

ఇట్లుండ వారియొద్దకు సూర్యసతేజస్సునంటి తేజస్సుగలవాడును, గోరోజనపువ్వుము గల మీసలు గలవాఁడును విక్రమి పొడవైనయాకారము గలవాఁడును, నారచీరలఁ గట్టి బడలు బాల్చినవాఁడును నగు నొకముసలి బ్రాహ్మణుండు వారియపురం జేరవచ్చెను. అప్పుడతండు వారితో నిట్లనియె. ఓశూర శేఖరులారా! నే నతిభోజనస్రియుండనైన బ్రాహ్మణుండను. జీర్ణశక్తి పుష్కముగఁ గలవాఁడును. నాకిష్టమైన యాహారమును చెట్టుటకు శక్తుల గోని యానగించెను. అట్టి నేను తృప్తుడ నగుదును అని చెప్పఁగా నునారాయణు లిరువురు నాభూసురున కిట్లనిరి. భూసురవర్య! నీ కెట్టి యాహార విష్టము? కోపము. అనఁగా నావిప్రీండు వారి కిట్లనియె. ఆయ్యా! నే నగ్ని హోత్రుండను. ఇతరాన్నముల నే నొల్లను. ఈ ఖాండవపనమును సర్వకాలములయందు నుహేందుండు తక్షకాదికాకోదరసంతానములచే రక్షించుచుండ, దీని భక్షించి

తృప్తి జెందనలయు నని నే నెన్నిమాటులు యత్నించినను బురంబురుం
డప్పడు సంతతథారంపాతంబుగా వసుము గురియించుటంజేసి నాయభీ
ష్టంబు కొనసాగుట లేదు. సర్వాస్త్రపరిజ్ఞానము గల శూరులసాహాయ్య
మునఁ గాని నాకీకార్యము కొనరదు. కావున మీ సత్సత్సహాయుని తెలిసి
మియొద్ద కాహారంబున యీతంచిత. మీసాయ ముండనేని యూహనం
బును నేనాటంకములేక విహంపఁగలుగుదు. ఇది నాకోరిన యూహనము
నాయభిమతంబు సీగిఁపునదియుని ప్రార్థించె నని చెప్పుగా విని జనమేజయ
భూపాలుడు నైశంసాయనమునీంప్రసారం మహింసనక్షితం బున
ఖండనవనమును సగ్నిహోత్రుం డేల గాల్పదొరకొనె. దీనికి హోత్రు
వన్యం బొండుంటును. దానిని సవిస్మయంబుగఁ జెప్పవే యని యాడు
గఁగా సమ్మనిచంద్రుం డాంజచంద్రున కిట్లునియె.

శ్లోతకీ యను రాజాచరిత్రము ౧

పూర్వ మొకకాలమునఁ బురంబురునకుఁ దిరుల్వండును, సనేక
యాగములను దాసములను జేసి విశ్రులను బహుమతీణాలతోఁ దృప్తి
బొందించినవాడును నైస శ్లోతకీ యను రాజుండెను. ఈరాజు సంతము
యాగములను జేయుటంజేసి విశ్రు లభ్యుద్యుత యాగములలో నితర
కార్యములకు నెడతేగక తోడ్పడుచుండిరి. అట్లు శ్లోతకీ బహుకాలము
యాగ మొనర్ప నాయాగము సమాప్తమై విశ్రు లందితులు విమతకు
నివాసముల కవరిమితదక్షిణలం గొనిచేరిరి. బహుకాలమునైన ర్త్యనయా
యాగములలో హోమాగ్ని నుండి వెలువడుచుండిన పొగచుత యాజ
కుల కనేకుల కక్షిరోగము గలిగెను. ఆవికలనేత్రులను నడలి రాజుమహా
కొండును పరించి యెట్లొ తలీయాగమును బూర్తిచేసెను. మఱియొ
శ్లోతకీ మునియొకయాగమును బ్రారంభించె బూహతోని భూసురులంజేరి
వారిని ఋత్విజులుగ పరింపఁగా నాట దీర్ఘసక్రపుయూబకత్వమున
కొప్పుకొనక తమవలన నా ర్త్విజ్యము సాధ్యమని కాదనిరి. అంతట శ్లోతకీ
వారి కిట్లునియె. మహాత్ములారా! మీరేల నాయొనర్చుయాగమున నా ర్త్వి
జ్యమున కొప్పుకొనరు? నేను బలితుఁడను గానేరను. నేనెల్లకాలముల
యందు భూసురులకు నేవఁ జేయుటయందు లోపముఁ జేయువాఁడను

గాను. నన్ను మీ రనానరణము చేయకుండ అనగా విప్రు లారాజున కిట్లునిరి. నరేంద్రా! నీవు బహుకాలము యాగాచరణపరాయణుండ వగుటం జెప్పి యాయాగమున మేము నీకు దోష్యుడి కడు డస్సియున్న వారము. ఆకారణమున నిపు డీ యార్ధ్యజ్ఞము న్గ్రహము. అంతయ కాని యొండెద్దియును లేదు. మూర్ఖులగుచు. నీవు గావించు నెడ తెగని యాగములకు మహేశ్వరుండు సకల మానవులు యాజకులుగ నుండ లేడు. కావున మహాదేవుం బ్రార్థింపు మనిరి. శ్వేతక వారియా క్రోశ వచనముల కోర్కెలకైలాసమున కేగి యొకప్పుడు నిరాహారం డగుచు, వేటకపుడు సాయాహ్నంబున గంటములములను భక్షించుచు

• నొకపు డేకపాదుండును, మఱియొకపు డార్ధ్యబాహుండు నగుచుఁ గొన్ని రాత్రుల నిద్రాపహితుండును నై యంశేకవిధముల శూలిని బ్రార్థిం చుచుఁ బపమాచరించెను. అంత మహేశ్వరుండు వానితపంబునకు మెచ్చి ప్రత్యక్షుండై పరముగోరు మనసు. అంత శ్వేతకి వానికి సాష్టాంగపండ ప్రణామంబు లాచరించి తాననార్ధ్యజ్ఞమునకు యాజకుండై యుండఁ బ్రార్థించెను. అంత శంకరుండు యాజకత్వమునకు విప్రు లష్టలు. అయి నను ఖలాపేక్షచేఁ బపన్ను చేసి నన్ను మెచ్చించుటను గాలాంతరమున నీకోరినదానిని బ్రసాదించెను. మున్ను ద్వారాశిష్టములు బ్రహ్మచర్య మును బూని జితేంద్రియుండవై సంతతాజ్యధారల నగ్నిదేవుండు ను వుము. పిదప నీయభీష్టము నెఱవేఱగలవను. అని చెప్పి యగ్నిశ్రుం డయ్యె. అంతట శ్వేతకి మహాదేవునాజ్ఞాకారము పీఠహోత్రుఁ బండ్రెండ్రెంట్లు సంతతాజ్యహోమములఁ దనవల వలల కైలాసమున కేగి మహేశ్వరుని దర్శింపగా నాటకంబు శ్వేతకి! నీతపస్సునకు నియ మమునకు మెచ్చితి. యాజనము బ్రాహ్మణునిధర్మము. కావున మే మీ కార్యము నొనర్పరాదు. నీయనేక్షఁ దీర్చునిమిత్తము నాయంశమున జనించిన దుర్వాసుని యాజకునిగాఁ బంపెను. యజ్ఞసంభారముల నొడఁ గూర్చుము. అనగా శ్వేతకి పురమునకేగి యాగద్రవ్యముల సంసిద్ధపఱచి మఱల మహేశ్వరుని సందర్శించి తనయాటంక మేమియును లే దనగా నీశ్వరుండు దుర్వాసుం బిలిచి శ్వేతకియజ్ఞమునకు యాజక కార్య మును నిర్వర్తించి రమ్మని నెల వొసంగఁగా నమ్ముని శివునానతి శిరసా

వహించి యా యాగమునకు విధించియున్న దక్షిణను గొని యజ్ఞమును సమాప్తిచేసి శ్వేతకీయనుజ్ఞచే నెల్ల ఋత్విజులను బంపి తానును యథేచ్ఛం జనియె. శ్వేతకీయు సభిమతయజ్ఞమును బూర్తిచేసి పురముఁ జేరెను. ఆశ్వేతకి గావించిన యజ్ఞమునం దెడతెగని యాజ్యధారలచే నగ్నిహోత్రుండు తేజోహినుండై యజ్ఞివ్యాధితో బ్రహ్మకడ కేగి తన రోగనివృత్తి కుపాయమును వేడఁగా నా పరమేష్ఠి నవ్రుచు, నోవీతి హోత్రుఁడా! నీవు పండ్రెండేం దెడతెగక ఘృతధారల సుపయోగించి యుండంట నీ కితేజోహైస్వము సంభవించెను. దేవతలు మున్ను నీవు ఖాండవవనమును దహించెనని నియమించియున్నవారు. దానిని గాల్చితివేని నీవు తొల్లింటిరూపము నొందెనని వనెను. ఆననమున వివిధ భూతములు, నౌషధములు, సనస్పతులు, మహావృక్షములు గలవు. అవి నీచే నారగింపఁబడునో నీకు దొల్లింటితేజస్సు కలుగును. అనగా నగ్ని దేవుండు వాయువుతోఁ గూడికొని ఖాండవవనమును బోచ్చి దానిని దహింపఁజొచ్చెను. ఆప్పుడావనపాలకు లావనమునుగాల్చుచున్న యగ్ని పై నేనుఁగుతోండములావుగల నీటిధారలను జల్లిరి. మణియు ననేక గజములు పాములు తమనోట నీళ్లను పీల్చి యొక్కువ్వుడి యగ్నిపై నుమియఁ జొచ్చినవి. ఇవిధమున వీతిహోత్రుని యత్నము లేడుసాల్లు కొనసాగక ఖాండవవనంబు దహింపఁబడవయ్యెను. అంత నగ్ని దేవుండు విఫలమనో రథుండై బ్రహ్మపాలి కరిగి తనయువ్యమము నెఱవేఱక తాను పూర్వము వలె రుజతో బాధపడుచుండుటను జెప్పెను. అంతఁ బరమేష్ఠి ముహూర్తమాత్ర మాలోచించి వైశ్వానరున కిట్లనియె. నీకోరిక సిద్ధించుట కొకయుపాయ మున్నది. సరనారాయణు లను దేవమునులు దేవకార్యమును సాధించునినిర్లక్షము భూలోకమునందుఁ గృష్ణాజ్ఞనులుగ నవతరించి యున్నారు. వా రొకప్పుడు ఖాండవవనసమీపమునకు విహారార్థ మేతెంచెదరు. అప్పు డోవై శ్వానరా! నీవు వారిం జూచి నీయభిమతమును నివేదింపును. నీకార్యము నామహాపురుషులు సాధించెదరు. నీవు ఖాండవవనమును వారిసాహాయ్యమున దహించి నీ తొల్లింటి తేజస్సును బొందెదవు. వారు నీకు దోడ్పడుదురేని సకలసురలతోడ వేయి కన్నులవాఁ డడ్డపడినను నీకార్య మాటంకము లేక సాగఁగలదు. అని

చెప్పఁగా నగ్ని దేవుండట్లు చేయుదునని వేచియుండి కేశవకిరీటులు ఖాండవ వనమునకు రాఁగా వారిని చల్పించి వారితోఁ బసపడుబాధను దన్ని వారణోపాయమును, దన్ని మిత్తము వారిసాయము వేడి తనభావమును వారికిఁ దేటఁజేసెను.

— అగ్ని కృష్ణనకుఁ జక్రమును గాండివిఁ దివ్యరథమును రథ్యములను నిచ్చుట —

అంత నున్ననుం డగ్నిమాట విని విప్రరూపమున నుండు వీతి హోత్రునితో నిట్లనియె. వై శ్వానరా ! నాకు సమరముచందఁ బురుషాణాదిదేవతల నోప్పునంతటిమేలైన యుస్త్రములఁ బ్రయోగించుటకు నుపసంహరించుటకు శక్తిగలదు. కాని వాని సుపయోగించుటకుఁ గగిన లాఘవసౌష్ఠవములును, బలిష్ఠమైన ధనుస్సును, నాయాయుధములను నన్ను మోవంజాలిన రథ్యములతోడి రథము లేకున్న యని. నా సఖుడైన కేశవునకుఁ గగిన యాయుధ మిచ్చుటఁ గన్పట్టదు. మాకింపురకుం గగిన యాయుధములను, సమరోపయుక్తములగు నితరసాధనముల నొసంగుదు వేని వంచనలేక పరాక్రమమును జూపుదుము అని చెప్పెను. అగ్ని సేవం డంతట వరుణుం గలంప నాతం డగ్ని ముందటఁ బ్రత్యక్షమై పసియడుగ నాతండు వరుణున కిట్లనియె. లోకపాలా! సీముఁడు నీకిచ్చియున్న గాండివం బనుధనుస్సును, నక్షయతూణీరంబులను, గపిధ్వజముతో వెలయు గథమును, జక్రమును నాకొక కార్యమునిమిత్తముగ బదులిచ్చునఁగా వరుణుండు వాని నెల్ల వైశ్వానరునకిచ్చి యదృశ్యుండు కాఁగా నయ్యగ్ని దేవుండు వాని నాకేశవాష్ట్రముల కొసంగెను. వాని ప్రభావమును జెప్పెను వినుము. ఆగాండివం బును విల్లు సర్వశస్త్రాస్త్రముల నిసారింపఁజాలినది. అది లక్ష సంఖ్యాకము లగునస్త్రములకుఁ దుల్యము. పెక్కువన్నెలతో నొప్పారుచుండును. ఆదివ్యధనుస్సు దేవతలచేతను దానవులచేతను గంధర్వుల చేతను బూజింపఁబడుటకు యోగ్యముగ నుండునది. ఆయత్నయతూణీరంబులను గపిధ్వజసహితరథమును దొల్లి విశ్వకర్మచే నిర్మితంబై యుత్తమాశ్వములుబూన్పఁబడి సకలలక్షణములతోఁగూడినవి. వాని సుపయోగించుమానవుం డన్ని కాలములయందును దేవదానవమునుష్మాదుల కజయ్యుండై యుండు. పూర్వము దేవాసురయుద్ధకాలమున నారథము

సోమున కుపయోగించెను. అట్టిదానిని వైశ్వానరం డట్లునున కొసంగెను. అంతట బౌద్ధుండు గాండివమును నక్షయతూణీరములను ధరించి యాది వ్యాశ్వములతోను, గవిధ్వజముతోను వెలయుచుండు రథము నెక్కి యగ్నిదేవు నభిమతంబుఁ దీర్పునిమిత్తము గాండివగుణమును సారించి టంకార మొనర్చ సకలభూతములును నాధ్వనికి భీతిల్లెను. ఇట్లు పాథుం డగ్నికి సాయపడుటకు సూక్ష్మఁ డయ్యెను. అంత వైశ్వానరుండు శత్రు సమూహమును బాఁకినమాత్రమున భస్మముచేయఁగలయాచక్రమును వాసుదేవున కొసంగి మాధవా! నీపరమసాధనమున నీవు లోకములలో నుండు నీశత్రువర్గమును గెలుతువు. నీపంచినపంపు నెఱవేర్చి మంగల నీసాధనము నీయొద్ద కేతెంచును అని చెప్పెను. ముందగ్ని కోరఁగా వచ్చినవరుణుం డగ్నిసన్నిధానమున నున్న జగన్నాథుంజూచి యాతని దర్శనమునకు సంతస్థి యామహానీయునకుఁ గౌమోదకి యనుగద నొసంగి పోయెను. అంతఁ గృష్ణార్జును లిరువురును దివ్యాయుధములను బొంది యగ్నితో నిట్లునిరి. వైశ్వానరా! ఇఁకను నీకార్యమున కాటంక ముండదు. నీయిచ్చమెయి ఖాండవమును దహింపఁబూనుము. మహేంద్రుం డంతటివాఁడు వచ్చినను మా కెదురుగ నిలువ లేఁడు. అని తమ కార్యసన్నాహమును వీతిహోత్రున కెఱింగించిరి.

—॥ ఖాండవవనదహనము ॥—

అప్పు డగ్ని దేవుండు సంతోషమున నుప్పొంగి తనస్వరూపమును దాల్చి విజృంభించి సర్వభూతములకు భయంకరముగాఁ బ్రళయకాలమో యనునట్లు ఖాండవవనముంజూచి యంసలినానావృక్షములను, లత లను, నోషధులను, వనస్పతులను, సకలజంతుజాలములను దహింప నారం భించెను. అప్పుడంతటి ప్రాణు లాతాపమున కోర్వలేక వనము వెలు పలికి బో సారంభింపఁగా నప్పు డాకృష్ణార్జును లిరువురును సన్నద్ధాయు ధులై వాని నడ్డగించుచు వీతిహోత్రున కాహుతి గావించుచుండిరి. కొన్ని జంతువులెట్లో పోగలిగినవై నను దమమాతాపితరులను భార్యలను బిడ్డలను వదలిపోలేక యంద మ్రగ్గుచుండెను. విహంగమములు పై కెగిరి పోఁగా నయ్యవి యగ్ని తాపమునఁ గాల్గును తెక్కలును గాలి తప్పించు

కొని పోనేరక మఱల నగ్నికిఁ బ్రీతిగాఁ గాల్పబడెను. ఇవిధంబున నా వనంబున నున్న భూతజాల మంతయు నగ్ని కాహుత మగుచుండ వాని క్రొవ్వన నగ్ని హోత్రుండు విశేషజ్వాలతోమండుచుండఁగా లోకమంతయు దీని నకాలప్రళయ మని యెన్నెను. ఈజ్వాలలతాపమునకు సురలును మునులును భయంపడిరి. అంత వా రెల్లఁ గూడికొని మేఘ నాథుడైన పురందరుకడ కేగి యీదావాగ్ని నుండి లోకములను రక్షింప వేడిరి. అంత మహేంద్రుండు పర్వత్యునితో ఖాండవరక్షణార్థ మిరిగి యపరిమితవర్ష మును గురియించెను. అట్లు ధారాపాతముగ వర్షము కురిసినను నాజల మంతయు నాప్రళయాగ్నియం దిగిరి పోవుచుండఁగా నావేయికన్నులవాడు కన్ను లెఱ్ఱ జేసి మేఘముల నన్నింటి నొక్క మాటుగ సమకూర్చి ఖాండవవనప్రదేశమున వర్షము గురియుట కాజ్ఞాపించఁగా నప్పుడు నవ్యసాచి తనగాండీవము నెక్కిడి రెండుచేతులతో నందవ్వులఁగూర్చి ఖాండవవనముపైన నంపవందిరి చట్టముగా వైచి యొక్కనీటిబొట్టైనను వనమునఁ గాని వనముచుట్టు బహుదూరప్రదేశమునఁ గాని పడనీయక వైశ్వానరున కెట్టి యాటంకము కలుగనీయక యావనము నంతటి నాహుతిగా నొసంగెను. అప్పు డావనమున వసించుచుండిన నానాభూతజాలంబు లాయగ్నియందు మ్రగ్గుచుండె. ఖాండవ వనరక్షకుం డగుతక్షకుం డావనము వీతిహోత్రున కాహుతియగునట్లు వాసుదేవాద్భును లిరువైపుల నగ్నికి సాయపడువారైనా రని తెలిసి మెల్లన వనమును వీడి కురుక్షేత్రము జేరెను. తక్షకునికుమారుం డశ్వ సేనుడు పాథుబాణముల కొర్రలేక వనమును దాటిపోనేరక తల్లడిల్లుచుండఁగా వానికి వగచి వానితల్లి వానిశిరమును గప్పి వనమును వీడి పోఁగా నర్జునుం డలిగి దానిశిరము, తక్షకకుమారుడగు నశ్వసేనుతో కను బాణప్రహారముల నఱికి వానిశిరమునుగూడఁ దెగనేయఁ దల పోయుచుండ మహేంద్రుండు మాయతుపాను నొకదానిని గల్పించి యర్జునునకు మోహము గలిగించెను. ఆసమయమును గనిపెట్టి యెట్లో యశ్వసేనుడు పరశురామప్రీతిగాక ప్రాణములను గాపాడుకొని వెడలి పోయెను. అంత వాసుదేవాద్భును లాతుపానును మాయగా నెఱింగి

యంతలో నశ్వనేనుడు తప్పించుకొని పాటిపోయెనే యని వానిని నిరాశ్రయుండును, సంతానరహితుండును నగునట్లు శపించిరి. అంత నష్టము డింద్రుపై నలిగి యనేకదివ్యాస్త్రముల నతనిపైఁ బ్రయోగింప నాపురందరగఁ డట్లునునివైఁ బర్జన్యాస్త్రమును వదలెను. అప్పు డాపర్జన్యాస్త్రముహిమవలన ఖాండవవనప్రదేశము చుట్టుపట్లు బహుదూర మాఁగించియుండు భూభాగ మంతయు నిండియున్న జంతుజాలములకుఁ గన్నులు మిటుమిట్లు గొలుపునట్లు మెటుములును, భయంకరావమున మిన్ను విఱిగి తన్నవైఁ బడునట్లుండు సుటుములును గలిగి, గొడతెగని ధారాపాతంబుగా భయంకర మగునట్లు నర్పింప మొదలిడెను. అప్పుడు గాండీవి యది యస్త్రప్రభావంబునఁ గలిగినవన్న మని యెఱింగి వెంటనే యాపర్జన్యాస్త్రమునకుఁ బ్రత్యస్త్రమైనప్రభంజనాస్త్రమును బ్రయోగించెను. ఈపర్జన్యాస్త్రప్రభావంబునఁ జీకట్లు గ్రమ్మినట్లు వనము యొక్క యుగిభాగమునఁ గ్రమ్మియుండిన మేఘములన్నియుఁ బంచ బంగాళములై పాటిపోయెను. వాసుదేవుండును నావననివాసు లగు నానావిధగరుడులను, గంధర్వులను, సురగులను జంపి యగ్ని కాహుతిఁ గావించుచుండె. అంత మహేంద్రుండు పీఠాస్త్రములపై నలిగినజమును, గుమాయండు శక్తిని, నశ్విను లోపధులును, ధాత తోఁకంటిని, బ్రహ్మహర్ష తమును, నంశుమంతుండుశక్తిని, మృత్యువు పరశువును, మిత్రుడుచక్రమును, నర్యముండు పరిఘము, మఱియుఁ దక్కుంగల భగవతితృ ప్తాపరుక్రవసు మరుదాదిదేవత లందఱును బరాక్రమించి క్రుద్ధులై తమతమ దివ్యాయుధములను బ్రయోగించిరి. పిదప నావాసుదేవవాసపులు దేవతల యాయుధములకుఁ బ్రత్యాయుధములను బ్రయోగించి పరాక్రమముతో వానిబలములను పృథవఱుచుచుండిరి. అంత దేవగంధర్వగనుడోరగులందఱును వీరిపరాక్రమమునకు వెఱచి యింద్రుని మఱుఁగుసొచ్చిరి. ఆకృష్ణార్జునులసామర్థ్యమునకు సమరచాతుర్యమునకు వేల్పులును ముసులును నచ్చెరువందిరి. అంత నింద్రుండు తనివించెందక యింకనునష్టముసామర్థ్యంబు నెఱుంగఁగోరి తాతివానఁ గురియించెను. చాని సర్జనుండు తనదివ్యాస్త్ర

మహిమంబున రూపుమాయించెను. వెండియు నప్పురుహూతుండు పార్థు
 వై మందరపర్వతపుశిఖరము నెత్తివేసెను కాని దాని నద్దనుండు మహాస్త్ర
 ప్రయోగంబున దుత్తునియలు గావించెను. అప్పుడు ఖాండవవనమును
 నునికిపట్టుగాఁ జేసికొనియున్న వైత్యులు వాసుదేవార్జునులవైకి రాగా,
 భగవంతుండు హుంకరించి వారిపై జక్రమునేసెను. ఆకరమాయుధ మా
 దైత్యుల నందఱు సుహరించి క్రమ్మఱ జగన్నాథుం జేరె. ఇవిధమున
 నెల్లవారును గృష్ణార్జునులకు వెఱచి పాలుచుండఁ, బాకశాసనుండు వారి
 దివ్యాస్త్రకోవిదత్వమునకు మిక్కిలి యానందించుచుండె. అప్పు డశరీర
 వాని యింద్రునితో నిట్లనియె. మఘవానుడా! నీమిత్రుఁ డగు తక్షకుం
 డెప్పుడో ప్రాణముల కాశించి కురుక్షేత్రమును జేరెను. ఈకృష్ణార్జును
 లను గేవలమనుష్యులనుగాఁ బలపోయకుము. నీరు దేవకార్యార్థముగ
 నీభూలోకమున నవతరించిన తొల్లింటి నరనారాయణు లను దేవ
 మునులు. వీరి నెవ్వరును జయింప లేరు. పాలకడలిని ద్రచ్చివెంటనే
 జరిగిన ఘోరదేవాసురయుద్ధకాలమున వీరిసామ్యమును నీ వెఱింగినది
 కాదే! వీరితోడ నిక సనురమును జాలింపుము. ఖాండవవనదాహంబు,
 విధిప్రేరితంబు. దాని నాటకపెట్ట శక్యముకాదు. అని తెలియునట్లు విని
 పింగగా నింద్రుండు దేవతాసమూహముతో నాకలోకంబున కేగెను.
 అవిధంబున వారు పాకశాసనాదులఁ బోరిలోగెలిచి, శత్రువుల కెవ్వరికిని
 దమవైపు నిరీక్షించుటకు నైతము సాధ్యము గానట్లొనర్చి శూరులై
 నెగడుచుండుగా, నగ్నిహోత్రుండు ఖాండవవనమును దెంపుతో నేయా
 టంకము లేక దహించుచుండెను. అప్పుడు తక్షకునియింటినుండి మయుఁ
 డనుదానవుండు వీతిహోత్రునకు వెఱచి తప్పించుకొని పాటిపోవుచుండ
 నయ్యగ్ని దేవుండు చక్రపాణిం జూచి, యిదిగో యీదానవుండు పాలు
 చున్న వాడు. వీనిం గొట్టి నాయందుఁ బడవేయు మని సన్నచేసెను.
 జనార్దనుం డతనిపైఁ జక్రప్రయోగమునకు యత్నింపఁగా, నామయదాన
 వుండు పార్థు శరణుఁ జొచ్చెను. అంత నద్దనుని దన్నుఁ గావుమని వేడు
 చుండు మయునియందుఁ గరుణించి యార్తత్రాణపరాయణుం డగు భగ

వంతుడు వానిపైఁ జక్రమును బ్రయోగింపకుండెను. అగ్నిహోత్రుండును వానిదహింపఁడయ్యెను. ఇప్పిధంబున నా కేశవాంజ్ఞనులనాహోయ్యంబునఁ బదునై దుదినము లగ్నిహోత్రుండు ఖాండవవనమును యథేష్టముగ దహించెను. ఆవనమున వసించియున్న ప్రాణికోటియంతయును దహింపఁబడి వినష్టమయ్యెను. ఆప్రళయమున కాహుతిగాక బ్రదికినవాగు తక్షక పుత్రుండైన యశ్వసేనుఁడు, మయుఁడు, శార్ఙ్గకులు నలువురును మాత్రమే, యనఁగా విని, జనమేజయుండు శార్ఙ్గకు లెట్లు జీవించిరి? సవిస్తరముగా నుడువు మనఁగా నమ్మునీంద్రుం డా నరేంద్రున కిట్లనియె.

— శార్ఙ్గకోపాఖ్యానము —

తొల్ల సుందరపాలుండు మునీంద్రుండు బ్రహ్మచర్యవ్రతము నతి నిష్ఠతోఁ జలుపుచు జితేంద్రియుండై యనేకవర్షములు భూలోకమునఁ దప మాచరించి యోగబలమున స్వర్గలోకమునకుఁ జనెను. వాఁడచొచ్చి టఁ బుణ్యాత్మ లనుభవించుసుఖానుభవమును బొందలేక మనస్సు మిక్కిలి వగఁ గూఁగఁగా దేవతలం గాంచి యిట్లుడిగెను. 'పుణ్యాత్మలారా! నేను బహుకాలతపఃఫలంబున నీపుణ్యలోకమునకు రాఁ గంటిని. కాని, నాకు మీ కందఱకుఁ గల మనశ్శాంతి సుఖానుభవము లేక పోవుటకుఁ గారణ మరయ వేడెద. ఎఱుంగుదు రేని చెప్పి పుణ్యముఁ గట్టుకొనుఁ' డని వేదనతో నడుగఁగా, నాసుర లామహనీయున కిట్లనిరి. 'తపోధనా! మానవులు పుట్టుచుండఁగనే దేవఋషిపితరులఋణములతోఁ బుట్టుదురు. తపోయజ్ఞదానకర్తాదులఁ జేసి వారు దేవతలఋణము నీఁగుదురు. వివాహమై సత్సంతానప్రాప్తి జేసి పితరులఋణము నీఁగుదురు. నీ వత్యంత తపస్సులచేత దేవఋషిఋణము నీఁగఁగంటివి. మఱి యావజ్జన్మమును నీవు బ్రహ్మచర్యవ్రతమును బూనినవాడవగుటచే సత్సంతానప్రాప్తి లేక పోయినది. ఆకారణమున నీకుఁ బితరులఋణమును దీర్చుటకు వలనులేక పోయినది, పితరులఋణమును దీర్చువై తివి. కానఁ బుణ్యలోకములఁ బ్రా

ప్రించియు, సుఖానుభవముగలుగదయ్యె. కాబట్టి యింతటనైన భార్యను
 బరిగ్రహించి సంతానము బొందుము.' అనిన నా మందపాలమునీం
 ద్రుండు పక్షిజాతియందు వేగంబ సంతానోత్పాదనం బగు నని
 యూహించి సంతానోద్పాదనకాంక్షియై శార్ఙ్గకపక్షిరూపమును ధరించి,
 జరిత యను పెంటిపక్షిలో సంగమించి జరితారి, సాదిస్వకృ, స్తంబ
 మిత్ర, ద్రోణు లను నామములుగల నలువుర శార్ఙ్గకుల బ్రహ్మవాదులఁ
 బొంది, తనయాశ్రమమున కరిగి తనపూర్వభార్య యగు లపిత యను
 దానితో విహరించుచుండె. జరిత తననలువురు పిల్లలతో ఖాండవవన
 మున నుండెను. మందపాలుండు లపితతో నున్నయొక్కనాఁ డగ్నిభట్టార
 కుండు ఖాండవవనదహనోత్సుకుండై యేగుచుండఁ, దనదివ్యజ్ఞానమున
 నాతండు పోవుకార్యము నెఱింగి యావీతిహాస్ర నగ్నిసూక్తములచే
 నిట్లని స్తుతించెను. 'ఓయగ్ని దేవుడా! నీవుసర్వదేవతలకు హవ్యవాహుండ
 వగుటచే నీముఖమున దేవతలు సుఖింతురు. సర్వభూతాంతరాత్ముండవై
 గూఢముగఁ జరించుమహనీయుండవు నీవు. నీవు దేవలోకమునందును,
 భూలోకమునందును, జలరాగ్నివై యుదరమునందును, రహస్యముగా
 బ్రహ్మరూపమునఁ బ్రకాశించువాడవు. నీవు పృథివ్యప్రేక్షోవాయ్యా
 కాశము లనుపంచభూతములయొక్క స్వరూపమునుదాల్చి సూర్యచంద్ర
 యజమానరూపములతోఁగూడి, యెనిమిదిరూపముల నెత్తి యజ్ఞనిర్వా
 హకుడవుగ నున్నావు. పరమయోగు లగువా రీప్రపంచమంతయును
 నీచే సృజింపఁబడిన దని చెప్పెదరు. కావున నీనకలచరాచరాత్మక మగు
 ప్రపంచమున కంతటికిని నీవ సృష్టికర్తవు. ఓహుతాశనుడా! నిన్నుఁ
 దలఁచినంతమాత్రమున జీవుల సకలపాపములు నశించును. విప్రులు
 తమకర్తములు సత్ఫలము నిచ్చుటకొఱకు నీకుఁ బ్రణమిల్లుదురు. నీ
 వెచ్చోటి కేగినను నీభార్య స్వాహాదేవితోను సంగిరసాదిపుత్రులతోడను
 నుల్లాసముతోఁ జరింతువు. మేఘములయందు మెఱపురూపమున నీవు
 ప్రకాశింతువు. సర్వభూతములను దహించు పరాక్రమశాలివి. ఓతేజో

వంతుడవగు నగ్నిభట్టాచకుడా! ఈవిశ్వము సంతయును నీవస్థజించితివి. చరాచరాత్మకమైన సర్వభూతజాలములకును నీవే విహితకర్తమవు. నీయందుండియే యుదక ముత్పన్నమైనది. శుభాశుభములు నీయందు సుప్రతిష్ఠితములయి యున్నవి. దహనుండ వీవ. ధాత, బృహస్పతి, అశ్వినీ దేవతలు, సూర్యుడు, సోముడు, అనిలుడు ననియెడివీరందఱు నీస్వరూప మూనినవారే!" అను స్తుతివాక్యముల కగ్ని దేవుండు సుప్రీతుండై 'యో మందపాలా! నేను నీకొఱ కేమి చేయవలయును? నీకు స్త్రీతుండనైతిని' అని యడుగఁగా, నమ్మునీంద్రుం డగ్ని దేవున కిట్లనియె. ఖాండవవనమున నా వీర్యమునఁ బుట్టిన శార్ఙ్గకులు నలువు రున్నవారు. నీ వావనమును గాల్చునపుడు వారిని దహింపక రక్షింపవలయును. నీవు సకలభర్తస్వరూపుడవు గావున ని న్నిట్లు ప్రార్థించితి. అని వేడఁగా, మందపాలున కగ్ని దేవుం డభయహస్తముఁ జూపి చనియె. ఇట ఖాండవదాహసమయమున జరితభయంకరముగ మంటల నలుదెసలం గప్పుచున్నవహ్నిం జూచి దుఃఖితయై కడు దీనత దోష నాశిశువులం జూచి యిట్లేడ్చెను. ప్రళయాగ్నివలె నాలుకలు సాచుచు వహ్ని సలుదెసల నావరించుచున్నది. తెక్కలును గాళ్లును రాని యీ నాకూనలకు దిక్కేది? ఈతెక్కలు రానిపిల్లలను నే నెట్లు మోచికొని పోగలను? వీరిని విడిచి పోవుటకు నాకాల్లాడవు. వీరిలో జరితారి పెద్దవాడు. వీనివలన కుల ముద్ధరింపఁ బడును. సారిసృక్కుడు పెంటిఁ బెనఁగి విశేషసంతానము నొంది వంశోద్ధారకుఁ డగును. స్తంభమిత్రుఁ డతితపస్వి యగును. ద్రోణుడు బ్రహ్మ వేత్తయగును. అని యివ్విధముగ వక్కాణించి మందపాలుం డరిగెను గదా! ఇట్టియకారుణికుఁ డగుతండ్రి యుండునే. ఇంతటి మహనీయులగు కూనలనువదలి నేనెట్లు నాప్రాణవత్తానాథమై పోగలను? ఎటులైన నగుఁ గాక! ఈకనికందులవదలి నేజోనొల్లను. నాతెక్కల వీరింగప్పి నాయోపి సంతఁ గాపాడెద. ఈనలుపురిలో నే నెవని వదలుదును? ఎవనిని రక్షింతును? నాయూపి యున్నంతవరకు వీరిని నాతెక్కల క్రిందఁ గాపాడె

దను. అయ్యయో! నే నేమిచేయుదు? మందపాలుండు దయావిహీనుండై చనెను. ఏయుపాయమును నాకుఁ దోఁచకున్నది. అని విలపించుచుండఁగా, నాపిట్టలు తల్లి కిట్లనియె. 'అమ్మా! నీ వెటకేనియుం బోయి నిన్ను రక్షించుకొనుము. మాకై నీవును జావ నేల? బ్రదికియుందువేని మావంటిబిడ్డలను గని వంశమును నిలుపుకోఁగలవు. కులప్రతిష్ఠ కాఁగలదు. మహాసీయుండైనమాతండ్రియు ససత్యమాడఁడు. మే మెట్లులైనను బ్రదికెదము. మాతోడ నీవును నొకవేళ చావ నేల?' అనఁగా, జరిత కొడుకులను వదలి పోలేక కొంత యాలోచించి, 'యోబిడ్డలారా! మీ రీచెట్టుక్రింది యెలుకకలుఁగులోనికిఁ బోయి సుఖముండుడు. దానియం దుండినయెలుక నొకడేగ యీదినము పట్టికొనిపోవుటను జూచియుంటిని. మఱియు దానింజంపి యది భక్షించెను. వెఱవ కీకలుఁగు వేగంబు ప్రవేశింపుఁడనిన శార్ఙ్గ లిట్లనిరి. 'అమ్మా! ఈమానెలవును మేము వదలము. ఆపద సంభవించుచో నక్కడకును నది మన వెంట వచ్చుచున్నది. తేమపడవలసియున్నచో నీగూటియందుండియే సుఖించెదము. ఆకలుఁగున నొకయెలుకను డేగ భక్షించియున్నచో, దాన వేటొండెలుక యుండి మాకది యేల బాధ కలిగింపకుండును? కావున నచ్చోటి కేగినచో హాని కలుగుట నిస్సందేహము. ఇచ్చోటనే యుండినచో వాయువు వేటొకవైపు వీచి యగ్ని మే ముండుగూఁటిసమీపమునకు రామి మాకు చేటు మూడ కుండును. ఆపత్కాలమున నునికొట్టును వీడి వేటొండుచోటి కేగరాదు. ఇది నీతిధర్మము. సంసారబంధముం జేసి మాయం దున్నక్రీతని పదలుము. భర్తయుండుచోటి కేగి వేటు పుత్రులం బడయుము; మమ్మిగ్ని దహించునేని మేము పుణ్యలోకముల కేగెదము. అగ్ని దేవుండు మాయెడఁ గరుణించెనా! మఱల ఘాయెడకు రమ్ము.' అని చెప్పఁగా విని, జరిత పోను గాల్గొడక భయంకర మైనదాపపాపకాగ్నికి వెఱచి యెట్లో తనపిల్లలను వదలి యెటకేనికిఁ జనెను. అంత సమీపించుచున్నపాపకుం జూచి నాశార్ఙ్గకు లిట్లనిరి.

వ్యసనకాలము సమీపించుటకు మున్ను లెస్స నాలోచించి దుఃఖమును దాటుట కుపాయము నూహించువాడు వేగమున శుభప్రాప్తి జెందును. ఆపదలు దరియఁగా నెంత యాలోచించినను గట్టెక్క లేడు. మన కీప్రాణాపాయదశను దొలంగించుకొన నుపాయ మేది యని తలపోయుచు, నానలువురును బ్రత్యేకముగ నగ్నిహోత్రుని నిట్లు నుతించిరి. 'ఓయగ్ని దేవుడా! నీవు దక్క మమ్ము రక్షించు దిక్కెవ్వరును లేరు. మాతల్లియెట కేనియుఁబోయియున్న దిఃతండ్రిని మేమెఱుంగము. తెక్కలు మా కింకను రావు. నీవుతప్ప నోధూమకేతువా! మాకెవ్వరును దిక్కులేరు. ఓక్షిశాబకుల మగుమమ్ముం గాపాడుటకు నీవే యర్హుండవు. నిన్ను దప్ప మేమెవ్వరిని శరణన్న వారము కాము. ఓదేవా! శుభస్వరూపివై మమ్మార్తులను గాపాడి పుణ్యమునఁబొమ్ము. ఓజాతవేదుడా! మందపాల బుషివద్యునిపిల్లలమగు మమ్మియాపదనుండి తొలఁగింపుము. నీవే స్వదేవాత్మకుండవు.' అని సారిస్పృక్కుడు నుతించెను. 'ఓయగ్ని దేవుడా! ఈ ప్రపంచమునం దంతట నీవే యెల్లెడల వ్యాపించియున్నావు. సర్వభూతములను నీవే ధరింతువు. నీవే భరింతువు. నీ వగ్ని వనియు, హవ్యవాహండవనియు, శ్రేష్ఠమైనహవి స్సనియు బుద్ధిమంతు లనేకు లనేకవిధములుగ నిన్ను భావింతురు. ముల్లోకములకుఁ దవ్విప్రు నీవు. కాలమాసన్నమగునప్పు డీచరాచరజంతుజాలముల నన్నింటిని వినాశ మొనర్చి, మఱల వానిఁ దేజోవంతములుగ నొనర్పుమహానుభావుండవు నీవు.' అని స్తంబమిత్రుండు నుతించెను. 'ఈప్రాణుల కందఱకును భుజింపఁదగినయన్నము నీవ. భుజించినపిదప వారిలో నంతర్భూతుండై యుండువాడ వీవ. సర్వకాలములయందును నీవు ప్రాణుల సభివృద్ధిచేయు చుండుదువు. నీయందు స్వమును సుప్రతిష్ఠితము. నీవు సూర్యకిరణములను జొచ్చి వానిమూలమున భూమియందుండు నీటిని గ్రహించి మేఘరూపమును దాల్చి మరల వృష్టిం గావించి సకలౌషధులఁ బెంచుచున్నాడవు. అట్టినిగ్రహానుగ్రహశక్తి గల నీవు తప్ప మమ్ము గాపాడఁగల దిక్కెవ్వరును లేరు. ఓపింగాక్షుడా! లోహితగ్రీవుడా! కృష్ణవర్ణుడా! హుతాశనుడా! మా

యున్న చోటును దహించ వలదు.' ఇట్లు బ్రహ్మవాదియైన ద్రోణు డను శార్ణ్య నుతింపగా నగ్నిభట్టారకుండు మందపాలునిస్తోత్రమును జ్ఞప్తికి దెచ్చుకొని యాబుషికి జేసినవాగ్దానమును స్మరించి, 'యోద్రోణుడా! మీయన్నదమ్ములు నావలన భీతిల్లవలదు. నీవు బ్రహ్మవిదుండవు. నీసూక్తములు నన్ను సంతోషింపజేసినవి. పూర్వము మీతండ్రి మందపాలుడు మిమ్ము నీసమయమున రక్షింపుమని నన్ను వేడియుండెను. కాబట్టి మీకు జేటు నేను జేయ నేర. మఱియు మీరింకెద్దాని నైనం గోరుడు. దానిని మీ కొనుగెద'. అని చెప్పగా, ద్రోణు డగ్నిదేవా! ఈపిల్లలు మమ్ము సదా వేధించుచుండును. వీనిని దహించి పుణ్యమున జొప్పునగా, నందుల కియ్యకొని యాపిల్లలఁ దననప్తజిహ్వలం గాల్చి శార్ణ్యకులఁ గాపాడెను. అటు మందపాలుండు ఖాండవంబున శార్ణ్యకు లెట్టులైరో యని చింతాక్రాంతుండై పలుమాటు వారిని దలంపునకు దెచ్చుకొనుచుండగా, వానిభార్య లపిత వాని కిట్లనియె. 'ఓబుషివర్యా! అగ్ని హోత్రుండు నీ కింతకుమున్న వారిం గాపాడెద నని బాస యిచ్చినాడు కాడా? ఆమాటకు విరుద్ధముగ నాతం డేలప్రవర్తించును? వారి నేలదహించును? తలపోసిచూడఁగా నీకు వారియెడఁ గల ప్రీతి నాయందు లేదు. కాకున్న నిట్లనిశము వారిని దలంచుచుండువే? కావున నన్ను వదలి నీప్రేయసియగు జరితయొద్ద కేగి నీయసురాగంపుఁగూనలఁ జూచుచుండుమని చెప్పగా, మందపాలుండు దాని కిట్లనియె. 'లపితా! విసుము. సంతానార్థము నేను జరితను బెండ్లాడితిని. దానియం దవత్యములఁ బొందితిని. నాకు బుట్టినవానిని వదలి నీయందు మున్నుసంతానము కలుగఁబోవునని. వారిపైఁ దగులమును విడుతునే? ఇదిగో వీతిహోత్రుండు ఖాండవదహనోత్సుకుండై మిక్కిలి తేజోమూర్తిఁ దాల్చి యున్నవాడు. నేనిం దుండుటకుఁ గాళ్లు కుదుటబడక యున్నవి. మన స్ఫుతిచంపలమై యున్నది. నాపిల్లలేమైరో? జరిత యొక్కతె యేమి చేయఁగలదు? పక్షికి బిల్లలను మోచుట కలవాటు లేదు. ఆగూటియం దుండు

పిల్లలు సంపూర్ణముగఁ బట్ట లింకను గాలేదు.' అని చెప్పి, వేగముగా ఖాండవనముం దరిసి, యంతకు మున్న యగ్ని హోత్రుండు మందపాలు పిల్లలను రక్షించి జరితగూటినిఁ గాపాడుటచే దహనకాలమున గూటియందుండి వెలుపలికిఁ బోయియుండిన జరిత గూటియందుఁ బిల్లలతో తేమముగా నుండుటకు వీక్షించి 'యోజుతా! ఈపుత్రులలోఁ బెద్దవాఁ డెవ్వఁడు? కడఁగొట్టువాఁ డెవఁ డని యడుగ భర్తకు జరిత నిష్ఠురోక్తుల నిట్లు నుడివెను. ఋషినర్యా! ఈపిల్లలజోలి నీకేల? వీరిలోఁ బెద్దవాఁ డెవ్వఁడైన నేమి? చిటుతవాఁ డెవఁడైన నేమి? నీవును లపితయు తేమముగా నుండిన సరి. లపిత నిష్ఠు డెట్లు పదలి రాఁగల్గితివి? మఱల లపితయొద్ద కేగుము.' అనఁగా, మందపాలుండు తనలోఁ దా నిట్లనియె. 'హా! ఇట్టిసంతాపము వసిష్ఠునివంటివారికినిఁ గలుగుట తప్పదు. అంతటి ఋషివర్యునిభార్యయైన పరమపతివ్రత యగు నరుంధతివంటి పుణ్యాంగనసైతము భర్తనుసంశయింపకమానదు. ఇదిస్త్రీస్వభావము. సవతులపోరు నుడువఁదరము కా దని, పుత్రులం బిలిచి మీకై నే నగ్ని దేవునిఁ బ్రార్థించి యుంటి. మీకు తేమ మగుఁగాక యని వారి నూఱు డఁబలికి తాను యథేచ్ఛ నొండొకయెడ కరిగెను. అగ్ని దేవుం డీవిధముగ నిర్విఘ్నముగ ఖాండవనమును దహించి శ్వేతకవలన దనకుఁ గలిగిన బాధను నివృత్తిసేసికొని యభిమతంబు సమకూఱు గృష్ణార్జునను దీవించి యథేచ్ఛఁ జనియె.

అప్పు డమానుషంబైనదియు, నత్యద్భుతమును నైన యీ దుష్కరకార్యమునకు దేవేంద్రుండు సంతోషించి సురగణపరివృతుడై కేశవార్జునులను సమీపింపఁగా, వారు వినయముతోఁ దాము పూర్వము నరనాయణులనుదైవమునులైనను నాసమయమున మనుష్యరూపములను ధరించియుండువారు గావున దేవేంద్రునకుఁ బ్రితితో నమస్కరించిరి. అప్పు డింద్రుండు వరములఁ గోరు డనెను. అట్లు నుండు తన కనేకదివ్యాస్త్రముల ననుగ్రహింపు మనెను. దానికిఁ

బురందరుండు నీ కెపుడు మహేశ్వరుండు ప్రత్యక్షుగోచరుం డగునో
యపుడు నీయడిగినయాగ్నేయాదిదివ్యాస్త్రముల నొసంగుదు. ఆసమయ
మును నేను గనిపెట్టియుండెదను. అనిచెప్పెను. అంత శ్రీకృష్ణుండు తనకు
నర్జునునితోఁ జెలిమి యెడతెగక యెల్లకాల ముండ ననుగ్రహింపుమనెను.
పాకశాసనుం డది యట్ల యగుఁగాక యని చెప్పి, తనతోడి దేవతలతో
నదృశ్యుం డయ్యెను. అంత వాసుదేవార్జునులు వీతిహోత్రు నెలపు
పోంది తమవెంబడి మయదానవుఁడు రాఁగా, యమునానదీతీరమున
నుల్లాసమున విహరించుచు నొకరమణీయప్రదేశమునఁ గూర్చుండి చల్లని
పిల్లతెచ్చెరలు పీచుచుండ సంతృప్తస్వాంతులై సుఖ ముండిరి.

ఇట్లాదిపర్వములందలికథల నెల్లఁ బాపరహితుడైన జనమేజయు
నకు మహానుభావుం డగు వేదవ్యాసశిష్యుండును, మహాతపస్వియు నైన
వైశంపాయనుం డతిప్రియమున నింపుగా వక్కాణించెను.



స భా ప ర్వ ము

శ్రీరస్తు

శ్రీ రుక్మిణీసత్యభామాసమేత శ్రీగోపాలకృష్ణవరబ్రహ్మణే నమః

శ్రీమదాంధ్ర

వచనమహాభారతము

సభాపర్వము

శ్లో. నారాయణం నమస్కృత్య నరం చైవ నరోత్తమమ్,
దేవీం సరస్వతీం వ్యాప్తస్తతో జయముదీరయేత్.

అక్కథకుండు శౌనకాదిమహామునులకుఁ జెప్పినవిధముగా జన
మేజయునకు వైశంపాయనుం డవ్వలివృత్తాంతంబు నిట్లని చెప్పం
దొడంగెను.

అట్లు యమునాతీరంబున దేవకీనందనునితోడ సరసంపుఁబలుకులు
పల్కుచున్న యద్భుతునకుఁ బ్రీతితో నమస్కరించి మయదానవుం డిట్లు
నియె. 'మహానీయా ! ఈవాసుదేవుండును దహనుండును నాయెడ
మిక్కిలి కోపించియుండినను, నవ్యాజ మైన నీకృప నాయం దుండుటంబట్టి
ప్రాణములు రక్షింపబడినవి. నీవు నా కేడుగడవు. ప్రాణములఁ గాపా
డిన నీకు నే నేమి ప్రత్యుపకార మొనర్పగలను? అయినను నేను
దానవవిశ్వకర్తను గావున మీ రానతిచ్చిన యెద్దానినైన నను నిర్మించి మీకు
సమర్పించిపోవుటకుఁ గుతూహలపడుచున్నవాఁడ. నానేర్చినకొలది
నొనర్చి దానిని మీ కొసంగెద, ఆనతిండు,' అని యడుగఁగా, నర్జు

నుండు మయదానవున కిట్లనియె. దానవేంద్రా! నీవెల్ల కాలము మాయెడఁ
 బ్రీతితో నుండుము. మేమును నీయెడఁ బ్రీతులమై యుండెదము. అం
 తియ చాలును. అని చెప్పఁగా, మయుం డిట్లనియె. 'మీ రేదేని
 మీ కిష్టమైనదానిని నిర్దేశింపుడు. నేనును దాని నిర్మించి తెచ్చి మీకు
 సమర్పింపఁవలయు నని కడు నవేక్షతో నున్నాఁడను.' అటు లతఁడు నిర్భం
 ధింప నప్పు డర్జునుం డీజనార్దనుం డెద్దాని యొచించి చెప్పునో దానింజేసి
 మాకుఁ జేప్పు మనఁగా, వాసుదేవుం డంతటఁ గొంత యాలోచించి
 మయునితో 'దానవశల్పివర్యా! దివ్యప్రభావలసితంబును, నానావిధాభి
 ప్రాయములతో విరాజిల్లునదియు నతిరమణీయంబును నగు నొకసభను
 ధర్మపుత్రునకుఁగాను నిర్మింపు' మనెను. మయుం డట్లు జనార్దనునభిమతంబు
 చొప్పునఁ జేయుదు నని సంతోషమునో నిష్టపడెను. అంతట వాసు
 దేవాజ్ఞను లిరువురును నా మయదానవునితో హస్తినాపురమున కేఠెంచి,
 ఖాండవదహనవృత్తాంతం బంతయు ధర్మపుత్రునకుఁ దెలిపిరి. అప్పుడు
 వా రిరువురు యుధిష్ఠిరునితో 'నీమయదానవుఁడు దానవులకు శిల్పా
 చారుఁడను. ఖాండవదహనకాలమున నీతని ప్రాణములను రక్షించుటచే
 నర్జునునకు మనస్సంతోషముచేయునిమిత్త మొకయవూర్వమగుసభనొక్క
 దానిని నిర్మించి తెచ్చుని యితనితోఁ జెప్పియుంటిమి.' అనఁగా యుధిష్ఠి
 రుండు సంతసించి యాతని కుచితసత్కారములం జేసి పంపెను. అంత
 మయుం డొకశుభదినమునందు మంగళస్నాన మాచరించి బ్రాహ్మణుల
 కనేకవిధభక్ష్యములతోఁ గూడిన పాయసాన్న సంతర్పణ మొనర్చి, మిక్కిలి
 రమణీయం బైనసభను నిర్మింపఁ బ్రారంభించి నాల్గవూర్వములయందుఁ
 బదివేలజేనెలు గలుగునట్లొకప్రదేశము నేర్పఱుచుకొని సభానిర్మాణ
 కార్యమునకు దొరకొనెను.

అంత నొక్కదినము వాసుదేవుండు ద్వారవతికిఁ బోదలంచి
 ధర్మపుత్రునితో 'నేను మీ రున్నయింద్రప్రస్థపురమున కేఠెంచి బహు
 కాలమైనది. మాతల్లిదండ్రులను జూచువేడ్క పొడమినది. సెలవిమ్ము
 పోయివచ్చెద' నని యాతనికి మ్రొక్కి, కుంతీదేవిని సమీపించి యాయ
 మకు నమస్కరించి యద్దేవిసెలవును బొంది, సుభద్రనగరునకుఁ జని
 యాదేవి దేవకీవసుదేవులకుఁ జెప్పిన యుదంతములను గ్రహించి యా

మెను దీవించి, పిమ్మటఁ బొంచాలరాజపుత్ర సదనమునకుఁజని యాపుణ్యాం
గన సదసద్వివేకమును నుతించి, ధౌమ్యునొద్ద కేగి యామునిచంద్రు
నకు సాష్టాంగవందనము లాచరించి యాతనిదీవనలం గొని, యాత్రా
దానములఁ జేయం దలంచి కృతస్నానంబు జరుచిత్వముతో దేవత
లను భూదేవతలను గంధపుష్పములచే బూజించి వారికి నమస్కరించి,
భూదేవతలకు నానావిధయాత్రాదానంబు లొనర్చి వారు స్వస్తిపుణ్యా
హవాచనముల నొనర్చి మంత్రాక్షతలు తన కొసంగఁగాఁ గొని
వారికి విశేషదక్షిణల నిచ్చి తన్నుఁ బొండవు లేవురును చారి నంప
రాఁగాఁ బ్రయాణమై సగరుమొగసాల పాటివచ్చి యంతకుమున్న
గదాచక్రాద్యాయుధములతో నమర్పబడినదియు, గరుడధ్వజముతో
వెలయుచుండునదియు, శై బ్యసుగ్రీవమేఘపుష్పవరాహకంబు లనునాల్గు
రథ్యములు పూన్చినదియు, చారుక సారథికంబును నగు కాంచనరథం
బెక్కిను. అప్పుడు యుధిష్ఠిరుండు దారుకునిఁ గొంతఁ దొలఁగియుండు
మని రథ్యములపగ్గములను దాన పూని నొగపై నారోపించి
సారథ్యం బొనర్పఁ బూనుకొనెను. పార్థుండు శ్రీజనార్దనునితోఁ దానును
రథము నారోపించి యప్పురమేశ్వరునకు వింజామరలను వేయు
చుండె. భీమసేనుండును గవలును నుచితపరిజనములు తమవెంట వచ్చు
చుండఁగా వారును భగవంతు ననుగమించి వచ్చుచుండిరి. ఇవి
ధంబునఁ బొండవు లెల్లరును దన్ను దారి నంపుటకుఁ గొంతదూరము
రాఁగా వారికి దగుమాటలాడి, ధర్మరాజునకుఁ బ్రణమిల్లి, మిగిలిన
పొండవులం గౌగిలించికొని యందఱును నిలువుం డని యానతిచ్చి
దారుకసారథికం బైన రథమును వేగంబ తోలునట్లుత్తరువునేసి ద్వార
కాపురంబునకుఁ జనెను. అంతఁ గొంతేయు లందఱును శ్రీవాసుదేవుండు
పోవుచుండఁగా దృష్టికి గోచరించువఱు కాతనితేరువంకఁ జూచి మగిడి
యాదానవారాలిగుణగణముల నుతించుచు నింద్రప్రస్థపురముం జేరిరి.
అంత దేవకీనందనుండు కతిపయదినప్రయాణముల ద్వారకాపురిం జేరి
తల్లితండ్రి మొదలగువారలకు నమస్కరించి రుక్మిణీప్రభృతు లగు నంతః
పురాంగనలతో వేడ్క మీఱ విహరించుచుండె.

— మయుండు సభను నిర్మించుచు నిర్మరాజునకు చెచ్చి యిచ్చుట ౨ —

మయుండు సభను నిర్మించుచు నిర్మరాజునకు చెచ్చి యిచ్చుట ౨ —
 నాసభను గూర్చి యిట్లు చెప్పియుండెను. 'అర్జునా! పూర్వము దానవులు
 బిందుసరోవరతీర్థమునందు యజ్ఞము లాచరించుచుండఁగా, వృషపర్వు
 డను రాక్షసరాజునిమిత్తము నే నొకసభానిర్మాణముఁ గావింపవలయు
 నని యుద్ద్యమించి. నానావిధమణిమయపద్ధతుల నేకరించి యాసర
 స్సునఁ బరిలపఱచియుంటిని. అవి యందుండెనేని వానితో నాసాక్షు
 ర్యమంతయు నుపయోగించి రమణీయ మైన సభను నిర్మించెదను.
 మఱియు నాసరస్సునందు వృషపర్వుడు తనగవను బరిలపఱచియుండె.
 అగద లక్షయానుధములనైనను విఱుచునంతటి పృథమైనది. దానిని
 చెచ్చి భీమసేనున కొసంగెద. అది భీమసేనునకుఁ దగినది. ఇంతేకాక,
 యచ్చోట్ట దేవదత్త మను శంఖ మొక్కటిగలదు. అది వరుణునిది. దాని
 నూడినచో దానినుండి వెలువడు ధ్వానమును విన్న సర్వభూతములును
 గడగడ వడంతును. అట్టిశంఖమును చెచ్చి నీకిచ్చెద.' అని చెప్పి మయుం
 డచ్చోటినుండితఱలి యీశాన్యభాగంబునకుఁబోయి మైనాకపర్వతమును
 సమీపించి, కైలాసమునకుఁ బోయి హిమాలయశృంగమునందు గంగానది
 నేస్థానమునభగీరథం డాకసమునుండి ప్రత్యక్షముగావించెనో, యేచోట
 బ్రహ్మ, నరనారాయణులు, నుద్రుండు, నింద్రుండు మొదలగు దేవతా
 శ్రేష్ఠు లనేకయుగములు యజ్ఞముల నాచరించిరో, యేచోట రత్నమయ
 ములయ, చిత్రవిచిత్రములయ, విశాలములయిన యాగశాలలును,
 స్వర్ణమయములయిన యూపస్తంభములును నొప్పారుచున్నవో, యట్టి
 దగు బిందుసరోవరమున నున్న రత్నసామగ్రుల నన్నింటిని గొని,
 దేవతలను బ్రాహ్మణులను వివిధార్చనలచే సంతুষ్టులఁ గావించి మిక్కిలి
 మనోహరముగా నాసభచే భూమిదేవి కపూర్వనూతనకాంతిని గావింపఁ
 బూనుకొనెను. ఆసభయందు వైడూర్యమణిమయము లగు నాకు
 లును, రత్నమయంపు గోడలును నొప్పాఱ, నయ్యది స్వర్ణకమలంబు
 లును, గాంధనమయకూర్మమత్స్యములు మున్నగు జలజంతువులును,
 బటికంపు మెట్లును గలిగి, తీరములయందుఁ బల్లవపుష్పఫలములతో
 నిండిన వివిధవృక్షములతో నుండునదియు, శీతలనిర్మలాదకంబులు గల

సరోవరములును వెలయ, నియ్యది జలము నియ్యది స్థల మను భేద మొక్కింత యైనఁ దెలియరాక మిక్కిలినేర్పుతో నిర్మింపఁబడిన నిర్మల మణిమయములగు దూలములతోను, గంబములతోను, గోడలతోను, దిన్నెలతోను, తాలు పఱచినస్థలములతోను, గుండ్రములైనప్రాకార ములతోను నొప్పి యపూర్వవిలాసము తఱుకొత్త నూతనమైన సభగా నిర్మింపఁబడెను. మనోహరములయిన యింద్రనీలమణులచే నిర్మింపఁబడిన సల్లగలువలచేతను, గెంపులచే నిర్మింపఁబడినయెఱ్ఱదామరలచేతను, వెండితో శేయఁబడిన తెల్లదామరలచేతను, హంసలగుంపుతోడను, ముత్యముల తోను నిర్మింపఁబడినక్రొత్తనురుగులచేతను, బచ్చలచే నిర్మింపఁబడిన పాచి తీగెల చేతను, బంగారముతోఁజేసిన తాఁబేళ్ల చేతను, వైడూర్య నిర్మితము లైన కలువలచేతను, వజ్రమయములయిన మీసములచేతను బ్రకాశించు మణిమయస్థలముఁ జూచి కొల ననియు, పలుగుఱులగోడల కాంతులు కప్పిన జలములున్న చోట్లు చూచి స్థలము లనియు జనులు భ్రమపడునట్లు మయుఁడు సభను నిర్మించెను. మఱియు సకలజనులకు మనోహరము లయిన నానావిధములయిన కీలుబొమ్మలు మొదలగునవియు, నెల్లప్పుడు పుష్పఫలములతో నిండినచెట్లు గలవనములును, వికసించినకమలముల చేతను గలువలచేతను గన్నులపండువయిన గుంటలును, విచిత్రమైన యుద్యానవనములును, జూరులందు వ్రేలాడుపావురపుగూళ్లును, బడివేల బౌరల ప్రమాణము వెడలుపును నిడుపును గలిగి సూర్యకిరణములు ప్రసరించుటచే విస్తారమయిన విభూతిగలదియై నానావిధము లగు రత్న కాంతులచే శోభిల్లుచున్న యపూర్వ మగు సభామండపమును బదునాల్గు నెలలు నిర్మించి దానిని గొప్పదేహములు గలవారును, మిక్కిలివేగమును బలమును గలవారును, నాకసమునఁ దిరుగువారును నైన యెనిమిదివేల రాక్షసకింకరులచే మోపించికొని వచ్చి దానిని ధర్మరాజునకును, వృష పర్వునిగదను, దేవదత్తమనుశంఖమును భీమార్జునులకును నొసంగి, యుధిష్ఠిరునిచే సమూహితుండై మయుండు తరలిపోయెను.

— ధర్మరాజు తమ్ములతో సభను బ్రవేశించుట —

అంత నలు దెసలఁ బ్రసరించుచుండు కీర్తిచంద్రికలు గలవాఁడును, బ్రతాపశాలియును నైన ధర్మరా జొక్కనాఁడు పదివేవురు బ్రాహ్మణు సచనభార-I—29

లకు మృష్టాన్నసంతర్పణంబుఁ జేసి వారిని వివిధభక్ష్యములతోను మాంసములతోను, బాంసముతోను వృష్ణులం జేసి, వారికి రత్నంపుటుంగరములను, వివిధాభరణములను, నానావిధవస్త్రములను, దెల్లనిపుష్పములను, బరిమళించు సుగంధములను, సనేకములగుపాడియావులను దానము నేసి వారిమంగళాశీర్వాచనములఁ బడసి, పలుతెఱంగుల వాద్యఘోషంబులు బోరనమ్రోగుచుండ నాయపూర్వమైన సభయందుఁ దనతమ్ములతోఁ గూడి ప్రవేశించెను.

మఱియు నపు డతఁడు మహానీయులగు భూసురులను భక్తితో నర్పించి వారు కోరిన యనేకదానములు వారికిఁ దనివితీరునట్లు సంగి, యాచకులను సంతోషింపజేసి బంధువులకును హితులకును మానసోల్లాసము గావించి, దేవతాస్థానముల నిష్టదేవతలఁ జేర్చి వందిమాగధవైతాళికుల స్తుతినినాదంబులచే సభ నిండియుండ, సుధర్మానసానీనుండై యున్న మహేంద్రుంబోలె మయసభాధిష్ఠితుఁ డయి ధర్మపుత్రుండు ప్రకాశించుచు నుండెను. అట్లు ప్రతాపముతో వెలుంగుచున్న ధర్మనందనునకు నామహానీయుని ప్రతాపశౌర్యములకు వెఱచిన భూమండలములోనున్న నానారాజన్యలు దివ్యములైన భద్రజాతయేనుంగులను, గాశ్మీరకాంభోజహయంబులను, నమూల్యములైన కనకాభరణములను, స్వయంప్రకాశముగల మాణిక్యములను, విలాసినిజనములను, దాసదాసీజనులను మున్నగు ననేక సంపదలను గ్రమముగాఁ గొనితెచ్చి యిచ్చి, భూలోకగతసూర్యుండో యనున ట్లుండుయుధిష్ఠిరుం జూచి సంతోషమున నుప్పొంగిరి. ఇవిధంబునఁ బ్రకాశించుచుండు ధర్మపుత్రునంగవంగకళింగాంధ్రపుండ్రకకిరాత మగధ మత్స్య మాళవ కేకయకరూశకాంభోజ మద్రపాండ్య దేశాధిపతులు మున్నగువారందఱును దినదినాభివృద్ధి గలవాఁడును, దనదేజస్సును బ్రపంచమునఁ బరిపూర్ణముగ నిండించినవాఁడును, మయనిర్మితసభానీనుండును నగు వాని ననిశంబు సామంతులై నేవించుచుండిరి. ప్రద్యుమ్న సాంబ సాత్యకి సుధర్మానిరుద్ధ లనుయాదవకుమారులఙ్ఘనుని యొద్ద విలువిద్య నభ్యసించుచుండిరి. అప్పు డనితొండైన దేవలుండును, సర్పమాలియును, మహాశిరుండును, అర్వావసుండును, సుమిత్రుండును, మైత్రేయుండును, శునకుండును, బలియు, బకుండును, దాల్భ్యుం

దును, స్థూలశిరుండును, గృష్ణద్వైపాయనుండును, శుకుండును, వ్యాస
శిష్యులగు సుమంతపైలజైమినులతో నేనును, తిత్తిరియు, యాజ్ఞ
వల్క్యుండును, ససుతుండగురోమహర్షణుండును, బౌండవులపురోహితుం
డుగు ధౌమ్యమునియు, నాణిమాండవ్యుండును, పర్ణాదుండును, పర్వతుం
డును, మిక్కిలి యశస్వియగు మార్కండేయుండును, కౌశికుండును,
మహాంజాయనుండును, వాయుభక్షణుండును, సారికుండును, బలీవాకుం
డును, సిలీపాకుండును, సత్యపాలుండును, కృతశ్రముండును, జాతుకర్ణుం
డును, శిఖావంతుండును, ఆలంబుండును, బారిజాతుండును, పర్వతుం
డును, పవిత్రపాణి యగు సావర్ణుండును, భాలుకియు, గాలవుండును,
జంఘాబంధుండును, రైభ్యుండును, కోపవేగుండును, భృగువును, హరి
బభ్రుండును, గౌండిన్యుండును, సనాతనుండగు బభ్రుమాలియును, గాత్రీ
వానుండును, ఔషిజుండును, నాచికేతుండును, గౌతముండును, పైంగుం
డును, వరాహుండును, మహాతపస్వియగు శౌండిల్యుండును, కుక్కురుం
డును, వేణుజంఘుండును, కాలాపుండును, కతుండును మున్నగు మహర్ష
ులును, ధర్మధర్మముల నెఱింగిన విద్వాంసులును, జితేంద్రియులును,
నింకను వేదవేదాంగపారంగతు లగుభూసురు లనేకులు నానావిధము
లగు పూర్వపుణ్యవంతుల సచ్చరిత్రములను ధర్మరాజువీనుల కింపుగాఁ
జెప్పుచుండు నిర్మలు లైన విప్రులును రమ్యమయిన ధర్మరాజుసభకుఁ
బోయితిమి.

—● నారదుండు ధర్మరాజునొద్దకు వచ్చుట —●

అప్పుడు వేదోపనిషత్తులయగ్ధము సంతయు నెఱింగినవాడును,
దేవగణములచేత నర్చింపఁబడు ఋషివర్యుండును, బూర్వకల్పవిశేష
ముల నెఱింగిన మహాసీయుండును, సమస్తైహికాసములను బురాణములను
దెలిసినవాడును, మీమాంసాశాస్త్రాదికరణోక్త న్యాయముల పూర్వ
పక్షోత్తరపక్షద్వయములను సిద్ధాంతములను శాస్త్రీయముగఁ దెలిసిన
వాడును, నైక్యసంయోగవియోగనానాత్వసమవాయవిశారదుండును,
మహావక్తయును, బ్రగల్భుండును, మేధావియు, స్మృతిమంతుండును,
నీతిశాస్త్రవిశారదుండును, గవీశ్వరుండును, దాయభాగాదివ్యవహారవేత్త
యును, జ్ఞానకాండములయం దిది యోగ్య మని శిష్యులకు వివరింపఁగల

శక్తి గలవాఁడును, బ్రత్యక్షౌనుమానాదిప్రమాణములయొక్క పరిష్కృతసిద్ధాంతములు గలవాఁడును, బ్రతిజ్ఞాపేతూదాహరణోపనయ నిగమనము లనువేళ్లతో జెలయుకంచావయవవాక్యముయొక్క గుణ దోషపరిజ్ఞాతము, నుత్తరోత్తరవాక్యములను వికల్పమురాకుండ మాటలాడ నేర్పరి యగు బృహస్పతికి సమానుఁడును, ధర్తార్థకామమోక్షములను చతుర్విధపురుషార్థముల నిజస్వరూపమునందుఁ గృతనిశ్చయముఁడును, బ్రసంచమెల్లఁ బ్రత్యక్షముగ నెఱింగినవాఁడును, సాంఖ్యయోగవిభాగజ్ఞుఁడును, సంధివిగ్రహతత్వజ్ఞుఁడును, సర్వశాస్త్రముల నెఱింగినవాఁడును, గలహస్త్రియుఁడును, గానలోలుఁడును నగు నారదమహాముని మూఁడులోకములను దిరుగుచుండువాఁ డొకదినము పారిజాతుఁడు రైవతుఁడు మున్నగు మహర్షివర్షులతోఁ గూడికొని యాధర్వపుత్రసభకు విచ్చేసెను. అట్లు వచ్చిన నారదమహామునికి ధర్మనందనుండు తమ్ములుం దాసును నెదురేగి భక్తిపూర్వకంబుగ నాతని కర్షణపాద్యముల నొసంగి, సముచితాసనంబున సుఖాసీనుం జేసి మధుపర్కం బొసంగెను. అంత నాదేవముని యాసత్కారముల నెల్ల దరహాసితవదనుండై కైకొని మంగళాశీర్వాచనములచే వారలం బ్రసాదించి ధర్తార్థకామములతోఁ గూడినమాటలతో నతనికి నిట్లనియె.

— నారదుండు యుధిష్ఠిరు నడిగినరాజసిథి ప్రశ్నములు —

సీయర్థములు ప్రయోజనవంతము లగుచున్నవా? సీమనస్సు ధర్మమునందు సుప్రతిష్ఠితమైయున్నదా? మీఠంశమునఁబుట్టినరాజశ్రేష్ఠు లేర్పఱచి పరంపరాప్రాప్తమైనదియును ధర్మములతోఁగూడినదియు నగు శ్రేష్ఠమైనవృత్తి నవలంబించి, ధర్తార్థకామము లొకటి నొకటి బాధింపకుండ నుచితకాలములయందు *వానివాని నేవించి సుఖ వగుదువే? వక్తృ

* కాలమునకుఁ బ్రమాణము యామార్గము పగలునందు:—౧ అంతఃపురవిషయ విచారణ, ౨ దండనీతివిషయము, ౩ స్నానభోజనములు, ౪ ద్రవ్యార్జనవిచారణ, ౫ మంత్రాలోచనము, ౬ అంతఃపురసంచారము, ౭ చతురంగబలావలూకనవిచారణ, ౮ పరాక్రమచింత. రాత్రియందు:—౧ గూఢచారపరిశీలనము, ౨ భోజనము, ౩ సచ్చాస్త్రావలూకనము, ౪ గీతనృత్యవాద్యవినిోదములు, ౫ నిద్రాకాలము, ౬ కాస్త్ర

త్వము, ప్రాగల్భ్యము, మేధ, పూర్వోత్తరవచనములస్తరణము, నీతివిజ్ఞానము, విచక్షణత్వము సనునాటరాజగుణములుగలిగి, ధర్మమును లెస్సగాఁ బరికించి సామదానభేదదండములును, మంత్రము, ఔషధము, ఇంద్రజాలమునను సప్తోపాయముల నుచితరీతిగ నుపయోగించి దుష్టులనుశిక్షించుట, శిష్టులను బరిపాలించుట, దూతలను వేగువాండ్రను బంపుట, బంధువులను సత్కరించుట, ప్రజలమనస్సు రంజిల్లఁజేయుట, ధర్మమునే చేయుట, యస్త్రవిద్యాభ్యాసము, అకర్తవ్యములను ద్యజించుట, నిత్యకార్యములం దప్రమాదమండవుగ వర్తిల్లుట యను పదింటిని లెస్సగాఁ బరిశీలించువే? ఎదిరికిని దనకును గలతారతమ్యము నెఱింగి వ్యవసాయము, వాణిజ్యము, యుద్ధము, నేతువు, గజబంధనము, గనులలో రాజాదాయమును గొనుట, బంగారగనులను వెదకించుట, నిర్జనప్రదేశములను జనులకు వాసస్థానములుగాఁ జేయుట యనునీయెనిమిదింటియందును నెమ్మదిగా నడుచుచుందువే? స్వామ్యమాత్యసుహృత్కోశరాష్ట్రదుర్గములను, నేడు ప్రకృతులును, మోసగాండ్రగు దూతలకు లోబడక నీకువశ వర్తులయి యున్నవి గదా! మఱియు గూఢ మగు నాలోచనము రాజులకు విజయమును జేకూర్చును. అట్టిరహస్యము నీమూలమునఁగాని, నీమంత్రములమునఁగాని గుప్తముగా నుండుబడియున్నదా? అట్టిరహస్యరక్షణమునం దప్రమాదముగ మెలఁగుదువుగదా! పాపరహితులును, శాస్త్రవిధుల నెఱింగినవారును, నీయెడఁ బ్రీతి గలవారును, వంశ పారంపర్యమునుండి వచ్చువారును, జంకక హితమునే బోధించువారును, మహాకులీనులునైన బ్రాహ్మణులను రాజ్యకార్యములను నడుపుటకొఱకుమంత్రులుగాఁ జేసియున్నావా? మంత్రయొక్కండైనను ప్రజ్ఞాశాలియు, శుభుడును, శాంతుఁడును, నేర్పరియును నై యుండవలయును. అట్టివారి నేరిమంత్రులనుగా నియమించినచో వారవశ్యము రాజును రాజపుత్రులను మహాధనికులనుగఁ జేయుదురు. శాస్త్రజ్ఞానము గల మంత్రులుండు రాజ్యమును శత్రువులు చొరనేరరు. కేవలము నిద్రావశుండవుగాక జాగరూకుండవై ప్రభాతమునకు మునుపే లేచి రాజ్యతంత్రముల నాలో

చింత, 2 కార్యచింత, ౮ పురోహితాదులతో వైదివిషయవిచారణము, ౯ దేహయాత్రాసాధనవిధులు.

చించుచుందువు గదా? ఒక్కడవుగాఁ గాని, లేక యనేకులతోఁ గూడి కాని మంత్రము నాలోచింపవుగదా? హితులగు మంత్రులతో నాలోచించి యల్పప్రయత్నమున విశేషఫలముల నొడఁగూర్చుకార్యముల సతివేగమునఁ జేయుచుందువే? కార్యఫలములను బరికించుట కన్యులను నియమింపక నీవ ప్రత్యక్షముగఁ జూచుచుందువే? కార్యాంతమున ఫల పర్యవసానము చెడకుండఁ బరిశీలించుచుందువే? ఆపులను లోభులు కానివారిని గ్రమమార్గముల నవలంబించువారిని గార్యములను జేయుట యందు నియమించి, ఫలమబ్బునపుడు తప్ప ముందుగఁ బ్రజలకుఁ దెలియకుండునట్లు గోప్యముగఁ గార్యములను నడుపుచుండుదువే? అట్లుకాక నీయుద్దేశము దుష్టులకుఁ దెలిసినచో వారు నీకు హానిఁ దలంతురు. దుష్టసంస్థము చేటులకు మూలము. సర్వశాస్త్రములను ధర్మములను దెలిసినమహానీయులు రాజకుమారులను శిక్షించుచుందురే? అట్టి వారిచే శిక్షితు లగు కుమారులు క్రమముగ యోధముఖ్యు లగుదురని యెఱుంగుదువే? మూర్ఖులను నావలికి నెట్టి పండితుని గ్రహింతువే? పండితుఁ డాలోచించి కార్యములను ఫలవంతములనుగను, రాజానుకూలములనుగ నొనర్చి రాజునకు శుభమును బొందఁజేయును. కోట లన్నియు ధనముతోను ధాన్యములతోను సంపూర్ణోదకములతోను, నానావిధయంత్రములతోను, నాయుధములతోను నిండింపఁబడియున్నవా ? ఆకోటలకు నలసినంత శిల్పాచార్యులును ధనుర్ధరులును రక్షకులయి యున్నారా? శత్రురాజ్యములయందలి మంత్రి, పురోహితుఁడు, యువరాజు, సేనాపతి, ద్వారపాలకుఁడు, సంతకపురవిచారకుఁడు, కారాగృహాధికారి, భండాగారాధికారి, రాజాజ్ఞను వెల్లడిపఱచువాఁడు, వాదులయొక్కయుఁ బ్రతివాదులయొక్కయు వాదమును బ్రతివాదమును విమర్శించి న్యాయమును వెలికిఁ దీసి ధర్మమునఁ బ్రసర్తింపఁ జేయువాఁడు, సైన్యమునకు నెలజీత మిచ్చువాఁడు, రాజోద్యోగమున నుండునైన్యమునఁ దక్కి యితరసంస్థలలోఁ బనిచేయువారికి జీతముల నిచ్చువాఁడు, సభాపాలకుఁడు, ధర్మాధికారి, దండనాధికారి, కోటకాపరి, రాష్ట్రాంతమునందలి యెల్లలను బాలించువాడుననువీరిలో మంత్రులను బురోహితులను యువరాజును దప్ప దక్కినవారిని బరిశీలించు

నిమిత్తము నీరాజ్యమునుండి యొక్కొక్కరికి మువ్వురేసి గూఢచారులను
 బరస్పరము గోచరము గానీయక వివిధవేషములతోఁ బంపి, వారిరహస్య
 ములను నాంతరంగికభావములను బరిశీలించువే? ధీరుఁడు, ధర్మాధర్మము
 లను జక్కఁగా నెఱింగినవాఁడు, బహుశ్రుతుఁడు, రాగద్వేషములులేని
 వాఁడు, వినయసంపన్నుఁడు, సత్కులప్రసూతుఁడు, అసూయాపరుఁడు
 గానివాఁడు, నిర్దోషి, సరస్వతీదేవి నెలకొన్న ముఖకమలము గలవాఁడు
 నగు బ్రాహ్మణుని సన్మానించి పురోహితునిగఁ జేసియుండువే? నీవు కావించు
 యజ్ఞములయందు నియోగింపబడిన యాజ్ఞాకుఁడు ప్రయోగమునందు
 సమర్థుడై తనకార్యములయందప్రమాదుఁడై యుండునే? అతండు హుత
 మును, హోమముచేయఁబోవుదాని నాయావేళల నివేశించునే? ని
 న్నాశ్రయించియుండు దైవజ్ఞుఁడు జ్యోతిశ్శాస్త్రమును సాంగముగ నధ్య
 యనముచేసి యనుభవమునకుఁ దెచ్చికొనియున్న వాఁడే? గ్రహచారము
 లను తెన్నగఁ బరిశీలించి శుభాశుభములనిర్ణయములను జక్కఁగా నొన
 ర్చునే? సేవకులలో నుత్తమమధ్యమాధముల నేర్పఱచి వారివారి కుచిత
 ములగు నుత్తమమధ్యమాధమకార్యములయందువారిని నియోగింతువే?
 నీశ్వాతిషికులు శాస్త్రజ్ఞానముచే రాజులకును దేశమునకును బీడలను గలి
 గించుధూమకేతువు, సింహులు, భూకంపము, ఉపైనలు మొదలగునట్టి
 తములకుఁ జేయవలసిన శాంతికపాష్టికాదులను నిర్ణయించి చేయించుచు
 సప్తానితులయి వర్తింతురా? కులక్రమాగతులగువారను, నీయొద్దదప్పు
 యితరులయొద్ద నెట్టికాసుకనైనను గ్రహింపక పరిశుద్ధులగువారిని బరిశీ
 లించి యుత్తమోద్యోగపదవులయందు నియమింతువే? మంత్రులుగాని,
 నీవుగాని ప్రజాదోషమును గనుఁగొనక శిక్షచే నిరసింపరుగదా? అట్లుగ
 శిక్షల విధించినచో యాజకులు పతితుని, స్త్రీలు వ్యభిచారియైన పురుషుని
 నవమానించువిధమున రాజు నవమానింతురు. శూరుఁడు, మతిమంతుఁడు,
 ధైర్యవంతుఁడు, శుచి, సత్కులీనుఁడు, నీ కనురక్తుఁడు, దక్షుఁడును
 నగువానిని సేనాపతిగ నియమింతువే? యుద్ధమునందు వెనుడియక
 పోరాడిననీభటులను నానావిధబహుమానములచే సత్కరించి, యన్నవస్త్రా
 దులచే వారిని బహువిధములుగఁ బోషించి వారికి నీయందుఁ జైమ
 తటుగ కుండునట్లు దయతో రక్షింతువా? సేవకులసమూహమునకుఁ

గొఱత గొకుండఁ దగినజీతముల నాయాకాలము తప్పకుండ దయచేసి
 సిద్ధముచేసి యిత్తువా? తమకు లభింపవలసిన కాలమునందు జీతము లభిం
 పక కృశించునేవకులదారిద్ర్యమును, దుఃఖమును నేలినవానికి నవశ్యము
 కిడుగలుగఁజేయును. అట్టివాఁడెందుఁడైనను జెడకమానఁడు, వంశపారం
 పర్యముగా నీసేవచేయుచుండు వీరభటులు యుద్ధములయందు నీకుఁగాఁ
 బ్రాణములను వదలుచున్నారా? అట్టియుత్తమవీరులభార్యలను సంతాన
 మును బ్రీతితోబోషింతువే? నీసైన్యమునం దొక్కఁడును యుద్ధకార్య
 ములయం దాజ్ఞనుమీఱి యభేచ్ఛమై వర్తింపఁడుగదా! శరణన్నవానిని,
 దుర్బలుని, యుద్ధమున నోడి, చేత నాయుధము లేనివానిని నీపుత్రుని
 రక్షించినట్లు రక్షింతువే? విద్వాంసులను, వినయపరులను, జ్ఞానసంపన్ను
 లను దత్తదుచితదానసత్కారములచేఁ బూజింతువే? నీరాజ్యములో
 నుండు ప్రజలను దల్లిదండ్రులు బిడ్డలను రక్షించినట్లు రక్షింతువే? శత్రు
 వులకుఁ గట్టకాలము వచ్చిన దని బాగుగ గుర్తించి ప్రభుమంత్రి
 ఉత్సాహము లనుమువ్విధములగు శక్తులతోఁ గూడికొని నీవు గెలువఁ
 గల్గుదువో యని లెస్సగ నాలోచించి, యుద్ధమునకు సన్నద్ధమై యుండు
 నదియు మూలబలముగా నుండునదియు నగు సైన్యమున కంతకును
 ముందు జీతములనొసంగి, నీశత్రు రాజ్యమునందుబలిష్ఠులగువారికి ధనము
 రత్నరాశి నొసంగి, వారిని వశముచేసికొని యరిషడ్వర్ణములను గెలిచి
 నిజేంద్రియములను యభేచ్ఛముగఁ బ్రవర్తించునీయక స్వాధీనపఱచికొని,
 పరాకెంతమాత్రముతులేక సమయోచితముగ సామమును, దానమును,
 భేదమును, దండమును నను నాల్గుపాయములను వినియోగించి, రథ
 ములు, నశ్వములు, గజములు, పదాతులు, యంత్రములు, నౌషధములు,
 ద్రవ్యము లను వీనితో నష్టాంగయుతమైన సేనను సమకూర్చికొని - శ్రేణి,
 ఆటవిక, భృతక, మూలబల మను నాల్గువిధములైన సేనాబలములచేఁ
 దాను జక్కఁగా రక్షింతుండై, పరాజ్యములపై దండువెడలి శత్రుశేష
 మును గొంచెమైన నుండనీయక వధించి, గెలుపుగొన్న రాజ్యమును
 నేర్పుతోబాలింతువా? భాండాగారము, గోష్ఠము, వాహనము, ద్వారము,
 ఆయుధాగారము, ధనార్జనము ననియెడి వీనియం దధికారు లగు

వారు తమకార్యములను గ్రమముగ నిర్వహించెదరా? మంత్రి పురో
హిత సేనాపతులు నెల్ల రొక్కటియై నీవైనొండె, బరస్పరము భిన్నులై
తమలోఁ దా మొండె హాని దలంపకుందురు గదా! వారు దినముయొక్క
పూర్వాహ్లామునఁ బానమునందుఁ గాని, ద్యూతమునందుఁగాని యాస
క్తులు కారు కదా? ఆయమునందు నాలపపాలు గాని, మూడవపాలు
గాని, లేక సగమైనఁ గాని వ్యయ మొనర్పవలయు. అంతకంటె విశే
షించి ధనవ్యయమును జేయవు గదా? ఫలమునం దత్యాశ గలవారిని,
దొంగలను, స్నేహములేనివారిని, వ్యవహారజ్ఞానశూన్యులను, ధైర్యము
చాలనివారిని, దుష్టులను, గొప్పవయినరాచకార్యములను నెఱవేర్చు
టకు నియమింపవుగదా? ఆయవ్యయముల వ్రాయుకరణములు ప్రతి
దినము నాదాయవ్యయములను నీకుఁ దెలుపుచుందురే? దోష మెంత
యును లేక నీమేలును గోరు భృత్యులకు జీతములను బ్రమాదమున
నైనఁ దగ్గింపవు కదా! గురువులను ముసలివాండ్రను శిల్పులను గొప్ప
వర్తకులను చుట్టాలను నాశ్రితులను సత్పురుషులను బేదటికముఁ
బొందకుండ సకలజనులు నిన్ను స్తోత్రము చేయుచుండ రక్షింతువా?
ప్రధానులు, జుట్టములు, మూలబలము, రాచకొమాళ్లు, విద్వాం
సులు * డెబ్బదిరెండు వినియోగములవారును, నిన్నుఁ జూక్కి కొలిచి

* అంగరక్షకులు ౧, అంతర్వంశీకులు ౨, ఆశ్వవైద్యులు ౩, ఆశ్వాధికారులు
౪, ఆవసరికులు ౫, ఉగ్రణపుటధికారులు ౬, ఉష్ణాధికారులు ౭, కరదీపికాధరులు
౮, కారవాలికులు ౯, కారుకులు ౧౦, కాంస్యకారులు ౧౧, కార్యజ్ఞులు ౧౨,
కాళాచికులు ౧౩, కుంభకారులు ౧౪, గజవైద్యులు ౧౫, గజాధికారులు ౧౬,
గాయకులు ౧౭, గురువులు ౧౮, గోష్ఠాధికారులు ౧౯, ఘటికానిర్ధారకులు ౨౦,
చర్మకారకులు ౨౧, చామరికులు ౨౨, చిత్రకారులు ౨౩, ఛాత్రికులు ౨౪,
జాలికులు ౨౫, జ్యోతిషికులు ౨౬, తాంబూలికులు ౨౭, తాళవృంతికులు ౨౮,
దోనాలికులు ౨౯, దేవతార్చకులు ౩౦, ధనాధికారులు ౩౧-౩౨, నర్తకులు ౩౩, నర
వాహకులు ౩౪, నరవైద్యులు ౩౫, పరిమళకారులు ౩౬, పారిహాసికులు ౩౭, పక్షిపాష
కులు ౩౮, పాదుకాధరులు ౩౯, పురపాలకులు ౪౦, పురోహితులు ౪౧, ఫణి
హారులు ౪౨, భాండారికులు ౪౩, భేరీవాదకులు ౪౪, మల్లాధికారులు ౪౫, మహా
ప్రధానులు ౪౬, మాల్యకారులు ౪౭, ముద్రాధికారులు ౪౮, మురజవాదకులు ౪౯

యుండఁగ లోక మంతయు నిన్నుఁ గొనియాడునట్లు, ఎల్లప్పుడు కొలువుండుదువా? రాజ్యమునఁ జెలుపులు తటాకములు సదా నీటితో నిండి యుండునా? కర్షకులకు వర్షమే యాధారము గాకుండ వేఱగు నీటి వసతుల నేర్పఱచి యున్నావా? కృషికు లన్నమునకు విత్తనమునకుఁ గొఱత లేక సంతృప్తులై యుందురే? వర్షకులకుఁ దక్కువవడ్డితో ధనమును ఋణముగా నిత్తువా? వాణిజ్యమున లోకమునకు మేలు గలుగును; కావున నది నిరాటంకముగ సాగుచున్నదా? కార్యప్రారంభమునందు మెలఁకువ, కార్యము నెఱవేఱుటకు వలయు మనుష్యద్రవ్య సహకారిత్వము, దేశకాలవిభజనము, ఆపద సంభవించినపుడు దానిని గోప్యముచేయుట, కార్యసిద్ధి యను నీయైదును బాగుగ నెఱింగిన సమర్థులు నీకు సహాయులుగ నుందురే? పట్టణములను రక్షించునిమిత్తము గ్రామములను, గ్రామములను రక్షించుటకుఁ బల్లెలను బరాకు లేక రక్షింతువే? నీరాజ్యముయొక్క అన్నిప్రదేశములలో నుండువారు నీ కనురక్తులయి వర్తింతురే? నీవేగులవాండ్రు శత్రురాష్ట్రములలో నన్నిభాగములయందును సంచరించుచున్నారా? స్త్రీలు లెస్సగాఁ గాపాడఁబడుచున్నవారు గదా! వారిమాటలకు లోబడి సర్వదా స్త్రీలోలుడవై యంతఃపురమునందే వర్తింపవుగదా? ప్రతిదినమును బ్రభాతమున రాజోచితవస్త్రాద్యాభరణముల నలంకరించుకొని, ప్రజలకు దర్శన మొసంగుదువా? రక్తాంబరధరులై ఖడ్గపాణులైన భటులు ని న్నెప్పుడుఁ గొలిచి యుందురే? నీ కనురక్తులను విరోధులను జక్కఁగా శోధించి వారికి దండధరునివిధము నను, ననురక్తులకుఁ బరమశాంతుని విధమునను గానఁబడుదువే? నీ సామంతులలో దుర్బలుని బలవంతుఁడు వీడింపకుండునట్లు కనిపెట్టియుండువే? నిన్నాశ్రయించియుండు బీదలకు వృత్తిని గల్పింతువే? శరీరమును

హృగయులు ౧౦, రజకులు ౧౧, రాయబారులు ౧౨, వనపాలకులు ౧౩, వంశులు ౧౪, వస్త్రాధికారులు ౧౫, వర్షపరాధికారులు ౧౬, వ్యావహారికులు ౧౭, విద్వాంసులు ౧౮, విదూషకులు ౧౯, వివశిరక్షకులు ౨౦, నేత్రాధికారులు ౨౧, వేశ్యలు ౨౨, వైశికులు ౨౩, శిలాచ్ఛేదకులు ౨౪, స్వర్ణకారులు ౨౫, సామంతులు ౨౬, స్తుతిపాతకులు ౨౭, మాతులు ౨౮, మాదులు ౨౯, సేనాపతులు ౩౦, సాచికులు ౩౧, క్షేరకులు ౩౨.

రోగాదు లాశ్రయించినప్పుడు వాని నౌషధముల సేవించియు లంఘన చికిత్స చేసియు నివర్తించుకొందువే ? * అష్టాంగములుగల వైద్యశాస్త్రము నందుఁ బ్రవీణులగు వైద్యులు లోకోపకారబుద్ధితో నెల్లప్పుడు నీ కనురక్తులై నిన్ను సర్వకాలములయందు సేవించుచుందురా ? మనోరోగములను బెద్దల సేవించి పాయుచుందువే ? లోభమోహములచే ధనవంతులను బిచ్చగాండ్రను నవమానింపవు గదా ? ఆశ్రితులజీవనములను నెగతాళికై నను నడ్డగింపవు గదా ? నీరాజ్యపు నానారాష్ట్రభాగములలో నుండు ప్రజలలో నెవ్వండేని నీశత్రువునొద్ద ద్రవ్యలాభమును జెంది నీతోఁ గలహింపఁడు గదా ? నీసామంతరాజు లందఱును నీరక్షణార్థము సమయము వచ్చినప్పుడు నీకై తమప్రాణముల నైనఁ ద్యజించునంతటియనురక్తులే ? విద్యాగుణములను బరీక్షించి విద్యాంసులను బహూకరింతువే ? గురువృద్ధదేవతాపనులను జైత్ర్యములను నశ్వత్థాదిపుణ్యవృక్షములను భూసురులను బ్రతిదినము దర్శించి నమస్కరించుచుందువే ? మధురపదార్థములతోను రసవంతమగు మృష్టాన్నముతోను బ్రాహ్మణులకుఁ దృప్తిగా సంతర్పణము గావించువే ? వాజపేయ పౌండరీకయజ్ఞములను దగిన యాజకులఁ బురస్కరించుకొని శాస్త్రమునందుఁ జెప్పియున్న ప్రకార మాచరింతువా ? దుఃఖమును గోపమును నీ కాశ్రయములు గాకుండును గదా ! మంగళవస్తువులను జేత ధరించిన పరివారము నిన్నెప్పుడును విడువక నీపార్శ్వమునం దుండి సేవించుచుండుమ గదా ! ఇట్టి సన్మార్గావలంబివై యెల్లప్పుడు వర్తింతువే ? ఇట్లుండుటవలన నీ కాయుర్వృద్ధి యగును. కీర్తి లభించును. ధర్మకామార్థములు నీసంకల్పముమేరకు నిన్ను వదలకుండును. ఇట్లు సన్మార్గమునఁ బ్రవర్తించు మహిషాలుఁడు రాజ్యమంతయు నిజాజ్ఞావిధేయంబుగఁ జేసికొని సుఖముగ నుండును. యథార్థముగ దొంగ కానివానిని ధనకాంత్యచే నీమంత్రులు శిక్షింపరు గదా ? దొంగయొద్ద ధనమును గైకొని వానిని శిక్షింపక వదలరు గదా ? ద్రవ్యమున కాశింపక దరిద్రుని ధనవంతుని నొకన్యాయమునఁ

* కాయచికిత్స ౧, బాలచికిత్స ౨, గ్రహచికిత్స ౩, ఊర్ధ్వాంగ చికిత్స ౪, శల్యచికిత్స ౫, దంష్ట్రచికిత్స ౬, జరాచికిత్స ౭, విషచికిత్స ౮.

బక్షపాతము లేక నీమంత్రులు చూచుచుందురుగదా? మఱియు “పరలోకము లేదు; ఈశ్వరుడు లేడు” అను చింత, అసత్యము, ఏమటుపాటు, సోమరితనము, అనన్యజ్ఞులతోడికార్యాలలోచనము, కోపము, దీర్ఘచింత, చేయవలసినకార్యములయం దాలస్యముచేయుట, బుద్ధిమంతుల నెఱుంగకుండుట, ప్రయోజనములయం దప్రయోజనచింత, రాచటికపురహాస్యములను వెలిపుచ్చుట, నిశ్చయించుకొనినకార్యములను జేయకుండుట, యుత్సవాదులను జేయకుండుట, విషయాసక్తుఁ డగుట యనునీవదు నాలుగును రాజదోషములు. వీనిని నీవు పరిహరింతువుగదా? మఱియు వినుము. వేదములు నీకావించు నిత్యాగ్నిహోత్రక్రియాఫలములు. ధనమునకు దానభోగములు ఫలము. భార్యలు రతి సంతానోత్పత్తి యనుఫలముల నొసఁగుదురు. శాస్త్రమునకు సదాచారవృత్తి ఫలము. ఇవి నీయెడ ఫలవంతములుగ నుండునే? దూరదేశమునుండి వ్యాపారార్థముగ నీరాష్ట్రమునకు వచ్చినవర్తకులు తాము గావించు క్రయవిక్రయముల విషయమై నీకు సుంకములనిత్తురే. పట్టణవాసులు రాష్ట్రవాసులు నగు జనులు నీరక్షణమును బొందుచుండుటచే దగినకానుకలను నీకు సమర్పించెదరా? పెద్దలమాటల ననాదరింపక ప్రీతితో నాకర్ణింతువే! వ్యవసాయము మున్నగువానివలనవచ్చు పదార్థములలోఁ గొన్నింటిని నీవువయోగించుటకుఁ బూర్వము బ్రాహ్మణుల కొసంగుదువే? శిల్పులకు నాల్గు నెలలకుఁ గొఱత గాకుండ ద్రవ్యము నుపకరణములను సేకరించియుంతువే? ఎవఁడైనను నీకు జేసినమేలును మటువకుండువే? వివేకులయెదుట నామేలు చేసినవానిని బ్రశంసింతువే? అశ్వసూత్రములను, గజసూత్రములను, రథసూత్రములను గ్రహింతువే? రాజకుమారు లందఱును విలువిద్యను బాగుగ నభ్యసింపుదురా? శత్రువులను జయించునిమిత్తము సర్వాస్త్రసంగ్రహమును, విషయోగపరిశీలనముం గావించియున్నావా? ప్రజల కగ్నివలనిబాధ గాని, విషజంతువులు ఘోరమృగములు మున్నగు వానివలనిబాధ గాని, రాక్షసులవలనిబాధగాని కలుగకుండఁ బ్రజారంజనముగ రాజ్యమును బాలింతువే? నోరు లేనిమూఁగలు, కన్నులు కానరాని గుడ్డివారు, వికలాంగులు, కుంటివారు, బిచ్చగాండ్లు, చుట్టాలులేని వారును నీచే రక్షింపఁబడుచున్నవారా? అధికనిద్ర, సోమరితనము,

సకాలమునఁ గార్యమునేయమి, భయము, యోగ్యులయెడఁ గ్రోధము, దుష్టునియెడ మెత్తపాటు వీనిలో నొక్కటియైనను నిన్ను సమీపింపకుండ, జాగరూకుడవై మెలఁగుదువే ? అని యడుగఁగ యుధిష్ఠిరుండు, నారదుండు ప్రశ్నలమూలమునఁ గావించిన హితబోధచే సంతুষ্টుండై యాతనికి సవినయముగ మ్రొక్కి యిట్లనియె. మహాత్మా! నీకృపవలన సకల ధర్మముల నెఱింగితి. నాశక్తికి వంచనలేకుండ యథాక్రమముగ రాజ్యమేలుచున్నవాడ. పూర్వరాజులవలె సన్తాపము నవలంబించి ప్రజారంజనంబుగ రాజ్యమేలఁ దలంతుఁగాని, యట్లొనర్చుటకు నేనంత నేర్పుగలవాడనా! యని నాసామర్థ్యమును శంకింతును. అని చెప్పఁగా, నారదుండు వెండియు నిట్లనియె. యుధిష్ఠిరా! మాటయందు లోకవ్యవహారము ప్రవర్తిల్లు చున్నది. అట్లు జరుగనినాడు లోకమంతయు సంధికారబంధురమైయుండ నందు జనులు మునిగిపోవుదురు. కావున రాజు తనవాదానమును నెఱవేర్చి ప్రజల కానందమును జేయవలయును. అని చెప్పఁగా, యుధిష్ఠిరుం డమ్మునీంద్రుని శ్రాంతునిగఁ దెలిసి కొంతయూరకుండి యిట్లడిగెను. 'మహనీయా! ముల్లోకములయందును మీరు చూడనివి లేవుగదా! అయిన నాసభవంటిసభ నెచ్చటనైనం జూచితిరే' యని యడుగఁగా, నారదుండు ధర్మపుత్రున కిట్లనియె. 'ధర్మతనయా! మనుష్యలోకమున నిట్టి సభ యెందును లేదు. ఉన్నదని వినను. ఇంద్ర యమ వరుణ కుబేరులసభలను బ్రహ్మసభం గాంచితి. వానివిభవమును నీ వాలకింఁ దలంతు వేని చెప్పెదను.' అని చెప్పఁగా, బాండవజ్యేష్ఠుండు నారదమునీంద్రునితో నిట్లనియె. 'మహాత్మా! వారిసభా ప్రమాణములును నవి యెట్లుండు ? వాని నుపాసించువార లేవరు ? వీని నన్నిటినిఁ దెలియఁ గోరెద. వివరింపు' మని యడుగ నారదమహర్షి యుధిష్ఠిరున కిట్లనియె.

— లోక పాలనభావర్ణనము —

ధర్మపుత్రా! వినుము. మొట్టమొదట దేవేంద్రునిసభను గూర్చి చెప్పెదను. అయ్యది నూలుయోజనములవెడల్పును, నూటయేబది యోజనములనిడుపును, నైదుయోజనములయెత్తునుం గలిగి యాకాశమున సంచరించును. అది కామగమనశక్తిగలదిగ నుండును. ఆసభ మంచి

రత్నములచే జెక్కబడి కాంచనమున నిర్మితమై, సూర్యునివలె గాంతితో వెలుగుచుండును. రమణీయములైన నందనాదివనములతో నలరారుచుండును. రుచిరము లగు సరోవరములతో హృదయానందదాయకముగ నుండును. పుణ్యాత్మలకే కాని యాసభను బ్రవేశించుట కితరులకు శక్యము కానేరదు. ఆసభను మహేంద్రుండు తనతపోమహిమచే సృజించెను. అక్కడ వసించువారికి ముసలితనము లేదు. దుఃఖములు లేవు. రోగములు లేవు. ఆసభయందు ముల్లోకముల రాజ్యలక్ష్మితోఁ గూడుకొని తనరాణియగు శచితోఁగూడ దివ్యకిరీటమును లోహితాంగదాది మణిభూషణములు పలురంగులతోఁ గూడి సువాసనల వెదజల్లుచున్న కుసుమమాలికలు విరజింబరములు ధరించి, శ్రీకీర్తిద్యుతులతో మహేంద్రుండు దివ్యవిమానముల నెక్కివచ్చిన మహత్త్వము గల వారును పాపరహితులును నగ్ని దేవునివలె బ్రకాశించువారును సోమపానముఁ జేసినకర్తృతులును నగు భృగు పరాశర పర్వత సావర్ణి గాలవ శంఖ లిఖిత దుర్వాసః క్రోధన శ్వేన దీర్ఘతమ, పవిత్రపాణి, సావర్ణి, యాజ్ఞవల్క్య, భాలుకి, ఉద్దాలక, శ్వేతకేతు, తాండ, భాండానాది దేవద్రులును బ్రహ్మరులును రాజర్షులును సప్తర్షులుం గొలిచియుండఁ గొలువుండు. మఱియు భూలోకమున నియతప్రతము లాచరించి మహత్త్వముఁ బొందిన హరిశ్చంద్రుండు మున్నగువారును, నింకను శాండిల్య, పరాశర, కృషీవల, వాతస్సంధ, విశాఖ, విధాత కాలులును, కరాళ దంతుండు, త్వష్ట, విశ్వకర్మ, తుంబురుండు మున్నగునయోనిజులును, సహదేవుండు, సునిధుండు, మహాతపస్వి యగు వాల్మీకియును, సత్యవాక్తైన శమీకుండును, సత్యసంగరు లగు ప్రచేతసాదులును, మునివర్చ్యు లగు మేథాతిథి, వామదేవుండు, పులస్త్యుండు, పులహుండు, క్రతువు, మరుత్తు, మరీచి, స్థాణువు మున్నగువారును, యజ్ఞములయందు హవిస్సులను మోచికొని దేవతల కొసంగు నిరువదియేడ్డు రగ్నులును, గ్రహనక్షత్రములును, విశ్వేదేవులు, ఆశ్వినులు, ధాత, విధాత, విశ్వకర్మ, అగ్ని ఘోములు, ద్వాదశాదిత్యులు, ఇంద్రాగ్నిమిత్రసమిత్రర్యములు, భగూడు, సాధులు, సంవర్తుండు, దేవహవ్యుండు, వీర్యవంతుఁ డగు విష్వక్సేనుండు, శ్రద్ధ, మేధ, సరస్వతీ మున్నగుబుద్ధిదేవతలును, ఆర్థము,

ధర్మము, కామము, విద్యుత్తులతోఁగూడిన జలవాహములగు మేఘములు, మరుత్తులు, రూపముదాల్చియున్న ప్రాగిలుశ, యజ్ఞములు, దక్షిణలు, యజ్ఞమంత్రములు, నోవధులును గొలువ, సతఁ డెంతయు నలరారు చుండును. గురుశక్తు లాసభయందు నెల్లప్పు డుండురు. సిద్ధులు సాధ్యులు చారణులు గంధర్వులు కింపురుషులు కిన్నరులు నప్పరసలు వంచిమాగధులు గాయకులు నర్తకులు వినోదప్రదర్శకులుగా నుండురు. మఱియు వీ రెల్లరును ననురుల ప్రాభవము నణగఁద్రొక్కి మహనీయుం డని విఖ్యాతి గాంచిన యాశీతక్రతువగు దేవరాజుయొక్క స్తుతిగీతముల నెప్పుడును బాడు చుండుదురు. మెఱుపునంటిప్ర కాశముతో నెల్లప్పుడు వెలుఁగు చుండు వివిధవిమానములలో నీదేవర్షులును, బ్రహ్మర్షులును రాజర్షులును నగ్ని వంటిలేజస్సులతో విరాజిల్లుచుండురు. నే నివిషిడు నీకు వర్ణించి చెప్పిన మహేంద్రసభ యీతీరున నున్నది. ఇతఁడు యమసభను వర్ణించి చెప్పెదను వినుము.

❖ యమసభావర్ణనము ❖

యమునకుఁ గా నీసభను దేవశిల్పి విశ్వకర్త సృజించెను. స్వయం ప్ర కాశమానమైన యాసభ నూలు యోజనముల వెడలుపును నంతియ నిడుపునుం గలిగి సమశీతోష్ణమై విరాజిల్లును. ఆసభలో నుండువారికి దుఃఖము లేదు; ముదిమి లేదు; ఆఁలి దప్పులు కలుగవు. ప్రియాప్రి యములు లేవు; దైన్యగాంభీర్యములు లేవు. వా రెప్పుడు నమృత తుల్యమగు భక్ష్యభోజ్యాదిపదార్థసంపూర్ణ తఁ గలవారు. ఆసభ సృష్ట్య గంధములతో నెల్లప్పుడు పరిమళించుప్రసూనములు గల వృక్షరాజము లతో నిండియుండును. దేవతలుగాని మానవులుగాని కోరుపదార్థ ముల సమృద్ధితో నాసభ వెలయుచుండును. అందలివృక్షములు భుజిం చువానికోరిక ననుసరించి వాని కిష్టమైనపండ్ల నొసంగును. మఱియు నాసభ సూర్యునికాంతింబోలు కాంతిగలదై మానసోల్లాసకరమై కామ గమనముచే వెలయుచుండును. సూర్యసూనుం డగు వైవస్వతు నచ్చోట దేవర్షులును; బరమవత్సలగు బ్రహ్మర్షులును గొలిచియుం దురు. మఱియు యయాతియు, నహుషుండును, పూరుమాంధాతృసో మక నృగులును, రాజర్షియైనత్రసదస్యుండును, కృతవీర్య అరిష్టనేమి

శృతశ్రవ సిద్ధ కృతవేగ కృతి నిమి ప్రత్యక్ష శివి మాత్స్య పృథులాక్ష
 బృహద్రథ వార్త మరుత్త కుశిక సాంకాశ్య సాంకృతి ధృవులును
 చతురశ్వ సవశోర్తి కాత్పీర్య భరత సురథ సునీధ నిశత నఖ
 లును, దివోవాస సుమనస అంబరీష భగీరథ వ్యశ్వ సవశ్వ భద్రా
 శ్వ పృథువేగ పృథుశ్రవులును పృషవశ్వ వసుమనస తుపులును,
 దుషద్రు వృషసేన పురుకుత్స ధ్వజి రథి ఆగిషేణ దిలీప ఉశీనరు
 లును, ఔశీనః పుండరీక శర్యాతి శరభ శుచి అంగ ఆరిష్ట వేన
 దుష్యంత సృంజయ జయ భాంగాసురి సుమిత్ర సునీధ నిషధ వహీన
 కరంధమ బాహ్నిక సుద్యమ్న బలవన్తధృవులును, విశేషురక్షకపాత
 రోమ తృణక సమాదేవ అర్జున వ్యశ్వ సాశ్వ కృశాశ్వ శశబిందు డశ
 రథ నామ లక్ష్మణ ప్రత్యక్ష అలర్క కక్షసేన గయ గౌరాశ్వ జామ
 దగ్న్యులును, నాభాగ సగర భూరిద్యమ్న మహాశ్వ పృథాశ్వ జనక
 వైన్య వారిషేణ పురుజిత్ జనమేజయ బ్రహ్మదత్త త్రిగర్త ఉపరి
 చర ఇంద్రద్నుమ్న భీమజాను గౌరపృష్ఠ నయ అనయ పద్మ ముచు
 కుంద భూరిద్యమ్న ప్రసేనజిత్ ఆరిష్టనేమి సుద్యమ్న పృథులాశ్వ
 అష్టకులును, మత్స్యవంశపురాజులు సూర్యురును, నీపవంశపురాజులు
 సూర్యురును, హయవంశపురాజులు సూర్యురును, ధృతరాష్ట్రనామక
 రాజులు సూర్యురును, నెనుబది జనమేజయులును, నూటుగురు బ్రహ్మ
 దత్తులును, నూటుగురుగు నిరిరాజులును, రెండునూర్ల భీష్మనామకరాజు
 లును, నూటుగురు ప్రతివింద్యులును, సూర్యురునాగులును, పలాశనామకు
 లగు నూటుగురురాజులును, కాశకుశులనువారు సూర్యురును, రాజేం
 ద్రుండగు శంతనుండును, మీతండ్రియగు పాండురాజును, ఉశంగవ శత
 రథ దేవరాజ్యద్రథులును, బుద్ధిమంతుండును రాజరి యునైన మంత్రి
 సమేతుండగు వృషదర్భుండును, శశబిందువంశపురాజులలో నొక్కొక్క
 రనేకాశ్వమేధముల నొనర్చి విప్రులను భూరిదక్షిణలతోఁ దనియించిన
 యసంఖ్యాకులగు రాజులును, ననేకులు బహుశ్రుతులును, నానా
 శాస్త్రపారంగతులును నా వివస్వంతునికుమారుని నాసభలోఁ బరివేష్టించి
 యా కొలువుకూటమున నాతని నుపాసించుచుందురు. మఱియు

నాసభలో నగస్తుడు, మతంగుడు, కాలుడు, మృత్యువు, సోమ
యాజులు, సిద్ధులు, ననేకయోగశరీరధారలు, నగ్నిష్వాత్మాదిపితరులు,
ఘోషపులు, నూప్తపులు, స్వభావంతులు, కాలచక్రము, మూర్తిమంతుఁ
డైన భగవంతుడగునగ్ని దేవుడును పీరు వెలయుచుందురు. పాపకార్య
ముల నొనర్చిన మానవులును, దక్షిణాయనమునందు శరీరత్యాగము
చేసినవారును, మృత్యునేవకు లగుశింశుప పాలాశ కాశ కుశులును,
గాలనిర్ణయపరులును, రూపములను ధరించి యమధర్మరాజును
సేవించుచుందురు. పితృరాజసభలో వీరేశికాక యింక ననేకపితృదేవత
లున్నవారు. వీరికార్యములను వివరించుట కెవ్వరికిని సాధ్యము కానే
రదు. రమ్యమగు యమసభ కామగమనము గలది. మనోవేగమువంటి
వేగముగలది. శీఘ్రగామి. దానిని జూచుటకు సామాన్యులకు నలవి
కానేరదు. దేవశిల్పి విశ్వకర్త దానిని మిక్కిలి ప్రయాసముతో నిర్మించెను.
ఆ యమసభను నిర్మించుటకు విశ్వకర్త బహుకాలము తపస్సు చేసి
యుండెను. అయ్యది స్వయంప్రకాశమున వెలుగుచుండును. ఆసభను
బ్రవేశించినవారు గ్రతపస్వులు, సువ్రతులు, సత్యవాదులు, శాంతులు,
సన్న్యాసులు, పుణ్యకర్తములను జేసిన శుద్ధులును, బవిత్రులును నైన
వారు. వా రెల్లరు భాస్వరదేహులు, తెల్లనివస్త్రములను ధరించినవారు.
చిత్రాంగదులు, చిత్రమాల్యధరులు, జ్వలితకుండలధారులు. తామొన
ర్చిన పవిత్రఫలములచేతను, శుభచిహ్నములచేతను వెలయుచుందురు.
మహాత్ము లగు గంధర్వులును, నప్పర స్త్రీగణములును, నా సభను
సదా నృత్యగీతవాద్యములచేతను, దమయుల్లాసపు నవ్వులచేతను
ధ్వనింపజేయుచుందురు. పుణ్యగంధములు, రాజితోంకారధ్వనులు
నాసభ ననిశము నిండియుండును. దివ్యమాల్యములతో నాసూర్య
సూనుసభ విరాజిల్లుచుండును. వేనవేలు ధర్మాత్తు లామృత్యుదేవత
నెల్లప్పుడును గొలుచుచుండెదరు. మహాత్ము డగు ప్రేతరాజసభ సర్వదా
వైవర్ణ్యము గలదై యొప్పుచుండును. ఇట్టిసభయందుఁబై నుదాహరించిన
పురుషు లగు రాజులు, మూర్తిమంతంబు లగు కాశకుశపలాశాదులు,
కాలచక్రము, అగ్ని దేవుండును సేవించుచుండఁగా సమవర్తిధర్మాసనమునఁ
గూర్చుండి శరీరధారుల శుభాశుభఫలముల నర్పించుండును.

— వరుణసభావర్ణనము —

యుధిష్ఠిరుఁడా! వినుము. వరుణునిదివ్యసభ మిక్కిలి కాంతిగలిగి వైశాల్యమునందు యమునిసభయంతే ప్రయాణము గలిగి వెలయుచుండును. అయ్యది యెత్తైన ప్రాకారములతోను బచ్చనితోరణములతోను నీటియందు విశ్వకర్తచే నిర్మింపబడినది. ఫలపుష్పములగుత్తులతో నొప్పారుచు, దివ్యమై రత్నమయములగు వృక్షరాజములతో విలసిల్లుచుండును. ఆవృక్షములచుట్టును జొట్టుకొనియున్నవియు వానియందుండి బ్రేలాడుచున్నవియు నగు లతలసమూహము నీలసీతసితశ్యామలోహిత పల్లమునైన పుష్పములతోఁ గూడుకొని, ప్రకృతికి నూతనశోభను దెచ్చుచుండును. ఆసభలో నానావిధములును, జిత్రవిచిత్రవర్ణములతోఁ గూడుకొని యుండునవియును, సుందరములై వీనుల కింపుగా ధ్వని నేయుచుండునవియును నగు వేనవేలు పక్షు లెగురుచుండును. అది సమశీతోష్ణమై దివ్యములైన తెల్లనిగోడలతో నెత్తై రమ్యములగు నాస్థానములుగల యిండ్లవరుసలు గలిగి వరుణపాలితమైయున్నది. దివ్యములగు రత్నాంబరములను ధరించి రత్నభూషణములను దాల్చి ఖార్యాసమేతుండై వరుణదేవుం డాసభలోఁ గొలుపుండును. ఆసభలోఁ బరిమళములను వెదఁజల్లుచుండు కుసుమమాలికలను, దివ్యగంధమును, నువాసనాద్రవ్యములను నలందుకొని యాదిత్యు లెల్లప్పుడు వరుణగీతములను బాడుచు నాదేవుని స్తుతించెదరు. ఆసభలో వాసుకి, తక్షకుడు, నైరావణుడును, కృష్ణ లోహిత పద చిత్ర కంబళ అశ్వ తర ధృతరాష్ట్ర వలాహక మణిమాన కుండధార కర్కోటక ధనుజయ కందుక పణిమానులు, బలవంతులగు ప్రహ్లాద మూషికాశ జనమేజయాది మహాసర్పములు పతాకులును, మండలులును, షణ్ణావంతులు నై సంచరించుచుందురు. వీరును, నింకను బలవంతములును, దీర్ఘ కాయములునునగు మహాసర్పము లనేకము లావరుణుని గొలుచుఘుండును. విరోచనసుతుం డగు బలి, పృథివినంతయు జయించిన నరకాసురుడు, ప్రహ్లాదుడు, సుహృదుడు, విప్రచిత్తి, కాలఖంజాది దానవులును, మఱియు సుహనుడు, దుర్బులుడు, శంభుడు, మనుడు, సుమతి మున్నగుదైత్యులును, ఘటోదర మహాపార్శ్వ క్రధన్ పితృ

విశ్వరూప స్వరూప విరూప మహాశిర దశగ్రీవ వాలి మేఘహాస
దశావర ట్టిభి విటభూత ఇంద్రతాపనాదినానావిధదానవులు, రత్న
కుండలధారులై సువాసనలతో నుండు గంధమాల్యములను దాల్చి,
జూరులై య నేకవరములను బడసి మృత్యువువలని బాధలేనివారై, ధర్మ
పాశధరుండగునావరుణదేవుం గొలిచియుందురు. మఱియుఁ జతుస్సముద్ర
ములును, భాగీరథీ కాళింది విదిశా శార్ఙ్గ నదులును, వేగవాహినియగు

నర్మదానదియు, విపాశా శతద్రూచంద్రభాగా సరస్వతీ ఇరావతీ వితస్తా
సింధూ దేవనదీ గోదావరి కృష్ణవేణీనదులును, సరిహద్దయగుకావేరియు,
కింపునా విశల్యా వైతరణీ తృతీయా జ్యేష్ఠిలా మహానదీ శోణ
నదీ చర్మణ్యతీ పర్ణాసా సరయా వారవతీ లాంగలీ శరతోయా
ఆత్రేయా లోహితీ మహానాదా గోమతీ సంధ్యా త్రిసోతసీ ప్రభృతు
లగునదులును, మఱియు ననేకసరస్సులును, వాహీ కూప తటాకాదులును,
బ్రహ్మవణములును నన్నియు స్వరూపములం దాల్చి యావరుణదేవుని
సేవించుచుండును. మఱియుఁ దిశలు నాల్గును, భూదేవియు, సర్వపర్వ
తములును, దిమింగిలాదిసమస్తజలచరములు వరుణునిఁ బూజించుచుం
డును. గంధర్వు లానభయందు గానము సల్పుదురు. అవ్వరసలు నృత్య
మాడుదురు. సర్వరత్నఖను లగుపర్వతరాజము లావరుణసభయందు
నొకటితో నొకటి భాషించుచు నుల్లాసంబునఁ గ్రాలమును గడపుచుం
డును. పుత్రులతోను బాత్రులతోను సునాభుఁ డనువాఁడు వరుణమంత్రియై
యతనిని సేవించుచుండును. గోనామముతోఁ బిలువఁబడుపుష్కర
మాదేవు నత్యాసక్తితో నర్పించును. ఇవన్నియు స్వరూపములం దాల్చి
యావరుణదేవునిఁ గొలుచుచు నాలోకమున సంచరించును. నేను లోక
సంచారమును గావించునప్పు డారమ్య మగువరుణసభను జూచియుంటిని.
ఇకను గుణేరసభను గూర్చి చెప్పెద వినుము.

—● కుణేరసభావర్ణనము —●

ఈకుణేరునిసభ తెల్లనిదై ప్రకాశించును. ఇది నూలుయోజన
ములనిడుపు గలిగి, డెబ్బదియోజనముల వెడల్పును వైశాల్యముఁ గలిగి
వెలయుచుండును. ఈసభ వైశ్రవణునితపోమహిమచే నిర్మింపఁబడినది.
శైలానభర్యతశిఖరమువంటి తెల్లనై నకుణేరునిసభ తన ప్రకాశమునఁజంద్ర

కాంతి నధఃకరించును. గుహ్యకులచే నాసభ మోయబడి యాకసము నంటి యున్నట్లు కానబడుచుండును. అందలి యున్నతసౌధములు మహా మణిమయములై రమణీయములై యుండును. మఱియు నవి స్వర్ణమయములగుటచే నెత్తె విరాజిల్లుచు నాకసమున సంచరించు మేఘములలోని విద్యుల్లతలువోలే మెఱయుచుండును. ఈసభకుఁ బ్రభువగు వైశ్రవణుండు చిత్రవిచిత్రవస్త్రములు గల వస్త్రములను ధరించి, ప్రకాశమానములైన కుండలములతోఁ గూడిన స్త్రీసహస్రపరివృతుండై, సింహాసనముపై నాకసంబున సూర్యుడువోలె బ్రకాశించుచుండును. మందారవృక్షములలోనిపుష్పములపై నుండి వీచు సువాసన గల మారుత మాయక్షుల రాజునకు సొంపు గొలుపుచుండును. మఱియు సౌగంధికవనమునందలి సుగంధపుష్పములవాసనయు, నలక యనుసరస్సులోని పుష్పముల సుగంధమును నెల్లప్పు డాధనపతికి హాయి గొల్పుచుండును. వాయువు హృదయానందకరముగను జల్లగాను వీచి యాయతేశ్వరునకు సంతసముఁ జేయుచుండును. అచ్చోట దేవతలు, గంధర్వులు, సప్సరోగణము లా మహనీయుని నేవించుచుందురు. రంభా మిశ్రకేళి చిత్రసేనా ఘృతాచీ మేనకా పుంజిస్తల విశ్వాచీ ప్రయోచా డోర్వశీ ఇరా శుచిస్తితా చారునేత్రా సహజన్యా వర్గా సౌరభేయా సమీచీ బుద్బుదాలతాదు లగుననేకాపరస్త్రీలు నాట్యశాస్త్రప్రవీణులును, గానలోలలునై యాధనపతిసభ నెల్లప్పుడు శోభాయమానముగఁ జేయుచుందురు. వీరి నాట్యములచేతను, గంధర్వులగానములచేతను ధనపతిసభ యవిచ్ఛిన్నముగ రమణీయమై తోచుచుండును. కిన్నరు లను పేరుగలగంధర్వులు కొందఱు, నరు లను పేరితోవెలయుగంధర్వులు కొందఱు కుజేరుసభ నలంకరించియుందురు. యక్షముఖ్యు లగుమణిభద్రుడు, ధనదుడు, శ్వేతభద్రుడు, గుహ్యకుడు, కశేరకుడు, గండకండువు, మహాబలుడు, ప్రద్యోతుడు, కుస్తుంబరుడు, పిశాచుడు, గజకర్ణుడు, విశాలకుడు, వరాహకర్ణుడు, తామ్రాఘ్నుడు, ఫలకక్షుడు, ఫలోదకుడు, హంసచూడుడు, శిఖావర్తుడు, హేమనేత్రుడు, విభీషణుడు, పుష్పాననుడు, పింగళకుడు, శోణితోదుడు, ప్రబాలకుడు, వృక్షవాన్ముడు, చీరవాన్ముడు ననియెడి వీ రెల్లరు యతేశ్వరుని సర్వకాలసర్వావస్థలయం

దేమరక కొలుచుచుందురు. భగవత్స్వరూపురాలగు లక్ష్మీదేవి, నలకూబరుడు, నేను, నింక ననేక బ్రహ్మర్షులు, దేవర్షు లాసభ నలంకరించియుండుము. ఉమాపతియును, శూలభారియు, బశుపతియు, భగనినేత్రములను బెఱికివైచినవాడును, ముక్కుంటియు, భగవంతుడు నగు మహాదేవుడు తన్నెప్పుడు భూతసంఘములును, వామనాకారులు, వికలాంగులు, గూనివారు, క్షతజాతులు, మహాధ్వనులను జేయువారు, మేదోమాంసములను దినువారును, సుగ్రహాపులును నగు ప్రమథగణములు నేపించుచుండ, నాయాదిధనుర్ధరుండు తనసఖుం డైన ధనపతిని మనుచుటకొకట వానిసభయం దెప్పుడును ప్రీతిగల్గి, విగతక్లమయగు నుమాదేవితోఁ బ్రత్యక్షమై యుండును. హాహాహూహూనామకగంధర్వులును, దంబురు పర్వత శైలాష చిత్రసేన చిత్రరథాదిప్రసిద్ధగంధర్వులును ధనేశ్వరు నుపాసించుదురు. విద్యాధరాధిపతి యగు చక్రధర్మడునువాడు తమ్మునితోఁ గూడి యాగుహ్యకేశ్వరుసభయందు మెలంగుచుండును. కిన్నరు లనేకులును, గింపురుషులగాజైనద్రుముడును, రాక్షసురాజైన మహేంద్రుడును, యక్షాధిపతి యగు గంధమాదనుడును, రాక్షసులలో ధర్మిష్టుడని ప్రఖ్యాతిఁ గాంచిన విభీషణుడు తనయనుచరులతోను నాయక్షేశ్వరునిఁ గొలిచియుండురు. హిమవంతము, పారియాత్రము, వింధ్యము, కైలాసము, మందరము, మలయము, దర్దరము, మహేంద్రము, గంధమాదనము, ఇంద్రకీలము, సునాభము మున్నగు మహాపర్వతము లన్నియు మేరుపర్వతము స్వరూపములను ధరించి ప్రభు వగు ధనపతిని నుపాసించుచుండును. పారిషదులకుఁ బ్రభు వైన నందీశ్వరుండు మహాకాళ శంకుకర్ణ శంకుముఖాదులతోను, గాష్ట కుటీముఖి దంతవిజయాది తపోధనులతోను, గుజేరుకొలుపున నుండును, వీరేశాక యాధనేశ్వరునిసభలో నానావిధపిశాచములు లెక్కకు మీఱి యనేకములు విడువక కొలుపుఁ గొలుచుచుండును. భగవంతుఁ డగు నుమాపతి యగు మహాదేవునకుఁ గుజేరుండు సమస్కరించి, యాతని ప్రక్కన సింహాసనమునందుఁ గూర్చుండి కొలువుండును. భూతపతి ధనపతితో నొకప్పుడు చెలిమిచేసిన నాటినుండి యవిచ్ఛిన్నసఖ్యముతో

నిప్పటికిని నట్లే యానందమునఁ దనయనుచురులు పరివేష్టించియుండఁగా నానభయందుండును. శంఖపద్మాదినిధులును నాధనపతిని గొలిచియుండును.

— బ్రహ్మసభావర్ణనము ౧ —

ఓపాండుపుత్రా! బ్రహ్మసభ నింక వర్ణించి చెప్పెదను వినుము. దానిని నున్న దున్నట్లుగా వర్ణించుట కెవరికిని శక్యము కాదు. తొల్లి కృతయుగమునందు భగవంతుఁ డగు నాదిత్యదేవుండు బ్రహ్మలోక మెల్లఁ జూచి భూలోకమున సంచరించుట కేతెంచెను. అప్పు డొకనాఁ డామహాత్ముండు నన్నుఁ జూచి నాతో నాబ్రహ్మలోకముయొక్క యప్ర మేయత్వమును, దివ్యత్వమును, ననిర్దేశ్యప్రభావత్వమువలని సర్వభూత మనోహరత్వమును నాకుఁ దెలిపియుండెను. అది బ్రహ్మసంకల్పముచేత నిర్మింపఁబడినది. దాని నిక్కంపుగుణముల నన్నింటిని విని దానిం జూడఁ గోరి యాదిత్యదేవునితో నే నిట్లంటిని. ఎట్టితపస్సులను జేసినవారును, నేటువంటిపుణ్యకర్తముల నొనర్చినవారును, నెట్టియాషధములను నేవించు వారును, నేవిధమైన పాపనాశకరము లగు దానము లొనర్చువారును నాపాపనమైన బ్రహ్మదేవునిసభను జూడఁగలుగుదురో నాకుఁజెప్పవలయు ననఁగా - దినాధిపతియును, సహస్రకీణుండును, భగవంతుఁడునునైన యయ్యాదిత్యదేవుండు నా కిట్లనియె. 'నారదా! వినుము. వేయిసంవత్సరములు జితేంద్రియుండవై మిక్కిలి నిష్కతో బ్రహ్మవ్రతమును నలుపుము. ఆవ్రతాచరణంబున నీవు బ్రహ్మలోకమున కేగి యందలిరమ్యప్రదేశములను, జిత్రవిచిత్రములను, మహాత్త్వమును జూడఁగలవని చెప్పఁగా, నేను హిమవత్పీఠముల కేగి యాదిత్యభగవానుఁ డనుష్ఠింప నిర్దేశించినరీతిని దపమును వేయిసంవత్సరములు నలిపితిని. అంత నన్ను బాప చ్యుతునిఁగా నామహనీయుండైన సూర్యదేవుండెఱింగి నన్నుదోడ్కొని యాశుభకుఁ జనెను. నరేంద్రా! నే నే మని యానభమహాత్త్వమును రామణీయకమును నుడువుదును? అది వర్ణింప నలవి గాని చిత్రవిచిత్ర రూపములతో వెలయుచు, బ్రతినిమిషమునకు మారుచుండును. దాని యునికుట్టును వైశాల్యమును నిర్దేశించి చెప్పుట కెవరికిని సాధ్యము కానేరదు. వేయేల! అట్టియపూర్వసభ నే నెందును జూచి యెఱుంగను.

అసభయం దానీను లగువారి కాఁకలి లేదు. దప్పిక లేదు. అలసటలేదు. శీతోష్ణకాలముల తీవ్రత వారిని బాధింపదు. వా రెడతెగక సుఖముగా నుండురు. నానారూపములచే నొప్పారుకాంతిమంతము లగు మణులచే నాసభ నిర్మింపబడి, స్తంభములయాధారము లేక నాశరహితమై విరాజిల్లును. అసభ తన యప్రమేయప్రకాశమునఁ జంద్రాగ్నులప్రకాశము నభజించుచు సూర్యప్రభను దిరస్కరించుచున్నదో యనునట్లు స్వయం ప్రకాశమానమై యుండును. భగవంతుడును పితామహుండును నగు బ్రహ్మదేవుఁ డాసభను దేవమాయచే గల్పించి యాసభయందెల్లప్పుడు వసించుచుండును. మఱియు నాపితామహునిసభయందు దత్తుడు, ప్రచేతనుడు, పులహుడు, మరీచి, కశ్యపుడు, భృగువు, అత్రి, వశిష్ఠుడు, గౌతముడు, అంగిరుడు, పులస్త్యుడు, క్రతువు, ప్రహ్లాదుడు, కర్దమాది ప్రజాపతులు, అధర్వవేది, అంగిరస్సు, సూర్యకిరణము లాహారముగాఁ గల వాలఖిల్యులు, మూర్తిమంతములగు మనస్సు, అంశరేక్షము, విద్యులు, వాయువు, తేజస్సు, జలము, భూమి, శబ్దము, స్పర్శము, రూపము, రసము, గంధము మున్నగు ప్రకృతివికారములును, నింకను భూలోకోత్పత్తి కెయ్యవి కారణములో యవి యెల్లను, మహాతేజస్వియగు నగస్త్యుడును, వీర్యవంతుఁ డగు మార్కండేయుండును, జమదగ్ని, భరద్వాజుడు, సంవర్తుడు, చ్యవనుడు, మహాభాగుఁ డగు సుర్వాసుడును, ధార్మికుఁ డగు ఋశ్యశృంగుండును, భగవంతుడే యగు సనత్కుమారుడును, ననేకయోగులును, మహాశిష్యులును, నసితుఁ డగు దేవలుడును, దత్వవేత్త యగుజైగీషవ్యుండును, ఋషభుడు, అజితశత్రువు, మహావీర్యుడు, మహామణి మున్నగు మహర్షు లందఱును బ్రహ్మదేవుని స్తుతించుచు నాతనిదివ్యప్రాదక్షులను గొలుచుచుండెదరు. అష్టాంగములతోఁ గూడిన యాయుర్దేవము, నక్షత్రములతోఁ జంద్రుడు, వేయికిరణములుగల సూర్యుడు, వాయువు, ననియెడి యివీ క్రతువులు; సంకల్పము, ప్రాణము అన్నియు స్వభావములనుభరించి, బ్రహ్మను గొలుచుచుండును. ఇంక ననేకమహావ్రతహార్యులు లాపితామహునివర్సనము చేసికొనుచుం దృప్తులయియుండురు. మఱియు సర్పము, ధర్మము, కామము, హర్షము, తపస్సు, దమము మున్నగు

నవియు, నానాగంధర్వులును, నప్పరసలలో నిరువది తెగలవారును, నేడుగురుముఖ్యగంధర్వులును, లోకపాలురును, శృక్రుడు బృహస్పతి అంగారకుడు బుధుడు శనైశ్చరుడు రాహువు మున్నగు గ్రహాధిపతులు, మంత్రము రథంతరము సామము నశ్వినులు వైరాజాగ్ని ష్వాత్తగార్హ పత్యసోమపు లను నలువురు మూర్తిమంతులు, నేకశృంగ చతుర్వేదకలు లను మువ్వరుం గలిసి, సప్తపితృగణంబు లన నెన్ని కఁజెంది తమతృప్తిచే సోమునిఁ దృప్తిబొందించుపితృదేవతలు, విశ్వేదేవులు, సాధిరాజు లను ద్వంద్వదేవతలు, వాయువులు, విశ్వకర్తయు, నష్టవసువులు, సర్వహవిస్సులును, ఋగ్వేదము, యజుర్వేదము, సామవేదము, నధర్వవేదము, సర్వశాస్త్రములును, నితిహాసములు, నుపవేదములు, వేదాంగము లన్నియు, గ్రహములు, యజ్ఞములు, సోమము, సర్వదేవతలు, సావిత్రి, దుర్గా, తరణీ, మేథా, భృతి, స్తృతి, ప్రజ్ఞా, బుద్ధి, ఊమా, యశస్సు లగు సప్తవాణులు, స్తుతిశాస్త్రము లగు సామములును, వివిధగాధలును, తర్కయుక్తములగు భాష్యములు, వివిధనాటకములు, కావ్యములు, నాఖ్యాయికలు, కారికలు మూర్తులను ధరించి బ్రహ్మసభ యందుఁ దమకు నియుక్తములైన కార్యములను నొనర్చుచుండు. గురువులను బూజించిన పుణ్యాత్ము లాబ్రహ్మసభయం దనేకులు గలరు. కాలమానము లగుక్షణము, లవము, ముహూర్తము, దివసము, రాత్రి, పక్షము, మాసము, ఆటుఋతువులు, సంవత్సర పరివత్సర ఇడావత్సర అనువత్సర ఇద్యత్సరము లను నీ యెదునువత్సరములు, చతుర్యుగములు వీనితోఁగూడిన కాలచక్రము పరమేష్ఠి సభయం దున్నది. ఇది యచ్చోట నెల్లప్పుడు నాశరహితముగనుండును. ధర్మచక్రమును గాలచక్రమనుసరించి యుండును. మఱియు నాబ్రహ్మసభను అదితి దితి దను సురస వినత ఇర కాళిక సురభీదేవి సరమ గౌతమి మున్నగు దేవమాత లలంకరించియుందురు. రుద్రాణీ, శ్రీ, లక్ష్మీ, భద్రా, షష్ఠీ, పృథ్వీ, గంగా, ప్రా, కీర్తి, శచీ, పుష్టి, అరుంధతీ, సంపత్తి, ఆశా, నియతి, సృష్టిదేవీ, రత్యాదులగు దేవతాకాంతలు బ్రహ్మను బూజించుచుందురు. ఆసభయందు బ్రహ్మీవిలసితుం డగు బ్రహ్మదేవుండు షడ్వాసనస్థుండై తన్నుఁ గొలువవచ్చు రాక్షసపిశాచదానవ

గుహ్యకనాగసువర్ణ పశుసముదాయములను, స్థావరజంగమమహాభూత సమూహములను, సింద్రాగ్నియమనైర్మతివరుణవాయుకుబేరేశాలనును లోకపాలు రగుమహాసీయులం బలు దెఱంగుల నాదరించుచుండును. ఓ రాజేంద్రా! మహాసేనుండును, నారాయణదేవుండును, ననేకదేవర్షులు, వాలఖిల్య మహర్షులు, యోనిజాయోనిజు లగు మనీయులు, స్థావరజంగమములగు ముల్లోకములు, నెనుబదియెనిమిది వేపురూర్ధ్వరేతస్కులగు మునులు, ప్రజావంతులగు మునులు బ్రహ్మసభకు విచ్చేసి పద్మాసనా సీనుండైన యాదేవునకు మ్రొక్కులిడి, క్రమము దమతమనెలపులకుఁ బోవుచుందురు. పరమేష్ఠియుఁ దనదర్శనార్థమై వచ్చిన దేవతలను, దైత్యులను, నాగులను, విపులను, యక్షులను, సుష్టులను, గాలేయులను, గంధర్వులను, నప్పరసలను దయావంతుడై పరమానందమున లెస్సగా నాదరించి వారివారికి వలసినకార్యముల నొనర్పి తృప్తులంజేసి పంపుచుండును. ఆసభ నొకతట్టు ప్రవేశించువారితోను, వేటొకతట్టు నిష్క్రమించువారితోను నెల్లప్పు డొప్పుచుండును. ఆసభ బ్రహ్మ యొక్క స్వయంప్రభతో వెలిగింపఁబడి యందుండు బ్రహ్మరుల విగత శ్రములఁ గావించుచు, ముల్లోకములలో నుండు సభల కన్నింటికంటె మిన్నయై విరాజిల్లుచుండును. మనుష్యలోకములో నే ననేకసభలఁ జూచియున్నాను. ఆసభ లెవ్వియు నీసభకు సాటిరావు. ఈ నీసభ భూలోకములోని. నూనవసభలలో శ్రేష్ఠమైన దని నారదమహర్షి చెప్పఁగా విని, యాతనికి రాజుని యెన యుధిష్ఠిరుం డి ట్లనియె. 'మునివర్యా! మీరాన తిచ్చుచుండఁగా యమసభయందు భూలోకమునేలిన పుణ్యాత్ములగు రాజులు; వరుణునిసభయందు దానపులు దైత్యులు పన్నగులు నదులు సముద్రంబులు; కుబేరసభయందు యక్షరాక్షసగుహ్యాకగంధర్వాప్సరో గణములును, సాక్షాత్పార్వతీపతియగు మహాదేవుండును; బ్రహ్మసభయందు బ్రహ్మర్షులు, సర్వదేవతలు, సకలవేదములు, శాస్త్రములు, కాలాంగములు, కాలచక్రము, ధర్మచక్రము మున్నగువారితో నొక్కండై హరిశ్చంద్రుం డున్నాఁడు. ఆమహాసీయున కింద్రసభ నెల వగుట కారణ దెట్టి పుణ్యము నాచరించెనో యనుటయు, నితరు లగురాజు లందఱును యమసభయం దుండుటకుఁ గారణం బూహింపఁ జాలకున్నాను.

మాతండ్రి పాండురాజు యమసభయం దున్నాడు గదా! మీ రిచ్చోట్టి కరుదెంచుటకు మున్ను మాతండ్రిం జూచి వచ్చితిరే? ఆతండు మా కేదియైనను జెప్పి పుట్టెంచెనేని విన వేడ్క గొనియున్నాను.' అని యడుగఁగా, నాతనికి నారదమునివర్యుం డిట్లనియె. రాజేంద్రా! హరి శ్చంద్రుం డొనర్చినపుణ్యకర్తముల నడిగితివి. వానిని జెప్పెదను వినుము. ఆ మహనీయుండు బలవంతుడై సురాట్పదవిఁ జేకొనెను. ఆతని యాజ్ఞలకు లోకములో నున్న రాజు లెల్లరును దలలు వంచి వినుచుండిరి. వానిని నెఱవేర్చుచుండిరి. ఆరాజు చైత్ర మను తనబంగారుతే రెక్కి శస్త్రాస్త్రప్రతాపములచేస ప్తద్వీపవిశాలమైన యీభూమండలమునంతయు జయించెను. ఇట్లు సర్వశైలవనదీప్రములతోఁ గూడిన భూమండలము లోని రాజుల నందఱను వశపఱచుకొని రాజసూయయాగము నాచ రించెను. ఆయాగమునందు ఋత్విజులకు విధ్యుక్తదక్షిణలకంటె నేను మడుంగు లధికదక్షిణల నొసంగి వారిని దృష్టిపఱచెను. మఱియు యాగ మునకు వచ్చిన నానాదేశబ్రాహ్మణులకు భూరిదక్షిణ లవ్వారిగను, రత్నములను, విశేషధనము నిచ్చెను. కోరినభక్ష్యభోజ్యపదార్థములచేతను నమృతోపమానము లయిన యన్నములచేతను బ్రాహ్మణసంతర్పణమును గావించెను. ఆ హరిశ్చంద్రుని రాజసూయయాగకాలమున నానాదేశాధీశులు హరిశ్చంద్రునాజ్ఞ మెయి సర్వబ్రాహ్మణులకు భుజించుకాలమున వడ్డనకార్యములం జేసిరి. ఇట్లు విప్రుల సంతుష్టులం జేసి, యామహనీయుండు తేజోవంతుండును గీర్తిమంతుండును రాజు లందఱలో నధికుండునునై హవిర్భాగముచే దేవతల సంతోషింపఁ జేసి, భూలోకరాజులలో సాటిలేనివాడై నెగడెను. ఆ రాజసూయ యాగ ప్రభావమున నాతండు సర్వమున కేగి పురందరునిచే గౌరవింపఁబడి పవిత్రుండై యున్నవాడు. మిక్కిలి నియతులై నిర్విఘ్నముగ రాజ సూయాభ్యురము నొనర్చినవారును, బోరులయందు వెనుదీయక కూర్చులై పోరి శరీరత్యాగమును గావించినవారును, నధికతపోనిధులును మహేంద్ర లోకము నధిగమింతురు. ఆదేవలోకమునందు హరిశ్చంద్రుని వైభవమును జూచి యాశ్చర్యపడి నీతండ్రియైన పాండురాజు మనుష్య లోకసంచారమునకు రా నున్న నన్నుం జూచి రాజసూయయాగము

నాచరించి హరిశ్చంద్రుండు పురందరలోకము చేరుట నాకు వివరించి, మహాశూరు లగు తమ్ములపరాక్రమమున దిగ్విజయ మొనర్చి నిన్ను రాజసూయయాగము నాచరింపు మని నీకుఁ దనమాటగా బోధింపు మనెను. నీ వాయజ్ఞము నాచరించితివేని యాఫలమునఁ బొండురాజు దండధరునిలోకము నతిక్రమించును. ఇది మీతండ్రికోరిక. సత్పుత్రులు తండ్రులమాటల నాచరించి చేయుటచే వారును బుణ్యలోకముల ననుభవించుదురు. పాండురాజుసంకల్పము నెఱవేఱునట్లు నీవును రాజసూయ యాగమును సల్పుము. ఆమహాయాగఫలముచే నీవును నీపితృపితౄ మహాలును మహేంద్రలోకమున సుఖము లనుభవించుదురు. ఆమహాయజ్ఞమునకు బ్రహ్మరాక్షసు లనేకాతంకములను గావించుదురు. అయ్యది నిర్విఘ్నముగఁ బూర్తియయ్యెనేని బహుప్రజావినాశహేతువైన ఘోరయుద్ధము సేకూఱును. ఆలోచించి యేది ఔమకరమో, దానిని సువిచారుడవై జరుపుము. ఓరాజా! నాల్గువర్ణములప్రజల రక్షణముం దప్రమత్తుడవై మెలఁగుము. నీవును నిష్టకామోపభోగములతో వృద్ధి పొందుము. బహుధనముల నొసంగి విప్రులను సంతృప్తులఁ జేయుము. నీవడిగిన విషయమును నీకు విఫలముగాఁ దెలియఁజెప్పితిని. నెలవిప్పు. ద్వారావతి కేగెదను. అని చెప్పి యానారదమహర్షి తనతో వచ్చిన ముసీంద్రులం దోడ్కొని వెడలిపోయెను.

— ధర్మపుత్రుండు నారదబోధితుడై రాజసూయంబు చేయ నాలోచించుట —

ఇన్విధంబున నారదుండు యుధిష్ఠిరునిసెలవు పొంది, యరిగిన పిమ్మట, రాజసూయయాగమును జేయుటకు యత్నించి ముందుగఁ దమ్ములతో నాలోచించెను. మఱియు నాయాగము నిర్విఘ్నముగ సమాప్తమగునేని జనక్షయకారక మగు యుద్ధము సంభవించునే యని యొక వంకను, ననేకరాజరులచందమునం దానును నాయాగమును బూర్తిచేసి నచో, వారివలెనే దివ్యపదవులను బొందవచ్చునుగదాయనునాశ వేటొక వంకను, నామహాయాగమును నెఱవేర్చి కదా హరిశ్చంద్రుండు మహేంద్రునిసభలో వెలయుచున్నాడనుతలంపు మఱియొకవంకను, మనస్సును లాగుచుండఁగా, నెట్లో రాజసూయయాగమును దప్పక చేయవలయునని

నిర్ణయించుకొని దానికీ దగిన ప్రయత్నములయందు నిమగ్నుడయ్యెను. పిదప యుధిష్ఠిరుం డీ తననిశ్చయమును తనసభయందున్న యాహ్వాలును మంత్రివర్గమువారు సుండఁగా వారికీ దెలిపి, సామంతులు తెచ్చియిచ్చిన కానుకలం గొని యొకనాఁడు పేరోలగంబున నున్నప్పు డీనిశ్చయమును వారి కెల్లరకుం దెలిపెను. తనమన స్వెల్లప్పుడు నాయాగ ప్రయత్నమునే యాలోచించుచుండుటచే నావిషయమైన వార్తలనే యెల్లప్పుడును ధర్మతనయుండు చెప్పుచుండును. ఇవ్విధంబున యుధిష్ఠిరుండు ప్రజల హితమును గోరుచు నెవ్వరియెడను ద్వేషము లేక యజాతశత్రు డన విఖ్యాతిం గాంచి, తనరాజ్యపరిపాలనము శాంతముగను నభివృద్ధికరంబు గను వ ర్తిల్లుటకు భీమసేనుని బాహుబలమును, సవ్యసాచి శస్త్రాస్త్ర వేదిత్వము, సహదేవుని నీతిధర్మవిచక్షణతయు నకులుని వినయసంపదయు, దనపరమధార్మికత్వమును నొండొంటికీ దోడ్పడుచుండ మనుమార్గమున ధర్మోత్తరంబుగాఁ బ్రజల నేలుచుండె. ప్రజ లెద్ది కోరినను వారి కోరికల నెఱవేర్చుమని రాజు తమ్ముల కాజ్ఞాపించుచుండె. ఈకార్యముల నన్నిటినిఁ బెద్ద లందఱు సాధుధర్మము లని పలుమాఱు నెప్పుచుండిరి. ఇవ్విధంబున రాజు ప్రవర్తించుటచే నాతనిరాజ్యమునఁ బీడలు గల్గవు. కలహములులేవు. నెలకు మూఁడువర్షములు గురియుచుండె. ససృశమృద్ధి మొండయ్యె. ధాన్యరాసు లపరిమితము లయ్యె. ప్రజలు రాజుల కియ్య వలసినకప్పముల నాటంకము లేక యిచ్చుచుండిరి. రాజభాండాగారము ధనముతో నిండియుండెను. రాజ్యమున ననేకపరిపాలనాంశములలో నభివృద్ధికార్యములునుజేయఁబడుచుండెను. ఆయుధిష్ఠిరుండు ధర్మకార్యముల నెన్నియో చేయుచుండెను. ప్రజలు స్వకర్త నిరతులయిరి. వడ్డీకిచ్చి జీవించు వారు వర్తకుల కపరిమితధనము నల్పవృద్ధికిచ్చి వ్యాపారాభివృద్ధి జేయుచుండిరి. గోవులు లెస్సగాఁ బోషింపఁబడుటచే ఊరసమృద్ధి రాజ్యమునం దెల్లెడలను దఱుగకుండెను. వ్యవసాయము నానాటఁ బ్రబలెను. ఇవ్విధమున యుధిష్ఠిరురాజ్యమునఁ బ్రజలు సంపన్నులై ధనధాన్యములతోఁ దులతూగుచుండిరి. రాజోద్యోగులు ప్రజల నిర్బంధించి ధనమును గొనుట యుధిష్ఠిరునిప్రజ లెఱుంగరు. ప్రజలలో వ్యాధులు లేవు. దొంగలభయము లేదు. వారగ్నిభయము నెఱుంగరు. అకాలమరణ

ములు లేవు. బందిపోట్లను జేసి ప్రజల హింసించువారును గాని, రాజు మన్ననను బొందినయధికారులు ప్రజల కన్యాయములను సలుపుచుండి రనికాని రాజ్యముయొక్క మాటుమూలలలోనుండువారు నైత మెటుం గరు. విదేశవర్తకులు యుధిష్ఠిరురాజ్యమున వాణిజ్యమును జరిపి యడు గకయే రాజున కియ్యవలసినసుంకముల నిచ్చి పోవుచుండిరి. ఇవిధమున రాజ్యము వర్తకులచేతను రాజులచేతను నానావిధాభివృద్ధిని జెందుటయే గాక, విలాసవంతులైన ప్రజలునైతము రాజ్యాభివృద్ధికరము లగు యత్నుములు సలుపుటలో నిమగ్నులైరి. ఇవిధముగ యుధిష్ఠిరుండు సర్వ వ్యాపకుడు, సకలగుణవిశిష్టుడు, సర్వసహిష్ణుడు, రాజవరేణ్యుడు నై యుండుటచే మహానీయునిరాజ్యములో నున్న ప్రజలను ధర్మపుత్రుడు తల్లిదండ్రులు దమ బిడ్డలనుంబోలె బోషించుచుండెను. కావున బ్రజ లాబాలగోపాల మాధర్మజనందత్యంతానురాగము గలవారై యుండిరి. అట్లుండగా నాయుధిష్ఠిరుం డొక్కనాడు మయసభయందుఁ గొలుపు నేయుచు, మంత్రివర్గమును వీక్షించి తనకు రాజసూయయాగముచేయ నర్హతగలదా? లేదా? యని వారి నడిగెను. అంత రాజునకు మంత్రి లిట్లనిరి. మహారాజా! రాజసూయయాగాంతమున నవభృథస్నాతుండై వరుణగుణమగు దానగుణము నొందిన మహాత్ముడు సామ్రాజ్యభార ధురంధరుండు కాఁగలడు. ఆయాగమున సామమంత్రములచేత గార్హ పత్యాహవనీయ దక్షిణాగ్నులును ద్రిణాచికేతంబులును నగు నాఱిగ్ను లును యజనంబు చేయంబడును. మఱియు నారాజసూయమునందు దర్శిహోమము మొదలయిన యంతర్యాగముల నొనర్చి యాగమును సాంతముగ నెఱవేర్చి యవభృథాభిషిక్తుం డగు యజమానుడు సర్వ జిత్తనబడును. అట్టిక్షత్రియోచితయాగము నాచరించుటకు నీ విష్ణుడు సమర్థుడవు. దానికి వలయుపరికరము లన్నియు నీ కిప్పుడు గలవు. అచిర కాలముననే యీమహాయాగమును నీ వాచరింపుము. అనఁగా యుధిష్ఠి రుండు రాజసూయయాగము నిర్విఘ్నముగ ననుష్ఠింపఁ బడెనేని ప్రజా ఊయకరంబైన ఘోరయుద్ధము సంప్రాప్త మగు నని ప్రజాక్షయమునకు వెఱచి యాలోచించి, దనకుండుతమ్ములబలశౌర్యములును నీతివివేకము లును శత్రురాజుల నణచి కప్పములు కానుకలు గొనుట కవకాశము

మున్నగు సామర్థ్యయోగములు దేశకాలపరిస్థితులు నాయవ్యయముల స్థితిగతులు లెస్సగ విచారించి రాజసూయయాగము నొనర్చుటకు గృత నిశ్చయమై మఱియు నిట్లు తలపోయువాడై, యజ్ఞారంభము కేవల మాత్రనిశ్చయమున జేయరాదు. మంత్రులయాలోచనము గొంటిని. శౌర్యపరాక్రమములు గలతమ్ములతో నుద్దేశమును దెలిపితిని. మంత్రవేత్తలగు ధౌమ్యద్వైపాయనులతో నాలోచించితిని. అందఱును నన్నీయాగము నుపక్రమించి చేయవలయు నని చెప్పుచున్నారు. ఇది ధర్మము. లోకహితము. అయిన నీకార్యమును నిశ్చయించుటకు మహాబాహుండును నప్రమేయుండును నసంతుండును సర్వలోకహితార్థము వసుదేవ దేవకులగర్భమునందు లీలామానుషరూపధరుండై యవతరించినవాడును, జగన్నాథుండునగు జనార్దనునితో నాలోచించి వానిసెలవును బొంది యాగోపక్రమము గావించుట లెస్స యని నిశ్చయించి, ద్వారకాపురమునకు వేగవంతములై నగుఱ్ఱములను బూన్చినరథముతో దూతలనంపి, ద్వారకావాసియగు శ్రీకృష్ణునకు వర్తమాన మంపఁగా, నామహానీయుం డింద్ర సేనాదులతోడ సతిత్వరిత ప్రయాణమున నింద్రప్రస్థపురమున కేఠించెను. అంత వచ్చిన జగన్నాథునకు ధర్మజుడు మున్నగు వారు స్వాగతం బొసంగి కుశలవార్త లడిగి ప్రీతింజూపిరి. పిమ్మట జనార్దనుండు మేనత్తయగు కుంతీమహాదేవిని సందర్శించి తేమ మారసెను. పిదప నకులసహదేవులు తనకు గురుమర్యాదలను జేయఁగా నతఁడు మిక్కిలి సంతోషించెను. పిదప నాదేవుండు తననెచ్చెలి యగు నర్జునునితోఁ గలసికొని యుల్లాసముతో నాతనిమందిరంబున సుఖమై మార్గాయాసముం దీర్చికొనెను. అట్లు పరిశ్రమను దీర్చికొని యున్న జనార్దనుని యుద్ధిష్ఠిరుం డొకనిర్మలప్రదేశమున సుముహూర్తమునందుఁ గలసి తొని స్వప్రయోజనమును దెలుపువాడై యిట్లనియె. “జనార్దనా! నాకు రాజసూయయాగము ననుష్ఠింపవలయు నని మనస్సు తపతహపడుచున్నది. ఆమహాకార్య మొక్కనాసంకల్పమున మాత్రము నెఱవేఱనేరదు. నీవు మాత్రము నాకుచితమును బోధింపఁగల వని నీతో నాలోచించి కార్యనిశ్చయము జేసెద నని నిన్నిటకు రావించితిని. సర్వశ్రావ్యములను జేయుటకు సమర్థుండును, లోకపూజ్యుండును, సమా

ట్టును నగువాడుమాత్రమే యీ రాజసూయమహాయాగము నొనర్పగలడు. నాకు హితులును, నామేలు కోరువారును న న్నీమహాయాగమును జేయుమని పురికొలుపుచున్నారు. సర్వాంతర్యామివగు నీయాజ్ఞలేనిచో నేనీకార్యమును నుపక్రమించి యొనర్పను. ఏలయనగా గొందఱు నాయందలి ప్రియమువలన నే నేది యుక్తమా యని యడిగినను దోషమును గణింపక యుక్తమనెదరు. కొందఱు స్వార్థపరులై నాకుఁ బ్రియములఁ బట్కుదురు. కొందఱు లెస్సగా నాలోచించి తమకు హితమని తోచినదానిని బోధింతురు. ఇవిధమున నొకమహాకార్య మాలోచించునప్పు డొక్కొక్కరు వివిధాభిప్రాయములను జెప్పుదురు. కావున నే నెవ్వరిమాటల దాదరింపను. నీవు కామక్రోధములను వదలి యుక్తమును బోధింతువు. కాన నీయాజ్ఞను శిరసావహించి చేయఁదలఁచి యున్నవాడను.” అని స్వప్రయోజనమును నివేదింపఁగా నాకుంటి నందనునకు దేవకీనందనుం డిట్లనియె.

— శ్రీకృష్ణుడు ధర్మరాజును రాజసూయమును జేయు మకుట —

యుధిష్ఠిరా! ఆలోచింపఁగా నన్ని తెఱంగుల రాజసూయయాగాను స్థాపమునకు నీవ యర్హుండవు. నీ వన్నియు నెఱుంగుదువు. అయిన నే నొక్కటి చెప్పెద. సావధానుండవై వినుము. పూర్వకాలమునఁ బరశురాముఁడు సుత్తమక్షత్రియుల నెల్లవధింపఁగా మిగిలిన యైలేక్ష్యకువంశపు రాజులు తప్పు దక్కినవా రెల్ల సుత్తమక్షత్రియులు గారు. ఆయైలేక్ష్యకువంశపురాజులు క్రమమున నూటయొక్కవంశములవారై రిమణియు యయాభిభోజులవంశములు వదునాలు గయ్యెను. ఇట్టిక్షత్రియుల నెల్లఁ జయించి జరాసంధుండు లోకోత్తరుండగు సమ్రాట్టయొన్నవాఁడు. వానిని సకలసంపదలతో నీకాలమున రాజ్యలక్ష్మీవరించియున్నది. వానిపరాక్రమం బజయ్యంబు. మహాగర్వితుండును, బలిష్ఠుండును నగు నేదిదేశపురాజు శిశుపాలుండు. వానికి నేనావతియై మిక్కిలి భక్తితో వానినే కొలిచియుండును. మణియు నపరిమిత భుజబలముగలవారును, మాయాయుధమున నిపుణులును, నజయ్యులును, బరస్పరమైత్రి గలిగి యొకరి నొక రెడఁ బాయనివారును నైన హంసడిభకు లనువార లాతని యావులు. వారికి రెండుసేనలు గొప్పవి. కాశికచిత్రసేన నామములతోఁ

గలవు. వా రీసేనలతోను సకలసమర్థోచితసాధనములతోను నాజరాసంధు నకుఁ గుడియెడమభుజములువోలె వ ర్తిల్లుదురు. మఱియును వరుణుని బలముతో నుపమింపఁదగిన బలము గలవాఁడును, పడమటిదిక్కునకు రాజునైన భగదత్తుఁ డనువాఁడు మీతండ్రి పాండురాజున కనురక్తుండై తనమనస్సున నీకు భక్తుండయ్యును జరాసంధునకు వెఱచి మాటల చేతను గార్యములచేతను వాని కూడిగము నేయుచుండును. పశ్చిమ దక్షిణదేశాధిపతియగు పురుజితుండు నీకు మేనమామ కావున నాతండు నీయందే మిక్కిలి ప్రీతిం జూపుచుండు. చేదిదేశపురాజు పురుషోత్త ముండు నేను మున్నే వాని వధింపకునికి గర్వించి యున్నవాఁడు. వంగ పుండ్ర కిరాతదేశములకు రాజైన పుండ్రకవాసుదేవుం డనువాఁడు నావలెనే శంఖచక్రములను ధరించి మదంబునఁ జెలరేఁగుచుండువాఁడు. ఇంద్రసఖుఁ డగు భోజపతియైన భీష్మకుండు తనకుఁ బరశురామునిశౌర్య పరాక్రమములు గల సోదరుండు తోడ్పడియుండ విద్యాబలగర్వితుండై పాండ్యదేశమును గ్రథదేశమును, గైశికదేశమును గెలిచియున్నవాఁడు. వీనికి మన మెంతప్రీతి యొనర్చుచున్నను సంబంధుల మైనమనల సరకు గొనక మనకులబలముల నెంచక మన కనిష్టములనే కోరుచుఁ బోతరించి యున్నవాఁడు. వీరందఱును జరాసంధుపక్షమువారు. మఱియు నుత్తర దిశయం దుండుభోజరాజులు పదునెనిమిదివంశములవారు జరాసంధ వశులై పశ్చిమదేశవాసులైరి. శూరసేన, భద్రకర, సాల్య, పటచ్చర, సుస్థల, కటావ, కుళింద, కుంతి, సాల్వాయన, పాంచాల, కోసల, మత్స్య దేశస్థులును తమతమదేశములను వదలి వానినే గొలిచియుందురు. జరాసంధుకూతు లాస్తి, ప్రాస్తి యనువారల నామేనమామ కంసుండు వెండ్లియాడి, యదువృష్టిభోజాంధకకుకురవంశస్థులలోఁ దాను శ్రేష్ఠుండ నని పోతరించి బంధువులకు హానిఁ జేయుచున్నంత వా రెల్లరు నతఁడు పెట్టుబాధల కోర్వలేక నాకుఁ దెలుపఁగా నే నాతనిని వధించి కులము నకు దొసగు పోఁగొట్టితి. సునాముని బలశాముండు చంపెను. ఇన్నిభ మున జ్ఞాతికార్యమును నెఱవేర్చినకారణంబుగా మామేనమామభార్యలు తండ్రిం జేరి యాతనికి మాయెడ ద్వేషమును బోధించుచుందురు. వారి వచనములంజేసి జరాసంధుండు మాకుఁ బలులెఱంగుల నుపద్రవములఁ

జేసెను. విను మొక్కప్పు డా జరాసంధుండు గొప్పసేనను సమకూర్చు
కొని శస్త్రములచే జాపులేని హంసడిభకులసాయమున మధురాపుర
ముపై దండెత్తి విడిసెను. వారిపరాక్రమమమానుషము. అమువ్వరును
ముల్లోకముల నోడింతురు. అట్టిపరాక్రమవంతులతో నేనును సంకర్ష
ణుండును యదువృష్టిశూరులు పదునెనిమిదివేపురు సాయపడఁగా నెదురు
పోరునకు సమకట్టి మూఁడెండ్లు ఘోరయుద్ధమును జరిపితిమి. అట్లు
విక్రమించి యోహటించినను మే మహ్మాగధసేనను రూపుమాయింపలే
మైతిమి. అప్పు డొక్కనాఁడు సంకులసమరం బగుడు నందు బలరాము
నిచే హంసుండు లెస్సగా మర్దితుండై మూర్ఛవోయెను. ఆ వాని
మూర్ఛను డిభకుడు చావుగాఁ దలఁచి యట్టిమిత్రునిఁ గోల్పోయితినే
యని దుఃఖావిప్లవమనస్కుండై వాఁడు లేనిజీవనము నోర్వలేక యము
నానదియందుఁ బడి ప్రాణత్యాగము గావించికొనియెను. అంత హం
సుండు మూర్ఛ దేరి డింభకునిమరణము విని మిక్కిలి సంతాపమును
జెంది, తనప్రాణమిత్రుఁ డైనవాడు చచ్చెనే యని వాపోయి తా నిక
బ్రదుకరా దని వాఁడు పోయినదారిఁ దానును బోయెద నని యమున
యందుఁ బడి శరీరమును వదలెను. ఇట్లనోన్యమరణశ్రవణవేదనాభ
రంబున శరీరంబులఁ దొఱగిన హంసడిభకులవృత్తాంతంబున నిస్సహ
యుండై జరాసంధుండు వారికై మిక్కిలి పరితాపపడి మఱి గిరివ్రజ
పురమున కేగెను. అంతట మే మాజరాసంధునిబాధ కోర్వలేక మధురా
పురమును పదలి సాగరమధ్యంబున నుండు ద్వీపమున నైవతకాద్రి
నాథారపటచుకొని మూడుయోజనములనిడివియును, యోజనంబు వెడ
ల్పునుం గలిగి నూఱుద్వారములుగల్పించిన కుశస్థలీపురమును దేవతల
యమరావతంబోనిదాని నిర్మించుకొని, దానికి వీరవిక్రమతోరణమును
మహాదుర్గమును గట్టించి యందుమే మందఱుము సుఖులమై యున్నారము.
ఆదుర్గము నాశ్రయించిన మమ్ము దేవతలుం జెనకఁ జాలరు. యుద్ధవీరు
లటుండఁగా స్త్రీలుపైత మాదుర్గమున రక్షితలై శత్రువులతో నందుండి
భీతిలేక పోరాడఁగలరు. మావీరవరులశౌర్య మాకుశస్థలీపురద్వారముగ
నుండును. మాపదునెనిమిదిక్షత్రవంశపుయువకులై నవీరు లాపురమునెల్ల
ప్పుడు కావలికాచియుందురు. మావంశస్థు లిరువదియెనిమిదివేలమంది

సోదరులున్నారు. ఆహుకునకు దేవతుల్యు లగు నూర్ధరు పుత్రులున్నారు. నేను, బలరాముడు, యుద్ధమున నాకు సమానుడగు సాంబుడు, చారు ధేష్టుడు, వానిసోదరుడు చక్ర దేవుడు, సాత్యకి మేమేష్ఠరమును మహాకథికులమును శూరులముచునై యున్న వారము. మేముగాకమాతో నుండు నన్యులైనశూరులనుజేర్కొనెదను. కృతవర్క, అనాధృష్టి, సమీకుడు, సమితింజయుడు, కంకుడు, శంకుడు, కుంతిభోజుడు మహాకథు లేష్ఠరును, నంధకభోజుడు వానికుమారు లిరువురును నీ పదుగురును వజ్రసంహననులు. వీరు వృష్టితోడ వసించుచున్నారు. ఓభరతశ్రేష్ఠుడా! నీ వీరాజ్యము నంతయు నేల నర్పిండువు. కావున నీవు సమ్రాట్టవగుము. కాని, జరాసంధుడు జీవించియున్నంతనఱ కీరాజసూయయాగము సలుపుటకు వీలు గాదు. ఏలయనఁగా, నాశూరుం డనేకరాజులను జయించి వారిని నేనుంగులను బర్వతగుహలయందు సింహములువోలె, దనగిరి వ్రజపురమునందుఁ గారాబద్ధులం జేసి యం దుమాసమేతుండై నమహాదేవు నారాధింప నున్నవాడు. వాడు ప్రతిదిన మొకరాజును భూత నాథునకు బలిగా నర్పించును. ఆమాగధునకు వెఱచి మేమును మధురను వీడి ద్వారకావాసుల మైతిమి. ఓకొరవా! నీవు రాజసూయయాగ మొనర్పదలపోయుదు వేని, మొట్టమొదట వానిని జంపి వానిచే జెఱపట్టబడినరాజుల విడిచిపుచ్చవలయును. దీని నొనర్ప వేని నీ వీరాజసూయయాగ మొనర్ప లేవు. కావున రాజసూయ యాగ మొనర్చుటకు మొట్టమొదట జరాసంధునివధోపాయముఁ బూనవలయు. అది యత్యావశ్యక మనిన గృష్ణునకు యుధిష్ఠిరుం డిట్లనియె.

— శ్రీకృష్ణభీమాష్టపలు యుధిష్ఠిరున కత్యాహంబుఁ గలిగించుట —

కమలనాభా! నీ వానతీయఁగా నాసంశయము లెల్లఁ బాసెను. ఇట్లు బోధించి, సదాలోచన చెప్పుటకు నీవు దక్క నన్యుండు శక్తుండుగనె? రాజులు తమతమ నగళ్ల యందుండి సుఖింతురేకాని సామ్రాజ్య వాంఛ వారికి జనింపదు. జనించినను నది సులభము కానేరదు. సరానుభావజ్ఞుడు తన్నెట్లు ప్రశంసించుకొనును? పరులచే నుతింపఁబడు వాడే పూజనీయుడు. ఓవృష్టికులోద్ధారకుడా! భూమి మితిలేనివై శాల్యంబు గలయది. బహుత్వ సమంచితము. దాని నెల్ల నెఱింగిన మేలు

పొంద నగును. నాకు శమమే జేమకర మని తోచుచున్నది. నేను బరమశాంతిని వహించుచో నాకు మనస్సు నెమ్మదిపడగలదు. మనము రాజసూయముఁ బ్రారంభించినను దానిని బూర్తినొందింపజాల మని యెంచెద. పనవంశస్థులలోనివా రందఱలో నెవడైన శ్రేష్ఠుఁడు పుట్టకపోవునా? వాడేని రాజసూయయాగమును జేయఁడా? యని యాలోచించి తమకుఁ బిమ్మటివారి కీకార్యముఁ గర్తవ్యముగా వదలుదురు. నేను నీయసాధ్యకార్యమును వారివలెనే నా పిమ్మటివారికి వదలెదను. జరాసంధుఁడు రాజుల నెల్లరం గెలుచుచు వారిని దనవశంవడులనుగా నొనర్చుచుండఁగా మన మెల్లర మూరకుంటిమి. వానిప్రతాపమునకు జగన్నాథుండ వగు నీవును వెఱచియుంటివి. నీభావావరాక్రమముచే సురక్షితుల మగు మే మాబలవంతునితోఁ బోరెట్లు సలుపఁగలము? బలరాముఁడో, భీముఁడో, లేక యర్జునుఁడో వానిని నోర్వఁగల సుతలంపు నాకుఁ దట్టుచున్నను, నయ్యది మిక్కిలి సంశయాస్పదముగఁ దోచుచున్నది. ఇంక నే నేమి చెప్పఁగలను? మాకు నీవ బలమవు. నీయాధారమున మేము మనవలసినవారము. ఇది తెలిసియే యీ యుద్యమమును బలుమాఱు బుద్ధిమంతులతో విమర్శించుచుండును. ఓకేశవా! స్వకార్యములను నీప్రమాణవచనముల నాధారముగాఁ గొని వర్తించెదను. అని చెప్పఁగా వాక్యవిశ్వాసధుండగు భీమ నేనుం డిట్లనియె. అనారంభపరుఁ డగు రాజు పుట్టవలె నశించును. బలరహితుఁడైనవాడు పరాక్రమవంతునితోఁ దొడరిన సమరసాధనములు లేక యోడిపోవును. దుర్బలుఁడైనను బ్రమాదరహితుఁడై శత్రువును సాధింపదలచి పట్టుదలతోఁ గార్యమునకుఁ బూను నేని, బలవంతుఁడైన శత్రువును సై తము గెలువఁగలడు. కృష్ణునిసీతియును, నాబలమును, నర్జునునివిజయంబు నుండఁగా నీ కీవగ పేల? త్రేతాగ్ను లిప్పినిం బోలె, మేము మువ్వర మామాగధుని సాధింతు మనఁగా నప్పుడు శ్రీకృష్ణుం డిట్లనియె. అవ్యుత్పన్నులు కార్యఫలములను లెస్సగ విచారింపకయే కార్యమును ప్రారంభింతురు. కావున నేర్పరులగువారు స్వకార్యధురంధరులైన శత్రువులను బాలురవైనను నుపేక్షింపరు. యావనాశుండు ప్రజలయొద్ద నుండిపన్నులఁ గొనక, వారిని మన్నించుటచేతను, భగీరథుండు ప్రజాను

రంజనముగఁ బాలించుటచేతను, దపోబలమునఁ గార్తవీర్యాద్భుతుండు, బలమున భరతుండు, సంవత్సమృద్ధిచేత మరుత్తుండు సామ్రాజ్యమును వహించిరి. సామ్రాజ్యమును గోరు ని స్తీసంపద లన్నియు నాశ్రయించి యున్నవి. కావున నీకు సామ్రాజ్యము సులభోపాయమునఁ జేకూలును. కావున ధర్తార్థనీతుల నన్నింటి నాలోచింపఁగా, నాబృహద్రథపుత్రుండు నిగ్రహింపఁ దగినలక్షణములను గలిగియున్నాడు. క్షత్రియులు నూటొక్క కులమువారు నానారత్నముల నతనికిఁ గానుకలుగా నొసంగి నేవించుచుండినను, నాతండు తుష్టుండు గాడు. మూర్ధాభిషిక్తులును, నిరపరాధులును నగు నారాజుల బలవంతముగ నిగ్రహించి వశపఱచు కొనెను. వానికి గవ్యముల నొసంగనిరాజులు లేరు. ఇట్టి నూర్గురురాజులను వశపఱచుకొని భూతనాథునకు నిత్య మొక్కనిఁగా బలియిచ్చుటకు సంసిద్ధుడై యున్నవాడు. క్షత్రియు లాయుధపాణులై సమరముఁ జేసి రణరంగమునఁ జచ్చి రేని సత్కారార్హులయ్యెదరు. కావున మన మేకీభవించి వానివధోపాయము నాలోచింపుదము. భూతనాథునకు బలికి వలసిన నూర్గురు రాజులలో నిప్పటికి నెనుబదియార్వరను సమకూర్చెను. ఇతను బదునలుపురం జేర్పవలయును. అందఱును సాధించి తనయత్నమును నెఱవేర్చును. బలాభ్యులగువారు తప్ప లాతివారు వాని నెదిరింపఁగలరే? ఇట్లు సరహత్యను నిర్దయుండై చేయుటకు యత్నించుచున్న వాని నెదుర్కొని మనము వధింపవలయును. ఇట్లు మనుష్యవధమున క్షత్రియుండు సర్వతి వడయునే? కావున నట్టిపాపాత్మనియత్నమును విఫలపఱచి వానిం గెలిచినచో నీకు సామ్రాజ్యం బవశ్యంబు నేకూరు. అని చెప్పఁగా, నయ్యుధిష్ఠిరుం డాజనార్దనున కిట్లనియె. 'వాసుదేవా? నేను సామ్రాజ్యకాంక్షినై స్వార్థపరుండనై మిమ్ము నాజరాజసంధున కెదురుగా నెట్లు పంపఁగలను? భీమార్జునులు నాకు నేత్రములవంటివారు. నీవు నాకు మనస్సవు. కావున మీరుపోఁగా, నేను మనోనేత్రవిహీనుడనై యెట్లు మనఁగలను? ఆజరాసంధునిసమక్షమున నిల్చి మృత్యువై నను జోరాడ లేదు. ఇత మీరు జయింతు రని తలఁచ నగునే? కావున దీన హాని వాటిల్లును. ఇది తప్పదు. దానంజేసి రాజసూయయాగోద్యమమును నుడిగెద' నని చెప్పఁగా, నయ్యుధిష్ఠిరున కర్జునుం డిట్లనియె.

‘మహారాజా! సామాన్యులకుఁ బొందరాని గాండీవ మను ధనుస్సును, నక్షయతూణీరములను, దివ్యబాణములను, నస్త్రములను, గపి ధ్వజముతో నుండు రథమును, సభను గోరినవి ఫలించునట్లుగాఁబొందితి. వీనిని ఫలవంతము లొనర్చుటకు శత్రునిర్ధూలనము చేయవలదా? పెద్దలు సత్కులజననమును బొగడుదురు. అయినను నిర్వీర్యుం డైనవాఁడు సత్కులమునఁ బుట్టఁగా నేమి ఫలము? నాకు బలవీర్యములే యెక్కు డని తోచుచున్నది. సామాన్యకులమునఁబుట్టియు వీర్యవంతుఁడు శత్రువులను గెలిచి ప్రశస్తిఁ గాంచు. సద్గుణము లేన్ని యున్నను వీర్యము లేకున్నచో వాఁ డేమి చేయఁగలఁడు? గుణము లన్నియుఁ బరాక్రమంబున గుణీభూతములై యుండు. పౌరుషము దైవంబుతోఁద్బాటుఁ గల్గదై ఫలవంత మగును. పరాక్రమముగలిగియు నప్రయత్నుఁ డైనపురుషుండు వ్యర్థుండు. అది గలిగి యత్నముచేసియు ఫలమును బొందనివాఁడు దైవోపహాతుండు. పరాక్రమము గలవాఁడు దైన్యమోహములఁ జెందరాదు. రాజున కవి తప్పక హాని జేయు. కావున నవి రాజులచేఁ ద్యాజ్యములు. ప్రతాపమును జూపి రాజులు మే లొందుదురు. అది నిక్కంబు. అట్లుండ యత్న మే లేక యూరకుండుట పాడి గాదు. శాంతమనస్కులగు మునులకుఁ గాహనువస్త్రధారణ ముచితము. పౌరుషబల యుతు లగు రాజులకు శత్రువధము గావించి సామ్రాజ్యమును బొందుటుచితము. అయ్యది యశస్సాధనోపాయము. ఎవ్విధమున నైన యశస్సంపాదన మవశ్యానుష్ఠేయంబు. రాజసూయయాగార్థముగ జరాసంధుని వధించి రాజులఁ జెఱనుండి వదలెనుమేని, దానికంటె వేఱొండు యశస్సంపాదనము గలుగునే? కాన బలపౌరుషములం జూపి జరాసంధు వధించి, సామ్రాజ్యసాధన మవశ్యకర్తవ్యము’ అని చెప్పఁగా, జనార్దనుం డిట్లనియె.

‘ధర్మనందనా! భరతకులప్రదీపకుఁ డగు పార్థునిమాటలు సమంజసంబులు. మఱియుఁ గుంతిగర్భజాతుఁడు చెప్పఁదగినమాటలను నుడివెను. మనుష్యుఁ డెప్పుడు పుట్టెనో యప్పుడు గిట్టుట నిక్కువంబు. చావిపుడో మఱియొకపుడో రాకమానదు. యుద్ధముననే చత్తురనవలదు. యుద్ధ మొనర్పక శాంతహృదయులైన వా రెల్లఁ జిరజీవులే? శాస్త్ర

ములు వర్ణోచితనీతులను విధించియున్నవి. ఆనీతిమార్గము లవశ్యానుష్ఠేయములు. రాజులు శత్రుల నెదిరించి పోర గెలుచుటో; మరణించుటో రెండిటిలో నేదేని వారికి మే లొనర్చును. నీతి నెఱుంగనిరాజును, నుపాయములఁ బన్న నేరని రాజును బోరునఁ జెడును. వారికి గెలుపు లేదు. కావున ఘనము నీతి నవలంబించి యుపాయమును బన్ని శత్రులోపమును గొర్పించి, మనలోపమును గప్పిపుచ్చి సమయముం జూచి విజృంభింతుమేని, యెఱిప్పవాహములు వేళ్లతో మహావృక్షమును బడఁద్రోయు చాడువున శత్రువు నున్మూలించఁగలము. బలపరాక్రమాతిశయముగలశత్రువులతోఁ బోరునకుఁ దొడరకుండుట నీతి. ఇది తగినసమయము. ఇప్పుడమేము పూని యాజరాసంధుపురము నొరులకుఁ దెలియకుండఁజొచ్చి, వానిం జంపి రాజులఁ జెఱవదలించెదము. దాన నీకపరిమితయశస్సంపాదనమగును. ఆదియ నిన్ను సామ్రాజ్యంబుఁ బడయఁజేయు. సామ్రాజ్యమునుబొంది రాజసూయయాగమున కుపక్రమింపుము. నిర్విఘ్నముగ నీ సుంకల్పము నెఱవేఱును. జరాసంధుండు ప్రాణులయం దంతరాత్మవోలె, దానొక్కరుండ సర్వమహిసంపద ననుభవించుచుఁ దనకు సమానుఁడు భూలోకమున లేఁ డని గర్వించియున్నవాఁడు. ఆగర్వమే వానికి వినాశహేతువు. కావున వానిం దొడరి పాలియించుట కిదియ తగిన తరుణము. ఈసమయమున వాఁడు సులభోపాయముచేఁ జంపఁబడును.' అనఁగా, నాతనికి ధర్మపుత్రం డిట్లనియె.

— జరాసంధునివృత్తాంతము —

'కైటభారీ ! ఈజరాసంధుం డెవ్వండు ? వానిబలపరాక్రమము లెట్టివి ? వాఁడు నీతో విరోధించి పోరియు నగ్నిందాఁకిన శలభము వలె నేల భస్మము గాఁ డయ్యె ?' అని యడుగఁగా, నా వసుదేవ సుతుండు పాండుసుతున కిట్లనియె. జరాసంధునివృత్తాంతమును, వానిని నే నువేఱించుటకుఁ గారణమును జెప్పెదను వినుము. పూర్వము బృహద్రథుఁ డనువాఁడు మగధదేశమునకు రాజుగ నుండె. అతండు మూఁ డతోపాణులసేన గలవాఁడు. సురూప పరాక్రమ లేజ శ్రీశ్రీచే నొప్పుచు సుగుణాకరుండై యుండె. అతండు నిత్యదీక్షాం కితతనువు గలవాఁడు. శత్రుకతుతులుగ్నండు. లేజస్సున సూర్యునకు

సమానుండు. ఓర్పున భూతుల్యుండు. యమునివలె గ్రోధనుండు. వానియభిజనగుణములు సూర్యకీరణములు ప్రపంచ మంతయుం బోలె నలు దెసల వ్యాపించినవి. వాడు రూపయాచనసంపద్విలసితులను గవలను కాశిరాజదుహితల నిరువురను బెండ్లాడెను. వారియొడఁ బరస్పరభేద మెంతయును జూపక కామకృత్యములయందుఁ దుల్యముగా వర్తించునట్లు వారితో నారాజు సమయముఁ జేసి, రెండుకరిణులమధ్య మున నుండు గజరాజువోలె, గంగాయమునలమధ్యనుండు సముద్రుని తెఱంగునను విహరించుచు బహుకాల మైనను వారిద్దఱుమందు సపత్య మును బడయ లేక లెక్క లేని మంగళకార్యములను జేసియు, బుత్ర కా మేష్టిఁ గావించియు వంశకరుం డగు పుత్రుని బొంద లేక నిర్వేదించి భార్యలతోడఁ దపం బాచరింప వనమునకుఁ జనియె. అట్లు పోవుచుఁగా డావనమున నొక్కమామిడిచెట్టునీడ నున్నవాడును, గౌతమవరశోద్య వ్రుండును, గాక్షీవంతునిపుత్రుండును నగు చండకాశికుం డనుతాపన వర్యుం జూచి, యాతనికి రత్నాదుల నర్పించి, యతనిని వివరముతో గొలుచుచుండె. అట్లుపాసించుచున్న రాజేంద్రుం జూచి యాసత్యవం తుండు, సత్యవ్రతుండునగు చండకాశికుం డొక్కనాడు సంతুষ్టుండై యిట్లనియె. 'రాజేంద్రా! నీయొడఁ బ్రీతుండ నైతి. వరముల నడుగువనఁగా, నాసత్యవ్రతుం డగుచండకాశికునకు రా జిట్లనియె. 'మునీంద్రా! అభ్యుద యకార్యముల నెన్నియేనిచేసితి. తుదకుఁ బుత్ర కామేష్టి సలిపితిఁ గాని, వంశవర్ధనుండైన పుత్రుం బడయ లేనైతి. కావున నిర్వేదమున రాజ్య మును ద్యజించి తపస్సుఁ జేయుటకు నిశ్చయించి యీవనమున కేతెంచితి. మంత్రభాగ్యుండ నగు నా కితరవరము లేల? సుఖము లేల? రాజ్య మేల?' యని చెప్పఁగా విని, యాచండకాశికుండు కొంతకాలము ధ్యాన సమాధియం దుండెను. అప్పు డొకమామిడిపండు శుకమ్మునైతెవఱా న్నాదొందపనిది, షడ్వముగాఁ బండియుండునని తొడిమ వీడి చెట్టునుండి యాఋషివర్యునొడియందు గాలి వీవకున్నను రాలిపడెను. అంతఁ నాఋషి యాఫలమును గేలఁబూని దాని నభిమంత్రించి రాజుం బిలిచి భోషాలా! యీఫండును గ్రహింపుము. పుత్రుని, బొందెదవు. ధన్యుడవైతివి. మఱియఁ బురమునకుఁ బోము.' అనఁగా, బృహద్రథురెడఁ పండుఁడు గొని

మునిచంద్రునకు భార్యలతో సాష్టాంగముగ మ్రొక్కి, యామహాసీయుని సెలవుపొంది నిజపురమున కేగి నగరు సొచ్చి యిరువురు భార్యలయందు సమానప్రేమము గలవా డగుటంజేసి, ఫలమును చెఱిసగ మొనర్చి యిరువుర సారగింపు మని చెఱియొకసగము నొసంగఁగా, దాని మహిమచే నాయురువురు భార్య లేకకాలమున గర్భములం దాల్చిరి. అంతఁ బ్రసవ సమయము రాఁగా వార లొక్కకన్నును జెవియుఁ గాలును జేయియు సగము మోమును గడుపును గటిభాగమునుం గల శరీరశకలములఁ గనిరి. అట్లు పుట్టిన శరీరఖండములు సప్రాణములై యుండుటం జూచి రాణులు వెఱచి వగచుచుండఁగా, మంత్రసాను లా శకలంబులం గొని కప్పి యంతఃపురము వెడలి పురమున నాల్గుత్రోవలు గలియు నొక్క ప్రదేశమునఁ బడవైచి వెడలిపోయిరి. అంత నచ్చోట నివసించు మనుష్యవ్యాఘ్రమాంసాదులఁ దిను జర యను రాక్షసి యారెండు శకలంబులం గొంచి వానిని సులభముగ నెత్తికొని పోవుట కుద్యుక్తయై దైవప్రేరణమున నా రెండుశకలముల నొక్కటిగాఁ జేర్చెను. అంత నారెండుశకలములు, కదిసి యొక్క శిశురూపము నొందినదై, యారాక్షసికి మోచుట కలవిగానియంత బరువై వజ్రసారదృఢదేహము గలిగి కుమారరూపముం దాల్చి, యెఱ్ఱనిపాణిప్రదేశములను ముడిచి కొన్న ముష్టి మొగమునం జేర్చి బిగ్గరగా నేడ్వఁ దొడంగెను. ఆశబ్దమును సంతఃపురస్త్రీలు విని పుత్రజన్మమున నిరాశులయ్యు నివ్వెఱ పడి దాదులునుం దామును రాజుతోఁగూడి యాప్రదేశమునకుఁ బరుగెత్తికొని వచ్చిరి. అంత రెండుశకలము లొక్కటై శిశురూపము ధరించి యెడ్చుచుండ దానిం గనుంగొని వా రెల్లరు సంతోషించిరి. అప్పుడారాక్షసియు నాశిశువును రాజపుత్రుంగాఁ దలంచి, యాదేశమును దననిత్య ధర్మకార్యములచే దనువుచు, బీదసాదలను బోషించుచు భూతబలుల నొసంగుచుండుపరమతపోనియతుం డగు సీరాజుయొక్క కుమారుండగు నీశిశువు నాహారార్థినియై తాను జంపఁదగ దని నిశ్చయించి, తన కుండు కామరూపము నెత్తఁగలసామర్థ్యమున మనుష్యస్త్రీరూపధారిణియై, యాశిశువు నెత్తికొని బృహద్రథుని సమీపించి, 'రాజా! నీయిరువురి భార్యలయందీ బాలుండు రెండుశకలములుగా జనించెను. అట్టిశకల

ములను నీశిశువునుగాఁ దెలియక, నీయంతఃపురపుదాదు లీరూపము నకు వెఱచి యర్ధరాత్రమున వీనిని జతుష్పథమునఁ బాఱవైచి చనిరి. అంతట నే నీశకలములను రెంటి నొక్కటిగాఁ జేర్చితి. తత్తక్షణము ముని ప్రభావమున నవి రెండును నొక్కటై యీ శిశురూపమును ధరించెను. వీడు 'కుమారుడు. వీని నింతనే పీకతినదుర్గంధప్రదేశమున రక్షించితి. వీని నిష్ఠుడు నీ కొసంగెద. గ్రహింపు' మనఁగా, బృహద్రథుండు పరమా నందముతోఁ బుత్రుం గొని తనభార్యల కొసఁగెను. వారు నా బాలు నెత్తికొని చనుఁబాలనిచ్చి పెంచుచు సంతసిల్లిరి. అప్పుడు బృహద్రథుం డారాక్షసిం బిలిచి, నీ వెవ్వతెవు? దేవతవు వోలే నున్నదానవు. అని యడుగ, నారాక్షసి రాజున కిట్లనియె. 'రాజశ్రేష్ఠా! నేను రాక్షసిని. నేను జర యనుపేరితోఁ బిలువఁబడుచుండుదును. మనుష్యులయిండ్లలోఁ జేయునర్చనలం గొనుచుండు గృహదేవతవోలే నుండుదు. నేను కామరూపిణిని. దానవులవివాశముకొఱకుఁ బూర్వకాలమున బ్రహ్మ నన్నుఁ బుట్టించెను. కొడుకులతో నుండు నన్ను మనుష్యులు తమయిండ్ల యొక్కఁగోడలలో బొమ్మలుగా వ్రాసి, నాకుఁ బూజలఁ గావించి ధూపదీప నివేదనలతో నన్నుఁ గొలుచుచో, నేను సమృద్ధిని వారికిఁ గలిగింతు. అట్లు చేయనివారికి హాని గావించు. నీవు నన్ను పుత్రసమూహ ముతో నుండుదాని ననిశంబు నర్చించుచుంటివి. అట్టి నీకు నే నేయుప కారము చేయుదునా యని బహుకాలమునుండి నిరీక్షించుచుంటి. ఇపు డీశిశుశకలముల నొక్కటిగ నేను జేర్పఁగ నయ్యవి దైవ బలముతోఁ గూడి, నీభాగ్యవిశేషము ముఖ్యకారణము కాఁగా నొక్కపుత్రుఁ డయ్యె. దీనికి నేను నిమిత్తంబైతిని. మేరువు నైన మ్రింగఁ గల శక్తి గల్గియుండు నా కీకుమారుని మ్రింగుట యనఁగా నేపాటి? ఎవ్విధముననైనను నీ కుపకారమును జేయ వలయు నని నిరీక్షించి యుండుటచే నీదినమున నాభాగ్యవశమున నిది నిమిత్త మేర్పడఁగా, నీరెండుశకలముల నొక్కటిగాఁ జేర్చినంత నిది శిశువయ్యె. ఈ శిశువు నీకుం బుత్రునిగాఁ దలంచి రక్షించి నీ కీయఁగంటి. సంతసిల్లితి' నని చెప్పి, జర యదృశ్య యయ్యె. అంత బృహద్రథుండు జర కేటెట మగధదేశ మెల్లెడల నుత్సవములఁ గావించ నాజ్ఞాపించి యా యుత్తరు

వును బ్రజలనుష్ఠించుచుండునట్లు చేసెను. అంతట బృహద్రథుండు నగరు నేరి యా కుమారునకు జాతకర్త మొనరించి, జరచే సంధింపబడిన శరీరము గలవాఁ డగుట నతనికి జరాసంధుఁ డను పేరు పెట్టెను. అంత నాకుమారుం డాజ్యాహుతుల వృద్ధి నొందు హుతపహుమాడ్కి, శుక్ల పక్షుచంద్రునివిధమున, దినదినవృద్ధిమానుండగుచుఁ దల్లులకును దండ్రీకి నేత్రానందంబుఁ గలిగించుచుండె.

అంతటఁ గొంతకాలమునకుఁ జండకౌశికుండు మగధదేశమునకు విచ్చేయఁగా, బృహద్రథుండు సకలమంత్రపురోహితపరిజనులతో నెదుర్కొని యామహానీయునకుఁ దగిన స్వాగతం బొసంగి యతని సర్వపాద్యాదులం బూజించి యుచితాసనాసీనుం జేసి, భార్యలతోను బుత్రునితోను సాష్టాంగవందనంబు లాచరించి యిట్లనియె. 'మహానీయా! నారాజ్యము సకలసంపత్పరివారముతోను బుత్ర మిత్రకళత్రంబులతోను భవదధీనము.' అని చెప్పఁగాఁ జండకౌశికుండు మిక్కిలి సంతోషించి రాజుం జూచి యిట్లనెను. 'బృహద్రథా! వినుము. నీ యీపుత్రునివృత్తాంతం బంతయు నాయోగబలమున నెఱింగితి. వీడు 'మహాబలపరాక్రమములతోఁ గూడికొని రూపలక్ష్మీసమన్వితుండై విరాజిల్లును. గరుడునిత్వరితగతి నితరము లగు పక్షులు పొందరానివిధమున, వీనిబలమును నితరరాజులు పొందనేరరు. బహువేగవంతములగు నదీప్రవాహములు కొండలను భేదింప లేనట్లు, దేవతలదివ్యాస్త్రములు వీనిశరీరమును భేదింపఁజాలవు. సహస్రకీరణుండు నిజప్రకాశమున నితరకాంతుల నణఁచురీతి, బెఱురాజులతేజములను వీనితేజ మణఁచును. శలభము లగ్నియందుఁ బడి దహింపఁబడుమాడ్కి, వీని నెదుర్కొనురాజులు వినాశమును బొందుదురు. వానకాలమునందు సముద్రం డన్నియేళ్లనీళ్లను గొనువిధంబున, నీతండు సకలరాజసంపదలఁ గొనును. శుభాశుభపదార్థములను భరించు భూమి వోలె. నాల్గువర్ణములవారిని భరించు. లోకమున నుండురాజు లెల్లరును వీనియాజ్ఞను శిరసావహించి వీనికి వశంపదులై మెలంగెదరు. సర్వభూతాంతరాత్ముండగు వాయువునకుఁ బ్రాణులు వోలె సకలరాజులును వీనికి లొంగి వర్తింతురు. ఈతండు త్రిపురసంహారి యగుమహేశ్వరుని సాక్షాద్రూపమును దర్శించు' నని చెప్పి చండకౌశికుం డరిగె. పిమ్మట

గొంతకాలమునకు జరాసంధునితండ్రి రాజ్యపాలనమునందు విరక్తుండై, కొడుకునకు రాజ్యాభిషేకంబుఁ గావించి, తనయిరువురుభార్యలం దోడ్కొని తపంబునకై వనంబున కేగెను. అట్లతఁడు బహుకాలము తపం బాచరించి భార్యలతో దివంగతుఁ డయ్యెను. అంత జరాసంధుండు తల్లులకును దండ్రికిని వర్జించితొర్వనై హికక్రియల నొనర్చి, చండకౌశికుని యనుగ్రహంబున ననేకరాజుల నొడిచి కప్పములను గానుకలను గొనుచుండె. పిదప నేను గొంతకాలమునకు నాబంధువులగు యాదవవృష్టికులవృద్ధులచే నియుక్తుడనై దురాత్ముడైన నామేనమామయగు కంసుని జంపఁగా, నాతండు వీని కల్లుం డగుటచేఁ దనకూతులప్రార్థలంబున నావైఁ బగఁ బూని తొంబదితొమ్మిదిమాటులు గిరిప్రజమునుండి మధురానగరిపై గదను ద్రిప్పివైచియుండె. గిరిప్రజమునకును మధురకును దొమ్మిదితోఁగూడిన తొంబదియోజనములదూరము. మఱియు నిట్టిపరాక్రమవంతున కాయుధములచే వధ్యులుగాని హంసడిభకులు మిత్రులైరి. వీరు మువ్వరును బ్రత్యేకప్రత్యేకముగనే మాఁడులోకములను గెలువఁ జాలినవారు. అట్టివారు ముగ్గురు నొకపక్షమునఁ జేరినప్పుడు గెలుపు కొనుట సాధ్యమా? వీరిని బోర గెలువలే మని వృష్టివంశమువారును గుకురాంధకవంశములవారు నుపేక్షించిరి. ఇప్పు డామాయావులును, నొరులయస్త్రమహిమమునఁ జావనివారును సోదరులునగు హంసడిభకులు చచ్చిరి. మనము దీనిని సమయముగాఁ గొని నీతిపరులమై వానితోఁ బోవుదము. అతఁడు శస్త్రాస్త్రములఁ జావఁడు. కావున మల్లయుద్ధమునకు లాగి వాని నిర్హులింతము. ఈకార్యమునకై నాకు నీసోదరులు భీమాజ్ఞులును దోడిమ్ము. నానీతియును, భీమునిబలమును, విజయువిజయమును నొండొంటితో సాయపడి, యిష్టినిఁ ద్రేతాగ్నులు సాధించువిధమున నాఖిలుని సాధింతుము. నీకు విచారం జేల? మేము మువ్వరమును గూడి వానిని విజనప్రదేశమునకు లాగి, మల్లయుద్ధమునఁ బోరాడఁ బిలిచెదము. అప్పు డాజరాసంధుండు లోభమునను భుజబలగర్వమునను మాలో భీమునితో నవశ్యముగఁ బోరాడును. నాగాయతబలుం డగు మనభీమసేనుండు జమునిచాడువ నానితో మల్లయుద్ధ మొనర్చి విజృంభించి వానిని వధించుట నిశ్చయము. నామనస్సుయొక్క యాథార్థ్యము

నెటుంగుదువేని, నన్ను విశ్వసించు వేని భీమాద్వునులను నావశమున నిల్లడ వెట్టు మనఁగా, నా జగన్నాథుపలుకులకు సంప్రహృష్టములు లైయున్న భీమాద్వునులను వీక్షించి యుధిష్ఠిరుం డచ్యుతున కిట్లనియె. 'వాసుదేవా! నీ క్షిల్లు వచింపం బోలునే? మేము లాతివారమే? పాండవు లెల్లప్పుడును నీకు వశులు. వారికి నీవ దిక్కు. నిన్నాశ్రయించి మేలు పొంద నున్నవారు. నీ వాడినదంతయుఁ దభ్యమ. ఎవరిని నీవు చిన్నచూపుతోఁజూచెదవో, వారలు తత్తుణము గతశ్రీ లగుదురు. జరా సంధుం డిపుడు చచ్చినవాడే. రాజు లందఱును ముక్తులే. నీయాజ్ఞకు బద్ధుడనైతిని. నేను రాజసూయయాగము నొనర్చితి ననియే తలంచెద. శౌరి లేని పార్థుఁ డుండఁడనియు, పార్థుఁడులేని శౌరి లేఁడనియు, వీరిరువురు కూడిన సాధింపరానికార్య మొం డెద్దియు లేదనియు నే నెటుంగుదును. వీరు తోడ్పడఁగా భీమసేనునకు ససాధ్యం బెద్దియును లేదు. నీతి గలవానిచేఁ బన్నఁబడినసేనావ్యూహము శత్రువుల కభేద్య మయి, వానికార్యమును సాధించు. నీతివరునిచేఁ బ్రయుక్తమైన బల మంధమైనను జడమైనను సక్రమముగ నడుచును. నీరు పల్లమునకుఁ బాటు చాడ్చున, జాలరులు తఱుగఁబాటిన నీటిని జిన్న కాలువలకుఁ బాటించి చేపల నెల్లఁ బట్టువిధమున, నీతివరుఁడును సమర్థుఁడును నగు సేనా నాయకుడు సైన్యమును విజయప్రదము లగు దారులకు నడిపించును. సమస్తసీత్యుపాయముల నెఱింగిన నీవు బోధించుమార్గముల నవలంబించుమాకుఁ గార్యసిద్ధి యుజ్జ్వలమైనదియగును. నిన్నాశ్రయించి నీకు భక్తులైనవారికి సాధింపరానికార్యము లుండునే? కావున ని న్నర్జునుండును వానిని భీముండును ననుగమింతురు. నయము జయము బలము సమకూడుచున్నప్పుడు విక్రమించినచోఁ గార్యము ఫలవంతము కాకుండునా? ఇవ్విధమునఁ జేయుటవలన మాకుఁ బ్రజ్ఞ, బలము, విజయము సేకూరుచున్నది. కార్యార్థరంబుగఁ జని విజయులరై రం' డని కొట్టకొనకుఁ దమ్ముల నంపుటకు సమ్మతించెను.

— శ్రీకృష్ణభీష్మార్జునులు జరాసంధపురమునకు వెడలుట —

అవ్విధమున శ్రీకృష్ణభీష్మార్జునులు యుధిష్ఠిరుసేలవును బొంది వ్రతన్నాతకులైన విపులవేషమును దాల్చి, సుహృదులు మనోజ్ఞమైన

వార్తలఁ గొనియాడుచుండ నింద్రప్రస్థముఁ దఱలి పద్మసరస్సును, గాల
 కూటమును, గండకిని, మహాశోణమును, సదానీరను, సరయువు నతి
 క్రమించి, క్రమముగాఁ బూర్వకోసలములను మిథిలాపట్టణమును గడ
 చని, కృతమాలాచర్మణ్యతీనదులం దాటి, గంగను శోణను లంఘించి,
 తూర్పుదెస నిత్యప్రయాణములు సలిపి మగధదేశముఁ బ్రవేశించి
 గోరథగిరి నెక్కి మగధరాజ్యముయొక్క నాయకమణియో యను
 నట్లుండు రాజభానిం జూచుచు, జ్ఞాతిరాజులఁ జేత నుంచి యున్న
 యా జరాసంధుక్రూరంపుఁజేతలు వారిమనస్సు నొకవంకఁ దపింపఁ
 జేయుచుండ జ్ఞాతికార్యతత్పరులై, సూర్యచంద్రప్రభలతోఁ దేజరిల్లు
 చున్న వారిశరీరకాంతులు చూచువారికన్నుల మిటుమిట్లు గొల్పు
 చుండ, జరాసంధుఁ డిఁక జచ్చె ననియే తలఁచుచు భీముండు ముందు
 దారి నడుచుచుండ, హితులును బరాక్రమవంతులును భగవంతులు నగు
 నాశ్వష్టు లిద్దఱును లోకులకు ధర్మకామాన్యముల నొడఁగూర్చుతలంపు
 గొనినవారై తమలోఁ దాము మాటలాడుకొనుచుబోవుచుండ, నప్పు
 డర్జునుని జూచి శ్రీకృష్ణుం డిట్లనియె. పార్థా! చూడు మీపట్టణ మెంత
 విభవసమంచితమై, నీటివసతిగలదై యెటుచూచినను బశుబృందసమృ
 ధ్ధంబై, దివ్యభవనాలంకృతంబై యొప్పురుచున్నదో? ఈపట్టణమును
 వైహళి వరాహ వృషభ ఋషిగిరి చైత్యకంబు లను షర్వతంబు
 లైదు చుట్టికొని కాపాడుచుండుటచే, నీపురి గిరివ్రజం బనువేరితో శత్రు
 వులు చొచ్చుట కెంతమాత్రము సుండు లేక వెలయుచున్నది. పూర్వ
 కాలమున నీపట్టణమున గౌతముఁ డాశీనరి యనుశూద్రవనితతో నిష్టాప
 భోగముల సుఖించుచు దానియందుఁ గాక్షివంతుండు మున్నగు శూరు
 లైన కుమారులం బడసి తృప్తుండై యుండె. ఆగౌతమఋషియనుగ్రహ
 మున నీపురము నొరులు ప్రవేశింపనేరరు. దీనిచుట్టు నుండురమణీయము
 లగు వనములలో నానాదేశాధీశులు విలాసార్థము వచ్చి విహరించు
 చుందురు. ఆవనములు సొంపు వెంపారు నానాచృక్షగుల్లలతాదులతోఁ
 గూడికొని విలాసవిహారములకు యోగ్యము లగుటంజేసి, యంగవంగ
 దేశ పురాజులు నిత్యోత్సవముల నానందముం బొందుచుండురు. ఇందు
 భీకరములైన యర్బుద శక్రవాపి స్వస్తిక మణినాగు లను పాపతేఢు

లున్న వారు. ఈ ప్రదేశములయందు సకాలవృక్షములు గురియుచుండు నట్లు తొల్లి యిక్ష్వాకుపుత్రుండగు మను వనుగ్రహించియుండె. కొశిక, మణి, మణిమంతు లీమగధదేశపువారిని జల్లనిచూపులతోఁ జూచు చుందురు. ఈ ప్రకారము నానావిధసౌకర్యములతో వెలయుచుండు నీపురమును రాజధానిగాఁ జేసికొని జరాసుండుడు తనకంటె నధికుండు భూలోకమున నన్యుండు లేడని మదించియున్నవాఁడు. మనమిప్పుడు పీని పోతరము నడవవలయునని భీమాస్థనుల కిరువురికి నుత్సాహమును గల్పించెను. ఇట్లు వారు మువ్వగ్గరును మాటలాడుకొనుచు బోవుచుండు వారు గిరివ్రజము నాచరించియుండుకొండలలోఁజైత్యకమనుదానిని సమీపించి యాకొండనెక్కిరి. అచ్చోట శత్రువులెవరైన బట్టణమును బ్రవేశించుచో, దనంతట ధణధణ యనిమ్రోగుభేరులు మూఁటిని జూచిరి. ఆభేరులు పూర్వము మాగధులచే మనుష్యమాంసమును భుజించుచు లోకమున కహిత మాచరించుచుండిన ఋషభనామకరాక్షసునిఁ జంపి వాని చర్మమున నిర్మింపఁబడియెను. కృష్ణాదులు తాము పురము ప్రవేశింపఁగనే యా భేరులు తమంతన మ్రోగు నని వానిం బగులఁగొట్టిరి. కాని, దాని సమీపమున నాయుధపాణులగు వీరభటులుండుటను వా రాద్వారమునఁ బురప్రవేశమును జేయుట కొల్లక పైత్యవర్షతతిఖరంబుఁ బగులఁగొట్టి పురప్రాకారమును దాటి, యాద్వారంబునఁ బురమును జొచ్చిరి. తత్పూర్వము వేదపాఠగులగు రాజపురోహితులు కొన్ని యపశకునంబులఁ గని వానికి శాంతిఁ జేయ నిశ్చయించి రాజనకుఁ దెలిపియుండ, రాజును గృతస్నానుండై యుపవసించి దీక్షఁ బూనియుండె. అప్పు డీస్నాతక బ్రాహ్మణవేషధారులును, విపులాంసులును, నరిందములును నగు శ్రీకృష్ణభీమార్జునులు నగరముయొక్క సొంపును నీక్షించుచు, మాలాకారునింటికిఁ జని బలవంతముగఁ బుష్పమాలికలను గొని ధరించి సువాసన గల గంధ మలంది ప్రకాశించుచు, గిరివ్రజపౌరజను లాశ్చర్యపడి చూచుచుండ నావులమందను బ్రవేశించు హైమవత సింహబులం బోలె బ్రాహ్మణులకు మాత్రము సులభోపాయమునఁ బ్రవేశింప నర్హమైన రాచనగరం జేరి పరిచారకులయొక్కయు, నధికారులయొక్కయు, బురోహిత బ్రాహ్మణులయొక్కయు సమూహముతోఁ

గ్రీక్కిరిసియున్న మూడుకక్ష్యలం దాటిపోయి, యం దుండు జరా సుంధుం గాంచిరి.

అంత జరాసుంధుం దేదేశమునుండియో సత్కారార్థమై న బ్రాహ్మణులు వచ్చి రని తలపోసి వారి కెదురేగి యర్హ్యపాద్యాదుల నొసంగి విధ్యుక్తముగఁ బూజించి సమకట్టఁగా, వారు వానిపూజలం గొనరైరి. కొంతసేపు వారు పలుకుటయును మాని యూరకుండిరి. అప్పుడు వారిలో శ్రీకృష్ణుండు మానమును మాని జరాసుంధునితో నిట్లనెను. 'నరేంద్ర! వీ రిప్పుడొకనియమమున నున్నవారు. అర్ధరాత్రమువఱకు నియమాంశమైన నకానమును ధరించియుండుదురు. పిదప నీతో మాట లాడుదు రనఁగా రా జట్లయ్యెనేని, వీరినియమాంతమున వీరి నారాధిం చెద నని వారిని యజ్ఞశాలకుఁ జేర్చెను. అప్పు డర్ధరాత్రము కాఁగా వెంటనే జరాసుంధుండు స్నాతకులకుఁ బూజల నొనర్చుట కేతెంచెను. తనయింటి కర్ధరాత్రమున స్నాతకులు వచ్చినను నావేళకు వారి నతిశ్రద్ధతోఁ బూజించునియముగల యాజరాసుంధుండు మున్నే వచ్చియుండిన యాస్నాతకుల నెఱింగియుండియు, వారికప్పుడు పూజావిధానములను దా నొనర్పలే దని తెలిసియుండియు వారిని మఱచునే? కావున నాయర్ధరాత్రివేళ యజ్ఞశాల కేతెంచి యాస్నాతకుల నుచితాసనములఁ గూర్చుండ నియమించి వారితో నిట్లనియె. 'అయ్యలారా! స్నాతకు లగు విప్రులు పుష్పమాలికలను ధరింపరు. పరిమళసుగంధముల నలంద రని విందుము. మీ రిపుష్పచందనముల ధరించియున్నారు. మీ భుజముల యందు ధనుస్సును మోయునప్పు డల్లెత్రాటియొరపిడి గలిగి కాచిన కాయ లేర్పడియున్నవి. చైత్యకగిరిశిఖరమును బడఁద్రోసి నాపట్టణమును బ్రవేశించునపుడు, పట్టణమును సాధారణద్వారమునఁ బ్రవేశింపక ద్వారము కానిద్వారంబునఁ బట్టణముం జొచ్చితిరి. మిమ్మును జూడ వేషముచే విప్రత్వమును, దేహదార్ఢ్యముచే క్షత్రియత్వమును నాకుఁ దోచుచున్నది. మీ రెవ్వరు? యథార్థమును బలుకుఁడు. సత్యమున రాజులు శోభిల్లుదురు. బ్రాహ్మణత్వము మాటలచే వెల్లడియగును. క్షత్రియత్వము కర్తలచే వెల్లడియగును. ఈమీరొనర్చినకార్యములచే మీరు క్షత్రియులుగ్గా నూహింపఁబడుచున్నారు. మీయాగమనమున మీరు

చేయఁదలచినకార్యమును నాకుఁ జెప్పఁడు. అద్వారమునం బురప్రవేశ మొనర్చి నానమఃక్షమున కేఠించి నాయుచ్చుపూజలను గొనకున్నారు. మీ యాగమనకారణము మీరు చేయ నెంచినపనిని నాకుఁ దెలుపుఁడు.

ఇవిధమున జరాసంధుం డడుగఁగా వాక్యవిశారదుడగు వాసు దేవుఁడు స్నిగ్ధగంభీరవాక్యములతో వాని కిట్లనియె. బ్రహ్మ ఊత్రియ వైశ్యవర్ణములవారు మువ్వరును స్నాతకత్వమును బొందుట కర్హులు. ఇది యాచూఁడువర్ణములవారికి సామాన్యధర్మము. వానిని వా రాచ రించుటలో నొక్కొకవర్ణమువారికిఁ గొన్ని భేదము లున్నవి. అందు విశేషధర్మముల నాచరించి ఊత్రియుఁ డఖిలసంపదల నొందును. మేము ఊత్రియస్నాతకులము. మేమాచరించు వ్రతమహిమమున బ్రాహ్మణులం బోలె గానఁబడుచున్నవారము. గంధమాల్యములయందు లక్ష్మీ నివ సింఁచు గావున వానిని మేము ధరించితిమి. అద్వారమున శత్రుగృహ మును, ద్వారమున మిత్రగృహమును బ్రవేశించుట విద్వాంసులధర్మము. కావున శత్రువగు నీయొక్క గృహప్రవేశము నద్వారమున నొనర్చితిమి. నీయొద్దఁ జిప్పుడు మేము కొండొక కార్యోద్దేశంబున నేఠెంచినవారము. ఆకారణమున నీ విచ్చుపూజలం గొనఁపైతిమి. బ్రాహ్మణులు మాట లలో శూరత్వమును జూపుదురు. ఉత్తమక్షత్రియులు కార్యములలో శూరత్వమును దెలుపుదురు. మాకు బాహువులయందు శూరత్వము గలదు. ఇవిధమునఁ దొల్లి ఊత్రియులకు భుజములయందు వీర్యము గల్గించియున్నవాడు. మా శౌర్యబలములఁ జూడ దలంతువేని యవ శ్యము చూడుమనఁగా మాగఁగుండు యాదవున కిట్లనియె. ఆర్యులారా! నే నిప్పు డెంత యాలోచించినను మీయందు నాకు ద్వేషము గన్నట్ట కున్నది. కావున వైరము జనింప లేదు. మీకు నే నెట్టి యపరాధ మును దొల్లి చేసియెఱుంగను. అట్టి నన్ను మీరేల శత్రునిఁగాఁదలంచు చున్నారు? నిరపరాధుని శత్రునిఁగా భావించుట ధర్మవిరుద్ధము కాదా? అట్లు భావించినచో నరకప్రాప్తి యగు. రాజులు తమధర్మమును గ్రమ ముగా నాచరించు టుత్తమము. అది వారికి సకలకార్యములను సాధింపఁ జేయు. అవిధమున నే నుత్తమక్షత్రధర్మమున నడచుచుండఁగా

నిష్కారణముగ నన్ను మీరు శత్రునిగా భావించుట ధర్మవిరుద్ధము. అనగా వానికి మధుసూదనుని దీక్షించెను. అట్లుగాను చెఱవేర్చుట బూని యుండు నొక్క నమూనీయగుచున్నది. ఇందు ముఖ్యము నీతోఁ బోరునల్ప నేతెంచితిమి. కాలపారిదేశములలో సుఖముగ నున్న నిరపరాధులగు రాజులను నిష్కారణముగఁజెఱఁబెట్టి క్రూరకర్తమును దల పెట్టియున్న నిన్ను నిరపరాధుఁ డని లోక మనునే? రా జని నామమును దాల్చినవాఁడు శత్రురాజులపై దండెత్తి వారి నోడించి తెచ్చి చెఱఁ బెట్టి సత్య మొక్కనిగా భూతనాథున కర్పింప నెంచి యారాజులకుఁ బ్రాణాంత మిట్లొనర్చునె? ప్రపంచమునందఁ నీవు తప్ప నన్యనృపాలుఁ డెవ్వఁడైనను దనుంబోలిన మనుష్యుండే యగువాఁడును, భూపతియైన వాఁడును నగువానిని నిర్బంధమునఁ దెచ్చి చెఱసాలయం దుంచి తన యిచ్చమెయి నిట్లు రుద్రున కొక్కరాజునుగా బలియిచ్చువాఁ డెందెనిఁ గలఁడే? నిన్ను నీవు ధర్మాత్తుం డంటివి. ఇంతకన్న ఘోరమగునధర్మము వేఱొండు గలదే? కావున ధర్మమును రక్షించునిమి త్తము మహాపాపాత్తుండ వగు నిన్నుఁ బోరిలో వధింపవచ్చితిమి. మనుష్యుఁ డేయేకాలములలో నేయే కర్తములం జేయునో యాయాకాలములలో వాఁ డాయాకర్త ఫలముల ననుభవింపవలయును. ఉత్తమక్షత్రియులు సమర యజ్ఞమును జేయుట కుద్యమించి వీరస్వర్గమును బొందుదురు. నీచే బాధితులయినవారి కుపకార మొనర్చుటకును, జ్ఞాతులను సంరక్షించుట కును, జ్ఞాతివధమును జేయుటకు నుపక్రమించియున్న నిన్ను వధింపవచ్చి తిమి. నాకంటె నధికు లైన రాజు లీభువిలో లేరని నీవు గర్వమునఁ దలంచుచున్నావు. అట్లు తలంచుట నీబుద్ధివిప్లవము తప్ప వేఱు గాదు. శూరుఁడై రణము సలిపి వీరస్వర్గమును నవ్యమైనదానిని బొందవలయు నని యేక్షత్రియుండు గోరఁడు? ఉత్రియులు ప్రపంచమును జయింప వలయు నని కోరుట, రణదీక్షను వహించుట యనెడి రెండును, వీరస్వర్గమును బొందుట కనియే తలంపుము. పరబ్రహ్మవిచారమును, మహిత యశస్సు నార్జించుటయును, విస్తారమగు తపోనుష్ఠానమును, యుద్ధమున మరణమును స్వర్గప్రాప్తిహేతువులు. కావున నుత్తము లగు ఉత్రియు

లును శూరులును ధర్మయుద్ధమును సలిపి వీరమరణమును బొంది, నాక మునకుఁ బోయి యింద్రునితో సుధర్మసభయందు సరసవినోదంబులఁ దేలి యాడుచుండును. రాజులలో నీవే శూరుడఁడ వని గర్వింపకుము. నీకంటె శూరులైనరాజు లనేకులున్నారని తెలిసికొనుము. కులవృత్తములను బాగుగ నెఱింగినవాఁడు నీవలె గర్వింపఁడు.

ఇన్నిధమునఁ బోయి గర్జించిన దంబోర్భవుఁడు, కార్తవీర్యుఁడు, పుష్కలభూమిభ్రమణిఁడు, కౌశీ నీరు మువ్వునును దనుకుఁ దామె చేటుఁ దొనెత్తికొని నాకయందు జెంపిరి, నీక్రమ నిష్పాదు పుత్రమిత్రాదులతోఁ జెడ కుము. నామాట లాలింపుము. చెఱఁబెట్టినరాజుల విడిపింపుము. కాదేని మాతోడఁ బోర యంతకాలయమున కరుగుము. మేము నీతోఁ బోరా డుటకు వచ్చినవారము. నేను హృషీకేశుండ నగు శౌరిని; వీరు కౌరవ సింహు లగు భీమాష్టనులు. నామాటలను విని రాజులను విడిచివుచ్చి మేలుగాంచుము. కాదేని, పోరికె సన్నద్ధుడఁడ వగుము. అని చెప్పఁగా గ్రోధసంరక్తనయనుండై జరాసంధుం డిట్లనియె. నే నీరాజులనెల్ల విక్రమం బునఁ బోర జయించి తెచ్చినవాడ. వీరిని నాయుచ్చ మేయి నొనర్చుటకు నాకు సర్వాధికార మున్నది. మఱియును చేపకార్యార్థ ముద్దేశించి శూరుండనై తెచ్చిన వీరిని మీ కిప్పుడు వెఱచి నేను విడుతునే? మీరు నాతో నేనాసుమన్వితులయి పోరాడఁ బూనుదు రేని యట్లొన ర్పుడు. కాదేని యొక్కొక్కరుగఁ గాని, యిరువు రొక్కొక్కసమ యమునఁ గాని, యదియుంగాక మువ్వు రేకకాలమునఁ గాని నాతోఁ బోరాడఁ దలంతు రేని పోరాడుటకు నేను సంసిద్ధుడ నని చెప్పి, తన పుత్రుఁడు సహదేవునకుఁ బట్టాభిషేకమును జేసి తనకు ముఖ్యమంత్రిలగు హంసడిభకులు లేకపోయిరి గదా యని కొంత వగచి, పదంపడి వీరోద్ధ్ర ద్రేకము వెలి కులుకఁగా యుద్ధమునకు సమకట్టి నిలుచుటయు, వాసు దేవుం డితనిని జంపువాఁడు భీముఁ డని విధిప్రేరణము నెఱింగినవాఁ డగుట తాను వానితో మల్లయుద్ధమును జేయ నొల్లక మాలో నీయిచ్చ వచ్చినవానిని గోరికొని యుద్ధముఁ జేయఁ బ్రారంభింపుము. అని చెప్పఁగా నాజరాసంధుండు బలగర్వమున భీముం గోరికొనియె. అప్పుడు, జరాసంధుండు తనపురోహితుఁడు స్వస్థయనము గావింపఁగా గోరో:

జనాదిమంగళద్రవ్యములఁ గొని, శరీరరక్షకములగు నితరవదాన్యము లతోఁ గూడికొని కిరీటముం దీసి తలవెట్టుకలను జక్కఁగా ముడివైచి వీర్యోద్దిక్తుండై యుద్ధమున కెదుర నిలువఁగా, భీమసేనుండు తనకు జగ న్నాథుండు స్వస్థ్రయనముఁ జేయఁగా నాతనియాశీర్వచనబలమును బొంది సమరాయత్తుడయి భుజము లప్పళించుకొని జరాసంధున కెదుట నిలిచెను.

— భీముండు జరాసంధుని మల్లయుద్ధమునఁ జంపుట —

అంత నా జెట్లెగ్గెలును మొట్టమొదట బాహుభివందనసూచ కంబుగా మొగ్గలు నాలిరి. పిదప నొండొరులచేతులం బట్టికొనిరి. కచ్చలను విదిల్చిరి. మొలనూళ్ళం ద్రెంచిరి. చేతులచే నొకరిభుజ బుల వేటొక్కరు త్రొచిరి. అంగములం బెనఁగొనునట్లు పెనంగిరి. పర స్పరభుజంబులం దట్టికొనిరి. కిలారింపు లొనర్చిరి. హస్తలాఘవ మచ్చు వడఁ గాసెల బిగియించిరి. మిణుగురులు రాలునట్లు కుత్తుకల నదిమిరి. చెక్కిళ్లఁ జదిమిరి. పరస్పరశరీరములం బట్టి నేలం ద్రోసిరి. పాదఘట్ట నంబులఁ బరస్పరమర్థస్థానముల నులుమునేసిరి. వ్రేటులు దొలఁగ భుజ ములతోఁ బెనంగిరి. ఉరమ్ము నురమ్మున పెటిల్లు పెటిల్లు మనఁ దాఁకిరి. మదిందినయేనుఁగులంబోలె గగములఁబీడించుకొనిరి. కన్నులనుండి యగ్ని కణంబులు రాలునో యన్నట్లాకిరి నొకరు చుఱచుఱం జూచిరి. ఇవ్విధం బునఁ బరస్పరమల్లయుద్ధపాండిత్యము నొకరికొకరు వెల్లడించుచు, సటల నాడించుచుఁ బోరాడుమృగేంద్రద్వంద్వంబుఁ బోలె నొకరి నొక రురవ డించి యీడ్చుచు, బడఁద్రోయుచు, లేచుచు, తాలవ్రేటులఁబోలె దృఢ ప్రహారములం గొట్టుచు, నొకరి నొక రొడిసి పట్టుకొని. నేలయం దుక్కడంగ నీడ్చుచుఁ బోరుచుండఁ బురములో నున్న బ్రాహ్మణులును; వైశ్యులును ననేకక్షత్రియులును శూరులగు శూద్రులును వృద్ధస్త్రీ లును ననేకులు వచ్చి, పరస్పరజయకాంక్షులై ఘోరంబుగాఁ బెనఁగు చున్న భీమసేనజరాసంధులఘోరయుద్ధముం జూచి, యాశ్చర్యపడు చుండిరి. కొందఱు నివ్వెఱిపాటు నొందిరి. అప్పటివారియుద్ధము మహేంద్రవృత్తయుద్ధముం బోలి యుండెను. అవ్విధంబున వారు కాఁగిరికొక్కపాడ్యమినాఁడు పోరుట కారంభించి త్రయోదశినాఁటి

యుద్ధమున భీమువ్రేటులచే జరాసంధుఁడు డయ్యటం దెలిసి, చతుర్దశి నాటినిశాసుమయమున జరాసంధు నిర్విరుద్ధంగా నెఱింగి, జగన్నాథుండు భీమసేనుం బిలిచి యిట్లనియె. బకాంతకా! నీశత్రుబలతేజంబులు తగ్గినవి. విజృంభించి పోరుము. పోరుచు ముగింపుము. శత్రువును వధింప నిదియె సమయము. అని యుత్సాహపూర్ణవచనములఁ బలుకఁగా నా మారుతి యతీబలపూరితుండై విజృంభించి శత్రుని నిర్జించుటకుఁ బూనుకొనియె. అంత జనార్దనుం డూరకుండక వెండియు భీమసేనుం జేరి యిట్లనియె. మామతీ! నీతండ్రి యగు ప్రభంజనుని స్మరించి నీబలమును ప్రసాదించుకొని శత్రుముతో వేగంబు శత్రుభూజనము గావింపు మని ప్రోత్సాహవచనము లాడఁగా, నావృకోదరుండు వృకంబుమాడ్కి రౌద్రంబు మెఱయ నాబాహుద్రువు నతిరౌద్రముతో నొడిసిపట్టి మోకాళ్ల నదిమి వివశుఁజేసి, పాదములం గేలంబట్టికొని గిరగిర నూలుమాడ్లు ద్రిప్పి ముక్కులం గన్నుల నెత్తుటిధారలు గాలుచుండఁ గ్రిందఁ గొట్టి, వానివీఁపుఁ గాలఁ దన్ని, కాళ్ల రెంటిని ఘెల్లుమనఁ గట్టియల విటుచు నట్లు విడిచి వాని విగతాసుఁగా నెఱింగి వీరావేశంబున సింహనాదంబు భూనభోంతరంబు నిండునట్లు చేయఁగా, నాకిలారింపునకుఁ బోరులు వెఱచఁబిరి. హిమవంతంబు బ్రద్దలయ్యెనో యని తలంచిరి. స్త్రీలగర్భములు స్రవించినవి. అంత నాజరాసంధు శవమును గాళ్లఁ బట్టి జరజర లాగి కొనుచు వచ్చి రాజగృహద్వారంబునఁ బడవైచి భీముండు క్రోధారుణిత లోచనుండై యుండె.

— శ్రీకృష్ణభీమాద్వనులు చెఱిలో నుండురాజుల విడిపించుట —

అంత దేవకీనందనుండు భీము నాశ్వాసించి క్రోధమును జల్లార్చి, మువ్వెరును బురమునం దున్న చెఱిసాల కరిగి యందుఁ జెఱిపట్టిన రాజుల నందఱును విడిచిపుచ్చి, ధ్వజములతో విరాజిల్లుచుండు జరాసంధు రథమును దెప్పించి, యందు భీమాద్వనులం గూర్చుండ నియమించి తాను సారథ్యమును వహించి పురము వెలుపలిప్రదేశమును కరిగెను. ఆరథమును బూర్వ మింద్రోపేంద్రులు తారకాసురసంహారకాలమున నారోపించియుండిరి. ఆరథమును మహేంద్రుఁడు వసురాజున కొసంగెను, వసురాజు బృహద్రథున కొసంగెను. తండ్రి యగు బృహద్రథుని

వలన జరాసంధు నారథంబు సేరె. ఆరథము తనసహజకాంతులచే యోజన ప్రమాణమార్గము దివ్యప్రకాశమును గలిగించుచుండు. అట్టి రథమున నామువ్వురు సారథిరథికులై త్రేతాగ్నులవలె మెరియుచుండిరి. అప్పుడు శ్రీకృష్ణుండు గరుడునిఁ దలంపఁగా నామహానీయుండు నాకంబునం దుండి తనబలవర్గ మగుభూతగుణంబులతోఁ గూడికొని యేతెంచి జగన్నాథునిఁ బని యడుగ, నామహానీయుండు గరుడుని నాతనిభూతగణములతోఁ దనయారథముపై ధ్వజమున నుండు మని యాజ్ఞాపించె. అంత గరుడుండు భగవన్నియమనమున కియ్యకొని యట్లు గావించె. గరుడధ్వజముతోఁ బ్రకాశమానమైన యారథము మధ్యందినమార్తాండునివడువున వెలుఁగ నారంభించెను. అంత గిరివ్రజములోనివిప్రులు విజయ లగు శ్రీకృష్ణభీమాంజనుల నాశీర్వదించిరి. ఇతరజనులు వారిని మిగుల సత్కరించిరి. చెరియందుండి ముక్తు లయిన రాజులు తమబంధవిమోచనమునకుఁ గారకుం డగు వాసుదేవునిసద్గుణ గణంబుల నుతించి యిట్లనిరి. 'జగన్నాథా! జగంబుల రక్షింప నున్న నీ కీకార్యం బేపాటి? నీవు తలంచినంతమాత్ర మున నీ శత్రువులు హతులు కారే? నీకసాధ్యం బొం డీజగంబునఁ గలదే? నీదయచే దుఃఖకర్తవ్యమునఁ బడియుండినమే మీజరాసంధతటాకమునుండి వెలువడితిమి. నీకటాక్ష మున గతభేదులమైతిమి. సంసారబంధమును వీడి మోక్షముం జెందు యోగికై వడి, మే మీనాఁ డీకారాబంధమును వీడి యపారకృపాతరంగిత హృదయుండవగునిన్ను జేరఁగంటిమి. మా కెద్దివిధింపఁదలంచెయందువో దానిని శిరసా వహించి యొనర్చెదము. మాకుఁ బ్రాణదాతవు. భయ త్రాతవు. సద్గురుండవగు నీ వేడుగడవు. నీ కొసఁగరానిపదార్థం బనన్యంబు మాయొద్ద నేదియును లేదు' అని విన్నవించిరి. అప్పుడు భగవంతుండు వారిమనవి నాలకించి వారు జరాసంధుచే బడినబన్నములకు వారి సూతి డించి, పరమధార్మికుం డగు యుధిష్ఠిరుండు సామ్రాజ్యమును వడసి రాజ సూయంబు చేయ నున్నవాడు. ఆతనికి మీరుపకార మొనర్పవలయును. ఆతండు బొందఁగలసామ్రాజ్యమునకు మీ రెల్లరు తోడ్పడవలయును. అని చెప్పఁగా, నారాజు లందఱ తామాటలకు సంతోషించి యుధిష్ఠిరు నకుఁ గడుంగూర్చువారై భగవదాజ్ఞానుసారులై యనేకరత్నములను

సమర్పింప హాని నన్నిటిని గ్రహించి వారియెడ దయఁ దాల్చె. అటు పిమ్మట జరాసంధునికుమారుండు సహదేవుం డమూల్యము లగు రత్నములను బల్లెరమునం దుంచుకొని పురోహితుండు మున్ను నడువ వచ్చి మిక్కిలి వినయముతో మ్రొక్కి నిలుచుండఁగా, శ్రీవాసుదేవుం డారాజకుమారున కభయదాన మొసఁగి యాతనిని మగధరాజ్యమున కభిషిక్తుం జేసి, యాతండు తెచ్చినరత్నముల కానుకను బ్రీతితో గ్రహించి, కడగంటిచూపున నాతని నాదరించి నగరునకుఁ పోవుట కనుజ్ఞ నొసంగెను. పదంపడి సహదేవుండు భీమాద్వునులమన్న నలఁ బొంది నగరుపొచ్చె. అంత జనార్దనుండు భీమాద్వునులతోడ వేగవంతము లగు పథ్యములఁ బూన్చిన జరాసంధురథంబు నారోపించి తమచే జెఱచుండి విడిపింపఁబడినరాజు లందఱు వెన్నంటి పొగ, వేగవంత మగు ప్రయాణమున నింద్రప్రస్థంబు చేరి యుధిష్ఠిరుం గాంచి నమస్కరించి భీమాద్వునుల నాతని కప్పగించి, 'మహాత్మా! అదృష్టవశంబున నీతమ్ములు సుఖులుగ నీయొద్ద కరుదెంచిరి. భీముండు జరాసంధుని మల్లయుద్ధంబున హతునింగాజేసె. వానిచేఁ జెఱసాలయం దుంపఁబడి భూతనాథున కర్పితులగుటకు సంసిద్ధులైనరాజులు వీరె. చెఱసాలయందుండి వీరు విముక్తులయిరి.' అని యారాజుల నెల్ల శౌరి యుధిష్ఠిరునకు జూపఁగా, నాధర్మపుత్రుండు వాసుదేవునిఁ దనతమ్ములను గౌఁగిలించుకొని పరమానందమును బొంది, చెఱసాలనుండి ముక్తులయిన రాజులను యథోచితరీతి నాదరించి యుచిత సంభాషణముల నూఱిడించి వారిని స్వస్వదేశములకుఁ బోవ ననుజ్ఞ నొసంగెను.

ఈ ప్రకారంబుగా వాసుదేవుండు భీమాద్వునులచే మాగధుండైన జరాసంధునిఁ జంపించి వారిచేఁ బోగడ్డె గనె, యుధిష్ఠిరుఁ డౌమ్యము జ్ఞాతుండై జరాసంధుతే రెక్కి మిక్కిలి వేగమున న్వారవతి కరిగె. అంతట నొక్కసాఁడు సవ్యసాచి యుధిష్ఠిరునితో నిట్లనియె. 'మహారాజా! మనభాగ్యవశముననే నీదివ్యధనుస్సును, సన్నిదత్త మయి పవ్యయం ప్రకాశమాన మైన రథమును, సప్రతిహత మైన యుద్ధసాధనములు, నక్షయంబు లగుతూణీరయుగళంబును గల్గియున్నందులకుఁ ఫలంబుగా దిగ్విజయయాత్రకు నేను సమకూర్చుకొని తరలి భాండాగారమును

ద్రవ్యసంపూర్ణ మొనరించెద. నీయాజ్ఞకు వేచి యున్నవాడ" నని చెప్పగా, యుధిష్ఠిరుం డా మాటలను బరమహర్షంబున విని తగునైనను సన్నాహముచేచి దైవజ్ఞులం బిలిచి సమరమునకుఁ దఱలునిమిత్తము శుభమువలూర్త మొక్కదాని నిర్దేశించి, యామంగళదినమున శుభకార్యములం జేయించి యుత్తరదిశకు ధనంజయునిం, దూర్పునకు భీమసేనుని, దక్షిణమునకు సహదేవునిం, బడమరకు నకులుం బంప వారు సర్వదేశములను జయించి బహుతర్నురాసులను, విస్తారమగు ధనకనకములను నాధర్మరాజునకుఁ గానుకలుగాఁ దెచ్చి సమర్పించి పసఁగా, జనమే జయుండు వైశంపాయనునితో, "మునీంద్ర! మా ముత్తాతలదిగ్విజయవృత్తాంతంబు సవిస్తరంబుగా వినవలతుం జెప్పవే" యన నతని కాముని చంద్రుం డిట్లనియె.

— భీమాద్వననకుసలహదేవులు దిగ్విజయము చేయుట —

జనమేజయా ! మీ పెద్ద లందఱు తేకకాలమున సర్వదిక్కులను జయించిరి. యుధిష్ఠిరుం డింద్రప్రస్థపుంబునరాజ్యసారమును జేయుచుఁ దనపురమును సహస్రాక్షుండై కాచియుండె. వెఱవారు సేనాసమేతులై దిక్కుల నుండురాజుల నోర్వఁబోయిరి. వారిలో నర్జునుండు కావించిన విజయముల మొట్టమొదట నుడివెదను. గాంధీవి యవ్విధంబున సర్వాయుధసమన్వితుండై నతేరెక్కి యుధిష్ఠిరానుమతుండై నేల యీనిన తెఱంగున రథగజతురగపదాతివర్గముతోఁ గూడిన యపరిమితసేనంగూర్చుకొని యుత్తరదిశకు జైత్రయాత్ర వెడలెను. ఆయుద్యమమున మొట్టమొదటఁ బుళిందరాజుం దొడరి యల్పయుద్ధమున నాతని నశ్రమంబున నోడించె. పదంపడి యానర్తకాలకూటకుళిందసుమండలదేశపురాజులను వేగమున వశపర్తులనుగాఁ జేసికొని విస్తారసేనాసమన్వితుండై, శాకలదీప్తిపరాజగు ప్రతివింధ్య మార్కొనుటకు నిశ్చయించెను. శాకలదీప్తిపవాసు లసహాయశూరులు. మేటులైనధానుష్కులు. సప్తదీప్తిపవాసులలో వారిశౌర్య మజయ్యము. అట్టిశూరులతో నిండిన సైన్యముగల ప్రతివింధ్యు నశ్రమంబున గెలిచి యచ్చటి శూరులు దన్నుఁగొలిచి రాఁగఁ, గిరాతులతోను చీనులతోను బరివేష్టించఁబడిన ప్రాజ్ఞోన్యతిషమును జూచి దాని కధిపతి యగు భగదత్తునితో నెనిమిదిదినంబులు

మహాహవం బొసరెను. అంత భగదత్తుఁ డర్జునునియపారధనుర్విద్యా
 విలాసంబున కాశ్యపర్యపడి యాతనితో సఖ్యముం గోరి యిట్లనియె.
 'విజయా! ఈ నీధనుర్విద్యావిలాసంబునకు విస్తయం బందితి. ఇట్టి శౌర్య
 ప్రదర్శనంబుఁ జూపఁ బొండవుండ వగు నీకుఁ దక్క యన్యుల కెవ్వరి కేని
 దరంబె. మఱియు నీవు మహేంద్రనందనుండవు. నేను మహేంద్రసఖుం
 డను. మన మిరువురము సఖ్యముతో వర్తిల్లవలయును. నీ వెద్దానింగోరి
 యిట్లుయాహావోహోహ్నులుండ వైతివి! అయ్యది నాకు సవిస్తరంబుగాఁ
 దెలుపుము. దానిం బ్రీతిపూర్వకముగ నొనర్చెదను.' అని యడుగఁగా
 వాని కర్జునుం డిట్లనియె. 'భగదత్తా! విసుము. కౌరవశ్రేష్ఠుండును, ధర్మ
 జ్ఞుండును, సత్యసఫుండును, రాజర్షియు నగుయుధిష్ఠిరుండు విస్తార
 దక్షిణాలచే విప్రులఁ దనియింప యాగదీక్షితుండై రాజసూయమును
 జేయ నిశ్చయించియున్నాఁడు. మఱియు నాయాగంబు బహుదక్షిణా
 సమన్వితంబు. అమృతహాతునకు సామ్రాజ్యంబు సేకూరునట్లు విస్తారధన
 మొసఁగుము. నీవు నాతండ్రియైన మహేంద్రున క్షిప్తసఖుండవు గాన
 నాముఖ్యోద్దేశమును వెల్లడించితి. ఇది దక్కయింకేదియు నా కభిమతంబు
 లేదు.' అనఁగా భగదత్తుం డర్జునునితో నిట్లనియె. బీభత్సా! 'యుధిష్ఠి
 రుండు నాకు నీతోఁ దుల్యుండు. ఆమహనీయుం డొనర్చుయాగము
 నకై నీకోరిన ధనం బొసంగెద. ఇంక నేమి చెప్పినం జేసెద.' అని చెప్పి
 విస్తారధనరాశి నొసంగఁగా, గైకొని యచ్చోటు వదిలి యంతర్గిరిబహి
 ర్గిర్యుపగిరులయం దుండు ప్రభువుల నవలీల నోడించి వారియొద్దనుండి
 కానుకలను గప్పములను నపరిమితధనములం గొని, వా రందఱును దనుఁ
 గొలిచిరాఁగ నులూక దేశమునుజొచ్చి యచ్చోటి రాజు నులూకు నశ్ర
 మంబున గెలిచి, యాతఁ డిచ్చిన ధనకనకమణిమయవస్తువులను యుధిష్ఠిరు
 నకుఁ గానుకలుగాఁ గప్పములుగాఁ గొని, మోదాపుర వామదేవు
 నునామోత్త రోలుకాధిపతుల నెల్ల నోడించి, వారివలన రాజసూయ
 యాగమునకై విలువగల యావస్తువులఁగొని, దేవప్రస్థమునకుఁ జనెను,
 దానియధిపతి యగుసేనాబిరుం గెలిచి విష్వక్సేనుండను ప్రభువును
 సమరమున నోడించి, మహావధికులగు పార్శ్వతేయులతో నోహటించి,
 పర్వతవాసు లగు దస్యుల నోడించి, సౌరవుని జయించి, యుత్సవసుకే

తాదులతో నుండు నేడుగణంబులవారిని గెలిచి, కాశీరముం జొచ్చి
యం దనేకప్రభువులను, దశమండలములతో లోహితుని, ద్విగర్త
ద్వార కోకనదరాజులను మదమడంచి, యభిసారిని నురగావాసియగు
రోచమానుని రణనిర్జితులం జేసి, నానావిధాయుధములతో రక్షింపఁ
బడిన సింహపురసహ్యాపురములను వశపఱచుకొని, సుమాలుల గండ
డంచి, బాష్ణిక దరద కాంభోజాధిపతులవలనఁ బెక్కు కానుకలను
గప్పములనుం గొని, యచ్చోటినుండి యీశాన్యదిక్కు దెస మఱి లోహ
పరమకాంభోజరాజుల నణంచి, యుత్తరఋషికాధిపతితో విక్రమించి
పోరి వాని నోడించి యాతనియొద్దనుండి శుకోదరతుల్యవర్ణములగు
పెక్కుగుఱ్ఱములఁ గప్పంబుగాఁ గొని, హిమవత్పర్వతంబుఁజేరి యా
ప్రదేశపుశూరుల నోడించి, శ్వేతపర్వతము నాక్రమించుకొని, కింపురుష
ప్రదేశములఁ జొచ్చి వారికి రా జైనద్రుముఁ డనువానినుతునివలన
మితిమీరినధనరాసులంగొని, హాటకముం జొచ్చి దానిరాజగు గుహ్యకు
వలన విస్తారధనముం గొని, పదంపడి మానససరస్సును ఋషికుల్య
లను జూచి, హాటకదేశముయొక్క పార్శ్వద్వయనివాసు లగు గంధ
ర్వుల యుద్ధమున నోడించి, వారీయఁగాఁ దిత్తిరి కల్తాష మండూ
కంబు లను పేల్లతో వెలయు నుత్తమాశ్వంబులను గానుకలుగాఁ
గొని, యుత్తరకురుదేశములలో నున్నహరివర్షముం జొచ్చి దానిం
జయింప యత్నింపఁగా, నాదేశమునకుఁ బ్రవేశించుస్థలమునం దున్న
మహావీర్యులు, మహాకాయులు, మహాబలులు నగు ద్వారపాలకులు
పార్థున కిట్లునిరి. 'పార్థా! ఈపురమును నీవు జయింప లేవు. ఇతను మఱి
లుము. ఇచ్చటికి నీవిజయము పరిసమాప్తమయ్యెను. ఈపురమును
ప్రవేశించిన నరన కొక్కటియుఁ గంటికిఁ గానఁబడదు. నీకౌర్యమునకు
మేము మెచ్చితిమి. నీవు మహాస్త్రవేదివి. మేటిధానుష్కుండవు. కాని
మానుషదేహమున నీపురము సొచ్చుట యసాధ్యము. నీకువలసినదాని
నిత్తుము' అని చెప్పుచుండు దార్ద్రపాలకులమాటల కర్జునుండు నవ్వి,
యట్లుగనేని ధర్మపుత్రుండు సామ్రాజ్యముఁ బొంది రాజసూయయాగ
మును జేయుటకు యత్నించియున్నాడు. కావున నాపరమధార్మికునకు
మీరు కప్పము నొసంగుఁ డనఁగా, వారు విస్తారధనమును వివిధరత్న

రాసులను దెచ్చి యిచ్చిరి. ఇంకను నానావిధము లగు కంబళములను, దివ్యవస్త్రములను, జిత్రవిచిత్రము లగు కృష్ణాజినములను గప్పములుగా నడ్డునున కొసంగిరి. ఇవిధమున ననేకౌత్తరాధిపతులను నోడించి యా దిగ్విజయముతో నింద్రప్రస్థము ప్రవేశించి, ధనంజయుండు ధర్మజుభాండా గౌరమును దాఁ దెచ్చిన సకలపదార్థములతోను, జిత్రవిచిత్రవస్తువులతోను, గుఱ్ఱపుశాలలను గుఱ్ఱములతోను, భండారములను మహార్ఘ్యమణి సంచయములతోను, నఱరిమితధనరాశితోను సంపూర్ణముగ నొనర్చెను.

అట భీమసేనుడును నరాతులదర్శమడంపఁగల నైనయముతోడఁ దూర్పుదేశకుఁ బోయి పాంచాలరాజుచే మన్నింపఁబడి, మిథిలాపతి యగు జనకునితో యుద్ధము నేసి యాతనిం గెలిచి, దశార్ణవతీయైన సుధన్వితో ఘోరయుద్ధ మొనర్చి వానిశౌర్యమునకు మెచ్చి వానిం దనసేనాపతిం గావించికొని, యశ్వరథేశ్వరుండగు రోచమానుని వాని తమ్ములతోడ వశ్యులం జేసికొని, యాతనిరాజ్యమునకు దక్షిణమున నన్ను పులిందాదుల వశపఱచుకొని, సుకుమారసుమిత్రుల నోడించి చేదిదేశమునకుఁ జనెను. అప్పుడు చేదిదేశాధిపతియు మహాశూరుండును నగు శిశుపాలుండు ధర్మరాజు నిజభుజబలంబున సామ్రాజ్యసంపాదనము గావించి రాజసూయంబు చేయ నుద్యమించియున్నాడను వార్తను విని భీముని మిక్కిలిగారవించి తనవీటఁ గొన్నిదినములుండఁగోరఁగా, భీముండు శిశుపాలు నభిమతప్రకారము కొన్నిదినములచొప్పుననుండి తఱలఁగా, శిశు పాలుండు మిక్కిలిభక్తితో రాజసూయమును జక్కఁగాఁ జరుపఁదలంచి యుండు ధర్మజునియత్ను మెఱిగి ప్రీతిగలవాడై సంతోషించి రత్నము లతో వెలయుచుండు ధనరాసు లొసంగెను. అంత నచ్చోటు వాని భీమ సేనుండు పులిందపురమున సుకుమారుని, కుమారవిషయమున శ్రోణిమంతుని, కోసలమున బృహద్రుణుని, నయోధ్యాపురమున దీర్ఘప్రజ్ఞుని, కాశి రాజును, సుపార్శ్వుని, గజపతియైన సుధన్వుని, మత్స్యమాళవపతులను, గర్జాట దక్షిణమల్లులను మర్దించి, హిమవత్సార్వమున భల్లాటపతిని నోడించి, శుక్తిమద్ధిరివాసుల వాక్రమించి, క్రథునిశౌర్యము నణంచి, మత్స్యమలదదేశాధీశుల నోర్చి, మదధారగిరిని వశపఱచుకొని, సోమధే

యుల నోడించి, యుత్తరాభిముఖుండై వత్సదేశస్థుల నిర్జించి, భర్తాధిపతి
యగు నిషాదనాథుని మదమడంచి, మణిమత్స్యములు లగుననేకరాజుల
గర్వమడంచి, భోగవత్పర్యతమును స్వాధీనపఱచుకొని, శర్మక వర్మక
శక బర్హరరాజులను, నింద్రపర్వతవాసు లగు కిరాతాధిపతులను, సుహృ
ప్రసుహృదులబలశౌర్యముల నుక్కడంచి, మగధదేశముఁ జొచ్చి
దండ దండధారుల నిర్జించి, గిరిప్రజమును బ్రవేశించి సహదేవుచే
సన్మానింపఁబడి యాతని నూటడించి, యాతఁ డపరిమితధనరాసులను
గప్పముగ నీయఁగాఁ గొని వానిసాయము వడసి, కర్ణునితోఁ బోరి
జేతయై, మోదాగిరిపతిశౌర్యంబుఁ జూప వానిగర్వ ముడిపి, పుండ్ర
పతియుఁ గౌశికీతీరవాసియు నగు పౌండ్రకవాసుదేవుండు శ్రీకృష్ణ
మూర్తితో నెల్లప్పుడు మత్సరించుచుండఁ గావున నాతనిం బోరునకుఁ
జీతీ వానిం గట్టియేటుల నొప్పించి గెలిచి, వంగనాథుని సముద్రనేను
జంద్రనేను ఖర్వటప్రభుని దామ్రలిప్తుని జయించి, యంతఁ దనివోక
సముద్రతీరవాసు లగు వెక్కురు ప్లేచ్చులను బోరునకు లాగి వారి
నందఱి నొకసమయముననే యోడించి వారివలన బంగారము, వెండి,
ముత్తైములు, పగడములు, చందనము, నానావిధపరిమళవదార్థములగు
నగురు మున్నగునవి, చిత్రపిచిత్రము లగు వస్త్రములు, కంబళాదులు,
రత్నములును గప్పముగాఁ గొని యింద్రప్రస్థమునకు మఱి, తన తెచ్చిన
కానుకలను గప్పములను యుధిష్ఠిరునకు నేత్రానందము కనుగునట్లు
చూపి యన్నింటి నుచితస్థలములయందు యుధిష్ఠిరునాజ్ఞచే బదిలపఱచి
యుంచెను.

అంతట సహదేవుండు యుధిష్ఠిరానుజ్ఞాతుండై తనవెంట గొప్ప
సేన వచ్చుచుండఁగా, దక్షిణదేశమునకు జైత్రయాత్రకుఁ బోయి శూర
సేన మత్స్యదేశములను జయించి, దంతవక్త్రసుకుమార సుమిత్రులఁ బలా
యితులం జేసి వారొసంగిన కప్పములను గానుకలుగఁ గొని, పిదప బడ
మణిమత్స్యదేశముల నాక్రమించి, పటచ్చురదేశవాసుల నోడించి,
గోశ్యంగపర్వతనివాసులగు నిషాదులమద మడంచి, శ్రేణిమంతుని నవ
రాష్ట్రుని గెలిచి, కుంతిభోజుని సందర్శించి మిక్కిలి వినయముతోను
ప్రీతితోను నామామకుఁ దనరాక నెఱింగించిన, నాతండు బరమానంద

మున ధర్మరాజుసామ్రాజ్యము నంగీకరించి విస్తారధనము నొసంగఁగా దానిఁ గొని, పదపడి చర్మణ్యతీర్థమున నుండువాడును వాసుదేవుతో విరోధించి యతనిచే బోరున గెల్వఁబడినవాడును నగుజంభకుండను నతిబలవంతునితోఁ బోరి వానిం బలాయితుం జేసి, యంతట సేకాపరసేకులతో విక్రమించి పోరి వారిం గెలిచిన, వారనేకరత్నములను ధనవస్త్రాదులఁ గానుక లొసంగఁగా గొని, భోజకటకపురముం బ్రవేశించి యచ్చోట భీష్మకు నెదిరించి దినద్వయంబు వానితోఁ బోరి యాతని యుద్ధవిముఖుం గావించి, నర్మదానదీతీరవాసులును నపంతిరాజులును నగు విందానువిందుల నోడించి, వారిచ్చిన యనేకమణులను గాంచనవస్త్రాదులను గొని, కోసలతటాధిపులను, గాంతారకులను, దూర్పుకోసలులను, నాటకేయులను, హేరంబకులను బలాయితులం గావించి, ముంజ గ్రామముసొచ్చి దానియధిపతియగు మారుధుని గెలిచి, మహాశూరులగు నాచీనులను నర్వుకులను నచ్చటి సమీపారణ్యవాసులగు నాటవికాధిపుల నందఱను నోడించి, వాతాధిపతిని బుళిందులను బౌండ్రకరాజులను నిర్జించి, యచ్చోటినుండి ప్రయాణమై క్షిప్రంధ సొచ్చి వానరరాజులగు మైందద్వివిదు లోహటించి సహదేవునైన న్యముపై కుటుకఁగా, వారితో నేడహారాత్రము లెడలేక పోరి తనశౌర్యముచేత నిర్జింపఁబడి వారు తన్ను మెచ్చుకొని విస్తారధనరాసులను గానుకఁగాఁ దెచ్చి యిచ్చిన వానిఁగొని, యచ్చోటినుండి మాహిష్మతీపురప్రవేశముఁ జేరి దానిరాజుగు నీలునితోడఁ బోరాడుచుండఁగా, నీలునకుఁ దోడ్పడి యగ్నిదేవుండు సహదేవునైన న్యమును దహింప నారంభించెను. అంత సహదేవుండు దిగ్భ్రమతోఁ జేయునది తెలియక చింతించుచుండె"ననిన విని జనమేజయుండు వైశంపాయనున కిట్లనియె.

‘మునీంద్ర! యజ్ఞార్థమై శైత్రయాత్ర సలుపుచున్న సహదేవునైన న్యము నగ్నిహోత్రుండు దహింప నేల? నీలున కగ్నిదేవుం డేకారణమున నిట్లు తోడ్పడెను?’ అని యడుగఁగా, నమ్మునీంద్రుం డారాజేంద్రున కిట్లనియె. ఒకానొకప్పుడు మాహిష్మతీపురప్రభు వగు నీలుండు తనకూతు నగ్నిదేవున కుపచారములు సేయ నియమించియుండెను. అంతట నాదేవుండు ధానివయోరూపలావణ్యములకు న్నో

హించి మన్తభబాధ కోర్వలేక బ్రాహ్మణదూషమును దాల్చి దానితో సంగమించెను. దీని నీలుం డెఱింగి యా బ్రాహ్మణుండు వ్యభిచారదోష మొనర్చె నని దానిం దంపింపఁగా, వీతిహోత్రుండు నీలునకుఁ దననిజ రూపమును జూపెను. అంతట నీలుండు విస్తయ మంది, తనచేతకుఁ బరితపించి వినమ్రుండై కోపమునఁ బ్రజ్వలించుచున్న హవ్యవాహునకు సాష్టాంగదండప్రణామంబు లాచరించి, 'మహనీయా! నీ వని యెఱుంగక నాచేసినతప్పును మన్నించి నన్ను రక్షింపు' మని వేడుచున్న మాహిష్వతీ పురాధినాథుని కన్ని దేవుండు ప్రసన్నుం డయ్యెను. అప్పుడు నీలుండు తనకూతు నద్దేవున కొసంగి విధ్యుక్తవివాహం బొనర్ప నాహవ్యవా హుండు ప్రీతుండై నీలుని వరములు గోరు మనెను. అంత నీలుండు తన కును దనవంశపువారికిని శత్రుభయము లేకుండునట్లు వరములఁ గోరఁగా, నాదేవుం డాకోరిన కోర్కె చొప్పునఁ గాఁగల దని యప్పటినుండి మాహిష్వతీపురమువై దండెత్తివచ్చు శత్రురాజులనై న్యమును నీలునకు సహాయపడువాడై యగ్ని దేవుండు కాల్చి భస్మముచేసి యోడించుచుండు. మఱియు నామహిష్వతీపురవనితలకుఁ బరపురుషసంగమంబు దోషంబు గా దని యగ్ని దేవుండు ప్రసన్నుండై నీలునకు వర మొసంగి యుం డెను. దానందేసి యాపురవనితలకు వ్యభిచారదోషము లేదు. అగ్ని హోత్రుండు నీలున కిచ్చినవరదానముచొప్పున నిప్పుడు సహదేవునై న్యము నాదేవుండు గాల్చు దొడంగె. ఈకారణమునఁ బెటరాజు లెవ్వరును మాహిష్వతీపురమువై దాడి వెడలరు. దీని నెఱుంగక సహదేవుండు శౌర్యమున నీలుం దలపడెను. తననై న్యము నగ్ని దేవుం డిట్లు కాల్చి నారంభింపఁగా, నాసహదేవుం డగ్ని సూక్తములతో హవ్యవాహు నిట్లు నుతింప నెంచెను. "ఓకృష్ణవర్తుఁడా! నీకు నమస్కారము. మేమారంభముచేసి చేయనున్న యీరాజసూయయాగము నీకొఱకే సుమా? ఈ రాజసూయము నెఱవేఱునిమిత్త మియుద్ధమును బ్రారంభించితిమి. ఓపాపకుఁడా! నీవు దేవతలకు ముఖ మగు చున్నావు. నీవే యజ్ఞమవు. అతిపవిత్రుడవు. కావున పాపకుఁ డనఁ బరగితివి. హవిస్సులను మోచి కొనిపోవుదువుగావున, హవ్యవాహుం డను నామము నీకుఁ బ్రకాశ మానమైనది. నీకొఱకే వేదము లున్నవి గాన జాతవేదుడ వనియు

వెలయుచున్నవాడవు. ఓవిభావనుడా! నీవు చిత్రభాను సురేశ అనల స్వర్ణదాస్ సుర్పి హుణ్ణాశన జ్వలన శిఖ వైశ్వానర పింగేశ ప్లవంగ భూరితేజ కుమారసూ రుద్రగర్భ హిరణ్యకృదాదినామ ములతోఁ బ్రకాశమానుండవై యున్నావు. ఓయగ్ని దేవుడా! నాకుఁ బరాక్రమము నిచ్చు. వాయుదేవుడు మహాసత్వము నిచ్చుగాక! వృథివి బలము నిచ్చుగాక! అన్ని మేళ్యులు సుదకములొసంగుగాక! నీవు వేదముఖంబవు గావున నన్ను సత్యముచే బావనునిగాఁ జేయుము. ఋషులచేతను, బ్రాహ్మణులచేతను, దేవతలచేతను, నసురులచేతను బ్రతి దినము యజ్ఞములయందు సహతుండవై నన్ను బావనునిగాఁ జేయుము. పాపవినాశకములైన శిఖలతోఁ గూడికొనిన ధూమకేతువవు నీవు. అనిలసంభవుడ వీవు. స్వప్రాణులయం దెల్లప్పు డుండు నీవు నన్ను బలితునిగాఁ జేయుము. ఇవ్విధమైన నీస్తోత్రముచే నేను బలితుండనై సంతృప్తస్వాంతుండనై నిన్నారాధించుచున్నాను. *‘తుష్టిం పుష్టిం శ్రుతిం చైవ ప్రీతిం చాగ్నే ప్రయచ్ఛ మే’ యను మంత్రము నెఱఁ దుచ్చరించి యగ్నియందు హోమ మొనర్చునో, వాడు వీతిహాత్రుని సంతృప్తిఁబడి సర్వపాపచ్యుతుడై బుద్ధిమంతుడును నెడతెగనిదాంతుడు నగును. యజ్ఞవిఘ్నమును గావింప నీకుఁ దగదు.” అని యావిధముగా నగ్నిదేవుని మూర్తిపుత్రుండు స్తుతించి, పృథ్వీయు బలచుకొని దానివైఁ గూర్చుండి హోమముఁ జేసెను. ఇట్లు హోమముచేయుచున్న సహదేవుని విషయమై యగ్నియుఁ గరుణించి, చెల్లెలికట్టను దాటనిసముద్రునివడు వున సహదేవునినై న్యమును దహించుట నిలిపి సంతసముతో సహదేవున కిట్లునియెఁ. ‘ఓకురుసింహుడా! నీయాసనమునందుండి లెమ్ము. నేను ధర్మపుత్రు నుద్దేశము నెఱుఁగుదు. నేను నీమనస్సును బరిశీలించునిమిత్త మిట్లొన ర్చితి. ఈమాహివృత్తిపురమును నీలుడును వానివంశమువారును బాలిం చుచుండునంతవఱకును వారితోఁ బోరాడవచ్చిన శత్రునై న్యములను నే నిట్లు దహించునట్లొడఁబడియున్నాను. నీయభిమతమును నైత మిప్పుడు నెఱవేర్చెదను.’ అని చెప్పఁగా, సహదేవుండు లేచి నిలుచుండి యగ్ని

* ఓయగ్ని దేవుడా! నాకుఁ దగివి నొసంగుము. బలము నిచ్చు. శ్రుతిని దయ చేయుము. ప్రీతిని గరుణింపుము.

దేవునకు మున్ను ప్రాంజలియై సాష్టాంగవందనములం జేసి, లేచి సమస్త పూజలం జేసెను. అంత వీతి హోత్రుండు నీలుని సహదేవునకు సమ్ముఖుం గావించి యాతనికి నీలుని విస్తారధనమును యజ్ఞాగ్ని మి మ్మనఁగా, నగ్ని దేవునాజ్ఞ మెయి నీలుండు సహదేవున కతిధనము నొసంగెను. అంత సహదేవుం డాదేశము నట్లు స్వాధీనపఱచుకొని, దాననుండి ప్రయాణమై త్రైపురమునఁ బొరవపతిని నెదిరించి, యతిప్రయత్నమునఁ గౌశి కాచార్యుఁడైన యాకృతి యనువాని నోడించి, సురాష్ట్ర పతియగు సుబాహుం గెలిచి, యచ్చోట నుండి భోజకటకమున నుండు భీష్మరుక్మలకు వార్తనంపఁగా వారు విశేషవస్త్రవాహనములను ధనరత్న రాసులను ధర్మజ్ఞ యాగాఢముగఁ బంపఁగా వాని నెల్లఁ బరిగ్రహించి, యచ్చోటినుండి వెడలి శూర్పాకర వాలాకటులను నిర్జించి దండకము నాక్రమించుకొనెను. దండకమునఁ దిమింగిలుం డనువాని వశముగావించుకొని, యచ్చోటి నుండి తఱలి వనవాసులగు కేరకు లనువారిని గెలిచెను. వీ రేకపాదు లనఁబడుదురు. వారిచ్చినధనరాసులం గొని, సంజయంతి పాపండ్ కర హోటక ప్రదేశములను స్వాధీనపఱచుకొని, సాగరద్వీపవాసులును స్లేష్మ మోనిజులును నగు రాజుల వశపఱచుకొని, పాండ్రులను, గళింగు లను, నుష్టకర్ణికులను, నోఢులను, గేరభులను, డాలవనములయందలి యాంధ్రులను, దూతలమూలమున వశపఱచుకొనియె. పిదప నటవీ పురమును యవనపురమును నిర్జించెను. అచ్చోటినుండి సముద్రతీరమున నుండు రాక్షసరాజైన విభీషణునకు దూతలచే జెప్పిపుచ్చఁగా, నయ్యది కాలకృతం బని యాలోచించి వివిధరత్న రాసులను, జందనాగరుకాష్ఠ ములను, దివ్యాభరణములను, వెలగలవస్త్రములను, సాగరజాతము లగు దివ్యమణులను బ్రతాపవంతుఁ డగు సహదేవునకు పిఠేయుండై యనేక రాక్షసులచేతఁ బంపెను. అంత సహదేవుండు వాని నెల్ల గ్రహించి, దక్షిణప్రదేశములనుండి మఱలి యింద్రప్రస్థముం జేరి తాను దెచ్చిన మణిరత్నములను, వస్త్రవాహనములను, సుగంధవస్తువులను, గజశ్వములను, నానావిధ పరిచారి కాజనంబులను యుధిష్ఠిరునకు సమర్పించెను.

అట నకులుండు యమపుత్రునిచే సెలవుఁ బొంది విస్తారమైన సేన తన్నుఁ బరివేష్టించిరాఁగా, నింద్రప్రస్థపురమునుండి వెడలి. కార్తికే

యునఁ జిష్టిమైన రోహితకదేశమును జొచ్చి మయూరుఁ డనురాజు
 నోడించెను. అచ్చోటినుండి వెడలి నై రిసుక మహేష్ఠదేశములను వశ
 పఱచికొని, యచ్చోఁకు డను రాజుని గెలిచి, పశ్చాత్తీర్థి త్రిగర్త
 అంబష్ట మాళవాధిపతుల సనురమున నోడించి, మధ్యమకేకయులను
 వాటథానులను ద్విజులను గెలిచి, వారు దారి సూరగా బుష్కరా
 రణ్యమునం దుండునుత్పసంకేతగణముల నోర్చి, సముద్రతీరమునం
 దున్న శూద్రులను, నాభీరులను, బర్వతవాసులై మత్స్యశను లగువా
 రును, మత్స్యవ్యాపారులును నగు బోయవారిని నిర్జించి, పంచనదమును,
 నమరపర్వతమును, నుత్తరజ్యోతిషమును, దివ్యకటకమును వశపఱచి
 కొని, ద్వారపాలుని స్వాధీనపఱచికొని, పశ్చిమదేశవాలసుగు రామత
 హార హోణుల జయించి, వాసుదేవునకుఁ దనరాక నెఱింగించి మద్ర
 దేశప్రవేశము గావించి, శాకలపురమునకుఁ బోయి మేనమామ యగు
 శలున్యితో రాజసూయప్రయత్నములను వివరింపఁగా, నాతండు బహు
 ప్రీతుండై పరమానందముతో ధనరత్నాదివివిధవస్తుసంభారముల నొసఁ
 గఁగాఁ గొని, యచ్చటి కనతిదూరమున సముద్రమధ్యమునందు నివ
 సించు మ్లేచ్ఛ, పుష్క, బర్బర, కిరాత, యవన, శకాదుల నిర్జించి యపా
 రమైన మణికనకధనరాసులను, హస్త్యశ్వములను గానుకలుగాఁ గొని,
 వరుణపాలితదేశమును వాసుదేవుఁ డింతకుఁ బూర్వము జయించిన
 దేశములను జయించి, మఱలి యింద్రప్రస్థమును జేరి తాను గొనివచ్చిన
 సమస్తవస్తువులను, ధనమును, గనకమణిమయాభరణములను, నుష్ప్రగజ
 తురగములను, నజావిగోసహస్రములను యుధిష్ఠిరునకు సమర్పించెను.

ఇవివిధంబున భీమాంజుననకులసహదేవులు పరాక్రమించి దిక్కు
 లను గెలిచి చతుస్సముద్ర వేలావలయితాఖలమహీమండలప్రదేశము
 నందున్న రాజు లందఱుచే మితిమీరిన ధన కనక వస్తు వాహనసమూ
 హములఁ గొనివచ్చి వేర్వేఱ ధర్మరాజునకుఁ జూపి యిచ్చిన, నష్టహాసీ
 యుండు గొప్పగుణములచే నతిశుద్ధము లైన రత్నరాసులయొక్కయు
 నానావిధధనములయొక్కయు సమృద్ధిచే మిక్కిలి యధికుడైన వరుణుని
 యొక్కయు, గుజేరునియొక్కయు మితి లేని సంపదను మీఱినవా
 డయ్యెను. మఱియు రాజధర్మముచే సంపాదితధనమును జూచి పాత్ర

ప్రతిపాదనమున వినియోగింప సమకట్టి రాజసూయయాగ ప్రారంభము నందుఁ గృతనిశ్చయముడైన ధర్మ రాజుయొక్క భావమును లెస్సగా నెఱింగిన మంత్రు లానరేంద్రునితో నిట్లనిరి. “మహారాజా! నిష్పాక్షికమైన నీపరిపాలనము చేతను, నీసుగుణసంపదచేతను, నిర్దుష్టమగు నీ ప్రవర్తనము చేతను నీ ప్రజలందఱు సురక్షితులై యున్న వారలు. రాష్ట్రము లన్నియు నధికారులచే నప్రమాదముగ నేలఁబడుచు డేమమున నున్నవి. దేశమున రాజద్రోహులు లేరు. ద్రోహు లడఁగిరి. దొంగ లనువారు లేరు. ఈతిబాధలు నశించినవి. కాలవర్షములు కురియుచున్నవి. సస్యములు సమృద్ధముగాఁ బండుచున్నవి. ధాన్యములు విస్తారములై యున్నవి. భాండాగారములు ధనసంపూర్ణము లయ్యె. భూమియందు రోగములును, ద్వేషభావమును, భయమును, దుఃఖమును బ్రజలను బీడింపవు. ధాన్యాదులవెలలు సమము లయ్యెను. శత్రురాజులు నీతమ్ములపరాక్రమముచే గెలువఁబడి నీకు వైశ్యులువోలె వశులైరి. నీతమ్ములు గొని తెచ్చినకానుకలు కప్పములు నూతేడులు వ్యయపఱచినను దఱుగవు. నీవు దలంచినరాజసూయాధ్వయము ననుష్ఠించుట కిదియ తగిన సమయము. మఱియు మితిమీరిన మేలైనరత్నములు, బంగారము, వెండి మున్నగువానిచే భాండాగారములు నిండి - మేరుహర్షితమే సమీపించినట్లు కుజేరుని నవనిధులు ప్రత్యక్షమైనట్లు నున్నవి. సకలపదార్థములచే నిండిన కొట్టము సకలసంకల్పములను నెఱవేర్చు కల్పసాలముఁ బోలుచున్నది. వేదము లన్నియు మూర్తిమంతములయి వెలయుచుండునట్లు, యాజ్ఞకులగు బ్రాహ్మణోత్తములు నీయభ్యుదయమును గోరుచున్న వారు. అని నిత్యమురాజసూయయాగకరణమునకై జనులు ధర్మ రాజునుబ్రోత్యహించుచుండిరి. అయ్యవసుమున వేదస్వరూపుఁడును, జ్ఞానముచే బొందఁదగిన వాఁడును, శాశ్వతుండును, జగన్నాథుండును, జగత్కర్తయు నగువాను దేవుండు ద్వారపతియందుఁ దండ్రి యగు వసుదేవుని రాజ్య కార్యములఁ జూచునట్లునియమించి ధర్మ రాజునకు రాజసూయయాగ కాలోపకారకంబులగు వివిధవస్తువులను, నన్న మణులను, బహుధాన్యధనంబులను గొని మిత్రవర్గము సంతోషపఱచునదియు, శత్రువులసంతాపకారణంబును నగు తనరథధ్వని నలు దెసల వ్యాపించుచుండ నింద్రప్రస్థమునకు విచ్చే

సెను. జనార్దనునిరాక ధర్మజుడ మున్నెఱింగియుండి యాభగవంతున
కెదు రేగి యొడ్డోలగంబున నతని నగరునకుఁ దోడ్తెచ్చి, యాతని సత్క
రించి యుచితాసనాసీనుం గావించి, తేమముల నారసి వేదస్వరూపు
లగు కృష్ణద్వైపాయనధౌమ్యాదివిపులును సోదరులును వినుచుండ,
నా భగవంతున కిట్లనియె. 'మాధవా! నీ ప్రసాదమునంజేసి భూలోక
మున నుండు రాజు లెల్లరును నాకు వశులైరి. నీయనుగ్రహముచేత
నాజ్ఞింపబడిన యీ సర్వవస్తువులను భగవంతునవస్త్రవాహనములను
సదుపయోగపఱచునిమిత్తము రాజసూయయాగమును నీసాహాయ్య
సంపదతోఁ జేయుట కభిలాషగలవాడ నై యున్నాను. ఈయాగము
నాచరించి దేవబ్రాహ్మణక్షత్రీణనంబు గావించి సంతుష్టుడ నయ్యెద.
నా కీయాగానుష్ఠానముకు ననుజ్ఞ నిచ్చు. కాదేని, సర్వధనసమన్వితుండవై
యాగదీక్షను నీవు పూని యాగము ననుష్ఠింపుము. నీ వాచరించినచో
నేను సర్వకల్పిషవినిర్మకుండనై కృతార్థుండ నగుదు' ననఁగా వాక్యకో
విదుం డగు గోవిందుండు 'యుధిష్ఠిరా! సామ్రాజ్యమును వహింప నీవే
యర్హుండవు. కావున యాగమును నీవ యాచరింపుము. దాని
వలన మే మెల్లరము ధన్యుల మయ్యెదము. నీనియుక్తకార్యములనెల్ల
నేఁ జేయుచుండుదు.' అని చెప్పఁగా, నాకుంటినందనుండు దేవకీనందనున
కిట్లనియె. 'నాయభిమతముల నోమహాత్మా! నీవు కొఱంత లేక తీర్చెద
ననుచుండఁగనే నాసంకల్పము నెఱవేఱినది. నాజన్మము సఫల మయ్యె.'
అని భగవదాజ్ఞాపితుండై రాజసూయానుష్ఠానమునకు నిశ్చయించి ఋహ
దేవుం బిలిచి యజ్ఞాంగములగు సర్వసాధనములను ధౌమ్యోద్దిష్టములగు
వాని నాయితము గావించి నిర్దేశింపుము. ఇంద్ర సేనవిశోకాదులను సూర
కాశర్వమున నియమించునది. రసగంధాదుల ముకూర్చునది. భూలోక
మునం దంతటఁ గల బ్రాహ్మణక్షత్రియవైశ్యసమ్భూదులను రావించునది;
యని యాజ్ఞాపించి నకులుని రావించి యాతని కిట్లాజ్ఞాపించెను. 'నకులా!
నీవు వేగంబ హస్తీపురంబునకుఁ జని భీష్మ ధృతరాష్ట్రవిదురాదు
లగు కౌరవవృద్ధులను, ద్రోణ కృపాశ్వత్థమాద్యాచార్యవర్గమును,
దుర్యోధనాదిసోదర రాజకుమారులను రాజసూయయాగమున కాహ్వాన
మొనర్చి వచ్చునది' అని చెప్పఁగా, నకులు డన్నమాటను శిరసా

వహించి యట్లు కావించె. సహదేవుడును ధర్మపుత్రును త్తరువును గొంచె మైనను జవదాటుక నానాదేశాధీశుల నాహ్వానింప బ్రత్యేకమైన వేగుల వారిని బంపి, ధౌమ్యద్వైపాయనాదిబ్రహ్మణ్యులు నిర్దేశించినమేరకు యజ్ఞశాలను నిర్మించి యందు యజ్ఞోపకరణములను జేర్చి యన్ని దేవతలయందును నింద్రప్రస్థమునకుఁ జుట్టుచు విశాలములై గొప్పవై నానావిధములైనతోఁపులు బావులు నడబావులు వెలయ, నాహ్వాపదార్థ ములచే సంపూర్ణములైన కొట్లను గట్టించి, ప్రజలు స్తోత్రము చేయు నట్లు సహదేవుఁ డాప్రదేశమును రెండవభూతలమో యనునట్లు నిర్మించెను. మఱియు నతనిశాసనమున దూతలు వోయి పిలువఁగ నానాదేశ ములనుండి వేదవేదాంగములను జక్కఁగా నెఱింగిన బ్రాహ్మణ్యమును ధృష్టద్యుమ్నాదిపాంచాలనుతులతో ద్రుపదుఁడును, బ్రాజ్ఞ్యోతమాధిపతి యగు భగదత్తుఁడును, సాశ్వరాజును, బృహద్యలుఁడును, జౌండ్రకవాసు దేవుఁడును, జేదిదేశాధిపతి యగు శిశుపాలుఁడును, బుత్రసమన్వితుం డైనవిరాటుఁడును, మహాబలుండగు మావేల్లనృపతియు, బలరామా నిరుద్ధప్రద్యుమ్న సాంబసారణాదియాదవులును, నంగ వంగ కళింగ కాశీర కాంభోజ బాష్ణిక కుంతల మాళవాంధ్ర కాంభోజసిం హళ కేరళ ద్రవిడాదిరాజులును, మగుయవనపతులును, బాహ్వతేయు లును, సాగరద్వీపవాసులును నాదిగాఁగల రాజన్యవరులును నికను జతుస్సముద్రమధ్యప్రదేశములోనున్న తక్కుంగలరాజసమూహమును, వైశ్యశ్రేష్ఠులును, సత్సాధులును మున్నుగాఁ గల సకలదేశజనులును వచ్చి తమతమజాతులకుఁ దగినపనులయందుఁ బూర్ణి గలవారై తమ తమయోగ్యతకుఁ దగినట్లు కల్పించిన విడివలల యందుండిరి. వచ్చినరాజు లలో ననేకులు ధర్మరాజునకు రాజసూయయాగమునకు వలసినధనమును మేను యిత్తుము మేమయిత్తు మని పారుషవాక్యములనాడుచు, విస్తార మైనధనమును రత్న రాసులను గానుకలుగా సమర్పించిరి. అట నకులుండు యుధిష్ఠిరానుజ్ఞాతుండై హస్తినాపురమునకుఁ జని భీష్మధృతరాష్ట్రాదికురు వృద్ధులను, గృపద్రోణాశ్వత్థామాద్యాచార్యపురుషులను, దుర్యోధనాది కురుకుమారులను ధర్మరాజువచనముగా రాజసూయయాగమున కాహ్వా నముచేసెను. అంత వా రెల్లరును నత్యంతానురాగము పెల్లివిరియ ధర్మ

శ్రీమదాంధ్రవచనమహాభారతము

రాజు రాజసూయమును జూచువేడ్కతో హస్తీపురమునుండి తరలి యింద్రప్రస్థమునకు వచ్చిచేరిరి. అట్లు వచ్చిన భీష్మధృతరాష్ట్రద్రోణకృపాదులను, సోమదత్త శల్య భూరిశ్రవః కర్ణ శకుని సైంధవ దుర్యోధన దుశ్శాసనవిశ్వాదుల నెల్లఁ దత్తదుచితమర్యాదలచేఁ బూజించి, వారి కెల్ల హిమవత్కైలాసంబులం బురుడించు నుత్తమప్రాసాదములను విడిదలలుగాఁజూపిరి. అంత వేదవ్యాసుండు మూర్తిమంతంబులై వచ్చిన వేదములలో యనఁదగు ఋత్విజులను యాగనిర్వాహమునకుం దోడ్తెచ్చెను. ఇవిధంబున వేదవేదాంగములను, సర్వశాస్త్రముల నెఱింగిన భూసురులును, నానాదేశాగతులై వచ్చిన శూరులగు రాజులును, భీష్మధృతరాష్ట్రాదికురువృద్ధులును నాచోటఁ జేరఁగా యుధిష్ఠిరుండు వారినెలపుపొంది యాగదీక్షితుండై భీష్మద్రోణకృపాశ్వత్థామవిదురుదుర్యోధనాదులం జూచి, యార్జితధనముచే యథోక్తముగ రాజసూయమును గావింపఁ దలంచెద. అందఱును ప్రీతి గలవారలై యీ మహాకార్యమునకు లోపము గలుగనీయక శ్రద్ధ వహించి నిర్వహింపవలయును. అని చెప్పి బంగారు, వెండి, రత్నములు మున్నగువానిని దానము చేయుటయందుఁ గృపాచారుని, భత్యభోజ్యములను వినియోగపఱచుటయందు దుశ్శాసనుని, బ్రాహ్మణులపరామర్శయం దశ్వత్థామను, రాజులను సత్కరించి లోపములను దెలిసి సరిపుచ్చుటకు సంజయుని, సర్వవస్తువ్యయమునందు విదురుని, నానాదేశములనుండి వచ్చినరాజులు దెచ్చిన కానుకలను గొని పదిలపఱచుటకు దుర్యోధనుని, సర్వకార్యములలోఁ జేసినవానిని జేయవలసినవానిని సూక్ష్మముగా నారసి యయ్యైకార్యముల నుచితకాలములలో నెఱవేఱునట్లు చేయుటకు భీష్మద్రోణులను నియమించి, రాజసూయయాగాగతానేక విప్రవర్యులకుఁ బాదప్రక్షాళనంబు గావింప శ్రీకృష్ణుండు జగన్నాథుండు తానే పూనుకొనఁగా, ధృతరాష్ట్ర బాన్లొకసోమదత్తాదికురువృద్ధులు సకలనియమనముల కానందించుచుండిరి.

❖ ధర్మరాజు రాజసూయయాగము చేయుట ❖

రాజసూయయాగదీక్షితుండైన ధర్మరాజును, మయదానవకృత దివ్యసభను జూచువేడ్క నేతెంచిన రాజులలో నొక్కరైనను వేయి

గోవులకుఁ గొఱంతగాఁగానుకలు తెచ్చినవారు లేరు. వచ్చినవారనేకులు ధర్మరాజునకు మితిలేనిరత్నాభరణములను దెచ్చి యిచ్చిరి. కొందఱు రాజులు ధర్మరాజు రాజసూయయాగమునకు వలసినంత ధనమును మేము తెచ్చియిచ్చితిమి, మేము తెచ్చియిచ్చితి మని తమలోఁ దాము పరస్పర స్పర్ధలుగలవారైరి. ధర్మరాజసూయయాగానుష్ఠానమును వీక్షించుటకు దేవతలు తమతమవిమానములం దంతరిక్షమున నుండిరి. వారివిమానములన్నియు మహాభవనములతో విరాజిల్లుచుండెను. ఈభవనములన్నియు ద్యూముగను సుందరముగను గట్టఁబడియుండెను. వీనితోఁగూడిన యప్పటిధర్మరాజసభ మిక్కిలి గంభీరముగను గన్నులపండువుగను గాన్పించెను. యాగదర్శనాగతమహేంద్రాదిదేవతలదివ్యవిమానములు విప్రైల నిమిత్తము కట్టిన పవిత్రగృహములు, నాహూతులై యేతెంచిన రాజాధిరాజులకు విడిదలలుగా నిర్మించినవియు, నానారత్న సమంచితములును, బహుపదార్థపూరితములును నగు మహాసౌధరాజములును నాయుధిష్ఠిరు యజ్ఞశాలకు సమీపమున దేదీప్యమానములై ప్రకాశించుచుండెను. ఇవిధంబున నపరిమితద్రవ్యసమేతుం డై రెండవవరుణునిమాడ్కి సంపన్నుండై వెలయుచున్న యుధిష్ఠిరుండు, గార్వాప్త్యాహవనీయదక్షిణాగ్నులతోఁగూడిన త్రిణాచికేతము లను నా అగ్నులచేఁ బవిత్రమగు నారాజసూయయాగము మహావిభవముతోఁ బ్రవర్తింపఁజేయు నిమిత్తము వచ్చియుండిన మహాశాస్త్రవేత్తలు వేదవేదాంగపారంగతులు నగు విప్రైలసమారాధనంబు బోరన జరుగుచుండ, నా సంతర్పణయందు వెచ్చింపఁబడిన యాహుపదార్థములకు మితియే లేదు. ఆయాగశాల యందలి యధికృతులు యాగదర్శనాగతవిప్రవృద్ధులకు భక్ష్యభోజ్యాది సమృద్ధములయిన మృష్టాన్నములను 'దనివి తీతి భుజింపుడు; వలసిన పదార్థముల వ్రేళ్లతోఁ జూపి యడుగుడు.' అని వారిఁ బ్రోత్సహపఱచు నినాదము లాయధ్వరోత్సవంబున నన్నినాళ్లును నెడతెగక వినఁబడుచుండెను. బ్రాహ్మణులును దేవతలును సంతతాజ్యధారలచే బహువిధాహారములఁ గుడుచుచు దృపులై త్రేపు లిడుచుండిరి. నానాదేశముల యందుండి వచ్చినరాజవృద్ధులు సంజయాధ్యక్షతను బూజితులై యాగ నిర్వహణకౌశలమున కచ్చెరు వొందుచుండిరి. ఇంతేకాక వైశ్యమహా

జనులును, యాగదర్శనాగతవివిధదేశవాసు లగుసమ్భ్రాంతులును నాయా
గమునం దెల్లవారును నర్చితులై యావరింపబడుచుండిరి. ఇవిధంబున
నందఱు నాయాకార్యములం దప్రమాదులై వర్తించుచుండ, యుధిష్ఠి
రుండు నిజసంకల్పము కార్యరూపముఁ దాల్చి నెఱవేలుచుండుటకు మన
స్సున నానందంబు వెల్లివిరియవేదవ్యాసుండు బ్రహ్మగాఁ, బైలధౌమ్యులు
హోతలుగా, యాజ్ఞవల్క్యుఁ డధ్వర్యుఁడుగా, సుసోముఁ డుద్ధాతగా,
వీరలపుత్రపౌత్రగణములు క్రమమున మైత్రావరుణుఁడును, నచ్చావా
కుఁడును, గ్రావస్తోతయుఁ, బ్రతిప్రస్తోతయు, నేష్టయు, నున్నతయు, బ్రాహ్మ
ణాచ్చంసియు, నాగ్నిధ్రిుఁడును, బోతయు, ప్రస్తోతయుఁ, బ్రతిహస్తయును,
సుబ్రహ్మణ్యుఁడును నను ఋత్విజులుగా నారదాదిఋషులును, భీష్మాది
రాజర్షులును సదస్యులుగా, నారాజసూయమహాయజ్ఞంబు సర్వక్రియాసమ
గ్రమై, షడంగసమృద్ధమై, సంపూర్ణ దక్షిణాసనాథమై, సకలధనధాన్యసమ
న్వితమై, జగన్నాథరక్షితమై, సకలజనానందకరమై, యతిరమణీయమై
యనేకరత్నోపహారంబులు నతిసమృద్ధంబులు గాఁగ విధియుతముగఁ
బ్రవర్తిల్లుచున్నంత వ్రతహీనులును శూద్రులును నంతర్వేదిం జేరరైరి.
వివిధశాస్త్రములను సకలధర్మములను నిఖిలభాష్యములను నెఱింగిన మహా
నీయులగు భూసురులు శాస్త్రాచార్యములను వెల్లడించుచు, శాస్త్రమునందు
సిద్ధాంతితములైన విషయమును దమబుద్ధిసామర్థ్యమున నిరూపించు
చుండఁ, గొందఱు హతవాదులు వితండమునకుఁ బూనుకొని తమ సిద్ధాంత
మును రాధాంతఃపఱచుచుండ, యజ్ఞశాల మిక్కిలి శోభాయమానమైయుం
డెను. మహానీయులగు పెద్దలు కొందఱు అందఱకు సమాధానములను
జెప్పుచు శాస్త్రనిశ్చితసిద్ధాంతముల సాధించుచుండిరి. ఇవిధమున బహు
బ్రాహ్మణులతోఁగూడిన యాయజ్ఞశాల యతిరమణీయంబై యొప్పుచుండె.
వీరి కందఱకును భక్ష్యభోజ్యాదిస్వాద్యన్నంబులఁ గుడువం దెట్టి యనేక
గోవుల, విస్తారశయనంబుల, నపారధనంబుల నొసంగె. ఇవిధమున సంతు
ష్టులైన బ్రాహ్మణులు మంత్రాహుతులచే నగ్నిముఖమున దేవతలకు హవి
ర్భాగంబుల నొసఁగి వారిని సంతోషపఱచిరి. సంపూర్ణ దక్షిణలు, దాన
ములు గొని భూసురులు పరమానందమునఁ బొందలిరి. తగినమర్యాదలను
లెక్కలేక పడయుటచే సకలరాజులొకంబు నానందాబ్ధి నొలలాడె. వలసి

సంత యన్నదానగౌరవముచే జగజ్జనులు మిక్కిలి తృప్తులయిరి. అప్పుడచోటికి విచ్చేసియున్న రాజలోకము సంతయు నొక్కసారి నారదుండాలోకించి, పూర్వము బ్రహ్మలోకమున భూదేవి బ్రహ్మను దనభారముడుపు మని వేడుటయు, దేవతలు బ్రహ్మనుజ్ఞమెయి భూలోకమున దమతమయంశముల మమమ్యులై పుట్టుటయు, జగన్నాథుం డగుజనార్దనుండు భూభారమును దొలగింప దేవకీగర్భమున వసుదేవనందనుండుగఁ బుట్టుటయుం దలపోసి, యీమూఁగినరాజుల నెల్ల నీలోకారాధ్యుఁడు హరింప నున్నాఁడు గదా ! యని మనంబునఁ జింతించుచుండె. అప్పుడు పుణ్యచరితుండును, బాపరహితుండును, బాహుబలపరాక్రమశాలురగు తన్ములతోఁ గూడినవాఁడును నగు ధర్మజుండు లోకపావనుండైన వాసుదేవునిదివ్యప్రసాదంబున విధ్యుక్తముగ యజ్ఞము నాచరించి యపారమగు భక్తితో భగవంతుని దివ్యస్వరూపవర్చనంబుఁ జేయుచుండఁ, బరమశాంతమూర్తి యగు భీష్ముండు ప్రవర్తిల్లుచున్న రాజసూయయాగమును వీక్షించి షడమానంససాంద్రుండై, ధైర్యశాలియు ధర్మచింత గలవాఁడును నగు ధర్మజున కిట్లనియె. స్వాతకుఁడును, ఋత్విజుఁడును, ధర్మరుఁడును, నిష్టుఁడును, రాజును, సుయతేంద్రియుఁడు నను నార్హ్యర్హ పూజార్హులు. వీరిలోఁ బ్రితిచేతను సుగుణములచేతను నెవఁడు పెద్దవాఁడో? యట్టిమహాత్ముఁడును, బ్రసిద్ధికెక్కినవాఁడును నగునొకని నిప్పుడు పూజింపవలయును. ఇట్టివా రల్పయత్నమున లభింపరు. వీరిలోఁ గ్రమముగ నొక్కరునికి ముందుగ నర్ఘ్య మిమ్ము. కాకున్న నంపఱకంటె నన్ని విధంబుల నొక్కఁ డుత్తముఁ డున్నచో వానిం బూజింపుము. అని చెప్పఁగా, ధర్మములను జక్కఁగా నెఱింగిన ధర్మపుత్రుండు తన కట్టి వానిని నిర్దేశించి చెప్పు మని భీష్ముని వేడెను. అట్టి మహనీయుఁడెవఁడో వానిని జెప్పినచో, నాతని కర్ఘ్యమొసంగెద ననెను. భీష్ముండుండటఁ బెద్దయుం బ్రోద్దు చింతించి సూర్యుఁడు తనవేయికిరణములచే భూమ్యంతరిక్షములను బ్రకాశింపఁజేయునట్లును, జంద్రుఁ డమృతసమూహముయొక్క ప్రవాహస్వరూపములగు వెన్నెలలచే వాని నానందింపఁజేయునట్లును, సకలజనులను దననిర్మలకాంతిచేఁ బ్రకాశింపఁజేయుచు, దనతేజముచేతనే స్వయముగాఁ బ్రకాశించుచున్నవాఁడును, సత్యవ్రతఁ

డును, బుండరీకాత్ముడును, జననమరణములు లేనివాడును, నబ్బనా భుండును, 'వాసుదేవుడు ననునామములతో వెలయుచుండు శ్రీకృష్ణుండు దక్క నగ్రపూజను గొనుట కీసభయందు లాతివారు తగినవారుగలరా? యజ్ఞరూపుఁ డగుపురుషుండును సఖిలలోకపూజ్యుండు నైన యచ్యుతుం బూజింపుము. ఈ మహనీయుండే సర్వవిధముల నీ గౌరవమునకును బ్రథమార్హుండు గ్రహింపను నర్హుండు. అట్లు నీ వొనర్చుటయే రాజసూయయాగమునకు ఫలము. అని చెప్పఁగా, గార్యవేదిత్యము నందు నేర్పరియగు ధర్మరాజు భీష్మవచనచోదితుండై సహదేవుని జగ న్నాథునకుఁ బ్రథమార్హ్యమును సమర్పింప నాజ్ఞాపింపఁగా నాతఁడు జగ త్కారణుండగు నాశ్రీకృష్ణునకుఁ సర్వమును విధ్యుక్తముగా నొసంగఁగా, నతఁడు దానిని బరమప్రీతుండై పరిగ్రహించె.

— శిశుపాలుండు శ్రీకృష్ణు నధిక్షేపించుట —

ఇవిధంబున సహదేవుడు భక్తితో నొసంగఁగా శ్రీకృష్ణుండు ప్రీతితోఁ బరిగ్రహించిన ప్రథమార్హ్యమును నైరింపక, శిశుపాలుండు శ్రీకృష్ణు నాక్షేపించుచు యుధిష్ఠిరునితో నిట్లనియె. 'ధర్మపుత్ర! రాజులు, మహనీయు లైనవారు ప్రథమపూజార్హు లనేకు లుండఁగా నీ యాదవుండైన శ్రీకృష్ణున కేల ప్రథమార్హ్యము నొసంగితి.. ఈధర్మ విరుద్ధమైన కార్య మేల చేసితివి? శ్రీకృష్ణుండు ప్రథమార్హ్యమును గొనుటకుఁ దగునా తగఁడా యని విచారింప వైతివి. ధర్మసూక్ష్మమును విమర్శింపక జేలవైతివి. నీ కీ యాలోచనము నెప్పిస భీష్ముండు ముసలి వాడు; యుక్తాయుక్తములను జెప్పట కర్హుండు గాడు. వృద్ధుల బుద్ధులు సంచలించును. కాకున్న నతఁడు పూజానర్హు నేల ప్రథమమునఁ బూజింపు మనును? ఈయాదవున కేయోగ్యత కల దని భీష్ముండు వీని నిందలు రాజులలో మొదటఁ బూజింపు మనెను. వృద్ధుఁ డని తొలిపూజ కర్హుఁ డయ్యెనా? వీనితండ్రి వసుదేవుఁ డుండఁగా వీఁ డెట్లు వద్దు డగును? ఇంకను ద్రుపదుండు మున్నగు వృద్ధరాజు లుండరా? ఆచార్యుఁ డని మొదటఁ బూజించితి రని తలంచినచో మీ కెల్లర కాఢారులు ద్రోణకృపలు గారా? ఋత్విజుండని,

యర్పించితి రన్నచో, వేదవ్యాసుండుండఁగా నితరుఁ డెవ్విధమున దాని కర్హుఁ డగును? స్వచ్ఛందమరణము నొందఁజాలినంత మహిమ గల భీష్మనివంటిమహాత్ముఁడును, విప్రుఁడును - మహాశూరుఁడును నగు నశ్వత్థామయు, రాజరాజగు దుర్యోధనుఁడును, గింపురుషాచార్యుండైన ద్రుముఁ ఁడును, నింకను పెద్దలగు భీష్మక రుక్మి శల్యాదులును, మహాబాహు పథాకమము గలవాఁడును, సహజకవచకుండలధరుండును గాంచన వర్ణాభుఁడును నగు కర్ణుఁడు మొదలగు ననేకరాజు లుండఁగా, వారి నందఱు సరకుగొనక యాదవుండైన యీ కృష్ణు నేల ప్రథమపూజార్హునిఁ గావించితివి? వీనినే యర్పింపవలయు నని నీ కీష్ట మున్నచో, నిందఱు రాజుల నెల్ల నాహ్వానింప నేల? వీరి నందఱును బిలిచి వారెల్ల నీయం దున్న గౌరవమున నీమహాయాగమును వీక్షింప రాఁగా, వారిసమక్షమున నీయాదవుం డొక్క గొప్పవాఁ డని పూజించి యీ రాజుల నెల్ల నవమానించితివి. నీ వొక ప్రతాపవంతుఁడ వని నీకు భీతిల్లి మేము కప్పముల నీయలేదు. నీవు పరమధార్మికుండ వనియు, సత్యవచనుండ వనియు, సామ్రాజ్యమును బొంద నర్హుండ వనియు నెఱింగి నీకుఁ గప్పముల నిచ్చితిమి. యుధిష్ఠిరుండు ధర్మజ్ఞుఁడు ధర్మమార్గప్రవర్తకుఁ డని చిరకాలార్జితకీర్తి నీతెలివిమాలినకార్య మొనర్చి యాకస్తికముగ నశింపఁజేసికొంటివి. మహానుభావుండైన జరాసంధు నన్యాయ యుద్ధంబున వధింపఁ జేసిన యీకష్టాత్తుండు ప్రథమార్ఘ్యము నీమహా యాగకాలమునఁ గొనుట కర్హుఁ డగునె? యని దూషించి, యంత నిలువక మధుసూదను మొగంబై యిట్లనియె. 'కంసదాసపుత్రా! ఈ కుంతి పుత్రులు సీకుతంత్రములకు వెఱచియో, లేక, నీ కఘరిమితానురక్తులగుటనో ప్రథమార్ఘ్యమును నీ కీయఁ బూనుకొనఁగా, నీ సభలో నున్న రాజులు బ్రహ్మరు లందఱు దైన్యముతోఁ జూచుచు నూరకుండ నీవైశను నీయంతరము నెఱుంగవలదా? మనుష్యులు లేనప్పుడు పురోడాశమును గుక్క ముచ్చిలికొనిపోవురీతి, నీయర్ఘ్యమును నీవు గొంటివి. ఈశ్రుత్యమున నీరాజుల కెవరికిఁ దలవంపులు కలుగవు. ఆలోచింపఁగా నీతలవంపు నీయదియే. ఇది నిన్నె చెందును. నవుండుకునియందు దారక్రియయు, గ్రుడ్డివాని కద్దముచూపుటయు నెట్లునిష్ప్రయోజనములో? యట్లు

రాజు గానినీకుఁ జేసిన యీ పూజ నిష్ప్రయోజనమైనది. యుధిష్ఠిరు ధార్మికగుణము, భీష్ముని తెలివియు, నీవివేకమును దెలియనాయె. ఇక నిం దుందరా' దని చెప్పి, మంత్రిపుత్రాదులతో దిగ్గన లేచి సభను వీడి పోవుచుండ, ధర్మపుత్రుఁడు వానివెంటన తవిలి వాని ననున యించుచు నిట్లనియె. 'శిశుపాలా! ఆగుము. పోవలదు. ఈతీరున వచింప రాదు. దీనిచే నన్యాయం బగును. భీష్టుం డసామాన్యుడైన ధర్మజుండు. ఆమహనీయుని ధర్మ మెటుంగనివానిఁగాఁ జెప్పుటయధర్మము. ఇవిధమునఁ బ్రీతియూ వృద్ధు నవమానింపూదు. మఱియు జగన్నాథుండైన యీ కృష్ణునిమాహాత్మ్యము భీష్టుఁ డెఱింగినట్ల నీ వెటుంగవు. తెలియక వృథా మాటలాడఁ జనదు. నీకంటఁ బెద్దలగు రాజు లందఱు నూరకుండ నీవేల యి ట్లాడెదవు? వా రందఱును యథార్థ మెఱింగి యూరకున్నవారు.' అని యుధిష్ఠిరుండు శిశుపాలు సమాధానపఱచుచుండ, శాంతనవుండు ధర్మరాజుతో నిట్లనియె. 'యుధిష్ఠిరా! జగన్నాథుం డగు వాసుదేవున కొసంగిన యర్ఘ్యము నొల్లని దురాత్ముఁడగు శిశుపాలుని ననునయింప కుము. ఊరకుండుము.' అని ధర్మజు వారించి, భీష్టుండు శిశుపాలుం జూచి యిట్లనియె. 'ఓరీ శిశుపాలా! క్షత్రియులలో శూరుండై యనేకయుద్ధముల నొనర్చి పెక్కుఱు రాజుల వశపఱచుకొని ప్రతాపవంతుండై వెలుంగు వాఁడు పెద్ద. ఈవచ్చియున్న రాజులోకమునందు బలపరాక్రమములలో శ్రీకృష్ణున కధికుండును, నామహనీయునకు లొంగనివాఁడును నగు రాజాకండైనను గలఁడే? ఈవాసుదేవుండు మనకే కాక సకలలోకము లకుఁ బూజనీయుండు. ఈతనివశమున నీలోకము లన్నియు నున్నవి. నే ననేక రాజులను బ్రహ్మరులను బహుకాలము నేవించి వారివలన నీ దేవకీసుతువృత్తాంతము నాతండు భూలోకమున నవతరించిననాటం గోలె నెఱింగియుంటి. సకలలోకవంద్యుఁ డగుటచే నామహాత్ము నర్చింపుమంటిని గాని, బంధు వను ప్రీతిచేఁ గాదు. మఱియు నీ యాగ శాలయందుఁ గూడియుండు రాజులోకముయొక్క బలపౌరుషములఁ బరిశీలించి, వారికీర్తివిజయముల లెస్సగా నాలోచించి, (వా రందఱ కంటె వాసుదేవుం డుత్కృష్టుం డని యామహాత్ముని యర్చించు టుచిత మని, శ్రేయస్కరం బని) యట్లొనర్పు మంటిని. బ్రాహ్మణులలో జ్ఞానవృ

ధృఢుడును, త్రిమయలలోఁ బరాక్రమశాలియును, వైశ్ణవ పంతుఁడును బాలుండైనను బూజనీయుఁ డగును. శూద్ర వృద్ధులే పూజనీయులు.) ఈ దేవకీనందనుండు సకలవేదశాస్త్ర దును, బలశౌర్యములందును నందఱకంటె నధికుఁడు. నాజన యాతఁడు పూజార్హుఁ డయ్యె. ఈతండు సాక్షాద్భగవంతుఁ డని యెఱుంగుము. భగవంతుఁడు ప్రత్యక్షమున నుండ నాతనికంటె ననున్ది బ్రథమమునఁ బూజింపఁ దగునా? ఆతనికంటెముందుఁ బూజఁ గైకొనుట కన్యఁ డర్హుఁ డగునే? దానము, దాక్షిణ్యము, శ్రుతము, శౌర్యము, స్త్రీ, కీర్తి, ఉత్తమబుద్ధి, సన్నతి, శ్రీ, ధృతి, తుష్టి, పుష్టి మొదలయిన శ్రేష్ఠ గుణంబులన్నియు హృషీకేతునం దిమిడియుండు. ఈమహనీయుఁడే ఋత్విజుఁడు, గురుఁడు, వివాహ్యుఁడు, స్నాతకుఁడు, నృపాలుఁడు, ప్రియుఁ డునునై యున్నాఁడు. సర్వగుణములు నీతనియెడఁ దప్ప వేటొకనియెడఁ గలవే? వే యేల! ఈకృష్ణుఁడే లోకములయుత్పత్తిస్థితిలయములకుఁ గారణభూతుఁడు; విశ్వాత్తుఁడు; చరాచరభూతజాలముల సృజించినవాఁడు ప్రకృతిస్వరూపుఁడు; అవ్యక్తుఁడు; సృష్టికర్త; సనాతనుఁడు; సర్వభూతములకుఁ బరుఁడుగ నుండువాఁడు; బుద్ధి, మనస్సు, మహత్తు, వాయువు, తేజస్సు, ఉదకము, పృథివి, ఆకాశము, జరాయుజాండజోద్భిజ్జస్వేదజంబు లను నాల్గువిధములైన చరాచరవర్గములు, సూర్యచంద్రులు, నక్షత్రములు, గ్రహములు, దిశలు, విదిశలు ననియెడి యివన్నియు నీవాసుదేవునియందు సుప్రతిష్ఠితములు. వేదముల కగ్నిహోత్రుఁడును, ఛందస్సులకు గాయత్రియు, మనుష్యులకు రాజును, నదులకు సాగరమును, నక్షత్రములకుఁ జంద్రుండును, దేజస్సునకు సూర్యుండును, బర్వతములకు మహామేరువు, పక్షులకు గరుడుండును ముఖ మగునట్లు సకలలోకములకుఁ గేశవుఁడు ముఖము. ఎల్ల వారికిఁ గేశవుఁడు పూజ్యుండు. అన సభలో నున్న వారివంకఁ జూచి యీశిశుపాలుఁడు బాలుఁడు, మూఢుండును గావున వాసుదేవుమాహాత్మ్యము నెఱుంగఁడు. ఇతఁడు లోకరక్షకునకు మే మిచ్చిన యర్హుల మొప్పుఁ డని దా నేమి చేయ శక్తుఁడో యది చేయుఁగాక. ఇప్పుడు శ్రీకృష్ణునికి మే మొనర్చినపూజ నంగీకరింపని దురభిమాను లిందెవ్వరైన నుండు రేని వారిని త్తిమిఁద నీనాకాలి నుంచెద. అని సహదే

వుడు సభలో నిల్చి తనకాలు పైకెత్తెను. వాసుదేవున కొసంగిన మాయర్హ్య మపాత్రమున కొసంగబడిన దను దురాత్ము లిప్పు డేమి ప్రత్యుత్తరము చెప్పదురోయనఁగా, సభలోనిరాజు లెల్ల రూరకుండిరి. అంత సహదేవునిపైఁ బూలవాన కురిసెను. నహదేవునివచనము లెన్న యని యశరీరిణి పలికె. వాసుదేవునిఁ బూజింపనిదురాత్ములు బ్రతికియుండియుఁ జచ్చినవారు. ఇంతేకాక యట్టిదుర్బుద్ధులతోఁ బలుకనైన రాదని నారదుండు హృష్టికేశుని స్తుతించె. అంత సహదేవుండు సభలో నున్న వారి కందఱుకి సుచితనత్కారములం జేసెను. అంత శిశుపాలుని నేనాపతి యగు సునీకుండునువాడు సభలో లేచి నిలుచుండి యిట్లనియె. 'ఓరాజ వన్యులారా! లెండు. ఈసభలో క్షత్రియుల కెల్ల నీయాదవులును బాండవులును మహాపరాధము గావించిరి. అవమానమును జేసిరి. ఇట్టివీరిమదంబుడుపుదము; సేన నాయితముచేయుదము. ఈ సభయం దుండఁ జన' దని చెప్పి కనుసన్నఁజేసి తమపక్షపురాజుల నందఱు నొకచేతఁ జేర్చుకొని శిశుపాలుని యనుమతించేత యుద్ధసన్నద్ధుడై యుండఁగా, వేగముచేఁ జలించుచున్న తురంగము లనుతరంగములచేతను, మదించిననాగము లనునక్రసంచయములచేతను, జలించుచున్న పదాతు లనుచేఁపలచేతను భయంకరమై, కొంచెమైన దయలేనిరోషమునుగాలిచే మిక్కిలి కలఁతపడినయై యదు వృష్టి భోజ అంధక కుకురు లను సముద్రముపైతము వెంటనే కల్లోలముగఁ గలఁగెను. అట్టి సకలరాజుల కలఁతను జూచి ధర్మరాజు భయముతోడను, దొల్లుపాటుతోను గూడినహృదయముగలవాడై భీష్మన కీట్లనియె. 'పితామహా! రాజులెల్ల యుద్ధమునకు నడుములు కట్టుకొనిరి. యాగమునకు విఘ్నము రాకయు, బ్రజలకు హాని రాకయు నుండునట్లుపాయ మూహింపవలయు.' అనఁగా నాయుధిష్ఠిరునకు శాంతనవుం డిట్లనియె. 'రాక్షససంహారకుండును నారాయణుడును, యజ్ఞపురుషుడును, ననన్యసాధారణబలపరాక్రమ సంపన్నుండును నగు శ్రీకృష్ణుండు యాగమును నెఱవేర్చుభారమును బై వేసికొని సురక్షింప, నీయాగమున కన్యలు విఘ్న మొనర్పఁ గలరా? శిశుపాలుని యాగ్రహవచనములకు నడుములు కట్టుకొని యుద్ధమునకు సన్నద్ధులయిన యీరాజు లందఱు శ్రీకృష్ణుఁ డలిగి దూక్షిపీఠా

ములతోఁ జూచు నేని యందఱును నొక్క పెట్ట భస్మ మగుదురు. మహాసంగరమున శిశుపాలునిగర్వము నైత మడగి పోవును. కుక్కలనేకము లొక్కొక్కడి నేనుగ్రుకుంభస్థలముఁ జీల్చుటకు సమర్థములైనవాడిగోట్ల గల సింహమును జూచి మొఱిగి యేమి చేయఁగలవు? సింహపరాక్రమము గల శ్రీకృష్ణుని వీరిలో నెవ్వ రెఱుంగరు? ఈవివరి తప్పబలుకులచే శిశుపాలుఁ డనేకులను యమపురి కతిథులను జేసి తానును వారివెంబడిఁ బో నున్నవాఁడు. వీనితేజస్సును రూపుమాయ నట్లు దామోదరుఁడేమి నేయ నున్నవాఁడో యెఱుంగనేరము. కాదేని వీని కీదుర్బుద్ధి యేల కలుగును? జగన్నాథుం డెవరిని దేజోహీనులఁగఁ జేయఁదలంచునో వారెల్ల రివ్విధంబున బుద్ధిమాంద్యంబును బొందుదురు. ఆదిమధ్యాంతరంబులు లేనివాఁడును, సృష్టిస్థితిలయ కారణభూతుండును నగు నారాయణునిదివ్యలీలల నెఱుంగుట కేరికి శక్యంబగు? నని పలుకుచుండ శిశుపాలుండు శ్రోధఘూర్ణితరక్తనేత్రుండై భీష్మన కిట్లనియె.

“భీష్మ! నీ వేల యిట్లు ప్రలాపంబు లాడెదవు? ఈప్రలాపములకు శూరులు వెఱుతురే? ఇట్లు పలుకుటకు నీకు సిగ్గయిన లేదే! కురుకుల వృద్ధుఁడవయ్యుఁ గులపాఠసనుఁడవై తివి. వృద్ధుఁడవై యుండుట బుద్ధిచాంచల్యము నొంది యధర్మము నేల ప్రే లెదవు? ఇది నీకుఁ దగదు. పగిలిన యోడతోఁ గట్టిన యోడవోలె, గ్రుడ్డికి దారిచూపు గ్రుడ్డివానిబోలె నీపలుకులు విని పాండవులు శుభములను బొంద లేరు. ముసలిబడుగ వగు నీ వీవెఱ్ఱిగోల్లను భగవంతునిఁగా భావించెదవు. నీమాటలను విని ధర్మరాజు తనకౌరవమును బోగొట్టుకొని మిక్కిలి యల్పుఁ డాయెను. అబలయగు పూతనను జంపుటయు, బ్రాణము లేనిబండిని గాలఁ దన్ని నేలఁ ద్రోయుటయు, బుచ్చినమద్దల రెంటిని విఱచుటయు, బాములపుట్టయంత యెత్తు గలగోవర్ధనపర్వతమును బైకెత్తి యేడుదినములు మహాబలవంతునివలె నుండుటయు, వృషభాసురుని జంపుటయు ననగ నీకృష్ణునిశౌర్యమును బొగడుచున్న నీనాలుక యొక్కటయ్యను నూలు చీలికలుగా నేల చీలదయ్యె? అట్లు చీలినఁగాని నీ వాతనిని బొగడకుండ నుండ నేరవు. వానికృత్యముల నన్నింటిని నే నెఱుంగుదును. ఇట్టి

దురాత్ముఁ డాయర్థమును గొనుట కర్హుఁడా? చెప్పము. స్త్రీలను, గోవులను, బ్రాహ్మణులను, గూడు పెట్టువారిని, నమ్మినవారినిజంపుట మహాపాతకమని పెద్దలు చెప్పుదురు. అట్టివానిలో నీగోవిందుండు స్త్రీవధమును, గోవధమును జేసె. నీ వాకధర్మజ్ఞుడవువోలె నీతనికిఁ బ్రథమార్థమిచ్చుటయి. అదియును గాక, వేటొకనిని భర్తగా వరించునున్న యంబ నపహరించి కొనిపోయి నీతమ్మునకుఁ బెండ్లిచేయఁ జూడఁగా నాతండు ధర్మజ్ఞుడగుట దానిని విడిచి పుచ్చె. నీవాకధర్మబోధకుండ వని తలంచి నీమాట విని యీపాపాత్మన కర్మ మొసంగి పాండవులు చెడిరి. ధర్మశాస్త్రముల నేర్పిన వారు భూలింగఁజేసింబోలె లాఁతివారికి ధర్మముల బోధింతురు. కాని, యారీతిని వా రనుష్ఠింపరు. నీస్వభావ మతినీచము. మోహముచే పీఠెల్లరునిన్ను ధర్మజ్ఞుడవనియందురు. మహాప్రాజ్ఞుండువోలె బ్రహ్మచర్యమిపంబున నీతమ్మునిభార్యయందు నీవుమాన నన్యుండు పుత్రులఁగనెను. ఇదొక మహాబ్రహ్మచర్యనిష్ఠయే? మోహముననో నపుంసకత్వముననో బ్రహ్మచర్యనిష్ఠను బూనితివిగాని ధర్మముల నెఱింగి తదనుసారివై యాబ్రహ్మచర్యమును బూనితివే? పరిశీలింపఁగా నీవు సాధుసేవఁ జేసి పెద్దలవలన బుద్ధుల నెఱింగినవాడవు కావని తోఁచెడిని. మఱియు దానము, అధ్యయనము, యజ్ఞాచరణము, న్రతాసుష్ఠానము, ఉపవాసాదులన్నియు సంతానముచుబడయుటలోఁ బదునాటవపాలు కావు. సంతతిలేనివారిసకలధర్మబోధము నిర్లక్ష్యము. వేయేల? నీమోసంపునడవడికను గుర్తించి నీజ్ఞాతులందఱొక్కటై నిను వధింతురు. తొల్లి సముద్ర తీరంబున నొక్క హంస తా నధర్మప్రవర్తనమున నుండియుఁ బెరివారికి ధర్మములను బోధించుచుండెను. మోస మెటుంగని యితరహంసలు నిత్యము తమ గుడ్డనాము సలిహంసతావున నుంచి, తాము సముద్రముఁ జొచ్చి యాహంసమును దెచ్చుకొనుచుఁ డక్కులమారిహంసను బోషించుచుండె. తనసంరక్షణమున నుండు గుడ్డకు నిత్యము కాపుగా నుండు ధర్మబోధముచేయు హంస కొన్ని యితరహంస లెఱు దెచ్చుటకుఁ బోయినసమయమునందుఁ దానాగుడ్డనునిత్యము భ్రష్టింపుచుండుటను గొన్నిగుడ్డు కానరాకుండె. పక్షులు ప్రతిదినము తమగుడ్డపొకకుఁ గతం బరయనేరక కపటధర్మకపచమును దొడిగికొనియుండు ముసలిహంస నే మని యడుగ నేరక వగచు

చుండె. అంత నాహంసలలో నొకతెలివిగల మరాళము పొంచుండి చూచుచు దనయండముల నాకాపరిహంస మెసవ్రచుండుటను వీక్షించి దానికపటము నంతయు నెఱిగి, వెఱహంసలతో యథార్థమును దెలి పెను. అంత నాపులుగు లెల్ల నొక్కటై ముసలిహంసగు సమీపించి యిట్లునియె. 'పాపీ! సాధువుంబోలె ధర్మపుమాట లాడుచు మాకు విశ్వాసము గలిగించి, వఘ్నును మోసగించి మాయండములను మెసవిన పాపాత్తుండవు నీవ. నీమనస్సు పాపాచరణమునకుఁ బూనుకొనెను. నీధర్మపుఁ బలుకులు మాకింక బనికెరా' వని యన్నియుం జేరి యామసలిహంసను వధించెను. అవ్విధంబున నీ చెడువర్తనంబు నెఱుంగకయున్న కౌరవులు నీద్రోహచింతనం బెఱిగినంతనే నిన్ను వధింపకమానరు. జరాసంధున కొక్కనికే రాజనామ మర్హమైనది. ఈకృష్ణుండు దానుఁ డనియు, రాజుగాఁ డనియు నతఁ డీతనీతో బోర ననెను. అట్టి మహానీయునితో క్షత్రియోచితశౌర్యమును జూప లేక, విప్రవేషంబున వానిపురంబు సొచ్చి సతతము బ్రాహ్మణభక్తిపరాయణుండై యామహాత్ముఁ డొసంగ వచ్చిన పూజలఁ గొనక, వానిని మల్లయుద్ధమునకు లాగి మోసమునఁ జంపించెను. ఈపనులను మేలనువారున్నారా? నీవు తెలివి లేక మూఢుఁ డవై యీయాదవునకు జగన్నాయకత్వ మారోపించెదవు. జగన్నాథుండే యగునేని బ్రాహ్మణోచితమైన యర్చల సీతం డేల గ్రహించుడు? వానిసంగతి యెట్లుండినను బాండవులు నైతము ధర్మమార్గమును దొఱగి వర్తింపఁ గంటి. ఇది నాకు వింతఁ గొల్పుచున్నది. చక్కగా నాలోచించినచో నిది యొక వింత కానేరదు. ఏల యనఁగా స్త్రీసముఁ డవును, ముసలివాడవును నైన నీవు చెప్పిన యాలోచనముచొప్పున నీవు బోధించు ధర్మానుష్ఠానమున పీరు నిక్కువముగా నధర్మపదులైరి." అని కఠినవాక్కులతో నాక్షేపించుచుండు శిశుపాలుంజూచి కోపమడంప నేరక భీమసేనుండు మిక్కిలిక్రుద్ధుండై రౌద్రాకారమును దాల్చి తామర రేకులవలె వెడలుపులైన కన్నులు విస్తారమగు కోపావేశమున నెఱ్ఱిని కాంతిచే విజృంభించి మిక్కిలి భీతిఁ గొల్పుగా, నపరాంతకుండో యను నట్లు నొసటియందు బొమముడి మూడుపాయలు గలదియై, త్రికూట పర్వతమున మూడుపాయలుగా బాటుచున్న గంగానదిని బోలెను.

యాగశాలలో నున్న రాజలోక మంతయు భీతిల్లునట్లు రౌద్రరసము వెలువడఁ గోపించి పండ్లు పటపటఁ గొఱకుటచే భయంకరమయిన ముఖము గలవాడై శిశుపాలుని నొక్కపెట్ట చంపుట కుద్యమించిన భీమసేనుని భీష్మం డనేకవిధముల శాంతచిత్తుం జేసి యాపుటయు, సముద్రుండు చెల్లెలికట్టను దాటనట్లు భీమసేనుండు భీష్మమాట నుల్లంఘింప నేరఁడయ్యె. అంత శిశుపాలుండు భీమసేనుండు తనకై కుటుకుట కుద్యమించుటయు, వానిని భీష్మం డనునయించుటయుఁ జూచి పరాక్రమ మినుమడింప, సింహము సీచమృగమునుబోలె నాతని సరకుగొనక భీతిల్లక నగుచు భీష్మనితో నిట్లనియె. 'భీష్మా! ఈ పొగరుపోతును వడలుము. నిప్పునఁ బడిన మిడుతవలె, సీతఁడు నాశౌర్యాగ్నిదగ్ధుండగుచుండ నీరాజు లందఱు కన్నులారం జూతురు గాక!' యని చెప్పి భీముని పోరునకుఁ జేరుచుండఁగా భీష్మండు భీమసేనున కిట్లనియె.

— భీష్మండు భీమసేనునకు శిశుపాలువృత్తాంతం బెఱింగించుట —

భీమసేనా! వినుము. ఈ శిశుపాలునిజననాదివృత్తాంతంబు నెప్పెద. వీఁడు పుట్టుకతో మూడుకన్నులును నాల్గుచేతులును గల్గినవాడై, గాడిదెవలె నోండ్రపెట్టుచుండెను. అప్పుడు వీనిమాతాపితరులగు సాత్యతీదమఘోషులు వీనివికృతస్వరూపమునకు సందియపడి వీనిం ద్యజింప నిశ్చయించుకొనిరి. అప్పు డాకాశవాణి వారి కిట్లనియె. 'దమఘోషసాత్యతులారా! మీ రీకుమాదుని విడువవలదు. వీఁడు పరాక్రమవంతుఁ డగును. వీని కిది మరణకాలము కానేరదు. వీనిఁ జంపునిమిత్త మొక మహాపురుషుండు సాయుధుండై పుట్టియున్నవాడు.' అని చెప్పఁగా, సాత్యతి విని పుత్రమోహంబున వికృతస్వరూపముతో నున్న వాడైనను వీనిం ద్యజింప నొల్లక యావచనములను జెప్పిన యశరీరభూతంబునకు మ్రొక్కి 'యో యశరీరభూతమా! ఈకుమారునకు మృత్యువై పుట్టిన మహానీయుం డెవ్వఁడు? వివరింపు' మనఁగా 'నే పురుషుండు వీని నెత్తికొన్నప్పుడు వీని మిక్కిలికన్నును, మిక్కిలిచేతులును నదృశ్యంబులగునో, వాఁడ వీనికంతకుండై వీని నచిరంబ వధించు' నని చెప్పి, యా యశరీరవాణిపలుకుట మా నెను. అంత సాత్యతియుఁ దన వింతకుమారునిజూచు

మువలన యుక్తాయుక్తముల నాలోచింపడు. వీడు పశువుంబోలే వధింపబడ నైనను, లేక కటాగ్నియందు దహింపబడనైనను నష్టండు. భీష్ము డా శిశుపాలునిదుష్టవచనములను విని యోరాజులారా ! వీనితో మాటకు మటుమాటలాడిన బ్రయోజనము లేదు. మీపట్టిన ప్రతివలను బొరుషవంతు లగుదురేనిచేయఁబూనుకొనుడు. పూజార్హుండైన గోవిందున కర్మస్థిప్రదానమొనర్చి మీయందఱతలలపై నిదే నాకా లుంచితిని. చావుగోరినవాడు శార్ఙ్గ పాణియును, సుపర్శనచక్ర ధారియును, గౌమోదకి యను గదను దాల్చినవాడును, బాంఛజన్య మను శంఖమును బూరించువాడును నగు వాసుదేవుతోడఁ బోరాడి వానిపహాశరీరమును బొచ్చుఁగాక'యనెను. అంతశిశుపాలుండు శ్రీకృష్ణునిజూచి, 'వాసుదేవా! నాతోడఁ బోరఁ గలుగుదు వేని లేచిరమ్మ. నిన్ను వధింతు నేని యీ పొగరుపోతైన భీష్మమదం బడఁగును. ముందు నిన్ను సమరమున వధించి, యాఫలఁ బొందవులయు క్కడంగింతు. వారలు వధార్హులుగాకున్నను దెలివిమాలియుందురుగానఁ బరదాసుడ వగు నీమాట లాలించి నిన్నుఁ బూజించి నీకనురక్తు లగుటంజేసి వారును నీవలె వధ్యులయిరి' అని గోవిందు నుద్దేశించి తెగఁబాటి పల్కెను.

— కృష్ణుడు చక్రాయుధముచే శిశుపాలునిఁ జంపుట —

ఈమాటల నన్నింటిని వినుచుండిన జనార్దనుండు యజ్ఞశాలలో నున్న రాజులం జూచి యిట్లనెను. 'ఓరాజన్యులారా ! వినుడు. ఈశిశు పాలుడు కారణము లేక యాదవు లగు మా కెన్నియేనపకార ములఁ గావించియున్నాడు. మేము ప్రాగ్జ్యోతిషపురముపైదండెత్తి పోయి యుండఁగా, వీడు మాకు మేనత్తకుమారుం డయ్యును ద్వారక వైకి దండు వెడలివచ్చి మాపురమును గాల్చిపోయెను. విలాసార్థము మేమందఱము స్త్రీలతో రై వతకపర్వతప్రదేశములయం దుండఁగా వీడచ్చోటి కేతెంచి మాలోఁ గొందఱ సన్ధ్యాయముగాఁ జంపి కొందఱ స్త్రీలఁ జెఱపెట్టెను. దేవాభుఁ డగు మాతండ్రి పసుదేవుఁ డశ్వమేధముఁ జేయఁబూనఁగా నా యశ్వమును గట్టి యశ్వరక్షకు లగుసౌవీరులను గొట్టి యశ్వము నపహరించెను. మఱియుఁ దపస్వినియు, సకామయు

నగుబభ్రునిభార్య నవహరించికొనిపోయెను. మొదట మాతండ్రిచే పరింపబడినవిశాలనృపాలునికూతురగుభద్ర యనుదానిని గంసునివేషమునుదాల్చి యపహరించెను. మఱియు పీఠు పొగరుపోతై రుక్మిణిని వివాహముచేసికొన యత్నించెనుగాని, శూన్యఘ్న వేదములను బొందుట కర్హుఁడు కా నట్లు దాని బొంపనేరడయ్యె. మఱియు నీదురాత్ముఁడు మాకొనర్చిననేరము లెన్ని యే గలవు. ఎన్ని చేసినను నేను నాఁడు మామేనత్తతో నాడినపలుకుల నాదరించి యూరకుంటిని.' అని చెప్పుచుండఁగనే శిశుపాలుఁడు పకపక నవ్వి, 'కృష్ణా! మున్ను నేను పరించిన కన్యకను రుక్మిణిని బెండ్లియాడి యిట్లు సభలో సిగ్గులేక మాటలాడుట నీక తగును. యోగ్యుఁ డెవ్వఁడెని సభలో స్త్రీలమాటలను వచించునే? వే యేల? నీయొర్పననే జీవించియుండినట్లు చెప్పుచున్నావు. నీ కోపమునకు నే నెంతమాత్రము వెఱవను. నీప్రసాదమున కుబ్బును శక్తుడ వగు దేని, నీయిచ్చమై బ్రవర్తింపుము.' అని చెప్పఁగా, శ్రీకృష్ణుండు తనసుదర్శనచక్రమును దలచెను. అది తత్తణు జగన్నాథుచేతి నలంకరించెను. అప్పుడు చక్రపాణి రాజులోకము నెల్లఁ గలయఁజూచి, 'నేను మామేనత్తసాత్వతింజూచి వీనియపరాధశతంబుల సైచితి. అవి మితి మీటుచున్నవి. ఇక నేను వీనిని నోర్య' నని యెఱుంగఁజెప్పి, నిఖిలదానవదర్పనిషాదనంబైన చక్రమును శిశుపాలునిపైఁ బ్రయోగించె. అయ్యది వేవేగ వానిశిరస్సును దునిమెను. వాఁడును వజ్రముచేఁగూలిన పర్వతమువోలె నేల కొఱఁగెను. వెంటనే వానిదేహమునం దుండి యొకదివ్యతేజము వెలువడి పురుషోత్తముం డగు శ్రీకృష్ణుని మేను సొచ్చె. దాని నెల్లరు రాజులును జూచుచు విస్తయం బందిరి. ఆకసమున మేఘములు లేకయే పిడుగులతోడ వర్షము కురిసెను. మేదిని గడగడ వడఁకెను. వాసుదేవునిమహిమ యిట్లుండునే యని కొందఱు రాజు లనిరి. మఱికొందఱే ఘియుఁ జెప్ప లేక చేతులు పిసికి కొనిరి. వేటొకకొంగఱు కోపమున బెదవులు కొఱికిరి. ఇంకనుం గొందఱొంటరిపాటున జగన్నాథునియద్భుతకార్యముల నుతించిరి. కొందఱు మధ్యస్థులై యూరకుండిరి. యాగశాలయం దున్న బ్రాహ్మణులును నుత్తములైన యితరరాజులును నానందమున బురుహ్తముం బ్రశంసిరి

చిరి. ఇవిధమునఁ గమలపత్రాక్షుఁడును లోకపూజితుఁడును నగు శ్రీకృష్ణుఁడు సత్కరింపఁబడుచుండఁగా, యుధిష్ఠిరుఁడు శిశుపాలుకశేబరమును సభయం దుండి వెలి కెత్తుకొనిపోవునట్లును సంస్కారమొనర్చునట్లు నాజ్ఞాపించి చేదిరాజ్యమున నాశిశుపాలపుత్రు నభిషిక్తుం జేసె.

ఇవిధంబున యుధిష్ఠిరుఁడు సుకల్పించినరాజసూయయాగము సకలపదార్థసంభృతంబును, సర్వజనమానసోల్లాసకరంబును, ధనధాన్య సమృద్ధంబును, బహుభుక్త్యాన్న పానీయసమేతంబును, జగన్నాథరక్షితంబునునై సమాప్తప్రయోగంబుకాఁగా, యాగదీక్షితుండవభృథస్సాతుండై యున్నప్పుడు రాజన్య లందఱు నాతని సమీపించి యిట్లనిరి. 'మహాభాగ్యంబున సామ్రాజ్యమును సాధించితివి. కౌరవకుల ప్రతిష్ఠాపకుడ వైతివి. నీమహితతేజంబున నీకులం బంతయుఁ బ్రకాశించెను. ధర్మము నీయందు సుప్రతిష్ఠితమై యుండును. స్వదేశమునకుఁబోయెదము. సెలవొసంగుము.' అని చెప్పఁగా, యుధిష్ఠిరుఁడు వారి నెల్ల నుచితసత్కారంబులఁ బూజించి తమ్ములం బిలిచి వారివారిమర్యాదలకుఁ దగినట్లు వారిని హస్తినాపురి యెల్ల దాటించి రమ్మని యాజ్ఞాపించె. అంత భీష్మధృతరాష్ట్రులను భీమ నేనుండును, ద్రుపదు నర్జునుండును, సుబలునిఁ బుత్రసమేతముగా నకులుండును, ద్రోణాశ్వత్థామల సహదేవుండును, విరాటుని ధృష్టద్యుముండును, పర్వతప్రదేశపురాజుల నందఱు నభిమన్యుండును, నితరరాజులను ద్రావదేయులును సాగనంపిరి. ఈతీరున సకలరాజులును ధర్మజుచే ననుజ్ఞాతులై తమదేశంబులకుఁ బోఁగా నొక్కనాడు జగన్నాథుండు ధర్మపుత్రు నుద్దేశించి యిట్లనియె. 'మహానుభావా! నీవు భాగ్యవిశేషంబున సామ్రాజ్యము నధిగమించితివి. నీవంటిధర్మాత్ములు గలరా? నేనును ద్వారకకుఁ బోయివచ్చెను' ననఁగా, నాపుండరీకాక్షునకు దిగంతవిశ్రాంతయశుండైన ధర్మజుండిట్లనియె. 'మహాత్మా! నీకరుణబట్టి రాజులెల్లను నాకుఁ గప్పముల నీగంటిని. సామ్రాజ్యపదవి నందఁ గంటిని. రాజసూయయాగంబు నిర్విఘ్నంబుగ నెఱవేఱఁ గంటిని. నీవు నా కండగ లేకున్న నే నొక్కనిమేష మైన నుండ నేరను. కాని, నీకు ద్వారకకుఁ బోవలసిన యత్యావశ్యక మగుకార్యము లుండుటచే నేను నందులకు సమ్మతించితిని.'

ఇవిధంబున యుధిష్ఠిరునిచే నెలవ్రు బొంది యామహానీయుండు తనవెంటరాగఁగఁ బుండరీకాక్షుండు కుంతయొద్ద కేగి, 'యత్రా! నీకొడుకులు సామ్రాజ్యమును బొంది సర్వరాజన్యులను వశపఱచుకొని, ధనధాన్య సమృద్ధులై సామంతులు కొలుచుచుండఁ గృతార్థులైరి. నీకు మనస్సంతోషము కలిగినదిగదా! నేను ద్వారకకుఁ బోయి వచ్చెద,' నని చెప్పి, ద్రౌపదీనుభద్రలతోఁ దనప్రయాణమును జెప్పి, యంతఃపురము వెడలి స్నాన జపాదులను దీర్చి విప్రులకు నమస్కరించి వారియాశీర్వాచనములఁ బడసి సకలసమరసాధనసంభృతంబును, దారుకసారథికంబును, గరుడధ్వజంబును, నై న్యసుగ్రీవమేఘపుష్పవలాహ నామకదివ్యరథ్య యోజితంబును నగునిజరథం బారోహించి, తన రథమువెంటఁ బాదచారులై! వచ్చుచుండు యుధిష్ఠిరాదులంజూచి, యంతఃగొంతవడి యరదంబు నిలువదారుకు నియమించి ధర్మజుం బిలిచి యిట్లనియె. 'ధర్మపుత్రా! నీ వెఱుంగనిధర్మంబులు లేవు. సర్వప్రాణులకుఁ బర్జన్యుండును, బక్షులకు వృక్షంబులును, సురలకు సురపతియునుం బోలెఁ బ్రజల కెల్ల నాధారంబవై పరాకు లేక రాజ్యపరిపాలన మొనర్చుము' అని హితమును బోధించి, వారనువఁగాఁ బ్రయాణమయ్యెను. పాండవులును సర్వలోకారాధ్యు నంపి తామును మఱి పురమును జేరిరి. ఇవిధంబున యాగము నిమిత్తమై వచ్చిన వారెల్ల దమతమదేశములకుఁ బోఁగా దుర్యోధనుండు శకునిసమేతుఁడై మయనభసాంపును జూచువేడ్క నంద కొంతకాల ముండె.

◆ ధర్మరాజు వ్యాసునివలన నుత్పాతములు విని నమయము చేయుట ◆

✕ ధర్మజుం డా లెఱుంగున మధుసూదనుని ద్వారకకుఁ బంపి తమ్ములతో వెనుకకుఁ దిరిగి నగరు సొచ్చి సఖామంటపమున సింహాసనముపై సుఖాసీనుండు కాఁగా, నచ్చోటికి వేసవ్యాసుం డరుదెంచెను. అంత నమ్మునీంద్రున కర్ణప్రవాద్యాద్యుచితపూజల నొనర్చి యామహానీయుని నొక కాంచనాననంబున నుపవిష్టుం జేయఁగా, బాసరాయణుండు యుధిష్ఠిరుని నుచితాసనమునఁ గూర్పుండ నియమించి యారాజన్యునితో నిట్లనియె. 'ధర్మపుత్రా! నీవు పుణ్యఫలంబున నన్య రాజులచేఁ బడయరాని సామ్రాజ్యపదవిని బడసితివి. భూలోకములోనిరాజులెల్లరు నీకు వినయ

విధేయతలం జూపి కప్పములను కానుకలను గొని తెచ్చియిచ్చిరి. కౌరవ కులంబెల్ల నీవలన బ్రదిక్కు బయ్యె. నీ వొనర్చినపూజలచే సంతోషుడ నైతి. నెల విమ్ము. పోయివచ్చెద'ననగా, నమ్మనిచంద్రునడుగుల కారాజ చంద్రుండు మ్రొక్కి యిట్లనియె. 'మహాత్మా! న న్నికసంశయము వేధించుచున్నది. ఆసంశయవిచ్ఛేదమునకు నీవు దప్ప నన్యు లేవరును శక్తులు గారు. ఉత్పాతములు ధివ్యము లనియు, భౌమము లనియు, నాంతరిక్షము లనియు ముత్తైఱగు లని మున్ను నాకు నారదుడం వివ రించియుండె. శిలుపాలునివధము యజ్ఞకాలమున నైనది కదా! అది యుత్పాతములలోఁ జేరినదా' యనగా 'సాత్యవతేయుం డిట్లనియె. 'ధర్మ పుత్రా! సందియ మేమి? ఇది' యుత్పాతము. దీనిఫల మింక పదుమూడే డులకుఁ గాన నగు. అది దుర్యోధనాపరాధముచే నీవు నిమిత్తముగ నేర్పడి, భీమార్జునులశౌర్యమున ననేకరాజన్యలు ఘోరయుద్ధమున మడియుదురు. నీ వీరాత్రియైనవిదపఁ బ్రభాతమున వృషధ్వజుని, నీల కంఠుని, భవుని, స్థాణువును, గపాలిని, ద్రిపురాంతకుని, రుద్రుని, సుగ్రుని, బశువతిని, మహాచేవుని, సుమాంతిని, హరుని, శర్వుని, వృషుని, శూరిని, బినాకిని, గృత్తివాసుని వృషభవాహనము నెక్కి దక్షిణదిశం జూచుచున్నవానిని గలలోఁ జూచెదవు. త్రియవినాశమునకు వండు రకుము. కాల మెల్ల వారి కనుల్లంఘనీయము. అప్రమాదుండవై శాంతి యుతుండవై ప్రజల నేలుము. శుభముల నందుము. నేను శిష్యగుణ ముతోఁ గైలాసమున కరుగ నున్నవాడ' నని చెప్పి ధర్మపుత్రునెలవుఁ బొంది యేగెను. యుధిష్ఠిరుం డమ్మనీంద్రునచనములఁ దలపోయుచు మనస్సునఁ జింతాశోకములు పెనగొనుచుండ వేడినిట్టూర్పులు వదలుచు 'గానున్నయది కాకమా' దని నిశ్చయించి తమ్ములం బిలిచి వారితో వ్యాసవచనంబులను జెప్పి, వానిని విన్నంతనే తన శరీరమును దాను వదలుటకు నిశ్చయించితి ననియు, దననిమిత్తముగఁ బలువురు త్రియములు దెగుటకంటె దాన చచ్చుట మే లనియుఁ జెప్పుచు దైవకృతమునకు దిగులొందియున్న యన్న కర్షణుం డిట్లనియె. 'మహీపాలా! నిన్నిట్లు శోకమోహము లొవరించునే? ధైర్యము నవలంబింపుము. మహీప్రజల కెల్ల శుభము లొడఁగూర్చుకార్యముః

నాచరింపుము.' అనగా యుధిష్ఠిరుఁ డిట్లొకసమయము చేసెను. ఈ దినముమొదలు పదుమూడేడులు పూర్తియగువఱకు సోదరులతోను, దక్కుంగలసామంతులతోను, జ్ఞానివర్తముతోను గఠినముగ భాషింపను. ఎల్లవారి కప్రియంబు గాక వర్తించుచో భేద మేల కలుగు? భేదము పొడమ కున్న వైరము కలుగు నేరదు. కావున నివ్విధమున లోకమున నింద సంభవింపకుండగా కాలము ద్రోయుదు నని సకలజనసమ్ముఖింబున బ్రతిజ్ఞఁ జేసి, పితృదేవతలకుఁ బూజలఁజేయు నుద్దేశముతో సోదరులతోఁ గూడికొని కృతకళ్యాణుండై యుండె.

అట దుర్యోధనుండు శకునియు నింద్రప్రస్థపురమున నున్నపు డామయనిర్మిత మైన సభయందలివివోదములం జూచుచు, నచ్చోటన కొన్ని దినము లుండి యరుదైనదానిరామణీయతకు వింతపడి దానిదివ్యాభిప్రాయముల నెఱుంగుచు, నా యాప్రదేశములఁ దిరుగుచు నొక్కచో నింద్రనీలమణులచేఁ జెక్కఁబడిననిర్మలమణిమయస్థలమును జల మని శంకించి కట్టిన పుట్టం బెగఁ ద్రోచికొని, మఱియొక్కచో స్ఫటికవిమల కమలములచే నొప్పారుగుంటలను స్థల మను భ్రాంతిచేఁ గట్టుబట్టు దడియ నందుఁ జొచ్చుటయు, భీషసేనాదిపాండవులను బాంచాలియును గింకరులును నగిరి. దాని నెఱింగి యుధిష్ఠిరుండు దుర్యోధనునకుఁ బ్రీతిప్రకటిల్లి దివ్యదుకూలములఁ గట్ట నిచ్చె. మఱియు నందు సుయోధనుండు గ్రుమ్మటుచుండువాడుఁ బెరిచియుండు వాకిలిని మూసినదానినిగా నెఱింగి చొఱనొల్లక చేతుల దానిం ద్రోవం బోయి క్రిందఁబడి, మూసిన కవాటములుగల స్ఫటికద్వారమును దెఱచినదానిగా నెంచి చొరఁబోయి యావాకిటితలుపు నందలి స్ఫటికశిలచే నభిహతలలాటుండై, సమమయిన నేలను మిట్టనేల యని భావించి యొక్కఁబోయి క్రిందఁబడి లజ్జావనత వదనుండై ధర్మజుమహాధ్వరంబున కసూయపశుచు, నతనిసామ్రాజ్య లక్ష్మీకిఁ గుందుచు, సకలజనులకుఁ గన్నులపండువైన యాసభాలక్ష్మీ తనమనమునకును, నేత్రములకును నగ్నిజ్వాలయై మహాదాహము చేయఁగా, గ్రీష్మకాలమందలి యెండలవేడిమిచే నింకి ఊణించుచున్న చిన్నగుంటవోలె దగదగ మని యెరియుచున్న మనస్సుతో ధర్మరాజును మఱుండై హస్తీపురమునకుఁ బోయెను. అట్లు సుయోధనుశరీరము

కందుబంగారమును గాచినఁ గందిపోయి వివర్ణమగునట్లు మనోవేదనా
గ్నిచేదహింపఁబడి వివర్ణుడై కృశించెను. మిత్రులతోఁగాని, యాత్తవర్గము
తోఁగాని, తమ్ములతోఁగాని పలుకకుండ, ఇవ్విధంబున నుండువాని శకుని
చూచియిట్లనియె. 'సుయోధనా! యేమికారణంబున నిట్టైతివి? నీకుఁ గుండ
నేల?' అని యడుగ మామ కల్లుం డిట్లనియె. 'మామా! నే నేమని వచిం
తును? అర్జునుదివ్యాస్త్రమహిమంబునను నతనిపరాక్రమమునను యుధిష్ఠి
రుండు భూమండలమునంతను సాధించికొనెను. రాజసూయమహాయాగం
బొనర్చి, దేవతలలో నిందునిబోలె రాజులలో మేటియై ప్రకాశించి
సామ్రాజ్యలక్ష్మిచే పరింపఁబడెను. సర్వమహిపతులును బాండవులకు వశు
లైరి. జనార్దనుండు శిశుపాలుని వధించుచుండ నా సభలోనుండు గాజు
లెవ్వ రే మనరైరి. వాసుదేవప్రభంజనప్రేరితమైన పాండవప్రతాపా
గ్నిచే దహింపఁబడి రాజు లందఱును మిన్న కుండిరి. అంతియకాక
యారాజు లెల్లరును బాండవులకు వైశ్యులువోలె వశ్యులై వివిధరత్నా
దులఁ గానుకలుగా నర్పించిరి. వారివిభవంబు లోకోత్తరం బగుట
నీవును గంటివి గాదే? వా రత్యంతము దైవబలసహాయులు. వారికి మన
మొనర్చినయపరాధము లన్నియు మేళ్ల య్యె. వారిసంపద'నంతయు నప
హరించుట కుపాయ మెద్దియు నేఁ గాన లేను. నే నొక రాజసుతుండైనై
సపత్నులయైశ్వర్యమును జూచుచు దీనుండ నైతి. ఇట్లుండుటచే నేను
ననద యగు స్త్రీనిగాని శూరుండగు పురుషుండను గాని నపుంస
కుండను గాని కాకపోతిని. వీరిలో నెవ్వండనై నను గామికిఁ జింతిల్లెదను.
పురుషుండు చూపఁదగిన బలపారుషములను జూపలేనిపురు
షుండు పురుషు డనఁబడునే. నేను స్త్రీనగుచోఁ బురుషుండు చూపఁదగిన
శౌర్యమును జూపలేకపోవుటకుఁ గుండ నేల? నపుంసకుండ నగుదు
నేని పురుషత్వమునఁ బడయఁదగినసామ్యము లేమికి వగవఁ జనదు.
ఇట్టి నే నొకమనుష్యుండనై సపత్నులవేర్కి జూచుచుండవలసివచ్చినదే
యని నే నెవ్వరితోనుఁ బలుకకున్నాను. మఱియు మన మాసభావిభవ
మును వీక్షించుచుండ వారందఱును మనలం జూచి నవ్వుట నీ వెఱుంగ
నిది కాదు గదా! ఈబ్రదుకు బ్రదుకుటకంటె జాపు మే లని యెన్నెద.

కావున నగ్నిచే దహింపబడికాని, విషమును మ్రింగి కాని యీతున్న శరీరమును వదలెదను. ఈ 'నామనోవేదన' సంతయు నాతండ్రిధృత రాష్ట్రనకుఁ 'దెలుపు' మనఁగా, నల్లునకు మామ యిట్లనియె. 'సుయోధనా! నీవు పాండవులసంపద కసూయపడరాదు. వారుధర్మమార్గంబున విక్రమించి యార్జించినసంపదతోఁ దులఁదూగుచున్నవారు. మఱియు వారికి దైవబలము మొదలు. దానివలననే కదా నీ వెన్నియపాయములను వారి కొనర్చినను వారి కవి యెవ్వియు హాని నలుప వయ్యెను. ఇంతేగాక వారియదృష్టవశమున ద్రాపది వారికి భార్య యయ్యె. దానంజేసి సపుత్రకుఁడైన ద్రుపదుఁడు వారికి సామ్రాజ్యప్రాప్తియందుఁ దోడ్పడెను. దేవకీనందనుండు వారిని బుట్టిననాటఁగోలెఁ గంటిని తెప్పవోలెఁ గాచుచుండు. అది యందఱు నెఱుంగుదురు. ధర్మమున వారితండ్రిపాలు వారింజెందె. అర్జునుండు ఖాండవమును దహించి యగ్ని దేవుం దనియించి గాండివమును, నక్షయతూణీరములను, దివ్యాస్త్రములనుబొంది సకలమహీపతులను గెలిచె. ఖాండవమును దహించునప్పుడు తక్షకునింట డాగియున్న మయు నగ్నిదాహంబునుండి కాచి, వానిచే సభ నొక్కదానిని నిర్తింపించికొని, మయప్రేరితకింకరు లసురాక్షసులు దాని మోచికొని రాఁగా నింద్రప్రస్థము జేర్పించె. వారియధర్మ మెద్దియుం గానము. వారియైశ్వర్యమునకు మనము కుండ నేల? వారి కనేకులు సహాయులై యున్నారనియు, నీకు సహాయపడువా రెవ్వరు లేరనియుఁ జెప్పితివి. ఆలోచింప నీ కుండుసహాయసంపద వారి కున్నదే? దుశ్శాసనాదులగు తొంబదితొమ్మండుతమ్ములు, మహాభానుఘ్నుండగు ద్రోణాచార్యుండు, సర్వాస్త్రవేది యగు నశ్వత్థామ, సపుత్రకుండగు కర్ణుండు, కృపాచార్యుండు, సోదరసహితుండ నగు నేను, సౌమదత్తి మున్నగు వీరు లనేకులుండ నీ పసహాయుండ వే? మాసాహాయ్యమున నీవీపృథ్విసంతయు జయింప నేరవే' యని చెప్పఁగా, 'దుర్యోధనుం డట్లుగ నేని మన మెల్లరము కూడి సైన్యమును జేర్చి పాండవులమీఁదికి దండెత్తిపోయి వారి నోర్చి యామయదానవసభను హస్తీపురమునకుఁ గొనివత్తము గాక' యనఁగా, వానికి శకుని యిట్లనియె. 'సుయోధనా! పాండవుల మనకు గెలువ నలవియే? వా రందఱును మహారథులు. శసాస్త్రపాండిత్యమున

నాటిలేటినవారు. యుద్ధక్రియాకుశలులు. పరాక్రమవంతులు. వారు ద్రుపదుడును వాసుదేవుడును బాసటగఁగలవారు. మహేంద్రునితో డఁగూడ దేవత లెత్తివచ్చినను వారి నోర్వలేరు. కావునఁ గష్టము లేక నైన్యపాశము గాక వేటొకయుపాయమున వారి నోర్వవచ్చును. ఎట్లుంటేని వినుము. యుధిష్ఠిరుండు జూదమున నాసక్తి గలవాఁడు. జూదము నకుఁ బిలువ నతఁడు ముదమున నేతెంచి జూదమాడ యత్నించు నేని, నేను నాద్యుతపిద్యానైపుణ్యమును బ్రయోగించి యతనితో జూద మాడి, యాతనిరాజ్యసంపదల నన్నింటి నొడిచి నీ కిచ్చెద. దీనిని ధృతరాష్ట్రునకుఁ దెలుపుము. ఆరా జనుమతించినఁగాని యేకార్యమును జేయలేము. ఆతనియనుమతిం బొంది యీకార్యమును జరిపి తిమేని, నీకోరిక కొనసాగును.' అని చెప్పఁగా, సుయోధనుండు 'మామా! దీని నెట్లో మాతండ్రికి నచ్చఁజెప్పి యెవ్విధముననైన దీని కాతని నొడఁబలుపుము' అని ప్రార్థించెను.

ఇట్లు శకుని దుర్యోధనునిచే వేడఁబడినవాడై ధర్మరాజొనర్చిన యాగకృత్యమునకై సంతోషించుచున్న ధృతరాష్ట్రుపాలికి దుర్యోధనునితోఁ జని, యతఁడు చిక్కుచుండుటయు నాతనిముఖవికాసము తఱుఁగుటయును జెప్పఁగా, ధృతరాష్ట్రు డదరిపడి పుత్రుం జేరఁదీసి యొడలంతయు నిమిరి మిక్కిలి దుఃఖించుచు వానితో నిట్లనియె. 'కుమారా! కురుకులేశ్వరా! కౌరవసంపద యంతయు నీయందు సుప్రతిష్ఠితమై యున్నది. తమ్ము లందఱును, మిత్రు లెల్లవారును, నాశ్రితు లందఱు నిన్ను గౌరవముతోఁ జూచుచు నీ కనురక్తులయియున్నవారు. సకల భోగములను మహేంద్రునిబోలె ననుభవించుచున్నాడవు. సామంతు లెల్ల నెల్లప్పుడు నిన్నుఁ బరివేష్టించి ప్రీతితో నీయానతి సలుపుదురు. ఇట్లు కృశించుటకును, నివృత్తము నొందుటకును నీ కేమి కొఱతయయ్యె? సకలధరణీరాజ్యభోగములకు. విముఖుడవు గానేల? ఎంత చింతించిన నీ విట్లగుటకుఁ గారణం బెఱుఁగ నయ్యెద? ఉత్తమవస్త్రములను ధరించెదవు. రుచిరమాంసాద్యాహారమును భుజించెదవు. ఉత్తమ వాహనముల నారోఘించెదవు. లలితశయ్యలఁ బవ్వలించెదవు. సుందరాంగులతో నున్నతదివ్యసౌధంబుల విలాసముతోఁ గ్రీడించెదవు. దేవ

తలకుం బోలె నీమాట కెదురు లేదు. నీవు కృశించునంత వగ నిన్నెట్లా వరించె?' అనఁగా, దండ్రికి సుతుం డి ట్లనియె.

— దుర్యోధనుడు తండ్రితోఁ దనమనోదుఃఖము చెప్పట —

నరేంద్రా! నే నొకనీచుచందమునఁ గాలముఁ గడపునిమిత్త మేదేనిఁ గుడుతుఁ గట్టుదుఁ గాని యతిదుర్భరంబైన మనోదుఃఖంబును భరింపలేకున్నవాడను. కంటికిఁ గూర్చు రాదు. రతికేళి సుఖముఁ గొల్పదు. నోటికి వంటకము రుచింపదు. మనస్సు నే సుఖమును సంత సింపఁ జేయదు. శత్రువులపేర్కిఁ జూడఁజూడ నా కిట్టిమనోవ్యథ తటస్థించినది. శత్రుభయము నుడిగించుకొనినరోషవంతుడే పురుషుడు. రాజు తాను సంపన్నుడను గా నున్నాను గదా యని సంతృప్తిఁ జెందియుండ రాదు. శత్రువిషయమునఁ బశ్చాత్తాపమును జూపరాదు. అట్లు తృప్తుడై పశ్చాత్తాపమునుఁ జూపుచో, వాని కున్నయభిమానమును నశించు. కావున నే నెన్ని భోగముల ననుభవించుచుండినను, నెట్టి దుకూలవస్త్రములఁ గట్టినను, నెట్టి మధురాహారముల భుజించినను, ధర్మరాజు పడసిన సామ్రాజ్యలక్ష్మిం జూచి మన మెఱియుచుండఁ దపించుచున్నాను. శత్రువులభివృద్ధి బొందుచుండుటను, దా నధమస్థితిఁ బొందుచుండుటను మానము గల రాజు చూచుచు వగవకుండునే? భావిపురాతనాద్యతన రాజులలత్తులు యుధిష్ఠిరులక్ష్మీవిభవముతో సాటి గావు. భూమిలో నున్న రాజసమూహములో నాశత్రువు లగు యుధిష్ఠిరాదు లభివృద్ధితో నుండుటను జూచియే సుమా నే నివ్విధమునఁ గృశించి వివర్ణత్వము నొందితిని. ధర్మరాజు సంపదను లెక్కించుట సాధ్యమా? ఆయాకాలము నందు లోకములోనిరాజు లెల్ల నాతనికిఁ గానుకలుగా ననేకవస్తువాహన రత్నాభరణములను గొల్లలుగాఁ దెచ్చియిచ్చిరి. దానంజేసి యాతఁడు దిక్పాలురకంటె సంపదఁగలవాడయ్యెను, అవివ్విధమున నధికతేజస్సుతో వెలయుచుండు శత్రుసంపదఁ జూచి శాంతచిత్తుడనై యుండఁ గలనే? అని చెప్పఁగా, నప్పుడు శకుని యిట్లనియె. 'యుధిష్ఠిరుండు జూద మాడుటయందుఁ జేరానగలవాడు. కాని, నేర్పుతో నాడలేడు. నే నాజూదములోనిమోస మంతయు నెఱుంగుదు. ఎటులయి నను గపటోపాయంబుఁ బన్ని వానిసంపద సంతయు నిన్నుఁ జేరు

నుపాయ మొనర్చెద. జూదమాడుటకుఁగాని, యుద్ధమునకుఁగాని సాటి రాజాహ్వనించుచో క్షత్రియధర్మముల నెఱిగినయుధిష్ఠిరుం డవశ్యము ద్యూతమాడవచ్చువాఁడు. నేను ద్యూతవిద్యలోనికపటము లెల్ల నెఱుంగుదు. కావున నతని జూదమునకుఁ బిలిచి, జూదమాడించి, యాతనియైశ్వర్యము పందె మొడ్డునట్లు చేసి, దాని నంతయు నవ్వధమున గెలిచి నీకు నే నిచ్చెద. ఇది తప్పక చేయవలసినకార్యము.' అనఁగా, దుర్యోధనుం డంతఁ దండ్రిపాదములపైఁ బడి కన్నీరు గార్చుచు నెటులైన శతకుని యభిమతంబున కనుజ్ఞ నివ్వని దైత్యముతో వేడెను. అంత వైచిత్ర్య వీర్యుండు కొడుకున కీట్లనియె. “పుత్రా! వినుము. ఈయుద్ధమమంతయును విదురునకుఁ దెలిపెదను. అతఁడు మహామేధావి. మంత్రమును లెస్సగా నెఱింగినవాఁడు. ధర్మమును బరిశీలించి బాగుగ నాలోచించి యుభయ పక్షములకును హితమును బోధించుటకు సమర్థుండు. విదురుని యాలోచనవ్రాప్సన నే నాచరింతును.” అనఁగా, దుర్యోధనుండు నరేంద్ర! విదురునితో నీయాలోచనలు నేసినచో నాతం డిది వల దనును. ఈ కార్యమునకు నీ వొప్పనిచో నేను జీవములతో నుండను. నేఁ జచ్చినపిదప నీవును విదురుఁడును నీమహారాజ్యము నంతయు నెత్తినగట్టికొని యేలుచు సుఖంబుండుఁ డని కొంత చనవునను, గొంత దైత్యము దోచు నట్లుగను బ్రలాపింపఁగ విని, ధృతరాష్ట్రుండు పుత్రమోహమున నేమియు నన నేరక, యది చెడుకార్యమై నను సుయోధనుతలంపున కాటంకము చెప్పనేరక, మయనిర్మితసభవంటిసభను శిల్పాచార్యుల ననేకుల రావించి వేయి స్తంభములతో వెలయునదియు, నూటువాఁకీర్ణగదియు, నానా చిత్రములతోఁ గూడినదియు నగు మంటప మొక్కదాని నిర్మింపఁ బుత్ర మనశ్శాంత్యర్థ ము త్రరువు నొసంగె. పదవండి విదురుని రావించి, యాత నిక్కి దన దురుద్దేశము దెలుపక యెద్దాని జేయ నొల్లక జూదమునందలి దోషముల నెఱింగియుఁ బుత్రమోహమున వానికి మారాడ నేరక, జూద పుఁ బ్రవర్తనము నంతయు విదురునకుఁ దెల్పె. అవ్వధంబున నావృత్తాంతం బంతయు విదురుండు శాంతుండై విని మనంబున నిట్లు తలపోసెను. ద్వాపరము ముగియవచ్చెను. కలిగియుగ మాసన్నమగుచున్నది. ప్రజాక్షయకరం బగు మహాసంగ్రామము తప్పదు. దీని నుడువుట కుపాయము లేదు. విధి

ప్రేరణంబును దప్పింపనేరికినిశక్యముకాదు. అని తనమనస్సున నాలోచించి, యాంబికేయు నడుగులకు మ్రొక్కి 'నృపాలా! ఈయద్యమమునకు నే నొప్పును. జూదము నెఱయుగాఁ బుత్రులలో వైరము కలుగును. అట్లు గాకుండఁ జేయు' మనఁగా, ధృతరాష్ట్రుఁడు విదురున కిట్లనియె. 'విదురా! దేవతలు మనయెడ ననుగ్రహింతురేని కలహ మేల గలుగు? దీనివలన మేలు కీళ్లు కలిగినను, హితాహితములు వాడమినను సుహృద్ద్యుత మిపు డవశ్యము కర్తవ్యము. నేనును, నీవును, భీష్మద్రోణులు నుండఁగాఁ బుత్రులలో భేద మేల కలుగు? దీన హాని కలుగనేరదు. శీఘ్రగాము లగు గుఱ్ఱములను బూన్చినరథము నెక్కి- యిప్పు డింద్రప్రస్థపురమునకుఁ బోయి యుద్ధిష్ఠిరు నిటకుఁ దోడ్పెట్టు. నానిశ్చయమును దూషింపకుము. విధిక్యతము దాట రానిది. కానున్నది కాఁగలదు.' అని దృఢముగాఁ జెప్పఁగా విదురుండు భీష్మునితో నీవృత్తాంతం బంతయుఁ జెప్పి, యాతని యభిప్రాయంబుఁ దెలియుటకుఁ జనెను. అనిన విని వైశంపాయనుం జూచి జనమేజయుండం 'మునీంద్రా! పాండవులకు ధార్తరాష్ట్రులకును ద్యుతవ్యవసాయ మెట్లు వర్తిలెను? వారు జూదమాడునప్పుడు సభలో నుండినవా రెవ్వరు? జూదము నాడఁగూడ దన్నవా రెవరు? జూదము నామోదించినవా రెవ్వరు? దానివలననే సకలజనులు నశించిరి. ఈవృత్తాంతం బంతయుఁ దేటవడం జెప్పవే? యని యడుగ నామహిపాలు నకు వైశంపాయనుం డిట్లు చెప్పి దొడంగెను.

విదురుఁ డట్లు ధృతరాష్ట్రునిొద్దనుండి భీష్మునిొద్దకుఁ బోవుచుండఁ గనే ధృతరాష్ట్రుండు సుయోధనుం బిలిచి యెంటరిపాటున నిట్లనెను. 'పుత్రా! ద్యుతవ్యాపారము నుడుగుము. దానం గీడు వాటిల్లును. విదురుం డావ్యవసాయమున కభిమతంబును జూపఁ డయ్యె. ఆతండు మిక్కిలి ధీవిశాలుండు. క్రూర్యలోచనాపరుఁడు. దీర్ఘముగ నాలోచించువాఁడు. మనహితముఁ గోరువాఁడు. వానిసదాలోచనచే మనము వర్తించుట మేలు. మహేంద్రునకు సురగురుం డుపదేశించిన నీతిశాస్త్ర మంతయు నాతండు ప్రయోగసహితంబుగా నెఱింగినవాఁడు. మనలో విదురుఁడును, యాదవులలో నుద్ధవుండును నీశాస్త్రకోవిదులు, మహాప్రాజ్ఞులు అని యం దఱును వారిం గొనియాడుదురు. ఇంతేకాక ద్యుతవ్యవసాయమున భేద

మును, భేదమున రాజ్యవినాశముం గల్గు. కావున ద్యూతము త్యాజ్యము. నీవు మాతాపితరులచే బొందవలసిన కార్యముల నెల్ల బుట్టుండవై వడసితివి. కుల క్రమాగతంబైన రాజ్యంబు నధిష్ఠించితివి. సకలభోగములను రాజోచితము లగువాని ననుభవించుచున్న వాడవు. సర్వశాస్త్రముల నభ్యసించితివి. పురదేశావాసకష్టములను బొందక యింటనే లాలితుండవై పెరిగితివి. నీసోదరులలో నీవ పెద్దవై జ్యేష్ఠత్వమర్యాదల నందుచున్న వాడవు. అన్యులకుఁ బడయరాని యాహారాచ్చారనాది సర్వభోగముల ననుభవించుచు బురుహూతువిధంబున రాజ్యము నేలుచున్నావు. ఇవ్విధంబున నేకొంటిత లేకుండఁగా నీకు వగ వేల? యనఁగా, సుయోధనుండు తండ్రి కిట్లునియె. 'స్వాదుమధురపదార్థములను భుజించి, రమ్యములగు దుకూలములను ధరించి యాయనుభవమునకు మాత్రమే తృప్తుండై పౌరుషము నెంతమాత్రము చూపలేనివాడు రాజాధముండని ముందు చెప్పియుండలేదా? ధర్మరాజుసంపదలో మనసంపద యెన్నవపా లని తోచెడిని. సమస్తపృథివీమండలమును యధిష్ఠింపవశమై యుండుటం జూచి సహించి ప్రాణములతో నుండుటయే నామనస్థైర్యమునకు నిదర్శనము. నీవులు, చిత్రకులు, కౌకురులు, కారక్కరులు, లోహజంఘులు యధిష్ఠింపవలలోఁ జచ్చినవారివలె బడియున్న వారు. సర్వరత్నముల కుత్సితస్థానమైన హిమవత్పర్వతము, పృథ్విరత్నాకరము మిగిలిన ద్వీపకల్పము లన్నియు యధిష్ఠింపవలలోఁ జెక్కబడియుండు రత్నములచే నధఃకరింపఁబడినవి. నాజ్యేష్ఠత్వశ్రేష్ఠత్వములఁ బరికించి న్ను నసమస్తరాజులు కానుకలుగాఁగొని తెచ్చురత్నముల పరిగ్రహణకార్యమునందు నియోగించెను. ఏ మని చెప్పఁగలను! నానాదేశాధీశులగు రాజులు తెచ్చి సమర్పించిన కానుకలు గొనుటకు, నమూల్యరత్నములను దాచుటకు నాచేతులు శక్తిమంతములు గాకపోయినవి. నే నలసి నిమిషకాల మూరకుంటినేని, యపారరత్నరాసులు కుప్పలుగాఁ బడియుండెడివి. వానినెల్ల గణించుట కెవరికిని నలవి కాదు. వానినామములను నైతము మనము మున్నెప్పుడును వినియుండము. మఱియు వారికిమయ దానవుండు నిర్మించియొసఁగినసభయొక్క యపూర్వము లేమన వచ్చును!

మయుండు బిందుసరోవరమున నున్నదివ్యములైనవియు నుత్తమములయినవియు నగు రత్నములను, మణులను, నీలములను, స్ఫటికములను, గెంపులను నేర్చి కూర్చి యామహాసభను నిర్మించి తెచ్చియిచ్చె. అందుఁ బరిశ్రమించుచు, నేను స్ఫటికమణిప్రభావలసితంబైన యొక ప్రదేశమును నిర్మలోదకప్రదేశ మని భావించి కట్టినపుట్టం బెగఁ ద్రొచి కొంటిని. మఱియు నొకచోట నిర్మలోదకకనకమలప్రపూరితం బగుజలాశయమును స్ఫటికమణితలప్రదేశముగా భావించి యందుఁ బ్రవేశించుటయు నాకట్టినపరిధానంబుఁ దడిసెను. అప్పుడు నే నాప్రదేశముల సరయ లేకపోతి నని నన్నుఁ జూచి భీమాదిపాండవులును, శ్రీకృష్ణుండును, ద్రౌపదియు, వారికింకరులును నగిరి. దాని నెఱింగి యుధిష్ఠిరుండు ధర్మాత్ముడై నాకుఁ గట్టఁ బొడివస్త్రముల నిచ్చి పుత్తెంచె. వారియొగతాళి నామనస్సును నగ్నివోలె దహించుచున్నది. అప్పుడు వారి కెదురాడియుండినచో నాకును శిశుపాలున కైన గతియే కలిగియుండును. కావున నప్పటిపరిస్థితి నోర్చి యేమియుం జేయ నేరక యూరకుంటిని. మఱియు నాసభయందుఁగ్రుమ్మరుచున్న నేను ద్వారాకారంబుగనిర్మితంబైన స్ఫటికశిలాకుడ్యమును తెఱచినద్వారముగా నెఱింగి చొఱం బోయి, యాస్ఫటికశిలలచే నభిహతలలాటుండనైతి. అప్పుడు కవలిరువునునన్నుఁ బట్టి యావలికిఁ దోడ్కొనిపోయిరి. ఆసమయమున సహదేవుండు నన్ను వింతచూపులఁ జూచి, ద్వార మీది. యిటు పోవలయు ననెను. భీముండొర! ధృతరాష్ట్రపుత్రా! యని పలుమాటలు సంబోధించి, యిదే వివృతద్వారము. ఇటుపోవలయు ననెను. దాని నటుండ నిమ్ము. రాజసూయ యాగకాలమునఁ బొండవులకు రాజులు కానుకగాఁ దెచ్చియిచ్చిన ధన కనకవస్తువాహనరత్ననివయంబులఁ జెప్పెద వినుము. కాంభోజపతి యనేకవిధములైన కంబళములను, బంగారుతీగెలచే విరాజిల్లు నానామృగాజినములను, దిత్తిరికల్తాపములగు ననేకాశ్వములను, జిలకముక్కువన్నెగల మున్నూరుగుఱ్ఱములను, నన్నియొంటెలను, నన్నియాడుగుఱ్ఱములను గానుకగా సమర్పించెను. గోవాసనులు, వాటధానులు నగు విప్రులు మూడుఖర్వములబలిని, బంగారుకఘండలువులనుం దెచ్చి ద్వారమునఁ గాచియుండిరి. మరుకచ్చదేశవాసు లగు శూద్రులు

మేలైన వస్త్రాభరణములచే నలంకరింపబడిన లక్షదాసీజనంబులను, బ్రాహ్మణులకుఁ దగిన నానావిధకృష్ణాజినములను లెక్కలేనివానిని దెచ్చి యిచ్చిరి. సముద్ర తీరమునందలి దేవమాతృకదేశరాజులును, నదీమాతృకములగు భూములకు నేలికలును గాంధారేయంబు లగునశ్వములను బహుమానంబుగా నిచ్చిరి. మఱియుఁ బౌరదులును, నాభీరువులును, గిరాతులు ననువారలును నానారత్నములను, గొట్టెలను, మేకలను, కనకశృంగములతో నుండు గోవులను, లొట్టియలను, ఖరములను, దేనెకుండలను, గంబళములను గప్పములుగ సమర్పించిరి. ప్రాగ్జ్యోతిషాధిపతియు, మ్లేచ్ఛనాయకుం డగు భగవత్తుం డనువాడును శీఘ్రగాములగు నాజానేయాదిహయంబులను మణిఖండములను సమరోపయు క్తయులగు వివిధఖడ్గములను నొసంగె. మ్లేచ్ఛరాజులు వివిధవర్ణరూపములను గలిగినవియు, రెండుకన్నులు మూడుకన్నులు గలవియు, లలాటమునఁ గన్నులుండునవియు, నొంటికాలితో విరాజిల్లునవియు, ననేకలక్షణములతో నుండునవియు, నపరిమితరాగసంపన్నంబులు, వంకూర తీరజాతములు, శీఘ్రగాములు నగు ఖరంబులఁ బదివేలసంఖ్యగలవానిని బంగారువెండిరాసులను దెచ్చి యాపాండవున కొసంగిరి. మఱియు నేకపాద చీన శక ఓఢ్ర బర్బర హాహవాణదేశప్రభువు లింద్రగోపవర్ణముగలవియు, దెల్లనికాంతులతో వెలయునవియు, వజ్రకాంతి నీనుచుండునవియు, సాంధ్యరాగసమంబులును నైన మేలైనగుఱ్ఱములను బరిపరివిధములైన కంబళములను, దామరసకాంతు లీనుచు మెత్తనై నిర్మలములైన పీతాంబరములను, వాడియైన ఖడ్గములను, గండ్ర గొడ్డండ్రు, నింక ననేకవిధములగు యుద్ధసాధనంబులను, రసవస్తువులను, సుగంధద్రవ్యములను మణికనకాదులను గొన్ని కానుకలుగా నాకుంతిపుత్రున కొసంగునిమిత్తము వానివాఁకిం గాచియుండిరి. ప్రాగ్దేశాధిపతు లగు శఖతుకార కంక రోమశాదు లనేకగజములను లెక్కలేనిగుఱ్ఱములను, నొకపద్మసంఖ్య గల కనకమును, పంజులతోను బంగారముతోను జెక్కబడి యేనుఁగుదంతములతో నిర్మితమైన విచిత్రశయనాసనవాహన కవచశస్త్రములను, బులితోళ్లతోఁ గప్పబడి సువర్ణమయములైన యుత్తమరథ్యములుపూన్నిన పలు తెఱంగులగు రథములను, నారాచము

లను నశనంక బాణములను వితివేనిద్ర న్యమునుం గానుకలుగాఁ దెచ్చి
యాకుంటినుతునిద్యాముఁ బ్రవేశించిరి. మేఘపర్వతమునకును మందర
పర్వమునకును మధ్యప్రదేశమునఁ బాటుచుండుకైలోదానదియొక్క
రెండుతీరములనుండు పెదురుపొదలలోఁ గాపురముండు పార్వతీయులు,
ఖషులు, ప్రదరులు, దీర్ఘవేణులు, పారదులు, కుళిందులు, తంకణులు,
వరతంకణు లను జాతులవారు చీమలచే నుద్భుతంబు లగుటచే చీమబం
గార మను పేరఁబరగు కనక మొకద్రోణమును వెలగలపమరాదిమృగ
ములను హిమవత్ప్రాంతములయందుఁ బూచెడు పుష్పములయందుఁగల
తేనెలతో నిండినయ నేకభాండములను, నుత్తరకురుదేశములయం
దుండి ప్రఖ్యాతిఁగాంచిన పుష్పమాలికలను, నుత్తరకైలాసపర్వత
ప్రాంతంబులలో నుండు వివృషధములను విభవోన్నతుండైన యుధిష్ఠి
రునకుఁ దెచ్చి సమర్పించిరి. హిమవంతంబునకుఁ దూర్పున సుదయపర్వ
తమున నుండువారును, గారూషదేశవాసులును, సముద్రాంతప్రదేశము
లనుండి ఫలములను గడ్డలను నాహారముగాఁ దినుచు మృగచర్మములనే
పరిధానములుగాఁ గలిగి, యెల్లప్పుడు ఘోరకార్యములను జేయుచుండు
వారును ఘోరాస్త్రములం దాల్చి తిరుగుచుండువారును నగు కిరాతులు
తమయాటవికప్రదేశములయం దుత్పన్నములగుచందనము, నగరుపు
మున్నగు సువాసనగలవిస్తారవస్తువులను, బరిమళద్రవ్యములను, నానావిధ
మృగచర్మములను, రత్నరాసులను, బదివేవురు కిరాతపరిచారికలను
జూచుట కింపై సొంపుగుల్కుచుండు నవియు, దూరదేశానీతములయిన
వియు నగువక్షులను, గొండగనులయం దుత్పన్నములైనవియుబహుభార
వంతములునగు కనకంపుఁగడ్డిలను గప్పముగాఁదెచ్చి యింద్రప్రస్థపురంబు
నకు వెలుపలనే కాచియుండిరి. మఱియును గైరాత దరద దర్వ శూర
యమక బౌదుంబర పారద బాష్ణిక కాశ్మీర కుమార ఘోర
హంసక త్రిగర్త యాధేయ మద్ర కేకయ అంబష్ఠ కౌకుర తార్క
వస్త్రప పహ్లాద వశాత మాలేయ త్సుద్రక మాళవ పౌండ్రక
కుకుర వశిక అంగ వంగ పుండ్ర శాణవత్స గయ మగధ తామ్ర
లిప్రాదులగు ననేక దేశరాజు లుత్తమాశ్వముల నెక్కి, యుత్తమాయు
ధముల దాల్చి వచ్చి కానుకలను సమర్పించువారు ద్వారప్రవేశ

మును గాంచ నగు నని ద్వారపాలకులు తెల్పు, వెంటనే వారొక్కొకరును దివ్యాభరణాలంకృతములును, గొండలతో సాటియైనవియుఁగామ్యక సరస్త్వీరంబునఁబుట్టినవియు, నతిశాంతములును, భద్రలక్షణయుతములును నగు వేయేసి యేనుంగులును గానుకలుగా నాయజ్ఞదీక్షితుండైనయుధిష్ఠిరు నకు సమర్పించిరి. చిత్రరథుం డనుగంధర్వరాజు వేగవంతములగు గంధర్వ హయముల నే నూఱింటి నొసంగె. తుంబురుం డను గంధర్వపతి మామి డాకువన్నెగల నూలుదివ్యాశ్వముల నర్పించె. సూకరదేశాధీశుఁ డనేక గజముల నిచ్చె. విరాటుండు రెండువేలయేనుంగులను, వసుదాసుఁ డిరు వదియాఱుభద్రగజములను, రెండువేలయు త్తమాశ్వంబులను గుంతీపుత్రు నకుఁ గానుకగా నిచ్చిరి. ద్రుపదుండు పదునాలుగువేలదాసదాసీజనంబులను, నుత్తమగజరాజశతకంబును, నిరువదియాఱురథములను నొసంగి యజ్ఞార్థముగఁ దనరాజ్యము నొసంగె. నారాయణుండు నరునకుఁ బ్రీతిగాఁ బదునాలుగువే లేనుంగులను ననేకవస్తువాహనములను నిచ్చెను. అర్జు నుండు కోరినదానిఁ జేయుట శ్రీకృష్ణునకు స్వాభావికంబై యుండు. వానికిఁ గావాసుదేవుండు నాశంబు నైన నిచ్చును. అవిధమునం బార్థుం డుపేం ద్రునకుఁ బ్రాణములనైన ద్యజించు. ఆహస్త లట్లుండుఁ గాక ! చోళు లును, బాండ్యులును, మలయదర్ధరపర్వతములలోఁ బుట్టినవియు బంగారు కుండలలో నిండింపఁబడినవియు నగు సురభిచందనరసంబులను రత్నము లను బంగారమును నమూల్యవస్త్రములను నాయజ్ఞదీక్షితునకు సమర్పించిరి. సింహళదేశేశరాజులు సాగరోత్పన్నము లగు ముత్తైములను, బగడములను, వైడూర్యములను, భద్రేభములపైఁ గప్పఁబడునవియు వివిధ వర్ణోపేతంబులైనవియు నగు పెక్కుకంబళములను, సర్వాలకానభూషితలైన పెక్కురుకాంతలను దెచ్చియిచ్చిరి. వేయేల ! ప్రపంచములో నుండు నాల్గువర్ణములవారును, వివిధస్థైర్భూతులవారును, సర్వజనులును బ్రియముతోను మర్యాదతోను గూడికొని నానావిధములగు కప్పముల నాపాండునందనుల కరిగాపులై తెచ్చి యొసంగిరి. బంధుత్వమునఁ బాంచాలురును, సఖ్యముం జేసి యాసవులును దక్కఁ దక్కినరాజు తెల్లరును గప్పముల నొసంగిరి. రాజసూయయాగ కాలమున మూడు పద్మముల మావటివాండును, నర్బుదసంఖ్యాపరిమితి గల రథికులును,

లెక్కలేనికాలరులును ధర్మరాజునాజ్ఞమేరకు బక్వాపకృష్ణముల నారయుచుండిరి. బ్రాహ్మణులపుణ్యాహవాచకశబ్దము లాశంబు పర్యే. సకలవృక్షములలో స్త్రీపురుషు లెవ్వరును విచారింపబడనివారు లేరు. భోజనపానీయాదిసమర్థులచేత సంపలు నభ్యర్చితులైరి. ఎనిమిదివేలబ్రాహ్మణస్నాతకుల నన్నియిండ్ల నిలిపి వారల కొక్కొకరికి ముప్పదుండ్రు దాసుల సమర్పి యుద్ధిష్ఠిరుండు కాపాడుచుండె. వారంబులును ధర్మరాజుయొక్క శత్రుత్వమున కాశీ స్వచనములఁ జేయుచుందురు. సదా బ్రహ్మచర్యానుష్ఠానమును సల్పుచుండె మునులు ధర్మరాజు సజ్జీయందు బంగారుపల్లె గములలోఁ గుడుచుచుందురు. వారిని లెక్కించుట శక్యము కానేరదు.

లక్షసంఖ్య బ్రాహ్మణభోజనమున కొకపరి మ్రోగు శంఖ మాయజ్ఞమున నన్ని నాళ్లును విడువక మ్రోగుచుండె. యజ్ఞమున కాగతులైనవా రెల్లరును భుజించినపిదప యాజ్ఞ సేనియంబులును గృహ్యులైన దొంగిరి, యాయధ్వరోత్సవమున నన్ని నాళ్లును భుజించును. సత్యవ్రతపరాయణులును, నియమవంతులును, వివిధవిద్యావిశారదులును, వేదాంతసిద్ధులును, శూరులును, ధైర్యవరులును, ధర్మపరాయణులును, యశస్వులును, మూర్ధాభిషిక్తులును, వక్తలును నైన రాజు లనేకులు దక్షిణార్థముగా గోసహస్రముల సమర్పించి, యభిషేకమునిమిత్తము ధనభాండములఁ దెచ్చి ధర్మపుత్రునుపాసించియుండిరి. బాష్ణాకుండు కనకమయంబైనరథమును దెచ్చి సమర్పించెను. సుదక్షిణుఁ డారథమునకుఁ దెల్లనిగుఱ్ఱములను బూన్చెను. సునీధుఁ డనుగా జారథమునకు నొగల్గింప నుండుకోడిపీటను సవరించెను. దాక్షిణాత్యుండు కపచమును, మాగధుండు పూలమాలికను, దలపాగను దెచ్చి యిచ్చిరి. వసుదాసుఁ డనువాఁ డటువదిరెండ్ర యీడు గల మత్తగజంబును దెచ్చియిచ్చెను. మత్స్యరాజు హేమనద్ధములైన యక్షములఁ దెచ్చెను. ఏకలవ్యుండు పాదుకలఁ దొడిగెను. అవంతిదేశాధీశుఁ డభిషేకార్థము పుణ్యానదితీర్థంబులఁ గొనిలెచ్చెను. చేకితానుఁ డమ్మలపొది, కాశీరాజు విల్లు, శల్యుండు ఖడ్గశ్రేష్ఠమునుం దెచ్చిరి. ఇవిధమున సమస్తరాజులచే నుపాసించబడిన యుద్ధిష్ఠిరు నుత్తమాసనంబునఁ గూర్చుండఁబెట్టి ధాన్యుండు, మహాతపస్సంపన్నుండగువేదవ్యాసుండును, దేవర్షియగు నారదుండును, సుశీతుం డగు దేవలుండును, జాను

దగ్గుణ్యుడును మున్నగుగాగల మహామునులచే బరివృతుండై మంత్రములచే బవిత్రంబు లగు దివ్యనదీతీర్థంబులచేత మహేంద్రుని సప్తరులుంబలె నభిషేకించె. పూర్వకల్పమునఁ బురుషహతునిమిత్రముగ బ్రహ్మచే సృజించబడినశంఖమును తీరసముద్రుడు తెచ్చి యాయఁగా, నాశంఖమునందు మంత్రపూతములైన పుణ్యనదీజలముల నీడి వానితో ధర్మజు శ్రీకృష్ణుం డభిషేకముగావించె. అట్లు సామ్రాజ్యలక్ష్మీవిభవంబున నొప్పుచుండు యుధిష్ఠిరునకు సాత్యకి సితచ్ఛత్రంబుఁ బట్టె. భీమాష్టనులు వింజామరముల వీచిరి. కపలు చామరములతో నేవించిరి. ఆసమయమున నానాదేశాధిపతులును సామ్రాజ్యము సధిగమించిన యుధిష్ఠిరునకు విధేయులై వినయముతో మ్రొక్కుచుండఁగా బాండవులును, ధృష్టద్యుముండును, సాత్యకి శ్రీకృష్ణు లను నెనమండ్రుగూరు నొకరినొకరు ప్రీతితోఁ జూచుచు సంతసించిరి. అప్పుడు పరమానందమును బొంది యుండునండు బంగారుకొమ్మలతో నలంకరింపబడిన యేనూలుధేరువులను బ్రాహ్మణులకు దాన మొసంగెను. పూర్వపక్షిణపర్వమసముద్రముల వఱ కందఱును బోఁగలరు. ఇటు లీ ప్రదేశములకును నుత్తరదిశ యెంతవఱకు వ్యాపించియున్నదో యంతవఱకును బోఁగలవు. పాండవు లుత్తరదేశములను బహుదూరమున నుండువానిని సమీపించి యాదేశపురాజులను గెలిచి వచ్చుటచే, నాక్రభువులును రాజసూయయాగకాలములో వారికిఁ గానుకలను గప్పములను దెచ్చి సమర్పించి యుధిష్ఠిరునకుఁ బాదాక్రాంతులై యేగిరి. ఇవిధంబున రాజసూయయాగంబు లోకోత్తరంబై వెలింగె. రంతిదేవ, నాభాగ, మాంధాత్య, మను, పృథు, భగీరథ, యథూకీ, నహషు లనువారును బహు యజ్ఞములను జేసి రసి విందుము. వారియజ్ఞము లన్నియుఁ బాండవునియజ్ఞముతో సరిరావు. సత్యసంధుం డగు హరిశ్చంద్రునిచంపమున నధికలక్ష్మీవిభవముతో రాజసూయయాగమును విధ్యుక్తముగ నాచరించి, భూలోకమునం దంతటఁ దనవిస్తావకీర్తిచంద్రికలను యుధిష్ఠిరుండు ప్రసరింపఁ జేసెను. ఇవిధమున నునకు గుర్చిత్రపు లగు పాండవులు నానాట బలిసిపోవుచున్నవారు. అట్టివారి ప్రాభవమును జూచుచు నే నెట్లు మనఁగలను ? నాఁగేలియొక్క పలుమాఱనితునుకల సంధుండు సమకూర్చినట్లు

గ్రుడ్డిదేవుడు మనకుటుంబముయొక్క జ్యేష్ఠకన్యకాఖలవారిని నెత్తుటి పాశముతో బంధించియున్నాడు. కన్యకాఖల బలిసిపోవుచున్నది. జ్యేష్ఠకాఖ సన్నగిల్లుచున్నది. ఈవ్యత్యస్తదశను జూచుచు, నయ్యయో! సేనెట్లు ప్రాణముల నీశరీరమున ధరింపగలను? ఈశోకాగ్ని న న్నెరియించుచుండఁగా, నోతండ్రి! నే నిట్లు కృశించి వివర్ణుడ నై తినిజుమా? యని దీనాలాపంబులతో విలపించుచుండు దుర్యోధనునకు ధృతరాష్ట్రం డిట్లనియె.

సుయోధనా! నీవు నాపుత్రులలోఁ బెద్దవాడవు. పాండుపుత్రులతో నీకు విరోధము వలదు. ఈవిరోధమువలనఁ గలహము కలుగును. అది వృద్ధ యగు నేని చావుపోలె నసౌఖ్యము గావించు. సర్వగుణరాశియై ద్వేష మెవరియెడను లేనియజాతశత్రునితోఁ గలహము కూడదు. ధర్మరాజు పుట్టినవంశమునందే నీవును బుట్టి యాతండు ధర్మమార్గమునఁ జొందినసంపదను నీ వపహరింపఁ దలంపరాదు. ధర్మరాజు వోలె యాగముఁ జేయఁ గోర్కొయేని, నీవును యాగదీక్షను వహింపుము. ఋత్విజులను రప్పించి వారిచే నీయజ్ఞమును జేయింతు. రాజు లందఱును బ్రీతితో నీకును గానుకలను గప్పములను బహుమానములను విశేషమణిధనకనకవస్తువాహనములను నీకుఁ దెచ్చి సమర్పింతురు. పరులద్రవ్యము నపహరించుట తగదు. దానిని పెద్దలు నిందింతురు. తనకు దైవికముగా లభించియుండుసంపదతోఁ దృప్తి జెంది, స్వధర్మమును సంతోషముతో నడుపువాఁడు పరమానందముతో సుఖించు. పరద్రవ్యములయం దుదాసీనభావము, స్వకర్తములయందెల్లప్పుడు జాగరూకుడై వర్తించుట, సంపాదించిన ధనమును రక్షించుటయం దప్రమాదము ననునీమూఁడు సుగుణములను గలిగియుండుట యైశ్వర్యానుభవమునకుఁ బ్రధానలక్షణము. విపత్తులకు వ్యసనముఁజెందక, ధైర్యముం బూని తనకార్యములయం దప్రమాదుండై వినయముతోఁ గాలమును గడుపుచుండు మహనీయుండు సుఖించు. పాండవులు నీకు భుజములవంటివారు. అట్టివారికి నీవు చెఱుపుగోరుట లోకులచేఁ దెగడఁ దగినది యగును. వారిద్రవ్యమును నపహరింప నీవు వూనుట మిత్రదోహదుగును. దానిచే నపారమగు హాని పాటిల్లు. నీతాతలు, వారికిం దాతలు,

అంద టొక్కకుటుంబమునకుఁ జెందినవారు. వా రన్యులా? కావున నీ వీసును మాని వారితో విరోధమును వదలుము. నీ కిష్ట మగునేని నీవును యజ్ఞాచరణము గావింపుము. ప్రియముల ననుభవింపుము. తరుణులతో వీలాసమున విహరింపుము. సుఖింపుము. పాండుసుతులతోఁగల హింపకుండుట యన్ని తెఱంగుల మేలనఁగాఁ దండ్రికి సుతుం డిట్లనియె.

రాజేంద్రా! ఎన్ని శాస్త్రములఁ జదివినను నాత్మజ్ఞానము లేని వాడు గరిటె పదార్థములయొక్క యుప్పుకారముమున్నగు రసములం బోలె, శాస్త్రాస్త్రములను దెలియ లేడు. ఓడతోఁ గట్టినయోడవోలె నతఁడు సుఖపడ లేడు.' ఎఱిగినవాడ వయ్యును నీసంతప్రయోజనముల నేల పరిశీలింపవు? కాకున్న నాయెడ నీకు ద్వేషమా? నీయాజ్ఞ మేరకు వర్తిం చుచో నీవుత్రుల మగుమేము భూలోకమున బ్రదుక లేము. శత్రుపక్ష పాతి యగువానియాలోచననే వినువాడు సన్న్యాసమునఁ బోలేడు. ఆహారము ననుసరించువానికి స్వతః గలుగునే? నృపాలా! నీ వధీతస్వ శాస్త్రుండవయ్యును, బెద్దల సేవించియు, నింద్రియముల జయించినవాడ వయ్యును, స్వకార్యచివత్తకు లగు మన్నిట్లు మాటల సమ్మోహింపఁ జేయఁదగునే? లోకవృత్తమునకు రాజవృత్తమునకు బహుదూర మని దేవగురువు తొల్లివక్కాణించియుండెంగాదె? రాజెల్లప్పుడప్రమాదండ్లై స్వకార్యముల నాయుచుండవలయును. స్వాధ్యమును జీంతించుచుండ వలయును. రాజునకుఁ బగఱ నశింపఁజేయుట పరమధర్మము. స్వవృత్త మెట్టిదైన నాచరింపవలయును. ఈనిశ్చయమున నుండురాజు ధర్మాధర్మములను బరిశీలింపరాదు. శత్రుసంపద నకహరింపఁదలంచురాజు సారథి మునికోలచే నశ్వముల వశపఱచుకొనువిధమునఁ, దనపరాక్రమముచే దనరాజ్యమునలుదెసలను వనకు వశముఁ జేసికొనవలయును. రహస్యముగఁగాని, బహిరంగముగఁగాని పగఱను బాధించు నుపాయ మును బన్నుటయే శస్త్ర మనఁబడును. మనస్సంతాపము నేది చేయునో యదిను శత్రువు. జాతిమాత్రమున నేదియు శత్రువు గానే రదు. పరమానందము మనస్సున కేది గొల్పునో యదియే మిత్రము. ఇవియ శత్రుమిత్రలక్షణములు కాని యన్యములు గావు. సుతుష్టుం డగురాజు వేగంబ నశించు. తన కుండదానితో రా జెప్పుడును సంతృప్తిఁ

జెందియుండరాదు. ఆసంతోషమే రాజయొక్క సంపదకు మూలము. రాజు తన కెంతసంపద గల్గియున్నను మఱియు నైశ్వర్యసంపాదనయత్నముల జేయుచు నెట్టులైన నైశ్వర్యమును విశేషముగ నార్జించి దానియం దభిమానమును వీడవలయును. పూర్వము పురుహూతుండు పగవారికేని ద్రోహమాచరింప నని ప్రశిజ్ఞ చేసి తపస్సున విక్రమించు నముచి శిరస్సును నన్యాయముగా నణికెను. కావున భూమియం దెవ్విధమున నైనను శత్రుపక్షమును జెటుపవలయును. వారియెడ నద్రోహవృత్తి తగదు. విరోధమును బూననిరాజును, దేశాంతరములఁ దిరుగని బ్రాహ్మణునిఁ బుట్టలో నున్న జంతువులను బామువోలె, భూదేవతయే నశింపజేయును. వృద్ధిబొందుచున్న శత్రువు నున్నాదమున నుపేక్షింపరాదు. ఉపేక్షించినచో వాఁడు శరీరమున నాటుకొని ముదిరినరోగము వోలె జేటుఁదెచ్చు. పగవాఁడు పేక్షింపఁబడి, చెట్టువేటుసమీపమునఁ బుట్టిన పుట్ట యాచెట్టునకు హాని గలిగించునట్లు రాజును జెటుచును. కావున, నోరాజేంద్రా! శత్రువులసంపదకు సంతోషింపకుము. ఇదియే యుత్తమ మగురాజనీతి. విశ్వర్యవృద్ధి గోరురాజుజ్ఞాతులయెడఁబరాక్రమముఁజూపును. నేను సకలోపాయములఁ బన్ని వారిసంపదను లాగుకొనియెద. కాని చో సమరమున ఘోరవిక్రమముం జూపి రణరంగమున నీలెద. వా రెల్ల ప్పూ డభివృద్ధితోఁ గూడి యున్నవారు. మనవృద్ధి యస్థిరము. ఇట్టినాకుఁ బ్రాణముల నీశరీరమున ధరించియుండుట నిష్ప్రయోజనము. అనుచుండఁగా, శకుని మేనల్లున కిట్లనియె. 'సుయోధనా! యుధిష్ఠిరుసంపదకు దుఃఖింపకుము. జూదమున వానిసంపద నంతయు నాచికొని నీ కొసం గెద. వానిని ద్యూతమునకుఁ దోడితెచ్చు. అక్షములను వైచి త్తుతుండు గాకయే యవిద్యాంసుండు విద్యాంసుని గెలుచును. ద్యూతయుద్ధము నందుఁ బందెము చఱచుటలు విండ్లు, పాచికలు బాణములు, అక్షహృదయ మల్లెత్రాడు, స్ఫూర్తి రథము. వీనిసాహాయ్యమున నే నాయుధిష్ఠిరుని గెలుతును. వాని నిచ్చోటికి రప్పింపు' మనఁగా, ధృతరాష్ట్రుం జూచి దుర్యోధనుం డిట్లనెను. 'రాజేంద్రా! ఈశకునిమితంబునకు సమ్మతించి యుధిష్ఠిరు నిచ్చోటికి రప్పింపుము.' అనఁగా, నాచీకుఁడేడు'విదురుం డిందులకు సమ్మతించునేని నే నియ్యకొనియెద. కాదేని నే ననుమతింప'

ననియె. అంత దుర్యోధనుండు తండ్రితో 'విదురుండు పాండవకుపాతి. వారికి హితమును నా కహితమును గోరుచుండు. ఆతండు దీని నిరాకరించు. ఆత్మకార్యము నన్యసంబోధనమున నారంభింపజనదు. ఆత్మబుద్ధి యెల్లప్పుడు సుఖం బొడఁగూర్పును. తన్ను రక్షించుకొనునిమిత్తము భయమును వర్జింపవలయును. ఇతరులకు వెఱచి తన్ను రక్షించుకొనుటకుఁ దలఁచి యెద్దియుం జేయక యూరకుండువాఁడు, వర్జమునకుఁ దడిసిన కటమువోలె నంతటఁ దనకుఁ దానే నశించును. శరీరమును రోగ మాక్రమించుకొనుటకుఁ బూర్వమును, మృత్యు వాసన్న మగుటకు ముందుగాను మనుజుఁడు తనకుఁ గళ్యాణకార్యముల నాచరించుకొనవలయును.' అనఁగా ధృతరాష్ట్రుండు దుర్యోధనునిమాట కడ్డము వచ్చి 'పుత్రా! ఎన్నిసీతు లెన్ని మాటులు చెప్పినను వినవు. జూదమున బలవంతులతో విరోధము గలుగును. దానివలనఁ జెప్ప నలవికాని హాని కలుగును. అది మే లని వెఱ్ఱివాడవై తలంచెదవు' అని చెప్పఁగా, దుర్యోధనుండు మఱియు నిట్లనియె. 'శకునిమాటల కిట్టవడి, వేగముగ సభానిర్మాణము గావింప నంగీకరింపుము. ద్యూతముచే స్వర్గము కలుగు నని, తెలిసినపెద్ద లందురు. మాకును బాండవుల కెటు లైన సుహృద్ద్యూతమును విధింపుము'. అని చెప్పఁగా ధృతరాష్ట్రుండు కొడుకునకు మఱియు నిట్లనియె. 'పుత్రా! సీమాటలు నాచెవులకు ములుకులు గాఁ దోఁచెడిని. నే నెంతచెప్పినను నీధోరణిని విడనాడవు. ద్యూతప్రయత్నము సర్వకాలములయందును ధర్తవిరుద్ధము. నీయభిమతము మేరకుఁ బ్రవర్తింపుము. దానిఫలితమును నీవ కుడిచెదవు. ప్రజ్ఞావంతుఁడును, ధర్తాధర్తములగుణదోషముల నెఱిగినవాఁడును నగు విదురున కిది సప్తతము గాదు. దీనివలన రాజకులములకు వినాశంబును బ్రజాక్షయంబును నగు' నని తా నెన్ని చెప్పినను దనమాటలు వినని పుత్రుబుద్ధి కెంతయుం బ్రొద్దు చింతించి విధిప్రేరణమునఁ గానున్నది కాకమాన దనియు, దానిం దప్పింప నితరుల కెవ్వరికి నలవిగా దనియు, దైవసమ్మాధచేతస్కుండై శిల్పాచార్యులను రప్పించి మయదానవునిచేర్చి యబడి యుద్ధిష్ఠిరాదల కొనఁగఁ బడినసభవంటి సభను నిర్మింప నెల విచ్చి పంపెను. వారు నట్టిదానిని నానారత్న సమంచితముగా నతివేగమున నొక్క క్రోశమాత్ర ప్రమాణంబు

గలదానిగా నిర్మించి ధృతరాష్ట్రునకు మనవి చేసిరి. అంత ధృతరాష్ట్రుడు విదురుం బిలిచి తనసభయొక్క రామణీయకము నాతనికి నివేదించి, వేగంబ యింద్రప్రస్థపురంబున కరిగి యుధిష్ఠిరు నాసభలో సుహృద్ధ్యూతమాడుటకొఱకుఁ దోడ్తెమ్మనెను. అంత విదురుండు వైచిత్రవీర్యనియభిమతం బెఱింగి, దానికిఁ దా నిష్టపడక యాతనితో నిట్లనియె. 'రాజేంద్రా! ఇది తగదు. ఈసుహృద్ధ్యూతకారణమున నీకొడుకులకును బాండురాజుకొడుకులకును దప్పక భేద మగును; భేదము కలహమునకు మూలము; కలహముచే గులసాశ మగును. ఇది నిశ్చయము. పదం పడి పశ్చాత్తాపముఁ బొందుటకంటె నిప్పుడు దీని నుడుగుట లగు' అని చెప్పఁగా, ధృతరాష్ట్రుండు విదురునితో 'విదురా! ఈమాట నెత్తినప్పు డెల్ల నీవేల యూర కాటంకములను జెప్పెదవు? విధి ప్రతికూలమైనచో నూరకున్నను దొసగు పొసఁగక మానదు. విధివశమున నగు దానికి వంత యేల? నామాటకు మాతాడక యింద్రప్రస్థమున కరిగి యిక్కార్యముం జెప్పి యుధిష్ఠిరుం దోడ్తెమ్మ' అనెను.

— విదురుండు ధర్మపుత్రుని జూదమాడుడకుఁ బిలుచుకొనివచ్చుట —

విదురుండును ధృతరాష్ట్రునివచనమున కండ్లు చెప్పినేరక తుద కొప్పుకొని, శీఘ్రగాము లగు రథ్యములం బూన్చిన తే రెక్కి వేగమున నింద్రప్రస్థముం జేరి, కుజేరుని గృహముంబోలిన యా యుధిష్ఠిరుగృహముఁ బ్రవేశించె. అంత విదురురాక ధర్మనందనుం డెఱింగి యాతని కుచిత సత్కారముల నొనర్చి ప్రియవచనముల ని ట్లనియె. 'విదురా! నీముఖమును జూడ విషాదగ్రస్త మైనట్లున్నది. నీకు సేమంబె? దుర్యోధనాదులు మచ్చరము వదలి యనుకూలురై యుందురుగదా? ప్రజలందఱును ధృతరాష్ట్రునకు విధేయులే కదా?' యని యడుగ, విదురుండు యుధిష్ఠిరునితో నిట్లనియె. 'అందఱును క్షేమముతో నున్నవారు. ధృతరాష్ట్రుండు నన్ను నీయొద్దకుఁ బంపి నీతో నిట్లు చెప్పు నునెను. నీయీసభవంటి వేటొక సభ హస్తినాపురమునందు నిర్మింపఁబడెను. నీవు హస్తినాపురమునకు నాతోడ వచ్చి యాసభయందు దుర్యోధనాదులతో విలాసముతోఁ గొన్నాళ్లండి వారితో సుహృద్ధ్యూతం బాడవలయునట. ఇది యాచీకు

తేనియుద్దేశంబు. దానిచే దానును దనపుత్రులందఱును వ్రీతు లయ్యె దరట. కావున నీ విష్ణుడే నావెంట హస్తినాపురమునకు దయచేయుము. ఆదురాత్ములయభిమతంబు నేయుము.' అనఁగా, ధర్మనందనుండు విదురు నితో నిట్లనియె. 'అయ్యయో! పెద్దలు జూద మాడుదురే? జూదమునఁ గలహము తప్పదు. నీయభిమతం బెద్ది? నీయిచ్చమెయి బ్రవర్తింతు. అనఁగా, విదురుండు 'ధర్మపుత్ర! జూదంబున నవశ్యంబు కలహమగు నని యెన్నిమాఱు లాటంకములను జెప్పినను వాని నెంతమాత్రము లక్ష్యమునయక యాగుడ్డిప్రభువు నన్ను నీయొద్ద కనిచె. ఆలోచించి యు క్తమైనదాని నొనర్చుము.' అనఁగా, యుధిష్ఠిరుండు 'హస్తినాపురమున జూదరు లెవ్వ రని యడుగవలయునే? ఇట్టికపటపుఁ జేతల కన్నింటికి దుర్యోధనాదులు మోసగాండు. వారిలో నిందులకుఁ బూనుకొన్నవా రెవరు?' అనఁగా, విదురుండు శకుని, వివింశతి, చిత్రసేన, సత్యవ్రత, పురుమిత్ర, జయులు దీనికిఁ గంకణము గట్టికొనియున్నవారు.' అని చెప్పెను. 'అహా! జూదరు లెల్ల నిప్పు డొక్క చోటం గూడిరి. జయాప జయములు దైవవశంబులు. కాని యందుఁ జేటు మాడకుండదు. పెద్దల పిలుపును నిరాకరింప రాదు. మిక్కిలి భయ మయ్యెడిని. భృతరాష్ట్రుఁ డెప్పుడును బుత్రప్రియుఁడు. నీయాలోచనచే వర్తింతు. జూదమాడు టకు బిలువఁబడి పోకుండరాదు. ఇది నావ్రతము. ఎట్టులైన నగుఁగాక. వత్తు' నని యొడఁబడి మఱునాడు ప్రయాణమన్నాహంబు చేయుట కుత్తరు వొసంగి తమ్ములును ద్రౌపదియుఁ దనవెంట రాఁగా, బాష్టి కోప నీతంబయిన తే రెక్కి విధివైరణంబునఁ దరలి బ్రాహ్మణాశీర్వచనంబులఁ దలం దాల్చి హస్తినాపురమునకుఁ గతివయదినప్రయాణంబులం జేరి, యచ్చట భృతరాష్ట్ర భీష్మ ద్రోణకృపాశ్వత్థామాదివృద్ధులకు నమస్కరించి, కర్ణ శకుని శల్యాదులతో హెచ్చరికపలుకు లాడి, దుర్యోధన దుశ్శాసనాదికురుకుమారులతోను నలుదెసల నక్షత్రములచే జాట్లు కొనఁబడియున్నరోహిణింబోలెఁ గోడండ్రతోఁ గూడియున్న గాంధార రాజతనయను గాంచి వేమపూర్వకము లగుమాటలాడి, యుత్తమనివే శములయం దెప్పటియట్ల తమ్ములతో. నుండె. అప్పు డసదృశలక్ష్మీవిభ వంబుతోను, లోకోత్తరసౌందర్యముతోను. బ్రకాశించుచుండు పాం

చాలివదనకమలవికాసమును దుర్యోధనాదులభార్యలు వీక్షించి, దాని సౌందర్యమున కచ్చెరువోయి, యారూపరేఖావిలాసంబులు భూలోక రాజకాంతలలో నెవ్వరి కుండ నేర వని వగచిరి. ధర్మపుత్రుండు తమ్ములుం ద్రౌపదియు మున్నగువారు తన్నుఁగొలిచియుండ, నానాఁడు నిత్యకృత్యం బులఁ దీర్చి రసవంతములగు పదార్థములతోడి యాహారముం గుడిచి, రాజోచితపరిమళగంధములను నలంది యారేయి సుఖనిద్ర గడపెను. అంతఁ బ్రభాతం బగుటయు శీతమందసురభిమారుతస్పర్శనంబునకు, శుక పికాదిమంజులస్వనంబునకు, వందివైతాళికుల స్తుతివచనములకు సంతృప్త స్వాంతుండై మేల్కొంచి ప్రాతరాష్టిక క్రియలం దీర్చి, శకునిదుర్యోధనదుశ్శాసనాదిద్యౌతకారులతో నిండియుండిన యమ్మహాసభయం దున్న ద్యౌతరంగమును బ్రవేశించి, పెద్దలకు మ్రొక్కెను.

— ధర్మరాజు శకునితో జూదమాడటంబు ౧ —

అట్లు సభలోనికి యుద్ధిష్ఠిరుండు ప్రవేశించుటయు, శకుని యా నరేంద్రునితో నిట్లనియె. 'రాజా! నిన్ను జూచునిమి త్తము కొంధ జీసభ కేతెంచియున్న వారు. వారికి నీదర్శనమొసంగి వారి నానందింపఁ జేయుము. కొందఱుబుసుపోకకు నీతో జూదమాడవచ్చియున్నారు. అందఱును నీరాక కెదురుచూచుచున్న వారు. ఇప్పుడు ద్యౌతనియమముల నేర్పఱచుకొని యీపాచికలతో నాడఁటకు 'నారంభితము'. అనఁగా శకునికి యుద్ధిష్ఠిరుం డిట్లనియె. 'సుబలరాజాత్మజా! జూదమున మోస మతి పాపము. ఇట్టి జూదమున ఊత్రియునియాధిక్యము తెలియనేరదు. అంతేకాక జూదమున నెట్టి నియమములును లేవు. కావున నట్టిజూద మును నీ వేల స్తుతించెదవు? మోసగానిచే నాడఁబడె జూదమును బుద్ధిమంతులు మెచ్చరు. కావున నోశకునీ! మాతోఁ గపటద్యౌత మాడి మమ్ము గెలువకుము. ఇది క్రూరకృత్యము. ద్యౌతమండలి జయాపజయముల నెఱుంగఁగలరా జాట నాడునపుడు తన్ను మాయోపాయములచే మోసగించుచున్నతనయెదిరియాటను దెలివితోఁ దెలిసి కొనును. ఆయాటయందలి కౌశల్యమును, దానినుండి తాను దప్పించు కొనునేర్పును నాబుద్ధిమంతుఁ డగురా జెఱుంగును. పం దెముచటచియాడి

గెలిచిన దాన దోషము లేదు. సంశయింపకుము. వేగమునఁ బందెము నొడ్డుము. జూదమాడుటము రమ్ము.' అని చెప్పఁగా, నాశకునియాత్రము నెఱింగి, యాతనికి యుధిష్ఠిరుం డిట్లనియె.

'సౌబలా! వినుము. మోసమున జూదమాడుట దోష మనియు, ధర్మమున నాడుజూరము ధర్మయుద్ధమువంటి దనియు నసితుం డైన దేవలుండు మున్ను చెప్పె. ధర్మము నెఱింగిన పెద్దలు సత్యమునే పలుకుదురు. కపటమున వర్తింపరు. కపటంపుమాటల నాడరు. ఇదియే సజ్జను లాచరించునియమము. మేము న్యాయమున సంపాదించిర మాధనమును బ్రాహ్మణసంరక్షణార్థము, దుష్టశిక్షణార్థము వినియోగించుచున్నాము. అట్టి మాసంపదను మోసంపుజూదమున గెలువరాదు. కపట ప్రవర్తనమున సుఖమునుగాని, ధనమునుగాని, పడయుట నా యభిమతంబు కానేరదు. జూదరి యెల్లలోకమునందును గర్హితుఁడు.' అని చెప్పఁగా, యుధిష్ఠిరునకు శకుని యిట్లనియె. 'లోకమున వేదముల నెఱింగిన శ్రోత్రీయుండు వేదాధ్యయనముననే వేటొక శ్రోత్రీయుని గెలువ నుద్దేశించు. జూదరియు మోసమున నట్లే గెలుచు. నేర్పరికానివానిని నేర్పరియు, దుర్బలుని బలవంతుఁడును జయించుట సహజము. ఈజూదమాడుట నీ కభిమతంబు కాదేని యుడుగు' మనఁగా, ధర్మజుండు విధిప్రేరితుండై యక్ష్మితప్రమాటలం బౌరుషం బతిశయిల్ల జూదమునకుఁబిలువఁబడి మరలుట యగౌరవము. దైవమువిధించినట్లు కాఁగలడు కావున నాడెవను. మీలో నా కెదురాడువా రెవ్వరని యడుగఁగా, దుర్యోధనుండు 'పాండుసంహనా! నాకు మాలుగా మామేనమామ శకుని నీతో నాడును. అతం డాటలో నొడ్డుధనరాసుల నన్నిటిని మఱి వేనినొడ్డిన నవి యిల్ల నే నిత్తు' ననఁగా, యుధిష్ఠిరుం డొకనికిఁగా వేటొకం డాడుట యెక్కడను జూచినది గాని, వినినది గాని లేదు. ఇది యపూర్వముగ నున్నది. ఐనను మీయభిమతంబై యగుఁ గాక యని సుయోధనుమాట కొండంబడెను. సుహృద్వ్యూతం బనునామముతో వెలసిన యామోసపు జూదమును జూచువేడ్క నాసభకు ధృతరాష్ట్రుండు మున్నగు పృథ్వులగు కౌరవరాజు లేతెంచి తమతమస్థానంబుల నలంకరించియుండిరి. భీష్మద్రోణ కృపవిదురుల కాద్యూతంబు రుచింపకున్నను ధృతరాష్ట్రునాజుచే

వారందఱును సభ నలంకరించిరి. ఇవ్విధంబున హస్తినాపురస్థవిప్రరాజన్యాద్యనేక ప్రజాసంకలితం బైన యాద్యాయతరంగమున విధిప్రేరితుడై ధర్మజుండు మోసంపుజూదరులతో జూదమాడ నారంభించి శకుని కొక హామధ్యమున నున్న రత్నముం జూపి, యిది సాగరసంభవము. అమూల్యము. దీని నొడ్డవ. మీరు దేని నొడ్డవ రనఁగా దుర్యోధనుండు నాకు బహుధనమును, నీ వోడినదానివంటి మణిరాసు లనే కము లున్నవి; వాని నెల్లఁ బందెము చఱచెద. ఆటాడి జయమును గొని యీధనమంతయుం గొనుము. నా కీవెలవేని మాణిక్యము లొడ్డవలసి వచ్చినే యని యెంతయు మాతస్వర్యము లేదు. అని చెప్పి వాని నెల్ల నొడ్డవటయు, శకుని యభిమతములయిన పాచికలఁగొని వాని మోసంపునేరు పచ్చుపడ ధర్మరాజుం గెలిచి యాతఁ డొడ్డిన మణినిం గొని, 'యీమాట దేనినొడ్డవ? ఒడ్డుము.' అనఁగా ధర్మజుండు శకుని కిట్లనియె. 'సాబలా! మోసము చేసికదా యాట గెలిచితివి?' యని చెప్పి, మఱల జూద మాడఁ గడంగెను. వేయేసివరహాలతో నుండు బంగారు కుండల నొడ్డవ నని యాడఁగా, శకుని తనకపటమున మఱియు గెలిచి, నేన గెలిచితిఁ గదా! యని తెంపరియై నుడివెను. అంత ధర్మరాజు హెచ్చు మచ్చరముతోఁ బెరిగి యొడ్డుచుఁ బెబ్బులితోళ్లచే గప్పబడి గజ్జలు గట్టినదియు, చుటుమువోలె సరిలించునట్టి మేలైన గుఱ్ఱము తెనిమిదింటిని బూన్చినదియు నగువివరధంబును, దివ్యకుసుమ మాల్యాభరణచందనాదులచే నలంకృతలు, నలువదినాల్గకళల నేర్చిన నిపుణులు స్నాతకవ్రతులయు దేవతలయు తనయొక్కయు సమక్షమున నాట్యములచేతను గానములచేతను వినోదములను జూపు లక్షదాసీజనంబులను, మహాబుద్ధిమంతులును యుక్తాయుక్తప్రజ్ఞానవంతులును సమయోచితములను బాగుగ నెఱింగినవారును సంతతిదివ్యాలంకార శోభితులును దరుణవయస్కులును రేణుయుం బవలును నతిధిభోజన సత్కారముల నొనర్చుటలో దక్షులును నగు లక్షదాసీజనంబులను, గనకాంబరాభరణాలంకృతములును శ్వేతదంతములును బర్వతనిభంబులును రాజయోగ్యములును నగు నెనిమిదివేలయేనుంగులను, నన్నిరధంబులను, ప్రతిమాసము వేయేసిగద్యాణంబులజీతంబులం గొనుచుండు నుత్తమ

రథికులను, గంధర్వరాజు చిత్రరథుం డహునునకుఁ బ్రీతితో నొసంగినట్టితిరి కల్తాపంబులగు నేనూ అత్తమగంధర్వహాయంబులను, నానావిధము లగు పదివేలరథములను, వన్నెలువన్నెలుగా నేర్పఱచియుంచి కొన్ని పాలను ప్రావునవియు గొన్ని శాలితండులాహారమును గొనునవియు నగు నఱుపదివేల మంచిజాతి గుఱ్ఱములను, రాగితోఁ గట్లువేయఁబడిన పాత్రములలో నుండిన నన్నూలు నిధులను, నైదు ద్రోణములబంగార మును గల యొక యుత్తమనిధిని, నొక్కొక్కమాటుగా నొక్కొక్క యొడ్డుగా నొడ్డుటయు శకుని గపటద్యూతంబున ధర్మజు నోడించి గెలిచి వాని నెల్ల సపహరించుచుండెను.

ఇవిధంబున ధర్మరాజు తన సర్వధనంబును శకుని మాయజూద మున నోడుచుండఁగా, విదురుండు దాని నెల్లం జూచి యా యన్యాయ మునకు నైపలేక ధృతరాష్ట్రునితో నిట్లనియె. 'మహీపాలా! మాయా లోచన లన్నియుఁ జూచ నున్న వానికి దివ్యౌషధంబు లింపు గానట్లు, నీకు విని సహింపవు. ఈనీకొడుకైన దుర్యోధనుఁడు భారతకులమునకుఁ జెఱ పనచేట. వీఁడు పుట్టుచుండఁగనె వికట మైన నక్క యఱచె. నీయింట దుర్నిమి త్తహేతు వైవీరిరూపముతోనుండు సృగాలము నెఱుం గకున్నావు. వీనియత్న మంతయు నెత్తెనకొండశిఖరములయందలి తెచ్చెలలో నుండు తేనెను గొనువానియత్నముపండిదయి యున్నది. వాఁడు తనయత్నముఁ దేనెఱిగలచే నయినను, గొండనుండి కాలు జాఱి క్రింది కుఱుకుటచే నై నను జావుఁ బొందును. ఈశిష్టములన్ని యుం దరించినపిదప నొకవేళఁ దేనెను బడసినను బడయును. ఆప్రకారము పాండవులసర్వస్వమును గొనినం గొనుంగాని, తన్ను వేచియుండు చేటు నెఱుంగఁడు. యాదవవృష్టిభోజాంధక వంశములవారిలోఁ గంఠం డందఱి కొక్కపెట్ట కీడునేయుచుండ, వారందఱు శ్రీకృష్ణున కెఱింగించి యాశప్తాత్తుని హతుం గావించిరి. నీవును గులాభివృద్ధి గోరి యర్జును నియమించి యీదురాత్తుని వధింప న్నాజ్ఞాపింపుము. ఒకనిచే నొకకుల మున కంతకు హాని వాటిల్లు నేని వానిని, నొకకులముచేతను, నొకగ్రా మమున కంతకుఁ జేటు మూడు నేని యాకులము నొకగ్రామము చేత దేశమున కెల్ల ననర్థము గలుగునేని యాగ్రామమును, తననిమి

త్తమున భూమి కంతకు జెటుపు గలుగునెడఁ దన్నును దృఢించుట శ్రేయస్కర మని తొల్లి శుక్రండు చెప్పె. కులపాంసరుఁ డైన దుర్యోధనుని హతుం గావించి కులము సుద్ధరించుకొనుము. ఒకనక్క నిచ్చి యెదు సింహములఁ గైకొనుము. ఇందుల కొకదృష్టాంతముఁ జెప్పెద. పూర్వ మొక్కరాజు దనయింటఁ దపోమహిమాతిశయంబున ననుదిన మును బంగారము నుమియుచున్న పక్షులం గాంచి, ధనలోభమున వాని యుదరంబులం దెంత బంగార మున్నదో, దాని నంతయు నొక్కసమ యముననే కొనెద నని నిశ్చయించి వాని యుదరములఁ జీల్చెను. కాని, వానిదేహములలో నీకలు నంజుడుం దప్ప నింకేదియుఁ గానఁ బడలేదు. అటులగుట వానివలనఁ బ్రతీదినమును దొరకుచుండినబంగారము వాడు నష్టపోవలసి వచ్చెను. అవ్విధమున నీ వీకపటద్యూతమునకుఁ గారణంబవై పాండవుల సర్వధనమును నవహరించుచున్నావు. దానిచే వా రలిగి నీకుఁ జేటుం గలిగింతురు. కాన నీయుద్యమము నీచేటునకు మూలంబు. కావున నామాటలను విని వారిని నలిగింపకుము. వెనుకఁ జింతించుట వెఱ్ఱితనము. నీకు వారిసంపదఁ గొన నిచ్చయేని, పువ్వుఁ దేనెను తేటి గొనుతెఱంగున వారిని నొప్పింపక వారి కభిమతంబుల నొనర్చి ధర్మము సంపాదించుకొనుము. పుష్పమాలికలఁ గట్టువాడు వూచి నచెట్లకు హాని కలిగింక పుష్పములఁగోయుచంపము ననుకరింపుము. ఇట్లు చేయుటయే నీతి. అట్లుగాక యెంతవెఱ్ఱియైనను బొగ్గులనిమి త్తము కల్ప సాలంబుఁ గాల్చునే? కావునఁ బుష్పఫలములతో నిండియుండువృక్ష ములవంటి పాండుసుతుల కత్యంతద్రోహము సలుపరాదు. కాన నీవు పుత్రమిత్రబంధువులతోఁ జెడెదవు. పాండవులు నిక్కముగ నలిగి యుద్ధమునకు నడుములు కట్టుకొని నిలుచుచో, వారిని గెలుచుట దేవ తలతోడఁ గూడినమ హేంద్రండు తోడ్పడినను మీకు వలనుగాదు. జూద మున భేదము, భేదమునఁ గలహము జనించును. దుర్యోధనునినేరమున జగద్విఖ్యాతయశంబు గాంచిన స్రద్ధీశంతనుబాష్ణి కాదులవంశంబులు నశించును. మచించి మట్టిదిబ్బను గొమ్ములతోఁ బెల్లగించువృషభము మాడ్కి గులము నీద్రోహి గుద్దలించుచున్న వాడు. దీన రాజ్యము వివాళమును బొందు. ఈకులనాశకుడు జూదమునఁ బాండవుల నోడించి ధన మార్జించుచున్నాడని సంతసించెదవు. ధర్మరాజు కోపాగ్ని

భీమాద్జననకులసహదేవు లను మూఁతులను వీవఁబడకుండునంతవఱకు
కందఱకు డేమంట. ఆతం డలిగెనేని మీరు నిశ్చయంబుగఁ గూకటి
వ్రేళ్లతో నిర్మూలమయ్యెదరు. నీకుమారుండు సింహములసటలను బట్టి
కొని యూగులాడుచున్నాఁడు. అధికబలవంతులతోఁ జెలరేఁగి వీడు
కలహింప సాగెను. ఇత నైనను నూరకొనక యీచెనటిజూదమును
నివారింపుము. జూదమాడి యార్జించుటకంటె వేఱువిధమైన యాజ్ఞతో
పాయము లేదే? నీవు సంపద లేక వారిసంపద కాశించియున్నవాడవా?
పార్వతీయులవలన జూదమాడుటయందు మోసమును శకుని నేర్పి
యున్నవాడు. ఇట్టమోసపుజూదమున వీరిని ధర్మపరులను గెల్వఁ
బూనుట మహానర్థమునకు మూలము. లోకగర్వితము. ధర్మవిరుద్ధము.
అందఱను నొక్కతేజ మహాగ్నియందుఁ బడఁద్రోయక డేమంట
బ్రదుకుడు. అని చెప్పుచున్నవిదురనిహిత మంతటిని ధృతరాష్ట్రుండు
విని వినకుండిన ట్లుండె.

ఆమాటల నన్నిటిని వినుచుండినదుర్యోధనుండు విదురం జేటి
యిట్లనియె. ఊత్రా! నీ చెప్పడును మమ్ము మూర్ఖుల మని నిందించు
చుందువు. పాండవులకుఁ బ్రియుండవై వారల నుతించుచుందువు. దీనిచే
నీమనస్సున నుండుపక్షపాత మచ్చుపడుచున్నది. ఒడియం దుంపఁబడిన
సర్పమువోలే మాయెడఁ గ్రోవమును జూపుదువు. పిల్లి తమ్ముఁ
బోషించువారిచేటు గోరు. నీ వట్టివాడవు. పాపమునకు చెనుదీయవు.
మాగర్భశత్రువుల నొడిచి ద్రవ్యార్జనము మేము సేయుచుండ మా
సంపద కోర్వలేక పిచ్చికూఠలం గూనెదవు. పలుమాఱు శత్రుగుణకీర్త
నంబు సేయువాడును శత్రు వనంబడును. ఎల్ల కాల మిట్టివర్తనమున
వర్తించునీకు సిగ్గుదోడుదా? శత్రువులధనములను గొనుచుండు మ మ్మవ
మానంపుమాటలాడి మాకుఁ గొఱంతఁ గల్గించుట నీకుఁ దగదు.
ఇప్పుడైనను బెద్దల సేవించి బుద్ధిమంతుడవు కమ్ము. నీయశస్సును
రక్షించుకొనుము. శత్రువులకు హితముగాఁ బలుకకుండుము. నీవ
న్నింటి నెఱింగియున్నా వని కాఱుఁగూతలు ప్రేలకుము. సభలో
నీకుఁ దోచినట్లు ప్రలాపింపకుము. నీతిబోధము మాకు వలదు. మేము
నిన్ను హితమును. బోధింపు మని యడిగినవారము కాము. నీహితబోధ

లేకున్నను మా కవశ్యము మేలు కలుగును. ఇది నిక్కము. సకలచరాచరభూతజాలంబులకు సృష్టిస్థితిలయములకు హేతుభూతుం డైన సర్వాంతగ్యామి జీవులశుభాశుభములకుఁ గారణుండై యుండు. వాఁడ సంపదల సమకూర్చువాఁడు? వాఁడ తొలగించువాఁడు. బుద్ధిబలముగల పురుషుండు తలచే గొండనైనను బగుల్చును. శరీరబలముచే దండనమువిధించువానికి నరాతులును విధేయులై వర్తింతురు. ఒకానొకప్పుడు శత్రువుగా నుండి పిదప మిత్రుడైనవాని నువేక్షింపఁ దగును. కాని సహజశత్రువు నేనాడును నువేక్షింపరాదు. మావలన నీ వెల్లప్పుడు హితమును బడయుచున్నను మఱ్ఱే నిందించెదవు. మాకుఁ బ్రియముఁ గోరనివాడ విం దుండకుము. నీ వెం దేనియుం జనుము. మిక్కిలి లాలింపఁబడుచుండినను అంకులాడి మగనిని విడనాడును. అని చెప్పగా వానికి విదురుం డిట్లనియె. సుయోధనా! ఇటువంటివారిచెలిమి చెలిమికానేరదు. లెస్సంగ నిరూపింపుము. రాజు లేనాడును నమ్మఁ దగనివారు. వారు మంచిమాటల లాలించుచునే నెత్తిన బండలను వైతురు. రోకళ్లం దంపుదురు. మఱియు నీవు నొకమహాపండితుంబోలే నన్ను మూర్ఖునిగాఁ దలంతువు. ముఖమునఁ గపటముతో స్తుతించుచు వెనుక దూరు వాడే మూర్ఖుడు. అట్టిమూర్ఖునిబుద్ధికి వేవేదాంగపారంగతుడైన శ్రోత్రియుండు స్వైరిణికింబోలే మే లొనఁగూర్పలేడు. వయసుకత్తై కలువదియేడలముదుకఁడు రుచింపనిపగిది నీమూర్ఖమతి వైచిత్రవీర్య నకు యథార్థంబుగ రుచింపదు. ప్రియము గోరుదు వేని సర్వకార్యముల యుక్తాయుక్తతలను హితాహితములను స్త్రీలను గాని, జనులను గాని, వివేకశూన్యులనుగాని యడిగి తెలిసికొనుము. అందఱును బ్రియములనే బోధింతురు. అప్రియ మని హితమును జెప్పరు. అట్టిమాటలను జెప్పవారుగాని వినువారు గాని యరుదుగ నుందురు. ధర్మపరాయణుండగు మంత్రివరు్యుండు రాజున కప్పటికి రుచించు ప్రియవచనములను వధలి యప్రియమైనను హితమునే బోధించును. వాడుత్తముండగు మంత్రియని యెఱుంగుము. ఆహితబోధము రాజునకుసహకారియై శుభముల నొడఁగూర్చును. శరీరవ్యాధిచేఁ గాకున్నను, మనోవికారముచే సంభవించి, రూక్షతీక్షణవిదాహములం గలిగించి, కీర్తిని భోనాడి, పరు

పంబై దుర్వాసనచే దూషితంబైన శ్రోధరసమును జ్ఞానులు దిగఁద్రోచి
శాంతులై ప్రకాశింతురు. నీవును చెడుమార్గముల వర్తింపక యుక్తా
యుక్తతలను లెస్సంగ నాలోచించి కర్తవ్యమును జేయుము. శుభము
లను బొందెదవు. నే నెల్లకాలము సపుత్రమిత్రబంధుజనుండైన ధృత
రాష్ట్రునకుఁ గీర్తిధనములు రాఁగోరుచుండు. నామనోనిశ్చయం బిది.
నీ వేవ్విధమున నన్నుఁ దలంచినను దలంతువుగాక! నీకు నమస్కారము.
బ్రాహ్మణులు ప్రసన్నులై నాకు శుభము లనుగ్రహింతురుగాక! శ్రోధ
ముతోడిచూపుచేతనే పరుల పహింపఁజాలిన మహానీయులయలుకకుఁ
నీవు గుఱి కాకుండు వని యింత చెప్పితి. అని విదురుండు పలుకకుండె.

అంత ద్యూతరంగమున నన్నియు నొడ్డి యోడినధర్మరాజుంజూచి,
సభికు లోయుధిష్ఠిరా! అన్నింటి నొడ్డియోడితివి. ఇక దేని నొడ్డెవ
వనఁగా నయుతప్రయుతపరార్థాదిమహాసంఖ్యకు సయితము మీఱిన
ద్రవ్యమును, బశువులను, గుఱ్ఱములను, నొంటెలసమూహమును, బ్రాహ్మణ
మాన్యములు దక్కఁ దక్కినమహిరాజ్యమునంతయును, బ్రాహ్మణు
లను గాక యితరసకలజనులను, నానావిధధర్మములతో వెలయుచుండు
రాజపుత్రులను, నొక్కొక్కయాట కొక్కొక్కయొడ్డుగా నొడ్డి యామోస
గాఁడైన శకునితప్పుటాటలచే నోడెను. అంత ధర్మజనకుఁ బందెము చఱ
చుటకు వస్తువు లేకుండుటచే శకుని సారెల ధర్మజముండు వైచి,
యుధిష్ఠిరా! పందె మొడ్డుటకు నీ కింకేవస్తువును లేదు. అనఁగా ధర్మ
జండు కవలనొక్కొక్కరిని వరుసగా నొక్కొక్కయొడ్డుగ నొడ్డియోడెను.
అప్పుడు శకుని నీకు విధేయు లగు మాద్రీపుత్రులను నైతము గెలిచితి.
నీకధికులగు భీమార్జును లున్నవారు. వారి నొడ్డుమనఁగా యుధిష్ఠిరుండు
శకునితో, ఓరీ కితవా! నీతిబాహ్యములగుమాటలాడకుము. మాలో
భేదము నేల కల్పించెదవు! అనఁగా నాధర్మాత్మున కాకితవుం డిట్లనియె.
ధర్మపుత్రా! మడించినవానికి మిట్టుపల్లములు గానరావు. జూదరులు
మదంబున నాడుమాటలఁ బెఱవారు కలలోనం దలంపరు. నీవు
పెద్దవాడవు. మఱియు నీతిపరుడవు. నీకు వందనములు. ఇక నాడు
మనఁగా నయుధిష్ఠిరుండు నావవోలె మ మ్మాపత్యద్రమును
దాఁటించిన మహాశూరుని నర్జును నొడ్డెద నాడు మనియె, అంత శకుని

యాయాటనుం గెలిచి సారెలు ముందువైవ నాగాయతబలపరాక్రముని భీమనేను నొడ్డెను. అంత శకుని వానిని జయించి ధర్మపుత్రా! యావద్ధనమును చమ్ములను నోడితివి. ఇక దేని నొడ్డెదవనఁగా నాత్మక్షణంబుగా నొడ్డి యోడినచో మీ కూడిగంబు నేయుచుఁ గాలము గడపెద నని చెప్పి, తన్నొడ్డికొని యాడందొడంగె. అప్పుడు శకుని యుద్ధిష్ఠిరునితో ధర్మజా! నీ కింకను ధనముం గా నిన్నొడ్డికొంటివేల? జయించితిని. ఇక నీధనము ద్రుపదరాజపుత్ర యొకతె గలదు. దాని నొడ్డి యాడు మనఁగా ధర్మజుం డామాటకుఁ గటకటంబడుచు నకల సద్గుణములరాశి, యతిసౌందర్యవిశేషంబుల నయ్యాదిపురుషు. నారాయణునిలక్ష్మిం బోలినది యగు ద్రుపదుపుత్రుని నొడ్డి యాడ నారంభించెను. అప్పు డాసభలో నున్నవారి దేమి యన్యాయము! ఈకారవులు లోకగర్హితమైన కార్యములను జేయుచున్నవారు. అనుచు దుర్యోధనాదులను దూతరి. మఱియుఁ గృపద్రోణభీష్ము లెద్దియుఁ దోచక మిన్నకుండిరి. విదురుండు కదలక మెలక మేనఁ బ్రాణములు లేని వానిఁ బోలె దీర్ఘోచ్ఛ్వాసముల వదలుచుఁ బాముబోలె బుసకొట్టుచుండె. కన్ను గాననివాడు గావున ధృతరాష్ట్రుండు గుర్తులచే దమవారు దేనినోగెలిచి రని మాత్రము గుర్తించి దేనిని గెలిచిరని యడుగుచుండె. కర్ణుండు దుశ్శాసనుండును బరమానందమునం దేలియాడిరి. మిగిలిన సభ్యు లీవిపరీతమునకుఁ గన్నీరు నించుచుండిరి. శకుని యాయాటను నైతము మోసమున గెలిచి, యిక ధర్మజా! నీవేది యొడ్డెదవని సారెలు ముందు వైచి యూరకుండె. అప్పుడు దుర్యోధనుండు పాండవధర్మపత్నియైన ద్రౌపదిని సభకుఁ దొడ్డెమ్ము. సభ నిప్పు డది చిమ్మవలయు ననిన విదురుం డిట్లనియె. మూర్ఖా! ఆడరానిమాటలను నోరికి వచ్చినట్లు ప్రేలెదవు. కాలముచే గట్టబడి యొడ లెటుంగకున్నావు. కన్ను గానక పాతాళమునఁ బడెదవు. హీనజాతి మృగమైన నీ పుత్రమజాతిలోని పాండవసింహములను గనలెంతువే? కోపముతోఁగూడికొని విషయుతములగు సర్పములఁ గనలించుటవంటిది కాదె నీవు వారిని గనలు నట్లానర్చుట! ఓదురాత్మా! ఎన్ని చెప్పిన నీమూర్ఖత్వమునుమానవు. దీనంజేటవశ్య మగును. ద్రౌపది నీకు దాసి యగునే? యజమానత్వమును

గోల్పోయి పిదప ధర్మజుండు భార్య నొడ్డెను. ఫలించిన వేణువునకుం బోలెనీకీజూదము మూలముతో వినాశముందెచ్చును. అనిచెప్పి సభలోని వారి మొగంబై తిరిగి యిట్లనియె. ఈ సుయోధనునకు వినాశకాల మాసన్నమైనది. ఎందఱు తెన్నివిధముల హితబోధమును జేసినను వినఁడు. ఇతరులను మర్తములఁ దాఁకు క్రూరవాక్యములచే నెన్నఁడును బాధింప రాదు. అట్లాడుటచే నరక మగును. పాండవు లాటవికునిఁగాని, నాగర కునిఁగాని, తపస్సంపన్నునిఁగాని పరిహాసంపుఁ బలుకులాడి నొప్పింతురే. దారిని బోవుచుండు దిగ్గజమును జూచి కుక్కలు మొఱుగవా? వీఁడు ఘోరమైన నరకమును బొందును. వీనిలో నాడు దుశ్శాసనా దులకును వీనిగతి గల్గును. సుయోధనుండు మాఘండు గాని నామాట వినఁడు. అధర్తాచరణం బతిశయించుటంజేసి కౌరవు లచిర కాలముననే వినాశమును జెందెదరు. ఒకానొక్కప్పు డొకయాడుమేక చేఁపలవానిగాలమును మ్రింగినది. వాఁడు గాలము నూడందీయుటకు యత్నించి దానికుత్తుకఁ గోసి చంపెను. కావున బాండవులను వీఁడు నొప్పించి తీక్షణపుమాట లాడి గాలమును మ్రింగినమేక యయ్యెను. బెండులు మునింగినను, గుండులు దేలినను, నోడలు దబ్బిబ్బులాడినను, వీఁడు మూర్ఖుడై యెంత విఘాతములు గనుచుండినను బెద్దలమాట లాల కింపఁడు. వీనినిమి త్తమున నధర్తంబు కురుకులమునఁ దనంతవృద్ధియయ్యె. వీనికిఁ గ్రమముగా లోభబుద్ధి మెండయ్యె. అనుచుండఁగా సుయో ధనుండు విదురు నుల్లంఘించి ప్రాతికామి యనువానిం బిలిచి, సూత పుత్రా! ఈభిదురుం డెప్పుడును నాతో వాదులాడుచుండు. మాపెంపుఁ గోరఁడు. నీ పతివేగంబున సంతపురమునకుఁ బోయి, ద్రౌపది నిటకుఁ దోడ్కొమ్ము. పాండవులకు భీతిల్లకుము. అని నియోగించె.

—॥ ప్రాతికామి ద్రౌపది సభకుఁ బోక్షేర నదుగుట ॥—

ప్రాతికామియు దుర్యోధనునిమాట మేరకు సింహగుహను బ్రవేశించు సృగాలమువోలెఁ బాండవనివేశమును బ్రవేశించి ద్రౌపదితో నిట్లనియె. పాంచాలీ! నీభర్త యుధిష్ఠిరుండు దుర్యోధనునకు జూదమున ని న్నొడ్డి యోటుపడెను. కావున నీవు దాసురాలవై దుర్యో

ధనువంపు విని ధృతరాష్ట్రునియింటికి రమ్మనెను. ద్రౌపది యాకాశినంపు మాటలను విని వానితో నిట్లనియె. ప్రాతికామి! ఊత్రియుఁ డెవ్వం డేని భార్యను బణముగా నొడ్డి జూదమాడుట కలదే? యుధిష్ఠిరుఁడు జూదమున వివేకహీనుఁ డయ్యెనేమో? తెలియునట్లు చక్కఁగాఁ జెప్పము. అనఁగా వాఁడు పాంచాలికి యుధిష్ఠిరుఁడు తనసర్వస్వమును నొడ్డి యోటువడి, పదంపడి యొడ్డి జూదమాడుటకు ధనము లేకపోఁగా దమ్ములను నోటువడి, పదంపడి తన్ను/నిన్ను నోటువడియె ననఁగా నప్పాంచాలి వానితో, “బ్రీ! నీవు మరల సభ కేగి యీకీతవు నిట్లఁడు గుము. మున్నుత న్నొడ్డుకొని యోటువడి యావల నన్నొడ్డి యోటు వడెనో? కాకున్న మున్ను న న్నొడ్డి యోటువడి యావల తన్నొడ్డి యోటువడెనో? ఈసుదేహము నడిగి ర”ప్పునెను. అంత నీసుదేహమును యుధిష్ఠిరు నడిగి వత్తునని ప్రాతికామి ద్యూతరంగమున కేగి యుధిష్ఠిరుం జూచి, రాజా! నీవు ని న్నొడ్డుకొని యోటువడినపిదపఁ బాంచాలి నొడ్డి యోటువడితో? కాకున్నఁ బాంచాలిని ము న్నొడ్డి, యోటువడినపదం పడి ని న్నొడ్డుకొని యోటువడితో? ఈసుశయమును బాపు మనిన యుధిష్ఠిరుఁడు శోకాక్రాంతచిత్తుం డయి యేమియుం దోడక యూర కుండె. అంత దుర్యోధనుఁడు ప్రాతికామితో ద్రౌపది సభ కేటెంచి తన సుశయము నడిగి తెలిసికొనవచ్చును. మున్ను సభకు రమ్మనుమని మఱల వానితోఁ జెప్పిపుట్టెంచె. వాడును పాండవధర్మపత్నిపాలి కరిగి, యాజ్ఞ సేనీ! నీనందియమును దీర్చువారై సభ్యులు నిన్ను రాఁ బంచిరి. రమ్మ. పాపాత్తుం డగు దుర్యోధనుని నిమిత్తముగఁ గురుకులము నాశ మగు కాల మాసన్న మైనది. అనఁగా వానికిఁ బాంచాలి యిట్లనియె. ప్రాతికామి! నే నాసభకు వచ్చుట యధర్మము. బహుకాలమునుండి వన్నె కెక్కిన కౌరవుల ధర్మపరాయణత్వమునకుఁ జెటుపుఁ జేయఁద గదు. నాప్రశ్నమునకు త్తరము నాసభ్యుల నడిగిరమ్మ. వారు విధించునట్లు నేను వర్తింతు. అనఁగా వాడు సత్వరముగ సభకుఁ బోయియాజ్ఞసేని వాక్యములను సభలోనివారి కెఱింగించె. అంత నాసభాసదు లెల్లరును సుయోధనునినిర్బంధమున నేమియు ననలేక తలలు వాంచి యూరకుం డిరి. ధర్మరాజు దుర్యోధనుదురుద్యోగ మెఱింగి యాజ్ఞ సేనికడకు దూత

ను బంపె. వాడును బ్రాతికామితోడన యరిగి యుధిష్ఠిరు నభిప్రాయమును యాజ్ఞ సేసికీ వెల్లడించియుండె. పిదప నేకవస్త్రయు రజస్వలయు మలినాంగియు నగు యాజ్ఞ సేని ప్రాతికామితోడ సభకు నరిగి దూరముగ ధృతరాష్ట్రునెదుట నిలుచుండ, సత్యధర్మవరాయణు లగు నాపాండుపుత్రులు దైన్యవిషాదములు ముప్పరిగొన దేనిం జూడక తలలు వాంచి యుండిరి. వారిదైన్యవిషాదముల సుయోధనుం డెఱింగి విజృంభించి ప్రాతికామితోడ ద్రుపదసుత నిటకుఁ దోడ్చెము. కౌరవులు దానిప్రశ్నముల కుత్తర మిత్తు రనెను. ప్రాతికామి ద్రావణికోపమునకు భీతిల్లి సభ్యులారా! పాంచాలితో నే నేమి పలుకువాడ నని యడుగఁగా, నపుడు సుయోధనుండు ప్రాతికామి ధీమనేనునకు వెఱచియున్న వాడు. దుశ్శాసనా! నీవ దాని నిటకీడ్చుకొని రమ్ము. మనకు వశులయిన యీశత్రువులు మనల నేమియుఁజేయలే రనెను. అంత నాదురాత్ముడైన దుశ్శాసనుండు తామ్రరక్తనేత్రుండయి బిడియ మిసుమంతయేనిలేక పాంచాలిం జూచి, యాజ్ఞ సేనీ! యిటు రమ్ము. నీభర్తలు మాకు ని న్నొడ్డి యోడిరి. సిగ్గుపడ నేల!వలచి మాసుయోధనుంజూడుము. కౌరవులఁ గోరికొనుము. అని పాంచాలిని సమీపింప నాదురాత్ముదుర్వృత్తంబున కాపుణ్యాంగన వెఱచి వెలవెలపోయి, సొంపుదఱిగియుండు దననిండుమోము నఱచేతఁ గప్పికొని యాసభలో నున్న గాంధారిపాలికిం జనుచుండె, కౌరవకులపాంసనుం డైనయాపాపాత్తుండు, దానివెంబడిం దవిలి యింక నీ వెందులకుఁ జోయెద వని యదల్పి, రాజసూయయాగావభృథన్నానంబునఁ బవిత్రంబులైన దానిశిరోజంబుల నొడిసి పట్టుకొని యాడ్వఁగా, తుపాను వీవఁగా నల్లలాడు నరఁటిచెట్టుం బోలే గడగడ లాడుచు జగద్రక్షకులగు వీరులకుభార్య యయ్యు ననాథయుం బోలె గప్తములపాలై వాని నుద్దేశించి, యోరీ! వివేకశూన్యుఁడా! నేను నిపు డేకవస్త్రను, రజస్వలను. సభ కిప్పుడు నన్నుఁ దోడ్కొని పోరాదు. అని యల్పస్వరంబునఁ జెప్పుకొనఁగా నాదురాత్ముండు దాని మనవి వినక, యాజ్ఞ సేనీ! నీవు రజస్వల వైననేమి? ఏకవస్త్ర వైననేమి! వివస్త్ర వైననేమి? నీవు జూదమున నీ మగనిచే నొడ్డఁబడితివి. నిన్ను వాఁ డోడుటను మాకు నీవు దాసివైతివి. నేడుమొదలు మాపరిచారికలతో సమానపుగ నీ వుండవలసినదాన

వైతివి. అని చెప్పి దయాశూన్యుడై దానితలవెండ్రుకలం బట్టుకొని సభామధ్యమునకు జరజర లాగికొని వచ్చెను. అప్పుడు తలవెండ్రుకలు ముడివీడఁ గట్టినపుట్టంబు సగమువీడ లజ్జ దోష గ్రోథాగ్నిచే దపింపఁ బడినదై యీసభ్యులు సకలశాస్త్రముల నేర్చి కర్తముల నెల్ల విధ్యుక్తముగ ననుష్ఠించుచు మహేంద్రునిబోలె వెలయుచున్నారు; గురుసమానులగు వీరియెదుట నిలువఁ దగదు. క్రూరాత్మా! పలుగాకివై నన్నవమానింపకుము. ఇంద్రాదిదేవతలు నీకు సాయపడినను నీపనికిమాలినకార్యములనుజేయు నీ వారాజపుత్రుల నోర్వలేవు. ధర్మజగుణముల నెల్ల నెఱుంగుదును గాన నవ్వుహాసీయునివై నించుకంత దోషోపహాసమును జేయవెఱుఱు. నీ విట్లు నన్నీసభలోని కీడ్చి తెచ్చుచుండ నీసభ్యులందఱును నీమతమున కెవరు నెదురాడరు. అందఱు దీనికి హర్షించియున్నవారు. ఇది తగనికార్య మని యొకఁడైన ననఁడు. జగత్ప్రఖ్యాతిఁ గాంచినభారతకుల మీనాటికి ధర్మశూన్యమై దూష్యమైనది. క్షత్రియులు ధర్మశూన్యులైరి. కాదేని యీయధర్మవర్తనంబును జూచుచు నీసభాసదులందఱును నూఱకుందురే? కురువృద్ధులగు ద్రోణభీష్మవిదురధృతరాష్ట్రదులలో నొక్కరైన దీనినివారింపలేరు కాబోలు. ఈయన్యాయ మెందేనిగలదే? యనితోపముతోఁ బాండునందనులవైపు రూక్షవీక్షణంబులను బ్రసరింపజేయుచుండె. పాండవులు సర్వైశ్వర్యమును బోవుట నూరకుండిరి గాని, లజ్జతోపములతోఁ జూచుట జూచుచున్న ద్రాపదచూపులకు మిక్కిలి చలించి వంతతో నుండకపో లేదు. వారిదీనవదనముం జూచి దురాత్ముం డగు దుశ్శాసనుండు యాజ్ఞ సేనిని 'దాసీ' అనుచుండఁ గనే కర్ణశకునినుయోధనులు, వానిపరిహాసంపుఁబలుకులఁ బ్రశంసించిరి. మిగిలిన సభికులు వగచిరి. భీష్మ డపుడు పాంచాలిం జూచి "అమ్మా! ధర్మసూక్ష్మము దురూహము. పాండవులేవురికి ధర్మపత్ని వగు నిన్ను యుధిష్ఠిరుం డొడ్డరాదు. స్త్రీలకు స్వాతంత్ర్యము లేదు. వారు భర్తృపతంత్రులు. యుధిష్ఠిరుండు సకలసంపదలతోఁ దులదూగుచున్న సర్వమహిమండల రాజ్యమైనను వదలునుగాని, ధర్మమును వదలఁడు. ఆమహానీయుండు నిన్నుఁ బణముగా నొడ్డియోడెను. కావున నిందలి ధర్మసూక్ష్మమును దెలియనేర. గుణ మిది, దోష మిది యని చెప్పనేరను. జూదమున శకునికి ని న్నోడియు ధర్మజుడం నీకు

పంచనఁ దలంచునే? యనఁగా ద్రౌపది యిట్లనియె. దుర్మావలు, పలు గాకులును నగు జూదరులు పిలువ ధర్మజుఁడు తనకు జూద మభి మతంబు గాకున్నను గపటద్యూతమున వర్తించి యన్నింటి నొడ్డి, మఱి యొడ్డుటకు వేటు పణంబు గానక నన్నొడ్డె గాఁబోలు. కొడుకులకును గోడండ్రకును నియమవృత్తముల నేర్పఱచుచుహఃత్తు లగు కౌరవులు నాప్రశ్నకు త్తరము నిచ్చునది; యనిచెప్పి రోదనమునేయుచుండ దుశ్శాస నుండు తులువమాటలఁ గొన్నిటి నాడుటయు వానిని విని వృకోదరుండు ధర్మజున కిట్లనియె. జూదరులు తమభార్యలు కలటలయ్యును వారిని బణముగా నొడ్డరు. అట్లుండఁ బరమహతే వ్రతయు, బాండవధర్మపత్నియు నగుపాంచాలిని నీ వొడ్డుట మిక్కిలి యన్యాయ్యుంబు. సర్వైశ్వర్యము లకును మాకును నీ వధీశ్వరుండవు. కావున నైశ్వర్యము సంతయును, మమ్మును నీవొడ్డుట ధర్మము కాని యిప్పాపాత్తులకు దాసురాలగునట్లు యాజ్ఞ నేని నొడ్డుట మిక్కిలి నింద్యము. నీచేతులఁ గాల్చెద నని సహ దేవుమొగంబై యగ్నిఁ దెప్పనెను. అంత నర్జునుండు భీమునిం బిలిచి యింతకాల మోర్పుతో నుండిన నీ వీ కఠినవాక్యములచే ధర్మజు నిప్పుడు తూలనాడెదవు. ఈజూదరులనిమిత్తమున నీవును ధర్మమును గోల్పోయి తివి. రాగప్రేరితుండవై యద్దాని నొనర్పకుము. ధర్మమార్గమున వర్తిం పుము. పరమధర్మపరాయణుం డగు పెద్దవాని నేల దూతెదవు ? జూదమునకుఁ బిలువఁబడి రాజధర్మప్రవర్తకుఁ డగు ధర్మరా జన్యుల కోరికల నీడేర్చునిమిత్త మీయాటనాడుటకు దొరఁగొనియె. ఇది యశ స్కరంబు; ఇందు ధర్మాత్ముండగు ధర్మజుదోష మెద్దియును లేదు. శాంత మనస్కుండ వగు మనెను.

అంత నాసభయందు భృతరాష్ట్రసూనులలో నొకఁడగు వికర్ణు డనువాఁడు పాండవులదై న్యవిషాదంబులకును, ద్రౌపదిఁబదేవనమునకును సభ్యులందఱు అూరకుండుటం గని యధర్మమునకు వెఱచి యిట్లనియె. సభ్యులారా! ద్రౌపదికి సదుత్తరం బొసంగుఁడు. గుణదోషముల విచారించి యుక్తాయుక్తతలను జెప్పకుండుసభ్యులు నరకలోకావాసు లగు దురు. కురువృద్ధులగు భీష్మధృతరాష్ట్రులును, గురువు లగు కృపద్రోణులును, సభలోనుండు మిగిలిన రాజులును యాజ్ఞ నేసిప్రశ్నమున కేల యదత్తో

త్తరులై యున్నవారు? రాగద్వేషములు లేక పక్షపాతమును బోధింపి
 ధర్మమును విశదీకరించునది; యని పేరెలుంగున ననేకపర్యాయము లడి
 గియు నంద ఊరకుండుటకుఁ జింతిల్లి దీర్ఘోచ్ఛ్వాసముల నిగుడ్పుచుఁ
 జేతులం బిసికికొనుచు సభ్యుల నెల్లరంగలయం జూచి, మహాసీయులారా!
 మీలో నెవ్వరై నను నీద్రౌపదీప్రశ్నమునకు సదుత్తర మిండు. కాకున్న
 మిన్నకుండుడు. నాకుఁదోచిన న్యాయమును నేజెప్పెదమినుడు. వెలఁది,
 వేట, జూదంబు, పానంబు ననునాల్గు వ్యసనములందును రాజులు దగులు
 కొందురు. వీనిలో నెద్దాన నాసక్తి గలిగినను నారాజు ధర్మమును
 వదలును. అకాలమున మైమఱచినయాతనిచే గావింపఁబడు పనులను
 లోకులు మెచ్చరు గదా! అట్లే యుధిస్థిరుం డీశుయమున ద్యూతవ్య
 సనప్రేరితుడై సకలధనముల నొడ్డి యోడి యొడ్డుటకుఁ బణము లేకుం
 డఁగాఁ దమ్ములను దన్ను నొడ్డి పిదప నిష్పాంచాలి నొడ్డి యోటువడియె.
 ఇంతేకాక యీపతివ్రత పాండవుల కెల్ల ధర్మపత్నిగాన సాధారణధనము.
 దీని నీతండ్రిఁడ్రాదు. కావున నన్నియు వితర్కించి యిప్పుణ్యాంగనద్యూత
 విజిత కానేర దని నిర్ణయించెద. వెండియుఁ గులస్త్రీయగునీమహాపతివ్రత
 ను సభకుఁ దోడ్తెచ్చుట యన్యాయంబు. అని చెప్పఁగా వికర్ణులకులకు
 సభ్యు లెల్లరు వానిని క్లాసుంచిరి. శకునిని దిప్పిరి. అంతఁ గర్ణుండు రోషతా
 మ్రాటుండ్డై వికర్ణుం జూచి యిట్లనియె. ఇందు వైకృతంబులు పెక్కులు
 గలవు. వాని నన్నింటిని జెలుపునిమిత్త మరణియందుఁ బుట్టు నిష్కవోలే
 బుట్టినట్లున్నావు. సభ్యు లెల్లరు బాంచాలి ధర్మజిత యని యూరకున్న
 వారు. ఎప్పుడు ధర్మపుత్త్రిండు తనసర్వధనముల నోడెనోయపుడు పాంచా
 లియును వానిధనమునందుఁ జేరినది. కదా! పాండవులును దీని కొప్పు
 కొని యూరకున్నవారు. ధర్మనిర్ణయము చేయఁగల పెద్ద లిందఁ జుండ
 నీవు ధర్మనియామకుడవై ధర్మము నెఱుంగఁ దెలుపవచ్చితివో? విచా
 రింపఁగా నీవు కొండికవు. ఆదోషమున నవసరపడి తప్పు బక్కితివి.
 ఏకవస్త్ర యగు దీనిని సభకుఁ దోడ్తెచ్చుట యన్యాయ్యం బంటివి.
 వినుము సమాధానము. లోకమున భగవంతుఁ డొకస్త్రీకి నొకపురుషుని
 భర్తగా విధించియున్నాడు. దీనికి భర్త లేవురు. అనేక భర్తృక కులట
 యనఁబడు. ఇట్టి స్త్రీని సభకుఁ దోడ్తెచ్చుట యన్యాయ్యంబు కాదు. ఇది

యేకవస్త్ర మైన నేమి? వివస్త్ర మైన నేమి? వీ రందఱును జూదమున గెలువఁ బడినవారు. అని వికర్ణుని కర్ణుండు నివారించి దుశ్శాసనుం జూచి, దుశ్శాసనా! వికర్ణుండు తా నొకపండితునిబోలె వదరుచున్న వాఁడు. నీవు వోయి యాపాండవులయు నా పాంచాలయొక్కయు వస్త్రముల నొలిచితెప్పు. అనఁగా నప్పాండవు లేవురును డమతమపై నున్న వస్త్రములఁ దీసి యవలఁ బెట్టిరి.

—ॐ దుశ్శాసనుండు ద్రౌపదివస్త్రావహారముఁ జేయుట ॥—

కర్ణునిమాటను విని సుయోధనుం డనుమతింపఁగా దుశ్శాసనుండు ద్రౌపది కట్టిన వస్త్రము నొలువఁ దొడంగెను. అప్పుడు యాజ్ఞసేని తన్ను రక్షించువా రెవరును లేకపోఁగా నాస్త్రత్రాణపరాయణుండగు జగన్నాథుండైన శ్రీకృష్ణుని మనస్సునఁ దలంచి, గోవిందా! ద్వారకావాసా! శ్రీకృష్ణా! గోపీజనప్రియా! కేశవా! ఆనాథసంరక్షకా! రమానాథా! మహాయోగేశ్వరేశ్వరా! జనార్దనా! విశ్వాత్మా! విశ్వభావనా! మహాయోగీ! ఈకౌరవసభామధ్యమునం దీదురాత్ముడు నన్నిట్లవమానించుచుండ నా కేల సాయపడవు? లోకప్రభువా! ఈ విపత్సముద్రమునందుండి నన్నుఁ దరింపఁ జేయుము. నేను నీకు భక్తురాలను. నన్నుద్ధరించి రక్షింపుము. ఓకరుణానిధీ! నీవు వక్త్ర నా కింక దిక్ష్మవ్వరును లేరు. అని భగవద్ధ్యానపరాయణయై, యాఘోరమును జూడ లేక కన్నీరు కార్చుచున్న మోమును జేతులతోఁ గప్పికొని పలవించుచుండెను. భక్తపరాధీనుం డగు భగవంతుండు ద్రౌపదియెడ్డుకూయి యాలించి తొట్టుపాటున శయ్యను వదలి 'చెంతనున్న రుక్మిణికిం జెప్పక ద్రౌపది యున్నకడ కేతెంచి, యెవ్వరికి నిజస్వరూపము గాన్పించక ద్రౌపదిమానరక్షణంబునకై యనేకవస్త్రముల నొసఁగుచుండె. సద్గుర్విత్తుడగు దుశ్శాసనుఁ డవివేకియై పతివ్రతాశిరోమణి యగు ద్రౌపది వలువ లొలువ నొలువ నామెయెప్పుటికోకవంటి కోకలామెజఘన భాగంబును గప్పుచునే యుండెను. ఇట్లుదుశ్శాసనుఁ డొలిచిన కోకలరాశి పర్వతోపమానంబై సమకట్టె. అంతఁ గొంతనేపటికి దుశ్శా

సనుం డామెకోక లాలువ లేక లజ్జించి యేమియు నన కూరకుండె. అప్పు డచ్చట నుండిన సభ్యు లెల్లరును పాంచాలిపాతివ్రత్యమును గొనియాడిరి. దుశ్శాసనునిదు శ్చేష్టకు వానిం దూషించిరి. అప్పుడు భీమసేనుండు శ్రోధపరవశుండై యవుడు గఱచుచుఁ బాణితలంబును నేలం గొట్టి పెద్దయెలుంగుతో సభ్యులం జూచి యిట్లనెను. సభ్యులారా! ఇదె వినుండు నాప్రతిజ్ఞ. ఇట్టిప్రతిజ్ఞ నిదివఱ కెవ్వరును జేయరు; ఇంక మీఁదను జేయరు. ద్రౌపదీమానభంగమునకు యత్నించిన యీ పాపాత్ముం డగు దుశ్శాసనుని ఘోరరణమునందుఁ జంపి వానితోఁమ్ముఁ జేల్చి వానిరుధిరమును దప్పక వ్రావె. కాదేని నేను, బుణ్య లోకంబులకుఁ దప్పవాడ. అసఁగా నాసభలోనివారు భీమసేనుం గొని యాడిరి. దుశ్శాసనుని తులుపకార్యమున కెల్లవారును వానిని దిట్టిరి. కౌరవు లీద్రౌపదీప్రశ్నముల కుత్తరము నీయరైరి కదా యని సభ్యులు వారి నాడిపోసికొనుచుండిరి. అట్టియెడ విదురుండు నేతులు పైకెత్తి కొని యెల్లవారు వినుచుండ నిట్లనియె. సభ్యులారా! ద్రౌపదీప్రశ్నము నకు సదస్యు లుత్తరము నానతిండు. ఈయరేని యధర్తపరు లగుదురు. దైన్యమును జెందినవాడు మండుచున్నదవానలంబుఁబోలె నుద్రేక ముతో వెలుంగుచుండు సభసు దరిసె నేని, వానిని సత్యధర్తములచే సమాధానపఱచుట సభ్యులకు ధర్తము. రాగద్వేషపరాయణులు దీనుల ప్రశ్నములను విపరీతములుగ భావించురు. ఇందఁ టుండు సభలో వికల్పఁ డొక్కఁడే తనబుద్ధికిఁ దోచినట్లు సదుత్తరము నొసంగెను. దీనులప్రశ్నములను విచారింపని సభ్యు లనృతదోషంబున సగమును, వలయునని విరుద్ధముగ నధర్తమునే చెప్పినచో నసత్యదోషం బంతయును బొందుదురు. ఇందుల కొక యితీహాసము చెప్పెద.

పూర్వము ప్రహ్లాదునికుమారుండు విరోచనుఁ డనువానికిని, నంగిరసుం డను విప్రునికుమారుండు సుధస్వుఁడనువానికిఁ గన్యాపరిగ్రహణంబున నేన గుణవంతుండ, నేన గుణవంతుండ నను వాడు రాఁగా నిరువురును బ్రహ్లాదుసభ కేగి తమవాదమును జెప్పుకొని, యాదైత్యపతిని దమ్ము లెస్సఁగాఁ బరిశీలించి తమలోన గుణశ్రేష్ఠునిఁ జెప్పు మని కోరుచుఁ బ్రహ్లాదునిచే గుణశ్రేష్ఠుం డని నిర్ణయింపబడినవాఁ డనునని సంహ

రించి యాకన్యను బరిగ్రహించు నని యొండొరులు నియమమును జేసి
కొనిరి. అప్పుడు సుధన్వండు ప్రహ్లాదనితో నిట్లనియె. ప్రహ్లాదా! నీవు
నిర్ణయించుగుణశ్రేష్ఠుండు వెఱవానిని వధించు. నీవు ధర్మమును జెప్పవల
యు. కాకున్న నీమరణము మున్నూట ప్రయ్యలుగ ముహూర్త నివజ్రాయు
ధము వచ్చునని తమపణబంధమునుజెప్పి, జ్వలించుచున్న బ్రహ్మాండంబో
యనునట్లు రూక్షరూణితలోచనుండై యెదుట నిలువబడియె. అంతఁ
బ్రహ్లాదుండు బ్రహ్మతేజమున కవరిపడి గాలి కల్లలాడు రావియాకువిధం
బునఁ జలితహృదయుండై కశ్యపునొద్ద కేగి యిట్లడిగెను. మహాను
భావా! నీవు సకలధర్మముల నెఱింగినవాడవు. నే నిప్పు డరయంగోరి
యొక్కటి యడిగెదను. సభకు వచ్చి యెవరైనను ధర్మసందేహమును
దీర్చమనివేడిరేని సభ్యులు లాభలోభపక్షపాతలోలబుద్ధులయి యాధర్మ
మును బరిశీలించకున్నను, దెలిసి యసత్యమాడినను వారు బొందులోక
ములఁ జెప్పము. అని యడుగఁగాఁ బ్రహ్లాదునకుఁ గశ్యపుం డిట్లనియె.
ఎఱింగియు రాగద్వేషభయాదులచే వివాదముల విచారింపని సభ్యుని
దప్పుఁ జెప్పినసాక్షిని వరుణపాశసహస్రంబు గట్టి యేటేట నొక్కొక్క
టిగాఁ బ్రాయశ్చిషించు. సభ కరుదెంచి ధర్మమును నిరూపింపుమన్న
వారికి వివాదమును లెస్సఁగా నరసి తెలిసినంతపఱకు సత్యమును వెలికిఁ
దీసి సత్యనిరూపణము గావింపవలయు. అధర్మముచే నావరింపఁబడిన
ధర్మమును విచారింపకున్నచో నాపాపమున సగము సభాధ్యక్షుని,
నాలవపాలు సభ్యులను, బెఱనాలవపాలు కర్తను బొందును. అధర్మమును
లెస్సగఁ విమర్శించి నిందార్హుని నిందించిన సభాధ్యక్షుండును, సదస్యులును
బాపములను బొందరు. అప్పుడు కర్త నొక్కనినే యాపాపం బెల్లఁ
జెందు. న్యాయమునకు విరుద్ధముగఁ బల్కుదురే, నావల్కినవారివంశ
మున ముందటియేడుతరములవారికిని, వెనుకటియేడుతరములవారికిని వా
రొనర్చినయిష్టాపూర్తములవలనఁ గలుగు సత్కర్మఫలములును గలుగవు.
సర్వధనమును బోగొట్టుకొనినవాడు, పుత్రమరణపీడితుడు, నప్పుల
మునింగినవాడు, స్వాధ్యక్షుడు, పతిలేనివనిత, రాజపీడితుడు, పుత్రులు
లేనివాడు, పెద్దపులివొంట దగులుకొన్న వాడు, సవతిపోరునఁ గుందు
వనిత, సాక్షు లనృతము లాడుటచే బాధఁ జెందినవాడు ననెడి వీరెల్లరు

సమానదుఃఖము ననుభవించువారు. అసత్య మాడినసాక్షియు నీవిధములై న కూరకర్తములనే యనుభవించుచుండును. ప్రత్యక్షముగఁ జూచి, బాగుగ విని, దానియర్థమును మఱవక మనస్సున నిలుపుకొని సాక్షి సత్యమే పలికి ధర్మార్థములఁ గొఱత నొందఁడు. అన వీని నెల్లఁ బ్రహ్లాదుండు విని తనకొడుకు విరోచనునియొక్కయు, నంగిరసుకొడుకుగు సుధన్వునియొక్కయు గుణపరిశీలనంబు లెస్సఁగ గావించి తనకొడుకునకంటె సుధన్వుం డెన్నిమడుంగులో గుణశ్రేష్ఠుం డని గుర్తించి వానిం బిలిచి యిట్లనియె. విరోచనా ! నీకంటె సుధన్వుండును, నీతల్లికంటె వానితల్లియు, నాకంటె వానితండ్రియగు నంగిరసుండును మిక్కిలి గుణశ్రేష్ఠు లని నిర్ణయించి చెప్పెను. సుధన్వుండు ప్రహ్లాదుండు పుత్రమోహంబుఁ జెందక గుణపరిశీలనంబు లెస్సఁగ నొనర్చి ధర్మమును దాపక వచించుటచే బ్రహ్లాదునకు విరోచనుప్రాణదానంబు చేసి, వానిం జంపక వదలి వానికి దీర్ఘాయుష్యంబు నిచ్చి చనియె. కావున, సభాసదులారా ! ద్రౌపది సభవారి నడిగిన ప్రశ్నము లెస్సఁగ విచారింపుడు. ధర్మశీలనంబొనర్చి న్యాయమును జెప్పుడు. అని విదురుం డెన్నివిధంబుల ఘోషించినను సభవా రూరకుండిరి.

అటఁ గర్ణుండు దుశ్శాసనుం బిలిచి దాసి యగు యాజ్ఞసేని నిటకుఁ బిలిచికొని రమ్మనిన నాదురాత్ముండా వనితారత్నమగు ద్రౌపదిని సభామధ్యమునకు నీడ్చుచుండ వడఁకుచు లజ్జితయై యా నారీరత్నంబు రోదనమునేయుచు, నోరీ దురాత్మా ! దుశ్శాసనా ! కొంతసేవూరకుండుము. న నీ సభ కిక్లిడ్చుకొని వచ్చుటచే విహ్వలనైతి. ఓకారవ్రలారా ! మీ కెల్లరకు మ్రొక్కెద. ఈపాపాత్ముం డబల నగు న న్నిట్లు లాగుట చేత సామ్యసిల్లితి. ఆనాటి స్వయంవరకాలమున రాజుల నెల్ల నాపాంఛాలసభలోఁ జూచియుంటిని. అది మొద లీనాటివఱకు నన్నుఁ గన్నెత్తి యెవ్వరికిఁ జూచుటకు వీలు లేని యంతఃపురమున నుంటిని. ఇద్విధమున రాజులతోఁగూడియుండు సభకు వచ్చియెఱుంగను. ఆప్రకారంబు నన్ను రక్షించుచుండిన ధర్మపుత్రుండును దక్కుంగల పాండునందనులును నేఁ డీ దురాత్ముం డీడ్వఁగఁ జూచి సై రించియున్నవారు. సూర్యరత్ని నాపై పోఁడియుండదు. వాయువు స్పృశించిన నోర్వని యీమహనీయు లీనాడు

కాలపాశకుంఠితులై తలలు వాంచి యున్నవారు. పుత్రీసమానయుఁ గోడలునగు నా కీపాటు కలుగుచుండఁ గౌరవులెల్ల నోర్చియున్నవారు. కోలవ్యత్యాసము వాటిలై నని తలంతు. పతివ్రత నగు నాకంట నీ రిట్లు కాలునట్లు చేయుటకంటె వేఱొక యన్యాయంబు గలదా? ధర్మపరాయణ యగు వనితను బెద్దలు సభకు రప్పింప రని వినియుండు. కౌరవులరాజు ధర్మమంతయు నీ నాఁ డడుగంటె. పాండవులకు ధర్మపత్నినై, ధృష్ట ద్యుమ్నునకుఁ జెలియలనై, గోవిందునకుఁ జెలినై, ధర్మమూర్తియై యనఁ జగు ధర్మజునకుఁ బట్టపురాణి నై నే నీనాఁడు సభ కీదురాత్తునిచే నిట్టిచ్చుకొని తేబడితి. దానీకార్యములను జేయవలసినదాననో కానో నాకు వివరింపుడు. నీచుండైన యీదుఃశ్శాసనంబు డబల నగు న న్నిట్లు కాఁతెయి పెట్టుచున్నవాడు. ఇఁక వీర్లుకాలము వీని బాధ నై పనోపను. మీవిధించినవిధంబునఁ బ్రవర్తింతు నని సభామధ్యమునఁ జేరెలుంగున వాపోవుచుండె. దానియాక్రందనమును విని భీష్ముం డిట్లనియె. ఓశుభాంగీ! ధర్మసూక్ష్మము నెఱుంగుట యెల్ల వారికి మిగులఁ గష్టము. నీప్రశ్నమునకు నే నుత్తరమీయ నేరను. ని న్నిట్లవమానించిన యీదురాత్ములు వేగంబ నప్పులగుదురు. ఇంతకష్టముల పాలయ్యును నీవిట్లు ధర్మమునే విచారించు చుండుట నీక తగు. ధర్మ మెఱింగి ద్రోణాదిగురుజనులును జీవచ్ఛవం బులు వోలె మిక్కిలి సంతాపంబునఁ బొగులుచున్నవారు. సర్వధర్మముల నెఱింగిన ధర్మజుండే నీప్రశ్నమునకు సదుత్తరము నీయ నర్హుండు. అని వచించి యూరకుండె. భరింపరాని దుఃఖాగ్ని జ్వాలలచే దహింపఁ బడుచున్న పాంచాలిప్రశ్నమునకు సభలోనిరాజు లెల్లరు దుర్యోధనుని వలనిభయమునఁ సదుత్తరమును జెప్ప కూరకుండుటయు నప్పు డా సుయోధనుండు ముసిముసినగవులు నగుచు, పాంచాలీ! నీప్రశ్నమును భీమార్జుననకులసహదేవులు విమర్శించి నీకు ధర్మాత్మఁ డగు ధర్మజుండ యీశుఁ డనియో, యయథార్థపరుఁ డనియో చెప్పిరి యేని నీదాస్యంబు తొలఁగు. ధర్మరాజు తా నైన నీయర్థమును జెప్పును గాక! సభ్యు లందఱును దుఃఖపాగరమున మునిగి నీపతులదౌర్భాగ్యమునకుఁ జింతిల్లుచున్నవారు. ఈసమయమున నెల్లవారును ధర్మపుత్రాదు లేమనె దరో యని వారిమొగముల వీక్షించుచుండిరి. అంత భీమసేనుండు చంద

నపుఁబూతతో నున్న ధర్మరాజుచేతులం బట్టికొని యా మహనీయుండు
 మాకు గురుఁడును నేలికయుఁగాడేని మే మీదురాత్మల దుష్టవర్తనంబు
 నింతతడ వోర్చియుండుమే. మాయసువులకే యీశ్వరుండైన యీ
 మహనీయుండు మమ్ము నొడ్డి యోడుటంజేసి యూరకుండవలసె. కాదేని
 పాంచాలిరోజముల దాకిన దురాత్ము డీనాఁ డీ సభలో వధింపఁబడక
 బ్రదికియుండ నేర్చునే? ఇసుపగుడియలవంటి నాబాహువులమధ్యమునఁ
 దగిలికొన్న మహేంద్రుం డైన దప్పించుకొని పోవఁజాలునే? ధర్మపాశ
 ము, నర్జుననిగ్రహము, గౌరవమును జవదాటి వర్తింప లేకున్నవాడ.
 ధర్మరాజు సెల విచ్చినచో, సింహము తుద్రమృగంబులను బోలె
 దుష్టాత్మలగు నీథార్తరాష్ట్రులను గాలతొచి కీటడంతు, నని పలుకుచుఁ
 గ్రోధాగ్నిజ్వాలల నానావిధంబుల బఱపుచుండ భీష్మద్రోణకృపవిదురు
 లిది క్రోధంబునకు దగిన సమయము కా దని భీమునకు బోధించి
 యతనిని శాంతచిత్తుం జేసిరి. పదంపడి కర్ణుం డిట్లునియె. దొర నెప్పుడు
 దూషించుచు భీష్మద్రోణవిదురు లతనియభివృద్ధి గోరువారివలె
 వచించుటం జేసి వారు ధన్యాత్మలే. దాసుఁడు, పుత్రుఁడు, స్వతంత్ర
 కాని స్త్రీయు ననెడివీరు మువ్వు రధనులు. మఱియు ధనవిహీనులయిన
 దాసులకు బత్ని యైన యాజ్ఞసేని దాసధనము వోలె సుయోధనుని
 సొమ్ము. కావున నోయాజ్ఞసేనీ! రాజపరిచారికలం జేరి నీకు నియమించిన
 కార్యములం జేయుచుండుము. ఈదినము మొదలుకొని నీ యజమా
 నులు సుయోధనాదులే కాని పాండవులు కారు. ద్యూతపరాజితుఁడు
 కాని వేఱొకకూరుఁ బతిగా వరింపుము. నీమగ లెల్ల రోడిరి. అన్యుండు
 తనశౌర్యపౌరుషములను నుత్తమజన్మమును నింక నెట్లు భావించునో?
 యనిన విని భీమసేనుండు దీర్ఘోచ్ఛ్వాసంబుల వదలుచు ధర్మ మను
 త్రాటినిఁ ద్రెంపనేరక ధర్మరాజుం జూచి కర్ణునివచనంబులకుఁ గినియ
 కుము. నీ వీదుర్యూతం బాడుటంగాదే మన కీదాస్యంబు దాపురించె.
 శత్రుజనపరిహాసవచనంబులను వినవలసె. అనిన భీమసేనుపలుకులు విని
 సుయోధనుం డూరకున్న ధర్మరాజుం జూచి నీతమ్ములు నీయాజ్ఞాబద్ధు
 లై యున్నవారు. పాంచాలి ప్రశ్నమున కుత్తరము నిమ్మనిచెప్పి, యాయు
 ధిష్ఠిరువలన మొగము నుత్తరీయమున మఱుంగుం జేసికొని యైశ్వర్యదుర్వ

దాంధుండై ముసిముసినవ్వలు నగుచు నొకవంక గడ్డండల మెచ్చుగ,
వేటొకవంక భీమసేనుండు కినియంగ, నరఃటిచెట్టును సేనుంగుతోండం
బును బోలి నర్వలక్షణలక్షితంబైన తనయూరువును ద్రావడికి నైగసేసి
చూపెను.

ఆసమయంబున భీమసేనుం డాదుష్టునితలం వెఱింగి వేగంబు కోప
ఘూర్ణితరక్తాతుండై గ్రుడ్లను లయకాలదండధరుంబోలె ద్రిప్పుచు నా
సభాసదు లెల్ల వారు వినంగ నిట్లనియె. 'కులపాంససుండైన యీసుయో
ధనుతోడలను ఘోరయుద్ధమున నీభీమసేనుండు గదచే విటుగఁగొట్టును.
అట్లు కానినాఁ డీ భీముండు పితృపితామహాలలోకములకుఁ దప్పవారే
డని ఘోరప్రతిజ్ఞఁ బూనుచుండఁ, గార్చిచ్చుచే దహింపబడుచుండు
మహావృక్షముయొక్క తొట్టలనుండి వెలువడు నగ్నిజ్వాలలు వోలేభీమ
సేనురోమకూపంబులయం దుండి యగ్నికణములఁబోలు మిడుగులులు
వెడలె. ఏనాఁడును సంభవించని యధర్తమునకు భరతకుల మీనాఁ డాల
వాల మయ్యె ననుచు విదురుండు కౌరవుల సంబోధించి యిట్లనియె.
'కురుకుల మింతయధర్తమున కేనాఁడును బాల్పడి యెటుంగదు. భీమసేను
వలన సుయోధనాదుఁడెల్లరకుఁ జావు విధిచోదితంబు. ఈకపటద్యౌ
తము, పవమపతివ్రత యగుయాజ్ఞుసేని కిరోజములంబట్టి సభ కీడ్చి
తెచ్చుట, వస్త్రాపహరణము, నవమానవటచుట ననునివి యెల్లను ధార్త
రాష్ట్రులవినాశమునకు ముఖ్యనిమిత్తములు. వీని నెల్ల నధర్తం బన లేక
సభ్యులందఁ టోర్చియున్నవారు. చేటుకాల మానన్న మైనప్పు డీయధర్తం
బును సభాసదులు మెత్తురని పెద్దలు చెప్పుదురు. శకుని నిర్బంధముచే
గపటంపుజూద మాడి ధర్మరాజు తన్నును దనతమ్ములను భార్యనునోడుట
స్వస్మప్రాయమని యెటుంగుడు. ఇతండు తన్ను ముందుగాఁ బణమొడ్డి
యోడియుండె. అట్టిసమయమున నీతండు పాంచాలి నొడ్డుట కర్హుండు
గాడు. అట్లుగాక ద్రావడిని మున్ను పణముగ నొడ్డి యోటువడినపిదప
తన్నొడ్డికొని యోటువడనేని యితఁడు ద్రావడి కీశుండగు' ననిన, దుర్యో
ధనుండు పాంచాలరాజుప్రక్రియనియె. యాజ్ఞు సేనీ! నావలనదోషములేదు.
నేను భీమాంజుననకులసహదేవులమాటలమెయి నడిపెద. యుధిష్ఠిరుఁ
డీశుఁడుగాడని వారు చెప్పుచో నీదాస్యంబు వాయునని మున్నే చెప్పితి.'
అనఁగా, నర్జునుండు మాకందఱకును ధర్మజుఁ డీశుఁ డగును.తన్నోటువడిన

పదంపడి యీతం దెవరి కీశుఁ డగును కౌరవులు దీనిఁ దీర్పవలయును. అని చెప్పుచుండఁగనే, ధృతరాష్ట్రునియగ్నిహోత్రగృహమున నక్కలఱచె. దానియెదుట రాసభంబు లోండ్రవెట్టె. పక్షులు భయంకరముగా నఱచెను. ఆయంశకునంబులను బరికించి భీష్మద్రోణకృపవిదురులు గాంధారియు బిగ్గఱగా స్వస్తివాక్యముల వక్కాణించిరి. పదంపడి గాంధారియు, విదురుఁడును నప్పుడు పుడమిఁ బుట్టిన యతిఘోరములగు నుత్పాతంబులను జీఁకుతేనికి నివేదించిరి. అంతనామోడ్డరా జదరిపడి యోరీనుయోధనా! దుర్తార్థుఁడా! అట్లెల చేటుఁ దెచ్చుకొంటివి? కులము నున్ముఁలించుటకు గుడ్డలి వైతివి. అధర్మంబున యాజ్ఞసేనిని సభ కేల యీడ్చి తెప్పించితివి? ఆపరమపతివ్రత నాడరాని పలుగాకిపలుకులేల యాడితివి? ఈయన్యాయంబు కలదే? చిన్ననాటనుండి దుష్టవాసనం బెఱిగితివి. నీనిమిత్తమునఁ బాండవులు మిక్కిలి దుఃఖితులైరి. నీవు వారివలనిక్రోధమును వదలుము. అని కొడుకును వారించి, సకలబాంధవులకు మేలు చేయఁ దలంచి, ద్రౌపదిని రావించి తిన్ననిమాటలతో నిట్లనియె.

— ధృతరాష్ట్రుఁడు ద్రౌపదికి వరము లొసంగుట —

‘ఓకళ్యాణీ! నాకోడండ్రలో నెల్ల నీవ యుత్తమురాలవు. నీవే గౌరవింప నర్హురాలవు. మిక్కిలి సంతోషముతో నీకుఁ దగినట్లు ప్రియము చేసెదను. నీ కిష్టమైన వరముల వేడుము.’ అనఁగా, నప్పరమసాధ్వీమర్యాదతో మామ కిట్లనియె. ‘భరతకులప్రదీపకా! నాకోరినవరముల నియ్యఁ దలంతువేని సకలధర్మముల నెఱింగినవాఁడును, ధర్తాచరణాసక్తమనస్కుండు వైన ధర్మరాజు దాస్యమువలనఁ దొలగవలయును. అట్లగు నేనిప్రతివింధ్యునకు దాసపుత్రుఁ డనునపఖ్యాతి తొలఁగును. అనేకరాజులయుపలాలన కర్హుండైన యా సమ్రాట్పుత్రునకు దాసపుత్రుండును అవ్వ గలుగకుండును.’ అనఁగా ధృతరాష్ట్రుండు కోడలు కోరిన యావరము నొసంగి, ‘యోశుభాంగీ! నీ కింకను వరము లొసంగెదను గోరు’ మనఁగా, బాంచాలి భీమార్జుననకులసహదేవులు రథములతోను ధనుస్సులతోను, నమ్ములపొదులతోను నింకను వారి వైన వివిధాయుధములతో దాస్యము వాయవలయు ననియె. అందులకు వైచిత్రపీఠ్యుండు నల్లె యని మఱియొకవరమును వేడు మనెను. దాని కాసాధ్యుతిలక

మిట్టనియె. 'భరతపుంగవా! వైశ్యున కొక్కటియు, క్షత్రియవనితకు రెండును, రాజునకు మూడును, బ్రాహ్మణునకు నూలును వరము లడుగఁ దగును. కావున నేను మూడవవరమును గోరరాదు. ధర్మమునకుఁ జేతుఁ దెచ్చుపేరాను బొందరాదు. నాభర్తలు దాస్యమును బాసిరి. పుణ్య కర్మము లొనర్చి శుభములను బొందెదరు. నాకుఁ గొఱంత దీతెను.' అని చెప్పఁగా, ధృతరాష్ట్రుండు కోడలిమేలిమిగుణములను మెచ్చుచుండె.

అటఁ గర్ణుం, డోహా నరాంగనలలో నిష్ఠి కార్యములను జేయువారల మే మెందును వినము. పాండవధార్తరాష్ట్రులు కోపావేశమున నుండ, వారి కీననిత శాంతిఁ గావించె. చింతాసాగరమున నున్న భర్తల నుద్ధరించె నని మర్తభేదకములగు మాటల నుల్లసంబాడె. దానికి భీమసేనుండు కినిసి యిట్లనియె. 'శూరులగు పాండుపుత్రులను మగువ యుద్ధరించె; నని దురాత్ముండగు కర్ణుండు పలుకుచున్నవాడు. ఇంతకంటె సీపపుమాట వేఱొండుగలదే? అపత్యము, కర్మము, విద్య యను మూడు వెలుగులును పురుషుఁ డనబడును. ఆపురుషుడే ప్రజాసృష్టికిఁ గారణంబు. ప్రాణహీనమై నిస్సారమై యపరిశుద్ధమైన దేహమును జ్ఞాతులు పరిత్యజించినను, బై మువ్వెలుగులును. బురుషున కుపయోగ పడుచున్నవి. అందుబరులు దారను నంటుటంజేసి మనతేజంబు చెడియె. పరులంటినభార్యకుఁ బుట్టిన మన సంతతి హీనమే యగును గదా! వానికి నర్జునుం డిట్లనియె. 'భీమసేనా! సత్పురుషులు నీచులాడుకుత్సితంపువచనములకు మాతాడరు. వా రెన్నియెగ్గు లొనర్చినను వాని నన్నిటిని నుపేక్షించి వారేదైన మేలొనర్తురేని దానినే పలుమాట కొనియాడుచుం దురు.' అని పార్థుఁడొరు లెటుంగక సన్ననియెలుగునఁ జెప్పినను, భీమసేనుండు వినక, 'విజయా! వినుము. ఈశత్రువులనెల్ల నీనాడే యీచోటనే నులుమాడకుండను. ఊరక వాదులేల!మృగమధ్యమున నుండు సింగముం బోలే విజృంభించి వీరి నందఱును వధించివచ్చెద. భూమండలము నంతటిని ధర్మపుత్రునిచే నేలించెద.' అని శత్రు భీకరంబుగాఁ బల్కుచుండిన భీమసేనుని నర్జునుం డూరడిల్ల ననునయించుచుండె. అంతకును వాయుపుత్రుండు క్రోధం బుపసంహరింపక యరాతులకుఁ గడు భీకరుండై శౌర్యము విజృంభింప నేత్రంబులనుండి యరుణకిరణంబులు ప్రసరింప, బొమలు ముడివడ భయంకరకరాళవదనుండై, ప్రళయకాలంపునమవర్తియుం బోలే

దుర్నిరీక్ష్యుండై, రోమకూపంబుల నగ్నికణంబు లురలుచుండ, వాని యప్పటిభయంకరాకారమును ధర్మజుడం సూచి చేయె త్తి యదల్పి, 'భీమ నేనా! ఇది కోపంబునకు సమయము కాదు. ఊరకుండుము. శాంతిం పుము.' అని యనేకవిధముల శాంతివచనములఁ జెప్పుచుఁ గోపము నుప సుహరింపఁ జేసి, ధృతరాష్ట్రుని సమీపించి, 'నరేంద్రా! మాకీకేమియాజ్ఞ? నీయానతి మెయి వర్తించువారము.' అనఁగా, నాకుచువృద్ధుఁడు సాండవ జ్యేష్ఠున కిట్లనియె. "ఆరిషడ్వర్గములను జయించినవాఁడా! నీసర్వస్వముం గొని, నీతమ్ములను ద్రాపదిం దోడ్కొని, యింద్రప్రస్థమున కరిగి నుఖ మున పూజ్యమును బాలించుచుండుము. వృద్ధున నేనీ సకలధర్మముల నెఱింగిన నీకు నేను బుద్ధులు గఱన నేల? నీకుఁ దెలియని వేటుసంగతు లెవ్వియును లేవు. నీనద్బుద్ధి, నీసహనమునకు నివియే నీకు రక్షకములు. అవి నీయందు సుస్థిరములై యున్నవి. కత్తులు వృక్షమును దెగనఱకునట్లు, కష్టములు దేహియొక్క శరీరమును నొంచు. ఊటిడిల్లుము. ఉత్తమపురు షులు పగవారిదోషము లుగ్గడింపరు. వారిసుగుణముననే వర్ణింతురు, మూర్ఖులు బుద్ధి లేక భీకరవచనములాడియుఁ బ్రతి చేయలేరు. మధ్య ములు వాదులాడునమయమున మాటకు మాటఁ జెప్పుచుందురు. అధ ములు కలఁతనుబుట్టించి సీచంపుఁబలుకులాడుదురు. ఈహారసమయమున నర్థమర్యాదలకు వైపరీత్యంబు గలుగకుండ మెలఁకువతో వర్తించితివి. అంతఱకుం బ్రియుండవై సన్న్యాసునఁ బ్రవర్తించితివి. పుత్రులబలాబల ములను నేర్పును దెలియఁగోరి నే నీసుహృద్ధ్యాయతమున కియ్యకొంటిని. తెలివి లేకయుపేక్షతో నుంటిని. వారింపనై తిని. అంధుండనగు ముదునలి వాఁడను. నన్నును మీతల్లి గాంధారినిజూచి యీవైరమును మనంబునఁ బాటించక నాసుతులయెగ్గులెల్ల మఱుచునది. ధర్మనిత్యుండవగు నీవు నింద్ర ప్రస్థపురమునకు రాజుగా, సర్వశాస్త్ర వేత్తయగు విదురుండు మంత్రిగా, ధీనిశాలుండగు నర్జునుండు, నవక్రపరాక్రముండైనభీమసేనుండును, సంతత గురుసేవాపరాయణు లగు కవలును నీకు బాసటగా రాజ్య మేలుము. ఈదినము మొదలు నీతమ్ముల కండఱకు నీతోసఖ్య మొనఁగూడును గాక! నీవు ధర్మనిత్యుండవై యుందువు గాక! నీకు మేలయ్యెడు" మని దీవించి నెల వొసంగుటయు, యుద్ధిష్ఠిరుండనుజసమేతుండై పాంచాలరాజపుత్రి వెంట రాఁగా బంగారుతే రెక్కి యింద్రప్రస్థమునకుఁ బ్రయాణ

మయ్యెను. అని చెప్పగా విని, జనమేజయుండు వై శంపాయనా! అవ్వి ధంబునఁ బాండవులు ధృతరాష్ట్రుని వీడ్కొని పయనమైనపిదప సుయోధనాదు లేమి చేసిరి? వారియవ్వలివర్తనంబును నుడువు మని యడుగఁగా, నానరేంద్రున కామునీంద్రుం డి ట్లనెను.

అట్లు పాండవులు ధృతరాష్ట్రుచే నెలవును బొంది యింద్రప్రస్థపురంబునకుఁబోయి శాంతముగాఁ దమరాజ్యపరిపాలనంబు గావించుచుండిరి. ఇట హస్తినాపురమునం దొక్కనాఁడు దుశ్శాసనుండు సుయోధనుని సమీపించి వానితో నిట్లునియె. 'మన మెట్లో కష్టపడి సాధించినదంతయు నీముదుకండు చెఱుచుచున్న వాడు. జూదమాడి మనము పాండవుల సంపద నంతయుఁ గొంటిమి. అత్యశ్రమంబున వారిధన మెల్లను శక్తుని మనకుఁగా జూదమాడి గెలిచి యిచ్చెను. దాని నంతను మనతండ్రి మఱలఁ బాండవుల కిచ్చెను.' అని చెప్పగా, దుర్యోధనుండు కష్టశక్తునులతో నాలోచించి తండ్రిపాలికిం జని యి ట్లనియె. 'భూపాలా! యెన్ని యుపాయములను బన్నియైనను శత్రునాశనంబు గావించుట ధర్మ మని మున్ను సురాచార్యుండు బృహస్పతి సురపతికి బోధించియుండె. దానిని నీకు నేను బోధింపవలయునే? శురుయము చిక్కనేని మనకు శత్రువులగు పాండవులు హాని చేయక మానరు. జూదమాడి సంపాదించిన ధనముచే మనము మనహితు లగు రాజుల నెల్లఁ దనిపి వారిసాహాయ్యంబున పాండుపుత్రులతో సమరము చేసితిమేని, తప్పక మనకు విజయము కలుగఁ గలదు. శత్రువులతో సమర కేళి యొనర్చి వారిని రూపుమాపి లబ్ధవిజయలమైతి మేని మనకు భూలోకమునఁ గొఱంత యేల గల్గును? ఇప్పుడు మనము వారిని గ్రోధఘూర్ణమానమానములం గావించితిమి. స్వేచ్ఛగా వారిధనమును భూమిభాగమును నొసంగి వారిని వదలితిమి. తుద కేమయ్యె? ఆశీషములను రోషపూరితములం జేసి యట్టివానిని శరీరము నందుఁ బలుతావులఁ జుట్టించుకొంటిమి. మే మానాఁడు సభలో వారిని బతించినపాట్లు, ద్రాపది కొనర్చినమానభంగము వా రొకనాఁడు మఱచు నదియే? వారు తప్పక సమరసన్నద్ధులై నేనలతో హస్తీపుంబుపై విడియుదురు. అక్షయతూణీరములను గాండివమును ధరించి యర్జునుండును, లయసమయదండధరుండువోలెఁ గేల శత్రుమర్దనంబైనగదను దాల్చి భీమసేనుండును, గవచఖడ్గములం దాల్చి కవలును రథారూఢులై

సమరోస్తుఖులై చెలరేగి యుద్ధముఁజేయఁదొడంగి రేని వారితో దేవు
ద్రుండు నైత మెదుర నిలిచి పోరాడి గెలువలేడు. కావున ధర్మరాజు
మఱల రావించి యాతనిచే నింకొకసారి జూదమాడింపవలయును
అజూదమున నెవ రోడుదురో ! ముందటిజూదమునందువలె గాక ధీ
యందు వారు నారచీరలం గట్టి జడలు దాల్చి రాజ్యమును వదలి యరణ్య
ములలోఁ గందమాలములం దినుచు, బ్రహ్మచర్యవ్రతమును సల
పుచు విజనస్థలమునఁ బండ్రెండేండ్లు వాసము నలిపి, పదుమూడవయేడ
జనవదంబున నజ్ఞాతవాసమును జేయవలయును. అజ్ఞాతవాసమున వా
రెవరిచేతనైనను నెఱుంగఁబడి రేని, మఱియుఁ బండ్రెండేండ్లరణ్యావా
మును నొక్కయేడజ్ఞాతవాసంబును జేయవలయును.

ఈయాటయందు నిట్టినియమం బేర్పఱచుకొని జూదం బాడ
దము. జూదముననున్న మోసమంతయు మామశకుని యెఱింగినవాఁడు.
కావున నెవ్విధముననైన ధర్మరాజు నోడించి, వారిని వనవాసమునకుఁ
బంపును. ఇవ్విధమునఁ గాని వారి నోర్పు వేటొకయుపాయంబు గా
రాదు. వారు వనవాసమున కేగి యున్నప్పుడు మనము రాష్ట్రమును
బలపఱచుకొని, రాణువ నంతయు యుద్ధసన్నద్ధము గావించికొని
దేశములోనిరాజుల నందఱు బహుమానములచే మనయధీనులనుగా
జేసి, వారిని యుద్ధమునకుఁ జేటి పోరునైకూతులఁ జేయవచ్చును. ఇండు
లకు సీసమ్మతిని బడయవచ్చితి. అనుజ్ఞ యిమ్ము. అనఁగా, ధృతరాష్ట్రుండ
కొడుకుమాటలకు సమ్మతించె. కాని భీష్మద్రోణవిదురకృపాశ్వత్థామ
సోమదత్తబాన్లికభూరిశ్రవోయుయుత్సువికర్ణులు దీనినిఁ గూడ దనిరి
పాండవులను మఱల నలిగించిన వంశనాశన మగు నని భీతిల్లి, గాంధారి
విన్నఁబోయి ధృతరాష్ట్రుని నొద్ద కేటించి యిట్లనియె. 'నాథా ! ఈపాపా
త్తుండైన దుర్యోధనునిదురుద్యోగంబున కియ్యకొని తనంతటఁ గర్కషి
గర్భమునం బోలె నాత్మవంశహానిఁ దెచ్చుకొనకుము. ఈపాపాత్తుండు
పుట్టినప్పుడు రాసభము వోలె నటచె. ఎన్నియో దుర్నిమిత్తంబులం
గంటిమి. మీ డెల్లప్పుడును బాండవులపై సీనుతో వారి కెన్నియే నిక్క
ట్టులం గావించుచున్నవాఁడు. ఇక్కులపాంసను నొక్కనిని జక్కాడఁ
బంచి కులము నెల్ల నిర్దోషము గావించికొని సుఖ ముండుము. దీనిని
మున్ను నీకు విదురుండు బోధించియుండె. నిజాపరాధంబున నాపత్న

ముద్రమున మునుగకుము. బుద్ధిశూన్య లగు కుమారులమత మవలంబింపకుము. ఉపేక్షించి సుయోధనుమతంబున కియ్యకొంటి వేని పుత్రుల నెల్లం బోగొట్టుకొని కులనాశమునకు నీవ హేతుభూతుండ వయ్యెదవు. ఎట్టిపిచ్చివాఁడైనను గట్టిన కట్టను మఱలఁ ద్రెంపునే? కడుంగనలియు నీకతంబున శాంతాత్మ లయిన పారిడవుల మఱలఁ గనలింతువే? నీ వానాఁటిసభావృత్తాంతం బంతయు మఱచి యుందు వేని, నేను నీకు దానినంతటినిన్న రణమునకుఁ దెచ్చెద. ప్రజ్ఞాహీనునకు శాస్త్రములు శ్వశ్శేయసముల నొడఁగూర్చవు. బాలురమత మనుష్ఠింపరాదు. నీవ కాణంబుగా నెల్ల వారును సుఖులై యుందురు గాక! కావున లెస్సగా నాలోచింపుము. నామాటల సంగీకరింపుము. ఈవంశనాశకుని వదలుము. కులము నిర్దుష్టము గావింపుము. కాకున్నఁ గుల మంతయు నవశ్యంబు క్షయించు. ఇది నిక్కువము. శాంతి నవలంబింపుము. ధర్మము నాచరింపుము. యోగ్యు లుపదేశించుహితమును గ్రహింపుము. ఏమఱకుము. అన్యాయమున నార్జించిన సంపద యప్పటికి సంతసంబు నొడఁగూర్చినను వంశనాశమునకు మూలం బగు; నని చెప్పఁగా, నాగ్రుడ్డిరాజు ప్రజ్ఞాంధుడై కులక్షయంబునకైన సమ్మతింతు. పునర్ద్వార్యతంబు నుడిగింప నేర ననెను. కొడుకులు తమయిష్టానుసారము వర్తిల్లెదరు. అని గాంధారియుపదేశమునకుఁ బెడమొగం బిడి వెంటనే స్రాతి కామినిఁ బిలిచి, వానితో నీ విష్ణుడ ప్రయాణమై యింద్రప్రస్థమున కేగి యాయుధిష్ఠిరునితో నామాటలుగా నిట్లనుము. ఓయుధిష్ఠిరా! మీతండ్రి ధృతరాష్ట్రుండు మఱలఁ దనపుత్రులతో నిన్ను సుహృద్ధ్యుతం బొడ రమ్మనెను. అని చెప్పి మనిచెప్పింపఁజెను. వాడును వేగమునఁ బోయి ధర్మరాజుం జూచి ధృతరాష్ట్రునియభిమతంబుఁ దెలుపఁగా వానిమాటలను యుధిష్ఠిరుండు విని జూదమున హాని తప్పక సంభవించు ననియుఁ దండ్రిమాట దాఁటఁగూడని దనియు నాలోచించి, యెట్టకేలకు విధిచోదితుండై యొప్పుకొని యిట్లనియె. దేహి కాలానుసారముగ శుభాశుభకర్మఫలముల ననుభవించక తప్పదు. ఏది సమకూడినను సమకూడుఁగాక! బంగారు లేడి యుండనేర దని యెఱింగిన శ్రీరాముండు దాని కాసపడి దానివెంటఁబోక నిలిచెనే? విపత్తులు రానున్న తఱి బుద్ధిమాంద్యంబును బొడఁగట్టు. “బుద్ధిః కర్తానుసారిణీ” యన్న

నానుడి వచ్చుగునేక ర్తవ్యమును గొంతవడి యాలోచించి తమ్ములు మొదలగు కొంతపరిజనము తనవెంట రాఁగా, హస్తీపురము సొచ్చి రాజగృహమును బ్రవేశించి తనయభిప్రాయమును మిత్రులకుఁ దెలుపుచు సభాసీనుం డయ్యెను.

అంత దుర్యోధనప్రేరితుడై శకుని ధర్మరాజుతో నిట్లనియె. ధర్మపుత్రా! ఈగ్రుడ్డిరాజు ద్యూతవిజితధనము నెల్ల మఱల మీ కొసంగె. ఇప్పటియాటకుఁ బణ మాధనమున నినుమంత యేని వలదు. దాని నిష్ప డొడ్డరాదు. ఇప్పటిపణమును దెలియఁజెప్పెద. వినుము. “ఈమాటు జూదమాడియోడినవారు నారచీరలుగట్టి కందమూలఫలము లాహారముగాఁ దినుచు బ్రహ్మచర్యవ్రతాదినిష్ఠులై పండ్రెండేండ్లు నిష్ఠ నారణ్యమున వాసమును జనపదంబునఁ బదుమూడవయేఁడజ్ఞాతవాసమును, నాపదుమూడవయేట నజ్ఞాతవాసమున నుండువారి నెవరైన గుర్తింతురేని క్రమ్మతి నిట్లే ద్వాదశవర్షవనవాసమును, మఱల నొక్కవత్సర మజ్ఞాతవాసమును జేయవలయును. ఈనియమమును బణముగాఁ జెట్టి జూద మాడవలయును. ఓడినవా రానియమమునకు లోబడవలయును. ఈమాటు జూదములో నిదియ పందెము. దీని నొడ్డి నీ వొడితివేని ద్రోహితితో వనవాసమును నజ్ఞాతవాసము నిట్లు చలువన వలయును. మే మోడుదు మేని మేము సీనియమమునకు బద్ధులము. ఆనియతకాలము సమాప్తంబు కాఁగానే వారివారిరాజ్యములను వారు వారు పడయుదురు” అని తెలిపెను. ఈనియమములు సభాసదులును, బంధువులును విని భీతిల్లఁగా, ధృతరాష్ట్రుండు ప్రజ్ఞాహీనుండయి కొడుకు లాడునట్లెల్ల వర్తించుచున్న వాడు దీనిఁ దప్పక హాని కలుగు. దీని నేల కురువృద్ధులు నివారింపరు? అని పేరెలుంగునఁ గొందఱు పల్కుచుండఁగా, వాని నెల్ల వినుచు సకలధర్మముల నెఱంగినవాడయ్యును ధర్మపుత్రుండు కురుకులవివాశనమునకుఁ గాల మాసన్న మయ్యెనని తలపోయుచు, సుబల రాజాత్మజున కభిముఖుండై ‘రాజధర్మమును బరిపాలింపఁ గంకణము కట్టి కొని భూమి నేలుచుండు నాబోఁటిరాజు బలవంతముగ ద్యూతమునకుఁ గిత్వాహవాతుండై వచ్చి యాడకుండునే’ యని వచించెను.

— ధర్మరాజు శకునితో రెండవసారి జూడమాడుట —

అంత శకుని యీయాట యోడినవారు తమధనకనకవస్తువాహన రాజ్యములను గెలిచినవారియధీనములుగఁ జేయవలయును. పందెపు పణము ననుభవింపవలయునని మున్నే తెలిపియుంటిని కదా! ఇక నాడుద మని సారెల వైచియాడి తనజూదంపునేర్పున ధర్మరాజు నాసారి పైత మోడించె. యుధిష్ఠిరుం డిద్విధమున నోడి, తమ్ములతోను భార్య యగు ద్రౌపదితోను నారచీరలు గట్టి జడలు దాల్చి కృష్ణాజనములను ధరించి వనవాసంబునకుఁ దఱలఁగ, వారింజూచి దుశ్శాసనుం డిట్లునియె. ఈనాడు కదా! పాండుపుత్రులుకష్టములపాలై యాపదల ననుభవింపఁగంటిమి. ధన్యు లమైతిమి. దుర్యోధనునిమాట కీరాజ్యమున నడ్డు లేదు గదా! మమ్ము నిన్నాళ్లు చిన్నచూపులఁ జూచుచుండినదేవత లీకాలమునకు దయతోఁ జూడఁగంటిమి. మేము వయస్సునఁ బిన్న వారమైనను సద్గుణములఁ బెద్దల మైతిమి. పాండవులు రాజ్యమును వదలి సుఖముల విడనాడి బహుకాల చింత ననుభవింప దినములు వచ్చినవి. రాజ్యైశ్వరము చేతను ధనగర్వ మునను మమ్ముంజూచి మున్ను పరిహాసవచనము లాడుచుండినవా రీకాలమునకుఁ బరిభవమును బొందిరి. ఇక నచిరకాలముననే వారు ధరించి యుండు నమూల్యదుకూలములకు దొలఁగి, చిత్రవిచిత్రంపు విన్నాణ ముగలవస్త్రములను వీడి, మృగచర్మధారులై నారచీరలం గట్టి జడలు దాల్చి, యాటవికులంబోలెఁ బసులచందమున నిర్జనారణ్యమున వసింప వలసినవారైరి. శకునియభిమతం బొడఁగూడె. భూలోకమున ధనధాన్య రాజ్యసంపదలఁ దూఁగువారిలో మాకు సమాను లింకెవ్వరును లేరు. మాగర్భశత్రువులను బరిభవించి వారిరాజ్యమును నాచికొని ధన్యుల మైతిమి. పాండవు లీకాలమునకు నిష్ప్రయోజనులై తమస్వస్వరూపము నెఱింగిరి! విద్యావంతుఁడును శూరుండును నైనద్రుపదరాజు తనకూఁతుఁ బాండవుల కిచ్చి తా నపారసుకృతుడయ్యెనని తెలఁచియుండె. యాజ్ఞ సేవికతులు పుంస్త్రవ్యమును వీడి నపుంసకులై రని యార్చి, ద్రౌపదిం జూచి పాంచాలీదరిద్రులై మృగచర్మములందాల్చి హీనంపుబ్రదుకుచు బ్రదుకు కొఱకు వనములఁ జరింప నుద్యుక్తులై పోవుచున్న యీపౌరుషహీనులం బొందియే మనుభవించుదానవు? ఈసీకంటియెదుట సకలైశ్వర్యములుగలిగి పౌరుషవంతులై, శూరులై, యుత్సాహపరులై,

సకల దేశాధీశులై, యసంఖ్యాకదాసీదాసజనపరివృత్తులై యున్న
 కౌరవరాజకుమారులలో నొక్కనిని నిప్పట్టికైన వరించి, వానితో
 నిష్టాపభోగములం దేలియాడుము. కానల కీపౌరుషహీనులును, దరిద్రు
 లును, దుర్బలులును, నిరుత్సాహులును, బశువులును నగువారి వెంబడి
 పోయి నీ వేసుఖమును బొందెదవు? అని పలుతెఱంగులఁ గఠినోక్తు
 లాడె. ఆకఠినంపుమాటల నన్నిటిని విని భీమసేనుం డలిగి, హిమవత్పర్వత
 గుహలలో నుండు సింహము నక్క నదిల్పినట్లు దుశ్శాసను నదల్పి
 యోరీ పావీ! యీయడలుపాట్లు నీ కెట్లు కలిగె? శకునిమోసంపుజ్ఞాప
 మునఁ గదా నీ కీపాతర మిప్పుడు గలిగె. దానంజేసి కదా యీయాత్మ
 స్తుతి! నీ విపుడు వాడిమాటలచే మామర్త భేదముం జేయుచున్నావు.
 ఘోరసమరమున వాడిభాణములచే సీసర్వావయవముల విఱిచివేసి
 నిన్ను విగతాసువుం జేసి యప్పుడు నలువురు విన నిన్నేమందునో? నీవె
 టుఁగ నేరవుగాని, యీసభ నలంకరించియుండువారిలో నొక్కరైనను
 భీముండు సత్యప్రతిజ్ఞఁ డనకుదురే? రాగద్వేషయుత్తులై నిన్నునుసరించి
 యుండువారి నందఱు నంతకుసదనంబున కతిథులఁ జేసెద. అనఁగా,
 దుశ్శాసనుండు పాండవుల నప్పుడు పశువు లని యార్పుచు నారాజలోక
 మధ్యమున నావేశపరుండై నాట్యమాడెను. అవర్తనంబుంజూచి, భీమసేనుం
 డిట్లనియె. 'కురుసందనావశదా! నీ విట్లు ప్రల్లదంబు లాడుటకే తగుదువు.
 మోసమున మాయైశ్వర్యమునంతయు నపహరించికొని మహాప్రాజ్ఞుని
 బోలె బలుకుచున్నావు. బుద్ధిమంతుఁ డెవఁడైన నిట్లాత్మస్తుతిఁ జేసికొ
 నునే? వే యేల! నీ వారెల్లం జూచుచుండ ఘోరమైన రణరంగంబున
 సింగము లేడిబోలె నిన్నుఁ బొదివి టొమ్ము వ్రచ్చి నీనెత్తురు ద్రావి
 భీమసేనుండు నీయెముకలు తుత్తుమురు సేయఁ డేని వాడు పితృపితామ
 హులసద్గతికిం దప్పం గాక! ఇంతే కాక నీకుఁ దోడై సమరరంగమున
 కేటెంచుభానుష్కు లందఱుఁ జూచుచుండ నీధార్తరాష్ట్రులలో నొక్కని
 నైన నూపిరితో నుంచక నే నొకరుండనే వధించి యానందించువాడ.
 ఇది నాసత్యప్రతిజ్ఞయని తెలియుము' ఇట్లు భీముండు ప్రతిజ్ఞఁ జేయుచు
 సింహము వోలె నిటటు తిరుగులాడుచుండ సుయోధనుం డచ్చోటికేగి
 భీమసేనునెదుట వానిని వెక్కిరించుచు నిటటు దిరిగె. అంత భీమ
 సేనుం డాదుర్భోధనుని నిర్దేశించి, మూర్ఖుడా! దీన నేమయ్యె? రణరం

రుద్రులధర్మపరిజ్ఞానము, వృద్ధశ్రవుని విజయము, యముని కోపదారణము, కుబేరుని సంపద, వరుణుని సంయమము, సోముని యాత్మక్రదానము, నుదకముల పరోపకారము, పృథ్వియొక్క తీమ, సూర్యమండలము యొక్క ససుగ్రతేజము, వాయుపుబలము, సకలభూతములయాత్మ సంపద యనునివన్నియు నిన్నెల్లప్పుడు విడువక యాశ్రయించి యుండుంగాక ! ఆపవర్తాధికృచ్ఛములయందును సర్వకార్యములయందును నుచితమును బరిశీలించి యనుష్ఠింపుము. సుకుమారియు, ముదుసలియునై సుఖోచిత యైన మీతల్లి కుంతీదేవి యరణ్యావాసమున కర్హురాలు కాదు. నాయంట నామె నుంచుకొని సత్కరించెద. ఇందుల క్షిప్రపడుము; పోయి రమ్మఃపునర్దర్శనమయ్యెడును. శుభములు నిన్నుఁజెందును. అనఁగా ఏదురు నకు ధర్మజుం డిట్లనియె. మహానీయా, నీవు నాకుఁ బితృసమానుండవు. నీవు చెప్పినదంతయు నాచరింతును. నీవు నాకు గురుండవు. నీవచనములు నా కనుల్లంఘనీయములు. అని చెప్పి యరణ్యంబునకుఁ దరలెను. ద్రావిడీయ నంతఃపురంబున నున్న కుంతి గాంధారి మున్నగు పుణ్యస్త్రీలకు మ్రొక్కి, సవయస్కలంగౌఁగిలింతుకొని, వనవాసమున కేగెద నని దుఃఖముతో వచింపఁ గన్నీరు గార్చుచుఁ గుంతి కోడలి కిట్లనియె. పాంచాలీ! నీవు సర్వము నెఱింగినదానవు. పతులవెంబడి సతు లుండవలయు నను స్త్రీధర్మము నెఱుంగనిదానవు గావు. నీకు శీలాచారములు వెన్నతోఁ బెట్టినయవి. అట్టి నీ విందుల కిప్పుడు శోకింపఁ జనదు. నీవు పుట్టుటచే ద్రుపదువంశంబును, మెట్టుటచేతఁ బాండువంశంబును బావనము లయ్యె. నీవు రూక్షవీక్షణంబులఁ జూడ కునికి కౌరవులు భస్మీభూతులు గార్గైరి. నీవు ధర్మముల నెల్ల నెఱింగినదానవు. పతులయెడఁ బ్రవర్తనమును నీకు బోధింపవలదు. ఐన నొక్కటి చెప్పక తప్పదు. అరణ్యము నందు నీవతు లేవురిలో నలుపు రొకయెత్తు సహదేవుఁ డొకయెత్తు. వాడు చిన్ననాటంగోలె సుకుమారుడు. కష్టము లోర్వలేడు. వాని వాంఛితములను గనుసన్న నెఱింగి యతంధ్రితవై చేయుచుండుము. మీరలు ధర్మసాహాయ్యమున శుభములను బొందెదరు. పోయిరమ్మనఁగా నప్పాంచాలి కన్నీరుఁచొటఁచొట నేలపైఁ బడఁగా, కురులు ముడివీడి విరియ నాక్రందనధ్వని నలుపుచుఁ బోవుచుండె. దానివెంటఁ గుంతీదేవి పోయి మృగచర్మధరులు, జటాపల్కలఘారులు, సంయమివేషులు

నగుచు లజ్జాపనతపదనులై యరణ్యప్రయాణమునకు యత్నించుచున్న పుత్రులం జూచి కన్నీరు వఱవలై పాఱు బలవించుచు వారల కిట్లనియె. పుత్రులారా! మీరు పెద్ద లనుష్ఠించిన ధర్మముల ననుష్ఠించుచున్నారు. సాధువుల నర్పించుచున్నారు. దేవతలను బూజించుచున్నారు. అట్టి మీకును వనటలఁ బొంపవలసినకాలము వచ్చెను. ఇందులకు దైవప్రాతి కూల్యమే కారణము. లేక సర్వదౌర్భాగ్యములకు మూల మగునాకుఁ బుత్రులయి జనించుటే దీనికి కారణ మగునా? శౌర్యమును, బాటవమును, బలమును, నుత్సాహమును నభివృద్ధి గావించువాని నెల్ల విసర్జించి యింద్రియములఁ గాఢీయ పెట్టుచు నెట్లడవులఁ జరింతురో? మీ కీర్తిఘోరారణ్యవాసము కలుగు నని యెఱింగినదాన నగుదు నేని మీతండ్రి సర్వస్థుండై నప్పటి నుండి యీ పట్టణమునకు మిమ్ముఁ దోడ్కొని రాక యచ్చట శతశృంగముననే యుండుదు. ఇట్టి మహాపదలపాలై కుందు చుండు మీయిప్పటిసీతఁ గన్నులారఁ జూడక మీతండ్రిముండే దివంబున కరిగి ధన్యుండయ్యె. ఆమహనీయునివెంట శరీరమును వీడిన మాద్రిజన్మమును గృతార్థ మయ్యె. అయ్యయో! నేనెట్టి చెనఁటి నోముల నోచితి నో మీకష్టముల నెల్లఁ జూచునిమిత్తము ప్రాణములం దాల్చియున్నదాన. మీ రిప్పటికిఁ బడినకష్టములలో నెల్లఁ బాల్గొంటి. ఇప్పుడును మిమ్ము వదలి యొక్కనిమిషమైన మన నోప. నేనును మీవెంట వచ్చెద. ద్రౌపదీ! న న్నొంటిగా వదలిపోకుము. ఈశరీరము నాశము గల దయ్యును, నాబ్రహ్మదేవుడు పొరపాటున నాకింత దనుకను జాపుఁ దెచ్చి పెట్టెడు. కావుననే నన్నీ పాడాయుస్సువిడిచిపోలేక యున్నది. వాసుదేవా! కృష్ణా! దేవకీనందనా! ద్వారకావాసా! యదు పుత్రా! ఇట్టికష్టముల ననుభవించుచుఁ జింతాసాగరమగ్నులై యుండు వీరిని, నన్ను నిపుడేల యుపేక్షించి రక్షింపకున్నావు? అనాధరక్షకుండ వగు నీవు నిన్ను ధ్యానించువారినిఁ గాపాడుదువు గదా! ఆమాట మాయెడ వృథయయ్యె. ధర్మపరాయణులును మహిమ గలవారను యశోవంతులును విక్రమయుతులును నగు భీష్మద్రోణకృపాశ్వత్థామలు ధర్మమును ప్రతిష్ఠించువా రయ్యును మా కీయాపద సంభవించె. ఓపాండుభూపాలా! మోసంపుజూదమున శత్రువులమాయల నెఱుంగ లేక యోడి సర్వధనములను బోగొట్టికొని యరణ్యవాసమున కేగు

చున్న నీపుత్రులదుఃఖమును జూచి వారి నుద్ధరింప కేల యుపేక్షించి యున్నా వని దీనముగ నాకృందించి సహదేవుముఖముం జూచి, 'యో నాపుత్రా! సహదేవా! నీవు వనవాసమునకుఁ బోవలదు. నీవు నాచెంత నున్న నాపుత్రు లందఱును నాయొద్ద నుండినట్లు భావించు. నీయన్నలు నలువురును బ్రతిజ్ఞ మేకకు నియమరక్షణముగావించును గాక! నాచెంతన యుండి నన్నుఁ గొనాడుచుండిన నీకును వారికిఁ గల్గుఫలంబు గల్గును.' అని యిట్లు దురంత చింతాక్రాంతయై విలపించుచున్నతల్లికి మ్రొక్కి, పాండవు లరణ్యమునకుఁ బ్రయాణమైరి. విదురుండు నాదేవిని నుచితంపుఁబలుకుల నూరార్చి తనకుటీరముం జేర్చికొనెను. ధృతరాష్ట్రునికోడండ్డును నాఁడా సభలోఁ బాంచాలిని బఱచినపాట్లను, బరిభవమును, బాండుపుత్రులయరణ్య వాసమును విని కౌరవుల నిందించుచు జెక్కిళ్లం జేతుల నుంచి చింతించిరి. ధృతరాష్ట్రుండు తనపుత్రుల యధర్తంబుఁ దలపోసి రిచ్చపోయి దురంత చింతలం జిక్కి, విదురుం బిలిచి పాండవులును పాంచాలియు ధౌమ్యుండును నెట్లు కానలకుం జనిరి? వివరింపు మనఁగా, నతనికి విదురుం డిట్లనియె.

— విదురుండు ధృతరాష్ట్రునితోఁ బాండవులరణ్యమునకుఁ బోయినరీతింజెప్పుట —

చూచువా రెల్లరు విస్తయము నొందునట్లు ధర్తరాజు ముఖకమలమును జెఱఁగుతోఁ గప్పికొనియేగెను. మిక్కిలి భయంకరుడైన భీమ సేనుండు బలయుతము లగు తనరెండు భుజములను విశాలములుగాఁ జేసికొని పోయెను. అర్జునుఁ డిసుముఁ జల్లుచుఁ బోయెను. నకులుండు తనశరీర మంతయు నేల దుమ్ముం బూసికొని యేగెను. సహదేవుండు పాంసులి వృశరీరుండై తఱలెను. రజస్వలయైన యాపాంచాలి తలచెట్లు కలను విఱియఁ బోసికొని భర్తల ననుగమించెను. ధౌమ్యుండు దర్భలు చేతఁ బట్టుకొని రౌద్రసామగానము, యామ్యసామగానము నేయుచు ముందుగా నడచెను. అనఁగా ధృతరాష్ట్రుండు వా రేల యట్లరిగి రని యడుగఁగా, నారాజునకు విదురుం డిట్లనియె. నీపుత్రులు గావించిన మోసముచే రాజ్యమును గోలుపోయిన ధర్తరాజు క్రూరమైన తనచూపు సోకిన జనులు భస్మమై పోవుదు రను భయముచేతఁ దనకాపదలు వాటిల్లినను బ్రజలయెడఁ బరమకారుణికుండు గాన వారి కెట్టి సంకటములు గలుగండ ధర్తపరాయణుండై ముఖమును వస్త్రముతోఁ గప్పకొనిపోయెను. భీముండు భుజబలపరాక్రమమునం దన

కెవ్వండును పాటిరాడు. కావున తనబాహుబలమును జూపగల్గి వాడ నొడుననుచు భుజములను మిక్కిలి విశాలములుగఁ జూపి శత్రు భీకరుండై యేగెను. అర్జునుండు శత్రువులమనంబున భయము నాటునట్టింతకంటెను గఱచుగ బాణములను బ్రయోగించి తడవునేయక శత్రుసంహారము గావించు నని యిసుముఁ జల్లుచు జయశీలుండై చనెను. మఱియు దుఃఖము లనుభవించుటకుఁ దనసుందరరూపంబు తగదని జనులు దుఃఖంపకుండ ధూళిధూసరితశరీరుండై నకులుఁ డరిగెను. సహదేవుండు దీనమైనతనముఖము నితరులు సూడరా దనియు, జూచినవారికిఁ గిడు సంభవించు ననియు ముఖముఁ గప్పికొనియె. తడిసినచీరఁ గట్టుకొని శిరోజములను విరియఁబోసికొని యేపాపులనిమిత్తముగఁ దన కీపాట్లనునుభవింపవలసినచ్చెనో యాదర్శోధనాదులయు. వారివారలయు భార్యలుపదునాల్గవయేట విధవలై యాక్రందనమొనర్తురని తెల్పుచుఁ బాంచాలరాజపుత్రి పతుల ననుగమించె. కాంగల భారతమహాసంగ్రామమునఁ జచ్చినవారికి కుత్తరక్రియలను జేయుతు నని ధామ్యుండు దర్బలఁ గేలఁ దాల్చి, యామ్యుసామంబును రౌద్రసామంబును బఠించుచుఁజనెను. *ఇవివిధంబునఁ బాండవు లరణ్యమున కేగుసమయమునఁ బురుజనులయ్యయో! ఈయధర్మం బెచ్చోట నున్నది? ఈపాపాత్ములైన దుర్యోధ

* పాండవులు పునర్ద్వారకంబున నోడి యరణ్యమునకుఁ బోయిన కాలనిర్ణయ మిప్పు డావశ్యకము. వీరు ఇంద్రప్రస్థమున నిరుపనిమాఁడొండు రాజ్యము చేసిరి. పిదప వనవాసము పుడ్రొండొండును నజ్ఞాతవాస మొక్కయేఁడును జరిసిరి. అజ్ఞాతవాస కాల పూరణమునందు కాలవివాదము రాగలదు. కావున నిచ్చటఁ గాలనిష్పత్తి లేనియెడ ఆకాలనిర్ణయమున కవకాశము గలుగదు. కావున నాకాల మిచ్చోట సంగ్రహముగా సూచింపఁబడుచున్నది. ఇప్పటికి ౨౮-వశ్రేతాయుగాదిగతనంపత్సరములు ౨౦౧౯౯౧, నెలలు ౨, దినములు ౧౫, ద్వాపరాంతమునకు వలయు సం॥ ౪౯, నెలలు ౯, దినములు ౧౫, ఇందులకు సౌరమాసము ౨౧౯౧౯౪౦౨ ఇచ్చట అధికమానశేషము కనుపఱచుటవలనను, భౌవికాలగణితమున కుపయోగము గలదు. కావున నధికమానశేషము $\frac{౨౨౪౫౧౪౫}{౪౩౨౦౦౦}$ లభించిన అధికమాసములు ౨౯౬౬౪౯.

ముచుపటిమాసములు౨౧౯౧౪౦౨, ఈరెండును గూడినయెడ లబ్ధచాంద్ర మాసములు ౨౬౨౧౬౦౫౧. తిథులు ౮౦౧౪౮౧౫౪౫. ఇందులో

నాడు లెంత కొడిగట్టిరి!! ధర్మపరాయణులగు పాండవుశ్రులను మాయోపాయమునఁ గానలకుఁ దఱిమిరి. వా రుద్యామునకుఁ బోయిచో, దురాత్ములును నీతిలేనివారును నగునీధార్తరాష్ట్రులయొద్ద నుండ నోపమునుచు నాశ్రోశవార్తల నాడిరి. అప్పు డాకసుంబున మబ్బు లేక మెఱసెను. భూమి గడగడ వడంకెను. పర్వము లేకయే భానుని రాహువు గప్పెను. రాచనగరున కప్రదక్షిణముగఁ గొఱవులు పడెను. దేవాయతనంబులందును, అచ్చచాపల్లయందును, బురస్రాకారములయందును నాల్గు వీధులు కలియుచుకంబులయందును, రాచనగల్గయందును గ్రద్దలఱచెను. కాకులు కట్టు మనియెను, సృగాలములు మోఱి లెత్తికొని యఱచెను. ఓరాజా! నీచెడుతలంపునఁ గౌరవవినాశంబునకు హేతువుగా నిన్ని యుత్పాతములు సంభవించె నని వివరించుచుండ, నారదుండు దుర్యోధనసభామధ్యమున మునిగణంబుతోఁ బ్రవేశించి యాసుయోధనకృతాపరాధంబును, భీమాహునబలపౌరుషంబులును, గౌరణంబుగా నీకఁ బదునాల్పవయేట మహాసంగరమునఁ గౌరవు లెల్లరు వినాశమొందుదు రని చెప్పి, యప్పుడ యవృశ్యం ప్రయ్యే. దుర్యోధనదుశ్శాసన కర్తశకును లరాతులవలన భయమును నొఱంగి సర్వమహీరాజ్యపాలనమునకు ద్రోణుని నియమించునిమిశ్తమై యామహానీయునిచెంత కరిగి, మహానీయా! ఈసర్వరాజ్యపరిపాలనమును ద్వదధీనము. దీనిని సక్రమంబుగఁ బాలించుటకు నీకంటె నన్యుం డుండు లేడు. అని చెప్పఁగా నామహానీయుండు వారి కిట్లనియె. దేవతలవరంబున జనించిన పాండవు లెవ్వరికి నవధ్యులు. వారి నెవ్వరికి గెలువ రాదు. నాయెడఁ బరమభక్తితోనుండు నీధృతరాష్ట్రనందనుల నేవిడువలేను. ఈపాండు

ఆవమతిథులు ... ౧౨౫౪౦౦౩౬, పోగా సూర్యపావనదినములు ౭౦౮౦౪౦౦౭౦౯. ఇదిగాక ద్వాపరాంతమునకుఁ జెల్లవలసిన సావనదినములు ౧౮౨౨౫. కావున సీరెండు విధములచేతను ఆదివారము లభించినది. ఈగణితప్రకారము ధర్మరాజు జననాదికడ చిన సౌరసంవత్సరములు ౧౯ కి ౨౦ దినములు తక్కువనపుడు లభించుటవలన చాంద్రమానప్రకారము వైశాఖబహుళ సప్తమియు, బార్వాస్పృత్యమాసముప్రకారము జ్యేష్ఠబహుళసప్తమియు లభించినవి. ఇందుకు ధర్మరాజు జననాదిసావనదినములు ౨౧౫౩౮ అని సూచించబడినది.

విశేషము విరాటపర్వము, ఉత్తరగోగ్రహణప్రకరణమున వివరింపబడును.

వచనభార-I—38

పుత్రులు మోసముచే ద్యూతజితులయ్యెను సమయమును నెఱవేర్చి సమర సన్నద్ధులై నిరాతంకముగ నేగుదెంచెదరు. పూర్వము నాపరాక్రమంబున కోడినెద్రుపదుండు యాజోపయాజులను నధ్వర్యులు సాయపడఁగాయజ్ఞ దీక్షితుండై యజ్ఞఫలముగ నగ్నికుండంబునందు నావధకు నిమిత్తముగ నొకకుమారుని, నర్జునునకు భార్యగాఁదగిన కుమార్తెను బడసెను. ఇష్టాదాకుమారుడగు ధృష్టద్యుమ్నుండు పాంచాలివివాహమునఁ బాండవులకు సంబంధియయ్యె. దాన హరి వారిపక్షమువాఁ డయ్యెను. లోకమున నుండు నతిరథమహాకథులకందఱ కర్జునుం డగ్రగణ్యుండు. వాడు జరుగఁగల ఘోరసమరమున నాతోఁ బోరాడును. నాకు ధృష్టద్యుమ్నుం డంతకుఁ డనుట జగత్ప్రసిద్ధము. ఇంతకంటె నన్యాయంబు వేటొందు కలదా? అందులకుఁ గారణంబును మీ రైతిరి. కాలంబును సమీపించినది. మానవుఁ డను గావునఁ దనువుఁ దొలుంగుటకు భీతిల్లెద. ఇంతకంటె దుఃఖము వేటొందు కలదా? అయిన నేమి ప్రయోజనము? దైవ మన్నింటికంటె బలీయము. ఇది గతజలనేతుబంధ మాయెను. అయినను నికనైనను నెల్లవాఢికి మేలుఁ జేయఁదలఁతురేని, ధర్మంబున వర్తింపుడు. ఈపదుమూఁడేదులును మీ రనుభవించెడుసుఖములు త్రాటి మౌక్తికలనీడలవంటివై, గగనకుసుమము లగును, కావున సుఖంపఁ దలఁతురేని యజ్ఞముల నికనైన నాచరింపుడు. ఇష్టసుఖంబులఁ దేలియాడుడు. పదునాల్గవయేట కౌరవవివాశంబు తప్పనేర దనిన ద్రోణవాక్కును విని ధృతరాష్ట్రుడు, విదురా! ఆచార్యుండు లెస్సగానుడిచెను. అరణ్యముల కరిగి పాండవులఁ దోడ్చెమ్ము. వారు రా రేని సత్కారంబు వడసి పోదగు నని చెప్ప మనుచుఁ జింతావ్యాకులుండై యేమియుం దోడక నిట్టూర్పు నిగిడించుచుండ, నతనికి సంజయుం డిట్లనియె.

మహీపాలా! సర్వధనసమృద్ధంబైన మహీరాజ్యంబు సంతయు. నశ్రమంబున సాధించిన నీతమ్ముఁ డగు పాండునృపాలునిపుత్రుల నడవులకుఁ బంపినతర్వాత నీ కీవంత యేల? యని సంజయుండు నెప్పుఁగా నతిరథవర్త్యులును, యుద్ధకోవిదులును బలవంతులును నగు పాండుపుత్రులతో విరోధముగలిగిన వంత లేకుండునే? యనఁగా ధృతరాష్ట్రునకు సంజయుండు మఱియు నిట్లనియె. కురువృద్ధుం డగు భీష్ముండును, నాచార్యుం డగు ద్రోణుండును, నీ కమాత్యుండైన విదురుండును వీరెంత నివారించు

చుండినను వినక లోకవివాశహేతు వై సపాండవవైరమును నీవ పాపము వృద్ధిపఱచితివి. మూర్ఖుడును మతిలేనివాడును నగు నీవుత్రుఁ డిందులకు నైస లజ్జ లేక ప్రాతకామిని బంపి పాండవులకు ధర్మపత్నియు, నయ్యె జయు, నగ్నిసంభూతయు, సర్వధర్మముల నెఱిగినదియు నగు పాంచాలి యేకవస్త్రయు రజస్వలయు నై యుండ, నా దాసభ కతిఘోరంబుగ శిరోజములఁ బట్టి యీడ్చి తెప్పించి, కర్ణుడును దానుగ నుల్లసంబు లాడి వస్త్రము లొలిపించి యవమానపఱచె. ఆపుణ్యాంగన క్రోధవీక్షణములే నీకులమునకు గుడ్డలి యయ్యె. చెడుకాలమునకుఁ చెట్టునఁ గుక్కమూ తిపించెలు పుట్టును. వినాశకాల మాసన్న మగుచో దేవతలే బుద్ధిము సించు నట్లొనర్చుదురు. దైవోపహతులకు న్యాయ మన్యాయ మనియు నర్థ మనర్థ మనియుఁ ననర్థ మర్థ మనియుఁ దోచుచుండు. కాని కాల మెవ్వనిం దండ మెత్తితలఁ బగులగొట్ట నేరదు. అని చెప్పగా, ధృతరాష్ట్రుం డిట్లనియె.

సంజయా! యాజ్ఞసేని మండి, చూచినంతమాత్రమున పృథ్వీయం తయు భస్మరాశి యగును. నాపుత్రులలో నొక్కండైన బ్రదుకఁగలడే? ద్రౌపదికిఁ గలిగిన భంగపాటునకు గాంధారి మున్నగు కౌరవకాంత లాక్రొశించిరి. ప్రజ లందఱు నువ్వులించిరి. విప్రులును బొడమినకోపం బున సాయంకాలాగ్ని హోత్రములను బ్రణయింపరైరి. మొగులు లేక మెఱపులు మెఱసెను. ఆకసంబునుండి పిడుగులును గొఱపులునుం బడినవి. అవర్షంబున భానుని రాహువు గ్రసించె. నిర్దేతుకంబుగ రథ శాలలలోఁ బొగ లెగసె. ధ్వజములు విఱిగి నేలఁ బడినవి. దక్షిణ నునియగ్నిగృహమున నక్క లఱచెను. వానియెదుట గాడిదె లోంప ప్పెట్టినవి. భీష్మద్రోణకృపబాష్ణికసోమదత్తాదులు మొగములను జటారించు కొని యరిగిరి. అంత నేనువిదురునితో నాలోచించి పాంచాలిం బిలిచి వరము లడుగుమంటి. అప్పుడాసాధ్వీ తనభర్తలు రథధనుస్తూణీరము లతోఁ బాండవదాస్యమును దొలగింప వేడెను. నే నాపతివ్రత కోరిన చరముల నొసంగితి. అంత విదురుండు నన్నుఁ జూచి యింతవఱకుఁ జాలిం పుము. ఇతను చెటు పగును. స్వరూపముతో నుండు లక్ష్మీదేవి యోయనునట్టి పాంచాలరాజపుత్రి దైవచోదితయై పాండవుల కధీనురొ య్యె. దానికి నీవుతా

లురును యగునృప్తిభోజాంధకులును సహింప లేరు. జగన్నాథపక్షితులై
సాంచాలీయుతులైన పాండవులు నీపుత్రులగు ధార్తరాష్ట్రులకంటె బల-
వంతులని యెఱుంగుము. భీమసేనుండు మదాతిరేకంబున గదాపాణియై
యాహవరంగమున నిల్చు నేని రెండవసమవర్తి నా బొల్చు. ఆహవం-
బున వాని నోర్వగలవారు నీవారిలో నొక్కనినైనను నాకు జూపు-
ము. బహుబలపరాక్రమవంతుండును, విప్రహితేజోవిలసితుండును
నగు జరాసంధుని నావృకోడరుండొక్కరుండ భుజపీఠ్యంబున వధించెను.
వానికి బాంధ్యంధు గాండీవంబును బూని సాయపడు నేని వారి నెవ్వ-
రుం బోర మాగ్నినలేరు. కావున నింతటితో నైన నుపశమిల్లి పాండ-
వులతో సుధి గావించుకొనుము. ఉభయపక్షములవారికిని మే లొడఁ-
కూర్చుము. ఇట్లొనర్పితివేని లగ్గయ్యెడి. అని విదురుండు నాకు బోధించి-
నాకు చెప్పెను. అబుద్ధిమంతుం డట్లు బోధించినను తెలివి లేక వానిమాటల-
ను విని నిడి పుత్రమోహంబున వారియిష్టానుసారముగ వర్తించితి.
యెవ్వ యో! నే నేమి నేయుదు? ఇంకనైనను దైవము మమ్ములఁ గాపాడు-
గాక! అని పలికె నని తెలుపఁగా, విని జనమేజయనృపాలునకు నిర్మల-
జ్ఞానసంపన్నుం డగు వైశంపాయనుండు మహాభారతమునం దున్న
సభాపర్వకథల నతిమనోహరంబుగా వినిపింప, నారాజు పరిమానందంబునఁ
దేలియాడుచుండె.

సభాపర్వము సమాప్తము.



చెన్నైపురి: వావిళ్ల రామస్వామిశాస్త్రిలు అండ్ సన్స్ వారి

'వావిళ్ల' ప్రెస్సున ముద్రితము 1953.

